

3208

حقوق محفوظ

ان من الشعب حكمة وان من البيان كسرا

لصنفين  
سلسله دارال

(نمبر ۱۰۲)

# مقالا عبد السلام

يعني

مولانا عبد السلام ندوی مرحوم کے ادبی و تنقیدی

مضامین کا مجموعہ



در مطبعہ معانی عظیمہ طبع کردہ

۱۳۸۶  
۶۱۹۶۸

فہرست مضامین

131279



## مقالات عبدالسلام

صفحہ	مضمون	صفحہ	مضمون
۱۱۶ - ۱۲۰	ایک قدیم دکنی شعر	۱ - ۲	دیباچہ: از مولانا شاہ حسین الدین احمد ندوی
۱۲۱ - ۱۲۶	نغمہ دل	۱ - ۱۵	دیوانِ حشر
۱۲۸ - ۱۳۹	مجموعہ کلام جناب آل شاہجہاں پوری	۱۴ - ۲۸	مثنوی خواب خیال میر اثر دہلوی
۱۳۰ - ۱۴۳	مثنوی	۲۹ - ۴۱	اشرت علی فناں
۱۴۳ - ۱۴۳	مثنوی	۴۲ - ۵۸	اکبر کاسنجیدہ کلام
۱۴۳ - ۱۴۳	مثنوی	۵۹ - ۸۲	تذکرہ مصحفی قلمی
۱۴۳ - ۱۵۱	مثنوی	۸۳ - ۸۹	حضرت مولانا شاہ عبد العظیم صاحب
۱۵۲ - ۱۶۶	مثنوی	۹۰ - ۹۲	آسی غازی پوری
۱۶۶ - ۱۸۹	مثنوی	۹۳ - ۹۴	تاریخ ادب اردو و سکینہ
۱۸۹ - ۱۹۸	مثنوی	۹۵ - ۹۹	(ترجمہ جناب مرزا عسکری صاحب علی)
		۱۰۰ - ۱۱۴	جام صہبائی
			کلیات عزیز
			(مجموعہ کلام خواجہ عزیز الدین عزیز مرہوم)

مجلس عظیمہ  
دہلی

صفحہ	مضمون	صفحہ	مضمون
۳۰۶-۲۹۷	اردو غزل	۲۱۰-۱۸۷	شفق (مجموعہ کلام جناب شفیق جونپوری)
۳۱۶-۳۰۷	مولفہ جناب اکبر یوسف حسین خان صاحب	۲۱۹-۲۱۱	مرآة الشعراء، جلد دوم
۳۸۸-۳۱۷	مولفہ جناب اکبر یوسف حسین خان صاحب	۲۲۳-۲۲۰	گلبنگ شاعری بطور پیشے کے
۳۸۸-۳۱۷	دلی اور لکھنؤ کی شاعری اور	۲۵۰-۲۲۳	اردو شاعری اور
۳۸۸-۳۱۷	ایک کا دوسرے پر اثر	۲۹۶-۲۵۱	اردو شاعری میں انقلاب کی پیدائش اور
۳۸۸-۳۱۷	فن تنقید		

بِسْمِ اللّٰهِ الرَّحْمٰنِ الرَّحِیْمِ

## دیباچہ

مولانا عبدالسلام صاحب ندوی مرحوم کی تصنیفی زندگی کی مدت نصف صدی کے قریب ہے، اس مدت میں انھوں نے مستقل تصانیف کے علاوہ مختلف موضوعوں پر بکثرت مضامین لکھے، مگر ان کا خاص موضوع شعر و ادب تھا، اس کے وہ نکتہ سنج ناقد بھی تھے اور مورخ بھی، انھوں نے اس کے مختلف پہلوؤں پر بڑے مبصرانہ مضامین لکھے، اب تو شعر و ادب کی ہر صنف پر بڑا ذخیرہ جمع ہو گیا ہے، اس کے ہر پہلو پر مستقل کتابیں لکھی جا چکی ہیں، لیکن جس زمانہ میں شعرا لہتہ لکھی گئی ہے، اس وقت اردو میں اب حیات کے علاوہ اردو شاعری کی کوئی تنقیدی تاریخ نہ تھی، شعرا لہند ان کتابوں میں سے جنھوں نے شعر و ادب کا مذاق بنایا ہے۔

اب نئے رجحانات نے شعر و ادب کے دائرے میں بڑی وسعت اور بڑی جدتیں پیدا کر دی ہیں، تنقید پر تو اتنا طومار جمع ہو گیا ہے کہ اس کو دیکھ کر طبیعت گھبرا جاتی ہے، اس میں شبہہ نہیں کہ اس سے شعر و ادب میں بڑا قابل قدر اضافہ ہوا ہے، لیکن بعض اوقات بہت طرازی اہمال کی حد تک پہنچ جاتی ہے۔

شعروادب کی اس ترقی کے باوجود اس کے قدیم بنیادی عناصر کی اہمیت اپنی جگہ پر قائم ہے۔ ان ہی کی بنیاد پر نئے ادب کی عمارت تعمیر ہوئی ہے، اور جہاں ان بنیادوں کو نظر انداز کر دیا گیا ہے، وہاں صرف جدت رہ گئی ہے، ادب رخصت ہو گیا ہے، بلکہ معنی و مفہوم بھی غائب ہو گئے ہیں، اور جہاں دونوں کو سمویا گیا ہے وہاں شعروادب کی زمین آسمان بن گئی ہے،

مولانا عبدالسلام صاحب ندوی کے ادبی و تنقیدی مضامین بھی ان ہی بنیادی عناصر میں ہیں، ان کی افادیت آج بھی قائم ہے، اور ان سے ادبی بصیرت حاصل کی جا سکتی ہے، اس لیے ان کو کتابی شکل میں شائع کرنا مناسب معلوم ہوا، مولانا فطری ادیب تھے، اس لیے ان کی تحریریں میں بھی بڑی دلاویزی ہے، ناظرین بھی اس خوان ادب لطف اندوز ہوں۔  
دارالمصنفین کی طلائی جوہلی ۱۹۶۵ء کے موقع پر حکومت ہند نے جو عطیہ دیا تھا، یہ کتاب مع دوسری پانچ کتابوں کے اس کے صرف سے شائع کی گئی ہے، اس کے لیے ادارہ جناب ڈاکٹر ذاکر حسین صاحب صدر جمہوریہ ہند اور وزارت تعلیم حکومت ہند کا شکر گزار ہے۔

معین الدین احمد ندوی

یکم مارچ ۱۹۶۸ء

دارالمصنفین، اعظم گڑھ

بِسْمِ اللّٰهِ الرَّحْمٰنِ الرَّحِیْمِ  
۵

## دیوانِ حسرت

دہلی میں شاعری نے جو متین اور سنجیدہ قالب اختیار کر لیا تھا وہ مدت ہوئی کہ مردہ ہو چکا تھا، لیکن وہ نغمہ خاموش حسرت کی بدلت پھر نغمہ اندازِ بزمِ عالم ہوا ہے، اس لئے میں چاہتا ہوں کہ اس سادہ حقیقت پر ایک مضراب اور لگاؤں کہ

نوارِ انیز تر میزن چو ذوقِ نغمہ کمبانی

حسرت کا نام اردو پہلک میں محتاجِ تعارف نہیں ہے، حسرت ایک شاعر اور ایک پوسٹل آدمی ہے، شاید اس سے پہلے شاعری اور پائیکس نے ایک آشیانہ میں گھر نہ کیا ہو، وہ ایک طرف غالب و مومن کا مقلد ہے اور دوسری طرف مسزِ ملک کی اتباع پر فخر کرتا ہے اور دوسری طرف کے صفحات میں شاعری اور پائیکس کے مضامین اس کے قلم سے پہلو پہ پہلو نکلتے دیکھ کر حیرت ہوتی تھی کہ ایک ہی شخص نخلِ ادواقیت و دبید احمد و حکومتوں پر کس طرح حکمرانی کر سکتا ہے، حسرت کی شاعری ۱۸۹۲ء سے شروع ہوتی ہے، تسلیم لکھنوی، جن کو نسیم دہلوی کا تلمذ ماں تھا حسرت کے استاد و بگم صاحبہ حسرت موہانی نے حسرت کا مکمل دیوان جو آغاز شاعری کے ۱۹۱۶ء تک کے تمام کلام کا مجموعہ ہے، ابھی حال میں شائع کیا ہے، یہ مجموعہ اس وقت ہمارے سامنے ہے، اور حسرت کی شاعری پر ہم کو اسی مجموعہ کی رہبری میں کچھ لکھنا ہے،

اردو شاعری اپنے قدیم رنگ میں بہر حال زندہ ہے، البتہ اس کا دائرہ وسیع ہوتا جاتا ہے

اور اس کی سند کے لئے دہلی اور لکھنؤ کے دارالضرب کی خصوصیت نہیں رہی ہے، لیکن دہلی اور لکھنؤ کے اسکول میں جو اختلاف مذاق ہے وہ ہر جگہ موجود ہے، آج سے چند سال پہلے تک لکھنؤ کی شوخی نے دہلی کی متانت کو شکستِ ناش دے دی تھی، لیکن جدید تعلیم کی اعانت سے دہلی کی شاعری اپنے گزشتہ وقار کا پھر اعادہ کر رہی ہے، اور بے شبہ اس نئی فوج کا علمبردار حسرت کا نکتہ پر واز قلم ہے۔

فارسی محاورے | شعرائے دہلی کے کلام کو جس چیز نے عوام کے طبقہ سے بلند کر دیا تھا، وہ فارسی کی ترکیبیں اور ترکیبیں | اور محاورے تھے، لکھنؤ کے شعرا نے اگرچہ اس زمانہ میں ان ترکیبوں کو اس قدر بھلا ڈیا

کہ اب وہ بظاہر نامانوس معلوم ہوتی ہیں، لیکن حسرت بکثرت ان کو استعمال کرتا ہے،

یوں بسر بجائے یل و نہارا متظار  
(زندگی بسر برون)

مستی شوق یار سے ہے عیاں      سرخوشیہائے بے حساب کے رنگ

خیل خواباں سے ایک میں بھی نہیں      آپ کے حسن لاجواب کے رنگ

غم یار اے تیرے سل ہزاروں      ادھر بھی ہواک دار تجھ پر فدا ہم

ترے تک میں بے حد کی قسم ایسا بھی ہوتا ہے

بدعوائے دفا کیوں شکوہ بچ جوہر حسرت      دیار شوق میں اے مجھ غم ایسا بھی ہوتا ہے

ہر کون سی ذہ ایسی ادا د شکر کی      یہاں جو تم سے گوشہ ابرو میں نہیں ہے

وہ کس کس شرم سے غم و فائقہ کرتے ہیں      ترے سوداؤں کو لوگ کیوں زنجیر کرتے ہیں

پھر کہئے کس امید پہ ہم زندگی کریں  
(زندگی کر دوں)

جدید ترکیبیں | اس سلسلہ میں جو بات خاص طور پر لحاظ کے قابل ہے، وہ یہ ہے کہ حسرت نے

سرزمینِ شعر میں نئے نئے پودے لگائے ہیں اور ان کو خاص طور پر نشوونما دی ہے، شعراے لکھنؤ نے

زبان و محاورہ کو جس قدر ترقی دی تھی اس کو عام طور پر لوگوں نے اس منزل کی آخری حد قرار

دے لیا تھا، اور اس دائیے سے ایک قدم بھی آگے بڑھنا نہیں چاہتے تھے، لیکن درحقیقت یہ اردو  
شاعری کی تاریخ کا ایک افسوسناک واقعہ تھا،

فارسی شاعری نے حافظ و سعدی جیسے مسلم اساتذہ کے آغوش میں پرورش پائی تھی لیکن  
۶۰ فی فیاضی کی جدت طرازیوں نے اپنے آپ کو اس لکیر کا فقیر نہیں بنایا، بلکہ سیکڑوں جدید استعارے  
جدید الفاظ اور جدید ترکیبیں پیدا کیں، اردو شاعری پر بھی حسرت کا یہ خاص احسان ہو کہ اس نے  
شاہراہ لکھنؤ سے الگ ہو کر بیسیوں نئی ترکیبیں پیدا کیں، جو شعر کو عموماً باوقار بنا دیتی ہیں

۴ گویا کہ ہوں ایک آہ مسلسل کی صدا میں

۵ برق رزواں ہو کوئی گرم تاشاکیا ہو

۶ اک سحر ہے رزواں کہ تبسم ہے تھارا

۷ اک برق مضطرب ہے ایک سحر ہے قرار

۸ آنکھوں کے تبسم نے سب کھول دیا پروں

ننگ سونے میں چمکتا ہے طرحداری کا      طرہ عالم ہے تم سے حسن کی بیداری کا

اے یار ترا حسن شرابی

اس عشوہ ناز میں کے جلوے      ہیں دشمنِ عقل مصلحت گوش

پوشیدہ سکون یاس میں ہے      اک محشر اضطراب خاموش

تیری نزاکتوں کی اے ناز میں مرا پا

تھا وہی عشق میں شکل نیاز      ناز جو حسن فتنہ کار میں تھا

اب وہی میرے عشق میں ہو کمال      جو تڑے حسن بقرار میں تھا

کچھ عجب چیز ہے وہ حسنِ عیض      جو کبھی فتنہ نظر نہ ہوا



نہ سمجھو، ہمیں حال پر اپنے راضی کہ ہم چپ ہیں آزادہ جانی کے باعث

تمہارے جو رہتے پر دو کو بھی اک دن ستانا ہے

دلربائی کا ایک نیا عالم اس نگاہ کرشمہ بار میں تھا

وہ بخودی وہ خرمی بے خلل گئی

میرے اصرار مضطر میں نہاں تھی میری مایوسی تیرے اقرار آسان سے ترا انکار پیدا ہے

تقاضا کر رہا ہے اب یہ حسن تازہ کارانکا

نوبل گو شعراء کے مخاطب صرف دو ہوتے ہیں ایک معشوق اور دوسرا واعظ لیکن ان سے

جو بے تکلفانہ گفتگو ہوتی ہے وہ بعض اوقات نمائشی اور بے حیائی تک پہنچ جاتی ہے حسرت کا

کلام یوں بھی عموماً اس قسم کی بازاری باتوں سے خالی ہے، لیکن یہ بات اس کو زیادہ تر اس لئے

ماہل ہوتی ہے کہ وہ صاف صاف معشوق اور واعظ کو مخاطب ہی نہیں کرتا بلکہ جدت طرازی کی

بنا پرزد حسن سے خطاب کرتا ہے، اس لئے خطاب کی تصریح کا نظری اختصار خود بخود بدل

جاتا ہے۔

صد افسوس اس زاہد خلوت نشین پر

بے کہے حسن سے کہہ جائینگے ہم شوق کی بات کچھ یونہیں خوب مطالب یہ ادا ہوتے ہیں

ان اشعار میں بھی زاہد اور حسین ہی مراد ہیں لیکن یہ بالکل نہیں معلوم ہوتا کہ زاہد پرچوٹ

اور معشوق سے خطاب ہے، حسرت کا یہ عام طرز ہے اور اس کی مثالیں اس کے کلام میں

بکثرت ملتی ہیں،

زبان | دہلی کے مقابلہ میں شعراء نے لکھنؤ کا طغرائے امتیاز اگر کچھ ہو سکتا ہے تو وہ یہ ہے کہ

انہوں نے زبان کو نہایت صاف ہشمرہ اور رواں کر دیا اور یہی وجہ ہے کہ تمام ہندوستان

اس رنگ کو نہا آسانی سے قبول کر لیا، حسرت کا بال بال اگرچہ دہلی کے ٹکسچہ میں جکڑا ہوا ہی، لیکن اس کے یہاں وہ اخلاق و ایہام نہیں پایا جاتا چودہ دہلی کی خصوصیت سمجھا جاتا ہے، بلکہ وہ اس قدر برجستہ، صاف اور رواں کہتا ہے کہ شعرائے لکھنؤ کے کلام میں بھی ان کی نظیر یہ شکل مل سکتی ہے، وہ خود کہتا ہے اور سچ کہتا ہے،

ہے زبان لکھنؤ میں رنگِ دہلی کی نمود  
تجھ سے حسرت نام روشن شاعری کا ہو گیا

ع ڈرتا ہوں میں ان سے نہ ڈراؤں ننگا نہ ڈراؤں میں

سفر ش ان سے کہے کون جان پر غم کی	کہ یہ غریب ہے ناحق ستانی جاتی ہے،
عرفِ کرم یہ نڈک جفا بھی نہ کیجئے	ایسا نہ ہو کہ آپ ملا بھی نہ کیجئے
پھر کہے کس امید یہ ہم زندگی کریں	جب آپ التفات ذرا بھی نہ کیجئے
دویر دان کے کچھ نہیں معلوم	کیا ہوا بخود ہی میں کیا نہ ہوا
اب تو راہِ رضائے حق میں ہو قدم	رکھ دیا ہم نے ہرچہ با دا با د
وہ تو کر دیں میرا تصور معاف	میں ہی کہتا نہیں حضور معاف
مر میں گے جو غم ہجر کی ایذا ہو	اک نہ اک روز زئے عشق میں ہونا ہو
پل بھی دیئے وہ چھین کے صبر و قرار دل	ہم سوچتے ہی رہ گئے یہ اجرا ہے کیا
اس درجہ غور نادر داسے	مانا کہ حضور خوب برد ہیں
نہی آپ جفا سے جو نہیں باز آتے	جائے جائے اب ہکو بھی اصرار نہیں
آرکھ تیری برقرار رہے	دل کا کیا ہے، رہا رہا، نہ رہا
تجور	بعض اوقات شعر میں کوئی خاص بات نہیں ہوتی، لیکن اس کا طرہ و ادا

اس قدر تیکھا ہوتا ہے کہ دل میں کھپ جاتا ہے، یطرز ادا عموماً لطف زبان کی بنا پر پیدا ہوتا ہے، حسرت کے کلام میں چونکہ زبان کا چٹخارہ بہت زیادہ ہے، اس لئے اس کا طرز ادا نہایت لطیف و شوخ ہوتا ہے، مثلاً معشوق نے نباہ کا وعدہ کر کے بیوفائی کی، عاشق کا سامنا ہوا تو اسے شرم اور وہ گردن جھکا لیتا ہے، عاشق اور اس کو شرمندہ کرتا ہے، اور کہتا ہے،

تھے اسی پر نباہ کے وعدے      سر تو اسے شوخ بے حجاب اٹھا

منزل مقصود قریب ہے، اور دل ہمت ہارا جاتا ہے، اب عاشق اس کو ہمت دلاتا ہے

نزدیک بام پار سے ہے زو بانِ عشق      اے دل یہ جائے حوصلہ ہو دیکھتا ہو کیا؟

معشوق عاشق کا کل سرمایہ چپکے سے اڑا لیتا ہے، اور عاشق ہکا بکا ہو کر رہ جاتا ہے،

ہل بھی دیئے وہ عین کے صبر و قرارِ دل      ہم سوچے ہمیں رہ گئے یہ ماجر ہے کیا؟

وصل کی رات ہے اور معشوق بے نقاب نہیں ہوتا، عاشق کس لطف سے بے حجابی

کی درخواست کرتا ہے،

حائل شب وصال ہو کیوں پردہ حجاب      اب اس کو درمیان سے رخصت نہ کیجئے

متوازن فقرے، شعر میں جب متوازن فقرے جمع ہو جاتے ہیں، تو ان میں موسیقیت پیدا ہو جاتی

ہے، جو شاعری کا ایک نہایت لطیف جزو ہے، حسرت کے کلام میں سلاست زبان نے اس قسم

کے متوازن فقروں کا ایک انبار لگا دیا ہے،

رعنائی و زہیبائی و محبوبی و خوبی

کیا بات ہے جو اس قدر بچوں میں نہیں ہے

بیاب نظر آیا، بد نام نظر آیا      عاشق جو نظر آیا بد نام نظر آیا

چلے ہیں ان کی جانب کچھ نہیں سکی خبر      کہ ہم نے پاؤں مستی میں کہاں ڈلا کر رکھا

دیار عشق کی جانب چلے ہم بے خطر ہو کر  
خیال آیا مصیبت کا، نہ آفت کا نہ رحمت کا  
مذرگناہ پر بھی اس درجہ کج ادائیگی  
اللہ سے کم نکا ہی، اللہ سے بے وفائی  
حسینانِ جہاں کو ان کے ہوتے میں نہ چاہوں گا  
کوئی عیسیٰ نفس کیوں ہی کوئی یوسف نقا کیوں  
رات پیرمناں کی محفل سے  
جواٹھا، مست اٹھا، خراب اٹھا

ابھی ہم نے کہاں ڈھونڈا ابھی ہم نے کہاں پایا

کوئی سرخوش ہے، کوئی مست ہے، کوئی ہے خراب

میکشوں کے بھی عجب رنگ ہیں میں انہیں

گرفتار محبت ہوں اسیر دامِ محنت ہوں  
نہ ممنون تمنا ہوں، نہ مشتاقِ مسرت ہوں

رندوں پہ یہ کیا ستم ہے ساتی  
ساعتِ خالی میں، پر سب وہیں

ہو جاؤ نثارِ حیرت عشق  
اے دانشِ دل سے قرار دے ہوش

نہ کہے گز تو کیا کیجے، اگر کہے تو کیا کہئے  
اسیکو دوست کہئے، یار کہئے، آشنا کہئے

جبینِ چشمِ دل میں تیرے اک گنجینہ نہاں  
صباحت کا، ملاحت کا، لطافت کا لٹا

ترتیب الفاظ | نظم میں اگرچہ ڈرتیب الفاظ قائم نہیں رہ سکتی، جو شعر میں عموماً قائم رہتی ہے، تاہم

جب شعر نہایت برجستہ اور رداں ہوتا ہے تو اس میں کبھی کبھی یہ بات پیدا ہو جاتی ہے اور

کلام کی ردائی کا بھی وہ درجہ ہے، جہاں شعر کو نثر کرنا چاہیں تو نہیں کر سکتے، اکثر شعرا کے

کلام میں یہ بات اک آدھ شعرون میں پائی جاتی ہے،

کچھ تو ہوتے بھی ہیں رحمت میں جنون کے آٹا  
اور کچھ لوگ بھی دیدانہ بنا دیتے ہیں

دل نہیں ماننا کہاں جاؤں  
ہائے میں کیا کروں کہاں جاؤں

لیکن حسرت نے پوری پوری غزلیں لکھ ڈالی ہیں اور ہر ہر لفظ اپنی ٹھیک جگہ پر قائم

عشق میں جان سے گزر جائیں  
 اب بھی جی میں ہے کہ مر جائیں  
 یہ ہیں ہیں کہ قصر پار سے روز  
 بے خطر آ کے بنجر جابائیں  
 جسامہ زیبی نہ پوچھیے ان کی  
 جو بگڑانے میں بھی سنور جائیں  
 ان کو مد نظر ہے جب پروا  
 اہل شوق اب کہو کہ صحر جائیں  
 شب وہی شب ہر دن وہی دن ہیں  
 جو تیری یاد میں گزر جائیں  
 گریہ شام سے تو کچھ نہ ہوا  
 ان تک اب نامہ سحر جائیں  
 دوش تک بھی بلائے جان ہیں دل  
 جانے کیا ہوں جو تاکر جائیں

شعر دراصل ہیں وہی حسرت

سننے ہی دل میں جو اتر جائیں

ردیف و قافیہ | ردیف اگرچہ شعر کے لئے ضروری نہیں ہے، تاہم غزل میں ردیف کا استفادہ  
 التزام کیا گیا کہ وہ گویا غزل کا ایک لازمی جز ہو گئی تھی یہی وجہ ہے کہ اردو میں بنیر ردیف کی  
 غزلیں بہت کم ملتی ہیں، اس میں شبہ نہیں کہ بعض اوقات ردیف سے کلام میں نہایت لطف  
 پیدا ہو جاتا ہے، مثلاً حسرت کی اس غزل کی تمام تر لذت ردیف ہی میں پنہاں ہے،  
 مایوس نہ یوں ہوتے تو دور اگر ہوتا  
 ہم کچھ نہ تجھے کہتے مجبور اگر ہوتا  
 تاریک نہ یوں رہتی تقدیر سیہ مستی  
 شیشہ سے گلگوں سے پونور اگر ہوتا  
 پاس اور نہ تھا اپنے کچھ بڑھکے دل جاں  
 ہم وہ بھی ندا کرتے مقعدور اگر ہوتا  
 ظاہر میں جفا کرتے باطن میں وفا ہوتی  
 سو ڈھب سے کرم ہوتا منظور اگر ہوتا

کچھ داؤدنا حسرت ہم کو نہ ملی، مٹی

دنیا میں یہ افسانہ مشہور اگر ہوتا

لیکن اس سے بھی انکار نہیں ہو سکتا کہ بعض اوقات اصل مفہوم ردیف کے خازن میں ابھ کر رہ جاتا ہے، یا مخصوص جب ردیف سخت ہوتی ہے تو مفہوم کا ادا کرنا نہایت مشکل ہو جاتا ہے، اس بنا پر جن شعرا نے صرف حسن ادا اور حسن تاثیر کو شعر کا اصلی کمال قرار دیا ہے انھوں نے اس التزام بالایلزم سے آزادی حاصل کر لی ہے، موجودہ شعرا میں مولانا حالی نے اس قسم کی متعدد غزلیں لکھی ہیں، جن میں صرف قافیہ ہی قافیہ ہے، ردیف نہیں، حسرت صرف شاعری نہیں بلکہ مصلح شاعری بھی ہے، اس لئے اس نے بھی اس غیر ضروری پابندی کو ترک کر دیا ہے، اور بکثرت غزلیں اس قسم کی لکھی ہیں جن میں ردیف کا وجود نہیں پایا جاتا،

غم کو نہیں ایک دل بھی آزاد	فریاد زد دستِ عشق فریاد
ماں ہوئے او مر مٹے ہم	اپنی تو یہ مختصر ہے روداد
ہو گا کسے جان دینے میں	ارشاد او آپ کا پھر ارشاد
اس چشمِ زولبری کے شیوے	سب کچھ لئے بغیر استاد
رہنے لگی ان کی یاد ہر دم	اب ادب میں رہیگا کیا یاد

پودے میں ستم کے لطف حسرت

ہے اس بت حیلہ جو کا ایجاب

حسرت کے دیوان میں اس قسم کی غزلیں بکثرت ہیں جن سے صاف معلوم ہوتا ہے کہ

جو مفہوم ادا کیا گیا ہے اگر اس میں ردیف کی پابندی کی جاتی تو اس کا حسن غارت ہو جاتا،

رعایت لفظی | رعایت لفظی شعرا نے لکھنؤ کے کلام کا زیور ہے، وہی کی سادگی اس کی متعل

نہیں ہو سکتی، اس لئے حسرت کا کلام بھی اس سے خالی ہے، ہم کو صرف دو شعرا اس رنگ میں

نظر آئے،

استقامت نہ ہوئی شوق کو زہنسا نصیب

جب تک اس بات کے نہ زیرِ خم ابرو آیا

نہ چھوٹے گی اب دختِ زہم سے ساتی

کریں گے عمل تیری رائے زریں پر

حسنِ کلام | خاص خاص عنوانات کے تحت میں ہم حسرت کے محاسنِ شاعری کو

نمایاں کر چکے، لیکن یہ ایک دریا ہے جس کی لہروں کو گناہیں جاسکتا، محاسنِ کلام کے غیر

محدود طرق ہیں اور ان سب کے لئے عنوانات کا قائم کرنا از بس مشکل ہے کہ

بسیار شیوہ ہاست بہتاں را کہ نام نیست

اس لئے ہم حسرت کے محاسنِ شاعری پر ایک عام ریویو کرتے ہیں، کلام میں کبھی

حسنِ محض ایک مخدوف فقرے سے پیدا ہوتا ہے، بشرطیکہ ذہن اس کی طرف آسانی سے

منتقل ہو سکے، حسرت کے کلام میں اس کی متعدد عمدہ مثالیں ملتی ہیں، مثلاً وہ پہلے تو تسلیم

کر لیتا ہے کہ اب میرے دل کا وجود ہی نہیں، لیکن اس جملے کو مخدوف کر کے کتاب

دل مضطر کو ڈھونڈ سو اس گلی میں

وہیں ہو گا کہیں موجود اگے ہے

وہ معشوق کو ذوقِ شوق میں پھیرتا ہے، اس لئے وہ شرماتا ہے جھنجھلاتا ہے لیکن وہ اس کا انہا

ہیں کرتا کہ یہ شرمانا اور جھنجھلانا چھپیرنے کا نتیجہ ہے، بلکہ صرف اس قدر کہتا ہے،

بیباک تھا ز بسکہ مرا اضطرابِ شوق

شرما کے رہ کبھی کبھی جھنجھلا کے رہ گئے

معشوق کو ہزار سمجھایا لیکن وہ نہ سمجھا کہ کرم کسکو کہتے ہیں، عاشق نے ہزار ظلم اٹھائے

لیکن ب شکایت سے آشنا نہ ہوئے حسرت اس کو بالکل مخفی رکھتا ہی اور کہتا ہے،

تم یہ پھر بھی تو نہ سمجھے کہ کرم کی کیا شے

ہم نے پھر بھی تو نہ جانا کہ شکایت کیا ہے

عاشق پر الزام لگایا جاتا ہے کہ اس نے معشوق کو دیکھا، وہ اس الزام کو مخفی رکھتا ہے، اور صرف جواب پر قناعت کرتا ہے،

دور حسن سے ٹھہری بھی ہو جب انہی نگاہ  
یہ مجھ پہ مفت کی نہمت لگائی جاتی ہو  
شعر میں کبھی کبھی حسن صرف ایک لفظ سے پیدا ہوتا ہے، اور حسرت کے کلام میں  
اس قسم کے متعدد الفاظ ملتے ہیں، مثلاً

اندرے حسن یار کی خوبی کہ خود بخود  
رنگینوں میں ڈوب گیا پیرہن تمام  
روشن جمال یار سے ہے سخن تمام  
دہکا ہوا ہے آتش گل سرخین تمام  
کیا کیجئے بیان اس تن نازک کی حقیقت  
خوشبو میں ہے گل بو تو لطافت میں ہر سب

ان اشعار کا لطف صرف "ڈوب گیا" دہکا "گل" "سب" میں ہے

بعض اوقات اس قسم کے الفاظ جب دہل کلام سے جاتے ہیں تو شعر کی لطافت اور بھی بڑھ جاتی ہے، مثلاً  
بھولی نہیں دل کو تری در دیدہ نگاہی  
پہلو میں ہے کچھ کچھ غلش تیرا بھی تک  
اس دعویٰ کو صرف "کچھ کچھ" کے لفظ نے ثابت کیا ہے،

بعض اوقات واقعہ کی تصویر اس قدر کمال پہنچ جاتی ہے کہ معلوم ہوتا ہے کہ یہ واقعہ سچ ہے  
ہمارے سامنے پیش آیا تھا، اس لئے اس واقعیت کا دل پر خاص اثر پڑتا ہے مثلاً کبھی کبھی  
انسان کسی جرم کا ارتکاب کرتا ہے، راز فاش ہو جاتا ہے تو اقرار دانا لکار دو نوز نہیں کر سکتا  
ندامت کی حالت میں صرف قسم کھا کر رہ جاتا ہے، حسرت اس واقعہ کی تصویر ان الفاظ  
میں کھینچتا ہے،

ٹوکا جو بزم غیر سے آتے ہوئے انہیں  
کہتے بنانا کچھ وہ قسم کھا کے رہ گئے  
کبھی کبھی اس قسم کے موقعوں پر آدمی بات بنانا چاہتا ہے، لیکن بات بھی نہیں بنائی جاتی



پڑی تھی بزمِ رقیباں میں ایسی کیا افتاد کہ بات بھی تم سے نہیں بنائی جاتی ہے

معتشوق عاشق کے پاس نہایت شرم و حیا کے ساتھ آتا ہے، اس کی تصویرِ حسرتِ اسطرح

کھینچتا ہے کہ گویا کوئی معتشوق اس شان سے خود ہمارے سامنے آتا ہی

پادر میں چھپے ہوئے حیا سے کیا کہئے وہ آئے کس اداس سے

معتشوق دفعۃً عاشق کا سر پایہ صبر و قرار اڑا لیا جاتا ہے اور وہ ہکا بکا ہو کر رہ جاتا ہے،

حسرت اس کی تصویر یوں کھینچتا ہے،

چل بھی دیئے وہ چھین کے صبر و قرار دل ہم سوچتے ہی رہ گئے یہ ماجرا ہے کیا

کبھی کبھی ضد پر اصل شے کا اطلاق کرنے سے کلام میں خوبی پیدا ہوتی ہے، مثلاً معتشوق

چاہتا تھا کہ اس کی ادائیں عاشق نہ دیکھ سکے، اس لئے وہ چھپ گیا، اب عاشق خود اس

چھپنے کو ایک ادا قرار دیتا ہے اور اس سے مسرور ہوتا ہے،

چھپے وہ مجھ سے تو کیا یہ بھی اک ادا نہ ہوئی، وہ چاہتے تھے نہ دیکھے کوئی ادا میری

خامی | باوجود ان گونا گوں خوبیوں کے حسرت کا کلام لغزشوں سے خالی نہیں مثلاً

جذبِ دل کی اسے سمجھے نہ کرامات کوئی ان کو لائی ہی یہاں فضلِ خدا کی تاثیر

فضلِ خدا کی تاثیر بالکل محاورہ کے خلاف ہے، صرف یہ بولا جاتا ہے کہ فلاں کام فضلِ خدا

سے ہو گیا،

بظاہر تو وہ گولا لکھ مجھ سے خفا ہوں مگر دل ہی دل میں محبت وہی ہے

اس میں گو اور لاکھ دونوں میں ایک زائد ہے،

ایک حائلِ محو دل میں بھی پہاڑ پردہ شرم ورمیانی کا

اس قسم کے موقعوں پر صرف دیوارِ حائل ہونا بولتے ہیں، پہاڑِ حائل ہونا کوئی محاورہ نہیں

جلال مرحوم کہتے ہیں

یوں مکہ رہو نہ تم محفل میں آ بیٹھے جو ہم  
اٹھ گئی دیوار دیکھو سامنا جاتا رہا  
کہاں سے آئی خدا جانے زلف یار کی بو  
کچھ امتیاز نسیم و شمال ہو نہ سکا  
شمال اوتر کی ہوا کو کہتے ہیں اور نسیم کو کسی جہت سے کوئی تعلق نہیں اس لئے دونوں میں  
کوئی تناسب ہے نہ مقابلہ، عربی میں صبا بے شہدہ پورب کی ہوا کو کہتے ہیں، لیکن اردو اور فارسی  
میں صبح کی ہوا پر اس کا اطلاق ہوتا ہے، اس میں کسی جہت کی قید نہیں، عجب نہیں کہ نسیم  
کے بجائے "ہوا" چونکہ تصحیح حسرت خود نہ کر سکا، غلطیاں رہ گئیں،

عاشقی اسکی معتبر نہ ہوئی جو ترا بندہ نظر نہ ہوا

بندہ نظر ایک بے معنی ترکیب ہے، اور اگر صحیح بھی ہو تو بندہ نظر ہونے سے عاشقی  
کیونکر معتبر ہوگی؟ اس کا شعر میں کوئی ثبوت نہیں،

مرنے تم کہ دین وہ داد و فنا اور جو اس کا بھی کچھ اثر نہ ہوا

مرنے بے بیخ، ماضی صحیح نہیں، یوں کہنا چاہئے کہ ہم تو داد و فنا لینے لئے مر میں، لیکن  
اگر اس کا بھی اثر نہ ہوا، غالباً اصل مسودہ میں "مر میں" ہوگا،

اے اس القات ناز کی یاد وہ جو پھر بارہ دگر نہ ہوا

بارہ دگر صحیح نہیں، بارہ دگر کہنا چاہئے، فارسی میں یکبارہ مستعمل ہے لیکن وہ ایک مستقل لفظ ہو گیا  
ہے، جس کے معنی دفنہ تکے ہیں

حسرتیں وقف طرب ہیں آرزو و محو سرور بخت نے کھولا ہے روئے شوق پہا پ نشا

آرزو میں ہونا چاہئے کہ توازن ہو جائے،

ع قید کا لطف نہیں فرحت آزادی میں

فرحت آزادی اچھی ترکیب نہیں،

عرض ہے اس رخ گلگوں کی بس اتنی میری  
لکھ لیا جائے میرا نام بھی حیرانوں میں  
حیرانی کے لیے رخ مصفا، رخ سادہ، رخ شفاف موزوں تھا، کہ آئینے سے مشابہت پیدا ہو جائے  
گلگوں کو حیرانی سے کوئی مناسبت نہیں،

میں ہوں اے زلف سیہ تیرے پرستانوں میں

پرستانوں غلط ہے، پرستاروں صحیح ہے، چونکہ یہ دوسرا مصرعہ ہے اس لیے طبع کی غلطی نہیں  
کہی جاسکتی،

اب حسرت کے چند عمدہ اشعار سنا کر ہم رخصت ہوتے ہیں،

گر جوش اُردو کی ہیں کیفیتیں یہی  
میں بھول جاؤنگا کہ میرا ماہر کیا

سناتے ہیں انہیں افسانہ رقبیس  
بہانے ہیں یہ عرض دعا کے

لطف پر ختم ستم کتے ہیں  
کرنے پاتا نہیں شکوہ کوئی

اب تک در قبول سے تالے پھرے نہیں  
کیا جانے کہ ہو کے پشیمان کہہ کر گئے

ہر گھڑی شیخ کو ہے فکرِ ثواب  
یہ بھی ایک طرح کا عذاب ہوا

شب وصال شب ماہ گرنہیں تو نہ ہو  
اک آفتاب تو ہے ماہتاب کے بدلے

بھائے جاں ہیں شہیدوں کو تیرے حورو  
یہ کیا عذاب ملا ہے ثواب کے بدلے

فریب سب ہیں یہ آغاز عشق کے حسرت  
وہ لیں گے اس کریم بے حساب کے بدلے

حسن سے وہ اپنے فائل تھا میں اپنے عشق سے

اب کہاں سے لاؤں وہ نادان قفیت کے مزے

صحبتیں لاکھوں میری بیماریاں غم پر نشاں

جس میں لٹھے بارہا ان کی عیادت کے مزے  
 دیکھ اے ستم جاناں، یہ نقشِ محبت ہیں بننے ہیں بد شواری مٹتے ہیں باسانی  
 تھا حجاب ان کا میری حیرت سے مرگرم کلام تھی بظاہر خاموشی در پردہ خاموشی تھی  
 افسانہ مصائبِ حیراں تھا دردِ خیز غخوار کو بھی میرے سرِ غمگسار ہے

(معارف مارچ اپریل ۱۹۱۶ء)

---

# ثنوی خواب و خیال

از

میراثر دھلوی

دلی کے آسمان پر جو صاحب کمال آفتاب دہاتاب بن کر چلے ان کی ضیا گستری نے اگرچہ  
 اور بہت سے چراغ بجھا دیئے، تاہم اب بھی ہم ان سے اپنی بزم ادب کو روشن کر سکتے ہیں،  
 میراثر دھلوی جن کے نام سے بھی اب بہت کم لوگ واقف ہیں، اسی قسم کے بزرگوں میں ہیں،  
 وہ خواجہ میر درد کے چھوٹے بھائی، مرید اور شاگرد تھے، علوم باطن و تصوف ان ہی سے حاصل کیے  
 تھے، اور ان ہی کے رنگ میں شعر کہتے تھے، خواجہ صاحب کو ان پر اس قدر اعتماد تھا کہ جب  
 ان کے عالم پیری میں ایک شخص نے عرض کیا کہ "حضور ہدایت فرمائیں کہ آپ کے بعد کس کو  
 آپ کا جانشین بنائیں تو یہ سن کر آنکھوں میں آنسو بھر لائے اور فرمایا،  
 موت کیا ہم سے فقیروں سے تھی لینا ہے مرنے سے پہلے ہی یہ لوگ تو مر جاتے ہیں  
 تا قیامت نہیں مٹنے کے دل عالم سے "ور د" ہم اپنے عوض چھوڑنے اتر جاتے ہیں  
 میراثر اپنی یادگار میں ایک مختصر سادیوان اور ایک ثنوی چھوڑ گئے، ثنوی کا نام  
 خواب و خیال تھا، اور ان کی شہرت تاملتراسی ثنوی کی بنا پر تھی، غدر سے پہلے اگرچہ  
 یہ ثنوی مشہور اور جا بجا موجود تھی، لیکن اب نام کے سوا اس کا کوئی عین دائرہ نہیں پایا جاتا،  
 یہاں تک کہ جن لوگوں نے اردو ادب و شاعری کی خدمت میں اپنی عمر صرف کر دی ہے

وہ بھی اس سے متمتع نہ ہو سکے مولانا محمد حسین آزاد نے خواجہ میر درد کے تذکرہ میں میر اثر کا نام لیا تو صرف ہیبت لکھ کر رو گئے کہ ان کے بھائی میاں سید محمد میر اثر تخلص کرتے تھے، وہ بھی صاحب دیوان تھے بلکہ ایک مثنوی خواب و خیال ان کی مشہور ہو اور بہت اچھی لکھی ہو۔

مولانا حافی نے اس مثنوی کی بنا پر ایک تاریخی مسئلہ چھیڑا اور شوق کی مثنویوں کے لئے اس کو شمع راہ قرار دیا، اس لئے اگر یہ مثنوی ان کے ہاتھ آجاتی تو وہ اس معاملہ میں اس سے بہت کچھ کام لیتے، لیکن وہ بھی ظن و تخمین کی بنا پر اس سے زیادہ نہ لکھ سکے کہ "نواب مرزا شوق کو اپنے اسکول کے برخلاف مثنوی میں ایسی صاف اور بامحاورہ زبان بہتے کا خیال کیونکر پیدا ہوا کیونکہ جب سوسائٹی کا رخ دوسری طرف پھرا ہوتا ہے تو اس کے مخالف رخ بدلنے کے لئے کسی خارجی تحریک کا ہونا ضروری ہے، ظاہر ایسا معلوم ہوتا ہے کہ خواجہ میر درد کے چھوٹے بھائی خواجہ میر اثر دھلوی نے جو ایک مثنوی لکھی ہے جس کا نام "خواب و خیال" رکھا تھا، اور جس کی شہرت ایک خاص وجہ سے زیادہ تر پورب میں ہوئی تھی، اس مثنوی میں جیسا کہ ہم نے اپنے بعض اجاب سے سنا ہے تقریباً ۴۰، ۴۵ شعرا سی قسم کے ہیں جیسے کہ شوق نے بہار عشق میں اختلاط کے موقع پر ان سے بہت زیادہ لکھے ہیں، معلوم ہوتا ہے کہ شوق کو ایسی صدا زبان برتنے کا خیال اس مثنوی کو دیکھ کر پیدا ہوا، اور چونکہ وہ ایک شوخ طبع آدمی تھا اور بیگات کے محاورات پر بھی اس کو زیادہ عبور تھا اس نے اپنی مثنوی کی بنیاد "خواب و خیال" کو ان ہی چالیس پتالیس شعروں پر رکھی، اور ان معاملات کو جو خواجہ میر اثر کو کہاں مختصر طور پر ضمناً بیان ہوئے تھے، اپنی مثنوی میں زیادہ وسعت کے ساتھ بیان کیا اور جس قسم کے محاوروں کی بنیاد انہوں نے قائم کی تھی، شوق نے اس پر ایک عمارت چن دی، اس کا بڑا ثبوت یہ ہے کہ خواب و خیال کے اکثر مصرعے اور شعر ٹھوڑے ٹھوڑے تغادت سے بہار عشق میں موجود ہیں۔

جن میں سے ایک دو شعر ہم کو بھی یاد ہیں۔

استاد مرحوم محفوں نے اپنی تمام عمر نادر الوجود کتابوں کی تحقیق و تفتیش میں بسر کر دی ان کو بھی اس مثنوی کا نسخہ ہاتھ نہیں آیا، اس لیے تذکرہ گلشن ہند میں اس کے جو چند اشعار تذکرہ میں ماندری محفوں نے غنیمت سمجھا، چنانچہ گلشن ہند کو ایک نوٹ میں لکھتے ہیں،

”مولوی حالی صاحب نے نواب مرزا سوق کی مثنویوں کو لکھنؤ کی شاہراہ سے الگ سمجھ کر خواجہ میر اثر کی پیروی کا فیض قرار دیا ہے، خواجہ اثر کی مثنوی کے چند شعر اس تذکرہ میں لکھے ہیں، ملاحظہ ہو“  
منشی سری رام ایم، اے محفوں نے شعراے اردو کا ایک مبسوط تذکرہ لکھا ہے، اگرچہ میر اثر کا قلمی دیوان ان کے کتب خانہ میں موجود ہے، لیکن مثنوی کی نسبت وہ بھی لکھتے ہیں کہ ”غدر سے پیشتر ان کی مثنوی بہت مشہور اور جا بجا موجود تھی، مگر اب وہ بھی عفا ہے“ لیکن ہم کو فخر ہے کہ یہ عفا ایک دوست کی بدولت ہمارے دام میں آگیا ہے، اور ہم اس کے متعلق اس سے زیادہ لکھ سکتے ہیں جتنا کہ اس کی نسبت اب تک لکھا گیا ہے،

(۱) ابتدا ہی سے مثنوی کی عام روش یہ چلی آتی تھی کہ اس میں یا تو کوئی تاریخی واقعہ نظم کیا جاتا تھا، کوئی قصہ بیان کیا جاتا تھا یا اخلاق و تصوف کے مسائل نظم کئے جاتے تھے، لیکن اس مثنوی کی روش اس طرز عام سے بالکل مختلف ہے، اس میں نہ کوئی تاریخی واقعہ مذکور ہے نہ کوئی قصہ بیان کیا گیا ہے، اور نہ اخلاق و تصوف کے مسائل شاعرانہ انداز میں نظم کئے گئے ہیں، بلکہ عشق و عاشقی میں جو حالات و واقعات مثلاً ہجر و صل، شوق اور احتلاط وغیرہ پیش آجاتے ہیں ان کو فرضی طور پر نظم کر دیا ہے، چنانچہ خود فرماتے ہیں،

نغزِ گتگئے مستانہ      ہنگی ہائے وہوئے دیوانہ  
کچھ نہ قصہ نہ کچھ حکایت ہو      کچھ نہ شکوہ نہ کچھ شکایت ہو

بات ہے بے سرشتہ و بے اصل  
 جلوہ پروازی جہان مثال  
 ہجر کبیدہ ہر کا اور کہاں کا وصل  
 نام اس کا بھی ہے خواب و خیال  
 اسی گفتگو نے مستانہ کے سلسلہ میں جا بجا اپنی اور خواجہ میر درد کی فارسی اور اردو ہجوزن غزلیں  
 بھی درج کرتے گئے ہیں، چنانچہ خود فرماتے ہیں،

نظم کی طرح یہ ترالی ہے  
 طرز اس کی نئی نکالی ہے

شہنوی گر چہ ہے دلے ہر جا  
 اور بھی شعر لگے ہیں جدا

اپنی غزلیں جو یاد آتی ہیں  
 ان کو موتح پر پڑھ سنانی ہیں

بعض اشعار فارسی بھی کہیں  
 کچھ تقریب لگے ہیں یونہی

اور جو ہے کلام حضرت کا  
 داں جنایا ہوا نام حضرت کا

بات میں تاکہ درد پیدا ہو  
 کچھ سننے سے اثر ہویدا ہو

اس بنا پر یہ شہنوی ان کے دیوان کا انتساب بھی ہے شہنوی کا سنگ بنیاد یہی خواجہ میر درد کے  
 سوا اشعار ہیں جو انہوں نے اسی شہنوی کے وزن و قافیہ میں لکھے تھے، خواجہ میر اثر نے ان اشعار کو لکھا  
 اس شہنوی میں داخل کر لیا ہے، چنانچہ فرماتے ہیں،

داسطے سب کے یاں ضیافت کے  
 تین سو شعر ہیں گے حضرت کے

فارسی سو ہیں ہندوی سو ہیں  
 باقی اشعار شہنوی سو ہیں

تین سو سو ہوئے یہ تین ہزار  
 سب اسی تخم کا ہے برگ بار

ایک دن جو مراغا میں آیا  
 بہ تفتن کچھ ایک فرمایا

کہے سو شعر شہنوی کے طود  
 دفعۃً دم میں بے تامل و غور

پھر اسی وقت لکھے دور کے  
 یاد رکھو وہ ہیں میں مانگ نے



یہی اشعار ہیں بنائے کلام      متفرع اسی پہ ہے یہ تمام  
 آپ کہہ کر جو دور فرمایا      وہی اس نظم کا ہے سرمایہ  
 لیکن غزلوں کی طرح ان اشعار کے ضم و پیوند میں خواجہ میر درد کا نام ظاہر نہیں کیا ہے  
 چنانچہ لکھتے ہیں،

بس کہ یہ سو کلام کو ہیں دیئے      نام حضرت جتاجد انہ کے  
 اس لئے ہم خواجہ صاحب کے کلام کو ان کے کلام سے الگ نہیں کر سکتے، تاہم دونوں میں  
 اس قدر ہم آہنگی پائی جاتی ہے کہ جوڑا اور پیوند معلوم نہیں ہوتا۔  
 (۲) دہلی والوں کے کلام میں جو متانت و سنجیدگی، اور لکھنؤ والوں کے یہاں جو شوخی و ظرافت بلکہ  
 بے حیائی پائی جاتی ہے، اس کا سبب بھی اس مثنوی سے معلوم ہوتا ہے، لکھنؤ میں شاعری ایک بازار  
 چیزیں گئی تھی، اس لئے جس شخص کے مزے میں جو آتا تھا وہ کہہ دیتا تھا، لیکن دہلی میں شاعری صرف  
 خواص کے ساتھ مخصوص تھی، جو اس حرام میں آکر بھی نہ لگا ہونا پسند نہیں کرتے تھے، میر اثر نے مثنوی  
 میں بجز دو سال کے واقعات لکھے، معشوق کے اختلاط کی تصویر کھینچی اور اس کا سراپا لکھا، اس لئے  
 ان کے کلام میں وہ متانت و سنجیدگی باقی نہیں رہی جو شعرائے دہلی کا خاصہ ہے، لکھنؤ والوں کے  
 یہاں یہ ایک معمولی بات تھی لیکن خواجہ اثر کو اپنی پوزیشن کا احساس تھا، اس لئے معذرت  
 کرنی پڑی۔

وضع اس کی ہوئی خلافِ طبع	ہے مجھے اس سے انحرافِ طبع
نہ کیا اس کو داخلِ دیوان	نہیں یہ نظم شاملِ دیوان
آزمانا تھا کچھ روانیِ طبع	کچھ دکھانا تھا نوجوانیِ طبع
ایک دو دن میں کہہ چھینکے دیا	نہیں معلوم کینٹن اس کو دیا

شوق کی شنویاں لکھنؤ والوں کے لئے سرمایہ تازہ ہیں اس بنا پر اگر مولانا حالی کا خیال صحیح ہے تو خواجہ اثر کی شنوی دلی والوں کے لئے موجب فخر ہو سکتی ہے کہ شوق نے اس کو اپنا سنگ بنیاد قرار دیا، لیکن دلی کی متانت و سنجیدگی کا یہ اثر ہے کہ خود میر اثر اس شنوی کو اپنی طرف منسوب کرنا بھی پسند نہیں کرتے۔

اب جو دیکھو کسو کے پاس کہیں  
ہیں یہ اس کے ہی شعر میرے نہیں  
ایک تو ریختہ ہے سہل زباں  
دوسرے جب ہو بشوخی بیان  
پھر تو قابل نہیں سنانے کے  
نہیں لائق کہیں دکھانے کے  
(۳) البتہ اس شنوی میں ایک خصوصیت ہے، جس کی بنا پر خواجہ میر اثر کو اس متانت  
شکستی پر معذور رکھا جاسکتا ہے، اور اسی خصوصیت کو انھوں نے اپنی معذرت میں پیش کیا ہے،

ہاں مگر جو کوئی کہ شاعر ہو  
فن شعری میں آپ ماہر ہو  
ہو مضا میں شعر سے آگاہ  
اور رکھتا ہو کچھ سخن سوار  
وہ تو جانے کہ یہ بھی ہو ایک ہنچ  
یوں تو کہتا نہیں ہے ایسا سہم  
یوں صفا سے کہا نہیں جاتا  
نہیں آساں کہے ہاں انداز  
اس طرح کہنے میں نہیں آتا  
اور ہر جا جو بات کے پرواز

یہی صفائی اور برہستگی ہے، جس کی بنا پر مولانا حالی نے شوق کی شنویوں کو اس شنوی کا پرتو

قرار دیا ہے، اور اُس زمانے کے کاظمیہ درحقیقت میر اثر کا سب سے بڑا کارنامہ ہی ہے، میر اثر دور رسام کے شعرا میں ہیں، اس دور میں اگرچہ غزل کی زبان بہت کچھ صاف ہو گئی تھی لیکن شنوی کا راستہ بالکل نامہوار تھا، غالباً میر تقی پہلے شخص ہیں جنہوں نے شنوی کی ابتدا کی تھی لیکن ان کی شنویوں کی نسبت مولانا حالی لکھتے ہیں:-

” جس زمانہ میں میر نے یہ مثنویاں لکھی ہیں اس وقت اردو زبان پر فارسیت بہت غالب تھی اور مثنوی کا کوئی نمونہ اردو زبان میں غالباً موجود نہ تھا، اور اگر ایک آدھ نمونہ موجود بھی ہو تو اس سے چنداں مدد نہیں مل سکتی اس سوا اگرچہ غزل کی زبان بہت کچھ منجھ گئی تھی مگر مثنوی کا راستہ صاف ہونے تک ابھی بہت زمانہ درکار تھا، اس لئے میر کی مثنویوں میں فارسی ترکیبیں، فارسی محاوروں کے ترجمے اور ایسے فارسی الفاظ جن کی اب اردو مستعمل نہیں ہو سکتی، اس اندازہ سے جو آجکل اردو کا معیار ہو بلاشبہ کسی قدر زیادہ پائے جاتے ہیں، نیز اردو زبان کے بہت سے الفاظ و محاورات جو اب متروک ہو گئے ہیں، میر کی مثنویوں میں موجود ہیں“

لیکن اس ابتدائی زمانہ میں خواجہ اثر کی مثنوی میں اس قدر برجستگی، روانی اور صفائی پائی جاتی ہے کہ اگر چند الفاظ مثلاً ایدھر، جیدھر، تئیں، اولٹا، کسو وغیرہ کو نکال دیا جائے تو بے تکلف اس زمانہ کی زبان معلوم ہوتی ہے، کلام کی یہ روانی ہر جگہ نظر آتی ہے لیکن مولانا حالی نے جس موقع کے اشعار کو شوق کے لئے دلیل راہ قرار دیا ہے، ہم خصوصیت کے ساتھ ان کو نقل کرتے ہیں،

ہتھ پائی سے ہانپتے جانا	کھلتے جانے میں میں ڈھانپتے جانا
ہاتھ پاؤں کرخت کر لینا	بھر کبھو جی کو سخت کر لینا
وہ سر پاپوق عوق ہونا	اور بے اختیار ہو رونا
سانس اوپر کو پھرا پھیل جانا	بے طرح تلملا کے بل جانا
وہ ترادٹھ کرنے کرنا بات	چھاتی پر مسکرا کے مارنالات
دہمدم وہ ترابھکے جانا	سہج کی بات میں بھکے جانا
پھیرنا وہ ادھر ادھر منہ کو	مسکرا دینا دیکھ کر منہ کو

وہ ترا جیب کا لڑا دینا  
 اور دل کھول کے چمٹ جانا  
 ملتے جلتے میں رک خفا ہونا  
 لطف کی اپنی گون بچا جانا  
 پھر بلکنا وہ آہ دزاری سے  
 ڈھیلے ہاتھوں سے مارنے لگنا  
 نیند آئی ہر اب مجھے نہ بھنچو  
 پاؤں پڑنا سلام کر لینا  
 منہ کو ہاتھوں سے ڈھانپنے لگنا  
 پھر وہ لڑ بھڑ کے صاف ہو جانا  
 خوب لگتی ملی دلی صورت  
 وہ تو راست ہو کے کہنا بس  
 وہ غریبی سے کہنا دیکھو تو  
 رات باقی نہیں رہی اب تو  
 پایو نہیں ساری رات بڑی  
 صبح بھی ہو چکی ہر رات نہیں  
 ہاتھ اس سختی سے مرے نہ مڑو  
 اور گئے تمام ٹوٹیں ہیں  
 سر سے پاؤں تک جوڑ پگا

وہ تر امنہ سے منہ بھڑا دینا  
 وہ تر پیار سے پیٹ جانا  
 وہیں گھبرا کے پھر جدا ہونا  
 وہ تر ایچھے کا بچا جانا  
 وہ ٹھنکنا دما غزاری سے  
 جوئے ہوئے پکارنے لگنا  
 تھک کے کہنا خدا کے واسطے چھوڑو  
 نشین سب تمام کر لینا  
 ڈر کے مارے وہ کانپنے لگنا  
 وہ تر او اشکاف ہو جانا  
 یاد ہر اپنی وہ بھلی صورت  
 وہ تر او ڈھیلے چھوڑ لہے بس  
 ناک میں بولنا وہ ماندی ہو  
 بات باقی نہیں رہی اب تو  
 کہیں یہ تیری بات بڑھ گئی  
 مجھ میں باقی کچھ اب تو بات نہیں  
 کہیں اب تو خدا سے ڈر بس چھوڑو  
 چوڑیاں دیکھو میری پھوٹیں ہیں  
 اب یہ آفت کہاں کی تو بڑی

دیکھ اب آگے مار بیٹھو گی  
 تیری خاطر سے بات کرتی ہوں  
 نہیں معلوم تو ہے کون بلا  
 کبھو پھر بھی تو کام ہو دے گا  
 واہ کیا خوب محرم تن ہی  
 تیرے ملنے کی بس سزا ہی  
 مرد کی ذات ہے دنا ہے گی  
 دیکھیں جینا کسو کانے مرنا  
 تیرے پاؤں پڑوں ہوں جانے  
 ہائے اللہ اب تو جان چلی  
 اس ثنوی میں اگرچہ سادگی اور صفائی کی وجہ سے تشبیہات و استعارات بہت کم ہیں، تاہم جن موقعوں پر ثنوی گلزار نسیم اور طلسم الفت کی طرح مطالب کو متصل تشبیہات و استعارات میں ادا کیا ہے، وہاں بھی طرز ادا میں کوئی پیچیدگی نہیں پیدا ہوئی ہے اور کلام کی روانی اپنی اصلی حالت میں قائم ہے، مثلاً ایک موقع پر معشوق کے امتیاقِ ملاقات کو اس طرح لکھا ہے،

پاس اپنے ہو کیا جو دیویں تجھے  
 گوہر اشک ہیں نثار کریں  
 اشک الماس ہیں کہ موتی ہیں  
 دانہ اشک آبِ دوانا ہے  
 عوض جان مگر کہ لیویں تجھے  
 محنت دل کے خقیق لگے دھر  
 اپنے ہاں یہی چیز ہوتی ہیں  
 یہی پینا ہے یہی کھانا ہے

لوز بادام دل کی تاشیں ہیں  
 بوئے انس و مواسست خوشبو  
 ہیں گے بوس و کنار پان اودار  
 دل بریان و جان سپاری ہے  
 پہل چرچا نیا چسانا ہے  
 کاسہ چشم جل ترنگ ہریاں  
 شعلہ شوق شمع محفل ہے  
 کیا کہوں اور گھر کی تیاری  
 نہر میں جاری آبشاریں ہیں  
 دیدہ تر گلاب پاشیں ہیں  
 جس سے انسان کی تردماغی ہو  
 دست برد وصال گیندوں کے  
 یہی مجلس کی بن سپاری ہے  
 نالہ عاشقاں ترانا ہے  
 آہ و نالہ رباب و چنگ ہریاں  
 متصل بزم گرمی دل ہو  
 آب پاشی ہے گریہ و زاری  
 اشک کی دولت اب بہاڑیں ہیں

ایک موقع پر یہ خیال ظاہر کیا ہے کہ معشوق کے بغیر کوئی چیز خوش نہیں آتی، اس جگہ لکھتے ہیں،

گر نظر جا پڑے سونے گلزار  
 آگ دل میں لگائے آتش گل  
 پھول لگتے ہیں جسے انگامے  
 راہ تکتی ہیں نلھیں زرگس کی  
 نہیں تاک بر یہیں پیاری  
 یہ دختوں کے پات ہلتے ہیں  
 ہر طرف آبشار رودی ہے  
 مثل آئینہ دیکھ کر کے خوش  
 داغ ہوتا ہے دل بیاد عذار  
 سانپ کی طرح کاٹے ہر سنبل  
 گرز آتش نال ہیں ساسے  
 کیا کہوں آہ اور کس کس کی  
 مرزا اشکبار ہیں ساری  
 یا بانسوس ہاتھ ہلتے ہیں  
 سر نیک ڈھاڑیں مار رہی ہو  
 نوقی حیرت کھڑا ہے آب حوض

پیلے اس میں آنکھ کھولے ہیں  
 نہیں نرگس پہ یہ پڑھی شبنم  
 کہ رخ آب پر پھولے ہیں  
 سیر پھولوں سے یہ نتیجہ ہے  
 چشم پر آب ہیں سبھی از غم  
 نہیں سبزہ چمن میں خوابیدہ  
 یعنی عاشق کا آج تیجہ ہے  
 گل سبھی کہتے ہیں گریباں چاک  
 تیرہ نچاں پڑے ہیں غلطیہ  
 اور ان پر نسیم ڈالے ہی خاک  
 سوچ میں غنچہ ہیں گرفتہ دل  
 باغباں آپ ہی کو کھڑے ہیں محل

(۵) لیکن تشبیہات میں میر اثر نے قلم نسیم کی طرح بال کی کھال نہیں نکالی ہے بلکہ نہایت محسوس اور مادی تشبیہات سے کام لیا ہے، یہی وجہ ہے کہ اس سے ادائے مطلب میں کہیں پیچیدگی نہیں پیدا ہوتی ہے، بھاشا اور سنسکرت کی سادہ اور نچل تشبیہات کو ہمارے شعراء کی نازک خیالی نے ایک مدت سے چھوڑ دیا ہے، اس لئے ہم نہیں بتا سکتے کہ اردو شاعری پر بھاشا کا کیا اثر تھا؟ اور وہ کب تک قائم رہا؟ لیکن میر اثر نے جا بجا ہندی تشبیہات سے کام لیا ہے، جن سے ثابت ہوتا ہے کہ ان کے زمانہ تک اردو شاعری ہندی اثر سے آزاد نہیں ہوئی تھی، مثلاً

مانگ موتی بھری وہ دے ہر بہار  
 جیسے بگلوں کی بدلی میں ہر وقتاً  
 گانٹھ ہے نس کی زہر ہے جوڑا

شوخی ان کی عجیب تاشا ہے  
 آنکھ کی شوخی کو مولے کی چھلپا پن سے تشبیہ دی ہے جو بالکل بھاشا کی تشبیہ ہے  
 چھلپائی مولے کی کیا ہے  
 ناک ہی یا کہ ایک تو تا ہے  
 چو پنچ اب شہد میں ڈبوتا ہے  
 تھنے ایسے ترے پھڑکتے ہیں  
 جانور وحشی جون بھڑکتے ہیں

کبھی جاتی نہیں کمر کی پلک  
پانی چیتے نے کب یہ ایسی پلک  
ہے شبِ ماہِ دل پہ یوں پیلے  
جیسے کوڑھی کو چاندنی مارے  
یوں سیہ مست جھولے آتے ہیں  
مست جوں ہاتھی ہوئے آتے ہیں

زلف کے طے کو ہاتھیوں کی آہستہ خرامی سے تشبیہ دی ہے  
سینہ میں یوں نفس کھٹکتا ہے  
ہر طرف آن کے چا دیں دھوم  
شخصت ماہی کے جوں اٹکتا ہے  
اب جو دانتوں کی باتیں چلیاں  
جس طرح کھیاں کرے ہیں ہجوم  
کیا کہوں موتیا کی کھیاں ہیں

(۶) خیالات میں بھی نہایت سادگی ہے، مثلاً معشوق کے یہاں سے قاصد آتا ہے تو تمام  
عشاق کو مسرت ہوتی ہے، لیکن اس مسرت کا تمام تردد اور مدار اس پر ہوتا ہے کہ وہ وعدہ  
و صل کا فرود یا نامہ جاناں لیکر آیا ہے، اس سے کسی عاشق کو مسرت نہیں ہوتی کہ وہ معشوق  
کے یہاں سے کوئی کھانے پینے کی چیز لایا ہے، یہ خالص ہندی خیال ہے کہ معشوق اس قسم کا  
کوئی تحفہ بھیجتا ہے تو عاشق اس سے خوش ہوتا ہے، میرا اثر نے ایک موقع پر اس خیال کو  
اس طرح ادا کیا ہے،

اگر کوئی تیرا بھیجا آتا ہے  
خوشی سو تو بھی ہی جاتا ہے  
اس پہ لایا جو کچھ پیام و سلام  
ہو چکا پھر تو خیر کام تمام  
بھیجی تو نے اگر کبھو کچھ چیز  
پھر تو جاتی رہی ہے عقل و تیز  
مثلِ زادیہ سینت رکھتا ہوں  
ہر گھڑی ذرہ ذرہ چمکتا ہوں  
کیا ہی لگتی ہے جانِ دول کو لڈ  
باندھے پھر تا ہوں جس طرح تو بیٹہ  
گر نہیں ہے وہ چیز کھانے کی  
ہے کسو کام میں لگانے کی



اس کو سو سو طرح نجاتا ہوں  
 دھوم چاروں طرف مچاتا ہوں  
 (۷) لفظی رعایت اگرچہ اس متنوی میں بہت کم ہے تاہم جہاں کہیں ہے نہایت عامیانہ اور  
 بتزل ہی مثلاً

عقل رہتی نہیں نہ طبعِ سلیم	مانگ کی یاد جب کرے ہے دو نیم
دل تو پہلے ہی مانگ لیتی ہے	جان بھی مفت مانگ لیتی ہے
جس گھڑی زلف کا بند ہے خیال	اڑے ہے کچھ اور ہی جنجال
یاد اس کی تو مار جاتی ہے	سانپ کاٹے کی لہر آتی ہے
جب بنا گوش یاد آتے ہیں	اپنے تو ہوش گوش جاتے ہیں
آشنا جو مڑہ کا ہوتا ہے	اپنے حق میں وہ کاٹے ہوتا ہے
جب لبوں کا خیال کرتا ہوں	جاں لب آرہی ہے مرتا ہوں
جب کروں ہوں تھو رہی	نہیں رہتی ہے مجھ میں خود بینی

غزلیں جو اس متنوی میں جا بجا آئی ہیں وہ اسی وزن و قافیہ میں ہیں، ان کا امتیازی  
 وصف سادگی، سلاست، روانی اور دوا اثر ہے، لیکن چونکہ وہ معارف میں وقتاً فوقتاً شائع  
 ہوتی رہی ہیں اس لئے ہم ان کو نظر انداز کرتے ہیں،

(معارف اکتوبر ۱۹۱۶ء)

## اشرف علیخان فنجان

اس وقت اردو شاعری کے مجددین و مصلحین میں جن بزرگوں کو لوگوں نے بھلا دیا ہے، ان میں اشرف علیخان فنجان سب سے زیادہ بد قسمت ہیں، سراج الدین علیخان آرزو نے اگرچہ اردو میں کوئی مستقل دیوان نہیں لکھا، تاہم فارسی زبان کی تصنیفات نے ان کے نام کو آج تک روشن رکھا ہے مرزا منظر جانان کا اردو کلام اگرچہ کسی مجموعہ کی صورت میں ہمارے سامنے موجود نہیں ہے تاہم تصوف و عرفان کی شہرت نے آج تک ان کے نام کو زندہ رکھا ہے، اور ہمارے تذکرہ نویس شاعرانہ حیثیت سے ان کا ذکر ان الفاظ میں کرتے ہیں،

اول کے گہرا ایام کوئی ترک نمودہ... ریختہ را در زبان ادوے معلی شاہجان  
آباد کال پسند خاطر عوام خواہی وقت گرویدہ مروج ساختہ زبدۃ العارفین قدوۃ الواصلین  
داتف روز جناب اکبر کاشف کنوز طریقہ پیغمبر مرزا جانان المتخلص بمنظر مرویت فرشتہ  
صفت علوی نسب (تذکرہ قدت)

لیکن اشرف علیخان فنجان باوجودیکہ صاحب دیوان ہیں ان کو اس سے زیادہ کوئی نہیں جانتا کہ احمد شاہ بادشاہ کے کوکہ تھے، اور طبیعت نہایت بذلہ سنج پائی تھی، اس لئے ظریف الملک کو کہ خان کا خطاب پایا تھا، میر صاحب نے اپنے تذکرہ حکایت الشعراء میں ان کے بعض لطائف کا ذکر بھی کیا ہے چنانچہ لکھتے ہیں :-

درین ایام طبع اذماطن لطیفہ بسیار است چنانچہ ناگرمی را کہ دیوان تن و دخیل بادشاہ است  
گہی کی مندی کا ساندہ گفتہ ہر کہ دیدہ دیدہ ہاشد و نمیدہ ہاشد، و حکیم معہوم ماود و مبارک  
گاؤ گجراتی نام کر دہ ہر کہ حکیم صاحب را میند دانہ

اور مولوی محمد حسین آزاد نے بھی آب حیات میں ان کی اس خصوصیت کو نمایاں کیا ہے، لیکن  
سید انشا کی طرح صرف ظریف و بدلتہ سخن ہی نہ تھے، بلکہ شاعرانہ حیثیت سے میرا اور سودا کے ہم پلہ ہم  
تھے، آب حیات میں لکھا ہے کہ مرزا ان کے اکثر اشعار مزے لے لیکر پڑھا کرتے تھے اور بہت تعریف  
تھے، مرزا کا خود بھی انداز تھا کیونکہ ان کے کلام میں بھی ہندی کے محاورے نے فارسی کے ساتھ  
نئے لطف سے چنگلی پائی ہے، اور ہر خیال کو لطافت اور چوچلے کے ساتھ ادا کرتے ہیں،

مرزا کو فنا کے کلام سے جو شگفتگی تھی اس کا اندازہ اس سے ہو سکتا ہے کہ ان کے بعض اشعار  
کو مرزا نے اپنی غزل میں قطعہ کیا ہے مثلاً فنا کا شعر ہے،

شکوہ تو کیوں کر ہے میرے اشکِ سرخ  
کیا آئین تری مرے لو ہو سے بھر گئی  
میں کو سودا نے ایک غزل میں اس طرح قطعہ کیا ہے،

میرے لہو سے ہر مری دیوار گھر کی سرخ  
میرا ہی موجِ خونِ کیر پیردن در گئی  
شکوہ تو کیوں کر ہے میرے اشکِ سرخ  
تیری کب آئین میرے لو ہو سے بھر گئی  
فنا کا ایک قطعہ ہے،

سو ناشبِ فراق میں آرام سے فنا  
یہ تو کسی کی چشم سے اب تک نہ ہو سکا  
تو نے جراتِ خواب میں دیکھا تھا یار کو  
کیونکر پڑی تھی نیند تجھے کیونکو سو سکا  
سودا نے بھی اسی زمین میں ایک نہایت ہی خوب قطعہ کہا ہے،

سودا قمار عشق میں شیریں سی کو بہن  
بازی اگر چہ پانہ سکا سر تو کھوسکا

کس منہ سے پھر تو آپ کو کتاب و عشق بازا  
اسے رُو سیاہ تجھ سے تو یہ بھی نہ ہو سکا  
فغان کے ساتھ میر صاحب کے نہایت گہرے تعلقات تھے، چنانچہ نکات الشعراء میں لکھا ہے۔

”بندہ بخدمت او بسیار مرطوم“

اور ان کی شاعرانہ قابلیت کا خاص طور پر اعتراف کیا ہے، چنانچہ لکھتے ہیں،

بسیار جوان قابل و ہنگامہ دار اشعور بخیرت را بخوبی می گوید، گاہے فکر غزل فارسی ہم می کند

اور مولوی محمد حسین آزاد نے بھی ان کی شاعرانہ ذہانت و طباعی کی داد دی ہے، لیکن با این ہمہ وہ  
ایچ عام طور پر گننام ہیں، اور میر سودا، اور خواجہ میر درد کے ساتھ کوئی شخص ان کا نام بھی نہیں لیتا  
اس گننامی کا پہلا سبب تو یہ ہے کہ اردو شاعری کی تجدید و اصلاح کے زمانہ میں شاعری کا اصلی  
مرکز دہلی تھا، اور میر سودا، اور خواجہ میر درد کی شاعری نے سب سے پہلے یہیں نشوونما پا کر تمام ہندوستان  
میں غلغلہ اندازی کی، دہلی کے تباہ ہونے کے بعد لکھنؤ شاعری کا اگھاڑا قرار پایا، اور میر و سودا نے  
دہلی سے نکل کر اس اگھاڑے میں بھی اپنی پہلوانی کے کرتب دکھائے، لیکن اشرف علی خان غغان  
کو بد قسمتی سے ان دونوں مقامات میں اپنی شاعرانہ طباعی کے جوہر دکھانے کا موقع بہت کم ملا،  
چنانچہ دہلی کے تباہ ہونے کے بعد سب سے پہلے وہ اپنے چچا ایرج خان کے یہاں مرشد آباد میں گئے  
اور وہاں سے علاقہ اودھ میں پہنچے، اودھ میں نواب شجاع الدولہ نے اگرچہ بہت کچھ ان کی قدر  
و منزلت کی، تاہم ان کی نازک مزاجی سے بچ نہ سکی اور وہ وہاں سے ناراض ہو کر عظیم آباد  
چلے گئے، اور وہاں راجہ شتاب رائے کی سرکار میں اختیار و اقتدار حاصل کیا، اور اخیر عمر تک وہ  
زندگی بسر کر دی، اس وقت مرشد آباد اور عظیم آباد بھی اگرچہ شاعری کا ایک مرکز ہو گئے تھے تاہم  
شہرت کے جو اسباب لکھنؤ میں جمع ہو گئے تھے، وہ ان مقامات میں کہاں میسر آسکتے تھے اس لئے  
دہلی طور پر شہرت کے جو سامان میر و غیرہ کو حاصل ہوئے اس سے اشرف علی خان غغان

محروم رہ گئے،

گننامی کا دوسرا بڑا سبب یہ ہوا کہ تیسرے سو دا، اور خواجہ میر درد کا دیوان آج عام طور پر بازاروں میں ملتا ہے، لیکن اشرف علیاں فنان کے دیوان سے عوام تو عوام خواہیں بھی نا آست نہیں، مولوی محمد حسین آزاد نے اب حیات میں لکھا ہے کہ

”ان کے جس دیوان سے میری آنکھیں روشن ہوئیں وہ میرے استاد ظاہر و باطن شیخ ابراہیم ذوق کے لڑکپن کا لکھا ہوا تھا، اگرچہ فنان کی زبان اسی زمانہ کی زبان ہی مگر فن شاعری کے اعتبار سے نہایت با اہول اور برجستہ ہے، اور الفاظ کی بندش ان کی مشق

سخن پر گواہی دیتی ہے، مقدار میں دیوان درد سے کچھ بڑا تھا، مگر فقط غزلوں کا دیوان تھا۔“

لیکن خوش قسمتی سے اس دیوان کا ایک قلمی نسخہ ہمارے ہاتھ آ گیا ہے جو دیوان درد سے

بہت بڑا ہے، یہ نسخہ ایک انگریز کرامت جنگ جیمس ولیم، کلکٹر گورکھ پور نے اپنے کسی اہلکار کو

تحفہ دیا تھا، اور اب یہ دستاویز لاہور میں (بہار) کی ملک ہے، اس میں غزلوں کے علاوہ

شروع میں دو قصیدے ہیں جو جناب امیر، اور حضرت امام علی موسیٰ رضا کی منقبت میں لکھے

گئے ہیں، اخیر میں چند رباعیاں اور متفرق اشعار ہیں، دوحس، چند ہجویں، اور بعض قطعات ہیں،

نسخہ نہایت خوشخط ہے اور اخیر میں لکھا ہے

ہذا انتخاب دیوان مرزا اشرف علیاں المتخلص بہ فنان،

جس سے معلوم ہوتا ہے کہ کسی صاحب ذوق نے ان کے کلام کا انتخاب کر کے یہ نسخہ لکھوایا ہے ورنہ

اصل دیوان اس سے بڑا ہوگا، اس کے ساتھ فارسی دیوان کا انتخاب بھی ہے جس کی زبان نہایت

سادہ، صاف اور سلیس ہے، فارسی غزلیں اکثر چھوٹی چھوٹی ہجروں میں لکھی ہیں، اس لئے خیالات

نہایت سادگی کے ساتھ ادا ہوئے ہیں، مثلاً،

سے دیمخانہ سلامت باشد      ساتی این خانہ سلامت باشد  
 سنگ و طفلان بچیان بسیارند      سر دیوانہ سلامت باشد  
 چون گدا برد اور کفت فغان      صاحب خانہ سلامت باشد  
 خم ز نفس کند خواهد شد      دل دیوانہ بند خواهد شد  
 من بہ طفلی شنا ختم خود را      کین پسر درد مند خواهد شد  
 تا از در دوست ماجد ریم      بانالہ وآہ آشنا ریم  
 اے ہم نغان ز ما رنجید      ہمان دور وزہ شما ریم  
 مارا منگن ز کوی خود دور      رحے رحے شکستہ پائیم  
 شاہان ہمہ بندہ گدایند      صد شکر فغان کہ ما گداییم

ان کے فارسی کے بعض منتخب اشعار سننے کے قابل ہیں،

چون شمع بشتن تو از خویش فراموشم      میں خندم دی گریم، می سوزم و خاموشم  
 یاد ایاے کہ در کوش گزایے داشتم      بہر چشم دشمنان مشت غبارے داشتم  
 درون خانہ باہر کس کہ آدگر سخن باشد      بہ آواز شہنم گوئی کہ شاید حرف بن باشد  
 گلگون قباے ما بگلستان مگر رسید      ہلا از سینہ چاکئی گلہا خبر رسید  
 مردود صنم خانہ و ملعون جہان است      جز در گہ تو ہر کہ دے داشتہ باشد  
 از اشک بگیرد سراغ دل ما      کین قافلہ شاید خبرے داشتہ باشد  
 باہین چہ قدر چشم ز مردت کرد      چنان گریست کہ آخرنو بق رحمت کرد

لیکن ہر وقت ہم انکے فارسی دیوان پر کچھ لکھنا نہیں چاہتے بلکہ انکے اردو کلام کی خصوصیت کو نمایاں کرنا ہوتا ہے۔  
 ۱۱۔ شرارے اردو کے طبقہ ادلی کی سب سے زیادہ بدنا خصوصیت ایہام گوئی یعنی سبایت

اور ضلع جگت ہے، اس نے مصلحین اُردو شاعری نے سب سے پہلے اسی کی طرف توجہ کی، اوتدکر  
 نویسوں کی تصریح کے موافق سب سے پہلے مرزا مظہر جانجانا نے اس خس و خاشاک سواندو  
 شاعری کے چمن زار کو پاک کیا، اس کے بعد اس کی طرف عام توجہ ہوئی اور تمام اساتذہ نے اس  
 صنعت سے تبری و تحاشی ظاہر کی، چنانچہ سودا کہتے ہیں،  
 کیزنگ ہوں اتنی نہیں خوش بھکوروورنگی  
 منکر سخن دشعر میں ایہام کا ہونیکا  
 قائم فرماتے ہیں،

ہو روم روم مرا کیوں نہ خوش کہ وہ بہت چین  
 یہ کہہ گیا ہے کہ آؤنگا آج میں سرِ شام  
 بطور ہزل ہے قائم یہ گفت گو در نہ  
 تلاش ہے یہ مجھے ہونہ شعر میں ایہام  
 لیکن با این ہمہ یہ خصوصیت اس دور میں بھی قائم رہی، اور سودا اور میر وغیرہ تک کے  
 کلام میں بہت سی اشعار موجود ہیں جنہیں نہایت متبذل طور پر اس صنعت کا استعمال کیا گیا ہے  
 مثلاً میر فرماتے ہیں،

خفایم سے رہتا ہے زر گر سپر  
 پڑے میں کھٹائی میں مدت سیرم  
 یاں پیتھن نکل گیا دان غیر  
 اپنی لکھی لگائے جاتا ہے،  
 لیکن صرف اشرف علیخان قنات کے کلام کی یہ خصوصیت ہے کہ انھوں نے کہیں بھی اس  
 صنعت کو ہاتھ نہیں لگایا ہے، ان کے تمام دیوان میں مشکل چند شعروں میں یہ صنعت پائی جاتی  
 ہے مثلاً

اس کا کل مشکین میں یہ شانہ جو پھنسا ہے  
 غماز دل شیفہ مادر بختلے ہے  
 ورنہ عام طور پر ان کے کلام میں یہ داغ نظر نہیں آتا، ممکن ہے کہ صاحب انتخاب نے اس قسم  
 کے اشعار ترک کر دیئے ہوں، لیکن انداز کلام سے یہی معلوم ہوتا ہے کہ انھوں نے اپنے دور

کے تمام اساتذہ سے زیادہ اس صفت سے احتراز کیا ہے، اس لئے وہ مصلحینِ اُردو شاعری کی صفِ اول میں جگہ پانے کے قابل ہیں،

۱۲) میر اور سودا کے زمانہ میں اگرچہ زبانِ اُردو کی اصلاح کا سنگ بنیاد رکھا گیا، بھاشا اور سنسکرت کے نقل اور ناموں اور الفاظ متروک ہو گئے، اور ان کے بجائے فارسی اور اردو کے سادہ اور شیرین الفاظ استعمال کئے گئے، تاہم یہ ان بزرگوں کے دامنِ کا سخت بدنامہ اور غیر کہ ان کی زبانِ ہند اور شائستہ نہیں ہے، جا بجا نہایت فحش اور متبذل الفاظ استعمال کئے اور بہت سے مضامین بھی نہایت پست اور غیر ہندوستانہ ہیں مثلاً سودا کہتے ہیں،

ناس دانی کو چھپا شیخ مباردا کوئی      اس میں ٹھکنی چھپا کر تجھے غافل بھردے  
 سبج میں دنیا تو ہم چھوڑیں گے لیکن ناہدا      چھوڑنا تیری طرح وارسی کا مشکل ہو گیا  
 جو یوں لاشی اتھا تمہوں تو دانست اپنی گوئی      رقیب آگے ترے دے ہی مجھے بندر کی سی گوئی  
 یہ نعل کے اشعار ہیں، جو گوئی میں سودا نے جو بد زبانیاں کی ہیں ان کو پڑھ کر تو تہذیب کی گردن اور بھی ٹھک جاتی ہے، لیکن یہ اس دور کی عام خصوصیت نہیں ہے، خواجہ میر درد کے کلام میں کہیں بھی اس قسم کے الفاظ نہیں ملتے، نغان بھی اس خصوصیت میں خواجہ میر درد کے متر ہیں، ان کے کلام میں بھی کہیں غیر ہندوستانہ الفاظ اور پست مضامین نہیں پائے جاتے، انھوں نے متعدد جویں بھی لکھی ہیں، لیکن ایک جو کے سوا جس میں بعض فحش الفاظ لگے ہیں، اور کسی جویں بدروانی نہیں کی ہے، بلکہ ان کی جو گوئی کا انداز یہ ہے،

یہ جو میرا ہے راقم دیوان      تجھ ننھی کا بھولا بھالا ہے  
 کچھ نہ سیکھا غلط نویسی بن      ہوش جس روز سو سنبھالا ہے  
 ہاے ہوز سے وہ لکھے جی رہا      آپ کا رسم خط نرالی ہے



قاتلِ طبعِ زاد ہے ظالم  
میں نے دشمنِ بغل میں پالا ہے  
زندگی ہے مری سخن جس کو  
سہو کا تب نے مار ڈالا ہے  
سب سے زیادہ سخت جو میرے معصوم کی ہے جس کے چند شعریہ ہیں،

ایک میں آشنا مرے مجھوں  
خود بنا بوالغفول و نامعقول  
آپ کو سب سے خوب جانتے ہیں  
کب وہ کہنا کسی کا مانتے ہیں  
جس سے ملنا و ماغ سے ملنا  
کس کی تعظیم کا ہے کو ہلنا  
بلکہ فرعون بد شرست ہیں یہ  
یا کہ شد ادبے بہشت ہیں یہ  
یا بھتھے ہیں یہ اسد خان کے  
مجتبیٰ ہیں خانِ دوران کے  
یا یہ شایستہ خان کے پوتے ہیں  
خانِ آمان کے ہوتے سوتے ہیں  
یا کہ نانی تھی ان کی نورِ جہان  
ان کا نام تھا شیر افکن خان

اس کے بعد ان کے ایک ایک عضو کی بد تواریگی کی تفصیل کی ہے، اور اسی سلسلہ میں بعض اشعار فحش بھی نکل گئے ہیں، لیکن عام انداز یہ ہے،

بھونیں آپس میں اس طرح رلیان  
جس نط لڑی ہوں چھپکیان  
چشم تو ہے بزرگ دیدہ بوم  
نہ دکھا دے خدا یہ صورت شرم  
کان پھیلے ہیں جون پر شپرک  
ہے بنا گوش جون سر شپرک

(۳) قدام کے دور کی ایک قابل اعتراض خصوصیت یہ ہے کہ ان کے کلام میں ہمواری نہیں پائی جاتی، ایک ہی غزل میں ایک شعر نہایت بلند کہتے ہیں، بقیہ اشعار اس قدر پست ہوتے ہیں کہ دونوں میں کوئی تناسب نہیں معلوم ہوتا، میر صاحب غزل گوئی کے بادشاہ تسلیم کئے جاتے ہیں، لیکن ان کی نسبت بعض تذکروں میں لکھا ہے کہ پستش بغایت پست و بلندش

نوب مصطفیٰ خان شیفتہ، سودا کے حال میں یہ اعتراض  
اگر گوئی کہ غزل از اشعار پر کن ملو است و قصیدہ ازان خالی،

نقل کر کے لکھتے ہیں،

قد مارا مانند فصحاءے متاخرین پیرامون خاطر و جاگزین دل ز ایں بود کہ ہر شعور دل پذیر  
آید و ہر بیت خاطر نشین، لہذا اور کلام ایساں نقل و اصل واقع شدہ چہ در قصیدہ چہ در غزل  
لیکن اس اعتراض سے صرف خواجہ میر درد اور نقان کا کلام بالکل محفوظ ہے، یہ لوگ نہایت  
مشگفتہ طرحوں میں غزلیں کہتے ہیں جن کے اشعار کی تعداد نہایت محدود ہوتی ہے، اور ان اشعار  
میں کیرنگی و عمواری پائی جاتی ہے، چنانچہ ہم اس موقع پر نقان کی بعض غزلیں نقل کرتے ہیں  
جن سے اس کا اندازہ ہوگا،

کیونکہ ہر زندگی مرے غمخوار مر گئے	جو باعث حیات تھے وہ یار مر گئے
آنکھیں کہاں ہیں جو رداں ہوں یہ طفل <sup>بچہ</sup>	اس کا رداں کے قافلہ سالار مر گئے
طالع کہاں جو تیغ نگہ سے شہید ہوں	ہم سے غریب اپنی تیس مار مر گئے
بانی کہاں رہی ہیں زمانہ میں ازل	روتے تھو روز و شب سودہ بہار مر گئے
ہم کو بزرگ نقش قدم کچھ قیام ہے	اکثر تو زیر سایہ دیوار مر گئے
کالاے بد ہوادل حشرات و اہواہ	بے قدر ہے یہ جنس خریدار مر گئے
خالی پڑے ہیں یہ نفس سینہ بانغاں	رہتے تھے یاں جو مرغ گرفتار مر گئے

چلتے ہیں ہم یہاں سے اگر نقش پا چلے

پا مال عشق کو چہ الفت سے کیا چلے

گر چل سکے تو ساتھ ہمارے چل چلے  
ہم اس گلی میں خاک سر اڑ پر اڑ چلے  
وہ تو جدا چلا مرے آنسو جدا چلے

لحنت جگر کو دیکھ کے کہتے ہیں طفل اشک  
ہر دم ہو کون حاجب و دربان کی ملتی  
رد کے کسے کسے یہ مری آستیں نغان

گر زشت ہے تو یہ ہے اور خوب ہے تو یہ ہے  
معتوق ہے تو یہ ہے محبوب ہے تو یہ ہے  
یعقوب ہے تو یہ ہے ایوب ہے تو یہ ہے  
ہشیار ہے تو یہ ہے مجذوب ہے تو یہ ہے  
پیغام ہے تو یہ ہے مکتوب ہے تو یہ ہے

عاشق کا دل تجھے گر مطلوب ہے تو یہ ہے  
پر وہ اگر دوئی کا اٹھ جائے تو دکھا دوں  
تجھیں کر چکا ہوں اس چشم و دل کو اپنے  
اب کیا علاج کیجے خانہ خراب دل کا  
لحنت جگر نغان نے اب نامہ بر کیا ہے

صرف انہی چند غزلوں کی خصوصیت نہیں، نغان کا دیوان اول سے آخر تک پڑھا جاو،  
ہر غزل میں اس قسم کی ہمواری نظر آئے گی،

(۴) الفاظ اور محاورات کے کاٹ سے اگرچہ نغان کی زباں وہی ہے جو میر اور سودا کی ہے،  
تاہم ان کی غزلوں میں اس قدر سلاست اور روانی پائی جاتی ہے کہ بعض غزلوں پر داغ کے  
کلام کا دھوکا ہوتا ہے، مثلاً

مفت سودا ہے اے یار کہاں جاتا ہے  
کچ کلد، تیغ بکف، چین برابر، بیباک  
آمرے دل کے خریدار کہاں جاتا ہے  
لئے جاتی ہے اجل، جان نغان کی لے آیا  
یا الہی یہ ستم گار کہاں جاتا ہے  
یہ بیو تیرا گرفتار کہاں جاتا ہے

(۵) بندش کی چستی زباں کی سلاست اور روانی کو اور دوبالا کرتی ہے، مثلاً  
تار کی طرح کہیں زلف بتان سے ٹوٹے  
یا الہی دل بیمار بلا سے پھوٹے

اب میں ڈوب گئے سر سے قدم تک لوٹے  
 آج گلشن میں مرے دل کے پھپھولے پھوٹے  
 طاقِ نسیاں پہ زکھِ شیشہ، دل کو ظالم  
 یہ نہو دے کہ مرا آبلہ، دل پھوٹے  
 کر دیا وقف مرے کلبہ، اجزاں کو فنا  
 خوانِ یغما کے یہ معنی ہیں جو چاہے لوٹے  
 بندش کی چستی نے بعض جگہ فنا کی ترکیبون میں نہایت تشابہ اور توازن پیدا کر دیا ہے  
 اس لئے کلام میں روانی کے ساتھ موسیقیت بھی پیدا ہو گئی ہے جو کانوں کو نہایت خوش آئند  
 معلوم ہوتی ہے مثلاً

کسی کے پاس دیکھوں یا رکوں میں نہہ نہیں سکتا  
 رہوں تو رہ نہیہ، سکتا کہوں تو کہہ نہیں سکتا  
 یہ موجِ اشک میری صورتِ زنجیر کھتی ہے  
 چلوں تو چل ہیں سکتا، بہوں تو بہ نہیں سکتا

مجھے ہر صبح ہنسنا تھا تجھے ہر شام شادی تھی  
 مجھے ہر روز جلنا تھا، تجھے ہر رات رونا تھا

تجھ سے رقیب ہنستے یہ بھی خدا کی قدرت  
 ہم یوں رہیں ترستے یہ بھی خدا کی قدرت  
 دل دوں میں روتے روتے یہ بھی نصیب ہے  
 جی لے تو ہنستے ہنستے یہ بھی خدا کی قدرت  
 (۶) قدما کی ایک خصوصیت قطعہ نگاری ہے، یعنی بسیط خیالات کے علاوہ جو غزل کے ہر  
 شعر میں الگ الگ ادا ہوتے ہیں بعض مرکب خیالات کو چند اشعار میں ادا کرتے ہیں، اس لئے اگر  
 ان قطعوں کا مجموعہ مرتب کیا جائے تو اردو شاعری میں مسلسل غزلوں کا ایک مختصر مجموعہ  
 تیار ہو جائے گا، فنا نے بھی اس قسم کے قطعے نہایت کثرت سے لکھے ہیں جن میں بعض نہایت  
 پر لطف اور بامزہ ہیں، مثلاً

ایک نے جھکو ترے در کے اوپر دیکھ کہا  
 غیر اس در کے تجھے اور بھی وہ ہے کہ نہیں

آخر اس منزلِ مستی سے سفر کرنا ہے  
 اے مسافر تجھے چلنے کی خبر ہے کہ نہیں  
 توشہ راہ بھی ہم سفران رکھتے ہیں  
 تیرے دامن میں فنانِ محنت جگر ہو کہ نہیں  
 بہر حال مختلف خصوصیات کے لحاظ سے دیوانِ فنانِ قدام کے دور کی بہترین یادگار ہے  
 جو اس قابل ہے کہ اس کو نہایت محنت کے ساتھ اڈٹ کر کے عام طور پر شایع کیا جائے،  
 اخیر میں ہم ناظرین کی ضیافت طبع کے لئے فنان کے چند منتخب اشعار نقل کرتے ہیں،  
 کب ہوا بیکار پستلا خاک کا  
 یہ تو سو قالب میں ڈھلتا ہی رہا

یعقوب کو عزیز ہے یوسف کا پیر  
 یوسف ہو جسکے پاس اسی پیر ہو گیا

اُس در پہ میں جب تک نامت پوچھوں کیا کیا سہا  
 یا تھا خدا سر پر فنان یا سایہ دیوار تھا

بے شغل نہ رہ اس دل بسمل کو جلا د  
 اک بار بے لگا تو کئی بار مرے گا

منظور تھی جفا تو ملاقات تھی غلط  
 اتنے لئے کسی کو گنہگار کیوں کیا

لگا کر ہاتھ تک دیکھو مرے چاک گریبان  
 کہ یہ دوست تو ہرگز دامنِ صحرانہ نہیں رکھتا

شوخی کو اُس کے دیکھ کر کہتے ہیں مردک  
 یہ طفلِ اشکِ خدمتِ استاد کر چکا

رکھتا ہر وصل میں دردِ دیوار پر نظر  
 تجھ کو مزا پڑا ہے فنانِ انتظار کا

دل کو ناز و نسیا میں پایا  
 کس نشیب و فراز میں پایا

غبارِ خاطرِ آزادگان ہے خواہشِ فرش  
 جو بے ریا ہے تو مست نقشِ بوریالین

مماش یہ ہر کہنت خون دل کو پیتا ہوں  
جو آگیا کوئی محنت جگر تو کھا لینا  
فغان یہ تنگ ہے بانہ عشق بازی کا  
جو دل کو ہار کے جیتے تو پھر کیا لینا

جی ٹھل جلتے مرا کشکش دام میں کاش  
نہ گرفتار چن ہوں نہ گرفتار تفس

نہ سرد کار ہے بلبل کو نہ گل کو مجھ سے  
گلشنِ دہر میں خار سردیوار ہوں میں

رکھتا نہیں ہوں ہاتھ میں کچھ غیر نشت پر  
اتنی بساط پر میں خریدار باغ ہوں

میکشان ڈھونڈتے پھرتے ہیں کہاں ہر شیشہ  
دل تو اس وقت میں ارزان ہے گران ہر شیشہ  
لذتِ درد نپاے کوئی ہم سے رو بنیر  
دل کو لگتی ہے وہاں ٹھیس جہاں ہر شیشہ

پاس رہا کیا جسے بربادوں  
خانہ خرابی کو بھی گھر چاہئے

(معارف اپریل ۱۹۲۲ء)



## اکبر کا سنجیدہ کلام

ارسطو فلسفہ کی تعلیم ٹھہل ٹھہل کے دیتا تھا، لیکن اگر وہ فلسفیانہ مسائل کی تشریح ہنس ہنس کے کرتا تو دنیا ان کو باز پچھ اطفال بنا لیتی اور فیلسوف کی جگہ وہ ایک خوش طبع لفظ کا لقب پاتا، لیکن اکبر نے قوم کو اخلاق، تمدن اور طرز معاشرت کے جو دقیق نکات سکھائے، ان کی تلقین تعلیم میں بھی غلطی کی، اس لئے قوم نے ان کے کلام کو صرف اس حیثیت سے دیکھا کہ وہ جو کچھ کہتے ہیں کیونکر کہتے ہیں، ان کے کلام کو کسی نے اس حیثیت سے نہیں پڑھا کہ وہ کیا کہہ رہے ہیں، لیکن صورت اور مادہ میں تفریق و امتیاز بالکل ممکن ہے، اور کیونکر اسے "کیا" کو نہایت آسانی کے ساتھ جدا کیا جاسکتا ہے،

اکبر کا دیوان دو قسم کے کلام پر مشتمل ہے، سنجیدہ و ظریفانہ، اگرچہ ظریفانہ حیثیت سے بھی انھوں نے محض تمسخر آمیز نقالی نہیں کی ہے، بلکہ قوم کو تمدن جدید اور تعلیم نو کے خطرات سے بچانے کی کوشش کی ہے، تاہم قوم نے ان کے کلام کے اس حصہ کو بھی اس حیثیت سے نہیں پڑھا کہ وہ ایک قابل عمل حقیقت ہے، بلکہ سب نے صرف اس چارٹ سے اس کی تلاوت کی کہ وہ ایک ہند بظرافت ہے، لیکن ان کے ان تیز فقروں نے بزم ادب میں وہ آتش بازیوں چھوڑیں کہ ان کی روشنی نے اہل محفل کی نگاہ کو بالکل خیرہ کر دیا، اور ان کے سنجیدہ کلام کے رموز و اسرار اور حقائق و معارف کسی کو بھی نظر نہیں آئے، معارف نے ان کے کلام پر ایک بسیط تنقید شائع کی، لیکن اس نے بھی ان کے اسی کلام کے عیب و ہنر دکھائے

جو ظریفانہ مضامین پر مشتمل تھو اب اس تنقید سے اسی کمی کو پورا کرنا مقصود ہی اس میں صرف ان کے سنجیدہ کلام پر نظر ڈالی گئی ہے کہ تصویر کے دونوں رخ نمایاں ہو جائیں،

رنگ کلام عموماً تمام شعرا کا ایک رنگ ہوتا ہے، جس میں ان کا کلام ڈوبا ہوا ہوتا ہے، امیر کا خاص رنگ ہے جو داغ سے بالکل مختلف ہے، ناسخ و آتش اگرچہ ایک ہی شہر کے رہنے والے تھے، لیکن سلاست زبان اور مضمون آفرینی نے دونوں کے کلام کو ایک دوسرے سے بالکل ممتاز کر دیا ہے، یہ رنگ بعض اوقات اس قدر وسعت اختیار کر لیتا ہے کہ شاعری کے مختلف اسکول قائم ہو جاتے ہیں، ناسخ و آتش اور داغ و امیر کے تلامذہ کے کلام سے صاف ثابت ہوتا ہے کہ دونوں نے دو مختلف مدرسوں میں تعلیم پائی ہے، شعرائے دہلی اور لکھنؤ کے کلام کے مطالعہ سے صاف ظاہر ہوتا ہے کہ ان دونوں کالجوں کی خصوصیات ایک دوسرے سے بالکل الگ تھیں، لیکن اکبر کی ہمہ گیر طبیعت نے اس کلیہ کو بالکل ہٹل کر دیا ہے، صرف یہی نہیں کہ انھوں نے سنجیدگی و ظرافت کو اس حیثیت سے نباہا ہے کہ ان کا قالب میر و انشاؤں کی روح کا جلوہ کاہن گیا ہے، بلکہ سنجیدہ کلام میں بھی اس قدر بوقلمونی نظر آتی ہے کہ گویا داغ و امیر دونوں ایک ہی بزم میں توئمہ پر نظر آتے ہیں، اور دہلی و لکھنؤ دونوں کالجوں کے پروفیسر گویا ایک ہی ہال میں دس دس رہے ہیں، بعض اشعار اور بعض غزلوں میں لکھنؤ کا رنگ اس قدر نمایاں ہے کہ ان کو ناسخ و امیر کے دیوان میں بلا تکلف شامل کر دیا جاسکتا ہے۔

ترا دریا میں پئے غسل جو غیر تگ	شوا موج کو میں شور عنادل سمجھا
خطا موبوم کہ ہے نقطہ زنی سواک نسبت	تمہیں اپنے دہن سے کچھ کر دو صف کراپنا
تاکت کے آفرین شعریں بھی بندہ نہیں سکتا	بچا جاتا ہے پہلو مجھے مضمون کراپنا
باری سرفی داغ جگر سے زرد رہون گے	جائیں گے وہاں کیا رنگ الفت اہل نراپنا



و رہتا ہے یہ کھڑکے کان اپنے بند

فکر رنگیں سے ہوئی مدحت و ذمہ ان صنم

گردش بخت سے آنسو ہی نکلتے ہیں دم

نہایت اجتماعِ آتش و سیلاب مشکل ہو

خیال زلف میں لے دل نہ ملے کر منزلِ الفت

لہذا اس درجہ ہوا ہوں کہ جو لپیٹوں میں بھی

سبز باغ آپ میرے شک ڈال کو نہ دکھائیں

پیدا وہ جفا کے جوئے ڈھنگ کریں گے

کافی ہیں وہ مستانہ نگاہیں، وہ خط سبز

ان کے ذہن تنگ کا مضمون نہیں بندھتا

کرنے کا جگہ مثل شرر، اجزائے الفت

دم سازوں سے ملنے بھی تو پائیں کبھی اے چرخ

نالے دل پر داغ کو سکھلائیں گے موزوں

میلے رہیں حسینوں کے پر یزادوں کے جھگھٹ

ارشاد جو ہوتا ہے کہ لکھ وصفِ دہن کچھ

اکبر نہ ہو دمساز بتاں بہر خدائتم

لیکن بالکل اس کے برعکس بعض اشعار اور بعض غزلوں کو پڑھ کر یہ معلوم ہوتا ہے کہ

بزم میں ہر طرف سے صرف داغ ہی داغ کی آواز آ رہی ہے، مثلاً

دل تو پہلے لے چکے اب جان کو خولیاں ہیں اپنی

حال میرا نہ ہوا قطرہ سیلاب، ہوا

دیکھئے لعل سے پیدا ویرِ نایاب ہوا

اس میں بھی کیا اثر گردشِ دو لاپ ہوا

خیال رخ میں کیوں کر حال لکھوں بقراری کا

اندھیری رات میں نادان کوئی راہ چلتا ہے

تار بستر مجھے وسعت میں بیاباں ہو جائے

موج پر تنگ ہے گانہ کبھی کافی کا

تیغِ نچوہ ناز سے چو تنگ کریں گے

اب ہم نہ کبھی شوق می دہنگ کریں گے

اب قافیہ شعر کو ہم تنگ کریں گے

وہ سخت جو دل کو صفت سنگ کرینگے

اے آستہ پھر بزم نے دہنگ کرینگے

طاؤس کو ہم مرغِ خوش آہنگ کرینگے

اب جا کے قیام اپنا لب گنگ کرینگے

معلوم ہو آپ مجھے تنگ کریں گے

دل دو گے تو وہ جان کا آہنگ کرینگے

اس میں بھی جھکوں نہیں انکار اچھا لیجئے

غیر کو تو کر کے ضد کرتے ہیں کھانے میں شریک

آپ کے سر کی قسم میرے سوا کوئی نہیں

جب کہا میں نے تڑپتا ہے بہت ابل دل مرا

یوں مردت سے تھائے سامنے چپ ہو رہی

مجھ سے غم نہیاں کا بیاں ہو نہیں سکتا

تم غیر کے پہلو میں جو میں بزم میں بیٹھوں

آنکھوں نے جو دیکھا ہے ترے حسن کا عالم

کس طرح کلیسا میں پڑھوں سو راغلام

گہری باتیں کبھی ہوتی ہی نہیں ختم

بتوں سے میل خدا پر نظریہ خوب کہی

تھاری خاطر نازک کا ہے خیال فقط

جناب شیخ کا ہو جاؤں معتقد معقول

شباب بادہ و فکر مالِ کار چہ خوش

سوال وصل کروں یا طلب ہو بوسہ کی

آہ جو دل سے نکالی جائے گی

اس نزاکت پر یہ شمشیر جفا

کیا غم دنیا کا ڈر مجھ زند کو

شیخ کی دعوت میں سے کا کام کیا

بعض غزلوں کو پڑھ کر میر درد کا سوز و گداز زیادا ہے، مثلاً

مجھ سے کہتے ہیں اگر کچھ بھوک ہو کھا لیجئے

بے تکلف آئیے کمرے میں تنہائی تھے

ہنس کے فرمایا تڑپتا ہو گا سودا کی تو ہر

گل کے جلسوں کی مگر ہم فخر پائی تو ہے

دل سینہ میں ہو منہ میں زباں ہو نہیں سکتا

مجھ سے تو یہ اسے جان جہاں ہو نہیں سکتا

واللہ زبانون سے بیاں ہو نہیں سکتا

ظاہر ہے کہ یہ کام جہاں ہو نہیں سکتا

کیا حال ہے تیرا کہ بیاں ہو نہیں سکتا

شب گناہ و نمازِ سحر یہ خوب کہی

دگر نہ مجھ کو رقیبوں کا ڈر یہ خوب کہی

لنگاہ یار ہے بے اثر یہ خوب کہی

جنون عشق و خیالِ خطیہ خوب کہی

وہ کہتے ہیں مری ہر بات پر یہ خوب کہی

کیا سمجھتے ہو کہ خالی جائے گی؟

آپ سے کیونکر سنبھالی جائے گی؟

اور اک بوتل چڑھالی جائے گی

احتیاطاً کچھ منگالی جائے گی

بعض غزلوں کو پڑھ کر میر درد کا سوز و گداز زیادا ہے، مثلاً

وقتِ طلوع دیکھا وقتِ غروب دیکھا  
 اس نے خدا کو مانا وہ ہو رہا بتوں کا  
 نامِ خدا کو اکثر زیبِ زباں تو پایا  
 اور وہ پہ معترض تھے لیکن جو انکھوں کی  
 ہر ارادے میں نظر آتی ہو اک صورتِ یاس  
 اس کو تھا ناز کہ حال ہے مجھے راحتِ عشق  
 سکھ ملا جس کو زمانے میں مبارک ہو آکر  
 مطمئن ہو کے لگاتا ہوں بچہ میں بستر  
 عکسِ دنیا کے مرقع کا پڑا آنکھوں میں

اب فکرِ آخرت ہے دنیا کو خوب دیکھا  
 یا اس نے خوب سمجھا یا اس نے خوب دیکھا  
 عشقِ تباں کو لیکن نقشِ قلوب دیکھا  
 اپنے ہی دل کو ہم نے گنجِ عیوب دیکھا  
 شغلِ اب کچھ بھی نہیں نسخِ عزیمت کے سوا  
 میں نے جانچا تو نہ تھا کچھ بھی ذغفلت کے سوا  
 ہم نے تو کچھ بھی نپایا غم و حسرت کے سوا  
 اب اٹھاتا ہے مجھے کون قیامت کے سوا  
 دل میں اتری نہ کوئی شوری صوٹ کے سوا

قدرتِ تشبیہ | غرض رنگِ کلام کی حیثیت سے اکبر کا کلام ولی دیکھو کے بہترین شعرا کی آواز

بازگشت ہے، اس میں صرف یہ جدت نظر آتی ہے کہ انھوں نے بعض ایسی اچھوتی اور نادر  
 تشبیہیں پیدا کی ہیں، جن کی طرف شعرائے متقدمین دشعراے متاخرین میں سے کسی کا ذہن  
 منتقل نہیں ہوا تھا، مثلاً جوانی میں انسان کی حرارتِ غریزی حدِ اعتدال سے متجاوز ہو جاتی ہے  
 اور عشق بھی قلب میں حرارت پیدا کرتا ہے، اس سے انھوں نے یہ نادر تشبیہ پیدا کی،

بے عشق کے جوانی کتنی نہیں مناسب  
 کیونکر کہوں کہ اچھا ہے جیٹھ کا نہ تپنا  
 جیٹھ سے جوانی اور تپنے سے عشق مراد ہے،

جوانی میں ہلاکتِ دل کی ہراس کا دبا رکھنا  
 کہ ایسی چیز دیکر گرمیوں میں بڑھ ہی جاتی ہے  
 دلِ مضمونہ گوشت ہے اور جوانی ایک غیر معتدل حرارت ہے، اس لئے اگر دل کے

جذباتِ زمانہ شباب میں روک دئے جائیں، تو وہ برباد ہو جائیگا۔

نفس کے تابع ہوئے جہاں رخصت ہو گیا وہ زمانے میں گھسے ایمان رخصت ہو گیا  
نفس چونکہ ہوس پرستی کی ترغیب دیتا ہے جس میں مردانہ اخلاق کی کوئی ضرورت  
نہیں ہوتی، اس لئے اس کو زمانہ خانہ سے تشبیہ دی،

چلا ہے فلسفہ لے کر، میں سوئے ظلمات بہت ہی تنگ ہیں اس اسپیکر گام ہی

فلسفہ چونکہ بے حد آزاد ہے اس لئے اس کو اسپیکر گام کہا ہے  
قد موزوں دیکھے جوڑے کی بندش دیکھے کس قیامت کا ہے مصرع اذ کیا تعقید ہے  
مصرع کے ساتھ قد موزوں کی تشبیہ عام ہے، لیکن جوڑے کی بندش کو تعقید کے ساتھ

تشبیہ دینا ایک جدت طرازی ہے،

فلسفہ | لیکن یہ جو کچھ کہا گیا اس کی حقیقت بھی اس سے زیادہ نہیں ہے کہ اکبر نے سنجیدہ مضامین

کو کیونکر ادا کیا ہے؟ ان کی زبان کیا ہے؟ انہوں نے کون سا رنگ اختیار کیا ہے؟ اور کون  
سی جدتیں پیدا کی ہیں؟ لیکن درحقیقت یہ ایک تمہیدی بحث ہے، مقصود یہ دکھانا ہے کہ

اکبر کے کلام میں فلسفہ، تصوف، اخلاق تمدن اور سیاست وغیرہ کے مسائل کس قدر ہیں

اور انہوں نے ان مسائل کو کس شاعرانہ انداز میں بیان کیا ہے؟ اگر اس حیثیت سے

اکبر کے کلام پر نظر ڈالی جائے تو معلوم ہو گا کہ اس میدان میں غالب کے سوا اور کوئی شاعر

ان کے دوش بدوش کھڑا نہیں ہو سکتا، انہوں نے تصوف و اخلاق وغیرہ کے دقیق نکتے اس

کثرت سے بیان کئے ہیں کہ یہ معلوم ہی نہیں ہوتا کہ یہ وہی اکبر ہیں جن کی قدردانی ہمارے رسائل

و اخبار صرف اس لئے کرتے ہیں کہ ان کے طریقانہ کلام سے اپنے خشک دسترخوان کو چھپا بنائیں،

مثلاً فلسفہ کا یہ متبادل مسئلہ ہے کہ انسان صرف روح کا نام ہے، جسم اس کا جزو نہیں،

بلکہ اعضاء و جوارح محض روح کے آلات و ادوات ہیں،

اور عالم میں ہوں اسے فاتحہ خواں بعد مرگ میں نہ تھا وہ جسم جو مٹی میں پنہاں ہو گیا

مری حقیقت، مستی یہ مشتِ خاک نہیں بجا ہے مجھ سے جو پوچھے کوئی پتہ میرا

دنیا عالم اسباب ہے، ایک چیز دوسرے کی علت ہے بعض لوگ جب اس حیثیت سے نظام عالم پر غور کرتے ہیں تو معلوم ہوتا ہے کہ کائنات خود اپنی خالق ہے، لیکن درحقیقت اس سلسلہ سے الگ ایک اور اعلیٰ طاقت ہے جو ان پرزوں کو چلاتی ہے، تاہم اس نے اپنے آپ کو ان کے پردے میں اس لئے مخفی رکھا ہے، کہ خود عظیم الشان کل اس کی آیت و بیان اور لوگ اس کو دیکھ کر اس رازِ سرستہ کا سراغ لگائیں،

عالمِ مستی کو تھا مد نظر کتمانِ راز ایک شے کو دوسری شے کا سبب کرنا پڑا

زمانہ انقلاب پذیر ہے اس لئے جب ایک شخص مصیبت و غم میں مبتلا ہوتا ہے تو قدرتی طور پر اس کی یہ خواہش ہوتی ہے کہ یہ حالت خوشی و مسرت سے بدل جائے، لیکن ایک فلسفی زمانہ کی اسی خاصیت کی بنا پر اپنی موجودہ حالت پر قانع رہتا ہے، اور کہتا ہے کہ

ہم انقلاب کے شائق نہیں زمانے میں کہ انقلاب کو بھی انقلاب ہی دیکھا

نظام عالم کو اگر ایک ٹیٹھہ مذہبی آدمی کی نگاہ سے دیکھا جائے تو وہ صرف خدا کی قدرت کا ایک منظر ہے، لیکن فلسفہ اس کی ایک کڑی پزیرنگاہ ڈالتا ہے، ایک ایک گروہ کو کھونا چاہتا ہے، اس لئے اسرار کائنات کی عقدہ کشائی میں خواہ مخواہ طوالت پیدا ہوتی ہے اور مذہبی عقیدہ کی وہ پرعظمت سادگی برباد ہو جاتی ہے،

تیرے الفاظ نے کر رکھے ہیں پیدا و مفرور نہ کچھ بھی نہیں اللہ کی قدرت کے سوا

دنیا میں خیر و شر حقیقی کا وجود نہیں، ایک چیز جو ایک کے لئے مضر ہے وہی دوسرے کے لئے مفید ہو جاتی ہے، ایک کا گھر برباد ہوتا ہے تو دوسرا گھر آباد ہوتا ہے، عوفی نے اس خیال کو

اس طرح ادا کیا تھا،

کہ گل بدامن مادستہ دستہ می آید

زمانہ گلشن عیش کر ابر یغسا داد

اکبر اس کو اس طرح ادا کرتے ہیں

گھنٹا بدر کا تو ہے بڑھنا ہلال کا

فطرت میں سلسلہ ہی زوال و کمال کا

انسان کو مفید و صحیح علم نہیں حاصل ہو سکتا، ماضی کے متعلق اس کو جو کچھ معلوم ہو چکا ہے،

و زمانہ حال میں بیکار ہے، مستقبل کی کچھ خبر نہیں کہ کیا ہوگا؟ حال ابھی خود زیر تجربہ ہے،

مکن نہیں بیاں کروں حال حال کا

ماضی تو ختم ہو چکا مستقبل آئے گا

یہ درحقیقت نہایت ہی عجیب بات ہے کہ رنج و مسرت فطرۃ کافر و مسلم کی تیز نہیں کرتے

ایک زاہد شب بیدار طرح طرح کی مصیبتوں میں مبتلا رہتا ہے اور ایک گبر ہر قسم کے دنیوی

لطف و مسرت سے فائدہ اٹھاتا ہے، اگر عقل کامل نہ ہو تو انسان بعض حالتوں میں خدا کا

ناشکر گزار بندہ ہو جائے،

یہ وہ نکتہ ہے جسے میں بھی مشکل سمجھا

کفر و اسلام کی تفریق نہیں فطرت میں

اہل دل، اہل علم، اور اہل ہنر ہمیشہ دماغی کا دشمنوں میں مبتلا رہتے ہیں نیکس ان کی

یہی عقریزی دنیا پر ابر کرم ہو کر برستی ہے،

بوسے خوش بھیلی اگر غنچو پریشاں ہو گیا

انتشار اہل سعی فیض ہو خالی نہیں

انسان ہر چیز کی حقیقت سے بحث کرتا ہے، لیکن یہ نہیں سوچتا کہ اس کو خود اپنی حقیقت

معلوم ہے یا نہیں،

اتنا تو کوئی پہلے بتائے مجھے میں کیا

دنیا کے مباحث میری نظروں میں ہیں کیا

شوقِ عمل انسان میں فطرۃ پیدا ہوتا ہے، اور وہی اعضاء و جوارح میں حرکت پیدا کرتا ہے

اس لئے وہ انسان کا ایک جز ہے۔ اگر انسان عضو معطل ہو کر میٹھا جائے تو اس کی حقیقت تو وہ خاک سے زیادہ نہیں،

میری بیٹیاں بھی جڑیں اک میری مستی کی یہ ظاہر ہے کہ موجیں خارج از دریا نہیں ہوتیں

فطرت ہر چیز کو بدل سکتی ہے، علم جو سرشت پر خیر و برکت ہے، اسی سے ایک بد اخلاق انسان بر کام لے سکتا ہے، اس زمانہ کے تمدن چورسائٹنک طریقے سے چوریاں کرتے ہیں، لیکن خود فطرت کو کوئی چیز نہیں بدل سکتی، علم نے دنیا کو بدل دیا ہے، لیکن فطرت کو نہیں بدل سکتا، میری تعلیم سے پیدا ہوں گورائیں غلط لیکن طبیعت فطرۃً ہے نیک تو بد ہو نہیں سکتی

علم حقیقت عدم علم کا نام ہے، اس لئے جاہل اور عالم میں صرف یہ فرق ہے کہ جاہل اپنے جاننے کو نہیں جانتا، اور عالم یہ جان لیتا ہے کہ میں نہیں جانتا،

نہ اکبر سا کوئی ناداں نزدی ہوش ہرزک شے کو کہا کیا جانے کیا ہے

اس خیال کو مختلف حکما اور مختلف شعرا نے مختلف طریقوں سے ادا کیا ہے،

معلوم شدہ کہ بیچ معلوم نشد

آمدگی، طوفان، طاعون، ہیضہ، جنگ غرض سکر و ہلاکت میں، جو دنیا میں تلامم پیدا کرتے رہتے ہیں، ایسی حالت میں انسان کی زندگی درحقیقت نہایت تعجب خیز چیز ہے البتہ موت کوئی حیرت انگیز چیز نہیں کہ اس کا لاؤشکر ہر طرف پھیلا ہوا رہتا ہے، لیکن بااں اہمہ یہ عجیب بات ہے کہ انسان موت کی خبر کو تعجب کے ساتھ سنتا ہے، اور زندگی پر اس کو حیرت نہیں ہوتی،

مطلق نہیں محل عجیب موت دہریں جھکو تو یہ حیات ہی حیرت کی بات ہے

عموماً مصیبت نیک لوگوں پر پڑتی ہے، اس لئے یا تو یہ تو تسلیم کرنا چاہئے کہ خود

مصیبت میں کوئی ایسی برکت جو صلحاء کے ساتھ مخصوص ہو گئی ہے، یا خود فطرت اس قدر غلط کارہی کہ نیک و بد میں تیز نہیں کرتی۔

یا مصیبت امر معنی خیز ہے      یا یہ نیک خود بہت ناوان ہے

فطرت میں خیر و شر دونوں ہیں، خود قرآن مجید میں ہے غالمہا جورھا و تقواھا یعنی خدائے نفس میں برائی اور بھلائی دونوں کی قوت فطرۃ و دیعت کی ہے،

فطرتی سلسلے میں لطف بھی ہو قہر بھی ہے      خود ان الوان پہ یہاں شہد بھی ہی زیر بھی ہو  
قابلیت ایک فطری چیز اور فطرت کبھی نہیں بدلتی، اس لئے جو قابلیت گذشتہ زمانہ کے لوگوں میں تھی وہی ہم میں بھی ہے، یہ غلطی ہے جو لوگ گذشتہ لوگوں کے کارنامے دیکھ کر سمجھتے ہیں کہ وہ ہم سے مختلف دماغ رکھتے تھے،

نئے عنصر نہیں آتے ہمن میں گل کھلانے کو      یہما ذرے ابھرتے ہیں یہی مٹی سنورتی ہو  
زمانہ ہر وقت ترقی کرتا رہتا ہے، اس لئے آج جس قدر ترقیاں ہو چکی ہیں، غلطی سے انسان ان کو اپنی معراج کمال سمجھا ہو کل دوسری ترقی اس کو بالکل مٹا کر دوسرا نقش دیکھا قائم کر گی، جو اس سے زیادہ خوشنما ہوگا،

بقیہ جینے بھی ماضی بنیں گے حال کے بعد      ہا جو رند وہ دیکھے گا تیس سال کے بعد  
عالم میں ایک چیز دوسرے کی علت ہے، اس لئے اس سلسلہ علت و معلول کے ہوتے ہوئے خدا کی ضرورت باقی نہیں رہتی لیکن با این ہمہ خدا کی ضرورت اس لئے ہے وہ علت و معلول میں ربط ہے۔

دونوں کا ارتباط خدا ہی کے ہاتھ ہو      دانہ تو ذریعہ خاک ہے ابراہمان پر  
انساں نہایت حریف ہے اس لئے وہ چاہتا ہے کہ ہر وقت رنگ بزرگ کی چیزیں



اس نگاہ سے گذرتی رہیں، لیکن درحقیقت اس حالت میں یکسوئی باقی نہیں رہتی، اس لئے انسان کسی چیز سے کامل لطف نہیں اٹھا سکتا، خلاصہ یہ کہ محرکات جذبات کی کثرت منہل عیش و آرام ہے،

جلوہ ہلکے منظر ہستی ہیں راحت میں منہل ہم جب یکجا ہونے خواب پریشاں ہو گئے

تصوف | تصوف و فلسفہ دونوں کا مقصد ایک ہے، دونوں اسرار کائنات کی عقد کشائی کرنا چاہتے ہیں، با ایں ہمہ دونوں میں بہت بڑا فرق ہے، فلسفہ ذوق سے نہیں بلکہ دلیل سے ہر بات کو ثابت کرتا ہے اور تصوف وجدان سے، فلسفی کو عقل تو آجاتی ہے، لیکن اس عمل تکمیل میں اس پر کوئی خاص کیفیت طاری نہیں ہوتی، لیکن صوفی جب اسرار کائنات کی ایک گروہ کھول لیتا ہے تو جھوٹے لگتا ہے

عالم فطرت پہ ہر میری نظر بھی اے حکیم فرق ہے تجھ کو عقل آئی مجھے مال اگیا  
فلسفی کی عقل ہمیشہ محتاج دلیل رہتی ہے، لیکن صوفی عالم کی ہر چیز کو محبت کی نگاہ سے دیکھتا ہے کہ وہ منظر خدا ہے اس لیے وہ نظام عالم سے براہ راست تعلق رکھتا ہے اور فلسفی باواسطہ بالذلت لو  
بالعرض میں ضعف اور قوت کے لحاظ سے جو فرق ہے وہ ظاہر ہے،

ادھیں ہے عقل جو محتاج غیر ہر مردم مجھے ہے عشق کہ جو خود ہے مدعا میرا  
فطرت ہمیشہ عشق الہی کی طرف مائل کرتی رہتی ہے لیکن اس کی صلاحیت بہت کم لوگوں  
میں پائی جاتی ہے، اس لئے وہ ان اشاروں کو نہیں سمجھتے،

بزم پارال سے پھری باد بہاری مایوس ایک سر بھی اسے آمادہ سودا نہ ملا  
خدا کے دیدار سے انسان کو جو مدارج عالیہ حاصل ہو سکتے ہیں وہ عقل ہی میں نہیں آسکتے  
لیکن خود اس کی طلب بھی کمالات سنائی میں ایک اعلیٰ درجہ کا کمال ہے،

وہ تو موسیٰ ہوا جو طالبِ دیدار ہوا پھر وہ کیا ہو گا کہ جس نے تمہیں دیکھا ہو گا۔  
 مرشد کا کام صرف راستہ دکھا دینا ہے، اس پر چلنا سالک کا فرض ہے، لیکن اگر اس کے  
 قدم جاوہِ اعتدال سے ذرہ برابر بھی ڈگمگائے تو وہ یقیناً گمراہ ہو گا، اس لئے سالک راہ بھی دکھا  
 ہے، اور گمراہ بھی کر سکتا ہے، قرآن مجید سے بڑھ کر کون مرشد ہو گا، لیکن وہ بھی بعض کج فہم لوگوں کو  
 گمراہ کر سکتا ہے،

ہے کام تر اساقی اک جامِ پلا دینا یادہ کو بھلا دینا یا میں کو مٹا دینا  
 خدا کی ذات کے متعلق فرق مختلف میں جو نزاع قائم ہے وہ صرف نزاعِ لفظی ہے،  
 اسے برہمن ہمارا تیرا ہے ایک عالم ہم خواب دیکھتے ہیں تو دیکھتا ہو سپنا  
 خدا تمہنی ساز و ساماں اور جاہ و حشمت کی کثرت میں گم ہو جاتا ہے، صرف سادہ فطرتی  
 زندگی خدا کا منظر بن سکتی ہے، اس عالم میں بوریائے غیر تحت نشاہی پر بھاری ہے،  
 آئے گی تجھ کو نظر صانعِ عالم کی جھلک سامنے کچھ نہ رکھ آئینہ منو طرت کے سوا  
 مونیانہ خیالات میں اس وقت تک جوش و رنگینی نہیں پیدا ہو سکتی، جب تک انسان  
 کا دل منظر انوارِ الہی نہ ہو،

پر تو جو اس میں ہر تھے حسن و جمال کا عالم ہے شیفہ مرے رنگِ خیال کا  
 دنیا خدا کا ایک نامکمل عکس ہے، لیکن یابین ہم کس قدر دلفریب ہے، پھر جب اس کے  
 وجودِ ظلی کا یہ حال ہے، تو اس کا وجودِ حقیقی کس قدر ہوش رہا ہو گا،  
 ایک عکس نامکمل یہ عالم کو وجد ہے کیا پوچھنا ہے آپ کے حسن و جمال کا  
 راہ سلوک میں چو کہ بکثرت مقامات آتے ہیں اور سب کے سب منزلِ مقصود سے  
 مشابہ ہوتے ہیں اس لئے سالک اکثر دھوکا کھاتا رہتا ہے، اگر کہیں یہی وہ نقطہ تو نہیں جہاں

پر کار کو قدم جما دینا چاہئے،

وہ شناسا درجوں جو ہر صحت کو حاصل سمجھا وہ مسافر ہوں جو ہر کام کو منزل سمجھا

ہر شخص کو ایک رہنما کی ضرورت ہے، لیکن عیسائیوں اور یہودیوں کی طرح رہنماؤں کی پرستش کرنا حماقت ہے، رہنما کو صرف منزل مقصود تک پہنچانے کا ذریعہ بنانا چاہئے،

وہ بھی نا فہم ہے جو خضر کا طالب نہ ہوا وہ بھی نادان ہے جو خضر کو منزل سمجھا  
نظام عالم کی فلسفیانہ جستجو اکثر نور و فنا کے چراغ کو گل کر دیتی ہے، اور انسان کا ذوق صحیح بیکار ہو جاتا ہے،

نور و فنا عقل کے پردہ میں پہنچا ہو گیا ہوش میں آنا حجاب روئے جانا ہو گیا  
دل اگرچہ صرف ایک مضغہ گوشت ہے، لیکن جب تجلیات الہی سے بریز ہو کر ابال کھانے لگتا ہے تو دریا سے معانی بن جاتا ہے،

صورت ظاہر میں دل ایک قطرہ خون تھا، آگیا جب جوش میں معنی کا طوفان ہو گیا  
انسان کو راہ سلوک میں ہزار ناکامیاں ہوں لیکن اس سے الگ نہیں ہونا چاہئے،  
پڑ جائے آتے جاتے شاید نگاہ سلطان جو راہ سے الگ ہوا نسوس اس گدا پر

خدا کا جلوہ صرف مراقبہ و محاسبہ سے نظر آتا ہے، بحث و جدال اس آئینہ کو نہیں دکھا سکتے،

غموشی میں جمالِ شاہ معنی نظر آیا عبث ابھی رہے لفظوں میں ہم خوبتوں کو  
فلسفہ انسان کے قلب کو جلا نہیں دے سکتا یہ آئینہ پروازی صرف تصوف کا کام ہے  
دلیلیں فلسفہ کو نور باطن کر نہیں سکتیں کواکب کی شمعیں رات کو دن کر نہیں سکتیں

خدا کی حقیقت کو بیان نہیں کرنا چاہئے، لوگوں کی عقلیں اس کے فہم و ادراک سے

قاصر ہیں، اس لئے خواجہ گمراہ ہونگے،

شارح معنی حسن بت و خواہ نہ ہو  
نہیں قاصر نہوں خلقت کہیں گمراہ نہ ہو

مسئلہ توحید بظاہر ایک نہایت صاف مسئلہ ہے، لیکن با این ہمہ اس قدر نازک ہے کہ اسلام کے  
سوا آج تک تمام مذاہب نے اس میں غلطیاں کیں، صرف یہ کرام کے قیود و شرائط نے اسکو اور بھی  
نازک بنا دیا ہے، اس لئے سالک کا موحد رہنا درحقیقت ایک نہایت دشوار کام ہے،  
سالک کو دم تیغ ہے قطع رہ توحید  
و وہ ہو گیا اک ان میں چو کا جو ذرا بھی

راہ سلوک میں سالک جب چند مقامات طے کر لیتا ہے تو سمجھتا ہے کہ منزل مقصود پر  
پہنچ گیا، لیکن درحقیقت ان مقامات کے آگے اس کثرت سے دوسرے مقامات ہیں کہ انکی  
نسبت سے طے شدہ راہ گویا مسافر کا پہلا قدم ہے، اس لئے جس کو وہ خبر سمجھتا تھا وہ درحقیقت  
مبتدا تھی،

کتاب حقیقت کے کون ختم  
کہ ہر اک خبر مبتدا ہو گئی

راہ سلوک میں خودی خود بخود مٹ جاتی ہے، جس طرح نقش قدم مسافر کا ساتھ چھوڑ دینے  
ہیں اسی طرح انانیت بھی اول قدم میں جدا ہو جاتی ہے،

رہ معرفت میں جو رکھ اقدام  
خودی بھی بس اک نقش پا ہو گئی

اہل ظاہر کے نزدیک عبادات کا مقصد جنت ہے لیکن اہل باطن خدا کا نام صرف  
خدا کے لئے لیتے ہیں،

لبیٰ شائے دعا ہوں نہ ما سوا کیلئے  
پکائیے جو خدا کو تو بس خدا کے لئے

راہ سلوک میں انسان کو ہمیشہ سرگشتہ رہنا چاہئے، اگر خدا کو ملتا ہے تو خود  
بخود مل جائے گا،

اے خضر مری راہ تو بس راہ جنوں ہو  
منزل کو غرض ہو تو خود اس راہ پر آئے  
خدا کو لوگ صرف سکر مانتے ہیں، اس کو دیکھا کسی نے بھی نہیں،  
دیکھا نہیں کسی نے اس یارِ ناز میں کو  
لیکن سنا ہی ہے بے انتہا حسین ہو  
مذہب یا تصوف جذبہ کا نام ہے عقل کا نہیں اس لئے خدا خانہ دل میں آجاتا ہے لیکن  
دماغ میں نہیں آتا اور یہی اس کی علامت ہے۔

تو دل میں تو آتا ہے سمجھ میں نہیں آتا  
بس جان گیا میں تری پہچان یہی ہو  
ذہن میرا وہ قیامت کہ دو عالم کو محیط  
آپ ایسے کہ مرے ذہن میں آہی نہ سکے  
امر کو نور عرفان حاصل نہیں ہو سکتا، چاندی اور سونے کے سکوں میں یہ عمل شب چراغ  
گم ہو جاتا ہے، یہ دولت جاوید صرف شکستہ حال لوگوں کو حاصل ہو سکتی ہو  
دل شکستہ میں رہتا ہے با دغا عرفان  
سنا ہے میں نے کہ یہ شیشہ چور ہی اچھا  
راہ سلوک میں مقامات مختلفہ کا ظہور مختلف کیفیات میں ہوتا ہو  
سرور و نور و جد و حال ہو جائیگا سب پیدا  
مگر لازم ہے پہلے تیرے دل میں ہو طلعت پیدا  
بزم تصوف میں عقل سرا سر گمراہی، اور مد ہوشی میں ہدایت و ارشاد ہے،  
بزم میں ایسے چشم ساتی می نوش ہے  
وہ بہک جانے کے خطرے میں ہو جسکو ہوش ہو  
جوش عشق الہی میں خودی کو بالکل مٹا دینا چاہئے، منصور سولی پر صرف اس لئے لٹکایا گیا کہ  
اس میں اس قدر انانیت باقی تھی کہ اس نے حق کے ساتھ انا کو بھی ملا دیا،  
حضرت منصور انا بھی کہہ رہے ہیں حق کے ساتھ  
وہر تک تکلیف فرمائیں جب اتنا ہوش ہے  
لوگ خدا کی رحمت کے خواستگار ہوتے ہیں، لیکن اپنے دل کو نہیں ٹٹولتے کہ اس میں اسے  
قبول کرنے کی استعداد و صلاحیت بھلے یا نہیں؟

مذہب اور مذہب میں تم نے نہ تھے بیچ بوئے ہیں یہ کیا معنی کہ ہوئے بارش اور کرم پہلے  
 مذہب | یہ مسلم ہے کہ تعلیم جدید انسان کے دل میں مذہبی جذبات نہیں پیدا کر سکتی، قدیم تعلیم سوشل  
 انسان کے دل میں مذہب کا ادب و احترام پیدا ہوتا ہے، اور اس لئے یہ خیال کیا جاسکتا ہے کہ  
 علم مذہبی احساسات پیدا کرتا ہے، اور ان کو ترقی دیتا ہے، لیکن درحقیقت علم کا تعلق دماغ  
 سے اور مذہب کا دل یعنی جذبات سے ہے، اس لئے ایک دوسرے کی علت نہیں ہو سکتا،  
 اگر قدیم تعلیم سے انسان مذہبی آدمی بن جاتا ہے، تو اس کی یہ وجہ نہیں ہے کہ شرح مواقف اور  
 شرح وقایہ نے اس کو ایسا بنا دیا ہے، بلکہ اس کا حقیقی سبب اساتذہ کا فیض تربیت ہی، لیکن  
 چونکہ دونوں کا اثر ساتھ ساتھ پڑتا ہے، اس لئے یہ اشتباہ پیدا ہوتا ہے کہ یہ تعلیم کا فیض ہی  
 نہ کتابوں سے نہ کالج کے ہے دس سے پیدا دین ہوتا ہے بزرگوں کی نظر سے پیدا  
 اس کا نتیجہ یہ ہے کہ فلسفہ امرار کائنات کی نقاب کے ایک ایک تار تار کو ادھیڑ  
 سکتا ہے، لیکن انسان کے دل میں مذہبی جوش، مذہبی دلولہ اور مذہبی کیفیت نہیں پیدا کر  
 مرغ سحر کی آواز کتنی ہی فطرت کی مدح سرائی میں نغمہ سنج ہو، لیکن وہ نماز سحر کے لئے انسان  
 کا ہاتھ پکڑ کر نہیں اٹھا سکتی،

طلب کر دین اسے اے بچہ جوش با معنی صدائیں مرغ کی کار نمودن کر نہیں سکتیں  
 یہ مادہ ہے کہ آج اگرچہ علم اپنے معراج کمال کو پہنچ گیا ہے، لیکن مذہبی اثر دلوں سے بالکل اٹھ گیا  
 ہے اس لئے

ایک لکچر کی ضرورت ہوتی ہے ہر بات پر  
 کام مطلق اب نہیں چلتا معاذ اللہ سے

گناہ انسان کی فطرت میں داخل ہے، اس لئے وہ اس کے کرنے پر مجبور ہی، قرآن مجید

کہ ہر شخص کچھ نہ کچھ دیر کے لئے جہنم میں داخل ہوگا و ان منکمء الا و اس دھا ایک شخص ایک  
گناہ کرتا ہے دوسرا سمجھتا ہے کہ وہ گناہ سے بری ہے، لیکن اگر وہ خود اپنی حالت پر غور کرتا  
تو اس کو معلوم ہو جاتا کہ اس سے کسی نہ کسی صورت میں گناہ سرزد ہوتے ہیں،

انضافت کارکتا جو کہیں اے ہم نشیں

شیخ صاحب کو بھی آخر کار شب کرنا پڑا

(نامکمل)

(معارف)

## تذکرہ مصحفی قلم

اساتذہ قدیم کی ادبی خصوصیات میں ایک نمایاں خصوصیت یہ ہے کہ ان میں اکثر بزرگوں نے شعرا کے مستند تذکرے لکھے ہیں، اور ان میں اردو شاعری کے متعلق نہایت مفید تاریخی اور علمی نکات و حقائق ہیں اگرچہ ایک مدت تک یہ تذکرے ہماری ہستی سے گوشہ گنہاں میں پڑے رہے، جس کا نتیجہ یہ ہوا کہ اب تک ان تذکروں کی مدد سے اردو شاعری کی کوئی مکمل تاریخ مرتب نہ ہو سکی بلکہ خود شعرا کے مستند اور دلچسپ حالات بھی فراہم نہ ہو سکے، یہاں تک کہ اردو شعرا کا سب سے مفصل تذکرہ 'آب حیات' بھی ان تذکروں کی اعانت کا پیا سا نظر آتا ہے ہم اب یہ ہماری خوش قسمتی ہے کہ یہ تذکرے یکے بعد دیگرے اپنے زاویہ جمود و خمود سے نکلنے آتے ہیں، اور اپنے ساتھ اردو شاعری کی تاریخ کو بھی روشن اور نمایاں کرتے جلتے ہیں، چنانچہ سب سے پہلے میر کے تذکرہ نکات الشعرا کو انجمن ترقی اردو نے ہمارے مخدوم مولانا حبیب خان شردانی کے مفصل مقدمہ کے ساتھ شایع کیا، اس کے بعد تذکرہ میر حسن کی باری آئی اور اس کے کنوز مخفیہ کو بھی مولانا موصوف نے اپنے جامع مقدمہ کے ذریعہ سے نمایاں کیا، لیکن اب بھی اس دریا میں غواہی کرنے کی ضرورت باقی ہے چند موتی اور بھی رہ گئے ہیں اور ان کا نکالنا ضروری ہے، مثلاً قانگہ نے جو تذکرہ شعرا لکھا تھا، وہ ابھی تک کیڑوں کے پیٹ سے باہر نہیں نکلا، مصحفی کا تذکرہ اب تک الماریوں کی آغوش میں ہے، حالانکہ وہ نہایت آسانی کے ساتھ منظر عام پر لایا جاسکتا ہے۔



اس وقت ہندوستان میں جو نادر قلمی کتابیں موجود ہیں ان میں جو کتابیں پرائیوٹ کتب خانوں میں محفوظ ہیں، ان کا شایع کرنا تو کسی قدر مشکل ہے، اولاً تو اس قسم کے کتب خانے ایسے جاہل اور بدشوق اخلاف کے ہاتھ میں ہیں، جو گہراور پیشیز میں امتیاز ہی نہیں کرتے صرف یہ سمجھتے ہیں کہ بزرگوں کی ایک یادگار ان کے ہاتھ میں ہے، گھر وسیع ہے، اس کو بھی اس کے ایک گوشے میں پڑا رہنا چاہئے، ثانیاً جو لوگ نادر کتابوں کی اہمیت کو سمجھتے ہیں، وہ ان کو بطور ایک نادر تحفہ کے صرف اپنے ہی پاس رکھنا چاہتے ہیں، عام اشاعت کر کے ان کی بے قدری کرنی نہیں چاہتے، لیکن ان کتابوں کا ایک کافی سرمایہ پبلک کتب خانوں میں بھی محفوظ ہے، اور چونکہ ان کتب خانوں کا مقصد ہی عام طور پر علم و فن کی توسیع و اشاعت ہے، اس لیے وہ نہایت آسان کے ساتھ، اس قسم کی کتابوں کی اشاعت پر راضی ہو سکتے ہیں، مثلاً ندوۃ العلماء کے کتب خانے میں بہت سی قلمی کتابیں موجود ہیں جن میں مولانا تسلی مرحوم کے دور کی یادگار چند لٹریچر کی کتابیں بھی ہیں جو مستحق نشر و اشاعت ہیں، مثلاً مولانا سمرحوم نے شعرا سے اردو کے تذکروں میں طبقات الشعراء، حکیم قدرت اللہ قدرت، تذکرہ میر حسن، اور تذکرہ مصحفی کے نہایت عمدہ قلمی نسخے ندوہ کے کتب خانے پر وقف کیے تھے، جن میں قدرت اللہ قدرت کا تذکرہ تو ادنیٰ ذمی روح ہستیوں کی نذر ہوا، جو مطالب و معانی کے ساتھ کتابوں کے حروف و اوراق تک کو مضموم کر جاتی ہیں، میر حسن کا تذکرہ محفوظ ہے، اور انہیں ترقی اردو نے اس تذکرے کی اشاعت میں غالباً اس سے کام لیا ہے، مصحفی کا تذکرہ بھی موجود ہے، اور وہ بھی تذکرہ میر حسن سے کچھ کم، اہمیت نہیں رکھتا، ہم نے شعرا ہند کی تدوین و تالیف کے ابتدائی زمانہ میں ان دونوں تذکروں کو دیکھا تھا اور ان سے ضروری معلومات حاصل کی تھیں، کتاب کے مکمل ہو جانے کے بعد تذکرہ میر حسن کے قلمی نسخے کی ضرورت تو باقی نہیں رہی، البتہ البتہ مصحفی کے تذکرے کو ہم نے بار بار پڑھا، اگر کچھ اور معلومات بھی مل جائیں تو شعرا ہند میں ان کو

شمال کیا جائے۔ لیکن اس سلسلے میں خود اس تذکرے کی تقریظ و تنقید کے متعلق بہت سی معلومات ہاتھ آئیں جن کو اگر مرتب کر دیا جائے تو اس تذکرے کی طبع و اشاعت کی تحریک بہت کچھ مدد مل سکتی ہے۔

مصحفی نے اس تذکرے کو میر حسن، قائم اور حکم قدرت اللہ قدرت کے تذکرہ کے بعد لکھا ہے، چنانچہ ایک شاعر (خاکسار) کے چند اشارے تذکرہ میر حسن سے انتخاب کیے ہیں، اور صاف صاف تصریح کر دی ہے کہ

چند اشعارش از تذکرہ میر حسن صاحب سلمہ اللہ تعالیٰ نوشتہ شدہ

ایک شاعر میر سجاد کے متعلق تذکرہ قائم سے یہ تصریح نقل کی ہے

دیمان محمد قائم پیش روی در تذکرہ خویش بکثیر الکلامی ایشان اشعار نمودہ

اور حکیم قدرت اللہ قدرت کا تذکرہ ہی ان الفاظ سے شروع کیا ہے،

مؤلف تذکرہ ہندی گو بیان،

لیکن تعجب ہے کہ انہوں نے میر کے تذکرہ کا کہیں نام نہیں لیا بلکہ ان کی عبارت کو معلوم ہوتا ہے کہ خود میر نے اس تذکرہ کے لکھنے کی فرمائش کی تھی چنانچہ لکھتے ہیں،

چون این فقیر حقیر غلام ہمدانی مصحفی تخلص از تصنیف دیوان فارسی دہندی و تالیف

تذکرہ فارسی فراغت حاصل کر دہم تالیف تذکرہ ہندی در پیش آمد اگرچہ از طلوع ہمت

خداداد سر و داغ آن بود کہ افغان عزیز خود را باشتمال چہین امر لاطائل کہ دیگران بنویز بگردن

خودش بستہ اند مصروف سازد اما بہ تکلیف میر و شوق شعر ہندی دامن بدش را محکم در گرفتہ

طوفان در با قدم دین باریہ پرخار گذاشت،

انسوس ہے کہ جاسے تذکرہ نویسون نے قدام کے حالات کو بہت کچھ نظر انداز کر دیا ہے،

چنانچہ میر صاحب نے تو شعرائے دکن کے متعلق صاف صاف لکھ دیا ہے کہ

احوال اکثر آہناطال اندوز گردو،

اور مصحفی نے بھی اس کمی کو پورا نہیں کیا بلکہ اور تذکرہ دن سے بھی زیادہ نخل و کم بہنی سے کام لیا، مثلاً میر صاحب نے بھی کم از کم شعرائے دکن کے نام گنا دئے ہیں اور نمبر حسن نے تو ہر رویت کے متعلق تین دور (متقدمین، متوسطین، متاخرین) قائم کر دئے ہیں اس لئے ان کے تذکرے میں قدامت کا ذکر نسبتاً زیادہ جامعیت کے ساتھ آگیا ہے لیکن مصحفی نے صرف ایک محدود دور کے شعرا کا تذکرہ لکھا ہے، چنانچہ خود لکھتے ہیں،

وبقیہ حروف تہجی اسامی قدیم شعراء عمد فردوس آرام گاہ تا شعرائے زمانہ شاہ عالم بہادر

غازی خلد اللہ ملکہ و سلطانہ دانا فاضل علی العالمین برہ و احسانہ ہمت گماشت

تاہم اس تحدید کا یہ مفید نتیجہ ضرور ہوا کہ اس تذکرہ میں زیادہ تر معاصرین شعراء کے چشم دید اور

مستند حالات کا ذخیرہ مل سکتا ہے، چنانچہ وہ لکھتے ہیں،

بیشتر دران ذکر معاصرین است کہ احوال ہر یکے بخشم خود دیدہ و حسن و قبح مراتب سخن

ہر کس دار سیدہ دم کم احوال بعضے از متقدمین نیز بطرفی تہمین صورت اندماج یافتہ فرق

زبان ریختہ سابق و حال بر ہوشمندان پیدا است۔

یہ تذکرہ تیار ہوا تو ایک مدت تک مسودہ کی صورت میں پڑا رہا اور دوبارہ نظر ثانی کی

نویت نہیں آئی، لیکن جب لکھنؤ میں شاہزادہ مرزا سلیمان شکوہ کو لطف و عنایات سے مصنف

کو اطمینان نصیب ہوا تو اس کا مسودہ صاف ہوا اور اس نے ایک موزون کتاب کی صورت

اختیار کی، چنانچہ مصحفی خود لکھتے ہیں،

از تہمت حواس و پریشانی خاطر و نامساعدی زمانہ کجا فرصت آن داشت کہ تصحیح

احوال و اشعار بردے کار آرد، اما انکوں کہ بہ نیر سے مرشد زاده آفاق مرزا محمد سلیمان شکوہ  
 بہادر دام اقبالہ مورد گوناگون ہر بانی آن ہر سپہر خلافت و بہانداری فرغت غنیمت شمرده  
 می شود، این تذکرہ را کہ از چند سال بطاق نسیاں افتاده بود صاف نووہ درست ساخته  
 احوال اکثرے و در بشرح و بسط مسطور است و احوال بعضے از متاخرین کما فی سنی الکاہی  
 بر اوقات انہا حاصل نشد بطور بیاض تحریر یافت،

### قطعہ

غرض نقتے است کز مایادامہ کہ مستی را نمی بینم بقائے  
 مگر صبا دے دے بر جنت کند در کار این مسکین دعائے

امید کہ بنظر قبول آن والا جناب در آمدہ مقبول دلہا گردد،

### قطعہ

چون کہ از فضل خدا ساخته شد جلد این تذکرہ مانند بہشت  
 سال او چون ز خورد پر سپید یکہزار دود و صد و نہ نوشت

### تاریخ

چون ز انعام خداے کار ساز شد مرتب ابن کتاب دلپذیر  
 بسکہ در معنی نظیر خود داشت گفتہ شد تاریخ جلد ہے نظیر

تذکرہ کے کتب خانے میں اس کا جو نسخہ موجود ہے وہ خود مصحفی ہی کے زمانہ میں لکھا  
 گیا ہے چنانچہ اخیر میں یہ عبارت

تذکرہ شہزادہ نصیف مصحفی شاہ مسودہ دستخط

دعا ہے اور اس کے بعد مصحفی کے دستخط ثبت ہیں، اگرچہ اس دستخط اور اس عبارت میں

یہ استدلال نہیں کیا جاسکتا کہ یہ نسخہ خود مصحفی کے ہاتھ کا لکھا ہوا ہے کیونکہ خط مختلف ہے، یکساں نہیں ہے، تاہم اس میں شبہ نہیں کہ یہ مسودہ مصحفی کے سامنے لکھا گیا ہے اور خود ان کے ہاتھ کی تحریر کا کافی حصہ اس میں موجود ہے، بعض جگہ قطع و برید کی ہے، جا بجا حواشی پر اکثر اضافے کیے ہیں بعض صفحے سادہ چھوٹے ہوئے ہیں، اور غالباً یہ جگہ کسی شاعر کے تذکرہ کے لیے چھوڑی گئی ہوگی، بعض شعر مثلاً شاہ نول کا تذکرہ خیف سے تغیر اور خیف سے اضافہ کے ساتھ دو جگہ آئے ہیں، ابتداء میں خط موٹا اور بھدا ہے اور غالباً مصحفی کا خط ہی ہے، بعد کا خط نہایت پختہ اور منشیانہ ہے اور غالباً اس کو کاتب نے لکھا ہے، کاتب نے اگرچہ اپنا نام نہیں لکھا ہے تاہم مولوی عبد الماجد صاحب حیدرآبادی نے مصحفی کی مثنوی بحر الحجت پر جو دیباچہ لکھا ہے اس میں تحریر فرماتے ہیں،

جو قلمی نسخہ پیش نظر ہے، چھوٹی تقطیع کے قدیم دبیر کا غز پر تحریر ہے، کاتب کوئی صاحب

ظاہر الزمان نامی ہیں، کاتب صاحب بہت ہی کم استعداد معلوم ہوتے ہیں، اطلاع دیکھنا

کی بہت موٹی اور فاحش غلطیاں کی ہیں، مثنوی کو ہر جگہ "مثنوی" لکھا ہے، انمخ

اور یہ تمام خصوصیات اس نسخہ میں بھی موجود ہیں، جس سے معلوم ہوتا ہے کہ دونوں نسخوں

کو ایک ہی کاتب نے لکھا ہے، اس موقع پر یہ تاریخی نکتہ یاد رکھنا چاہئے کہ قدیم زمانے میں بعض

شعرو دست لوگ اساتذہ کی خدمت میں رہتے تھے، اور ان کے دیوان کو صاف کیا کرتے تھے،

چنانچہ مصحفی نے فخر الدین ماہر کے حال میں لکھا ہے،

مدتے بخدمت مرزا رفیع السواد اوقات عزیز خود را بکتابت دیوانش صرف ساختہ

ازین بہت اکثر اوقات خود از مصاحبان و مشیران مرزای شارد،

بعض خوش عقیدہ لوگ خود اپنے لیے اساتذہ کے دیوان کی نقلیں کرتے تھے، مصحفی کے

معتقد میں شاہ کمال الدین کمال اسی قسم کے بزرگ تھے، چنانچہ خود مصحفی لکھتے ہیں،

بہ مقصائے موزونی طبع شوق شعرا ز طفولیت دامگیر بود ازین جہت دودادین

اساتذہ سلف و حال راز زیادہ جمع نموده با کلام این خاکسار ہم از تہ دل دوستی دارد چنانچہ سہ

دیوان را بدست خود نقل گرفتہ تذکرہ را کہ تیار شدہ نخریدارے تمام بردہ،

غالباً مزار فیح سودا کی طرح اسی قسم کا کوئی کاتب مصحفی کو بھی ہاتھ لگایا ہو گا جس نے اس

تذکرے کے بعض اجزا صاف کیے ہیں، اور خود مصحفی نے بعض شعرا کے حالات اپنے ہاتھ سے

لکھے ہیں، اور بعض شعرا کے تذکرے میں اپنے قلم سے خود اضافے کیے ہیں، بہر حال مختلف نسخوں

کے موازنہ و مقابلہ سے یہ معلوم ہو سکتا ہے کہ اس مسودہ نے بیضہ ہو کر کیا شکل اختیار کی ہے،

پیرا اور میر حسن کی طرح اس تذکرے میں مصحفی نے جو ادبی اور تاریخی نکتے لکھے ہیں،

ان سے ہم نے شعرا ہند میں کام لیا ہے، اس پر اس وقت صرف اس حیثیت سے نظر ڈالنا چاہیے

ہیں، کہ اس سے خود مصنف تذکرہ کے حالات میں کیا اضافہ ہو سکتا ہے،

ہمارے تذکرہ نویسوں میں میر نے تو مصحفی کا نام ہی نہیں لیا، تذکرہ گلشن بیہار میں ان کی نسبت

لکھا ہے کہ

ابتدائش اتھائے دورہ سودا

اور اس لحاظ سے میر نے جس زمانے میں اپنا تذکرہ لکھا ہے غالباً یہ اس قابل نہ ہون گے کہ

موجودہ شعرا کی صف میں جگہ پائیں، لیکن میر کے علاوہ اور تمام تذکرہ نویسوں نے ان کا جو

مال لکھا ہے اس کا خلاصہ یہ ہے کہ غلام بہدائی نام اور مصحفی تخلص تھا، میر حسن نے اپنے تذکرے

میں لکھا ہے کہ

از تخلص او معلوم می شود کہ مردے صالح است

لیکن قدرت اللہ شوق نے اپنے تذکرے میں تصریح کی ہے کہ

جوان حافظ قرآن شوق تلاوت قرآن مجید و فرقان حمید و دیش زیادہ از حد بود ہیں

سبب مصحفی تخلص میگرد جوان سعادت مند مجنون و مسکین،

مصحفی اگرچہ خود امر وہمہ کے ایک قصیدہ اکبر و پرین پیدا ہوئے تھے تاہم میر حسن نے اس کے بعد ہی غالباً ان کو اہل زبان بنانے کے لئے یہ دفع دخل بھی کر دیا ہے کہ

وطن بزرگانش از قدیم متصل دہلی،

قدرت اللہ شوق نے ان کو متوطن شاہ درہ لکھا ہے، بہر حال وہ عنفوان شباب میں دہلی آئے اور میر حسن کے زمانے تک تاجرانہ حیثیت سے زندگی بسر کرتے رہے چنانچہ میر حسن اپنے تذکرہ میں لکھتے ہیں،

الحال در شاہجہان آباد بہ پیشہ تجارت بسر می برد،

شاعری کا شوق اگرچہ بچپن سے تھا تاہم ادبوں نے دہلی میں اس حیثیت سے کوئی نمایاں نتیجہ حاصل نہیں کیا، ادن کی اصلی شہرت لکھنؤ میں آکر ہوئی اور انہی اطراف کے لوگوں نے زیادہ تر ادن سے کسب فن کیا، چنانچہ قدرت اللہ شوق اپنے تذکرے میں لکھتے ہیں،

سخن ادو الحال بمرتبہ رسبده کہ حال اور لکھنؤ در جہر کہ مشورہ دخل است،

نواب مصطفیٰ خان شیفتہ گلشن بیجا میں تحریر فرماتے ہیں،

دہ بلاد مشرق بسیار مسلم و بہ دستاوی علم بودہ اکثر سخنوران بلدان اکتساب فن

ازد کردہ اند،

مصحفی نے اس تذکرہ کے آخر میں خود بھی اپنے حالات لکھے ہیں، اور ان کا خلاصہ یہ ہے کہ ان کے آباداجداد حکومت وقت کے اعلیٰ مناصب پر سرفراز تھے، اور خوش حالی سے زندگی بسر کرتے تھے لیکن مصحفی بخت و طالع میں ان کے برابر نہ تھے، یہ معلوم نہیں کہ وہ خود دہلی

کب آئے؟ اور کیوں آئے؟ تاہم وہاں بارہ برس تک نہایت خودداری کے ساتھ زندگی بسر کی۔  
 مولانا محمد حسین آزاد نے ان کے حالات آب حیات میں نہایت تفصیل سے لکھے ہیں، اور  
 حسبِ عادت اس میں زبانی روایتوں کے ذریعہ سے بہت کچھ نمک مرچ لگایا ہے، چنانچہ اس کا  
 خلاصہ حسبِ ذیل ہے،

مصطفیٰ تخلص، غلام ہمدانی نام، باپ کا نام ذلی محمد، امر وہہ کے رہنے والے تھے، آغاز جوانی  
 میں دلی میں اگر طالبِ علمی کی اور ذوقِ شاعری بہم پہنچائی، مشاعرہ بھی کیا کرتے تھے، اور ان کی خوش  
 خلقی سے تمام معزز لوگ اس میں شامل ہوتے تھے آصف الدولہ کے زمانے میں لکھنؤ پہنچے  
 اور مرزا سلیمان شکوہ کی سرکار میں ملازم ہوئے،

تصنیفات میں اردو کے چھ دیوان، دو تذکرے شعرائے اردو کے، ایک تذکرہ فارسی کا  
 اور ایک دیوان فارسی کا ہے، نہایت پرگو تھے، دو تین تختیان پاس دھری رہتی تھیں، جب  
 مشاعرہ قریب ہوتا تو ان پر اور مختلف کاغذوں پر طرح مشاعرہ میں شعر لکھنے شروع کرتے، اور برابر  
 لکھتے جاتے، عین مشاعرہ کے دن ابواب لکھنؤ آتے اور ۸ سے ۱۰ تک اور جہاں تک کسی کا  
 شوق مدد کرتا وہ دیتا، یہ اس میں سے آیا، اشعار کی غزل نکال کر حوالہ کر دیتے اور ان کے نام  
 مقطع کر دیتے۔

ان میں اور سید انشا میں جو مہر کہ آرائیاں رہیں اس کی ابتدا اس طرح ہوئی کہ اول  
 مرزا سلیمان شکوہ کی غزل کو شیخ مصحفی بنایا کرتے تھے، جب سید انشا پہنچے تو غزل ان کے پاس  
 آنے لگی چند روز کے بعد شیخ صاحب کی تنخواہ میں تخفیف ہوئی، اڑیسیس سو پانچ روپے رہ گئے،  
 پھر بھی باہم آمد و رفت جاری رہی اکثر غزلوں میں دونوں باکمال طبع آزمائی کرتے تھے اور کچھ  
 کچھ مخفی طور پر پھیرا ہوتی رہتی تھی، ایک دن شیخ مصحفی نے مرزا سلیمان شکوہ کے جلسہ میں ایک



غزل پڑھی جس کا مقطع یہ ہے،

تھی ادس کی دھی چشم پہ تابوت میں ادنگلی

تھا مصحفی یہ مائل گریہ کہ پس از مرگ

یاروں نے اس غزل کو اولٹ پلٹ کر مصحفی کے کلام کو بہت خراب کیا اکثر اشعار نہایت

فحش ہیں البتہ مقطع صاف ہے،

رکھے ہوئے تھا آنکھ پہ تابوت میں ادنگلی

تھا مصحفی کا نا جو چھپانے کو پس از مرگ

یہیں سے فساد کی بنیاد قائم ہوئی، ان ہی دنوں میں ایک مشاعرہ میں غزل طرح ہوئی

اور اس میں مصحفی نے بھی آٹھ شعر کی غزل لکھی جس کا مطلع یہ ہے،

نے موئے پری ایسے نہ یہ جو رکی گردن

ہر مشک کا ہے تیز تو کا نور کی گردن

سید انشانے بھی اس زمین میں غزل لکھی اور ایک قطعہ بھی لکھا جس میں مصحفی کی غزل پر

حسب ذیل اعتراضات کیے،

کا نور کی گردن صحیح نہیں،

ستفقور کی گردن صحیح نہیں،

بلور کی گردن لکھنا مناسب نہیں،

مصحفی نے اسی زمین میں اس قطعہ کا جواب دیا اور سید انشانے پر متعدد اعتراضات بھی کیے۔

تو بت یہاں تک پہنچی کہ مصحفی کے تلامذہ میں منتظر اور گرم نے ہر طریقہ سے مصحفی کی مدافعت کی اور

ایک مثنوی لکھ کر گرم طیانچہ نام رکھا، اس کے بعد شہدوں کا ایک سوانح بھرا اور جو کبکھرا اس کے

اشعار پڑھتے ہوئے سید انشانے کی طرف روانہ ہوئے، اور مستعد تھے کہ زرد کشت سے بھی دریغ نہ ہوئے

لیکن سید انشانے خلاف توقع ان کا گرمجوشی سے استقبال کیا، مٹھائیاں کھلائیں، ہار پہنائے

وغیرہ وغیرہ لیکن پھر سید انشانے اس کے جواب میں ایک انبوہ کثیر برات کے سامان سو

ترتیب دیا اور عجیب و غریب جو میں تیار کر کے لوگوں کو دین، کچھ ڈنڈوں پر پڑھتے جاتے تھے، کچھ انہیں پر بیٹھے تھے، ایک ہاتھ میں گڈا ایک میں گڑیا دونوں کو لڑاتے تھے، اور زبانی، جو پڑھتے جاتے تھے جس کا ایک شعر یہ ہے،

سوانگ نیلا یا ہے دیکھنا چرخ کبھن  
لڑتے ہوئے آتے ہیں مصحفی مصحفن

ان معرکوں میں مرزا سلیمان شکوہ بلکہ اکثر امرانے سیدانشا کا ساتھ دیا اور حریت کے سوانگ کو کووال سے لہکر ایک دفعہ رکوا دیا جس سے مصحفی سخت شکستہ خاطر ہو گئے،

ان جھگڑوں میں بعض اشعار پر مرزا سلیمان شکوہ کو شبہہ ہوا کہ ہم پر بھی شیخ مصحفی نے چوٹ لگی اس کے عذر میں انہوں نے ایک قصیدہ لکھا،

اب خود اس تذکرہ کے ضمنی تصریحات سے مصحفی کے جو حالات معلوم ہو سکتے ہیں وہ یہ ہیں کہ  
موشعرو سخن کا شوق ابتدائی زمانہ طالب علمی ہی سے تھا چنانچہ ایک موقع پر لکھتے ہیں  
فقیر ہمراہ استاد خود وزے در عالم کتب نشینی را ابتدائے شوق موزونی بصوت

ایشان رسید محمد زمان، رسیدہ

یہ معلوم نہیں ہوتا کہ امر وہہ سے دلی میں کب آئے؟ اور کیوں آئے؟ اور ان کی شاعری نے  
سنان اگر کیا ترقیان کیں؟ تاہم ان کی تصریحات سے یہ معلوم ہوتا ہے کہ یہاں انہوں نے ایک  
مشاعرہ قائم کیا تھا جس میں اکثر شعراء شریک ہوتے تھے، اور بعض لوگوں نے ان کے ساتھ سلسلہ  
تذیبی قائم کیا تھا چنانچہ ایک موقع پر اسد کے مال میں لکھے ہیں :-

اکثرہ مشاعرہ فقیرہ شاہمان آباد میرسید،

امین الدین خان امین کے تذکرہ میں تحریر فرماتے ہیں،

دہ شاہمان آباد ہمایہ فقیر بود شریک صحبت مشاعرہ،

مست کے حال میں لکھتے ہیں،

مؤلف در آن روز ہا غزلے کہ طرح کردہ بود معرشت را اور مقطع تفسیر کردہ اور ذہ است

و آن این است،

مشاعرے میں چلے گئے مست مصحفی جو کہے  
کہ ہوا تو کہ دوبارے نربان ہم سے  
اگر کے حال میں لکھتے ہیں،

در آن ایام کہ فقیر در شاہ جهان آباد طرح مشاعرہ انداختہ دل برائے اصلاح شعور جو

بفقیر آردہ بوچندے بند مست شاہ حاتم رفتہ استفادہ کلی از ذات بابرکات ایشان برداشتہ  
ناہن کے حال میں لکھتے ہیں،

اول کسیکہ در شاہ جهان آباد بکلمہ رشاکر دی فقیر و آمدہ این ست میر حسن صاحب

اور مادرتہ کرہ خود شاگرد شاہ حاتم نوشتہ اندہ نفس غلط،

دلی سے نکل کر وہ پہلے ٹانڈے میں آئے، اور شیخ قیام الدین قائم کی سفارش سے نواب محمد

یارخان کی سرکار میں ملازم ہو گئے، اگرچہ نواب صاحب موصوف کے اصلی استاد قائم تھے، تاہم

خود مصحفی اور قائم کے تعلقات اس قدر عمدہ ہو گئے تھے کہ نواب موت کی غزلیں بھی دیکھتے تھے چنانچہ

قائم کے تذکرے میں لکھتے ہیں،

در آن ایام باعث تصیدہ خواندن و نوکر شدن مولف در سرکار نواب موصوفین

بزرگ شدہ بود در عرصہ تقلیل بسبب سلیم مزاجی و بسبب تام شاعری رابطہ شدید بہم رسنا

کاغذ ہائے مسودہ اشعار نواب را کہ برائے اصلاح پیش می آمدند از کم دماغی بہ دست مشورہ

فقیر می داد، چنانچہ سہ ماہ ہین طور سیکھا گزرا نیدہ ایم دشام و چاشت بیک سفرہ گفتہ و اللہ کہ

یاد آن صحبت گذشتہ داغ ناکامی بر دل آرزو مندی گذارد،

لیکن جب نواب محمد یار خان انقلاب زمانہ کے شکار ہوئے تو یہ لکھنؤ چلے آئے اور ایک برس وہ کرپچر دوبارہ دلی واپس گئے، چنانچہ نواب محمد یار خان کے تذکرہ میں لکھتے ہیں،

در ان ایام بے تمیزی ہر ایک از مذمات و شعرائے مجلس جدا جدا رہے در پیش گرفتند فقیر در آن حادثہ جانگزا بلکھنور سیدہ بود بعد انقضاے مدت یک سال بشاہ جهان آباد رفتہ رخت اقامت در آن دیار مینو نشان انداخت،

اس کے بعد انھوں نے لکھنؤ کا دوسرا سفر کیا لیکن یہ معلوم نہیں ہوتا کہ وہ کس توکل سے آئے اور کہاں قیام کیا، وہ خود لالہ کاجی لال حیا کے تذکرے میں لکھتے ہیں،

فقیر در ایامی کہ وارد این شہر بود چندے حسب اتفاق بر مکان ایشان اقامت داشت است

لیکن اس عبارت سے یہ بھی معلوم نہیں ہوتا کہ یہ واقعہ سفر اول کا ہے یا سفر ثانی کا، بہر حال لکھنؤ میں اگر گناہ نہیں رہے، بلکہ لوگوں نے مختلف طریقوں سے اون کی قدر دانی کی چنانچہ انھوں نے بجا ان قدر دانیوں کا حال لکھا ہے، مثلاً مرزا رضا قلی آشفتمی کے تذکرے میں لکھتے ہیں،

وہ ایامی کہ فقیر از شاہ جهان آباد بلکھنور آمدہ اول طرح مشاعرہ ادا انداخت،

پودانہ صرف کا کامی کے حال میں لکھتے ہیں،

روز ہائے کہ مولف از شاہ جهان آباد بلکھنور سپدہ چوں غائبانہ ہمیشہ مشتاق ملاقات ہیمانہ خبر آمدن این خاکسار شنیدہ بسیار بہ دلی گرمی و تپاک پیش آمدہ و از بہان ایام عطف عنان فکر شعرا سی بطرف ریختہ کردہ خود را شب در روز گفتن شعر مہندی مصروف داشتہ تسلی کے تذکرے میں لکھتے ہیں،

پسر گوپال رائے بخشی برادر خورد بھولانا تھ کہ خدمت دیوانی کچھری بخشی گری فوج نواب وزیر علی قلعن با ایشان دارد اکثرے از مثنوی ہائے و در ادین اساتذہ جمع سنہ

انتخاب زدہ نویساندہ، چنانچہ فقیر عم دریان فارسی و دیوان ہندی خود تذکرہ فارسی حسب  
الارشاد نوشتہ داد و دیوان اول فقیر اورہ ایام مکتب نشینی کہ فقیر درین روزہ خود اردین شہر بود از  
کمال اشتیاق آدم فرستادہ طلبیدہ بدست خود در عرصہ تظلیل نقل گرفتہ و دوبارہ غزل ہندی  
کہ گفتہ مشاطگی آن را موقوف برائے فقیر داشتہ فقیر عم دران جلد مرہون حسن سلوک این بلند اقبال است  
ان قصہ دانیون کہ ساتھ ملازمت کبھی بعض سلسلے قائم ہوئے ہتلا آخر کے تذکرہ میں لکھتے ہیں :-

”فقیر دران ایام رفیق بر محمد نعیم خان صاحب بود“

نواب سلاہ جنگ مرحوم کے صاحب زادوں میں ایک صاحب سرسبز تخلص کرتے تھے، مصحفی نے چار سال  
تک ان کے یہاں بھی نہایت عزت کے ساتھ ملازمت کی چنانچہ لکھتے ہیں،  
فقیر تادمت چار سال بھینہ شاعری ملازم در رفیق ایشان ماند بسیار بعزت و حرمت

می داشتند،

لیکن ان کی زندگی کا اصلی دور مرزا سلیمان شکوہ کی ملازمت سے شروع ہوا جس کی کیفیت  
انہوں نے خود نہایت تفصیل سے لکھی ہے،

در ایامی کہ حکم بہ ترتیب مجلس مشاعرہ شدہ بود اکثرے از کاروانان این فن در حضور  
آمدہ حاضر می شدند این فقیر حقیر بچوں نسبت دیگران باوصف گوشتینی کار زیادہ رسوائی  
داشت بگفتہ میرانشاہ اللہ خان حسب الطلب حضور باوصف کم شغلی شکستہ حالی شرکت مجلس  
یاران شدہ بود چنانچہ از ہاتار بخ در حلقہ ملازمان حضور درآمد و بہر چندے از کلام فقیر مخلصانہ شدہ ہوا  
قصیدہ مستعلی بر تہنیت عید بانعام احقر از خضیف خاک بلاج افلاک رسانید،

اس عبارت سے ظاہر ہوتا ہے کہ مصحفی نے مرزا سلیمان شکوہ کے مشاعرے میں میرانشاہ  
خان کی تحریک سے شرکت کی تھی اور اسی دن سے وہ ملازم ہو گئے تھے، لیکن درحقیقت ان کی

ملازمت کا زمانہ قصیدہ عید یہ کے پیش کرنے کے بعد سے شروع ہوا جس کی تقریب نواب بارگاہ  
 قلی خان کے بڑے صاحبزادے قسمت نے کی تھی، چنانچہ وہ خود ان کے تذکرے میں لکھتے ہیں  
 دیکھئے کہ ایشان مع والد بزرگوار خود بخود مرزا جہانہ ارشاہ مختاری امور کلی داشتند  
 مقرب ملازمت میں خاکسار بے مقدار بنجاب مرشد زادہ آفاق زبان سحر بیان ایشان شد  
 بود و عددہ روز عید داشتند چون بسبب کثرت الادعای منیر و کبیر موقوف خواندند قصیدہ  
 ندیدند ہر اسے پاس فاطمہ کہ قطعہ مختصر تہنیت عید نیز داشتند و اشتم آزار گرفتہ وصف  
 امراد غیرہ شگافتہ بدست شاہزادہ دادند و مراد دہر و کردند

مولانا محمد حسین آزاد نے مصحفی کی لائف مین سے شروع کی ہے اور ان کی زندگی کے تمام  
 ابتدائی واقعات چھوڑ دئے ہیں، لیکن اس سلسلے میں بھی انہوں نے جو کچھ لکھ ہے اس کو محض  
 روایتوں کی بنا پر لکھا ہے، اس تذکرے سے اس کی تائید نہیں کیجا سکتی اور لکھتے ہیں،  
 اول مرزا سلیمان شکوہ کی غزل کو مصحفی بنایا کرتے تھے، جب سید انشا پہنچے تو غزل  
 ان کے پاس آنے لگی، چند روز کے بعد شیخ صاحب کی خواہ میں تخفیف ہوئی اور پھپھیس  
 سے پانچ روپے رہ گئے،

لیکن مصحفی کے تذکرے سے کہیں اشارہ بھی یہ ثابت نہیں ہوتا کہ مصحفی اور انشا میں سے  
 کوئی شخص مرزا سلیمان شکوہ کا استاد تھا، ایک موقع پر مصحفی کی عبارت سے معلوم ہوتا ہے کہ  
 مرزا سلیمان شکوہ اور سید انشا میں نہایت گہرے تعلقات تھے، لیکن اس عبارت سے ظاہر  
 ہوتا ہے کہ یہ تعلق بھی برادری کا تھا، استادانہ نہ تھا، سید انشا ہی کی تحریک سے مصحفی مرزا سلیمان  
 شکوہ کی بزم مشاعرہ میں جیسا کہ انہوں نے خود لکھا ہے،

بزم انشا، انشا، انشا، حسب الطلب حضور باد وصف کم شغلی دشکستہ عالی شریک

بکس یاران شدہ بود چنانچہ از بہان تاریخ در حلقہ ملازمان حضور درآمد،

اس لیے یہ کیونکر صحیح ہو سکتا ہے کہ

اول مرزا سلیمان شکوہ کی غرط کو مصحفی بنایا کرتے تھے جب سید انشا پینے تو غرط

ان کے پاس آنے لگی،

مولانا محمد حسین آزاد نے سید انشا کے حالات میں بزرگوں کی زبان سے اس روایت کی تائید کی ہے اور مرزا سلیمان شکوہ کے اس شعر سے۔

دل اب تو عشق کے دریا میں ڈالا      تو کلت علی اللہ تعالیٰ

یہ قیاسی استدلال کیا ہے کہ سید انشا ایسی تفسیموں کے بادشاہ تھے، لیکن اس تذکرے کی خاموشی کی حالت میں یہ قیاسی استدلال بالکل غیر نشئی بخش ہے۔

مصحفی نے اپنی ملازمت کے ذکر میں تنخواہ کی کوئی تعداد نہیں بتائی، اور اگر یہ مان لیا جائے کہ ان کی تنخواہ پچیس تھی تو اس کو تو کسی طرح تسلیم نہیں کیا جاسکتا کہ مرزا سلیمان شکوہ نے اس کو گھٹا کر پانچ روپے کر دیا، مصحفی کی بے غیرتی کے علاوہ اس میں خود مرزا سلیمان شکوہ کی توہین تھی، مولوی محمد حسین آزاد نے مصحفی کے جن اشعار سے استدلال کیا ہے غالباً وہ مصنوعی اور الگاتی ہوں گے۔

سوانح کی نسبت ادھون نے جو کچھ لکھا ہے اس سے ثابت ہوتا ہے کہ ابتدا مصحفی کی جانب ہوئی، پھر سید انشا نے اس کے جواب میں دو سواٹنگ نکالا، مصحفی نے خود اپنے تذکرہ میں اس اہم واقعہ کی نسبت کچھ نہیں لکھا، لیکن شہزادہ مرزا سلیمان شکوہ کی معذرت میں ادھون نے جو تصدیق لکھا ہے اور جس کو مولوی محمد حسین آزاد نے بھی نقل کیا ہے، اس سے یہ ثابت نہیں ہوتا کہ وہ سوانح کے ہانی تھے۔

گری بات میں مانی کہ سوانگ کا بانی  
 میں آپ فاذ کش، اتنا مجھے کہاں تنقہ  
 اگر میں ہوں تو مجھے دیجئے بدترین تعزیر  
 کہ نکرا اور کروں کچھ بنیر آتش و شیر  
 مولوی محمد حسین آزاد کے بیان سے معلوم ہوتا ہے کہ ان ذیل حرکتوں میں مرزا سلیمان  
 شکوہ کی بھی شرکت تھی چنانچہ وہ لکھتے ہیں،

ان سرکون میں مرزا سلیمان شکوہ بلکہ اکثر امرار نے سیدانشا کا ساتھ دیا اور حریف  
 کے سوانگ کو کو تو ال سے کہہ کر ایک دفعہ روکوا دیا جس سے مصحفی سخت شکستہ خاطر ہو گئے  
 خود اس تذکرہ کی زبان تو اس معاملہ کی نسبت خاموش ہے، البتہ دوسری شہادتوں  
 سے اتنا ضرور ثابت ہوتا ہے کہ امرار در دوسرا انتشار کے حامی اور طرفدار تھے، چنانچہ مصحفی کے  
 شاگرد منتظر نے انتشار کی جو جو لکھی ہیں اس میں لکھتے ہیں،

مت خوفِ سلاطین سے تو مجھ کو ڈرا، بے  
 وہ تو ہی ہے جس کو کوئی ڈانٹے کوئی دا بے  
 وہشت کی تو میرے تین باہیں نہ سنا بے  
 کی جو اگر میں نے تو کیا تر کیا، بے  
 نے دین مرا اس میں نہ دنیا گئی بھڑوسے

غزلوں پر باہم جو رد و قدح ہوئی ہے اس کا ذکر بھی اس تذکرہ میں نہیں ہوا ہم منتظر کے  
 اشعار سے اس کی تائید ہو سکتی ہے،

پڑہ منتظر اس بگرد توانی میں غزل د  
 ہو سکتی ہو ماری سفقور کی گردن  
 فلکور کا وہ قافیہ ایسا تھا کہ جیسے  
 حاسد وہ ترش گوہی کہ کچھ اس سے نہیں  
 د کھلا دے جو ماری سفقور کی گردن  
 لیکن نہیں ثابت شب دیحور کی گردن  
 باندھے دم ننگور سے لنگور کی گردن  
 باندھے وہ اگر شعور میں امجور کی گردن  
 پتھر سے نبی ہو دے جو بتور کی گردن  
 کس طرح سے خم دیوے کوئی منتظراد



مصحفی کی یہ شرافت اور متانت ہے کہ انھوں نے ان ناگوار واقعات کا ذکر اپنے تذکرے میں نہیں کیا ہے، البتہ منتظر کے حالات میں جو مدیہ فقیرے لکھے ہیں ان میں صرف اس قدر لکھا ہے کہ اگرچہ بعض اشخاص معنوی ذہانت طبعش را دیدہ بسیار خواستند کہ اورا بطریقہ بخلقہ تبعیت خویش کنند، ہرگز التفات بگفتن ایشان نہ کرد تا آنکہ پیرگشت راسخ الاعتقاد خویش بہ مقام دالہ شاعری رسیدہ حالاً برائے کلمہ ششکنی آہنا برابر موجود است، مولانا آزاد نے سید انشمار کے ساتھ جہات کو بھی ادن کے حریفوں میں شامل کر لیا ہے، چنانچہ ایک موقع پر لکھتے ہیں،

انہیں عادت تھی اکثر نگہ معاصرین پر چوٹ بھی کر جاتے تھے، چنانچہ کہا ہے،

کچھ میں جہات نہیں ہوں مصحفی سحریان  
میرد مرزا سے لڑانے یہ غزل جاؤں گا

اور تو ثانی کوئی ادس کا نہیں مصحفی کا ہے قلیل البتہ چوٹ

اکثر غزلوں کے مقطع میں اپنے فخرے، اور ملک سخن کی بادشاہی کے دعوے اور

مشاعرے کا اپنے دم قدم سے قائم ہونا، اور سب شعراء کو اپنا خوشہ چین کہہ دینا ایک بات

تھی، اور یہ دعوے کچھ سچا بھی نہ تھا، مگر جب سید انشمار اور جہات وہاں پہنچے تو نتیجہ برا ظاہر

مصحفی کی اس شاعرانہ فحاری سے انکار نہیں، لیکن انشمار کے سوا ادن کے تعلقات

اور تمام معاصرین کے ساتھ نہایت شگفتہ تھے، چنانچہ انھوں نے اپنے تذکرے میں جا بجا ان

تعلقات کا ذکر کیا ہے، مثلاً جہات کے متعلق ایک شاگرد کے تذکرے میں لکھتے ہیں،

روز ہائے کہ میر مومی الیہ ہمراہ مرزا حالی کہ از کربلائے معلی آمدہ بود، بلکہ خود فقیر در

ایام رفیق میر محمد نعیم خان صاحب بود در ہاں روز بابا فقیر نیز نیا زمندی پیدا کردہ چہیزے

شکستہ و بستہ خود را برے اصلاح اکثرے آورد، چون چند سال بریں بگذشت و روز

فقیر ہم خورد و وحشت مزاج بران زیادہ گردید مطلقاً بشر و شاعری سر و کار نماند  
بلکہ نفرت کئی روداد عمومی الیہ موافق معمول برائے اصلاح مے آمد متصدد اوقات اناد  
کاشد لہذا جواب دادم و گفتم کہ مراد ماغ اصلاح نماند است پیش میان تلند بخش  
جرات بروید و اکنون شعر خود را بایشان مے نمائید، اول راضی برین نبود آخر چون دید  
طبیعت ایشان اذردہ می شود پیش مشار الیہ رفت و صورت حال را ظاہر کرد جرات  
گفت کہ میان من و ایشان دوستی است و قول شمارا چہ اعتبار اگر رقعہ از دست ایشان  
نویسانیدہ بیارند مضائقہ ندارد آخر کار چون روز دوم آمد، درخواست رقعہ از من کرد  
نوشته دادم، از ہمان تاریخ اچہ گفتمہ می گوید بہ جرات می نماید،

بقا جن کی رسے میر و سو دا بھی نہ پچ سکے مصحفی کے رفیق و ہمد تمھے، چنانچہ لکھتے ہیں،

ہا خیر رابطہ آشنائی بسیار مربوط است بلکہ اکثر در شاہ جہان آباد چند سے یک

با بودم و شام چاشت بہ اتفاق ہمد می کردیم،

نوا بقا کے ارشد تلامذہ میں تھے، لیکن مصحفی اور بقا کے دوستانہ تعلقات کا یہ نتیجہ

تھا کہ بقا کے تعلق سے نوا مصحفی کو چا کتے تھے چنانچہ ان کے تذکرہ میں لکھتے ہیں،

بسبب دوستی کہ میان بقا و اللہ از قدیم الایام در پایہ برادریست بلکہ افزون تر

فقیر عمومی مے گوید،

میر سوز کے تذکرے میں لکھتے ہیں،

بسیار مربانی فرمایہ و غایب و حاضر از مخرمات این ایچہ ان خطا و غرر داشتہ بہ

مکلف دستا ش دوستانہ می افزاید،

غرض مصحفی ایک مرثیہ و مرثبان شاعر تھے، انشائی کی شرارتوں نے اگرچہ ان کو لون کے

ساتھ دست و گریباں رکھا، لیکن جرأت کے ساتھ اون کی آویزش ثابت نہیں ہے، اور نواب مصطفیٰ خان شیفتہ کا یہ بیان صرف تغلیبی ہے کہ،

باجرات وانشاءات و مطارعات کردہ است،

مصطفیٰ کی تصنیفات کی فہرست تذکرہ گلشن پینار میں حسب ذیل دی ہے،

شش دیوان ریختہ دو تذکرہ تمام کردہ دیوانے در فارسی و تذکرہ ہم دارد،

مولانا محمد حسین آزاد نے یہ فہرست اسی تذکرے سے نقل کی ہے اور اس پر کچھ اپنی ملاحظہ

کا اضافہ بھی کیا ہے، چنانچہ لکھتے ہیں،

عام تذکرے گواہی دیتے ہیں کہ ان کی تصنیفات میں چھ دیوان اردو کے تمام و کمال

ہیں، چنانچہ ایک قصیدہ دعائیہ میں لکھتے ہیں،

مصطفیٰ آج دعائے گے ہے تجھ سرب یارب      ایک ہے ذات تری سب پے غفور اور رحیم

یہ جو دیوان چھون اس کے ہیں مانند سہل      بزم شاہان میں بہا س انکار ہی جلدادیم

دو تذکرے شعراے اردو کے ایک تذکرہ فارسی کا اور ایک دیوان فارسی کا لکھا،

مگر راقم کے پاس جو ان کے دیوان ہیں ان میں سے ایک پر دیوان ہفتم لکھا ہے اور ایک

دیوان اور ہے اس میں سید انشار کے بھگڑے بھی ہیں، یہ آٹھواں ہو گا کہ سب سے اخیر

اس تذکرے سے اون کی تصنیفات کی کوئی یقینی اور مکمل فہرست مرتب نہیں کی جا سکتی

کیونکہ اس تذکرہ کے بعد اون میں اور اضافہ ہوا ہو گا تاہم بعض باتیں زاید معلوم ہو سکتی ہیں،

چنانچہ وہ اپنی تصنیفات کے متعلق لکھتے ہیں،

دردیوان فارسی بزبان فصیح کہ کیے در جواب مولانا نظیری نیشاپوری ہنوز باہتمام

است دیکے بطور خود باہتمام ست دیکے بطور خود تمام دسہ دیوان ہندی دو تذکرہ معنی

فارسی دہندی دیک دو جزو شاہ نامہ تانسب حضرت شاہ عالم بہادر x دیک دیوان  
ہندی کہ در شاہ جهان آباد گفتمہ مع مسودہ دیوان فارسی اول کہ زبانش بطور جلال ہے  
وناہر علی بود بزدی رفتہ،

مولانا محمد حسین آزاد نے تذکروں کی نسبت لکھا ہے کہ

ان میں اپنے کل شاگردوں کی بھی فرست دی ہے،

اور اس سے ناسخ کے حالات میں یہ استدلال کیا ہے کہ وہ مصحفی کے شاگرد نہیں ہو سکتے،

کیونکہ ادھون نے اپنے تذکرے میں تمام شاگردوں کے نام لکھ دیے ہیں، اور ان کا نام

نہیں ہے۔

اس تذکرے کے بعد اگر مصحفی نے شعرائے اردو کا کوئی تذکرہ لکھا ہے تو ہم کو اس کا حال معلوم  
نہیں لیکن اس تذکرے میں ادھون نے اپنے تلامذہ کی کوئی فرست نہیں دی ہے، شعرائے  
حالات میں بے شبہ وہ اور تذکرہ نویسون کی طرح لکھتے جاتے ہیں کہ فلان کے شاگرد ہیں، اور  
اس سلسلے میں خود ان کے تلامذہ کا نام بھی آجاتا ہے، لیکن اس کو مکمل فرست نہیں کہہ سکتے،  
اس تذکرے میں آتش اور اسیر کا ذکر بھی نہیں آتا ہے، تو کیا مولانا محمد حسین آزاد کی طرح  
یہ استدلال کیا جاسکتا ہے کہ یہ لوگ بھی مصحفی کے شاگرد نہیں تھے؟

مولانا آزاد نے مصحفی کی غزل فردوسی کی جو زبانی روایت نقل کی ہے، وہ بہت زیادہ  
تحقیق طلب ہے، تمام تذکرہ نویس جن میں میر حسن مرزا علی لطف اور قدرت ان کے  
معاشرین میں ہیں، اس سے خاموش ہیں، مولانا آزاد نے غالباً اب حیات کے لکھتے وقت  
صرف گلشن دینار کو پیش نظر رکھا ہے، مگر اس میں بھی اس کا ذکر نہیں، مصحفی نے اس تذکرے  
میں اپنے اکثر جزئی حالات ضمناً لکھ دیے ہیں، اور سادگی کی وجہ سے غالباً کوئی پردہ نہیں لکھا،

ایک موقع پر ایک قدر دان کی نسبت لکھا ہے،

و تذکرہ را کہ تیار شدہ بجز بیاری تمام بردہ،

لیکن غزل فردوسی کی نسبت اس میں کوئی اشارہ بھی نہیں مل سکتا، وہ اپنے اشعار میں بھی

اپنی غربت و فلاکت کا تذکرہ کرتے ہیں، مثلاً

ہوں شیخ مصحفی کا میں حیراں شاعر  
اشد مغلسی میں یہ کچھ شانِ شاعر

نستگدستی میں یہ نہیں معلوم خرچ اپنا کہساں سے اٹھتا ہے  
لیکن ان اشعار سے بھی یہ ثابت نہیں ہوتا کہ وہ فاقہ مستی میں اپنے جگر پاروں کو بھون کر کھا جاتے  
تھے ممکن ہے، کہ اضطرار کسی موقع پر انھوں نے بالمعاوضہ کچھ غزلین کہدی ہوں لیکن مولانا  
آزاد کا یہ بیان کہ وہ غزل فردوسی کی دوکان لگا کر بیٹھتے تھے، جو چاہتا تھا، اسے لیکر عمر تک  
غزلین خرید لے جاتا تھا، یقیناً مبالغہ انگیز ہے،

مولانا آزاد نے انشائے کے جو حالات لکھے ہیں، اس تذکرہ کے پڑھ لینے کے بعد معلوم ہوتا  
ہے کہ وہ بھی ادھورے اور نامکمل ہیں، مثلاً انھوں نے انشائے اور شعراے دہلی کی موکرے آریوں  
کی داستان اس طرح شروع کی ہے،

غرض رشک بھی تلامیذِ رحمانی کا حامی ہے، یا تو غریب الوطن نوجوان کو بے رفق و بے  
یار سمجھ کر کٹن سال مشاقوں نے کچھ تعریفیں کیں یا یہ کہ مشاعرہ میں اس بلند نظر کے سب  
دعاخواہ ادس کے کلام کی عزت نہ ہوئی، بہر حال سید انشا کو شبہ ہو کہ میری مخالفت پر  
سب دلی دوائے موافق ہو گئے، x x

خدا جانے طرفین نے زبان سے کیا کچھ کہا ہوگا، مگر غزلوں کے مقطع میں فخر یہ یہ چسکیں

ہونے لگیں، ساتھ ہی نکتہ چینی کی عنکبیں لگ گئیں، ان میں مرزا عظیم بیگ تھے کہ سودا کے دعوے  
 شاگردی اور پرانی مشق کے گھنڈنے دن کا داغ بہت بلند کر دیا تھا، فقط شد بد کا علم  
 رکھتے تھے مگر اپنے تئیں ہندوستان کا صاحب کہتے تھے، اور خصوصاً ان معرکوں میں سب سے  
 بڑھ کر قدم مارتے تھے، چنانچہ ایک دن وہ میرا اشارہ خان کے پاس آئے اور غزل  
 سنائی کہ بجز جہیز، اور اقسیت سے کچھ شعر مل میں بھی جا پڑے تھے، یہ اشارہ  
 بھی موجود تھے تاڑ گئے، حد سے زیادہ تعریف کی اور اصرار سے کہا کہ مرزا صاحب! اسے  
 آپ مشاعرہ میں ضرور پڑھیں، مدعی کمال کہ مغز سخن سے بے خبر تھا اس نے مشاعرہ  
 میں غزل پڑھ دی سید انشاء نے وہیں تقطیع کی فرمائش کی، اس غریب پر جو گزری  
 سو گزری مگر سید انشاء نے اس کے ساتھ سب کو لے ڈالا، اور کوئی دم نہ مار سکا بلکہ ایک  
 محسوس بھی پڑھا،

اگرچہ مرزا عظیم بیگ نے بھی گھوما کر اسی محسوس کی طرح میں اپنی بساط کے موجب  
 دل کا بخار نکالا مگر وہ مشت بعد از جنگ تھی، اب سید انشاء کے طائر فخر کی بلند پروازی  
 اور زیادہ ہوئی، ہر غزل میں معنایں نخریہ کا جوش ہونے لگا یہاں تک کہ میرا اور ان  
 لوگوں کا کلام ایسا ہے جیسے کلام انہی اور سیلہ کذاب کا اظہار الغیل  
 مولانا آزادوں کے کو اور بڑھا یا ہے، اور بادشاہ کو بھی اس قصہ میں شریک کر لیا ہے لیکن  
 کسی قدیم تذکرے میں یہ تفصیل نہیں ملتی، صرف نواب مصطفیٰ خان شیفتہ نے گلشن بنیاز تذکرہ  
 عظیم بیگ میں اس قدر لکھا ہے،

ہد حجاب اعراض انشاء انشاء خان کہ در مشاعرہ مرزا میندھو خلف نواب شجاع اللہ  
 مردم بعلت انتقال از بکر بجز بہ بکر مل بظرافت تمام بادے معارض شدہ بود محسوس ہو کر

نمودہ بود،

البتہ مصحفی نے اس قفقہ کو تفسیل کے ساتھ لکھا ہے، اور اس سے معلوم ہوتا ہے کہ مولانا آزاد نے اس داستان کی اہلی کڑیاں نظر انداز کر دی ہیں، وہ انشاء اللہ خان کے مال میں لکھتے ہیں، حسب اتفاق میر موصوف (انشاء) در مشاعرہ شاہ جہان آباد غزل عربی کے مطلعش

این است بہ غزل ہندی بردیف، ناز پانچوں، نیاز پانچوں خواندہ فروغ تمام یافتہ شعرا سے  
 دلی مثل میان شمار اللہ فراق و میر تہرت اللہ قاسم دہایت خان و میر محمد جادو ہادی  
 و مرزا عظیم بیگ عظیم کہ خود را صاحب ریختہ میشم و حسد در کارش برده در مشاعرہ و جواب  
 ایشان غزل عربی دہمہ آن دست کردہ آورند و در جواب غزل ہندی کہ نیاز پانچوں  
 بود "نیاز ساتوں" قرار دادند، چاسوسان خبر رسانیدند کہ صورت حال این بہت مشابہ  
 ازین ماجرا مطلع شدہ در جواب "ساتوں" غزل انھوں کہ مطلعش انیست بہ بگاشت  
 و در جواب ہمسہ غزل عربی بریں قطعہ اکتفا کردہ،

عاسد سے میرے یہ کہو گر تو غزل عربی کے  
 خورشید سے کب ہمیری کی کر کب شب تاب نے  
 امواج قلم سے بھلا کب ہو سکے ہے سامنے  
 کچھ جوش گرگاہے کیا برسات کے تلاب نے  
 صادق بلاشبہ ہے یاں وہ مثل جس طرح سو  
 اکا قہ پر رشک لگا کر کہا مسلم کذا ہے نے  
 بغیل و بغیل و ما اور اک ما بغیل کیا  
 سنتے ہی جس کو منس دیا ہر ایک شیخ و شہاب نے

مجرد استماع این قطعہ مجلس بر ہم خورد و بہ حد سے چہ چہ دہ پہ شد کہ گویا شور قیامت بر فاست  
 شعرا کے حالات کے علاوہ اس کتاب میں فن شعر کے متعلق ادبی متعدد تاریخی اور ادبی نکتے ہیں جن کو ہم نے  
 شعر الہند میں کام لیا ہے، اور اس کا طاسو اگر تذکرہ میرا در تذکرہ میر حسن کے ساتھ یہ تذکرہ بھی شائع ہو جائے تو  
 اردو زبان میں ایک دستند تذکرہ کا اضافہ ہو سکتا ہے، کیا ہم کچھ ترقی اور دوسو اس کی امید کر سکتے ہیں،

(معارف اگست ۱۹۲۳ء)

## اسی

حضرت مولانا شاہ عبدالعلیم صاحب اسی ایک صوفی منش بزرگ تھو اور زیادہ تر صوفیانہ رنگ کے اشعار کہتے تھے، وہ اگرچہ متاخرین شعرا میں داغ، جلال، اور امیر کی سی عام شہرت حاصل نہ کر سکے، تاہم نواح پورب مثلاً غازی پور، گورکھ پور، بنارس، اور بلیا وغیرہ میں ان کے کلام نواحی طور پر ایک عقیدت آمیز شہرت حاصل کی تھی، چنانچہ ان کا دیوان سائے میں گورکھ پور سے شائع ہو چکا ہے، اور مولانا سبحان اللہ صاحب رئیس گورکھ پور کے پاس بھی ان کے کلام کا بہترین ذخیرہ موجود ہے، جس کی طباعت میں وہ کوشاں ہیں، لیکن مولوی سید یامین صاحب ہاشمی ایم، اے، ایل، ایل بی وکیل غازی پور نے ان کی نظموں کا ایک جدید مجموعہ نئے طرز پر مرتب کر کے شائع کیا ہے، جس کا نام اسی ہے، وہ خود معترف ہیں کہ اس اڈیشن میں اسی کے سوانح پر روشنی نہ ڈال سکے، اس لئے اگر اسی کے بجائے اس کا نام نظم اسی ہوتا تو غالباً زیادہ مودوں تھا، بہر حال انھوں نے اس مجموعہ میں سب سے پہلے ایک طویل مقدمہ لکھا ہے، جس میں مختلف عنوانات میں ادن کی شاعری پر بحث کی ہے، لیکن ان عنوانات میں کسی قسم کا تصنیفی تناسب نہیں پایا جاتا، کیونکہ بعض موقوف پر نہایت مختصر اور بعض موقوف پر غیر ضروری اطناً کے کلام ہیں، مثلاً ایک عنوان میں اسی کا انداز بیان یہ بتایا ہے کہ "الفاظ تھوڑے لیکن معانی بہت زیادہ" اور اس کی مثال میں صرف دو شعر نقل کئے ہیں، اور اس کے ساتھ یہ بھی تشریح نہیں کی ہے کہ وہ معانی کثیرہ کیا ہیں جو ان تھوڑے سے الفاظ میں آگئے ہیں، اس کے بعد تمبیہات کا ایک عنوان قائم کیا ہے، اور



تلیحات کے مختلف اقسام بیان کرنے کے بعد لکھا ہے کہ غالب کو تلیحات کے استعمال میں کمال تھا، اور حضرت اسی بھی اس کا خاص ملکہ رکھتے تھے، لیکن مثال میں صرف تین شعر نقل کئے ہیں جن میں کوئی نئی تلمیح نہیں ہے، وہی گوہن اور موسیٰ کا نام حضرت اسی نے بھی لیا ہے جو مکتب شاعری کے ایک شاخ ابجد خواں کو بھی ازبر ہیں، ایک عنوان موسیقی کا قائم کیا ہے، اور ایک تمہید کے بعد لکھا ہے کہ اسی کے اشعار کسی اور ہی قسم کی موسیقی پیش کرتے ہیں، الفاظ رقصاں ہیں، جملے جھومتے ہیں، لیکن مثال میں ایک خاص بحر کے چند شعر پیش کئے ہیں، مثلاً

غزے میں جس میں حسن کے عشق ہی اس نگار کا چوٹ ہی جس میں عشق کی حسن ہی میرا کا

لیکن اس قسم کی بحروں میں تمام شعرا نے غزلیں لکھی ہیں، اس لئے اگر اس میں موسیقیت ہی تو نہ صرف اسی کا بلکہ کسی شاعر کا کمال نہیں ہو سکتا، اگر کمال ہے تو موجد بحر کا ہے،

فطرتی شاعر کے عنوان میں مولانا اسی کو اہلی معنوں میں شاعر تسلیم کیا گیا ہے، لیکن مثال میں صرف دو شعر نقل کئے ہیں، اور یہ نہیں بتایا ہے کہ ان میں کن فطرتی بذات کا اظہار کیا گیا ہے،

ایک عنوان قائم کیا ہے "حضرت اسی اور تعلیم قرآن" اور اس میں اگرچہ بہت اختصار سے

کام نہیں لیا ہے بلکہ متعدد اشعار نقل کئے ہیں جن میں قرآن کی کسی آیت یا حدیث کے کسی مفہوم

کی طرف اشارہ ہے، لیکن یہ حضرت اسی ہی کی تخصیص نہیں، بلکہ اردو کے بہت سے شعرا کے

کلام میں اس قسم کی مثالیں مل سکتی ہیں، انہوں نے تلیحات کے عنوان میں تلمیح کی ایک قسم یہ کی

ہے کہ وہ جن کا تعلق مذہبی عقائد اور قصص کے ساتھ ہے، اس لئے اگر ان اشعار کو مذہبی تلیحات

کی مثال میں درج کرتے تو بہتر ہوتا اور اسی کی تلیحات اردو کے عام شعرا سے ممتاز ہو جاتیں،

ان عنوانات کے بعد فلسفہ تصوف کے عنوان سے تصوف کی تاریخ پر ایک طویل بحث کی ہے، اور اگرچہ ان کے

دل میں یہ طوالت بیانی خود کھٹکی ہے، چنانچہ خود لکھتے ہیں کہ

مکن ہے کہ ایک معترف اس طویل تمہید کو دیکھ کر مجھے ایک متحذق کہہ بیٹھے،  
لیکن واقعہ یہ ہے کہ نہ تو میرا مطلب اظہارِ علمیت ہے اور نہ اعلانِ قابلیت (بلکہ)  
میرا ارادہ ہے کہ میں (انشاء اللہ) آئندہ صفحات میں تصوف کے تمامی مراحل و لطائف  
کا ذکر مولانا اسی کی شاعری کے سلسلہ میں کروں

اس کے بعد مولانا اسی کی صوفیانہ شاعری سے بحث کی ہے اور لکھا ہے کہ میر درد آتش،  
ناسخ، غالب و ذوق سب کے کلام میں تصوف کی اصطلاحات موجود ہیں، لیکن ان معطلات  
کا استعمال صرف اس درجہ سے تھا کہ بغیر چاشنی تصوف، جذبات کا اظہار ممکن نہ تھا، لیکن  
ان میں آتش و ناسخ تو شیعہ ہیں جو ان ہی کے الفاظ میں بوجہ عقیدت مذہبی، تصوف کے منکر ہیں  
ذوق کا کلام بھی تصوف کے آب و رنگ سے خالی ہے، لیکن ان کے علاوہ تمام شعرائے دلی کا  
کلام نکات تصوف سے لبریز ہے، درد کی نسبت تو کوئی کلام ہی نہیں ہو سکتا اور خود انھوں نے  
اسی کی طرح غالب کا شمار شاعری ہی تصوف کو قرار دیا ہے۔

ہر چند ہوا مشاہدہ حق کی گفتگو  
مندی نہیں ہے شیشہ و ساغر کے بغیر

میرا اگرچہ اپنے تنزل میں مشہور ہیں، لیکن ان کے کلام میں بھی تصوف کے مسائل بکثرت  
ملتے ہیں، انھوں نے اسی کے کلام سے جو صوفیانہ مثالیں پیش کی ہیں وہ بھی ایسی نہیں جو اور  
شعراء کے کلام میں نہ مل سکیں، اس کے ساتھ تمہید میں تصوف کے جو تاریخی سلسلے اور  
ان کے مسائل بیان کئے ہیں، کلام اسی سے ان کے مطابق اشعار بھی نقل کئے ہیں، بعض  
مثالیں مثل رسے مطابق بھی نہیں، مثلاً ان اشعار کو تزکیہ نفس سے کیا تعلق ہے؟

صلاحیت بھی تو پیدا کرے دلِ نادان  
پڑے ہیں نقش کف پائے یارِ پتھر پر  
اگر یہ دل کو چاہو تم کہ منزل گاہِ دلبر ہو  
تو جو ہو میر تم ہو تاکہ غیبوں گہر کے باہر ہو

مولانا اسی کی اخلاقی شاعری کے سلسلے میں بھی ایک طویل تاریخی تہید لکھی ہے، لیکن ان کے کلام کو جو اخلاقی اشعار انتخاب کئے ہیں، وہ بھی وہی اردو شاعری کے عام عنوانات ہیں، مثلاً توکل اور دنیا کی بے ثباتی وغیرہ بہر حال شعر العجم حصہ پنجم کو سامنے رکھ کر انھوں نے اسی کے کلام پر نظر ڈالی ہے، لیکن وہ یہ نہ سمجھے کہ وہ اردو شاعری کی تاریخ نہیں لکھتے بلکہ کلام اسی پر ریویو لکھتے ہیں، اس لئے اس قسم کے تاریخی مباحث اس مقدمہ میں غیر ضروری بلکہ متجاوز عن الحد تھے،

ان تمام مراحل کے بعد خاص خاص عنوانات کے نیچے اسی کے بکثرت اشعار جمع کئے ہیں جن سے بظاہر یہ معلوم ہوتا ہے کہ ان تمام اشعار کو اسی عنوان سے تعلق ہے، حالانکہ ایسا نہیں ہے بلکہ متعدد مختلف المضامین اشعار میں سے کسی شعر کے ایک ٹکڑے کو لیکر موجود اخباری طریقہ عنوان بنا لیا گیا ہے، مثلاً

خوشبود ہی، رنگت وہی، مسنی بھی ایسی  
کبے میں بھی دورے دینا دل تھا

اس سے ایک عنوان قائم کیا ہے "دینا دل" لیکن اس کے بعد جو اشعار ہیں ان کو "دینا دل" سے کوئی تعلق نہیں، ایک عنوان قائم کیا ہے "طراز گنج اسرار" اور اس سلسلے میں بہت سے اشعار نقل کئے ہیں، جن میں صرف ایک شعر میں یہ ترکیب آئی ہے،

نہ جانا کچھ طراز گنج اسرار  
انانت دار تھا جاہل ہمارا

بہر حال اگر وہ اس طوالت بیانی کو چھوڑ کر مختلف عنوانات سے مثلاً تصوف، اخلاق اور فلسفہ کے نیچے اسی کو تمام صونیا، فلسفیانہ اور اخلاقی اشعار جمع کر دیتے تو زیادہ کامیاب ہوتے، گفتگو تو اس مقدمہ کے متعلق تھی، لیکن اسی کا کلام اس سلسلہ سے الگ ہے، اور وہ ایک مفصل تنقید کا محتاج ہے، اس لئے ساتھ ساتھ ہم اس فرض کو بھی ادا کرتے ہیں، اردو شاعری میں اخلاق و تصوف کا جو ذخیرہ ہے، اس کی دو قسمیں ہیں، ایک تو وہ جس میں صرف

اخلاق و تصوف ہی ہے، شاعری نہیں، شاہ نیاز بریلوی وغیرہ کا کلام اسی قسم کا ہے، دوسرے یہ کہ عاشقانہ غزلوں میں ہا بجا صوفیانہ اشعار بھی آجاتے ہیں، شعراے دہلی کا یہی طرز ہے، اور یہ طرز انھوں نے متاخرین شعراے فارسی سے سیکھی ہے، لیکن اسی کے کلام کو ان سب پر مزیت یہ ہے کہ اس میں زیادہ تر اخلاق و تصوف کا حصہ پایا جاتا ہے، اور اسی کے ساتھ شاعرانہ حسن ادا کا سرشتہ بھی ہاتھ سے چھوٹنے نہیں پاتا، مثلاً ایک غزل کے متعدد اشعار میں مسئلہ وحدۃ الوجود کی طرف اشارہ کیا گیا ہے،

قطرے میں کچھ نہیں پانی کے سوا کیا کہئے،  
 ایک ہستی کے سوا کچھ بھی نہ جانا ہم نے  
 ہم کہاں ہم تو ہیں معدوم مگر ہر کوئی  
 لادو گل میں اسی رشک چمن کی جو بہار  
 بات کہنے کی نہیں ہو بخدا کیا کہئے  
 اے نکیریں پھر اور اس کو سوا کیا کہئے  
 کہدیں کچھ صاف تو ہوتے ہو خفا کیا کہئے  
 باغ میں کون ہے اے باد صبا کیا کہئے  
 ایک اور غزل میں بھی اسی قسم کے خیالات ظاہر کئے ہیں،

حجاب گنجِ مخفی میں نہاں تھے  
 بہار باغ ہستی تھی ہمیں سے  
 دتھا معشوق جس میں غیر عاشق  
 اٹھے ہم اٹھ گیا پردہ دونی کا  
 اہنی ہم کہاں آئے کہاں تھے  
 نظر سے گو بزرگ بوہناں تھے  
 عجب خلوت تھی وہ بھی ہم جہاں تھے  
 ہمارے اس کے بس ہم درمیاں تھے

اسی طرح ان کی غزلیں عرفان و تصوف میں ہیں، بعض غزلوں میں ایک ہی قسم کے خیالات ظاہر کئے گئے ہیں، اور بعض میں تصوف کے مختلف مسائل کا بیان ہے، ان غزلوں میں جو اشعار عاشقانہ ہیں وہ بھی نہایت ستین، سنجیدہ اور پردہ دار ہیں اور یہ منانیت و تہذیب بھی اسی ذوق تصوف کا نتیجہ ہے مثلاً

لذت اک گو نہ چاہئے مجھ کو  
کیا وہ دل بھی دکھا نہیں سکتے ؟  
ان کو دعوائے یوسفی آسی  
خواب میں بھی جو آ نہیں سکتے  
جز ہم زہاں نہ کوئی طاقتور داں مجھے  
آنکھیں کسی کی کہتی ہیں جاودیاں مجھے  
آغوش میں بھی چاند سی صورت ضروری  
رفعت اگر ملی صفت آسان مجھے  
وہ کیوں ہمیں حسن کا تقاضا ہی نہ ہے کچھ حجاب میرا

نقاب اٹھین وہ بے تکلف کہ مجھ میں تابِ نظر نہیں ہو

اگر غور سے دیکھا جائے تو ان اشعار میں بھی صوفیانہ اشارے نکلتے ہیں مثلاً

اے درخوش آبِ زیائے وجود  
ہجر میں دل ماہی بے تاب ہے  
دیکھئے حوریں دکھائی جاتی ہیں  
امتحانِ عاشق بے تاب ہے  
میری آنکھیں اور جلوہ آپ کا  
یا قیامت آگئی یا خواب ہے

اس بنا پر ان کا یہ کہنا بالکل صحیح ہے ،

اگر بیانِ حقیقت نہ ہو مجاز کے ساتھ  
تو شعر لغو ہے اسی کلامِ ناکارہ

الفاناکہ تراش خراش ان کے یہاں کم باری جاتی ہے، البتہ بعض الفاظ میں انھوں نے  
تصریحات کئے ہیں، مثلاً خواجہ حافظ نے ”می مردانگن“ کی نئی ترکیب پیدا کی تھی، انھوں نے  
تصرف کر کے اس کو صوفی نگن، موسیٰ نگن، عاشق نگن کر دیا،

استعارہ و تشبیہ بھی ان کے یہاں کم ہیں، لیکن جو ہیں وہ نہایت لطیف ہیں مثلاً

کوئے محبوب سے کوئی بھی نکل سکتا ہو  
اپنے ادھام ہوئے داوی غریت مجھ کو

دل پیرمناں میں چاہئے اے دل تر لکھو ہو  
وہ ہے مے نوش جو نور نگاہ چشم ساغور ہو

خرام ناز بھی سر بہش برق طور ہے شاید  
کسی کا نقشِ پاہام مے موسیٰ نگن کیوں ہو

اخلاقی مسائل ہیں وہ زیادہ تر قشیل سے کام لیتے ہیں اور یہ ہی صائب و غنی کا طریقہ ہے،  
جس کی تقلید ناسخ و شاہ نصیر نے کی تھی،

پر ایا حق وہ تھا جاتا رہا جو ہاتھ سے تیرے  
بسان شمع آخراپ رہ جاتا ہے جل بھنکر

لیکن اس طرز میں انھوں نے کوئی جدت اور وسعت نہیں پیدا کی ہے،

ممانت، سنجیدگی اور ذوقِ تصوف نے اگرچہ ان کے کلام کو شعرائے لکھنؤ کے طرز سے الگ

کر دیا ہے، تاہم کہیں کہیں لکھنویت بھی پائی جاتی ہے مثلاً

جوانی گو نہیں پر ناتوانی ہے ضعیفی کی  
لے جو کوئی چکنی وضع پائے دل سنبھلتا ہے

درخت بارور کی طرح پتھر دز کھاتا ہوں  
جنونِ نخلِ قد یار مجھ کو خوب پھلتا ہے

ان آنکھوں کی قسم کچھ گرمی دل کم نہیں ہوتی  
خیالِ جنبشِ مرگ ان اگر پنکھا بھی جھلتا ہے

بہر حال وہ متاخرین کے دور میں ایک ایسے شاعر تھے جو بعض حیثیتوں سے شعرائے دلی

و لکھنؤ میں داخل اور بعض حیثیتوں سے ان سے الگ تھے، اور نواحِ پوہب ان کی ذات پر فخر

کر سکتا ہے،

(معارف جنوری ۱۹۲۶ء)

# تاریخ ادب اردو سکینہ

مترجمہ جناب مرزا محمد عسکری صاحبی، اے

موجودہ دور میں تصنیف و تالیف کا جو سلسلہ قائم ہے ان میں ادبیات اردو کے ساتھ ہندو  
مسلمان اور قدیم و جدید تعلیم یافتہ دونوں گروہوں کو یکساں دلچسپی ہے اور اسی دلچسپی کی بنا پر اردو لٹریچر  
کی تاریخ کے متعلق تصانیف و مضامین کا ایک وسیع سلسلہ قائم ہو گیا ہے، اور تاریخ ادب اردو  
اسی سلسلہ کی ایک زریں کڑی ہے، اس تاریخ کو جناب دہم بابو صاحب سکینہ ایم، اے ایل بی  
ڈپٹی کلکٹر یوپی نے انگریزی زبان میں ہسٹری آف اردو لٹریچر کے نام سے لکھا تھا، اور غالباً انگریزی  
داں طبقہ میں اس نے نہایت شہرت اور مقبولیت حاصل کر لی تھی، لیکن خالص اردو داں گروہ  
اس کے مطالعہ سے محروم تھا، اس لئے جناب مرزا محمد عسکری صاحب بی، اے سابق ڈپٹی سلیکٹنگ  
آف انڈین اس کو اردو زبان میں منتقل کر کے اس گروہ پر ناقابل فراموش علمی احسان کیا ہے،  
اس کتاب کے دو حصے ہیں، پہلا حصہ جو نسبتاً ضخیم ہے ۵۳۱ صفحات میں ختم ہوا ہے اور  
خاموشی اور اردو زبان کی تاریخ سے تعلق رکھتا ہے، اور دوسرے حصے میں اردو لٹریچر کی تاریخ ہے،  
اور یہ حصہ نسبتاً پہلے حصے سے کم ضخامت رکھتا ہے، اور صرف ۲۱۱ صفحات میں ختم ہوا ہے،  
اس کتاب کی تصنیف کا مقصد یہ ہے کہ لوگوں کے دلوں میں ادب اردو کا صحیح ذوق  
پیدا کیا جائے، تاکہ اس کے ذریعے سے ہندو مسلم اتحاد میں ترقی ہو، اور مقصد نہایت شریفانہ ہے،

کتاب میں جو خامیاں ہیں ان کو مصنف نے خود ہی نہایت فراخ دلی سے بیان کر دیا ہے، یعنی یہ کہ -  
 (۱) کتاب میں ماخذوں کے حوالے نہیں دیئے گئے،

(۲) مصنفین و شعراء کے کلام کا اقتباس پیش نہیں کیا گیا،

(۳) موجودہ دور کے شعراء کا تذکرہ نہیں کیا گیا

لیکن انھوں نے آئندہ اس کی تلافی کرنے کے لئے یہ ارادہ کیا ہے کہ ایک علیحدہ کتاب بطور  
 ضمیمے کے مرتب کی جائے جس میں ہر دور کے خاص خاص مصنفین کی کتابوں کے اقتباسات مع  
 انگریزی ترجمہ کے دیئے جائیں اور ماخذوں کے لئے ایک علیحدہ رسالہ "ماخذ ادب اردو" کے  
 نام سے شائع کیا جائے موجودہ شعراء اردو کے لئے انھوں نے ایک علیحدہ کتاب لکھی ہے جو عنقریب  
 شائع ہونے والی ہے،

ان خامیوں اور فرود گذشتوں کے علاوہ اور جو خامیاں اور فرود گذشتیں تھیں ان کی تلافی  
 فاضل مترجم نے کر دی ہے، مثلاً بہت سی باتیں ایسی تھیں جو پہلے اردو میں تھیں، پھر قدیم تذکرہ  
 نویسوں نے ان کو فارسی زبان میں بیان کیا، پھر اردو میں اور اردو سے انگریزی میں منتقل  
 ہو کر کچھ سے کچھ ہو گئیں، لیکن ترجمہ میں یہ کوشش کی گئی ہے کہ ان کو ان کی اصلی حیثیت میں پیش کیا  
 جائے،

بعض واقعات اصل کتاب میں اجمالی طور پر بیان کئے گئے تھے، لیکن اردو ترجمہ میں ان کی  
 تفصیل کر دی گئی ہے، اصل انگریزی کتاب میں شعراء کے کلام کا نمونہ نہیں دیا گیا تھا، لیکن ترجمہ  
 میں اکثر شعراء کا نمونہ کلام دے دیا گیا ہے،

ترجمہ نہایت صاف اور شستہ عبارت میں کیا گیا ہے اور اخیر میں ایک اندکس بھی شامل  
 ہے، جس سے کتاب کی دلچسپی اور فائدہ میں اضافہ ہو گیا ہے، شعراء و مصنفین کی تصویریں بھی



دگئی ہیں، جن سے کتاب کی دلاوری اور بڑھ گئی ہے،

کتاب میں حصہ نظم ۱۴ ابواب پر مشتمل ہے، اور ہر باب میں متعدد عنوانات قائم کر کے تمام مباحث متعلقہ پر نہایت تفصیل کے ساتھ بحث کی گئی ہے، حصہ نثر ابواب پر مشتمل ہے اور اس میں بھی یہی انداز قائم رکھا گیا ہے، اس طرح پوری کتاب ۱۹ ابواب میں ختم ہوئی ہے، اور جو مباحث اور دوسری کتابوں میں متفرق طور پر پائے جاتے تھے وہ سب اس میں جمع ہو گئے ہیں، مثلاً آبِ حیات، گل رعنا اور خمخانہ جاوید میں صرف شعراء کے تذکرے ہیں، میرا لخصی میں صرف نثاروں اور انشا پردازوں کے حالات ہیں، شعرا ہند میں صرف اردو شاعری کی تنقیدی تاریخ ہے، لیکن اس کتاب میں جیسا کہ مرزا محمد عسکری نے بالکل سچ لکھا ہے، زبان اردو کی پیدائش، ہندی بھاشا اور دوسری زبانوں سے اس کا ارتقا و اتحاد، نظم کے ادوار مختلفان کے مشہور و معروف افراد، ان پر تنقیدیں، موجودہ اساتذہ کے حالات، تمام اصناف نظم پر روشنی ان کی ابتدا و انتہا کے تاریخی نقطہ نظر سے انکشافات، نثر اردو کے مشہور مصنفین ان کی عہد کی ترقیان، ان کی تصانیف پر نقد و تبصرہ، مشہور نثاروں کا ذکر، اور نثر کے اوصاف وغیرہ پر سبب رائیں، غرض کہ سبھی کچھ اس میں موجود ہے، البتہ چونکہ نظم مباحث کو اختصار کے ساتھ سمیٹنے کی کوشش کی گئی ہے اس لئے یہ کہنا بھی صحیح ہے کہ کتاب میں سب کچھ ہے لیکن مکمل طور پر نہیں ہے، اگرچہ مترجم نے اپنے حواشی و تعلیقات سے یہ کمی بھی بڑی حد تک پوری کر دی ہے، جو لائق صد شکر یہ ہے،

(معارف اپریل ۱۹۳۱ء)

## جامِ صہبائی

مصنفہ جناب عبدالسمیع صاحبہ پال اثر صہبائی بی، لے (انور)

اردو شاعری نے اگرچہ تمام اصنافِ سخن میں معتد بہ ترقی کی لیکن ایک صنفِ شاعری یعنی رباعی کو کسی نے خاص اپنا منظر خیال نہیں بنایا۔ اسی زبان میں صوفیہ و حکماء کے شاعرانہ خیالات کا منظر صرف رباعی تھی، بالخصوص سلطان ابوسعید و خیام و سہبائی نے تو اس صنف کو خاص اپنا منظر خیال بنا لیا، اردو زبان کے شعرا میں مرثیہ گو یوں فریبہ بہت سی رباعیاں لکھیں، لیکن یہ ان کا خاص فن نہ تھا، بلکہ اس سے وہ مرثیہ پڑھنے کی تہیہ کا کام لیا کرتے تھے، لیکن اب موجودہ دور کے شعرا میں جناب امجد حیدر آبادی اور جناب عبدالسمیع پال اثر صہبائی نے اس کمی کی طرف توجہ کی ہے، اور وقتاً فوقتاً وہ جگہ جگہ رباعیاں تصنیف فرماتے رہتے ہیں، اور حقیقت یہ ہے کہ اس دور میں اردو میں ان دونوں صاحبوں نے اس صنفِ سخن میں غیر معمولی کامیابی حاصل کی ہے، جس سے ہماری زبان میں ایک بڑی کمی پوری ہوئی ہے، جناب اثر نے اب اپنے قطعات و رباعیات کا ایک چھوٹا سا مجموعہ جامِ صہبائی کے نام سے شائع کیا ہے، معلوم ہوتا ہے کہ خاص اس صنف کی طرف ان کی توجہ رباعیات خیام نے مبذول کرائی ہے، چنانچہ شروع ہی میں خیام کی شان میں چند عقیدت مندانہ اشعار لکھے ہیں اور ان کے بیان سے معلوم ہوتا ہے کہ یہ رباعیاں خیام ہی کے رنگ میں لکھی گئی ہیں، ان

رباعیات کے مضامین پر ڈاکٹر اقبال کی شہسوی اسرار خودی اور پیام مشرق کا اثر بھی پڑا ہے، ادب بھی بہت سے لوگوں نے ان کی لفظی و معنوی خوبیوں پر اثر ڈالا ہے، اور ان اثرات سے یہ تمام رباعیاں رندانہ، صوفیانہ، حکیمانہ غرض مختلف خیالات کا مجموعہ بن گئی ہیں، چنانچہ ذیل کی رباعیوں سے اس کا اندازہ ہوگا،

ہر چند ہے شغلِ مے دینا اچھا  
چھپ چھپ کے ہی پینے سے نہ پینا اچھا  
بے باکی روح سے ہے ہستی ہستی  
مرد کے توجینے سے نہ جینا اچھا

ظاہر کی نظر سے تجھے پہساں پایا  
باطن کی نظر نے تجھے عیاں پایا  
تھی عقل بھی جویا۔۔۔ بلوے کی مگر  
کبخت کو برگشتہ و حیراں پایا

دنیا کی نظر میں کیوں معما ہوں میں  
کیوں دہر کی محلوں میں تنہا ہوں میں  
کیوں اہل فلک سے ہے محبت مجھ کو  
کس عرش کا ٹوٹا ہوا تارہ ہوں میں

اکثر رباعیوں میں سرمستی کے خیالات پائے جاتے ہیں، جو نہایت کیفیت و مستی کے ساتھ شگفتہ الفاظ میں ظاہر کئے گئے ہیں، قطعاً کے لئے اگرچہ رباعیوں کی طرح صرف چار مصرعوں کی تہہ نہیں ہے تاہم اس مجموعے کے قطعاً بھی صرف دو شعروں کے ہیں، اس لئے درحقیقت وہ بھی رباعی ہی ہیں، گو رباعی کی مخصوص بحر میں نہیں کہے گئے ہیں،

ان قطعاً و رباعیات میں رندی و سرمستی کے خیالات کے علاوہ اور بھی بہت سے

مضامین عالیہ ادا کئے گئے ہیں، جن میں سہم چند کو اس موقع پر نقل کرتے ہیں، مثلاً یہ خیال کہ انسان اگرچہ دنیا کی جدوجہد میں سخت تکلیفیں اٹھاتا ہے، اور بالآخر فنا ہوجاتا ہے، تاہم دنیا کی رونق انسان ہی سے قائم ہے اس رباعی میں نہایت خوبی سے ادا کیا گیا ہے،

گو ہستی آتشیں ہے فانی میری  
ہے بزمِ ہماں میں صوفستانی میری

خوں جلنا مگر جہاں کو روشن کرنا  
مانند شمر ہے زندگانی میری  
یہ خیال کہ دنیوی آسائشیں اور مسترتیں بھی موجبِ زحمت ہیں، یا کم از کم زحمت سہاں  
ہوتی ہیں اس رباعی میں اس طرح ظاہر کیا گیا ہے،

کہتے ہیں کہ ہے دامنِ گلشنِ ہستی  
گلمائے بہار کا ہے خرمنِ ہستی  
آتش کو ہم سمجھ رہے ہیں رنگِ بہار  
یعنی ہے خسِ شعلہ بدامنِ ہستی  
مسئلہ تقدیر کو کس شاعرانہ بلند آہنگی کے ساتھ حل کیا ہے،

کیا رنگِ بہار تیری تدبیر سے ہے  
کیا بادِ سموم تیری تقصیر سے ہے  
اندیشہ انجام میں کیوں گھلتا ہے؟  
تقدیر سے ہے تمام تقدیر سے ہے  
تنازعِ لبقار کے مسئلہ کو کس خوبی سے ادا کیا ہے،

ہنگامہ رزم زندگانی ہے مجھے  
پیکارِ حیات، شادمانی ہے مجھے  
وہ ذوقِ ستیز ہے کہ ہر ایک شکست  
دیباچہ فتح و کامرانی ہے مجھے  
یہ مسئلہ کہ انسان کو کچھ معلوم نہیں کس سادگی اور بے بسی کے ساتھ ظاہر  
کیا ہے،

جب وادیِ بہکشاں میں کھو جاتا ہوں  
دنیاے طرب میں جذب ہوتا ہوں  
گھلتا نہیں کچھ بھی راز جب سوچ کے بند  
تھک جاتا ہوں، اور تھک کے سو جاتا ہوں

مسئلہ تسلیم و رضا کی حقیقت اس طرح ظاہر کی ہے

تقدیر سے درسِ فامشی پیتا ہوں  
ہو جاتا ہوں چپ، بوں کو سی پیتا ہوں  
زہرِ غم زندگی ہو یا جامِ نشاط  
جو کچھ بھی ملے خوشی سے پی پیتا ہوں

اسی مسئلہ کو اس رباعی میں اور بھی زیادہ دلآویزی و بے ساختگی سے ظاہر کیا ہے،

مہر شاربہ نہیں ہے محسود مرا  
تحتِ جم کے نہیں مقصود مرا

وہ دل کہ گزار دے خوشی سے غم کو  
معبود مراد ہی معبود مرا

کسی اعلیٰ مقصد کے لئے مصائب سہنے اور اس پر عزم و استقلال کے ساتھ قائم  
رہنے کی دعوت کس پر جوشِ طریقے سے دی ہے،

یا سوئے فلکِ جرات پر داذ نہ کر  
یا شکوہ جو چرخِ کجبار نہ کر

یا دعویٰ عاشقی کو باطل ٹھہرا  
یا بارشِ سنگ پر بھی آواز نہ کر

حسن معانی کے ساتھ ان رباعیات و قطعات میں حسن الفاظ اور حسن ترکیب کا بھی

بڑا ذخیرہ ملتا ہے، مثلاً:-

ہائے کیا شے ہے بادۂ گل ریز  
روحِ سر مست چشمِ بینا تیز

میں ہر ایک درد کی دردا ہے اثر  
غمِ ربا، جانفزا، نشاطِ انگیز

(معارف جون ۱۹۳۱ء)

# کلیاتِ عزیز

میعنی

مجموعہ کلام جناب خواجہ عزیز الدین صاحب عزیز مرحوم

جناب خواجہ عزیز الدین صاحب مرحوم ہندوستان کے اس آخری دور میں جب کہ فارسی شاعری کا چراغ بالکل گل ہو چکا تھا، فارسی زبان کے بالکمال شاعر تھے، اور اس خصوصیت کی وجہ سے، بقول مولانا حبیب الرحمن خاں شروانی لکھنؤ کی سہری منڈی میں خواجہ صاحب کی بارہ دری گویا خیابان شیراز تھی، انسان وہاں پہنچتا تو حافظ سعدی کے کمال کی ہلک پاتا، لیکن خواجہ صاحب مرحوم کی زندگی تک اس خیابان شیراز کی تک صرف اسی بارہ دری یا زیادہ زیادہ لکھنؤ کے قیصر باغ اور دکنور یہ پارک تک محدود رہی، ہندوستان کے اوروں سے اس نسیمِ عطر بیز کے جھونکوں سے محروم رہے، اگرچہ خواجہ صاحب مرحوم کے تلامذہ نے اس طلبہ سبطار کھونا چاہا، اور ان کے سوانح و اشعار شائع کرنے چاہے، لیکن خواجہ صاحب مرحوم کی کسری سے یہ غنچہ ناشگفتہ، ناشگفتہ ہی رہا، چند پنکھڑیوں نے بے شہدہ پر وبال بھلے، یعنی ان کے تلامذہ و معتقدین نے ان کے چند قصیدے اور چند ثنویاں زبردستی طبع کرادیں تاہم خواجہ صاحب مرحوم کی زندگی میں ان کے تمام کلام کا مکمل گلدستہ رونق بزمِ کمال نہ ہوسکا، اور قدردانوں کی نگاہیں بہارستانِ فارس کا یہ دلکش منظر نہ دیکھ سکیں، اب خواجہ صاحب مرحوم کے خلف الرشید جناب خواجہ دہی الدین صاحب ریٹائرڈ ڈپٹی کلکٹر نے ان کے تمام

کلام کا مکمل مجموعہ نہایت کدوکاوش کے ساتھ چھپوا کر شائع کیا ہے، اور اس کاوش دستجو سے غالباً خواجہ صاحب مرحوم کا اکثر کلام دست بردمانہ سے محفوظ ہو کر ایک کتاب کی صورت میں ہمارے سامنے آگیا ہے، جس کی ضخامت پانچ سو صفحات سے زیادہ ہے، اسی کے ساتھ موجودہ دور کے بعض ذوق شناسان شعور فارسی یعنی ڈاکٹر محمد اقبال کا ایک گرامی نامہ بھی ابتدا میں درج کیا گیا ہے، جس میں اختصار کے ساتھ خواجہ صاحب مرحوم کے کلام پر معنی خیز تبصرہ کیا گیا ہے، اس کے بعد نواب صدر یار جنگ مولانا حبیب الرحمن خاں شروانی کا مقدمہ ہے، جس میں خواجہ صاحب مرحوم کے سوانح و حالات نہایت دلچسپ ذاتی مشاہدات کے حوالے سے لکھے گئے ہیں، اور خواجہ صاحب مرحوم کے کلام سے مختلف اصناف سخن کے انتخابات درج کئے گئے ہیں،

ان معنوی و لفظیوں کے ساتھ کتاب ظاہری حیثیت سے بھی نظر فریب ہے، چنانچہ شروع میں خواجہ صاحب مرحوم اور ان کی مسکونہ بارہ دہی وغیرہ کے چند فوٹو شامل ہیں اور اخیر میں خود خواجہ وصعی الدین صاحب کا فوٹو اس مقولہ کی یاد دلاتا ہے ”اول باخر نسبتے وارو“

ان مراتب سے گزرنے کے بعد اصل کلیات کی ترتیب شروع ہوتی ہے، جس کی ابتدا غولون سے کی گئی ہے، اس کے بعد قصائد، قطعات، مخمس اور ہفت بند سب ایک سلسلہ میں درج کئے گئے ہیں، پھر مثنویاں شروع ہوتی ہیں، اور ان ہی کے سلسلہ میں ان کی تشریحات بھی درج ہیں، جن کے صفحے الگ دیئے گئے ہیں، پھر تاریخی قطعات کا سلسلہ شروع ہوتا ہے، اس کے بعد رباعیوں کی باری آتی ہے، پھر تعریبات وغیرہ کے مختلف رقعات درج کئے گئے ہیں، اس کے بعد خواجہ صاحب مرحوم کی ابتدائے مشق کی غزلیں سامنے آتی ہیں، پھر متفرق نظموں کی باری آتی ہے، جن میں مخمس، نعتیہ غزلیں، قطعات تاریخی،

نعتیہ قصدے، مسدس، مرثیے رقعے سب کچھ شامل ہیں، پھر ابتدائی کلام بقیہ حصہ شامل کیا گیا ہے اس کے بعد ثنوی گلگشت کشمیر کا نمبر آتا ہے، اور اسی سلسلہ میں اس کی تشریحات بھی داخل ہیں، ان سب کے بعد نثر کا حصہ ہے، جو زیادہ تر مکتوبات پر مشتمل ہے، اخیر میں وہ تاریخی قطعات درج ہیں جو خواجہ صاحب مرحوم کی وفات پر مختلف شعرا نے لکھے ہیں، لیکن افسوس ہے کہ یہ ترتیب قابل اطمینان نہیں ہے، چنانچہ مولانا حبیب الرحمن خاں شردانی اپنے مقدمہ میں تحریر فرماتے ہیں،

اہل نظر ترتیب کلیات دیکھ کر مسرور نہ ہوں گے مگر یہ ثبوت ہے خواجہ

وصی الدین کی مشکلات کا وہ اس دشواری کا جو حصول کلام و ترتیب میں پیش آئی

معنوی حیثیت سے اس مجموعہ کی ترتیب پر ایک اہم اعتراض جو کیا جاسکتا ہے وہ یہ ہے کہ زمانہ قدیم سے ترتیب کلیات کا عام اور متداول طریقہ یہ تھا کہ سب سے پہلے قصائد درج کئے جاتے تھے، اس کے بعد ثنویوں کا سلسلہ شروع ہوتا تھا، پھر غزلوں کا نمبر آتا اور اخیر میں قطعات، رباعیات، مسدس، مخمس، اور مرثیہ وغیرہ شامل کر دیئے جاتے تھے۔ لیکن اس مجموعہ میں قصائد سے پہلے غزلیں درج ہیں اور قصیدوں کے بعد ثنویوں کا سلسلہ بھی قائم نہیں رکھا گیا، بلکہ ثنوی یہ بیضا اور تبصر نامہ کے بعد تاریخی قطعات، رباعیات، اور قطعات درج کئے گئے، اس کے بعد خواجہ صاحب مرحوم کے ابتدائی کلام کو جو تقریباً کل غزلوں پر مشتمل تھا، بلاوجہ غزلیات کے سلسلے سے الگ کر کے درج کیا گیا ہے، اگر سب سے پہلے ابتدائی دور کی غزلیں درج کی جاتیں، اس کے بعد کہنہ نشینی کے زمانہ کی غزلوں کا سلسلہ شروع ہوتا تو نظم و ترتیب کے ساتھ ساتھ دونوں زمانوں کی غزلوں کا موازنہ بھی آسانی سے کیا جاسکتا،



بہر حال یہ نقش اول ہے، اس لئے یقین ہے کہ طبع ثانی میں ان بے ترتیبیوں کے دور کرنے کی کوشش کی جائے گی، اور نقش ثانی نقش اول سے بہتر ہوگا کہ

نقاش نقش ثانی بہتر کشد ز اول

لیکن موتی بہر حال موتی ہے، نظم و ترتیب سے اگرچہ اس کی خوشنمائی دور بائی میں افسا ہو جاتا ہے، لیکن اس کی قدر و قیمت قعر سمندر میں بھی کم نہیں ہوتی، بچوں ہاروں میں گنڈھکر اگرچہ بہت زیادہ نظر فریب ہو جاتے ہیں، لیکن ان کی خوشبو صحن حمن میں بھی علیٰ حالہ قائم رہتی ہے، اس بنا پر گو خواجہ صاحب کے کلام کی ترتیب میں وہ خوش نہائی و رعنائی نہیں پائی جاتی جو اس پیکر حسن و جمال کے شایان شان ہوتا ہے، اس کا حسن و جمال اپنی اصلی حالت میں قائم ہے اور ایک دیدہ و درکام صرف یہ ہے کہ وہ ذوق صحیح کی عینک لگائے اور اپنی آنکھوں کو اس جلو گاہ حسن کے نظارے سے روشن کرے، مختلف دیدہ و دروں نے خواجہ صاحب مرحوم کے کلام کو اسی عینک سے دیکھا ہے، اور اب ہم بھی اس کو اسی ذریعہ سے دیکھنا چاہتے ہیں،

غزل | خواجہ صاحب مرحوم کے کلام پر ایک اجمالی تبصرہ خود کلیات کے شروع میں شامل ہے، یعنی ڈاکٹر محمد اقبال کا جو گرامی نامہ عرض حال کے بعد درج کیا گیا ہے، وہ درحقیقت خواجہ صاحب مرحوم کے کلام پر ایک پُر مغز تنقید ہے، جو ان مختصر الفاظ میں کی گئی ہے،

”خواجہ صاحب ادبیات فارسی کے اس دور سے تعلق رکھتے ہیں جس کی ابتدا

شہنشاہ اکبر سے ہوئی۔“

لیکن اس دور کے شعراء مثلاً عونی وغیرہ کے کلام میں جو سچیدگی اور اشکال پسندی پائی جاتی ہے اور جس کا خاتمہ شاعری کے بجائے معاد چیتاں کی صورت میں تبدیل وغیرہ پر ہوا، خواجہ صاحب مرحوم کے کلام میں اس کا مطلق وجود نہیں پایا جاتا بلکہ وہ نہایت صاف، رواں، اور شستہ

وساویہ کہتے ہیں، جا بجا صاحب کا تشبیہی رنگ بھی موجود ہے، مثلاً

پاک کن جامہ ہستی کہ شود او پیدا  
تاگر یہاں ندر و گل نکند بو پیدا

وہ حق عشق احمد بندگان چیرہ خود را  
بما صان شاہ سے بخشد مئے نوشیدہ خود را

تشبیہات کی لطافت جو اس دور کی امتیازی خصوصیت ہے خواجہ صاحب مرحوم کے  
کلام میں بھی نہایت نمایاں طور پر نظر آتی ہے، مثلاً

غمرہ را چشم تو بر خونم اشارت فرمود  
کہ ز ابرو بمیان بر زردہ دامان بر خاست

ستمگری بگذار و بد ببری بگذر  
دل است مال غنیمت نہ مال ادا قاف است

خیالِ او کہ ز چشم نے رود گاہ ہے  
چو نیلی بسیہ خیمہ و نظر بند است

وہیں مرغِ تین صیدِ جگر خستہ اوست  
ہوئے گل نیز شکارے ز نفس رستہ اوست

نقشِ تمثالِ دست اینہم پیدا وہاں  
دو جہاں در نظرم ابرو پر رستہ اوست

نمازِ شام بر آید اگر بام آں ماہ  
ز مین کوئے از سجدہ پر ستارہ کنم

فلسفہ و تصوف کی چاشنی بھی جیسا کہ اس دور کے شعرا کا انداز ہے، جا بجا نکلتی

لطیف شاعرانہ پیرائے میں پائی جاتی ہے، ڈاکٹر اقبال لکھتے ہیں کہ غزل میں ان کی نظر

بیشتر روحانی حقائق پر رہتی ہے، اور ان حقائق کو وہ نہایت آسانی اور لطافت کے ساتھ

ادا کر جاتے ہیں، مثلاً

دو غنچہ ہست دو عالم ز گلشنِ صننش  
یکے شکفتہ کیے ناشکفتہ است ہنوز

دل پر معرفتِ افسردہ و پژمردہ مباد  
کایں گلِ سرسبز آرائشِ گلدستہ اوست

خضر و این قیہ حیاتِ ابدی پاداش است  
بندہ بے ادب از بند اجل جستہ اوست

مے دے ہر دو مقصود رسا نند کہ نیست  
رہیب بہتر ازین رگدڑے بہتر ازین

نہ ترائی کہ جواب ارنی یافت کلیم

بے خودی را بہر راہ خدا ہست عزیز

خواست نظارۂ ادویدہ درے بہتر ازین

بر داد خود کہ باشد سفرے بہتر ازین

خواجہ صاحب مرحوم کی غزلوں سے صاف معلوم ہوتا ہے کہ انھوں نے اس دور کے

مشاہیر شعراء کے کلام کو سامنے رکھ کر غزل گوئی شروع کی ہے، اور اکثر ان زمینوں میں غزلیں

لکھی ہیں، جن میں اس دور کے مشہور شعراء نے طبع آزمائیاں کی ہیں، مثلاً یہ غزلیں

مرا خود کشتہ دا گلندہ در حیرت جمانے را

بہ تیغ از ہر کسے پرسد کہ کشت این خستہ با

عمر من در پاس و حراماں ادغم دنیا گذشت

وائے بر جانم چو امر دزم اگر فردا گذشت

دے کہ رستہ ز قید خرد خرد مند است

اسیرا دست کہ بے قید و بند در بند است

بارے کہ بر نداشت فلک آدم آن گرفت

کلبے سبک ہیں کہ چہ کوہ گر ان گرفت

آنانکہ سعی در طلبش چار سو کنند

اے کاش در حریم دلش جستجو کنند

بیگانہ ہم پر پریش احوال مار سید

ورد کہ کار ما بہ محبت کجا رسید

نظیری، کلیم اور ظہوری وغیرہ کی زمینوں میں لکھی گئی ہیں، لیکن ان صیادانِ معا

کے علاوہ ایک مرغِ بلند آشتیاں اور بھی ہے، جس کی ہمصیری خواجہ صاحب نے کی ہو فرماتے

حدیث حافظ شیرازہ گفتہ ہائے عزیز

ہاں حکایت زردوزد بوریا باف است

یہ غزل خواجہ حافظ کی غزل پر لکھی گئی ہے، اور خواجہ صاحب مرحوم کو کلیات میں اور بھی متعدد

غزلیں خواجہ حافظ کی زمینوں میں ملتی ہیں، مثلاً

در غم و غصہ بہ تیغ تو بر اتم دادند

زہری خواستم دآب جیاتم دادند

غیب مباحث کہ اند وہ دغم نخواہ ماند

ہاں ہر چہ جزا و بیع ہم نخواہ ماند

چو دلبراں ہمہ خواہند دل چہ چارہ کنم

بغیر ازین کہ دل خویش پارہ پارہ کنم

چشم بد دور بسویم گذرے بہتر ازین گذرے بہتر ازین و نظرے بہتر ازین  
 شعراے ایران کے علاوہ میرے خیال میں خواجہ صاحب مرحوم کی شاعری پر لکھنؤ کی  
 اردو شاعری کا بھی کسی قدر اثر پڑا ہے، آتش و ناسخ کے زمانے سے لکھنؤ میں شاعری کے  
 دو مختلف اسکول قائم ہو گئے تھے، ناسخ اور ناسخ کے تلامذہ مضمون آفرینی پر جان دیتے تھے  
 اور آتش اور آتش کے تلامذہ لطفِ زبان کے دلدادہ تھے، اور یہ رنگ ناسخ کے طرز سے  
 زیادہ مقبول تھا، رعایتِ لفظی اگرچہ دونوں اسکولوں میں مشترک تھی، لیکن آتش اور  
 آتش کے تلامذہ نے اس میں بہت زیادہ لطافت پیدا کی تھی، اور ناسخ کی لفظی مناسبتوں  
 میں جو بھدائیں پایا جاتا ہے، اس کو بہت کچھ دور کر دیا تھا، خواجہ صاحب مرحوم کے کلام میں  
 جو سلاست و روانی پائی جاتی ہے، اور جابجا "کالمخ فی الطعام" انھوں نے نہایت لطیف  
 انداز میں جن لفظی مناسبتوں سے کام لیا ہے، اس سے ثابت ہوتا ہے کہ انھوں نے لکھنؤ  
 کی اس سے آتشین کے چند پیارے بھی نوش کئے ہیں، مثلاً ان اشعار میں دیکھو کہ رعایتِ لفظی  
 اس قدر لطف دے رہی ہے،

مخور فریب دروغے کہ راست مانداست	بقرہ یار چه نسبت درخت طوبی را
آنکہ بہر ساعدہ سینہ یارم یارہ کرہ	گو بکن فکر سلاسل ہم پئے دیوانگان
این بلا از عالم بالا کجا نازل نشد	نیست خالی از خیال زلف رعنا یان سر
بوکہ می آید ازین پس خبیرے بہتر ازین	ہر سحر بوئے حوشش پیک صہامی آرد
چشم داریم کہ افتد قدمے بہتر ازین	از قضا گر نظر لطف تو افتاد ہما
بمخرب عوبدہ پر فاش با ستارہ کرم	می شود بین آن ماہ ہر باں ہر چند
	بہر مال شستگی زبان اور جوش بیان در خواجہ حافظ کا امتیازی وصف ہو گئے

کسی انتخاب کی ضرورت نہیں خواجہ صاحب مرحوم کے کلام میں عموماً یہ خصوصیت پائی جاتی ہے، بالخصوص جہاں وہ خواجہ حافظ کے مخصوص رنگ میں غزل کہتے ہیں وہاں چھوٹی اور بھی نمایاں ہو جاتی ہے، مثلاً

ز قول داعظ شہرا جتنا ب باید کرد	عمل بگفتہ چنگ در باب باید کرد
چے صبو حی محشر سپ از فنا ہا من	تہاں بنجا ک نھے از شراب باید کرد
ز خرقہ ہائے مرتع کہ در خور خرق است	چہ تر چہ خشک ہمہ ما غرق آب باید کرد
بیا کہ ما و تو ساغوز نیم بر لب آب	بہاں دہر چہ درد غرق آب باید کرد
حساب معصیت بے شمار خویش عزیز	حوالہ بر کرم بے حساب باید کرد
چند دل تنگ بہ غمنا نہ ہستی باشی	خیزد زین خانہ بروں آئی کہ صورت ہست
شور حسن است کہ شد غلغلہ افکن در بند	ور نہ مجنوں چہ خبر داشت کہ لیلائے ہست
آب حیواں بخضر جام بہ جشید گذار	پیش من آرا گر جرہ صہبائے ہست
بطرب کوش یک امروز بعشرت نوش	ہم بفردا بگذار از غم فردائے ہست

لیکن خواجہ صاحب مرحوم صرف غزل ہی نہیں کہتے، بلکہ اور اصناف سخن میں بھی استاد کی کا درجہ رکھتے ہیں، انھوں نے غزل کے علاوہ ثنوی اور قصائد بھی لکھے ہیں، اور ان کی شاعری کی شہرت زیادہ تر انہی ثنویوں اور قصیدوں کی ہوئی ہے، چنانچہ ہمارے مقدم مولانا حبیب الرحمن خان ثر وئی اپنے مقدمہ میں لکھتے ہیں،

”وہ لکھنؤ کے دور آخر کو جن اہل کمال پر ناز تھا اور کانا تھا میں خواجہ عزیز الدین مرحوم ممتاز ہیں، امتیاز کی وجہ یہ ہے کہ ادب فارسی میں کمال حاصل کیا، اور ان میدانوں میں علم استاد کی بلند کیا، جو متاخرین کی دسترس سے باہر تھے، یعنی

ثنوی و قصیدہ، اصنافِ سخن میں سب سے زیادہ مختصر باغی ہے، جو سب سے مشکل ہی دیکھو صدیوں کے دوران میں صرف چار پانچ ہی استاد باغی گذرے ہیں، حضرت ابوالخیر ابوسعید، شیخ الاسلام انصاری، عمر خیام، سہابی، نجفی، دل چاہے تو سرمد کو بھی یاد کر لو، اس نے بھی ایک لطف پیدا کیا ہے،

”باغی کے بعد ثنوی ہے، اس میں اساتذہ کی تعداد میں سے زیادہ نہ

ہوگی، ثنوی کے بعد قصیدہ ہے، اس کے استاد سولہ کے اندر اندر ہیں، سب سے زیادہ آسان غزل ہے، استاد غزل بیسیوں، مشاہیر غزل سیکڑوں میں، کہنا یہ تھا کہ خواجہ عزیز صاحب امتیازیوں ہیں کہ انھوں نے ثنوی اور قصیدہ میں جو ہر کمال دکھائے، مذاق شعر کا پایہ بلند کیا۔“

اس عبارت سے جو ایک مسلم ناقد فنِ شعری تراش قلم ہے، یہ ثابت ہوتا ہے کہ خواجہ صاحب مرحوم کی طبع بلند نے غزل جیسی آسان چیز کو درخورِ ہمت نہیں سمجھا، اس لئے وہی میں بہت زیادہ نہیں پھیلے، البتہ ثنوی و قصیدہ پہلے ہی سے مشکل تھے، اور اب متاخرین کے دور میں پہلے سے بھی زیادہ مشکل ہو گئے تھے، اس لئے خواجہ صاحب مرحوم نے ان دونوں کی تجدید کی اور اسی تجدید فن نے ان کو فارسی شاعری کا مسلم استاد بنا دیا، اس لئے ان دونوں اصنافِ شاعری پر تبصرہ کرنا غزل سے بھی زیادہ ضروری اور اہم ہے،

قصیدہ | ابتدا سے لیکر انتہا تک قصیدہ شعراء کے افکار کمال کا سب سے بڑا ذریعہ خیال کیا جاتا تھا، اس بنا پر صنائع و بدائع، تشبیہ و استعارہ، تلمیح و اشارہ اصطلاحات علمیہ اور رموز حکمیہ زبردستی قصائد میں ٹھونسے جاتے تھے، اور ان سے قلم کلامِ افکار کیا جاتا تھا، یہی وجہ ہے کہ فارسی شاعری میں غزل جس قدر آسان چیز تھی، قصیدہ اسی قدر مشکل تھا،

صرف قصیدہ کہنا ہی مشکل نہ تھا، بلکہ قصیدہ کا سمجھنا اس سے بھی زیادہ مشکل تھا، کیونکہ ان پابندیوں کی وجہ سے لازمی طور پر اشکال پیدا ہو جاتا تھا، اس کے ساتھ چونکہ اہل ادب نے تصریح کر دی تھی کہ قصید میں شاندار اور متین و جنرل الفاظ کا استعمال کرنا چاہئے، اس لئے شعراء نے غلطی کرتے تھے و جنرل الفاظ کو کجائے مغلط الفاظ استعمال کرنے شروع کئے، اور قصائد کو لغات کا ایک

چھوٹا سا مجموعہ بنا دیا، مضمون آفرینی اور جدت طرازی بھی قصیدہ کے لئے ضروری چیز قرار پائی اور ان خصوصیات نے قصیدہ کو اور بھی مشکل بنا دیا، قدامت و متوسطین کے دو دو ایک قصیدہ گوئی کی یہ تمام خصوصیات قائم رہیں، گو متوسطین نے صنائع بدائع کا زور کم کر دیا، تاہم اور خصوصیات بعینہ قائم رہیں، متاخرین نے قصائد میں غزل کی رنگینی پیدا کی، اس قصیدوں کی متانت میں بہت کچھ فرق آگیا، اس کے بعد چند مجددین فن نے جن میں قاتانی سب سے زیادہ نامور ہے، قصیدہ گوئی میں قدامت کے دور کو دوبارہ زندہ کیا، اور اس دور سے قصیدہ گوئی کا ایک خاص انداز قائم ہو گیا، جس میں الفاظ کی متانت و جزالت، لطیف و نادر تشبیہات و استعارات اور مقفی و مستحج الفاظ کا ایک ترنم ریز اور ولولہ خیز ذخیرہ نظر آتا ہے،

خواجہ صاحب مرحوم نے متعدد قصائد میں یہی مجددانہ روش اختیار کی ہے، اور ان خصوصیات میں وہ کسی طرح قاتانی سے کم نظر نہیں آتے، بلکہ ایک حریف کی حیثیت سے ان کا مقابلہ کرتے ہیں، اور فرماتے ہیں،

مقابل حبیب شید، رقیب عنذیب شد  
حبیب اللہ قاتانی  
حریف و لفریب شد

بہر کجا خطیب شد ز سامان شکیب شد  
بنغمہ از ہزار ہا

لیکن ہا وجود صبح کی پابندی کے سلاست و روانی میں کوئی فرق نہیں آنے دیتے بلکہ

موسیقیت کے پیدا ہونے سے اشعار کی روانی اور خوشنوائی میں اور بھی اضافہ ہو جاتا ہے مثلاً

سردیے دوش با صد جوش آمد ناگہم از در  
سراپاوش، صاحب ہوش و دانش کوش و نشو  
چسان آمد، چہ وقت آمد چرا آمد، کجا آمد  
نسیم آسا، سحر گہ بہر تسکین پیش این احقر  
چہ احقر، احقر مضطر، چہ مضطر، مضطر بیدل  
چہ موسیٰ با قبس یا خود قبس آمد بر موسیٰ  
چہ باد عاقل ادر متع چو آب سائل از منبع  
نہ باد این ہرزہ پور سومرا از اویہ در مینو  
نہ کش تیرہ از غم رو، مرا از چہ در کیسو  
زدش زل را منزل و صولش وصل را وصل  
چو عیسیٰ از فلک یا خود ملک آمد بہ پیغمبر  
چو ماہ کامل از مطلع چو ہر انوار از خاور  
نہ آب این مایہ در از جو مرا از ابرہ از کوثر  
نہ خورش زہرہ در پہلو مرا از زہرہ زہرات  
وجودش جو در اموجد صد درش صد در اموجد

لمبا قصیدہ ہے، اور اول سے آخر تک مسجع ہونے کے ساتھ رواں و برجستہ ہے الفاظ  
میں متانت و جزالت ہے، «غلاق و خوابت نہیں»، اس لئے ہر شخص آسانی کے ساتھ سمجھ سکتا  
ہے، حالانکہ خاقانی و بدر چاچ بلکہ عونی کے قصائد بھی عوام کی سمجھ سے بالاتر ہیں،  
خواجہ صاحب نے ایک محسن خصوصیت کے ساتھ قاآنی کی زمین میں لکھا ہے، اور  
اول سے آخر تک اسی کے انداز میں لکھا ہے، مسجع کی پابندی کے ساتھ قاآنی کا سب سے  
بڑا امتیازی وصف تشبیہات و مستعارات کی لطافت و ہمت ہے، لیکن وہ تاخرین کی  
طرح خیالی تشبیہیں نہیں پیدا کرتا، بلکہ تدارک کے طریقے پر محسوس و مادی تشبیہیں پیدا کرتا ہے،  
لیکن باوجود محسوس ہونے کے ان میں جدت و لطافت پائی جاتی ہے، اور خواجہ صاحب  
مرحوم کی تشبیہات کا بھی یہی انداز ہے، مثلاً

بہار گشتہ گل نشاں، جہان کہنہ شد جوان  
در خہتا یگان یگان، زدہ زدہ زمان زمان



چہ فردین چہ ہرگان اہوا چو دایہ ہرین  
بزرگ شیرخوارہا

کشیدہ مرغ نالہا، بد رس ان مقالہا  
چکد ز لالہ نالہا، بجاک و خون نساہا

بدست رعشہ دارہا

غزل سراپد نسق کہ کودکان ہم سبق  
شگفتہ گل درق درق بسی بارصوق

گرکت نہا

صرف اسی قصیدہ کی خصوصیت نہیں بلکہ خواجہ صاحب کی تشبیہات کا عام انداز ہی

ہے، جو تمام قصائد میں قائم رہتا ہے، مثلاً

نہ آن گوہر کہ در گوش بتاں از گیسواں مینی

فلک پیش از فلور او سمندے بود بے راکب

کہ گوئی بیہر کنجشک دارد ز اغ زیر پر  
جہان پیش از دروداد و عروسے بود بے خور

مانند کود کے در آغوشِ مادر است

مانند بنو عروس کہ گوئی بمعجز است

دائیں چو شیرے کہ خورد خون بڑے ماہیل

صورت زنگی مبروص ز نقصان و خلل

خاک رانشتہ ایام کشاد است اکمل

طوطی از بیضہ بر آید کہ دید سبزہ زتل

تو تو خرقہ بہ ہر دہشتہ ہر کس چو بصل

آسودہ ہست و کف رانفتش جہان

نلام بشہر و شہر پناہش کہ در نظر

آن چوں نیستے کہ بہ بنید رخ شیرے از دود

خون شب بکہ شود ناقص و فاسد مینی

برف را پنچہ خوردشید نشرد است گل

بیضہ از ہم بشکا فد کہ رسد یخ بگداز

چوں گل امروزہ گنجسد بلباس از فرحت

گل ز غلو تگر ہر شاخ کشید است سرے  
 بمشائے کہ بر آمد کفِ موسیٰ ز نبل  
 بندہ می خوانی مرغانِ سیر کوہِ مدام  
 آسان در رو کشمیر کند رقصِ جل  
 صنائع و بدائع کا خواجہ صاحب مرحوم کو خاص ذوق ہے اگرچہ کسی تصیدہ میں سبح  
 کے علاوہ اور کسی صنعت کا التزام نہیں کیا ہے، تاہم کوئی تصیدہ صنائع و بدائع سے خالی  
 نہیں، جا بجا ان کا استعمال کیا ہے، اور نہایت لطافت کے ساتھ کیا ہے، مثلاً  
 چو بر فروخت چہرہ گل چراغِ زہد گشتہ گل  
 ز قید رنگِ رستہ گل گسہ جل بندہ <sup>غل</sup>  
 بگوش ہادی سل دو قفل است چار قفل  
 نہ نند بلبلاں ڈہل، کہ کردنو بہار گل  
 بنوش چشمہ چشمہ مل  
 یا گل از چمن بہر چو من چمن بہر  
 بنفشہ با سمن بہر، سمن دو من سہ من بہر  
 حق از من بہر عقیق از من بہر  
 صدیق امجو من بہر  
 درین چمن قدم قدم کشید سر دین علم  
 پیشا نگہ چہ صدم، سہی چکد ز ابر نم  
 ز گہ بگاہ، دم بدم  
 ریش قاضی ز کف بادہ پرستان ریش است  
 بدیادش شود ذکرش، رودد حکمش، رفسش  
 مضر حسن ترا نہ بعنوان شدہ است  
 من از من بہت کان عقیق است ہنوز  
 بوم گوی کہ ہم بوم دبر بوم گرفت  
 فرق ہوتی ہمہ از دست چرباں شد گل  
 بہر محفل، بہر منزل، بہر کشور، بہر ہنوز  
 ختم خوبی تو اسے خاتمِ خوباں شدہ است  
 طائف از مقدم تو رشکِ گلستان شدہ است  
 ہام شان از اثر، شومسی ترکان شدہ است

سرور سرور یہ ہم بر سر کہیں است بہ ہیں شاہ بلنار یہ غامت گرایان شدہ است

مضون آفرینی قصیدے کا اصلی عنصر خیال کی جاتی ہے، یہاں تک کہ بعض شعراء مثلاً ماکانی

اور بدر چاچ نے اس میں اس قدر غلو کیا ہے کہ قصیدے کو معما اور چھپتا بنا دیا ہے، لیکن اہل ادب

قصائد کے حسن کا جو مہیا قائم کیا ہے، اس میں مضموں آفرینی داخل نہیں ہے، بلکہ قصیدہ کا

اصلی زیور، محاکات ہے تختیل نہیں، خواجہ صاحب نے اہل ادب کا بتایا ہوا بھی راستہ اختیار

کیا ہے، اور اس کا لازمی نتیجہ یہ ہے کہ ان کے قصائد، نہایت صاف ستھرتے اور رواں ہیں

اور ان میں کہیں اغلاق و ابہام نہیں پایا جاتا، یہی وجہ ہے کہ اس کلیات میں مثنویوں کی طرح قصائد

کی تشریح کے لئے کوئی فرہنگ نہیں لگائی گئی ہے،

مبالغہ بھی قصائد کا ایک خاص جزو خیال کیا جاتا ہے، لیکن یہ بھی درحقیقت قصیدہ کا

کوئی رکن نہیں ہے، البتہ شعراء نے قصائد میں زور طبع دکھانے کے لئے اکثر مبالغے کئے ہیں، اس لئے

قصائد میں مبالغہ سے کام لینا ایک رسمیں داخل ہو گیا ہے، لیکن خواجہ صاحب اس رسم کے

پابند نہیں، البتہ بعض اشعار میں کسی قدر مبالغہ پیدا ہو گیا ہے، مثلاً

چوچہ ہاگشتہ حنائی دم دو شیدین شیر لالہ و گل بود از بس خورش جہی وصل

آٹھ در کاخ جلالش بفلک ہر منیر عنکبوتیت کہ مسکن بودش در عنطل

مثنوی | خواجہ صاحب مے عوم کے شاعرانہ کمال کا ایک بڑا منصفہ ظور مثنوی ہے اور درحقیقت مثنوی

کے دور میں جو چیزیں شاعرانہ کمال کے اظہار کا ذریعہ خیال کی جاتی تھیں، یعنی صنائع و بدائع

ترصیع و تجنیس، تلمیح و اشارہ اور تشبیہ و استعارہ یہ تمام چیزیں ان مثنویوں میں موجود ہیں

یا مخصوص مثنوی یہ بیضا تو ہر قسم کے صنائع و بدائع کا مجموعہ ہے، یہی وجہ ہے کہ شرح و فرہنگ

کے بغیر یہ مثنوی آسانی کے ساتھ سمجھ میں نہیں آسکتی، اور اسی ضرورت سے اس کے ساتھ

فرہنگ بھی لگادی گئی ہے، قیصر نامہ میں چونکہ اس قسم کا التزام مالا یزیم نہیں کیا گیا ہے اس لئے وہ اس سے زیادہ صاف درواں ہے، مثنوی ہدیۃ التقلید اس سے بھی زیادہ سادہ، صاف اور رواں ہے۔ اور خواجہ صاحب مرحوم نے اپنے خاص غیر مصنوعی انداز کو اس میں خصوصیت کے ساتھ قائم رکھا ہے، حمد باری تعالیٰ کے چند اشعار ملاحظہ ہوں،

در جام تو آفتاب از دے	در کارم تو شہد ناب از دے
کو رو دنیا و ماہ و خورشید	زودا شستہ جملہ چشم امید
چشم دست و چراغ ہر کسے را	باغ است و بہار ہر خسے را
ہر ذرہ بہر او سحر خیز	ہر صعوہ بیاد او شب آویز
عالم کہ پر از بدائع اوست	پیکر گدہ صنایع اوست
زیاد تر اشک تیشہ او	مجنوں، آہوئے بیشہ او
شکرش، شکر زشتگان است	زخمش، نمک برشتگان است
و صفش نہ مجال گفتگو ہست	او ہست بہاں صفت کہ اوست
اندر قدمش قدم بلذیست	ملکیت وسیع دیرچ حد نیست
دارد حرمش بلند اساسے	کا بنجا نرسد در حد شناسے

اول سے آخر تک یہ مثنوی اسی دلاویز انداز میں لکھی گئی ہے، اور نہایت آسانی کے ساتھ سمجھ میں آتی ہے، یہی وجہ ہے کہ اس کے ساتھ کوئی فرہنگ نہیں لگائی گئی ہے، تاہم چونکہ وہ متاخرین کے ذوق کے مخالف تھی، اس لئے یہ بیضا اور پھر نامہ کی طرح اس نے کوئی خاص شہرت حاصل نہیں کی، حالانکہ وہ اپنے طرز بیان کے لحاظ سے خاص امتیاز رکھتی ہے،

ٹنڈی گلگشت کشمیر مسمی بہ ارمان بھی اسی سادہ طرز بیاں میں لکھی گئی ہے  
 اور باوجودیکہ خواجہ صاحب مرحوم نے اپنے لکھنوی ذوق یعنی لفظی صنایعوں کو  
 جا بجا قائم رکھا ہے، تاہم اس میں کہیں آور و اور تکلف نہیں پیدا ہونے پایا ہے، مثالاً  
 ملاحظہ ہوں،

درختوں اور پھلوں کی طراوت و حلاوت کا بیان کس قدر لطیف و نہ از میں  
 کرتے ہیں،

نوا آئیں، نوجوان، نوجیز، نوزاد	نمار و نارون تا سرود شمشاد
ارم شان عمہ و طوبی برادر	جنان شان مادر است و ایہ کوثر
خود ایشاں کودک و خود گاہوار	تکلم شان بہ تحریر یک اشارہ
شکر بار آورد ہر کوشود پیر	بطفلی خوردہ از جوے غسل شیر
سیہ کردہ بر و چشم طبع حور	خوشا بادام کز دے چشم بدوچ
کہ چینی در رہ مادام، مادام	بصید دل بود بادام، بادام
ہمیں میداں ہمیں چوگان ہمیں گو	بیار اوصاف سببش اے سخنگو
مثل باشد کہ سیبے و سجودے	رسد از سدرہ اش ہر دم درودے
نمایاں میشود آثار آسب	بانگشت اشارہ جانب سبب
تو نگر آن کش ابن دولت بکام است	برونش زرد و روش سیم خام است

مناظر کے وصف میں اگرچہ شاعرانہ حیثیت سے محاکات زیادہ موزوں ہے، اور  
 خواجہ صاحب مرحوم اس موقع پر اکثر تخیل سے کام لیتے ہیں، تاہم ان کی تخیل میں غیر  
 معمولی لطافت و جدت پائی جاتی ہے، اس لئے وہ بھی لطف سے قالی نہیں ہوتی، مثلاً

خوشا آجے کہ مشہور آں بڈل ہست  
 بوذرجمیر یا موحش صبارا  
 فلک در جنب اد برج جباری  
 جنوں چیز است چون آب ہواش  
 ز بس گر دیدہ موج جلاؤ خویش  
 توج بسکہ گیرائے نظر ہا است  
 گریباں چاکئی موج از ہواش  
 بدریا ماہ اندر نقرہ کاری  
 کول از فیض ڈل کردہ است رو  
 نہ ڈال تسنیم را نعم البدل ہست  
 جبارش در گرہ بستہ ہوارا  
 ملائک اندر و مرغان آبی  
 و منداز ہم چو ماہی موج ہایش  
 نہ ڈال وار دیہار آئینہ در پیش  
 تا شاکن کہ خوش دام تا شا است  
 کتان ماہتاب جلا ہایش  
 بگلشن ز رفتاں باد بہاری  
 چراغے را کہ آتش ہست روغن

خواجہ صاحب مرحوم کے شاعرانہ کمال کے یہی تہیں میدان ہیں، بقیہ مرثی اور قطعات وغیرہ وہ اولاً تو بہت کم ہیں، اور جو کچھ ہیں وہ کوئی خاص اہمیت نہیں رکھتے،

اظہار خواجہ صاحب مرحوم صرف فارسی زبان ہی کے بہت بڑے شاعر نہیں تھے بلکہ وہ فارسی لغت، فارسی مصطلحات و محاورات پر بھی نہایت وسیع نظر رکھتے تھے اس لئے ان کے کلام پر اس حیثیت سے نکتہ چینی کرنا سخت مشکل ہے، تاہم جو باتیں سرسری طور پر تنقید نگاہ میں کھلتی ہیں ان کا اظہار بھی ضروری ہے، گو یہ یقینی نہیں ہے کہ ایسا وسیع النظر شخص زبان و محاورہ کی کوئی غلطی کرے گا، بلکہ اس کے خزانہ معلومات میں سندوں کا کافی ذخیرہ بھی ضرور موجود ہوگا۔

۱۱ لطف در جلوہ لیلی نشان نیست کنوں  
 یاد دہ تھے کہ شد از دیدن آہو پیدیا  
 اس شعر میں لطف اسی معنی میں مستعمل ہے، جس میں وہ اردو زبان میں استعمال کیا

جاتا ہے اور یہ سند طلب ہے،

(۲) غزہ را چشم تو بر خونم اشارت فرمود کہ ز ابرو بمیان برزده دامان بفرادست  
بر خونم کی ترکیب بالکل اردو زبان کی ترکیب ہے ایرانی شاعر اس ترکیب کو شاید  
پسند نہ کئے گا،

(۳) ز بس چو آئینہ اش سینہ صاف و شفاف است

شد آتشگاہ کہ ہامن درون اوصاف است  
"درون اوصاف است" کے معنی یہ ہیں کہ اس کا دل مجھ سے صاف ہی، لیکن کیا یہ فارسی کا بھی  
محاورہ ہے ؟

(۴) من از جمال تو محروم دعا ملے پر نور  
چو پائے شمع کہ تاریک و روشن اطراف است  
دوسرا مصرعہ اردو کے اس محاورہ کا ترجمہ ہے کہ "چراغ تلے اندھیرا" لیکن اولاً تو  
محاورات میں تبدیلی جائز نہیں، حالانکہ ترجمہ جہ میں کسی قدر تبدیلی کی گئی ہے، دوسرے یہ کہ  
یہ فارسی زبان کا محاورہ نہیں،

نثر | خواجہ صاحب مرحوم فارسی زبان کی نظم و نثر دونوں پر قدرت رکھتے تھے، اور دونوں  
میں ان کی رنگینیاں اور صنعت طرازیوں کیساں طور پر قائم رہتی تھیں، افسوس ہے کہ انھوں  
نے فارسی زبان میں نثر کی کوئی مستقل کتاب نہیں لکھی جو موجودہ دور کے فارسی نثریوں  
کے لئے دلیل راہ کا کام دیتی، البتہ چند ورق میں کشمیر کی ایک مختصر سی تاریخ لکھی ہے اس کے  
علاوہ ان کی نثر زیادہ تر تقریبات و مکتوبات پر مشتمل ہے اویہ تمام چیزیں اس مجموعہ کے آخر میں  
شامل کر دی گئی ہیں، تاریخ کشمیر میں ان کا طرز بیان بالکل سادہ و صاف ہے، مثلاً  
" مورخان ہنود و نگارندگان کارخانہ ہست و بود می نویسند کہ کشمیر موسوم ہستی

سر بودستی نام نے بود و سر حوض کلاں رامی گویند، گویا تمام عالم آب بود و در آں  
دیوے آدم خور جل دیونامی سکونت پذیر بود اطراف و جوارش تباہ و ویراں کز  
قضار عابدے کشف نامی کہ در اعتقاد اہل ہنود و نیرۂ بہا بود، بر کوہ سیمبر گذر کرد  
ایں ولایت را بر باد و خراب یافت عابد را بعد تنفص در یافت شد کہ دیو مذکور موجب  
ایں تباہی است "

یہ واقعات کا عالم تھا، جن کی واقعیت رنگینی کے پڑ میں چھپ جاتی ہے، اس لئے انھوں نے  
سادہ طرز بیان سے کام لیا، لیکن جب وہ خیالی دنیا میں آتے ہیں تو ان کا سحر کار قلم شاخ گل بن  
جاتا ہے جس سے صفحات کاغذ رنگین ہو کر تختہ مائے چین بن جاتے ہیں، چنانچہ کلیات مہربانی پر  
تقریباً لکھتے ہیں تو ہر لفظ اور ہر فقرہ استعارہ و کنایہ بن کر قلم سے نکلتا ہو، مثلاً  
"شور شکر خند ہائے گل نمک پرزاست، بلبل دل خستہ را چہ گناہ کہ نالد و جوش  
و نغمائے بلبل طرب انگیز است، گل نور مست را چہ تصور کہ بنا آمد نچہ موسیٰ ما بطور  
سینا تانہ صوفی بسینہ و ساقی مینا یافتہ ہرزہ آفتاب نوش است و ہنوز  
تشنہ کام زہے وسعت، مشرب و ہر قطرہ دریا خردش است، و ہنوز ناتمام  
نچہ ذوق طلب خانہ خدایان خانہ از خار و خس پر داختہ اند، و ما ہنوز دل از ہوا  
و جو س نہ پر داختہ ایم، از خود و فلک خدایار اشناختہ اند، و ما ہنوز خود را  
شناختہ ایم"

ان کی نثر کے زیادہ تر نمونے خطوط کی شکل میں ہیں اور وہ خطوط بھی واقعات و حالات  
پر مشتمل ہوتے ہیں، تاہم انھوں نے ان میں بھی زیادہ تر رنگین بیانی سے کام لیا ہے، بالخصوص  
نظمی صنعتوں سے تو اکثر کام لیتے ہیں، مثلاً مولوی ریاض حسن خاں کو بیچ کی رسیدیں



انداز میں لکھتے ہیں،

”سید ہزار دانہ پیچو از استا سیون آوردہ شد پختہ کاری کار پر دازدالارا  
نازم کہ بایں ہمہ گر یک دانہ ہم را ننگان نہ گردید و تا اینچار سیدہ، ہمہ رسیدہ  
خامہ کا خام کار در سپاس نگاری بایں دو شوکتفا کرد“  
ایک دوسرے صاحب کو آم کی رسیدان الفاظ میں دیتے ہیں،

”ابہائے نورس از بنارس بایں ناکس از ہریان من رسیدن، حلوا، دازد آسمان  
زود آمدن من و سلوی است، ناکاے را شیریں کام، و محمود ہجور رامست مدام کرد،  
ہر چند از اعداداں سچہ ساختہ بسپاس گذاری پرداختہ آمد، لیکن آن سلسلہ را کہ  
استواری، و آن رشتہ را تاب این گوہر شہاری ندیدہ“

بہر حال فارسی زبان کی نثر و نظم دونوں میں خواجہ صاحب مرحوم کو کمال حاصل تھا اور  
اس دور آخر میں ان کی نظم و نثر دونوں ہمارے لئے فارسی زبان کی انشا پر وازی کا بہترین  
نمونہ بن سکتی ہیں، اس لئے خواجہ وصی الدین صاحب ہمارے فکر یہ کے مستحق ہیں کہ انھوں نے  
ان نمونوں کو ہمارے پیش نظر کر دیا، اور اب ہمارا فرض ہے کہ اس مجموعہ کی قدر کریں اور اسکو  
اپنے لئے نمونہ بنائیں،

معارف اپریل ۱۹۳۲ء

# ایک قدیم دکنی شعر

قدیم دکنی زبان میں اردو کا ایک شعر ہے،

کن دہر کہوں، کان جاؤں میں، مجھ دل پہ پہل بچرات ہے  
ایک بات کہے ہوں گے سمن یہاں جو بارہ مات ہے

یہ شعر، شعرا لہذا حدیث اول کے صفحہ ۲۴ میں ان ہی الفاظ کے ساتھ نقل ہوا ہے، اور شعر الہند کی تصنیف کے وقت جو تذکرے پیش نظر تھے، وہ سب کے سب اس وقت موجود نہیں اس لئے یہ نہیں کہا جاسکتا کہ کس تذکرے سے نقل ہوا ہے، لیکن جو تذکرے دارالاصنافین کے کتب خانے میں موجود ہیں، ان میں یہ شعر مختلف الفاظ میں منقول ہے۔ تذکرہ گلشن ہند میں یہ شعر غیر بعضی طور پر ابو الحسن تانا شاہ کی طرف منسوب کیا گیا ہے، اور ان الفاظ میں نقل ہوا ہے۔

کس دہر کہوں، جان کہاں، مجھ دل پہ پہل بچرات ہے

اک بات کہے ہوں گے سمن، یہاں جی ہی بارہ باٹ ہے

میر حسن نے اپنے تذکرے میں اس شعر کو ان الفاظ میں نقل کیا ہے،

کس دہر کہوں، کان جاؤں میں مجھ دل پہ پہل بچرات ہے

ایک بات کہے ہوں گے سمن، یہاں جو بارہ بات ہے

لیکن قائم نے اس شعر کو عبد اللہ قطب شاہ کی طرف منسوب کیا ہے اور ان الفاظ میں

نقل کیا ہے،

کس در کہوں، کان جاؤں میں مجھ دل پہ کٹھن پھراٹ ہے

یک باٹ کے ہوں گے سجن یہاں جیو بارہ ہاٹ ہے،

ان تذکروں کے علاوہ میر، قدرت اور شفیق کے تذکرے بھی دارالمصنفین کے کتب

خانے میں موجود ہیں، مگر ان میں غالباً یہ شعر منقول نہیں ہے، لیکن بہر حال شعر کسی کا ہو، اور

کتے ہی مختلف الفاظ میں نقل کیا گیا ہو، اس کے نقل کرنے سے ان تذکرہ نویسوں کو صرف

ابتدائی زبان اردو اور ابتدائی رنگ تغزل کا نمونہ دکھانا مقصود تھا، اس لئے کسی نے اس کے

الفاظ و معانی کی تحقیق نہیں کی، اور شعرا ہند میں بھی یہ شعر اسی حیثیت سے نقل کر دیا گیا لیکن

خوش قسمتی سے شعرا ہند بعض یونیورسٹیوں کے نصاب تعلیم میں داخل ہو گئی، اور درس و تدریس

کی وجہ سے طلبہ کو اس کے اشعار کے مطالب سمجھانے کی ضرورت پیش آئی اور اس حیثیت سے

یہ شعر بھی معرض بحث میں آیا، اور اس کے معنی و مطلب کے سمجھنے میں اختلافات پیدا ہو گئے،

انسوس ہے کہ مجھے یہ مختلف معانی و مطالب معلوم نہ ہو سکے تاہم اہل شعر کا مطلب غور طلب

ہے اور جہاں تک میں نے غور کیا ہے، شعرا ہند میں یہ شعر جس تذکرے سے نقل کیا گیا ہے وہ بالکل

غلط ہے، کیونکہ دوسرے مصرعے میں "بات اور بارہ ہاٹ" کے الفاظ بالکل بے معنی ہیں، اس لئے

پہلے مصرعے کا قافیہ "پھراٹ" بھی غلط ہے،

میر حسن کے نسخہ کا بھی یہی حال ہے، اور انھوں نے مزید غلطی یہ کی ہے کہ "ہیں پھر نہیں"

لکھا ہے، لیکن غالباً یہ دو نقطے کاتب کی غلط نویسی سے بڑھ گئے ہیں،

۱۱۸ تذکرہ مذکور ص ۴

تذکرہ گلشن ہند میں اور تمام الفاظ صحیح طور پر نقل کئے گئے ہیں، لیکن اس فقرے ایک بات کے ہوں گوہن میں ہلت کا لفظ غلط اور بے معنی ہے،

البتہ قائم نے جو شعر نقل کیا ہے وہ بالکل صحیح ہے، اور اس کا مطلب یہ ہے کہ مجھ کو جو الجھن یا اضطراب ہے، اس کو کس جگہ کہوں اور کہا جاؤں، کیونکہ میرا معشوق تو تو صرف ایک راستے سے گیا ہے، لیکن میرا جی سخت انتشار میں ہے، اور اس مطلب کے رد سے ہاٹ راستے کے معنی میں ہے، اور جو کے بارہ ہاٹ ہونے یعنی بارہ راستوں پر پڑ جانے کے معنی انتشار کے ہیں، جو ایک استعارہ ہے، اور ایک ہاٹ کئے ہوں گے سجن "مین" کئے "گئے" ہیں، کیونکہ قدیم رسم الخط میں "گ" کو صرف ایک ہی مرکز سے لکھتے تھے، اور معدودت کو جھول پڑھتے تھے، جیسے "کوئی تو کوس" البتہ "پچھرا" کا لفظ بعض سنسکرت دانوں کے نزدیک "بجھاو" سے مشتق ہے، جس کے معنی الجھنے یا پھنسنے کے ہیں، بعض لوگ اس کو پچھراٹ پڑھتے ہیں، جس کے معنی پچھراٹ یعنی لٹنے، تڑپنے، بچھاڑ کھانے اور گرنے کے ہیں، لیکن یہ بھی ممکن ہے کہ یہ لفظ پچھراٹ ہو جس کے معنی دشواری اور مشکل کے ہیں، بہر حال جو کچھ بھی ہو اس شعر میں شاعر نے اپنے تئیں، اضطراب، بے چینی، الجھن اور پریشان خیالی کا اظہار کیا ہے، اور شعر صحت تلفظ اور سنسکرت و بھاشا کے الفاظ کے ترجمہ و مطلب کے ساتھ حسب ذیل ہے،

کس در کہوں، کان جاؤں میں مجھ دل پہ کٹھن پچھراٹ ہے،

یک بات کئے ہوں گے سجن، یہاں جو بارہ ہاٹ ہی  
 راستہ کئے معشوق جی بارہ راستہ

پچھرات: الجھن، اضطراب یا مشکل،

یعنی اپنے دل کی ابھمن، اضطرب، دشواری کا حال کس جگہ  
 کہوں اور کہاں جاؤں، میرا معشوق تو صرف ایک راستہ سے گیا  
 ہے، میرا دل بہت سے راستوں میں بھٹکتا پھرتا ہے یعنی منتشر ہے،

(معارف جولائی ۱۹۳۲ء)

# نغمہ دل

یعنی

مجموعہ کلام جناب حکیم ضمیر حسن خان صاحب دل شاہ جہان پوری  
 یہ ایک بڑی بزرگ تاریخی اور ادبی بحث ہے کہ دلی اور لکھنؤ کے جو دو مختلف شاعرانہ  
 انداز قائم ہو گئے تھے ان کا جزائیاتی اور قومی حیثیت سے کیا اثر پڑا؟ جہاں تک میں پتہ لگا سکا ہوں  
 مراد آباد، بریلی، بدایوں اور شاہ جہاں پور وغیرہ زیادہ تر دلی کے رنگ سے متاثر ہوئے، اور کانپور،  
 فیض آباد اور الہ آباد وغیرہ پر لکھنؤ کا اثر پڑا اس کی ایک ایک وجہ تو یہ ہو سکتی ہے کہ جو مقامات دلی  
 سے قریب تھے انہوں نے دلی کا رنگ اختیار کیا اور جو مقامات لکھنؤ کے آس پاس تھے وہ لکھنؤ کی  
 روش پر چلے، اس جزائیاتی اثر کے علاوہ قومی حیثیت سے روہیل کھنڈ کے پٹھانوں کی طبیعت  
 جب شاعری کی طرف متوجہ ہوئی تو اس نے سنجیدگی کے قالب میں ظہور کیا، جس کے لئے  
 اساتذہ دلی کا رنگ کلام زیادہ موزوں تھا، اس لئے زیریو پو مجموعہ کلام میں سب سے پہلی  
 جو خصوصیت ذوق سلیم کے سامنے آتی ہے وہ متانت و سنجیدگی ہے، قومی و جزائیاتی  
 حیثیت کے علاوہ مکن ہے کہ یہ حکیم ضمیر حسن خاں کی ذاتی متانت و سنجیدگی اخلاق کا بھی اثر ہے  
 بہر حال ان کے کلام میں کوئی غیر منبہ، غیر سنجیدہ، متبذل درکیک لفظ یا عریاں مضمون نہیں مل سکتا  
 ہاں تک کہ وصل و رقیب کو لفظ، ہمن سے غزل میں لطیف و خوشگوار مضامین کے ساتھ  
 بہت سے متبذل و سونیاہ مضامین بھی شامل ہو گئے ہیں ان کے کلام میں سرے سرے جو وہی ہے

شاید یہ خیال ہو کہ یہ موجودہ دور کی شاعرانہ اصلاحات کا اثر ہے، لیکن انہوں نے اپنی غزلوں کو خود قدیم و جدید دو حصوں میں تقسیم کر دیا ہے لیکن قدیم غزلوں میں بھی اس قسم کے الفاظ و مضامین نہیں ملتے، اس لئے حضرت نیاز فتحپوری کے نزدیک ان کے قدیم و جدید کلام میں امتیاز پیدا کرنا سخت مشکل ہے، لیکن ہمارے نزدیک لکھنؤ کی صرف یہی خصوصیت نہیں ہے کہ وہاں کی شاعری میں متانت و سنجیدگی کم پائی جاتی ہے، بلکہ اس کی ایک خصوصیت اس کا وہ شاعرانہ استدلال بھی ہے جو جذبات کی آمیزش سے بالکل خالی ہوتا ہے، اس لئے اس کو صرف ایک خشک شاعر منطلق کہہ سکتے ہیں اور اس کی مثالیں بعض بعض جگہ ان کی قدیم غزلوں میں نظر آتی ہیں، مثلاً

ابرد پہ آئینے میں نگاہیں ہیں بار بار      برسار ہے ہیں تیر وہ اپنی کمان پر  
 ابرو کا کمان اور نگاہوں کا تیر ہونا شاعرانہ حیثیت سے مسلم ہے، اور چونکہ آئینے میں ابرو  
 نگاہیں پڑ رہی ہیں اس لئے یہ دعویٰ ثابت ہو گیا کہ  
 برسار ہے ہیں تیر وہ اپنی کمان پر

یا :-

دل صد چاک میں دیکھا رخ روشن لہکا      ہم نے نظارہ کیا ڈال کے حلین انکا  
 دل صد چاک کی تشبیہ حلین کے ساتھ بالکل مکمل ہے، اور دل میں معشوق کا جلوہ نظر آتا  
 ہی ہے، اس لئے یہ دعویٰ خود بخود ثابت ہو گیا کہ  
 ہم نے نظارہ کیا ڈال کے حلین انکا  
 بعض لفظی رعایتیں بھی حد فاصل ہو سکتی ہیں، مثلاً  
 ناتوانی راہ میں گو پانوں پھیلاتی رہی      شوق ہاتھوں ہاتھ مجھ کو سوئے جانے لپے  
 اس طرح جدید شاعری کی خصوصیت صرف متانت و سنجیدگی ہی نہیں ہے، بلکہ

خاص قسم کی ترکیبیں اور خاص قسم کے الفاظ بھی ہیں، یہاں تک کہ بعض جدید شعرا کے کلام میں صرف یہی ترکیبیں اور الفاظ ہوتے ہیں، ان کے اندر کوئی معنی نہیں ہوتا، اور اس مجموعہ میں بھی اس قسم کے الفاظ کی کمی نہیں ہے، مثلاً

نظر آتی ہے مجھے حسن کی دنیا بے حس کس کو افسانہ سناؤں شب تنہائی کا

حقیقت یہ ہے کہ حکیم ضمیر حسن خان کا کلام ایک نئے تاریخی دور کا پھوٹا ہے، رام پور میں اگر دلی اور لکھنؤ کے رنگ میں آمیزش ہوئی، اس بیگانگی کے دور ہونے کے بعد کچھ دنوں تک پٹنہ، امیر اور جلال باہم حریف رہے، لیکن رفتہ رفتہ زمانہ نے اس بیگانگی کو بھی دور کیا اور اب ہر ایک کے تلامذہ نے بے قصہی کے ساتھ ان تینوں استادوں کے شعرا کو کمال کا اعتراف کیا، اور تینوں کے رنگ کلام سے متاثر ہوئے، اس کے بعد جدید شاعری کا غلغلہ بلند ہوا تو اس کا اثر بھی ان لوگوں پر پڑا، اس لئے ان مجموعی اثرات نے ایک خاص رنگ پیدا کر دیا جس کی خصوصیات حسب ذیل ہیں :-

۱۔ مقبذ اور عریاں الفاظ و مضامین سے اجتناب

۲۔ خارجی مضامین یعنی خال و خط کے مضامین سے احتراز

۳۔ صفائی، برہنگی اور سادگی

۴۔ رفعت و بلند می

اتیر کے اور مشہور تلامذہ میں بھی اگرچہ خصوصیتیں اقتضائے زمانہ سے پیدا ہو گئی ہیں لیکن ضمیر حسن خان نے اقتضائے زمانہ کے علاوہ بالقصد و بالارادہ بھی خصوصیتیں اپنے کلام میں پیدا کی ہیں، اور ان کی سنجیدہ فطرت اور ماحول کے اثر نے بھی اس میں ان کی امانت کی ہے اس لئے ان کا کلام امیر کے اور تلامذہ سے مختلف ہو کر شعرا کے دور جدید کے کلام سے



مشابہ ہو گیا ہے، تاہم یہ فرق قائم ہے کہ جدید شعراء کے کلام میں بے معنی الفاظ بے معنی ترکیبوں بلکہ  
 اہل مضامین کا جو انبار پایا جاتا ہے ان سے ان کا کلام پاک اور لفظ و معنی دونوں حیثیتوں سے  
 حدود تعزل کے اندر داخل ہے، چند مثالیں ملاحظہ ہوں،

جس بحر میں کشتی ہے وہ ساحل نہیں رکھتا	جی ڈوب گیا جب یہ حقیقت ہوئی ظاہر
بڑھ گئے ہم اس قدم آگے کہ رہبر رہ گیا	تاری سانی کا سبب کیا ہی جوش طلب
کچھ ہو جو سینہ بسمل میں ہم کردہ گیا	نکتہ سنبانِ و فتنے رکھ لیا دل اس کا نام
وسعتِ دل بڑھ گئی جس دل میں نشتر لگا	اب ہزاروں زخم ہیں ہرزخم پر دنیاے عشق
ادھر بیمار کا کچھ کہے سب سے بخبر ہونا	ادھر گھبر کے غمخواروں کی باؤسانہ سرگوشی
راز پھر بھی نہ کھلا عشق کی گہرائی کا	بلہا ڈوب کے ابھرا میرے دل سے نشتر
جسے گلِ مٹا چکی ہیں وہی تھا مزہ میرا	تیری ٹھوکروں کو ظالمِ عبث آج جستجو ہو
اب اسے اپنا نہ کہتا یہ ہمارا ہو گیا	ہاتھ دل پر رکھ کے یہ کہتا کیسا یاد ہے
ہاں یہ پوچھو پوچھنے والو کہ حالت کیا ہوئی	کیا سمجھ کے پوچھنے آئے ہو میرا حالِ ناز
بکلی ابھی تو کو نہ رہی ہے جلال کی	جو طالبِ جمال بڑھا آئی یہ صدا
ہمت مگر کچھ اور ہی اپنے خیال کی	کہنے تو کہہ دیں عرشِ بریں کو مقامِ دست
اک شکلِ خاص یہ بھی ہے اظہارِ حال کی	خاموش ہوں جو صورتِ تصویرِ پیش یار

اب ہمیں جوشِ عشق کی ہنگامہ خیزیاں اٹھا غبارِ قیس تو صحرا لئے جوئے  
 یہ مٹین و سنجیدہ رنگِ صوفیانہ خیالات کے اظہار کے لئے خاص طور پر موزوں ہے اور  
 حکیم ضمیر حسن خاں کے کلام میں بھی جا بجا اس کی پاشنی پائی جاتی ہے مثلاً

وہ حسن مطلق پر جلوہ افگن بغور جس خوش ادا کو دیکھا  
عجیب قدرت کے ہیں کرشمے جدھر نظر کی خدا کو دیکھا

جو ڈوب کر پھر کبھی نہ ابھرا ہوا وہی آشنا سے ساحل  
بقائے دائم کا ایک رقع غرق بحر فنا کو دیکھا  
مشاہدہ ہو تو کس طرح ہو بصارت ظاہری ہے عاجز

گذر گیا جو خودی کی حد سے اسی نے اس خودنا کو دیکھا

خبر نہیں اتہا کی بہکو کیل ہے گم بیخودی نے اسے دل

قدم جو دکھا رہ طلب میں تو دور تر رہنا کو دیکھا

اردو غزل گوئی کا ایک بڑا نقص یہ ہے کہ اس میں ہر شعر کا مضمون الگ الگ ہوتا ہے،  
کوئی مسلسل خیال پوری غزل میں ادا نہیں کیا جاتا، لیکن حکیم ضمیر حسن خاں نے بعض غزلوں  
میں ایک ہی خیال ادا کیا ہے، اور نہایت پر لطف مسلسل طریقے سے ادا کیا ہے مثلاً:-

فکیب و ضبط بھی اے پیک یار لیتا جا	پلٹ چلا ہے تو دل کا قرار لیتا جا
لکھ ہے خون کے قطروں سے حال درد فرا	مرح غلش دا اضطار لیتا جا
جگائے ہر جوئی ثبت چشم پر حسرت	یہ نقش ہے ہمہ تن انتظار لیتا جا
بندے ہیں محنت جگر تار اشک رنگین میں	یہ دل پسند یہ خوشترنگ ہار لیتا جا
کسی کے زیر قدم آج ہی پھسا دینا	سکون جانِ محبت شمسار لیتا جا
تمام عمر کا حاصل ہے جوشِ عجز و نیاز	متاعِ مستی نا پائیدار لیتا جا
تجھے ہے غدر ادا داستانِ عشق طویل	مری زبان بھی اے عکسار لیتا جا
دور شوق جو سر پایہ محبت ہے	بعد نیاز ہے نذر یار لیتا جا

یہ چیز وہ ہے جو فائق ہے لاکھ چیزوں پر  
 رہا سہا ہے جو تسکینِ دل کا سرمایہ  
 نخلوںِ عشق کا تو اعتبار لیتا جا  
 مرے رفیقِ مرے، راز دار لیتا جا  
 ملی ہے خاک میں اُس کا اعتبار لیتا جا  
 انیس حضرت دل آہ جو تمنا تھی  
 لیکن باوجود ان تمام خوبیوں کے جا بجا لفظی و معنوی حیثیت سے خامیاں بھی پائی جاتی

ہیں، مثلاً

قیامتِ زما ہے اے دل سرگمیں آنکھوں کا نظارہ  
 سنبھل بیٹھیں یہ بت نالہ ہمارے دل کو  
 سرگمیں آنکھوں کا اثر خموشی کی صورت میں ظاہر ہوتا چاہئے نہ کہ نالہ کی صورت میں،  
 کاوشِ پیہم کی حسرت تھی دل مجروح کو  
 کیا بکار آمد ہوا، چھکے جو نشتر رہ گیا  
 ”بکار آمد“ کی جگہ ”کار آمد“ غالباً زیادہ صحیح ہو،

اے صبا ساتھ چلے گی مری بربادی دل  
 کو چہ یار کو جانا تو یہاں ہو جانا  
 شعر بہت اچھا ہے، لیکن اگر ہو جائے بجائے ”ہوتے جانا“ ہوتا تو زیادہ با محارہ ہوتا  
 ہم حومت صہبا کے قائل ہیں مگر واعظ  
 ہوتی ہیں جو چار آنکھیں انکار نہیں ہوتا  
 صہبا سے چار آنکھیں ہونے کے کوئی معنی نہیں، ممکن ہے کہ ساقی مراد ہو،  
 لیکن وہ یہاں مذکور نہیں، ”انکار نہیں ہوتا“ بھی صحیح نہیں، ”انکار نہیں ہو سکتا“  
 چاہئے،

لیکن ان کی پختہ گوئی کے مقابلے میں یہ خامیاں بالکل بے حقیقت ہیں، اور میں  
 نے ان کا اظہار صرف اس لئے کر دیا ہے کہ تنقید کا یہ پہلو نظر انداز نہ ہونے پائے  
 ورنہ لفظی اور معنوی دونوں حیثیتوں سے ان کا کلام داستانِ امیر، جلال، اور  
 شعرائے دورِ جدید کے محاسن کلام کا ایک نہایت معتدل مجموعہ

ہے، اور ان کے جو معائب ہیں، ان سے انہوں نے قطع نظر کر لی ہے، اہم  
کو یقین ہے کہ اس زمانے کے سنجیدہ مذاق اہل نظر اس کو دیکھیں گے،  
پڑھیں گے،

(معارف جنوری ۱۹۳۳ء)

## مشاعر

مشرقی ممالک میں شاعری کی ترقی اور شعرا کے مسابقتی مقابلہ کا ایک بڑا ذریعہ مشاعرہ ہے، زمانہ جاہلیت میں شعراے عرب بازار عکاظ میں جمع ہو کر اپنے اپنے قصائد سناتے تھے اور اور تمام عرب سے داد و تحسین حاصل کرتے تھے، یہ گویا عرب کا سالانہ مشاعرہ تھا، اس کے بعد جب فارسی شاعری نے بہت زیادہ ترقی کی، اور متوسطین و متاخرین کا دور شروع ہوا تو مشاعروں کا اور بھی زیادہ رواج ہوا لیکن ان کی صورت بازار عکاظ کے مشاعروں سے مختلف تھی شعراے عرب مختلف بحر و قافیہ میں اپنے قصائد سناتے تھے، اور کسی خاص زمین اور طرح کے پابند نہ تھے، لیکن فارسی شعرا ایک خاص بحر اور ایک خاص ردیف و قافیہ کے پابند ہوتے تھے، اور اگرچہ اس طریق سے خیالات و مضامین محدود ہو جاتے تھے، تاہم شعرا کی طباعتی کا امتحان اس سے نہایت خوبی کے ساتھ ہو سکتا تھا، کیونکہ اس طریق سے یہ اندازہ ہو جاتا تھا کہ ایک ہی قافیہ و ردیف کی پابندی کے ساتھ کس شاعر نے عمدہ مضامین پیدا کئے ہیں،

اردو شاعری بھی اس معاملے میں بالکل فارسی شاعری کی مقلد ہوئی اور ابتدا سے لیکر آج تک ہندوستان میں اسی طریقے پر مشاعرے ہوتے رہے، ہیں، اور ہو رہے ہیں، بلکہ اب تو یونیورسٹیوں کا بون اور اسکولوں کی سنجیدہ علمی مجالس کے پہلو پہ پہلو اس کو جگہ مل رہی ہے، عربی میں اسی قدر تھا کہ شعرا کسی ایک موقع پر جمع ہو کر اپنے قصائد سناتے تھے، فارسی میں یہ ہوا کہ شعرا کسی باکمال شاعر کے کسی بلند پایہ تصیدہ یا ثنوی کے وزن و قافیہ میں تصیدے اور

ثنویان تصنیف کرتے تھے، مثلاً عثمان مختاری کے اس قصیدہ کے ط  
 مسلمانان دے دارم کہ ضائع می شود جانش  
 خاقانی، امیر خسرو، مولانا جامی وغیرہ بڑے بڑے اساتذہ نے جوابات لکھے ہیں، خاقانی نے  
 اس کتاب کے جواب میں یہ قصیدہ لکھا ہے،

دل میں پیر تعلیم است من طفل زبانتش

اسی طرح کمال اسمعیلی اصفہانی کے اس قصیدہ کا خط :-

ایکے از بر سر موی تو دے اندر داشت

خواجہ سلمان وغیرہ نضار نے جواب لکھا ہے،

اسی طرح نظامی کے خمسہ کے جواب میں بیسیون ثنویان تصنیف ہوئیں، اس کے بعد کمال  
 اصفہانی اور سعدی کے زمانہ سے جب غزل گوئی کو ترقی ہوئی، تو شعراء غزلوں کے جواب میں غزل  
 لکھنے لگے، اس قسم کی جوابیہ غزلوں میں عموماً اس کے مقطع میں جواب کی تصریح کر دی جاتی تھی لیکن  
 اس قسم کے واقعات کو مشاعرہ کے بجائے مطارحہ سمجھنا چاہئے،

مشاعرہ اور مطارحہ دو مختلف المعنی لفظ ہیں، مشاعرہ کے معنی باہم شعر خوانی کرنے کے ہیں،  
 اس کے لئے کسی مخصوص زمین اور ردیف و قافیہ کے اتحاد کی ضرورت نہیں، بلکہ شعرا اگر کسی مجلس میں  
 الگ الگ زمینوں میں غزل یا قصیدہ پڑھتے تو اس کو مشاعرہ کہہ سکتے ہیں، لیکن مطارحہ کے معنی  
 طرح انگنڈن یعنی بنیاد و عہدت قائم کرنے کے ہیں، اور عمارت کی بنیاد قائم کرنے کے لئے پہلے سر  
 ایک مجوزہ نقشہ کی ضرورت ہوتی ہے، اس لئے اگر یہ نقشہ کسی مخصوص طرح کی صورت میں ضو  
 فرود سے لیا جائے تو اس کو مطارحہ کہیں گے، لیکن اب عام طور پر مشاعرہ جس کا نام رکھ لیا گیا ہے  
 وہ مشاعرہ اور مطارحہ دونوں کا مجموعہ ہے، یعنی کسی ایک طرح یا زمین پر شعرا کا باہم مل کر شعر پڑھنا

اس سے اب ہر مشاعرہ کے لئے ایک خاص طرح کی پابندی ضروری ہو گئی ہے، لیکن اس معنی میں مشاعرہ کا رواج فغانی کے زمانہ سے ہوا، اور شعرائے مناخرین فارسی کے زمانہ میں اسکو بہت زیادہ ترقی ہوئی، چنانچہ اس زمانے میں اکثر فغانی کی غزلین طرح کی جاتی تھیں، اور ان میں محشم کاشی اور عونی وغیرہ غزلیں لکھتے تھے، اور عام مشاعروں میں پڑھتے تھے، شیراز میں ایک دکان گویا شعراء کا ڈنگل بن گئی تھی، جہاں متعدد شعراء جمع ہو کر مشاعرے کرتے تھے، اور ان میں عونی اور غیرتی وغیرہ شریک ہوتے تھے،

شیراز ہی کی تخصیص نہیں بلکہ تمام ایران میں اس کا عام رواج ہو گیا تھا، اُدیشوار کی نسبت و مقابلہ کا بڑا ذریعہ بن گیا تھا، چنانچہ نظیری نیشاپوری جب خراسان سے کاشان میں آیا تو یہاں اساتذہ، یعنی حاکم فہمی، مقصود خردہ، شجاع اور رضاعی وغیرہ کے مشاعروں میں جو طرہیں دیکھتی تھیں، ان میں نظیری بھی شریک ہوتا تھا، چنانچہ ان ہی غزلوں میں سے ایک غزل کا شعر ہے:

از خود ہرگز نسیا ز ارم وے را ؛ کہ می تو رسم در دجلے تو باشد

ہندوستان میں بھی فارسی شعراء کے آخری دور میں شاعری کی مجلسیں قائم تھیں اور امراء بعض غزلوں کو شعراء کے سامنے پیش کرتے تھے، اور وہ ان کے جواب لکھتے تھے، چنانچہ ملا عبد القادر بدایونی ثنائی مشہدی کے تذکرے میں لکھتے ہیں:-

پیش از انکہ ہندوستان بیاید بزرگان این دیار بزینے ازو

نامہ از بزم می آستند دور ہر مجلس شعراء و امیر بک بخوانند

ایک اور امیر کا یہ شعر نقل کیا ہے،

سے شعراء بجم ج سوم ص ۱۱۹، سے شعراء بجم جلد سوم ص ۸۳، ۸۴، سے آثار رحیمی ج

سوم صفحہ ۱۱۵ تذکرہ نظیری،

ہاریک چو مویت میں نے کہ تو داری  
گو یا سرآن موسیٰ وہا نے کہ تو داری  
اور اس کے بعد لکھا ہے ۔

چون این غزل در میان انداخت، خیلے از شعراء آن صوبہ جواب گفتند ان جملہ

این است ۔

گفتم کہ گمانست دلہنے کہ تو داری ؛ گفنا کہ یقین است گلہنے کہ تو داری  
پھر اپنا شعر بھی نقل کیا ہے، اور لکھا ہے کہ یہ زمانہ جاہلیت کی شاعری ہی، جس سے تو بہتر  
ہے، بعض اہم اور خود مشہور اساتذہ کی غزلوں پر غزلیں لکھتے تھے، اور اپنے دربار کے شعراء سے ان کا  
جواب لکھواتے تھے، مثلاً ایک امیر نے شیخ سعدی کی یہ غزل شعراء کے سامنے پیش کی،  
وے کہ عاشق صابر بود مگر سنگ است      ز عشق تا بصوری ہزار فرسنگ است  
اور خود اس کا جواب لکھا اور دوسرے شعراء نے بھی اس کے جواب لکھے،  
شعراء خود بھی مشہور اساتذہ کی غزلوں پر غزلیں لکھتے تھے، اور مقطع میں اوں غزلوں  
کے مصرعے نقل کر دیتے تھے، چنانچہ صائب کا یہ خاص انداز ہے، مثلاً،

ابن خواب آن غزل صد کہ میگوید ملک      چشم پیش بازن تاہرچہ خواہی بگری

بن جواب مصرع زوی کہ فاش بنزبا      سایہ ابر بہاری کشت را سبب کرد

اس طریقے سے خاص خاص زمینوں اور خاص خاص طرحوں کی پابندی لازمی ہو گئی، چنانچہ ایک

امیر نے امیر خسرو کی ایک غزل کا یہ مصرع

از دل بہت رفت وز ناخن ہمارہ بخت،

طرح کیا اور شعراء کو اس پر غزل لکھنے کے لیے ایک دن کی ہلت دی، اور دوسرے دن محمد انوری



لا عبد الغنی فخر الزمانی نے غزل کہکریں کی سہ

اسی طریقہ کی باضابطہ شکل کا دوسرا نام مشاعرہ تھا، اور رفتہ رفتہ یہ باضابطہ شکل رواج پذیر ہو گئی، چنانچہ آثار الامرار میں ایک امید کے نال میں لکھا ہے :-

”دور ہر مہفتہ یکبار مشاعرہ مقرر کر دہ بود، جمیع شعرائے کشمیر حاضر می شدند اور آخر

مجلس شیلانے می کشید۔“

لیکن باایں ہمہ قدمائے شعرائے اردو یعنی دلی وغیرہ کے زمانے تک کسی مشاعرے کا پتہ نہیں چلتا، البتہ جب دلی میں اردو شاعری کا عام رواج ہوا تو ساتھ ساتھ مشاعروں کی بھی گرم بازار می ہوئی، اور اون میں سب سے زیادہ اہم مشاعرہ خواجہ میر درد کے مکان پر ہوتا تھا، لیکن جب یہ بزم مشاعرہ جو ادبِ زمانہ سے قائم نہ رہ سکی تو خواجہ صاحب کے اہانتے میر تقی کے یہاں ہر ہفتے کی پندرہویں تاریخ کو ہونے لگی، اس کے علاوہ اور بھی متعدد مشاعرے ہوتے تھے، جن کا حال میر نے اپنے تذکرے میں لکھا ہے، چنانچہ میر سجاد کے تذکرے میں لکھتے ہیں:

”قبل ازیں بنگانہ اور مجلس یاران ریختہ می شد بندہ نیز میر تقی“

میاں کترین کے تذکرے میں فرماتے ہیں :-

”گاہ گاہ در مجلس مراختہ کہ این لفظ بوزن مشاعرہ تراشیدہ اند ملاقات می شود“

اس عبارت سے یہ بھی معلوم ہوتا ہے کہ اس زمانہ میں مشاعرہ کو مراختہ کہتے تھے، جو ریختہ سے ماخوذ ہے،

دلی کے جہاں ہونے کے بعد جب لکھنؤ، اردو شاعری کا مرکز قرار پایا تو یہاں مشاعروں نے اور بھی رونق حاصل کی، بالخصوص شہزادگان دلی کے جو لکھنؤ میں آ رہے تھے، ان کی رونق کو

شہ میخانہ ص ۵۰۷، آثار الامرار حصہ دوم ص ۱۱، شہ نکات الشعراء ص ۲۵، شہ ایضاً ص ۲۲، شہ ایضاً ص ۱۵۶،

اور بھی دو بالا کیا چنانچہ تذکرہ گلشن ہند میں میرزا جوان بخت کے حال میں لکھا ہے کہ  
 ”نوفس ہس شہزادہ عالی تبار کی طبیعت شوکی صرف اس قدر آئی تھی کہ بیٹے میں دو مرتبہ

بنا مشاعرے کی اپنے دولت خانہ میں ٹھہرائی تھی، شعرائے بادقار کو اپنے چوہدری بھیج کر مشاعرے  
 کے دن بلواتے، اور ہر ایک شخص سے نہایت الطاف اور عنایت کے ساتھ گرجوشی سوزماتے،  
 مرزا سلیمان شکوہ کی نسبت مصحفی اپنے تذکرہ میں لکھتے ہیں :-

”در ایامی کہ حکم بہ ترتیب مجلس مشاعرہ شدہ بود، اکثرے از کاروانان فن در محفل آمدہ  
 حاضر می شدند میر سوز کہ کسوت درویشی بر قامت حال خود داشت در او اکل مشاعرہ بانعام  
 یک دو شمارہ دیک پڑوسر فرازی یافتہ را و خود پیش گرفت :-

اس عبارت سے ظاہر ہوتا ہے کہ یہ مشاعرے امرار کے درباروں، شعرا کی قدر دانی  
 و رادوں کے اجتماع بلکہ ملازمت کا بڑا ذریعہ تھے، چنانچہ مصحفی اسی عبارت کے سلسلہ میں اپنے  
 حلق لکھتے ہیں :-

این فقیر حقیر چونکہ نسبت دیگران باوصف گوشہ نشینی درین کار زیادہ رسوائی داشت

بگفتہ انشاء اللہ خان حسب الطلب حضور باوصف کم شغلی و نکستہ عالی شریک مجلس یاران شدہ

بود چنانچہ از ہمان تاریخ در قطعہ ملازمان حضور وہ آمدہ

اس لئے یہ مشاعرے کی ترقی کا بڑا ذریعہ بن گئے تھے،

یہ مشاعرے مناظرے کا کام بھی دیتے تھے، اگرچہ اس حیثیت سے ان کے اخلاقی نتائج اچھے نہیں ہوتے

تھے، اس لئے جو لوگ مناظرے کے کانٹوں سے اپنے دامن کا بچھانا پسند نہیں کرتے تھے، وہ

ان میں جانا پسند نہیں کرتے تھے، چنانچہ علی ابراہیم خاں مصنف تذکرہ گلزار ابراہیم کو جب مرزا

جو ان بخت بہادر شاہ نے اپنے مشاعرے میں طالب کباتو اور نمون نے یہ معذرت کی :-

”کترین نے مشاعرے کا جاننا اُت سے موقوف کیا ہے۔ از بسکہ ان صحتوں میں

مناظرہ ہی کو یارانِ حالی حوصلہ نے رواج دیا ہے ۛ

تاہم ان مشاعروں کو ذریعہ فن تنقید کو جو شاعری کا ایک لازمی جزو ہے، نہایت ترقی ہوئی تھی، چنانچہ مولوی محمد حسین صاحب آزاد نے اہلیات میں اس قسم کے بہت سے تنقیدی نکتے لکھے ہیں، جو انہی مشاعروں کی پیداوار ہیں، مثلاً خان آرزو کے مکان پر مشاعرہ تھا، سودا نے یہ مطلع پڑھا

آلودہ قطراتِ عرق دیکھ جبین کو      اختر پڑے جھلکے ہیں فلک پر سوزیں

خان آرزو نے فوراً قدسی کا یہ مطلع پڑھا :-

آسودہ قطراتِ عرق دیدہ جبین را      اختر از فلک نے نگرور دے زمین را

جس سے یہ اشارہ تھا کہ سودا کا مطلع اسی کا ترجمہ یا مترقہ ہے،

شاہ نصیر نے دکن میں کسی کی فرمائش سے ہ شعر کی ایک غزل کہی تھی، آتش دآبِ خاک و باد اپنے مشاعرے میں وہ غزل سنائی اور کہا کہ اس طرح میں جو غزل لکھے ہیں اس سے اسٹا ماننا ہوں، دوسرے مشاعرے میں ذوق نے اس پر غزل پڑھی اور شاہ صاحب کی طرف سے اس پر کچھ اعتراضات ہوئے، جشن قریب تھا، ذوق نے اسی زمین میں بادشاہ کی تعریف میں ایک قصیدہ لکھا، اس پر بھی اعتراضات ہوئے، ذوق نے قصیدہ کو مشاعرہ میں سنایا، کہ وہیں برسرِ سرکہ فیصلہ ہو جائے، قصیدہ کا مطلع یہ تھا،

کوہ اور آندھی میں ہوں گرا آتشِ آبِ خادبلو ؛      آج نہ چل سکیں گے پر آتشِ دآبِ خاک و باد

اور اسپر اعتراضات حسب ذیل تھے،

(۱) سنگ میں آتش کے چلنے کا ثبوت چاہئے،

(۲) سنگ میں آتش کا ثبوت چاہئے،

مولانا محمد حسین آزاد نے ان سوالات و جوابات کی جو تقریر کی ہے، اگر وہ صحیح ہے تو شاعر کی حد سے گذر کر وہ منطق و فلسفہ کے حدود میں داخل ہو گئی ہے،

دلی کے ایک مشاعرے میں مرزا غالب نے اپنی فارسی غزل سنائی، جب یہ مصرع پڑھا  
 برادری کہ دران خضر اعصا خفت است

تو اس پر یہ اعتراض ہوا کہ عصا خفت است میں کلام ہے، مرزا نے کہا میں ہندی نثر ادبوں میں  
 پکڑ لیا گیا اور اس شیرازی کا عصا نہ پکڑا گیا۔ دے حکماء اول عصائے شیخ بخفت،

اونھوں نے کہا کہ اہل محاورہ میں کلام نہیں، کلام اس میں ہے کہ مناسب مقام ہی یا نہیں؟  
 یہ مشاعرے شعرا کی مسابقت و مقابلہ کا بھی بڑا ذریعہ تھے، اگرچہ اس مسابقت و مقابلہ سے  
 مجسم طور پر کام نہیں لیا گیا، تاہم اس میں شبہ نہیں کہ اردو شعرا نے اس کی بدولت بڑے بڑے  
 گنار مرحلے طے کئے، تذکرہ گلستان سخن میں شاہ نصیر کے حال میں لکھا ہے۔

بارہا ہنگامہ مشاعرہ میں حریف ہونے انشاؤں سے فارغ نہیں ہوا کہ اس نے  
 اس کو تادمت میں شمع مقابل رکھ کر اشعار سوزاں تراز شعلہ شمع بقدر دو تین غزل  
 کے لکھ کر مشتاقان سخن کے گوش گزار کر دئے،

اس مسابقت کا ایک واقعہ اسی تذکرے میں شاہ صاحب کے حال میں لکھا ہے کہ وہ ایک  
 بار لکھنؤ میں آئے اس وقت مصحفی، جمالت اور انشاء سب زندہ تھے، بقول صاحب تذکرہ میں  
 ہر ایک کے دل میں ہوس مطارحہ پیدا ہوئی، اور ہا ہی مشورے سے آٹھ مصرعے شکل زینو

طرح کر کے شاہ صاحب کے پاس پہنچے، شاہ صاحب آنے کے ساتھ ہی درِ گردہ میں مبتلا ہو گئے تھے، مشاعرے کو صرف تین دن باقی رہ گئے تھے، تاہم غیرت کے تقاضے سے نہ صرف ان زمینوں میں غزلیں لکھیں بلکہ خود ایک اور غزل لکھی، جس کی ردیف و کافیہ چمن کی کھٹی اور کفن کی کھٹی تھی، اور مشاعرے میں داد و تحسین حاصل کی ہے

ایک بار شاہ صاحب سفر لکھنؤ سے واپس آئے اور دو غزلیں جو شعراے لکھنؤ کی فرمائش سے کہی تھی، ایک مشاعرے میں پڑھیں، ان میں ایک کا مطلع اور ایک کا ایک شعر یہ ہے،

ہم پھرک کر توڑتے سارے قفس کی تیلیاں  
پڑتے تھیں بے مصفیرو اپنے بس کی تیلیاں

برہمن اپنے بتوں کو بھدا سجدہ نہ کر  
آدم مردہ ہیں بے گور و کفن پتھر کے،

ان کی بڑی تعریفیں ہوئیں، تو بعض اساتذہ کے دل میں رشک پیدا ہوا اور اپنے شاگردوں سے ان دونوں زمینوں میں غزلیں کہلائیں، یہ بات شاہ صاحب کو ناگوار ہوئی اور پہلی زمین میں تقریباً پچاس غزلیں کہلا کر اپنے شاگردوں کے نام سے آئندہ مشاعرے میں پڑھوائیں، اس سے رشک و حسد کا بازار گرم ہو گیا، اور اس کے بعد شعرا نے یہ التزام کر لیا کہ ہر مشاعرے میں اسی زمین میں غزل طرح ہو اور لوگ تو صرف آٹھ نو شعر مشاعرے میں پڑھتے تھے لیکن شاہ صاحب ہر بار ساٹھ شعر اشعار کا دو غزلہ پڑھتے تھے، اور ان کے شاگردوں کی غزلیں بھی جو انیس بیس شعر سے کم نہ ہوتی تھیں ان ہی کی طبعزاد ہوتی تھیں،

ان وجوہ کے علاوہ ایک عام مجمع میں شعرا و اساتذہ کی داد تحسین بھی زمشق شعرا کی ترقی و شہرت کا بہت بڑا ذریعہ تھی، مولوی محمد حسین آزاد نے ذوق کے حال میں لکھا ہے کہ انھوں نے ایک مشاعرے میں ایک غزل پڑھی، تعریف زیادہ ہوئی تو وصلہ بڑھا،

اور بے اصلاح مشاعرے میں غزل پڑھنے لگے، اب کلام کا چرچا زیادہ ہوا، اور ہزرگان پاک طہنیت جو سا تذہ سلف کی یادگار باقی تھے، مشاعروں میں تعریفین کر کے دل بڑھانے لگے،

لیکن ان تمام باتوں کے ساتھ مشاعروں کے اخلاقی نتائج نہایت ناگوار بلکہ خطرناک ہوئے، چنانچہ ایک نواب صاحب کے یہاں مشاعرہ تھا، وہ شیخ ناسخ کے معتقد تھے، اس لئے ارادہ کیا کہ شیخ صاحب جب غزل پڑھ چکین تو انھیں سر مشاعرہ خلعت دین، لیکن یاروں نے خواجہ آتش کے پاس مصرع طرح نہ بھیجا، انھیں مصرع اوس وقت پہنچا جب مشاعرے کو صرف ایک دن باقی تھا، وہ نہایت برہم ہوئے اور شہر کے باہر جا کر ایک مسجد میں جا بیٹھے، اور وہاں سے غزل لہکر لائے اور مشاعرے میں گئے تو قرابین بھر کر لیتے گئے، اڈل تو اون کا انداز ہی بانگے سپاہیوں کا تھا، اس پر قرابین سامنے بھری ہوئی رکھی تھی اور معلوم ہوتا تھا کہ خود بھی بھڑے بیٹھے ہیں، بار بار قرابین اٹھاتے تھے، اور رکھ دیتے تھے، جب شمع سامنے آئی تو سنجل کر ہو بیٹھے، اور شیخ صاحب کی طرف اشارہ کر کے پڑھا،

من تو سہی جہان میں ہے تیرا نساہ کیا      کہتی ہے تجھ کو خلق خدا غائب کیا

اس ساری غزل میں کہیں اون کے پالک ہونے پر کہیں ذخیرہ دولت پر کہیں ان کے سناہ امارت پر غرض کچھ نہ کچھ چوت ضرور ہے، شیخ صاحب پیار سے دم بخود بیٹھے رہے، نواب صاحب نے کہ خدا جانے یہ اون پر قرابین خالی کرین، یا میرے پیٹ میں آگ بھریں، اوسی وقت دارو کو اشارہ کیا کہ دو سر خلعت خواجہ صاحب کے لئے تیار کر دو، غرض دونوں صاحبوں کو برابر خلعت دیکر رخصت کیا،

اسی رشک و منافست کا نتیجہ تھا کہ دونوں بزرگ کبھی ایک مشاعرے میں شریک

ہنہیں ہوتے تھے، اور لکھنؤ کے مشاعروں میں اب بھی اس رشک و منافست کے ناگوار مناظر نظر آتے ہیں۔  
دور جدید میں اگرچہ مشاعرے کی قدیم شکل بھی قائم رہی، تاہم اس دور میں اردو شاعری کی  
اصلاح کے ساتھ مشاعروں کی بھی اصلاح ہوئی، اور سب سے پہلے کرنل ہالراڈ ڈاکٹر مرثیہ مرثیہ نے  
جب اردو شاعری کی اصلاح کی طرف توجہ کی تو اس سلسلے میں انہوں نے ایک بزمِ شاعر بھی  
قائم کی، جس میں مصرعِ طرح کے بجائے کوئی خاص مضمون ریاجاتا تھا، اگر عاشقانہ مضامین کی جگہ  
مناظر قدرت اور جذبات، انسانی پر شعراء طبع آدائی کر سکیں، مولانا حالی اور مولوی محمد حسین آزاد نے  
جو اس وقت مرثیہ تعلیم سے متعلق تھے، اس مشاعرے میں خصوصیت کے ساتھ حصہ لیا، اور  
حب الوطنی، مناظر قدرت چھوٹی چھوٹی مثنویاں لکھیں، اور اسی مشاعرے کے ذریعہ سے جدید شاعری  
کا آغاز ہوا، اگرچہ عام طور پر اس قسم کے مشاعروں کا رواج نہ ہو سکا، تاہم اب بھی کبھی کبھی اس قسم  
کے مشاعرے ہوتے رہتے ہیں، جن میں غزل کے بجائے مختلف موضوع پر نظمیں پڑھی جاتی ہیں،  
اس لئے ان کے ذریعہ سے ایک نوع کی شاعری کے بجائے مختلف نوع کی شاعری کو ترقی ہوتی  
جب سے ملک میں نئی نئی یونیورسٹیاں قائم ہوئی ہیں، اور نصابِ تعلیم میں اردو زبان داخل  
ہوئی ہے، جدید تعلیم یافتہ طبقہ کو بھی مشاعروں کی طرف توجہ ہو گئی ہے، بالخصوص طلبہ اس میں  
زیادہ دلچسپی لینے لگے ہیں، چنانچہ تقریباً تمام یونیورسٹوں اور کالجوں میں سالانہ مشاعرے ہوتے  
اور دور دور سے مشہور شعراء مدعو کئے جاتے ہیں، اس لئے ادن سے بڑا فائدہ یہ تقریب ہوتا ہے، کہ  
جدید نسل کو اردو زبان سے بیگانگی نہیں پیدا ہونے پاتی، تاہم اس میں شک نہیں کہ ان مشاعروں  
میں بہت سی ایسی باتیں پیدا ہو گئی ہیں، جن پر ہمارے شعراء کو سنجیدگی کے ساتھ غور کرنا ہے،  
ذیل میں صرف چند امور کی طرف اشارہ کیا جاتا ہے، اور ادن کی تفصیل کسی اور موقع کے لئے  
اوتھار کھی جاتی ہے،

۱۔ اس طریقہ سے "نزل گوئی" کی طرف شدتِ انہماک پیدا ہوا، جس کا نتیجہ یہ ہوا کہ دوسرے

اصنافِ سخن مر گئے،

۲۔ "نزل گوئی" درحقیقت سچے جذبات کے اظہار کی طالب ہے، مگر اس کی اس ہر تفریب

نے یہ کیا کہ ہر بواہوس کو شاعر بن جانے پر مجبور کر دیا، جس سے شاعری کے وقار کو بہت حد تک پہنچا

۳۔ مشاعروں سے داد و تحسین کے حوالے کے ایسے طریقے ایجاد ہوئے، جن کا اخلاقی اثر شعراء

کے پورے گروہ پر نہایت برا پڑا، اور اس کے لئے نہ صرف غیر منصفانہ بلکہ ناروا طریقوں سے بھی

احترام نہیں برتنا جاتا،

۴۔ پہلے زمانہ میں مشاعروں کا یہ وقار اور رعب تھا کہ باکمال شعراء یا ادون کے منہ سے جوئے

شاگردوں کے سوا کوئی دوسرا شخص ان مجلسوں میں اپنا کلام سنانے کی ہمت نہیں کر سکتا تھا،

مشاعروں میں استادوں کے چشم و ابرو کے اشارے دیکھے جاتے تھے، اور ادون سے کلام کی صحت

و سقم پر استدلال کیا جاتا تھا، مگر آج کل کی خرابی اور فن کی عدم واقفیت نے ہر طفل سو

خوان کو اس کا اہل بنا دیا ہے کہ دو چار فقرے موزون کر کے اہل بزم سے داد حاصل کرے اور

اگر نہ لے تو سخن نامشناسی کا الزام ادون پر قائم کر کے دنیا سے ادب کے ہونے کو جانے پر نام کر

یہ تمام امور اہل ادب اور اصحابِ شعر و سخن کی توجہ کے مستحق ہیں۔

» صدارتِ اپریل ۱۹۳۳ء «



## جہان آرزو

یعنی مجموعہ کلام جناب سید انور حسین صاحب آرزو و کھنوی

حکیم سید فاضل علی جلال لکھنؤ کے ان شعرا میں تھے جنہوں نے سب سے پہلے لکھنؤ کی شاعری میں انقلاب پیدا کیا، اور خارجی مضامین یعنی خال و خط، زلف و کامل اور محرم اور دوپٹہ کو چھوڑ کر جذبات و واردات کو اپنا سرمایہ تخریل بنایا، ان کے تلامذہ نے بھی یہی روش اختیار کی، اور ان میں سید انور حسین آرزو نے اس روش کو اس قدر ترقی دی کہ اب ان کا شمار دور جدید کے شعرا میں کیا جاتا ہے، اس جدید رنگ میں انکا دوسرا دیوان جو جہان آرزو کے نام سے شائع ہوا ہے، ہمارے پیش نظر ہے اور اس کے دیکھنے سے ان کے کلام کی جو خصوصیات سامنے آتی ہیں اور حسب ذیل ہیں :-

۱۔ وہ بہت سی غزلوں میں نامانوس قافیہ استعمال کرتے ہیں جن کی تعداد محدود ہوتی ہے

اور اس وجہ سے شعرا غزلوں میں ان قافیوں کو بہت کم استعمال کرتے ہیں مثلاً

یہ دوئی کب تک جو دل کو سوزِ غم سولاگ ہو

جل بھی ہیزم تو پھر ہیزم نہیں ہواگ ہے

کم التفات پہ بھی شوقِ دل کو سیری ہے گھنا درخت نہ ہو چھانوں تو گھیری ہے،

دم بخور بیٹھ کے خود جیسے زباں گیلی ہو سانس کیا لوں کہ ہوا ہر کی رہی ہے،

ہم کو تو حسرتیں کبھی عزت انکو ضد کہ خفیت ڈھائیں تم اور اسپہ شتم یہ کہتے ہیں تو بے کرد

۲۔ بہت سی غزلوں میں نامانوس بحرین اختیار کرتے ہیں، مثلاً

ۛ کیوں وادی زمین کے پھیرے کیوں طور کو آنا جانا ہے،

ۛ میں نے نہیں بھی کب کہا اگر یہ کہا نہیں کہ ہے،

سپید و سیاہ ایک ہی ہیں، تو سمجھو نظر نظر ہی نہیں،

دے کے فریب لے کے دل کہتے ہیں حیلہ ساز ہو،

ۛ۔ اس قسم کی بحدوں میں بعض غزلیں ایسی ہیں جن کا مضمون بجائے ایک شعر کے

دو شعروں میں تمام ہوتا ہے، اور آخری شعر میں قافیہ کی پابندی کی جاتی ہے، مثلاً

ہے راہ ہوس وہ طولانی      حد جس کی کوئی نہ تاملی ہے،

ہر گام خوشی کا سہی پھر بھی      آخر منزل ناکامی ہے،

اس باغ میں آکر ہم کو بھی      تقدیر ملی ہے قسمی کی

بندش بازو میں اطاعت کی،

گردن میں طوق غلامی ہے،

میں ہوں تیرا خلوتی ازل      مجھے کام منظر عام سے

میر بام جلوہ ہے فونگن      نظر آگے رفعت بام سے

وہ پلٹ کے جلد نہائیں گے      یہ عیاں ہے طرز خرام سے

کوئی گردش ایسی بھی اے نلک      جو ملاوے صبح کو شام سے

نہ نفس نصیب نہ آشیان      ہے میان برزخ این و آن

ابھی پرشکستہ ہے مرغ جان

کہ پھر کک کے نکلا ہے دام سے

ان خصوصیات کا نتیجہ یہ ہے کہ ان کی اکثر غزلیں حسن و تنزیل سے مبرا ہیں، اس کے

ساتھ انہوں نے اس جدید کوچے میں تہ تکلف قدم رکھا ہے، اور لکھنؤ کے دائرے سے نکلنے کے معنی یہ سمجھے ہیں کہ سرے سے عاشقانہ مضامین ہی ترک کر دیئے جائیں، حکیم جلال نے بے شبہہ بتدل اور خارجی مضامین کو جو غزل سے تعلق نہیں رکھتے ترک کر دیا تھا، لیکن اسی کے ساتھ انہوں نے غزل تغزل سے باہر قدم نہیں نکالا تھا، لیکن سید انور حسین آرزو کے بہت سے اشعار پڑھتے چلے جائے یہ معلوم ہی نہیں ہوتا کہ ہم غزل کے اشعار پڑھ رہے ہیں، ایک پوری غزل ملاحظہ ہو،

مانگ جو کھو کے آن بان نہ مانگ	قتل ہو جا مگر امان نہ مانگ
دیکھ پیہمان شکن بڑوں نہ مانگ	بعد کو پھیر دے کے جان نہ مانگ
صرف اُس کی خوشی میں سب کچھ جو	ایک شے مانگ دو جہان نہ مانگ
روح پرور ہے کاہشِ غمِ دل	موت ہو جو کے ہر گمان نہ مانگ
ظلم سے بھاگتے نہیں حق گو	دار کانی ہے ریسمان نہ مانگ
دینے والے سے تو ہے کم ہمت	خود اُسے مانگ لے جہان نہ مانگ
جان کر جان دی نہیں جاتی	ہون دھنی بات کا زبان نہ مانگ
بیدلی میں دکھاؤں دل کیونکر	نہیں جو شے وہ میری جان نہ مانگ

آرزو یہ طلب ہے بے معنی،

ہند میں رہ کے اصفہان نہ مانگ

باوجودیکہ ان کے کلام میں اغلاق و ابہام نہیں ہوتا، شولے دورِ جدید کی طرح مصنوعی فارسی ترکیبیں بھی استعمال نہیں کرتے بصورتِ فلسفہ کے پیچیدہ مسائل بھی نظم نہیں کرتے، لیکن با این ہجو اس قسم کے پھیکے اور بد مزہ اشعار سے ان کا یہ دیوان بھرا ہوا ہے، البتہ کہیں کہیں معیارِ تغزل کے مطابق کچھ اشعار بھی ان کے قلم سے ٹپک پڑے ہیں، اور انہی کو اس دیوان کا حامل سمجھنا چاہئے۔

ان کی مثالیں یہ ہیں،

ساقیا چشمِ کرم کا وقت گاکون سا  
جامِ دل خالی ہے جامِ زندگی بھر نریچہ  
نا توانی نے کیا کم ترے دیوانے کو  
اب تو زنجیر ہی زنجیر نظر آتی ہے  
آپ کا نقش قدم میرا خطِ پیشانی  
ایک ہی ہاتھ کی تحریر نظر آتی ہے  
اگیا وقت، ہائی ترے دیوانے کا  
سانس ٹوٹی ہوئی زنجیر نظر آتی ہے

اُردو خواب بھی وحشی کے پر کیا دستاک  
کبھی بیڑی، کبھی زنجیر نظر آتی ہے

بات تجھ میں بھی اے اداسے سکوت  
لبِ حاضر جواب کی سی ہے  
کیفیت میری اُن کی چپ میں بھی  
کچھ سوال و جواب کی سی ہے  
ابھی تہییدِ غم دل پہ یہ آف آف کیسی  
جس کا ہر لفظ ہے شعلہ و بیل بانی  
غفلت میں ہی وہ جس کیلئے جاگ رہا ہوں  
آنکھوں سے نہیں نیند مقدر سے اُری ہو  
اختلاے راز، شانِ وفا، امتحانِ مہر  
آج ایک فاشی نے بڑے حق ادا کئے  
بسکہ طولِ ہجر کی افزوں ہی طولِ ارتقا  
میرے ہی آنسوؤں کی دھوڑ الوخن  
آپ کا اقرار بھی اٹکار ہے میرے لئے  
دامن سے کچھ بچو، اد کچھ بیلو آستین سے

(معارفِ فردوسی، ۱۹۳۶ء)

## بہارِ ستان

یہ مولانا ظفر علی خاں کے مجموعہ کلام کا نام ہے، جو اردو اکیڈمی پنجاب کی طرف سے ۱۹۳۶ء میں شائع ہوا ہے اس لئے اس کی اشاعت پر ایک کافی زمانہ گزر گیا ہے، اور کتابوں پر ریویو لکھنے کا جو معمولی طریقہ ہے، اس کے لحاظ سے اب وہ خارج از ميعاد ہو چکا ہے، لیکن مولانا ظفر علی خاں کی شاعری بذاتِ خود وقت و زمانہ کی پابند نہیں ہے، ادبی حیثیت سے اس پر ہر وقت اور ہر زمانہ میں ریویو لکھا جاسکتا ہے، اور اس وقت ہم کو ان کی اسی لازوال شاعری پر ریویو لکھنا ہے،

موجودہ زمانے میں شعراء کے کلام کے جو نمونے شائع ہوتے ہیں، ان کا طرز یہ ہوتا ہے کہ ابتدا میں شاعر کی تصویر بلکہ بعض حالات میں جا بجا بچپن، جوانی اور بڑھاپے ہر زمانہ کی تصویریں ہوتی ہیں پھر شاعر کے حالات زندگی اور کلام پر تقریظ و تنقید ہوتی ہے، جس کو کبھی تو خود شاعر ہی لکھتا ہے اور کبھی دوسروں سے لکھواتا ہے، اور بعض اوقات یہ سلسلہ اس قدر طول پکڑ جاتا ہے کہ اس قسم کی مداحانہ یا ناقدانہ تحریروں کی ضخامت اصل مجموعہ کلام سے بھی بڑھ جاتی ہے، لیکن مولانا ظفر علی خاں کے مجموعہ کلام کی ضخامت اگرچہ ۸۰ صفحات سے زیادہ کی ہے تاہم ان صفحات کی وسعت اور پھیلاؤ کو ان کے کلام ہی نے گھیر لیا ہے، تقریظ و تنقید اور سوانح و حالات سے انہوں نے اس مجموعہ کی ضخامت نہیں بڑھائی ہے، ابتدا میں صرف انکی ایک تصویر ہے اس کے بعد نظم میں ایک تقریب ہے جو مولانا عالی کی کہی ہوئی ہے، لیکن اس کو بھی ان کی شاعری سے کوئی سروکار نہیں ہے، بلکہ اس میں صرف ان کے ذاتی اور اخلاقی محاسن گنائے گئے ہیں

غرض شاعرانہ تقریظ و تمقید کے لحاظ سے اس مجموعہ کے صفحات بالکل خالی ہیں، اس لئے اگر کوئی شخص ان کے کلام پر ریویو لکھنا چاہے تو اس کے لئے اظہار رائے کے لئے ایک گف دست چٹیل میدان مل جاتا ہے، اور ریویو نگار کو یہ وقت پیش نہیں آتی کہ اصل مجموعہ کے دوسرے نقادوں کی ہم زبان کرے، یا اس سے بچ کر اپنا کوئی دوسرا راستہ نکالے، غرض وہ دوسروں کی موافقت اور مخالفت سے آزاد ہو کر اپنی بے لاگ رائے کا اظہار کر سکتا ہے اور ہم اس وقت اسی بے لاگ رائے کا اظہار کرنا چاہتے ہیں،

مولانا ظفر علی خاں کا کلام دور جدید کی پیداوار ہے، اور دور جدید میں قدیم شاعری پر سب سے بڑا اعتراض یہ کیا جاتا ہے کہ وہ مضمون اور اسلوب بیان دونوں حیثیتوں کو ایک محدود چیز ہے، غزل، قصیدہ، مثنوی، مرثیہ وغیرہ چند صنفیں ہیں، جن پر تمام قدیم شعرا نے اپنی دائمی طاقتیں صرف کر دی ہیں اور ان ہی گھر وندوں میں پھنس کر رہ گئے ہیں، حالانکہ موجودہ زمانے کی ضرورت اور خود شاعری کی وسعت پکار پکار کر کہہ رہی ہے کہ

کچھ اور چاہئے دست میرے بیان کے لئے

جدید شاعری کی تمام تر بنیاد اسی تکمیل پر قائم ہے لیکن بایں ہمہ دور جدید کا کوئی شاعر آپ کو پرانے قیود و حدود سے بالکل آزاد نہیں کر سکا ہے، قدیم شاعری کی سب سے زیادہ متبذل صنف غزل سمجھی جاتی ہے، اور موجودہ دور میں اگرچہ غزل میں بہت کچھ اصلاح ہو چکی ہے تاہم اس متبذل صنف کی دلچسپیاں اب تک بدستور قائم ہیں، اور موجودہ دور کے بہت سے شعرا کا مایہ ناز صرف یہی صنف ہے اس محدود دائرہ سے نکل کر شاعرانہ زور آزمائیوں کے لئے جو نئے نئے میدان پیدا کئے گئے ہیں وہ زیادہ تر انگریزی شاعری کی تقلید ہیں، مناظر قدرت مثلاً پہاڑ، دریا، جنگل وغیرہ پر کچھ نظمیں لکھی گئی ہیں، کچھ

نظیں سیاسی، کچھ اخلاقی اور کچھ مذہبی، غرض اسی قسم کے متفرق مضامین پر متعدد شعراء نے نظیں لکھی ہیں اور ان ہی نظموں کے مجموعے کو جدید اردو شاعری کے لقب سے پکارا جاتا ہے، لیکن ایشیا اور یورپ دونوں کی تقلید سے آزاد ہو کر جس شخص نے اردو زبان کی جدید شاعری میں وسعت پیدا کی ہے اور اس کو غیر محدود مضامین کا مجموعہ بنا دیا ہے، وہ مولانا ظفر علی خاں ہیں، غزل کی ضرورت صرف اس لئے تسلیم کی گئی ہے کہ انسان کے دل میں ہر وقت سیکڑوں مفرد اور بسیط خیالات پیدا ہوتے رہتے ہیں جن پر طویل نظیں نہیں لکھی جاسکتیں اور وہ صرف غزل کے مفرد اشعار میں ادا ہو سکتے ہیں، لیکن بعینہ اسی طرح دنیا میں ہزاروں مذہبی، اخلاقی، سیاسی اور اسی قسم کے دوسرے واقعات پیش آتے رہتے ہیں جن کا اظہار نہ تو دو ایک شعر میں ہو سکتا نہ اس پر طویل نظیں لکھی جاسکتیں، تاہم وہ شاعری کی گرفت میں آسکتے ہیں اور ان کے نظم کرنے پر صرف وہی شخص قدرت رکھتا ہے جو اتہادِ رجہ کا قادر الکلام ہو، اور اس کی شاعری کا دائرہ محدود نہ ہو، مولانا ظفر علی خاں اسی قسم کے قادر الکلام شاعر ہیں، ان کی شاعرانہ طاقت کے اظہار کے لئے صبح کا سہانا وقت، شبِ ماہتاب کی لہریں اور گوشہٴ چین کی خلوت نشینی بالکل غیر ضروری چیزیں ہیں، وہ ایک سدا بہار شاعر ہیں، اور ہر وقت اور ہر موضوع پر لکھ سکتے ہیں، دورِ جدید کے اور شعراء کے کلام کی اگر تحلیل کی جائے تو وہ چند محدود مضامین کا مجموعہ ہوگا، لیکن مولانا ظفر علی خاں کے اس مجموعہ کلام کی فرست پورے سولہ صفحے میں آئی ہے، اور نظموں کی مجموعی تعداد ۶۵۰ ہے، جن سے قیاس ہو سکتا ہے کہ انھوں نے کتنے غیر محدود واقعات اور خیالات پر نظیں لکھی ہیں، لیکن یہ واقعات اور خیالات محض رضی نہیں ہیں بلکہ ہندوستان، یورپ اور دنیا کے اسلام میں جو سیاسی، مذہبی اور اخلاقی حالات پیش آئے ہیں ان سب پر انھوں نے کوئی نہ کوئی نظم لکھی ہے، اس لحاظ سے

ان کا یہ مجموعہ نظم گو یا اس دور کی مجموعی تاریخ کے ابواب و فصول کا ایک مجموعہ بن گیا ہے، اور ان کو پیش نظر رکھ کر اس دور کی قومی، سیاسی، اور مذہبی تاریخ کا ایک مکمل خاکہ تیار کیا جاسکتا ہے،

واقعات کے تنوع اور مضامین کی بوقلمونی کے ساتھ مولانا ظفر علی خاں نے شاعرانہ حیثیت سے بھی اردو شاعری میں بہت زیادہ وسعت اور رنگینی پیدا کی ہے، چونکہ ابتدا ہی سے اردو شعرا چند محدود اصنافِ شعر میں طبع آزمائی کرتے چلے آتے تھے، اس لئے انھوں نے قافیوں اور ردیفوں کو بھی محدود کر لیا تھا، اور ان کے علاوہ جتنے قافیے اور ردیفیں تھیں، سب بیکار ہو گئی تھیں، یورپ میں جو شاعر اپنی زبان کے جس قدر زیادہ الفاظ و محاورات استعمال کرتا ہے، اسی قدر اس کی قادر الکلامی کا اظہار ہوتا ہے، اس اصول کے لحاظ سے جو شاعر اپنے کلام میں جس قدر زیادہ نئے قافیوں اور نئی ردیفوں کا استعمال کرتا ہے، اسی قدر ہمارے نزدیک اس کی قادر الکلامی ثابت ہوتی ہے، اردو شعرا میں میر اکبر حسین الہ آبادی نے اپنی ظریفانہ نظموں میں سب سے پہلے اور سب سے زیادہ اس قسم کے نئے قافیے اور نئی ردیفیں استعمال کی ہیں، لیکن مولانا ظفر علی خاں نے اس میں اور بھی زیادہ وسعت پیدا کی ہے، اور ہزاروں قافیے ایسے استعمال کئے ہیں جو آج تک حدودِ شاعری سے خارج سمجھے جاتے تھے، مثلاً

کہے گا کیا وہاں جنرل کنادا	جہاں بگڑا ہو سب آدے کا آدا
پھٹے گا کوئی دم میں کوہ اتنا	بہا دے گا تمام اٹلی میں لاوا
ڈالا کسی نے ڈاکہ مارا کسی زچھاپا	رہتے ہیں زار و دگر دوس جاپاپا
روتی ہے تجھ کو یورپ ازرقی کی تہی	اور تجھ کو پیتا ہے ایران کارنڈاپا



بسکہ تھا تثلیث عنوان دین قسطنطین کا  
 کہہ دو آغا خان سے اب لاٹھی ہی کچھ کام آئیگی  
 پڑھ گیا آکر سبق انگورہ میں دانتین کا  
 بھینس کے آگے ہے بے مصرف بجانا میں کا  
 کسی دن کا بلی بلوائیوں کے  
 پھاڑاں ننھی ننھی رائیوں کے

کفر کے فتوے ہاتھ میں لیکر آئے ہیں پیر و صوفی و ملا

دین مبین کی عظمت و شوکت ہونے لگی ہے غائب غلا

اے میرے مولادوں نہیں ہے ان سے تری تقدیر کا لٹنا

گاڑ دے ان کی قبر یہ یارب غازی امان اللہ کا بھڑا

ردس زخمی ہے، تو المانیہ ہے بے پرو بال

پھرتے ہیں اہل فلسطین بھی باندھو مجھے لٹھ

سنگٹن کے صدر دفتر میں بجا جس وقت سنگھ

ریت تو دے سے بڑھکر بھیس بھسی ثابت ہوئی

پھر انکو لے چلیں شدھی کی بیڑوں کی دوکانوں پر

جنہیں یعنی ہو گالی لے لیں پر تباہ ایک آئے ہیں

حکومت کیا کرے گی لیکے انگریزوں سے نادانو

وطن اور اس کی آزادی سے ایسی بھی عداوت کیا

خدا کا نور مالا بار سے پھیلا ہے خیبر تک

مالوی بھی علی، اور مولوی بھی علی

راخج و راحت میں پراپر کے ہوں وہ دونوں حصہ دلا

چلن جن کا ہے سودا تو لانا اور مارنا ڈنڈی

کہ سستا کر چکی ہے بھاد اپنا کفر کی منڈی

بجاؤ مسجدوں کے آگے باجا، گائے کو پوجو

کہ آنگر سے پھر کر لاجپت کی رائے کو پوجو

جو آنکھیں ہوں تو اس کو در نہ اس کے سایے کو چو

حرف علت گر لکل جا تو پھر ٹسٹ ہو یک

ننگ ناموس ایک ہو اونٹ دذلت ہو ایک

متحد ہو جائیں باہم سارے مسلم اور ہنود  
 ڈھانپ لے دو دنوں کو دامن رحمت اسلام کا  
 تو اس جذبہ کا سہرا ہی اسی مسکین کے سر پر  
 کہ رکھوں تاج دنیا کا میں تاج الدین کے سر پر  
 کہ ہے بار امانت سید حسین کے سر پر  
 اگرچہ اس قسم کے ردیف و توفانی کے استعمال کرنے سے بعض جگہ سنجیدگی کا سررشتہ ان کے  
 ہاتھ سے چھوٹ جاتا ہے تاہم اس سے یہ نہ سمجھنا چاہیے کہ یہ مجموعہ کلام سنجیدہ مضامین اور سنجیدہ  
 طرز بیان سے خالی ہے، بلکہ انھوں نے اسی جوش، اسی روانی اور اسی برہنگی کے ساتھ سنجیدہ  
 مضامین بھی معمولی ردیف و توفانی میں ادا کئے ہیں، مثلاً

وطن کو میں چمنستاں بنا کے چھوڑ دوں گا  
 ہر ایک وقت کے دارا کو اور سکندر کو  
 میں نام لے کے مجھ کے زیر دستوں کا  
 ادب نماز کے اوقات کا وہ سکے گی  
 اہو شہیدوں کا لونگا اور اس کی سرخی کو  
 وہ مشکلیں جنھیں حل جبر کر نہیں سکتا  
 وہ جس کی شان ہے بیس کبیلہ ہشتی  
 بنگ دور قمر جلوہ اس کی قدرت کا  
 کبھی کبھی ہے وہ اسع سیر پرتا بان  
 کہیں فسانہ وہ یعقوب کا، کہیں کنان میں  
 شرار جستہ کی شکل اس کے ہاتھ کا ہر تو  
 اور اس کی صبح کو خنداں بنا کے چھوڑ دوں گا،  
 یہاں اپنے قصر کا دربان بنا کے چھوڑ دوں گا  
 حریف رستم دستاں بنا کے چھوڑ دوں گا  
 میں کانگریس کو مسلمان بنا کے چھوڑ دوں گا،  
 میں فازہ رخ ایساں بنا کے چھوڑ دوں گا  
 بزور صبر انھیں آسان بنا کے چھوڑ دوں گا  
 چھپا بھی ہے تو سرا پر وہ ظور میں ہے  
 کبھی سین میں ہے اور کبھی شہور میں ہے  
 کبھی کبھی وہ خرا مان سواد طور میں ہے  
 کہیں تراشہ داد کا زبور میں ہے  
 تڑپ رہا مرے فاکسٹر ظور میں ہے

جو اس کو بھرت اصلی میں دکھنا چاہو

جدید وضع کے سانچے میں ڈھلتے جاتے ہیں

دیکھائی ہی نہیں تہذیب مغربی نے جو راہ

بھڑک رہا ہے کچھ اس زور سے تو روٹنگ

دیباغ کی مٹی کچھ ایسی چکنی ہے

محمد عربیؐ کا یہ معجزہ سمجھو

ہمارے طور طریقے بدلتے جاتے ہیں

ہم لکھ بند کئے اس پہ چلتے جاتے ہیں

کہ دین کے برف تو بے پھلتے جاتے ہیں

بڑوں بڑوں کے قدم بھی پھسلتے جاتے ہیں

اگر عرب کے مسلمان سنبھلتے جاتے ہیں

واقعات کے تنوع کے لحاظ سے اگرچہ مولانا ظفر علی خاں کے کلام میں ہمواری و

یکرنگی نہیں ہے، بعض نظموں میں جا بجا ایک و ثقیل الفاظ موجود ہیں، بعض نظموں میں

خیالات بھی پست ہیں، تاہم ان کی بہت سی نظمیں ایسی بھی ہیں جو فصاحتِ الفاظ اور

ممانت بیان کا نہایت اعلیٰ نمونہ ہیں، مثلاً

کچھ آج اپنی مصیبت کا ماجر کہیے

ہر ایک جفا کی حقیقت الگ الگ لکھیے

کبھی خود اپنے چلن کی برائیاں گئے

عرب کی خاک اڑی ہو گیا عجم پاپا

نہیں رہا ہر در اندازی رقیب کا خون

بقول غالب اگر پارا اتر گئی کشتی

مگر جو کہنے ڈسچ کہئے اور بجا کہئے

ہر اک ظلم کا قصہ جدا جدا کہئے

اور اس کو اپنی خرابی کی ابتدا کہئے

ستم ہوئے ہیں و اسلام پر کہ کیا کہئے

اب اٹھکے بزم میں جو کہئے بر ملا کہئے

خدا سے کیا ستم و جو رہنا خدا کہئے

یہ سوز و گداز کا موقع ہے، اس لئے انھوں نے نرم و دقیق الفاظ اختیار کئے ہیں،

لیکن جو شہ بیان کربن مواقع پر انھوں نے متین و جزیل الفاظ استعمال کئے ہیں وہاں بھی فصاحت

کا سرشتہ ہاتھ سے نہیں چھوٹا ہے، مثلاً شعراے وقت کو خطاب کر کے کہتے ہیں

اے نکتہ دران سخن آرا و سخن سنج  
 مانا کہ دل افروز ہے افسانہ عذرا  
 مانا کہ اگر چھڑ حسینوں سے چلی جائے  
 گر مائے گایہ ہمہ افسردہ دلون کو  
 مانا کہ ہیں آپ اپنے زمانے کے نظری  
 مانا کہ حدیث خط و رخسار کے آگے  
 لیکن کبھی اس بات کو بھی آپ نے سوچا  
 معشوق نئے، بزم نئی رنگ نیا ہے  
 گر شر ہی کہتا ہے تو اس گرز گراں سی  
 ذراے ہم نفسو یاد رہے خوب یہ تم کو  
 مولانا کی شاعری گو دور جدید کی پیداوار ہے، ہم یہ بلا مبالغہ کہا جاسکتا ہے کہ اصول  
 کا سرشتہ ان کے ہاتھ سے کہیں نہیں چھوٹا، پنجاب کے اکثر شعرا پر حرف گیری بھی کی  
 کی گئی ہے، مگر ظفر علی خاں کاچھنستاں اس خاردخس سے تمام تر پاک ہے ان میں استادانہ  
 قادر الکلامی ہے، اور خصوصیت کے ساتھ "ہجو طبع" اور "طنز" ان کی شاعری اصلی میدان ہے  
 غرض مختلف حیثیتوں سے یہ مجموعہ ہر مذاق کے لوگوں کی دلچسپی کا سامان ہیا کر سکتا ہے  
 اور انھوں نے حالی کے اس مصرعہ کو پیش نظر رکھ کر اس کو مرتب کیا ہے۔

ع بزم میں اہل نظر بھی ہیں تاشائی بھی

(معارف جنوری ۱۹۴۱ء)

# خطبہ صدارت

انجمن جامعہ ادبیہ کانپور

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَنُصَّیْ عَلٰی بِرِ سُّوْلِهِ الْکَرِیْمِ

حضرات! میں آپ لوگوں کا دل سے شکر گزار ہوں کہ آپ نے مجھ کو اس ادبی جلسہ کی صدارت کا اعزاز عطا فرما کر اردو زبان کی ایک اہم صنف کے متعلق ایک ایسے شہر میں اظہارِ خیال کا موقع دیا ہے جو اس قسم کے علمی اور ادبی مباحث کے لئے نہایت موزوں ہے،

حضرات! ظاہریوں کے لئے تو آپ کا شہر کانپور صرف تجارتی گرم بازاری کی ایک منڈی ہے، لیکن اہل نظر کے نزدیک وہ نہایت قدیم زمانے سے علم و فن کا ایک بڑا مرکز یا گھوڑی مشرقی علوم و فنون کی ترقی و نشوونما کا بہت بڑا گوارا رہ چکا ہے، مدرسہ فیض عام اسی شہر کا ایک مشہور مدرسہ تھا جس کا فیض ہندوستان کے گوشہ گوشہ کو پہنچا، مدرسہ جامع العلوم نے اسی شہر میں ہندوستان کے دور دراز حصوں کے طلبہ کی جمعیتِ خاطر کا سامان بہم پہنچایا، اور انھوں نے اسی شہر کے ارباب خیر کی قیاضیوں سے فائدہ اٹھا کر نہایت سکون و اطمینان کے ساتھ تحصیلِ علم کی، علمی اور مذہبی حیثیت کے ساتھ ادبی حیثیت سے بھی اس شہر کو نمایاں امتیاز حاصل رہا ہے، لکنو کی قربت کی وجہ سے یہاں شیخ ناسخہ کی زمانہ

شعر و شاعری کا چرچا پھیلا، اور اب تک یہاں کے لطیف، خیال اور خوش مذاق لوگ اس بارہ  
 کہن کے نشہ میں محو نظر آتے ہیں، اس وقت اردو زبان اور اردو علم ادب کی خدمت کا جو  
 دلوں یہاں کے لوگوں میں پایا جاتا ہے، وہ اسی قدیم زمانہ کی یادگار ہے، جدید دور میں اردو زبان  
 کی خدمت و شاعت کا جو خام ذوق اور عام جذبہ پیدا ہوا، اس میں بھی اس شہر نے نمایاں حصہ لیا۔ <sup>میں</sup>نشی دیان <sup>میں</sup>نظم و نثر اپنے رسالہ <sup>میں</sup>نظم و نثر  
 زبان اردو لٹریچر اور علم ادب کی جو پائیدار خدمت انجام دے رہے وہ اہل ادب کے لئے ناقابل فراموش  
 احسان ہے، نشی رحمت اللہ علیہ عدم حرم نے اپنے مطبع کے ذریعہ سے دور جدید کے برگزیدہ  
 لٹریچر کی جس قدر شاعت کی، وہ اس شہر کا سب سے بڑا اپنی کارنامہ ہے، الفاروق،  
 الکلام، سوانح مولانا روم اور البرکات جیسی اہم کتابیں اسی مطبع نے ایسی دیدہ زیب طبعات  
 کے ساتھ چھاپ کر شائع کیں کہ اندھوں کے دلوں میں بھی اردو زبان کی کتابیں پڑھنے کا شوق پیدا  
 اس شہر کی علمی و ادبی خدمات کی یہ چند مثالیں ہیں جنہوں نے تمام ہندوستان کو اپنا زینہ  
 احسان بنا لیا ہے، لیکن اس عام احسان کے ساتھ میں خاص طور پر اس شہر کا اس لئے ادبھی  
 ممنون ہوں کہ میں نے عربی کی ابتدائی تعلیم نہیں حاصل کی، اور شعر و سخن اور علم ادب کا ذوق  
 اسی شہر میں پیدا ہوا جس کا نشہ اب تک میرے سوس ہے، شعر الہند جو میری ناچیز ادبی  
 نصائت میں شمار کی جاتی ہے، اس کا اصلی مواد مجھ کو اسی شہر سے حاصل ہوا، اور میرے بزرگ  
 مولانا فضل الحسن حسرت موہانی نے اپنے کتب خانہ کی وہ تمام نادر کتابیں جو اس کتاب کی  
 تصنیف کے لئے ضروری تھیں، مجھ پر وقف کر دیں، ان ہی احسانات کا بوجھ ہلکا کرنے کیلئے  
 میں نے صدارت کی یہ خدمت قبول کی ہے، ورنہ اس کا مقصد حصولِ اعزاز نہیں ہے،  
 کیونکہ میں اپنی عدم اہلیت کی وجہ سے کسی اعزاز کا مستحق نہیں ہوں، البتہ ایک ادنیٰ خادم  
 کی حیثیت سے علم و ادب کی خدمت کو اپنا فخر سمجھتا ہوں، اور میں خوش ہوں کہ آپ نے

مجھ کو اپنے خدمت گزاروں کی صف آری میں کھڑا ہونے کا پرفخر منصب عطا فرمایا،  
 حضرات! آپ نے اس جلسہ میں مجھ کو علم ادب کی جس صنف کے متعلق اہلار خیال کا موقع  
 دیا ہے، اس پر اب تک اردو زبان میں بہت کم لکھا گیا ہے، نظم کے متعلق تو اردو زبان میں  
 تاریخی اور تنقیدی حیثیت سے کافی ادبی سرمایہ موجود ہے لیکن نشر کے ترکیبی اجزاء کے متعلق  
 اب تک اردو میں کوئی مستند لٹریچر موجود نہیں ہے، حالانکہ اگر نشر کے حسن وقوع اور عیب و ہنر  
 سے علمی اصول کے مطابق بحث کی جائے تو عربی علم ادب کی کتابوں میں اس کا اس قدر کافی  
 مواد موجود ہے کہ اس پر ایک مستقل کتاب لکھی جاسکتی ہے لیکن اس موقع پر اپنی مختصر تقریر کو کتاب  
 یا رسالہ بنانا نہیں چاہتا، البتہ نشر کے متعلق اصولاً چند ادبی نکات بیان کرنا چاہتا ہوں،

(۱) حضرات! اس سلسلہ میں سب سے پہلی تہیدی بحث یہ ہے کہ نظم و نشر کی ادبی اور  
 افادہ حیثیت کیا ہے؟ اور اس حیثیت سے ان دونوں میں کس صنف کو ترجیح حاصل ہے، عام  
 دستور تو یہ ہے کہ جو شخص جس موضوع پر کچھ لکھتا یا بولتا ہے خواہ مخواہ اس کے بہت سے فضائل  
 و مناقب بیان کرتا ہے لیکن بحمد اللہ مجھے اس قسم کی سخن سازی کی ضرورت نہیں ہے کیونکہ  
 خود اہل ادب نے نشر کو ادبی حیثیت سے نظم پر ترجیح دی ہے، اور دلیل یہ قائم کی ہے کہ نظم میں  
 اور قافیہ کی پابندی کی وجہ سے شاعر کو بعض غیر ضروری الفاظ بڑھانے پڑتے ہیں جن کو اصطلاح  
 میں حشو کہتے ہیں، مقدم کو مؤخر اور مؤخر کو مقدم کرنا پڑتا ہے، جس کا نام تعقید ہے بعض اوقات  
 فصیح الفاظ کے بجائے سبک اور غیر فصیح الفاظ بھی ضرورت شعری کی وجہ سے استعمال کرنے  
 پڑتے ہیں، اور وزن و قافیہ کی ان پابندیوں کا اثر معانی و مطالب پر یہ پڑتا ہے کہ نظم میں معانی  
 و مطالب الفاظ کے تابع ہو جاتے ہیں حالانکہ اصولاً الفاظ کو معانی و مطالب کا تابع ہونا  
 چاہئے، لیکن نشر میں اس قسم کے لفظی تصرفات کی ضرورت نہیں واقع ہوتی، اس لئے نشر میں

الفاظ معانی و مطالب کے تابع ہوتے ہیں، جو اصل مقصود ہیں، اس دلیل کی تائید میں اہل ادب نے اس قسم کی بہت سی مثالیں جمع کی ہیں، جن سے ثابت ہوتا ہے کہ جب کبھی نثر کو نظم کے قالب میں ڈھالا گیا ہے، تو بہت ہی غیر ضروری الفاظ بڑھ گئے ہیں، اس کے بخلاف جب کسی نظم کو نثر کے قالب میں ڈھالا گیا ہے تو غیر ضروری الفاظ چھٹ گئے ہیں، اور قدرتی طور پر کلام میں ایجاز و اختصار پیدا ہو گیا ہے، اور عبارت اس سانچے میں ڈھل کر بالکل سڈول ہو گئی ہے،

ادبی حیثیت کے ساتھ افادی حیثیت سے بھی نثر کو نظم پر ترجیح حاصل ہے، کیونکہ نظم میں زیادہ تر جو بد گوئی، عشق و محبت، تعلق و چاہوسی اور شراب و کباب وغیرہ کے مضامین بیباکانہ طور پر بیان کئے جاتے ہیں، جو اخلاقی اور مذہبی حیثیت سے قابلِ اجتناب ہیں، یہی وجہ ہے کہ کوئی پیغمبر آج تک شاعر نہیں ہوا، بالخصوص خداوند تعالیٰ نے قرآن مجید میں شاعر کو رسول اللہ صلی اللہ علیہ وسلم کی شان رسالت کے منافی قرار دیا ہے، اور ارشاد فرمایا،

فَمَا هُوَ يَقُولُ شَاعِرًا وَلَا نَبِيًّا (۱۰)  
 وَمَا عَلَّمْنَاكَ الشِّعْرَ وَمَا  
 يَنْبَغِي لَكَ  
 یہ قرآن شاعر کا کلام نہیں  
 ہے نہ پیغمبر کا، میرے علم کو شاعر کی تعلیم نہیں دے گا کیونکہ وہ  
 ان کی شان رسالت کے لئے موزوں نہ  
 (شعراء)

خود اہل عرب میں بھی جن کے یہاں شاعری ایک بڑی طاقت سمجھی جاتی تھی، ان ہی غیر سنجیدہ مضامین کی بنا پر شاعری کو متانت اور وقار کے مخالف سمجھتے تھے، چنانچہ عرب کے مشہور شاعر امرؤ القیس نے جو ایک بادشاہ کا لڑکا تھا جب اپنی نزم شراب میں ایک روز نماز شکر پڑھا تو اس کے باپ نے اس کو قتل کر دیا چاہا، تاہم بعد میں جو عرب کا ایک ممتاز شاعر ہے، پہلے اپنے قبیلہ کا سردار تھا، لیکن جب شکر کہنے لگا تو اس کی سہادت و قیادت کا



خاتمہ ہو گیا،

اس کے بخلاف نثر زیادہ تر اخلاقی، معاشرتی، تمدنی، سیاسی اور مذہبی مضامین پر مشتمل ہوتی ہے، اور اس نے اس کا پایہ اس قدر بلند کر دیا ہے کہ وہ ایک پیغمبر کا معجزہ بن سکتی ہے، نظم نے ساحرانہ طاقت تو بے شبہ حاصل کر لی ہے، لیکن اس کو معجزانہ طاقت کبھی نصیب نہیں ہوئی،

(۲) نظم و نثر کے باہمی موازنہ اور نثر کے تزجی وجوہ بیان کرنے کے بعد ایک اہم ادبی بلکہ ادبی سے زیادہ علمی اور فلسفیانہ بحث یہ ہے کہ نثر کس کو کہتے ہیں؟ اور نثر کی اور سبب تشریح کیا ہو عام طور پر کلام انسانی کی تقسیم دو صنف میں کی گئی ہے، یعنی نظم و نثر، اس کے علاوہ نثر کلام کی کوئی تیسری قسم نہیں ہے، لیکن بعض دقیق النظر لوگوں نے کلام کی ایک ایسی قسم کی طرف اشارہ کیا ہے جو نظم و نثر دونوں سے الگ ہے، اور میں اسی اشارہ کی توضیح کرنا چاہتا ہوں،

پروفیسر محی الدین قادری نے اپنی کتاب روح تنقید میں دو شخصوں کا جو غالباً ادیب ہونے کے ساتھ فلسفی بھی تھے ایک مختصر سا مکالمہ نقل کیا ہے، ان میں سے ایک سوال کرتا ہے

”تو سوائے نظم اور نثر کے کوئی تیسری صورت ہے نہیں؟“

دوسرا جواب دیتا ہے

”جی ہاں جو چیز نظم نہیں وہ نثر ہے جو نثر نہیں وہ نظم ہے“

پہلا پھر پوچھتا ہے،

”اچھا آدمی جو بولتا ہے وہ کیا چیز ہے؟“

دوسرا نہایت متانت کے ساتھ کہتا ہے

”نثر“

اب پہلا طنز آمیز تعجب کے ساتھ سوال کرتا ہے  
 "ہائیں، جب میں اپنے آدمی سے کہتا ہوں ذرا سیلپر لانا اور میرا کنٹو پ دے دینا تو کیا یہ  
 شرمونی؟"

دوسرا پھر اسی مسامت سے جواب دیتا ہے

"جی ہاں"

پہلا پھر تعجب بلکہ تسخر سے کہتا ہے  
 "ارے مہاں چچ کہو یہ جو میں کچھ اوپر چاہتا ہوں اس سے بولتا آیا ہوں، یہ سب شرمونی  
 اور مجھے کانوں کا خبر نہیں۔"

اس سے معلوم ہوا کہ جن طرح ہر منظوم کلام شعری نہیں، اسی طرح ہر غیر منظوم کلام نثر  
 بھی نہیں، کیونکہ کلام شعری کے لئے صرف غیر منظوم ہونا کافی نہیں بلکہ اہل ادب کے نزدیک  
 اس کے لئے اور بھی بہتر سے اجزا کی ضرورت ہے، چنانچہ ابو ہلال عسکری نے کتاب <sup>عشقیہ</sup> لکھا ہے  
 "مقررہ اور انشا پر واز کا کامل ترین وصف یہ ہے کہ وہ شاعر ہو، اسی طرح شاعر کا  
 کامل ترین وصف یہ ہے کہ وہ خطیب جو" یعنی مقرر انشا پر واز اور شاعر سب کا راز <sup>ہی</sup>  
 ہے، صرف ساز بہلا ہوا ہے، کیونکہ ادیبانہ نثر اگرچہ نظم نہیں ہے، لیکن شاعری کے تمام  
 اجزا، مثلاً سلاست، روانی، برجستگی، توازن، تشبیہ و استعارہ، صنائع و بدائع وغیرہ  
 سب کے سب اس کا لازمی جزو ہیں، اور ادیبانہ نثر کی بہترین کتابوں میں یہ اجزا نہایت  
 کثرت سے پائے جاتے ہیں، آسمانی کتابوں یا مخصوص قرآن مجید میں یہ شاعرانہ اجزا اس کثرت  
 سے موجود ہیں کہ دور جدید کے بعض ادیب اس کو نثر کی کتاب ہی نہیں سمجھتے، لیکن اسی کے  
 ساتھ اس کو نظم کی کتاب بھی نہیں تسلیم کرتے، بلکہ ان کے نزدیک نظم قرآن مجید نہ نثر ہے نہ نظم بلکہ

صرف قرآن ہے، جس طرح انکو کہ نہ سبب ہے نہ انار بلکہ صرف انکو ہے، اس سے صاف نتیجہ نکلتا ہے کہ جس طرح اعلیٰ درجہ کی ادبیانہ عبارت حد اعجاز کو پہنچ کر نظم و نثر دونوں سے مختلف ہو جاتی ہے، اسی طرح ادنیٰ درجہ کا کلام بھی جس میں ہماری روزمرہ کی بول چال شامل ہے شاعرانہ خصوصیات سے معرا ہو کر نظم و نثر سے بالکل الگ ہو جاتا ہے، انسانی کلام میں گلستانِ نثر کی اعلیٰ ترین کتاب ہے، اور اس میں بھی شاعری کو تمام اجزاء بیان تک کما س دور کی مبنویں ترین چیز یعنی مقفی عبارتیں بھی بے ساختگی کے ساتھ موجود ہیں اور ان ہی مشترکہ شاعرانہ خصوصیات کی بنا پر نظم و نثر بظاہر متحد ہو گئی ہیں، چنانچہ روح تنقید میں لکھا ہے،

”یہ ایک عام خیال ہے کہ نثر اور نظم اپنی خصوصیات اور ترتیب ظاہری کے لحاظ سے بالکل مختلف ہیں، لیکن جب ان کے امتیازی مادہ کی تحقیق کرنے بیٹھے تو معلوم ہوتا ہے کہ نثر اور نظم کو مختلف النوع کہدیمتار بانی تو آسان ہے، لیکن اس کو ثابت کر دیکھنا دشوار ہے، موجودہ زمانہ میں تو نظم اور نثر میں بہت کم اختلاف باقی رہ گیا ہے، ایک طرف تو غیر مقفی یا نظم عاری لکھی جاتی ہے اور دوسری طرف نثری شاعری کے عنوان سے مضمون آرائی ہوتی ہے، جن کے مطالعہ کے بعد ہم تھوڑی دیر کے لئے نتیجے سے ہوجاتے ہیں کہ کس چیز کو ماہر الامتیاز قرار دیں“

لیکن واقعہ یہ ہے کہ باوجود اس شاعرانہ اشتراک کے نثر و نظم دونوں باہم مختلف ہیں اور دونوں میں نمایاں ماہر الامتیاز موجود ہے، جہاں تک لفظی حیثیت سے شاعرانہ عناصر کا تعلق ہے نظم و نثر دونوں میں کچھ بہت زیادہ فرق نہیں ہے، لیکن معنوی حیثیت سے نثر، نظم سے بالکل مختلف ہے، نظم میں جو مضامین بیان کئے جاتے ہیں وہ اور ہیں، اور نثر جن مضامین کے مشتمل ہوتی ہے وہ اور ہیں، عشق و محبت کے مضامین، زندگی و سرستی کے خیالات، بوالہوسی

حسن پرستی کے جذبات غرض اس کے غیر اخلاقی مضامین زیادہ تر نظم کا معنوی عنصر ہیں، بعد کو اگرچہ نظم میں ہر قسم کے اخلاقی، فلسفیانہ اور صوفیانہ مضامین بھی شامل ہو گئے، لیکن یہ امتزاج اس وقت ہو جب نثر کی کتابوں نے ان مضامین کو شعرا سے روشناس کیا، اس کے بخلاف نثر میں جو مضامین بیان کئے جاتے ہیں وہ زیادہ تر اخلاقی، معاشرتی، تمدنی اور مذہبی حیثیت رکھتے ہیں، رشد و ہدایت، تبلیغ و دعوت، زہد و قناعت، تعاون و تہا، ضد محبت و ہمدردی، اطاعت و فرمانبرداری، اعزاز و پروری و صلہ رحمی غرض اس قسم کے ہزاروں پاکیزہ خیالات کی اشاعت صرف نثر ہی کے ذریعہ سے کی جاتی ہے، عرب کی شاعری بہت سے ردائل اخلاق کا مجموعہ تھی، لیکن وہی عرب جب خطبہ دینے کھڑے ہوتے تھے تو ان کے خطبات یکسر اخلاقی، قومی اور ملکی خیالات و جذبات سے لبریز ہوتے تھے، قرآن مجید ان ہی خطبات کے انداز پر نازل ہوا ہے، کیونکہ وہ ادل سے آخر تک اصلاحی، اخلاقی، معاشرتی، تمدنی اور مذہبی مضامین کا پاکیزہ مجموعہ ہے، اور یہ تمام مضامین شاعرانہ اسلوب عبارت میں بیان کئے گئے ہیں اور ان ہی شاعرانہ اسلوب کی بنا پر اہل عرب قرآن مجید کو شعر اور رسول اللہ صلی اللہ علیہ وسلم کو شاعر کہتے تھے، لیکن خداوند تعالیٰ نے ان کو اس غلطی پر متنبہ کیا کہ نہ تو قرآن مجید شعر ہے اور نہ رسول اللہ صلی اللہ علیہ وسلم شاعر ہیں، کیونکہ قرآن مجید میں جو مضامین بیان کئے گئے ہیں، وہ شعر و شاعری کے مضامین سے بالکل مختلف ہیں،

اب اس تمام بحث سے یہ نتیجہ نکلتا ہے کہ نثر نام ہے غیر منظوم شاعرانہ طرز بیان کا، جس کے ذریعہ سے اصلاحی، اخلاقی، معاشرتی، مذہبی اور تمدنی مسائل بیان کئے جائیں، اور اس ادبیانہ نثر کا مافوق الغیرۃ نمونہ تو قرآن مجید ہے اور انسانی کلام میں مثلاً شیخ سودا کی گستاخ ہے، اور اس تعریف کی رو سے ہماری روزمرہ کی خط و کتابت، عدالتوں کے

وضعی دعویٰ، اور جواب دعویٰ، مدعی اور مدعا علیہ کی شہادتیں احکام کے فیصلے، وکیلوں کی جرحیں، غرض دفتر می کاروبار کے تمام کاغذات خواہ وہ ہندی زبان میں ہوں یا اردو زبان میں نظم و نثر دونوں سے الگ ہیں، جن میں ادب و انشا کا کوئی جزو شامل نہیں، اور نظم و نثر کے کاغذ سے جیسا کہ شیخ عبدالقادر جبر جانی نے دلائل الاعجاز میں لکھا ہے، اس قسم کے کلام میں کوئی ادیبانہ اور شاعرانہ حسن نہیں ہوتا، بلکہ وہ صرف الفاظ کا ایک مجموعہ ہوتے ہیں، لیکن ادیبانہ نثر میں اسی شاعرانہ حسن سے دلفریبی پیدا ہوتی ہے، اس لئے اس دفتر می زبان کے متعلق ہندوستان کی دو قوموں میں جو افسوسناک نزاع قائم ہے، وہ ایک سیاسی یا قومی اور ملکی نزاع ہے، ادبی نزاع نہیں، اس لئے ادبی حیثیت سے ان دونوں قوموں میں کوئی جھگڑا نہیں ہوگا، اگر سیاسیات سے الگ ہو کر صرف ادبی اصول پر ادبی بحثیں قائم کی جائیں جیسا کہ آپ کی یہ بحث ہے، تو وہ ہندو مسلم اتحاد کا ایک عمدہ ذریعہ ہو سکتی ہے، میں تو یہاں تک کہنے کے لئے تیار ہوں کہ ہماری زبان میں منطق، فلسفہ، ریاضی، ہیست، جغرافیہ، اور اقلیدس وغیرہ پر جو کتابیں لکھی یا ترجمہ کی جاتی ہیں وہ بھی نثر کی کتابیں نہیں ہیں بلکہ یہ علمی کتابیں ہیں، جو ہماری زبان کو علوم و فنون سے تو بے شہمہ مالا مال کر رہی ہیں، لیکن ہماری زبان کے ادبی حسن و جمال میں ان سے کوئی اضافہ نہیں ہوتا،

ان تصریحات کے بعد آپ مجھ سے بجا طور پر یہ سوال کر سکتے ہیں کہ اس عظیم الشان ذریعہ کے حذف کر دینے کے بعد اردو نثر کی ترقی کے لئے اور کون سا میدان رہ جاتا ہے اس لئے میں اجمالی طور پر وہ موضوع متعین کر دیتا ہوں جن میں ایک نثر یا ایک اور ایک انشا پر دانا اپنے قلم کے جوہر دکھا سکتا ہے،

(۱) میرے خیال میں نثر کا ایک اہم موضوع تصوف و اخلاق ہے، کیونکہ صوفیانہ

اخلاقی مضامین اکثر لطیف تشبیہات و استعارات، قصص و حکایات اور نقل و روایات کے ضمن میں واضح اور شگفتہ الفاظ میں بیان کئے جاتے ہیں، یہی وجہ ہے کہ بعض اخلاقی کتابیں مثلاً انوار سنی اور اخلاق محسنی وغیرہ ادبی حیثیت سے فارس کے قدیم نصاب تعلیم میں داخل تھیں، عباسی دور میں عبد اللہ بن المقفع نے ایک اخلاقی کتاب کلید ددمنہ کا جو ترجمہ عربی زبان میں کیا ہے وہ ادبی حیثیت سے اس کا بہترین کارنامہ سمجھا جاتا ہے، موجودہ دور میں مولانا اشرف علی صاحب کا اصلاحی، اخلاقی اور صوفیانہ لٹریچر اردو زبان میں شرکائے ہمایت پاکیزہ، مستند صحیح اور اس کے ساتھ دلچسپ نمونہ ہے، اس لئے وہ صرف ایک صوفی منش عالم ہی نہیں ہیں، بلکہ اردو علم ادب کے بڑے خدمت گزار بھی ہیں،

(۲) نثر کا دوسرا اہم منظر تاریخ و سیر کی کتابیں ہیں، اور اس سلسلہ میں مولانا شبلی مرحوم نے جو قابل قدر کتابیں اپنی یادگار میں چھوڑی ہیں، وہ اردو زبان میں نثر کا قابل تقلید نمونہ ہیں،

(۳) نثر کا ایک پر جوش منظر سیاست ہے، اور دنیا میں جس قدر بڑے بڑے سیاستدان پیدا ہوئے ہیں، وہ صرف سیاسی آدمی نہ تھے، بلکہ بہت بڑے ادیب و دانشور اور ادیب بھی تھے، ہاتھ گاندھی اور پنڈت جواہر لال نہرو کا شمار بہترین ادیبوں میں کیا جاتا ہے، اور یہ لوگ اگرچہ جو کچھ لکھتے ہیں، انگریزی میں لکھتے ہیں، تاہم اردو زبان میں ان کی تصنیفات یا مضافات کے جو ترجمے ہوتے ہیں، وہ اردو علم ادب میں نثر کا بہترین نمونہ ہمارے سامنے پیش کرتے ہیں، خود اردو لکھنے والوں میں مولانا ابوالکلام آزاد کا طرزِ تحریر اردو زبان کا ایک غیر فانی نمونہ ہے، جس کی تقلید ناممکن ہے، اور جن لوگوں نے اس کی تقلید کی ہے ان کا وہی حشر ہوا جو مسیلاً کذاب کا ہوا،

(۴) عام تذہ کروں، سطحی تاریخوں اور خیالی مضامین میں بھی نثر کی شگفتگی ظاہر ہو سکتی ہے

اور اس حیثیت سے اردو زبان کے انشا پردازوں میں مولانا محمد حسین آداد کا کوئی جواب نہیں، لیکن ایک دوسرے بزرگ مولانا حبیب الرحمن خان شروانی ہیں جن کا معجزہ یہ ہے کہ انھوں نے سنجیدہ مضامین میں بھی اسی طرز انشائی شگفتگی اور تروتازگی کو قائم رکھا ہے،

(۵) تنقیدی لٹریچر بھی نثر کا ایک بڑا میدان ہے، اور اس میدان میں مولانا حالی کا نام سب سے مقدم اور سب سے نمایاں ہے، اور مولانا شبلی کی بعض ادبی کتابیں بھی اس سلسلہ کی بہترین کثری ہیں،

(۶) مذہبی، اخلاقی، اصلاحی، اور تعلیمی لٹریچر بھی نثر کے لئے بہت زیادہ موزوں ہے اور ادبی حیثیت سے ان کا بہترین نمونہ سرسید نے قائم کیا ہے، انھوں نے بہت سے مشکلانہ اور فلسفیانہ مضامین کو بھی نثر سے روشناس کیا ہے،

(۷) جدید فلسفہ میں بعض نفسیاتی اور اجتماعی مباحث میں بھی نثری دانشا پردازوں کے جوہر دکھائے جا سکتے ہیں، اور اس سلسلہ میں مولانا عبد الماجد دریابادی نے جو کتابیں لکھی ہیں وہ نہایت قابلِ قدر ہیں،

(۸) ناول اور افسانے سے زیادہ نثر کے لئے موزوں ہیں، اور محض اس بنا پر انکی ادبی قدر و قیمت کو گھٹانا کہ اخلاق پر ان کا اچھا اثر نہیں پڑتا، صحیح نہیں ہے، اولاً تو اس نوع ادبی بحث ہی اخلاقی گفتگو نہیں، دوسرے خود یہ مسئلہ بحث طلب ہے کہ اس خیال کی کوئی اہمیت بھی نہیں اگر ہر تو علمی و فلسفیانہ حیثیت سے اس کے مخالف، یہ سوال پیدا ہوتا ہے کہ ناول یا افسانوں سے اخلاقی خرابیاں پیدا ہوتی ہیں، یا خود اخلاقی خرابیاں ناول اور افسانوں کے پیدا کرنے کا سبب ہیں اور شاعری یا نثر غزل کے متعلق بھی یہی بحث پیدا ہوتی ہے، بہر حال ادبی حیثیت سے ناول اور افسانے

نشر کا ایک عمدہ نمونہ ہیں، اور حکیم محمد علی کے ناولوں سے زیادہ سنگین اور رنگین نشر کا نمونہ اردو میں موجود نہیں، لیکن اس کے یہ معنی نہیں ہیں کہ دوسرے ناولسٹوں اور افسانہ نگاروں کی خدمات قابلِ قدر نہیں، اس موقع پر صرف بہترین مثال دینا ہے، تمام ادیبوں اور انشاپر انشاپروازوں کی فہرست مرتب کرنا مقصود نہیں ہے،

(۹) نشر کا ایک نہایت دلچسپ منظر ادیبانہ یا نظریاتی نقطہ نگاہ ہے، اور اس حیثیت سے مرزا غالب کے خطوط نشر کا بہترین موقع ہیں، اس وقت مختلف لوگوں کے مکاتیب کے جو مجموعے شائع کئے گئے ہیں، وہ ایک بڑی ادبی خدمت ہیں، بالخصوص مولانا شبلی کے مکاتیب کا پایہ نہ صرف ادبی حیثیت سے بلکہ علمی حیثیت سے بھی نہایت بلند ہے،

(۱۰) نشر کا ایک بڑا وسیع میدان خطبے اور تقریریں ہیں، اور اہل عرب کی نشر ان ہی خطبات تک محدود تھی، بعد کو خلفاء و سلاطین اور دوسرے سیاسی لوگوں کے خطبات نشر کا نمونہ قرار دیئے گئے، اور عربی علم و ادب کی کتابوں میں ڈھونڈ ڈھونڈ کر جمع کئے گئے، جو عربی نشر کی بنیاد قرار پائے، ایک ادیب کا قول ہے کہ انشاپروازی کو خطابت ہی کے قالب میں ڈھالا گیا ہے، اور انشاپرواز لوگ خطیبوں ہی کے راستے پر چلے ہیں، اس لئے اردو زبان میں جو پرجوش اور فصیح و بلیغ خطبات موجود ہیں، ان کو جمع کرنا اور ان پر نشری بنیاد لانا ایک بڑی ادبی خدمت ہے، اور سرسید، نواب محسن الملک، مولانا ذرا احمد، مولانا شبلی، اور مولانا ابوالکلام آزاد کی تقریریں اس میدان میں ہمارے ہی رہنمائی کر سکتی ہیں، ان تمام اقسام کے بعد ایک دلچسپ بحث یہ پیدا ہوتی ہے کہ اخباروں کے ایڈیٹرز ادیبوں اور انشاپروازوں کے زمرہ میں شامل ہیں یا نہیں، مدت ہوئی میں نے کسی عربی رسالہ میں اس موضوع پر ایک مستقل مضمون پڑھا تھا، جس میں موافق و مخالف دونوں پہلو اختیار



کئے گئے تھے، مردست فریقین کے دلائل با دہیں، البتہ اتنا یاد آتا ہے کہ نتیجہ میں اخبار نویسوں کو ادیبوں اور انشاپروانوں کے گروہ میں شامل کیا گیا تھا، لیکن یہ باور رکھنا چاہئے کہ اخبار کا وہ حصہ جو خبروں اور تاثرات سے تعلق رکھتا ہے، وہ تو سرے سے نظم و نثر کسی صنف میں بھی داخل نہیں، اس لئے اگر کوئی اخبار نویس اس قسم کی خبروں کے جمع کر دینے سے اپنے آپ کو ادیب و انشاپروان سمجھتا ہے تو وہ حماقت میں مبتلا ہے، البتہ اخباروں میں جو سیاسی، تمدنی، تعلیمی، اور مذہبی مضامین لکھے جاتے ہیں، ان کی بنا پر ایک اخبار نویس ادیبوں کی صف میں کھڑا ہو سکتا ہے، موجودہ دور میں اس حیثیت سے مولانا ابوالکلام آزاد، مولانا محمد علی، مولانا عبد الماجد دریابادی، مولانا ظفر علی خاں پنجاب کے ہر سالک، اور یو، پی کے اخبار مدینہ کے بعض اڈیٹروں نے اخبار نویسی کا معیار بہت بلند کر دیا ہے،

(۳) نثر کے بعد خود نثر کی ذمت ہمارے سامنے آتی ہے، یعنی یہ کہ خود ادیب و انشاپروان کو کن اوصاف کا جامع ہونا چاہیے، کوئی علم ادب کی کتابوں میں اس کے ایک ایک جزئیہ پر بحثیں کی گئی ہیں، مثلاً ادیب کا قلم کیسا ہونا چاہئے؟ کاغذ کیسا ہونا چاہئے؟ روشنائی کیسی ہونی چاہئے؟ اس کا خط کیسا ہونا چاہئے؟ اور بعض اوقات اس سے اہم نتائج بھی نکلتے ہیں جو لوگ اخبار یا رسالہ نکالتے ہیں، وہ بدخط مضمون نگاروں کے اس ادبی نقص سے بیدار ہونا چاہئے، لیکن ادیب یا انشاپروان کا سب سے اہم وصف یہ ہے کہ اس کو نہایت وسیع النظر اور ہر علم فن کا ماہر ہونا چاہئے، صاحبِ مثل السائر نے لکھا ہے کہ ایک انشاپروان کو ہر علم اور فن سے تعلق رکھنا چاہئے، یہاں تک کہ اس کو یہ معلوم ہونا چاہئے کہ عورتوں کے حلقہ ہاتھ میں کس کبکھر رہا جاتا ہے، مشاطہ جب دہن کو سنوارتی ہے تو کون سے فقرے بولتی ہے؟ ہاتھ میں پکار پکار کر سو دابچے والے کیا کہتے ہیں؟ ایک ادیب یا ایک انشاپروان ان طریقوں سے

جو سرمایہ معلومات فراہم کرتا ہے وہ اس کا گم شدہ مال ہوتا ہے جس کی نسبت حدیث میں آیا ہے کہ حکمت کی بات ایک مسلمان کا گم شدہ مال ہے جب وہ اس کو مل جاتا ہے تو وہ اس کا سب سے زیادہ مستحق ہو جاتا ہے، مطلب یہ ہے کہ اہل حکمت، حکمت کی بات ایسے لوگوں سے بھی سیکھ سکتے ہیں جو خود حکیم نہیں ہوتے، بقول سعدی "ادب از کہ آموختی گفت از بے ادباں"۔ اسی طرح ایک انشا پرداز، انشا پردازی کے نکتے ان لوگوں سے بھی سیکھ سکتا ہے جو خود انشا پرداز نہیں ہوتے، خوبیت کے ایک بہت بڑے امام قصہ گو یوں اور شعبہ ہائے ادب کے حلقہ میں جا جا کر شریک ہوتے تھے، اس پر لوگوں نے ان کو سخت ملامت کی کہ آپ اتنے بڑے امام ہو کر اس قسم کی ذلیل صحبتوں میں شریک ہوتے ہیں، انھوں نے کہا کہ میں اس لئے شریک ہوتا ہوں کہ ان لوگوں کی ہذیاں سرائی میں بھی بعض ایسے لطیف انشا پردازانہ فقرے شامل ہوتے ہیں جو ہمارے دہم و خیال میں بھی نہیں آسکتے، صاحبِ مشل السائر نے اس قسم کے بہت سے انشا پردازانہ فقرے جمع کئے ہیں، جن سے اس نے اپنی تحریروں میں اب درنگ پیدا کیا ہے، چنانچہ لکھتا ہے کہ ایک عورت جس کا پہلو ٹی کا لڑکا مر گیا تھا یہ کہہ کر رو رہی تھی کہ میرے سونچ و نم کا کیا ٹھکانا یہ پہلی اثرنی تھی جو میری جیب میں پڑی تھی، میں نے اس فقرہ کو یاد کر لیا اور جب میرے ایک دوست کا پہلو ٹی کا لڑکا مر گیا تو میں نے تعزیت نامے میں کسی قدر تیز کے ساتھ اس فقرہ کو شامل کر لیا۔

اس نے ایک خاص عنوان یہ قائم کیا ہے کہ انشا پردازی سیکھنے کے کیا طریقے ہیں، اور اس سلسلہ میں لکھا ہے کہ بہت سے نادر مضامین ہازاری اور پیشہ ور لوگوں کے ذہن میں بھی آسکتے ہیں، البتہ وہ ان کو مناسب الفاظ میں ادا نہیں کر سکتے، بعد ازاں چند معمولی آدمی رمضان میں محلوں میں گھوم گھوم کر سحری کھانے کے لئے ملازموں الفاظ میں جو شعور کے قفل

ہوتے ہیں لوگوں کو جگاتے ہیں، میں نے اس قسم کے فرقے سے تو وہ نہایت نادر معانی پر مشتمل تھے، البتہ جن الفاظ میں وہ ادا کئے گئے تھے وہ ان کے لئے موزوں نہ تھے، جا حفظاً لکھا ہے کہ مضامین تو بازاروں میں پڑے ہوئے ملتے ہیں، البتہ موزوں الفاظ میں لکھا ادا کرنا ایک شاعر یا ادیب کا اصلی کام ہے،

بہر حال وسعت نظر اور جامعیت ایک انشا پرداز کا اصلی وصف ہے، شوق بہر شخص کو سکتا ہے، لیکن نہ صرف علماء ہی لکھ سکتے ہیں، موجود دور کے انشا پردازوں میں اس حیثیت سے مولانا شبلی کا کوئی حریف نہیں، اس وقت دوسرے مصنف اور مضمون نگار بھی اس وصف میں ترقی کر رہے ہیں، لیکن اصلی شاہراہ مولانا شبلی ہی نے قائم کی ہو اور دوسرے لوگ ان ہی کی تقلید کر رہے ہیں، اس وقت جن علماء نے تصنیف و تالیف کا مشغلہ اختیار کیا ہے وہ اس وصف کے لحاظ سے جدید تعلیم یافتہ گروہ سے گویا سبقت لے گئے ہیں، اگر جدید تعلیم یافتہ گروہ ان کا مقابلہ کرنا چاہتا ہے تو اس کو انگریزی زبان کو علاوہ فرینچ اور جرمن زبان بھی سیکھنی چاہئے، حال میں انجمن ترقی اردو کی طرف سے ایک عمدہ کتاب ایران بہبود سائنسائیاں شائع ہوئی ہے، اس کا ترجمہ ڈاکٹر محمد اقبال پروفیسر اور نیشنل کالج لاہور نے فرینچ زبان سے اردو زبان میں کیا ہے، جو جدید گروہ کے لئے شمع راہ ہو سکتی ہے،

اس سے پہلے بھی دو عمدہ کتابیں یعنی تمدن عرب اور تمدن ہند فرینچ زبان سے اردو میں ترجمہ ہو چکی ہیں، بعض کتابیں مثلاً روح الاجتماع، اور انقلاب الامم اگرچہ عربی زبان سے اردو میں ترجمہ کی گئی ہیں، لیکن خود ان کے عربی ترجمے فرینچ زبان سے کئے گئے ہیں، انگریزی سے بھی بعض عمدہ کتابیں مثلاً تاریخ اخلاق یورپ، اور معرکہ مذہب و سائنس اردو میں نقل و ترجمہ کے ذریعہ سے آئی ہیں، میرے خیال میں جدید تعلیم یافتہ گروہ جو عربی اور فارسی نہیں جانتا،

اگر انگریزی زبان کی بہترین کتابوں کا اردو میں ترجمہ کرنا شروع کرے تو ہمارے ادبی ذخیرہ میں بڑا قیمتی اضافہ ہو سکتا ہے، غلطی سے ترجمہ کے کام کو کوئی اہمیت نہیں دی جاتی، اور اس کو ایک حیرت انگیز یا ادبی خدمت سمجھا جاتا ہے، حالانکہ علمی و ادبی حیثیت سے وہی کام سب سے زیادہ مشکل اور سب سے زیادہ اہم ہے، ایک تو بچوں کو سبق پڑھانا اور دوسرے ترجمہ کرنا، اس لئے جو لوگ ترجمہ کو اور نائنہ نائنہ تصنیفات سے کم رتبہ سمجھتے ہیں، وہ دماغی عجب اور خود بینی میں مبتلا ہیں، مسلمانوں میں علم و فن کی ابتدا اور اشاعت یونانی کتابوں کے ترجموں ہی سے ہوئی،

(۴) سب سے اخیر میں ایک اہم بحث یہ ہے کہ اس وقت اردو زبان میں تصنیفات و تالیفات کا جو ذخیرہ پیدا ہو رہا ہے، اسکی ادبی، علمی، اخلاقی، معاشرتی اور مذہبی قدر و قیمت کیا ہے، اور اسوقت ہمارے ادیبوں اور دانشوروں کا رجحان کس طرف ہے؟ یہ ایک طویل بحث ہے جس کی گنجائش اس مختصر تقریر میں نہیں ہے، اس لئے میں اسکو نظر انداز کرتا ہوں، البتہ لفظی و معنوی حیثیت سے میں نے ادب کا جو معیار قائم کر دیا ہے، اس کے مطابق ہر شخص خود اپنی فہم و بصیرت سے موجودہ سرمایہ علم و ادب کا جائزہ لے سکتا ہے۔

اب میں اپنی ناچیز تقریر کو ختم کرتا ہوں اور آپ لوگوں کا شکر گزار ہوں کہ آپ نے میرے نام اس خیالات کو نہایت ممانت، سنجیدگی اور دلچسپی کے ساتھ سنا، لیکن میری شکر گزار ہی آپ کی پسندیدگی ہی پر موقوف رہتا ہے، بلکہ اگر آپ نے میرے ان خیالات کو ناپسند بھی کیا ہے تب بھی میں آپ کا شکر گزار ہوں، کیونکہ اس سے بہر حال ایک مخالف ادبی معیار قائم ہو گا اور ہر انصاف پسند شخص دونوں معیاروں کا موازنہ کر کے ایک معتدل معیار قائم کر سکے گا۔

وہذا اخبرد عوانا ان الحمد لله رب العالمین،

دعوات جنوری ۱۹۴۲ء

خطبہ صدارت

# مشاعر عوامی عظیم گلدہ

( منعقدہ فروری ۱۹۴۲ء )

افسانہ یاران کہن خواندم در فتم

در یاب کہ لعل دگر افشاندم در فتم

حضرات! آپ کو معلوم ہے کہ یہ مشاعرہ ادس سرزمین پر ہو رہا ہے جس نے علامہ شبلی، مولانا حمید الدین اور مولانا فاروق جیسے ادیب و انشاپرداز اور نقادان فن شعر پیدا کئے ہیں، اور اس سرزمین کی اسی علمی حیثیت کو پیش نظر رکھ کر یہاں مصنفین قائم کیا گیا ہے، جس کی علمی عظمت و شان سے آپ لوگ واقف ہیں، ایسی حالت میں اگر اس مشاعرہ کو صرف تفریحی حیثیت دیکھیں، تو یہ اس سرزمین بلکہ اس سرزمین پر ہونے والے مشاعرہ کی سب سے بڑی توہین ہوگی، اس لئے مصنفین کے ادنیٰ خادم ہونے کی حیثیت سے مولوی بشیر احمد صاحب صدیقی صدر مشاعرہ کمیٹی نے مجھ سے یہ خواہش کی ہے کہ میں اپنے خطبہ صدارت میں اردو غزلگوئی پر ایک مختصر سا تاریخی اور تنقیدی تبصرہ کروں، اگر میں اس خواہش کے پورا کرنے میں کامیاب ہو گیا تو یہ میرے لئے باعث اعزاز اور آپ لوگوں کے لئے موجب دلچسپی ہو گا، میں جانتا ہوں کہ جو لوگ شعرا کی نغمہ سنجوں سے لطف اندوز ہونے کے لئے بیقرار ہیں، وہ میری دوران نفسی کو بہت زیادہ پسند نہ کریں گے، لیکن اس قسم کے لوگوں کی تسکین کے لئے میں اپنے تبصرہ کو جہاں تک ممکن ہو گا، دلچسپ بنانے کی کوشش کروں گا، البتہ میں اپنے انداز بیان میں قرآن آمیز موسیقیت پیدا کرنے پر

کا در نہیں ہوں۔

حضرت بالغت میں غزل کے معنی عورتوں سے بات چیت کرنے یا اون سے لگاؤٹ پیدا کرنے کے ہیں، لیکن اصطلاح میں اس صنف شعر کو کہتے ہیں جس میں عشق و محبت کے حالات و واقعات بیان کئے جائیں، لیکن یہ حالات و واقعات غیر محدود ہوتے ہیں، اس لئے سب سے پہلے یہ متعین کرنا چاہئے کہ کون کون سے حالات و واقعات غزل کا موضوع بن سکتے ہیں، یعنی عشق و محبت کے کن حالات و واقعات کو غزل میں بیان کرنا چاہئے، تیسری اور چوتھی صدی کے نقاد ان فن شعری نے اس کا یہ اصول بتایا ہے کہ جن واقعات و حالات کی بنیاد قوت کے بجائے ضعف پر ہو، وہ ہی غزل کا اصل موضوع اور غزل کا حقیقی سرمایہ ہیں، اس کا لازمی نتیجہ یہ ہے کہ کامیاب غزل گو شعاع وہ ہے جو دنیا کے محبوب و مرغوب اخلاقی اور معاشرتی بلکہ جسمانی نظام کو بالکل الٹ پلٹ کر دیکھتا ہے، دنیا عزت چاہتی ہے، لیکن وہ ذلت کا خواستگار ہو، دنیا خوش قسمت بننا چاہتی ہے، وہ بد قسمت بننا پسند کرے، دنیا زندہ رہنا چاہتی ہے، لیکن وہ موت کا خواہشمند ہو، دنیا دنیا کے پسندیدہ نظام کو جو غزل گو شعاع جس قدر الٹ پلٹ کرے اسی قدر وہ غزل گوئی میں کامیاب ہوگا، اردو شعراء میں سب سے پہلے میر نے جو مسلم طور پر ایک کامیاب غزل گو شعاع سمجھے جاتے ہیں، غزل کی اس حقیقت اور غزل کے اس موضوع کو سمجھا ہے، اور فخریہ اس کا اظہار کیا ہے،

ترہی چال تیرھی ترہی بات مٹی      تجھے میر سمجھا ہے بان کم کسونے  
لیکن متاخر یوں کے دور میں سب سے زیادہ غزل کی اس حقیقت کو حکیم سید فاضل  
جلال کھنوی نے واضح کیا ہے، اس لئے غزل کی حقیقت کے سمجھانے کے لئے میں سب سے پہلے  
انہی کے دیوان سے آپ کو چند لٹے پلٹے شعر سنانا چاہتا ہوں،

ناتوانی کا ہے کچھ بل انہیں کچھ ضعف کا زور  
 عاشقوں کے ہیں یہی قوت بازو و دل  
 ہمیں دیکے ذلت وہ محضل میں اپنی  
 معزز کریں گے گرامی کریں گے  
 خوش نصیبی کبھی ہم پر بھی عنایت کرتی  
 کہہ کے کبھی ہی اک دن دکھ سے ہوتے  
 فانی جو تیرے عشق میں قبل از وفات ہیں  
 بس ہے انہی کی زیست ہی ذی حیات  
 مرنے والے مجھے کہہ کر وہ جلا لیتے ہیں  
 کو سنا دن کا میرے حق میں دعا ہوتا ہے  
 ہوش میں آؤ کسی کا یہ ادا سے کہنا  
 اور لے وحشت دل ہوش رہا ہوتا ہے  
 غرق دریاے محبت ہی کا تھا بیڑا پار  
 ڈوبنے والے سے بہتر کوئی تیرا ک نہ تھا  
 کھلی ہیں بند ہو کر جلوہ گاہ یار میں آنکھیں  
 حواس رفتہ ہی کچھ ہوش میں ہوئی کوئی  
 مگر خود گم نہ ہو عاشق نہیں ملتا معشوق  
 ہوش کہتا ہی مجھے کھو تو کچھ پاؤ بھی  
 حواس کھوتے ہیں جو راہ عشق میں اپنے  
 انہی کے ہوش کو ہم کچھ بجا سمجھتے ہیں  
 لیکن یہ غزل گوئی کا پہلا درجہ ہے، کیونکہ اس درجہ میں اگرچہ انسان اولٹی خواہشیں رکھتا ہے،  
 تاہم وہ خواہشوں سے دست بردار نہیں ہوتا، لیکن اس کے بعد اس سے اعلیٰ تر ایک اور درجہ  
 آتا ہے، جہاں انسان تمام خواہشوں سے الگ ہو کر اپنے آپ کو صرف معشوق کی مرضی کے  
 تابع کر دیتا ہے، اس لئے اس درجہ کی غزل گوئی پہلے درجہ سے بھی زیادہ معصوم اور زیادہ مقدس  
 ہوتی ہے، لیکن اس قسم کے جستہ جستہ اشعار بڑی محنت و تلاش سے صرف اہل ذوق  
 کو ملتے ہیں، مثلاً

اٹنے سید سے سے غفلت ہم نہیں رکھتے آتش  
 جو کہے یار میں سن کے یہ کہنا بہتر  
 میں جو کہتا ہوں سراسر ہے غلط  
 سب بجا ہے آپ جو فرمائیے  
 جبراً چھا ہے نہ الفت میں مال چھا  
 یار جس حال میں رکھے وہی حال چھا

تجھ سے مانگوں میں تجھی کو کہ سبھی کچھ مل جائے  
 سو سوالوں سے پہلی ایک سوال اچھا ہے  
 عشق و محبت کا یہ وہ درجہ ہے، جس میں عاشق کو معشوق کی بڑی چیزیں بھی معلوم ہونے لگتی ہیں، مثلاً

تکو آتا ہے پیار پر غصہ  
 مجھ کو غصہ پہ پیار آتا ہے،  
 وصل سے ہجر وہ اچھا جو کوئی پوچھنے آئے  
 صبح کیونکر ہوئی؟ گزری شب نے قیامت کیسی؟  
 برادہ کہیں یا بھلا تم کو کون  
 ہر طور اپنا بھلا ہو رہا ہے،

لیکن ان معنائیں اور ان خیالات کے اظہار کے لئے سب سے زیادہ ضروری شرط یہ ہے  
 کہ غزل کا لہجہ نہایت خاکسارانہ، عاجزانہ اور نیاز مندانہ بلکہ غلامانہ ہو، مثلاً

تقصیر ہو معاف تو اک عرض ہو گیا  
 یہ عرض ہے تصور ہمارا معاف ہو  
 کیا پوچھتے ہو تجھ پر عنایت ہو کس قدر  
 اذن غور و ناز تمہیں جس قدر ملے  
 نہیں ہم سے ہو سکتی طاعت زیادہ  
 بس اب خانہ آباد دولت زیادہ  
 دیکھو میں بد کہتے ہو اچھا نہیں کرتے  
 ہر طرح تمہارے رشتے میں کہ بھلا تم

اس اصول کے مطابق عشق و محبت میں انسان جتنی ہی بلندی سے اپنے آپ کو گرا کر  
 اسی قدر غزل گو شعرا کے نزدیک سر بلند ہوتا ہے، مرزا غالب فرماتے ہیں :-

بیٹھا ہے جو کہ سایہ دیواریار میں  
 فرما زرداے کشور ہندوستان ہو

اس شعر کا ایک مطلب تو یہ ہے کہ ہندوستان کا بادشاہ تخت و تاج کو چھوڑ کر اور  
 معشوق کی گلی میں بیٹھ کر عشق و محبت کا نام بلند کرتا ہے، لیکن اس سے زیادہ واضح مطلب  
 یہ ہے کہ جو شخص سایہ دیواریار میں بیٹھا ہے، اس کا درجہ اس قدر بلند ہو جاتا ہے کہ اس کو  
 ہندوستان کا بادشاہ کہہ سکتے ہیں،



اصولِ فن کے مطابق غزل کے چند سرسری اشعار جو میں نے آپ کو سنائے ان سے آپ کو اس قدر تو معلوم ہو گیا ہو گا کہ فحاشی، بیہیائی، بد تمیزی اور اخلاقی اور ندی اسبہ کاری اور شریعتی جیسے قابلِ اعتراض مضامین غزل کے موضوع سے الگ ہیں، اسی طرح اعلیٰ درجہ کے پیچیدہ مضامین بھی مثلاً فلسفہ، تصوف اور اخلاق کے مسائل اور سیاسی خیالات بھی عشق و محبت کے دائرے سے خارج ہیں، صرف چند سیدھی سادھی نیاز مند باتیں ہیں، جو نرم شیرین اور عاجزانہ لہجہ میں غزل میں بیان کی جاتی ہیں، اس لئے غزل گو شاعر کا دائرہ نہایت محدود ہے، نواب مرزا داغ فرماتے ہیں،

کیا کہوں گا جو کہا اس نے کہ اچھا کہئے  
بات اے داغ محبت کے سوا کون سی

لیکن ان کے علاوہ چند اور مضامین بھی ادنیٰ مناسبت سے غزل میں شامل کر لئے گئے ہیں اور یہ وہ چیزیں ہیں، جو معشوق کی یاد کو تازہ کرتی ہیں، برسات کی اندھیری راتوں میں بجلی کی چمک، بادل کی کڑک، نسیم سحر کے خوشگوار مھونکے، باغ و بہار، سبزہ دلدار غرض اس قسم کی بہت سی چیزیں ایک غزل گو شاعر کے جذبات کو براہِ نگینہ کرتی ہیں، اور وہ بے اختیار پکار اٹھتا

کیا بلا جھوم کے گھنگور گھٹا آئی ہے  
ہائے اس وقت مرا گیسو دنِ الہوت

گلشن بھی ہی بہار بھی ہی، ابر تر بھی ہے  
یادش بخیر بار کو لائیں کہاں سے ہم

اس قسم کے حالات میں ہوس کا شائبہ بھی کسی قدر غزل میں شامل ہو سکتا ہی لیکن عشق و محبت کی پاکیزگی اس وقت ظاہر ہوتی ہے، جب معشوق کو مصیبت کے ادھات میں یاد کیا

ایک جاہلی شاعر کہتا ہے،

ذکر تک والخطی وخطوبینا  
وقد نهلت منالمتقفا لسم

اس جاہلی شاعر کا یہ شعور فارسی اور اردو کے پورے عاشقانہ لٹریچر پر بھاری ہے، وہ

مشتوق سے کہتا ہے کہ میں نے تھکواؤں وقت یاد کیا جب کہ دشمنوں کے نیزے میرے خون کو چوس رہے تھے، اس قسم کے بلند عاشقانہ شعرا ایک جفاکش جنگجو شاعر ہی کہہ سکتا ہے، پیش و طرب کے گہوارے میں پلنے والے نازک خیال شاعر نہیں کہہ سکتے، عربی شاعری میں عاشقانہ مضامین یہیں تک محدود تھے، لیکن ایرانی شعرا اہل عرب سے زیادہ وسیع اخیال اور وسیع المشرب تھے، انھوں نے دیکھا کہ انسان کے علاوہ جانور دن بلکہ غیر ذی روح چیزوں میں بھی عشق و محبت کا مادہ پایا جاتا ہے اور ان سے شاعری میں کام لیا جاسکتا ہے۔

چنانچہ ہندی شاعری میں سرخاب کے جوڑے کا عشق ضرب المثل ہے، اسی طرح ہندو شعرا کے نزدیک بھونڈا، کنول کے پھول کا عاشق تسلیم کیا جاتا ہے، لیکن ایرانیوں نے ان بھدے جانور دن کو چھوڑ کر اور بہت سی چیزوں کے اشتراکِ عمل سے عشق و محبت کی ایک مستقل برادری قائم کر لی ان کی نازک خیالی نے دیکھا کہ ذرہ آفتاب پر، قمری سرور، بلبل پھول پر اور پروانہ فتح پر فریفتہ ہے، تو وسیع المشرب کی بنا پر ان سب کو عشق و محبت کی بنجم میں اپنے برابر جگہ دی، اور ان کے عشق و محبت کے واقعات سے نہایت نازک اور لطیف مضامین پیدا کئے، اور زبان کے شعرا نے بھی انہی کی تقلید کی، اور ان چیزوں کو عاشقانہ شاعری کا جزو بنا دیا،

جو دل ہو حلقہ بزم شراب سے باہر	وہ ذرہ ہے عمل آفتاب سے باہر
قمری کف خاکسترو بلبل قفس رنگ	اے نالہ نشان جو گر سوختہ کیا ہے
مستی میں بلبلوں نے نشین کج اسطے	تاکی ہیں جھومتی ہوئی شاخین نہاں میں
مر شمع پروانے گر کر پکارے	لگی دل کی عاشق بجاتے ہیں جل کر
جانِ سمند دول پر واد دے مجھے	اے سوزِ عشق ہمتِ مردانہ دے مجھے

تاریخی انسانی مثلاً لیلیٰ و مجنون اور شیرین و فرہاد کے عشق و محبت کی داستان بھی اسی سلسلہ کی چیز ہے، بلبل، پروانہ اور تری کی مناسبت سے صیاد، آشیانِ قفس، شمع لگن، ہرم و انجمن اور سر و جو بجا، سب غزل میں آگئے، اور ان سے شعراء نے نہایت لطیف مضامین پیدا کئے۔ فارسی شاعری میں شیخ سعدی، امیر خسرو اور حسن دہلوی کے زمانہ تک زیادہ تر یہی عاشقانہ خیالات فارسی غزل گوئی کا جزو اعظم رہے، لیکن ان کے بعد خواجہ کرمانی نے دنیا کی بے ثباتی و وسیع المشرقی اور رندی مستی کے مضامین غزل میں شامل کئے، اور یہ پہلا دن تھا کہ غزل میں ایسے مضامین شامل ہوئے جو غزل سے کوئی تعلق نہیں رکھتے تھے، خواجہ حافظ نے اس میں اور بھی زیادہ وسعت پیدا کی، اور اخلاق، فلسفہ، تصوف، علم کلام، ہند و مو عظمت اور سیاست غرض ہر قسم کے مضامین غزل میں شامل کر دیئے، اور ان مضامین کو اس خوبی سے ادا کیا، کہ غزل کی زبان اور غزل کی لطافت میں ذرہ برابر بھی فرق نہیں آنے پایا، نتیجہ یہ ہوا کہ یہ بیگانہ ہمان خود صاحبِ قانہ بن گئے، اور اب غزل کا جو اسٹاف قائم ہوا وہ عشق و محبت سے زیادہ اسی قسم کے غیر متعلق مضامین پر مشتمل تھا، اس لئے اب عاشقانہ شاعری کی پاکیزگی جاتی رہی، اور رندی وسیہ کاری کے مضامین کی وجہ سے ایک طرف تو لمحہ انہ مضامین کا سلسلہ شروع ہوا، دوسری طرف اپنے گناہوں کی ندامت سے توبہ و استغفار کا نخلہ بلند ہوا، اور رحمتِ خداوندی کی وسعت کا راگ گایا گیا، نوح دوزخ و جنت، حشر و نشر، حور و عذاب و ثواب، حساب و کتاب بھی غزل کا جزو ہو گئے، حالانکہ ان مضامین کو عشق و محبت سے کوئی تعلق نہیں، یہ مسجد و منبر کی چیزیں ہیں، لیکن رندی و مستی کے خیالات خواجہ صاحب نے جس جوش اور بلند آہنگی سے ادا کئے تھے، ان کے بعد کسی سے ادا نہ ہو سکے، البتہ فلسفیانہ اور صوفیانہ مسائل کی پیچیدگی اور کثرت میں روز بروز اضافہ ہوتا گیا، اور عربی و فارسی نے

ان کو نہایت منعلق اور مبہم انداز میں ادا کیا مرزا صاحب اور کلیم وغیرہ کے تشبیلی پیرایہ میں بہت سے اخلاقی مسائل بیان کئے اور اس طرح تمام دینا کے علوم و فنون غزل میں شامل ہو گئے، لیکن یاقین ہمہ شعرا کا ایک گروہ دیکھ رہا تھا کہ غزل اپنے اصلی موضوع یعنی عشق و محبت کے مضامین سے بیگانہ ہوتی جاتی ہے، اس لئے نظیری نے فالص تغزل کا رنگ اختیار کیا، اور اس حیثیت سے عونی کی بہ نسبت زیادہ مشہور و مقبول ہوا، مرزا صاحب فرماتے ہیں،

ع عونی بہ نظیری نہ رسانید سخن را

شرف جہان، دلی دشت بیاضی، علی قلی میلی اور وحشی یزدی نے وقوع گوئی یعنی اہل لکھنؤ کی اصطلاح میں معاملہ بندی شروع کی، اور معاملہ بند شعرا کا عشق اگرچہ سو قیاناہ اور بازاری ہوتا ہے، تاہم بازاری عشق بھی بہر حال عشق و محبت ہی کی ایک قسم ہے، اور چونکہ عوام کی حالت کے زیادہ مطابق ہے، اس لئے عونی کے فلسفہ، مرزا صاحب کے اخلاقی مضامین بلکہ خود نظیری کے متغزلانہ رنگ سے بھی اس کو زیادہ حسن قبول حاصل ہوا، اور اس دور کے اکثر مشہور شعرا، اسی رنگ میں کہنے لگے، فارسی شاعری میں چند اور مضامین بھی غزل میں شامل ہوئے جو غزل سے بالکل بے تعلق تھے، یعنی دیر و حرم، ناقوس و کلیسا، تشقہ و زنا، شیخ و برہمن بہت دبت خانہ وغیرہ، اور میں خیال کرتا ہوں کہ اس قسم کے مضامین عوام پسند تصوف کی اس منزل میں پہنچ کر پیدا ہوئے، جہاں تمام مذاہب ایک ہی سطح پر نظر آتے ہیں،

از یک چرخ کعبہ و تہمانہ روشن است

اردو شاعری چونکہ فارسی شاعری کا ایک پرتو اور عکس ہے، اس لئے اردو شاعری میں ابتدا ہی سے یہ تمام مخلوط مضامین شامل ہو گئے، صرف ایک فارسی اور غیر متعلق مضمون رہ گیا تھا، جس کی آمیزش شیخ ناسخ کے زمانہ سے ہوئی، اہل ادب نے لکھا ہے کہ جن اشعار میں معشوق

کے اعضاء جوارح اور زیبائش اور آرائش کی تعریف کیجاتی ہے، وہ غزل میں شامل نہیں ہیں لیکن شیخ ناسخ نے نہ صرف معشوق کے اعضاء جوارح کی تعریف کو بلکہ اس کے ہاتھی، گھوڑے، پانڈا، خاصدان، پھول، اور علم و تنہا کو، سب کی مدح و ستائش کو غزل کا جزو بنا دیا، اس لئے ایک ایسی شاعری پیدا ہو گئی جو غزل اور قصیدہ دونوں سے الگ تھی، لیکن خود انہی کے زمانہ میں اس کی اصلاح بھی ہونی شروع ہوئی، اور آتش اور ان کے تلامذہ نے ایک مستقل عاشقانہ رنگ اختیار کیا، چنانچہ خواجہ آتش فرماتے ہیں:-

ڈھلتی ہے عاشقانہ ہماری غزل تما  
چھلنے ہوئے ہیں کو سے فرنگی محل تما

ان کے شاگرد میر و ذریعہ صبا کہتے ہیں،

مضمون پیدا رہیں مکر وہ اے صبا  
اشعار ہرزین مین مین عاشقانہ فر

یہ درحقیقت ناسخ پر چوٹ ہے ایک تو یہ کہ ناسخ مضمون آفرینی کرتے تھے جو غزل کے لئے ناموزون ہے، غزل کے اشعار کو صاف اور واضح ہونا چاہئے، دوسرے یہ کہ ایسا کلام عشق و محبت کے جذبات سے بالکل خالی ہے، حالانکہ یہی چیز غزل کی جان ہے، خواجہ آتش کے ایک دوسرے شاگرد آغا ججو شرف نے اردو غزل گوئی میں سب سے بڑی اصلاح یہ کی کہ فارسی اور اردو غزل گوئی کے ان تمام الفاظ کو متروک قرار دیا، جنہوں نے غزل کو زندگی، ہوسناکی، بندہ بد اخلاقی، بلکہ اتحاد اور بے دینی کا مجموعہ بنا دیا تھا، مثلاً اونھوں نے بت، صنم، کلیسا، تھانا، برہمن، ناتوس، زنا، زہد، واعظ، ناصح، شیخ، پیر، معان، مہنچہ، ساقی، رند، جام، ساغر، شیشہ، قفل، صہبا اور شراب وغیرہ کے الفاظ و مضامین کو چھوڑ دیا، جس کا لازمی نتیجہ یہ ہوا کہ غزل گوئی کا ایک نہایت بلند اور پاکیزہ معیار قائم ہو گیا، اور وہ تمام مضامین غزل کے دائرہ سے خارج ہو گئے، جن کا غزل سے کوئی تعلق نہ تھا، لیکن ہا این ہر ناسخ

کارنگ متاخرین شعراء لکھنؤ کے زمانہ تک قائم رہا، اور آمیز تیسرا اور منیر وغیرہ اسی رنگ میں کہتے رہے، البتہ حکیم سید ضامن علی جلال لکھنوی نے بتدریج اپنے کلام کی اصلاح کی، اور اخیر میں ان کا کلام یکسر عشق و محبت بن گیا، جس میں نہ فلسفہ ہے، نہ تصوف، نہ شراب ہے نہ کباب، نہ رندی ہے نہ ہوسناکی، نہ مذہب ہے نہ اخلاق، بلکہ صرف عشق و محبت کی بے میل باتیں ہیں، چونکہ محکو خالص اور بے میل غزل کا ایک نمونہ دکھلانا ہے، اس لئے میں ان کی ایک غزل کے چند اشعار آپ کو سناتا ہوں،

ستم کو ہم غنیمت جانتے ہیں	یہی تیری عنایت جانتے ہیں
عداوت ہی کئے جائیں وہ ہم سے	اسی کو ہم محبت جانتے ہیں
ترے محنت کشان عشق لے دوست	ہر اک ایذا کو راحت جانتے ہیں
وہ گھر جس گھر میں خاک اڑتی ہو بے یار	اوسے ہم دشتِ وحشت جانتے ہیں
نہ جائیں ناز سے چلنا وہ لیکن	پا کر ناقصامت جانتے ہیں
جلال ان کا اگر کرتا ہوں میں شکر	اُسے بھی وہ شکایت جانتے ہیں

اساتذہ دہلی میں بھی ذوق اور شاہ نصیر نے بالکل ناسخ کارنگ اختیار کیا، غالب نے پہلے زیادہ بیدل کی اور بعض موقعوں پر ناسخ کی روش اختیار کی، اور اس رنگ میں ایسے اشعار لکھے جو اس زمانہ میں اہل اور بے معنی سمجھے جاتے تھے، اس کے بعد عونی اور نظیری کارنگ اختیار کیا، لیکن وہ بھی مقبول نہ ہوا، مجبوراً تیسرے کی سادہ عاشقانہ روش اختیار کی، اور اسی رنگ کے اشعار غالب کے دیوان کی زینت ہیں، بیدل اور عونی وغیرہ کی تقلید نے شعراء دہلی کے کلام میں بہت زیادہ ہچکچاہٹ پیدا کر دی تھی، اور فارسی الفاظ اور فارسی ترکیبوں کا عنصر غالب کو دیا تھا، لیکن بعد کو معلوم ہوا کہ غزل کے اشعار وہی پسندیدہ ہیں، جو صاف سادہ

اور روان ہوں، اس لئے غالب، مومن اور ذوق کے تلامذہ نے صفائی اور برہنگی کی طرف توجہ کی، اور شیفتہ، مجروح، انور اور داغ جیسے برجستہ گو شعرا پیدا ہو گئے۔

ان تمام تغیرات اور اصلاحات کے بعد دور جدید کے غزل گو شعرا کی باری آتی ہے جن کے بہترین نمائندے ہماری خوش قسمتی سے یہاں موجود ہیں، اور جن کی نغمہ سنجیوں سے میری ہرزہ سرائی کے چند ہی منٹ بعد اس جلسہ کی فضا گونجنے لگے گی، چونکہ اس وقت ہمارے کانوں میں انہی کی غزلوں کی خوشگوار آوازیں آئیں گی، اس لئے میں نہایت اختصار کے ساتھ بغیر کسی قسم کی دلائل و آرازی اور عیب جوئی کے ان کے کلام کے عیب و ہنر کی طرف چند اجمالی اشارات کرنا اپنا تنقیدی فرض سمجھتا ہوں،

اردو زبان میں غزل گوئی کا جدید دور مولانا حالی کے ادب اصلاحی خیالات سے شروع ہوا ہے، جن کو انھوں نے اردو غزل گوئی کی نسبت مقدمہ دیوان حالی میں ظاہر کیا ہے، مولانا حالی کے یہ اصلاحی خیالات اگر صرف شاعرانہ حیثیت رکھتے تو غالباً ان پر مشکل سے تنقید کیا جاسکتی تھی، لیکن انھوں نے بعض اصلاحی صورتیں ایک ریفارمر اور مصلح اخلاق ہونے کی حیثیت سے پیش کی ہیں اس لئے کوئی شخص ان کو بحیثیت غزل گو شاعر کے قبول نہیں کر سکتا، مثلاً یہ کہ

(۱) غزل میں اخلاقی اور تمدنی مضامین باندھنے چاہئیں اور مسلسل غزلوں میں مناظر قدرت مثلاً کوہ و دشت صحرا و بیابان اور برقی و باران وغیرہ کا سماں دکھانا چاہیے، جیسا کہ انگریزی شاعری میں دکھایا جاتا ہے، لیکن اہل فن کے نزدیک غزل صرف عشق و محبت تک محدود ہے اور اس موضوع کو چھوڑ کر غزل میں کتنے ہی پاکیزہ خیالات ظاہر کئے جائیں، غزل کی لطافت ان کو برداشت نہیں کر سکتی، اس لئے میں شعراء دور جدید کو مبارک باد دیتا ہوں کہ انھوں نے عملاً مولانا حالی کے اس غلط مشورہ کو قبول نہیں کیا، اور غزل کو عشق

و محبت ہی کے مضامین تک محدود رکھا، اس معنوی اور انقلاب انگیز مشورے کے بعد انھوں نے ایک اور نہایت اہم معنوی مشورہ دیا جس پر عمل کرنے سے قدیم غزل گوئی خصوصاً شعراے لکھنؤ کی غزل گوئی کی شکل مسخ ہو کر غزل کا ایک جدید خوشنما قالب تیار ہو سکتا ہے، وہ دہانتے ہیں کہ غزل میں ایسے عاشقانہ خیالات ظاہر نہیں کرنے چاہئیں جن سے علانیہ معشوق کا مویا عورت ہونا ظاہر ہو، اس بنا پر غزل میں ایسے الفاظ نہیں لانے چاہئیں، جو مردوں یا عورتوں کی وضع و لباس پر دلالت کر سکیں، مثلاً کلاہ، دستار، تبا، سبزہ خط وغیرہ کہ مردوں کے ساتھ اور انگلیا، کرتی، ہندی، چوڑی، چوٹی، موبان، آرسی اور جھومر وغیرہ کہ عورتوں کے ساتھ مخصوص ہیں، اور ان کی وجہ سے اردو غزلوں میں نہایت قبزل اور ایک مضامین پیدا ہو گئے ہیں، مولانا حالی کا یہ مشورہ نہایت صحیح ہے، اور میں شعراے دور جدید کو مبارکباد دیتا ہوں انھوں نے اس مشورہ پر عمل کر کے اپنی غزلوں کو نہایت لطیف، پاکیزہ اور اصول فن کے مطابق بنا لیا ہے، لیکن اس مشورہ پر عمل محض وضع و لباس پر دلالت کرنے والے الفاظ کو چھوڑ دینے سے نہیں ہو سکتا، بلکہ اور بھی چند مضامین کا جو فارسی اور اردو شاعری کا بہت بڑا سرمایہ ہیں، چھوڑنا ضروری ہے، مثلاً عربی شاعری میں اہل عرب کا معشوق ایک باعفت پڑھ نشین عورت ہوتی ہے، جہاں بہ مشکل رسائی ہو سکتی ہے، لیکن شعراے ایران کا معشوق اکثر شاہ بازار می اور قبزل ہوتا ہے، وہ ہر ایک کو ہاتھ آسکتا ہے، سینکڑوں سے تعلق رکھتا ہے، جب محفل میں جلوہ آرا ہوتا ہے، تو چاروں طرف سے عشاق کا جھگٹا لگ جاتا ہے، وہ کسی سے آنکھیں لڑاتا ہے، کسی سے اشارے کرتا ہے اسی کے ساتھ وہ دنیا بھر کے اخلاقی عیوب کا مجموعہ ہوتا ہے، وہ جھوٹا ہے، بد عہد ہے، ظالم ہے، سفاک ہے، قاتل ہے، مکار ہے، فتنہ گر ہے، جیلہ ساز ہے، شرابی، کینہ پرور، ہر ایک کی ہات مان لیتا ہے اور ہر ایک کے قابو میں



آجاتا ہے، گھوڑے پر سوار ہوتا ہے اور تیر و خنجر چلاتا ہے، لیکن یہ ظاہر ہے کہ ان اوصافِ مذیلہ کا مجموعہ مرد ہی ہو سکتا ہے، عورت کتنی ہی آوارہ گرد ہو، نہ وہ اس قدر سہل الوصول اور میاں جو سکتی اور نہ گھوڑے اور ہاتھی پر سوار ہی کر سکتی، مولانا حالی نے اس قسم کے مضامین کی اصلاح کی طرف توجہ نہیں دلائی ہے، اس لئے شعرا سے دور جدید بھی ان مضامین سے اردو غزل گوئی کو بالکل پاک نہ کر سکے، حالانکہ غزل گو اگر مردوں کے باہمی عشق و محبت سے جو ایرانیوں کا شیوہ تھا، بالکل پاک کرنا ہے تو اس قسم کے مضامین کو بھی چھوڑ دینا چاہئے، تاہم اس میں شبہ نہیں کہ شعرا سے دو قسم کے کلام میں اس قسم کے مضامین کی کثرت نہیں پائی جاتی اور اس حیثیت سے وہ اردو شعرا کے معنوی مصلح کہے جاسکتے ہیں، اس اصلاح کا ایک اہم نتیجہ یہ نکلے گا کہ اردو غزل گوئی جو رسم اور پیرحمی اور سنگدلی کے مضامین سے بالکل خالی ہو جائے گی اور معشوقِ حسن صورت کے حسن سیرت کا بھی منظر ہو جائے گا، افسوس ہے کہ اردو شعرا کے دواوین میں اس قسم کے شعرا بہت کم ملتے ہیں، جن سے عاشق و معشوق کی باہمی محبت اور خوشگوار تعلقات کا اندازہ ہو سکے، مجھے چند شعرا بتہ یاد ہیں جن کو باہمی محبت کا نمونہ قائم کرنے کے لئے سنا تا ہوں،

ہم تم یک جان ہیں دو قالب	باہم کیا کیا محبتیں ہیں،
جان میں جو ہیں یک جان دو دو قالب	وہ میری جان تو ہے اور میں ہوں
مخمل دشمن سی میری پیشوائی کے لیے	جھوم کر آنا وہ تیرا ہے متولے مرے

لیکن مولانا حالی کے مشورے کے برخلاف اس زمانہ میں ایک میلان یہ پیدا ہو رہا ہے، کہ غزل میں صاف طور پر یہ ظاہر کر دینا چاہئے کہ معشوق عورت ہے مرد نہیں، اردو غزلوں میں گو معشوق کی تمام زمانہ خصوصیات کا ذکر کیا جاتا ہے، لیکن صیغہ ہمیشہ مذکر کا استعمال کیا جاتا ہے، مثلاً ۱۔

کبھی کھلتا ہی جوڑا اور کبھی گیسو بکھرتے ہیں وہ میرے سوگ کو پردے میں بھی کیا کیا منہ بنے ہیں

صرف غالب نے ایک موقع پر معشوق کے لئے مونث کا صیغہ استعمال کیا ہے،

ان پر بزا دون سے پس گے خلد میں ہم انتقام قدرتِ حق سے یہی حورین اگر دان ہو گئیں

اسی شعر کی سند پکڑ کر ایک صاحب نے جو اپنے آپ کو مجدد غزل کہتے ہیں اسی زمین میں ایک پوری غزل لکھی اور تمام صیغے مونث کے استعمال کئے ہیں اس وقت گرامر کے اصول و قواعد پر تو کوئی رائے نہیں دیکھتا، تاہم میں اس سے متفق ہوں کہ اگر غزلوں میں زمانہ پوشاک، زمانہ زیورات اور زمانہ زیبائش و آرائش کا ذکر ہندب الفاظ میں کیا جائے تو اس سے غزل کی لطافت اور پاکیزگی میں کوئی فرق نہیں آئے گا، بلکہ لکھنؤ کی شاعری کا وہ قابل اعتراض حصہ جو اس زمانہ میں چمکار سمجھا جاتا ہے، باکار ہو جائے گا،

ان معنوی اصلاحات کے ساتھ مولانا حالی نے چند لفظی مشورے بھی دیئے ہیں مثلاً یہ کہنا صحیح و بدائع باخصوص رعایت لفظی اور ضلع جگت سے شعر ار کو احترام کرنا چاہئے، مشکل زمینوں میں غزل نہیں کہنی چاہئے، بہت لمبی چوڑی غزلیں نہیں لکھنی چاہئیں، اور شعرا سے دور جدید نے نہایت آسانی کے ساتھ ان پر عمل کر کے لفظی اور معنوی دونوں حیثیتوں سے غزل کا ایک نیا قالب تیار کیا ہے، جس میں خوبیاں زیادہ اور برائیاں کم ہیں، ایک لفظی خوبی یہ ہے کہ وہ نہایت لطیف اور معنی خیز ترکیبیں ایجاد کرتے ہیں، مثلاً :-

ع :- نہ پوچھو اس شرابی کے خرام لا ابالی سو

ع :- لغزشیں نیم گام نے مارا،

خرام لا ابالی اور لغزشیں نیم گام نہایت لطیف اور معنی خیز ترکیبیں ہیں، لیکن اس کے برعکس بعض بے معنی ترکیبیں بھی ایجاد کرنے ہیں، مثلاً

ع۔ ۱۔ ورنہ پہلے سوزِ غم اک شعلہٴ بیہوش تھا

ع۔ ۲۔ اے قیسِ نظرِ حسنِ حقیقت و خبردار

شعلہٴ بیہوش اور قیسِ نظر نے معنی ترکیب ہیں،

دوسری خوبی یہ ہے کہ نہایت لطیف، نازک اور نئے نئے استعارے اور تشبیہیں پیدا کرتے ہیں۔

ع۔ ۳۔ فردوس ایک پھول ہے دستِ بہار میں

تم شامِ شبِ فرقتِ بیساختہ لکھو

یا کفر کے پردے سے ایمان نکل آیا

مرکتِ تشبیہ ہے اور نہایت لطیف ہے،

کیا وہ نظرونِ کامری حسنِ تلاطم سمجھے

جس نے دیکھا ہی نہ ہو جلوۂ رقصان کو

متحرک تشبیہ جو تشبیہ کے عمدہ اقسام میں شمار کی گئی ہے، حسنِ تلاطم اور جلوۂ رقصان کا مقابلہ نہایت

خوب ہے، لیکن اسی کے ساتھ بعض اوقات نہایت مکروہ، قابلِ نفرت اور غلط استعارے اور

تشبیہیں بھی پیدا کرتے ہیں، مثلاً

لاش کی صورت زبان تھی اور میں خاموش تھا

جبینِ درد ہے بیتاب سجدہ لے لے گا

کہ صرے خاک ترے دل کو آستانے کی

جبینِ درد اور دل کے آستانے کی خاک، یہ سب مہل تشبیہیں ہیں، اور زبان کی تشبیہ درد

لاش کیساتھ نہایت مکروہ ہے،

ع۔ یہاں تو کام ہے ایک نشتر توجہ سے

نشتر توجہ کوئی چیز نہیں،

اس کے ساتھ لفظی اور معنوی غلطیاں بہ کثرت کرتے ہیں،

کیا کریں بسندگانِ محبوبی

عاشقی کی ندا سب ان توجہ

فداکاریاں صحیح ہے،

اے دروید چکیان کمانگ اٹھ اور جگر کے پار ہو جا

درد کا جگر کے پار ہونا معنی غلط ہے،

انکے کلام کا سب سے بڑا عیب ان کے کلام کی ناہمواری ہے، بعض اوقات تو نہایت بلند، روان اور برجستہ اشعار کہتے ہیں اور ہر رنگ میں کہتے ہیں، اس مختصر تقریر میں انتخاب کی گنجائش نہیں، اس لئے صرف فانی کی ایک سیدھی سادھی غزل سنا تا ہوں،

دل کو اس کی یاد سے آباد رکھ بھولنا اچھا نہیں ہے یاد رکھ

جب تک اس در تک نہ پہنوں لے فلک میری مٹی کو یونہی بر باد رکھ

ایک دن یہ عرش بھی ہو جائے گا پہلے دل میں عشق کی بنیاد رکھ

حشر میں کہنا پڑے گا کہ شباب اپنی ناکامی کا قصہ یاد رکھ

یہ میر کا رنگ ہے لیکن ان میں بعض لوگ کبھی کبھی عرفی اور نظیری کی بولی بھی بولنے

تے ہیں، مثلاً

بزمِ نظارہ ہے پھر آج سراگستاخ جلوہ میباک، نگہ شوخ، ناشاکستاخ

تم جو آغوشِ تصور میں کمان کی تیر تکمین شوق بدست ہے اودست تماگستاخ

تا زینِ جاسو پڑھی جاتی ہو شانِ ابرام لو ہوا جاتا ہے عنوانِ تقاضاگستاخ

لیکن اسی کے ساتھ بعض اوقات بالکل بے معنی اور بھل بھی کہتے ہیں، فانی کی پہلی صاف

سادہ غزل سنانے کے بعد ان کی ایک دوسری غزل، تا ہوں،

پہلو سے نہ وال ہوں معنی کمال میں میں ہوں جدہ امتیاز جلوہ و جہان میں

آدمی میں کچھ نہیں آپ نے سمودیا عالمِ غبار کو عالمِ خسیال میں

رہتا ہے زندگی، انتہا ہے زندگی  
 آپ کے خیال سواپ کے خیال میں  
 عرضِ نازِ راز ہے، کثرتِ مجاز کا  
 آئینے سے لگ گئے پر تو جہاں میں  
 نانی شکستہ دل تو نے کر دیئے جدا  
 در نہ ممکناتِ شوق جذب تھے مجال میں  
 اتنا تو ہر شخص محسوس کرے گا کہ یہ غزل اشعار نہیں ہیں، لیکن میں کتابوں کے  
 بالکل بے معنی ہیں،

ایک خاص کمی جو اس زمانہ میں عام طور پر محسوس کی جا رہی ہے، اور اس کو شعراے  
 دورِ جدید پورا کر سکتے ہیں، یہ ہے کہ دورِ جدید کی غزل گوئی میں ہندی شاعری کے پاکیزہ  
 مضامین اور لطیف تشبیہات اور استعارات کی آمیزش بہت کم نظر آتی ہے، مدتِ مہولی کے  
 ایک ہندو مضمون نگار نے مسلمانوں پر یہ الزام لگایا تھا کہ انھوں نے ہندوستان میں کئی  
 صدی تک حکومت کی لیکن ہندوؤں کا علم ادب ہمیشہ ان کی توجہ سے محروم رہا، علامہ  
 شبلی نے اس غلط الزام کی تردید میں دو مضمون لکھے تھے، جن میں سے ایک مضمون میں  
 مستند تاریخی حوالوں سے ثابت کیا کہ مسلمانوں نے صرف یہی نہیں کیا کہ ہندوؤں کے علوم  
 و فنون سے واقفیت حاصل کی، اور ان کی بلند پایہ کتابوں کے ترجمے کئے، بلکہ ان کو نہایت  
 ترقی بھی دی، اور ہندو پنڈتوں کی نہایت قدر دانی کرتے رہے، دوسرے مضمون میں  
 انھوں نے ان مسلمان شعرا کا تذکرہ لکھا، جنھوں نے ہندی زبان میں شاعری کی  
 تھی، اور ہندو کبیشروں نے ان کے شاعرانہ کمال کی داد دی تھی، بلکہ بعض موقوفوں  
 ان سے اصلاح بھی لی تھی، ہمارے اسلاف کے ان کارناموں کے بعد یہ نہایت آسان  
 کام تھا کہ ہم اردو غزل گوئی میں سنسکرت اور بھاشا شاعری کے پاکیزہ مضامین کو  
 شامل کرتے، لیکن دورِ جدید کے شعرا کے کلام میں ان خیالات کی آمیزش مطلقاً نہیں معلوم

ہوتی، اردو کے اساتذہ قدیم کے زمانہ تک ہندی شاعری کا ایک خفیہ سا پر تو اردو شاعری میں نظر آتا ہے، جس کی وضاحت اشعار کے انتخاب سے کیجا سکتی ہے، میں نے شعراہستہ میں اس قسم کے بہت سے اشعار منتخب کئے ہیں، لیکن اس وقت اختصار کے لحاظ سے ان کو نظر انداز کرتا ہوں لیکن بعد کو یہ اثر کم ہوتا گیا، البتہ واجد علی شاہ کے دورِ حکومت میں اس کی طرف پھر توجہ کی گئی، واجد علی شاہ کو دنیا صرف ایک عیاش فرمازاد کی حیثیت سے جانتی ہے، لیکن درحقیقت وہ بہت سی خوبیوں کا مجموعہ تھے، جن میں سب سے بڑی خوبی یہ تھی کہ وہ نہایت غیر متعصب شخص تھے، اور اسی بے تعصبی کی وجہ سے انھوں نے اپنے عیش و عشرت کے سامانوں میں ہندی تہذیب کے بہت سی اجزاء شامل کئے تھے، اس وقت میں بہت زیادہ تاریخی تفصیلات میں پڑنا نہیں چاہتا، ورنہ نہایت کامیابی کے ساتھ ہندو تہذیب کے ان اجزاء کو دکھلایا جاسکتا تھا جو ان کے زمانہ میں مسلمانوں کی تہذیب میں شامل تھے، اکبر اعظم کی بے تعصبی سیاسی حیثیت رکھتی تھی، لیکن واجد علی شاہ کی بے تعصبی بالکل معاشرتی اور بعض صورتوں میں علمی تھی، اس علمی بے تعصبی کا اثر ان کے دور کی غزلگوئی پر بھی پڑا، اور بعض شعرا

نے اپنی غزلوں میں ہندو مذہب و جذبات اور ہندو مذہب و خیالات کی آمیزش کی، چنانچہ سید محمد خان رند فرماتے ہیں،

جھوم جھوم آتی ہے گنگھور گھاساؤن کی	ٹھنڈی ٹھنڈی چلی آتی جو ہواساؤن کی
خون عشاق میں پھر پینے لگی گندھنے لگی	رنگ لائی ترے ہاتھوں میں حناساؤن کی
کو کے اک سمت پیھا کہیں کوئل کے شور	مور چلاتے ہیں ہرت آئی جو کیا ساؤن کی
ہلبانوں کے جھگڑے ہوئے پھر کھیت برے	روپ دکھلانے لگی نشور نہا ساؤن کی
کان میں ڈیس کی آواز چلی آتی ہے رند	تائین لیتی ہے کوئی حلقا ساؤن کی

امانت لکھنوی نے ایک پوری غزل بسنت پر لکھی ہے جس کے چند شعر یہ ہیں۔

ہیں جلوہ تن سے در و دیوار بسنتی	پوشاک جو پہنے ہے مرایا بسنتی
---------------------------------	------------------------------

گیند ہے کھلا باغ میں میدان میں ہرگز  
صحرا وہ بستنی ہے یہ گلزار بستنی

ہر لطف حسینوں کی دورنگی میں امانت  
در چار گلابی ہوں تو دو چار بستنی

امانت کی اندر بھائیں بھی خاصا ہندی رنگ نمایاں ہے

لیکن یہ ایک سطحی آمیزش ہے قدیم ہندی شاعری میں نہایت لطیف اور نازک مضامین پائے جاتے ہیں، جو باسانی اردو میں منتقل ہو سکتے ہیں، مولانا غلام علی آزاد بلگرامی نے عربی اشعار میں بہت سے ہندی دوہوں کو مضامین کا ترجمہ کیا ہے، اور اردو میں بھی اس قسم کے ترجمے باسانی کئے جاسکتے ہیں، ایک جدید ہندی علم ادب کی تعمیر انہی مضامین کی آمیزش سے ہو سکتی ہے، اس لئے شعراے دور جدید کا فرض ہے کہ وہ ان مضامین کو اپنی غزلوں میں منتقل کریں، لیکن جو لوگ اردو زبان میں سنسکرت اور بھاشا کے نقل اور بھدے الفاظ کی آمیزش کر کے نئی ہندوستانی زبان بنانا چاہتے ہیں، وہ ایک حسین عورت کے چہرے پر پوڈر کے بجا کالک لگا رہے ہیں، اردو زبان کی نزاکت اس قسم کے الفاظ کے بوجھ کو کبھی نہیں برداشت کرے گی، اور ان کو اس غیر شاعرانہ کوشش میں سخت ناکامی ہوگی، جو لوگ منور کو چھوڑ کر پھلکون پر جان دیتے ہیں، ان کی قسمت میں ناکامی کے سوا کچھ ہی کیا ہے، اس کے بالکل برعکس ایک کوشش یہ ہے کہ اردو زبان میں عربی اور فارسی کے جو الفاظ شامل ہیں، ان کو بالکل نکال کر ایک عام فہم سلیبس اردو زبان پیدا کی جائے، ایک مشہور شاعر نے ایک پورا دیوان اسی سلیبس اردو زبان میں مرتب کر ڈالا ہے جس میں جنون کے بجائے سنگ اور طوفان کے بجائے پھیرے کا لفظ استعمال کیا ہے، لیکن اگر اردو زبان میں سنسکرت اور بھاشا کے نقل الفاظ ٹھونس دیئے جائیں اور عربی اور فارسی کے خوشنما الفاظ نکال دیئے جائیں، تو اس زبان کا کیا نام ہوگا؟

از حسن این چه سوال است کہ معشوق تو کیست

این سخن را چه جواب است تو ہم می دانی،

(معارف اپریل ۱۹۴۲ء)

## شفق

جناب شفیق جو پوری دور جدید کے شعرا میں متوسط درجہ کی شہرت رکھتے ہیں لیکن میرے نزدیک وہ اعلیٰ درجہ کی شہرت کے مستحق ہیں، اگرچہ ان کی فقیرانہ شان بے نیاز سی اور خود دلرانہ خاکساری کسی شہرت کی طلب گار نہیں ہے تاہم اس لحاظ سے کہ وہ گدرا جس میں نہ ہو خوئے سوال اچھا ہے

ان کو کچھ اس سے زیادہ ملنا چاہئے تھا، جتنا ان کو اب تک مل چکا ہے اس سے پہلے ہی کے شاعرانہ کمالات سے نہایت اجمالی واقفیت رکھتا تھا، اور صرف مشاعروں میں ان کی چند غزلیں سن کر مخطوطا ہوا تھا، لیکن حال میں انہوں نے مجھ کو اپنا چوتھا دیوان جو شفق کے نام سے موسوم ہے، عنایت فرمایا ہے کہ میں اس کو پڑھوں اور اس کے پڑھنے سے اگر میرے دل میں کچھ خیالات پیدا ہوں تو ان کو ظاہر کر دوں، اگرچہ میں نے ان کا جو کلام مشاعروں میں سنا تھا، اس کے سننے کے بعد میری پر رائے قائم ہوئی تھی کہ وہ نہایت سنجیدہ پرمغز اور متین ہوتا ہے، لیکن اب تک میں نے ان کے کلام کا کوئی مجموعہ نہیں پڑھا تھا، اس لئے ان کے کلام کی نسبت میری رائے کلی اور جامع و مانع نہیں ہو سکتی تھی، لیکن شفق کے مطالعہ سے مجھ کو شفیق تو س و تزیح کی طرح بہت سے رنگ میں نظر آئے، اور ہر رنگ میں رنگینی کے ساتھ لطافت آمیز سادگی بھی نظر آئی،

اپنے کلام پر انہوں نے اس مجموعہ کے دیباچہ میں خود جو ریویو کیا ہے اس سے ظاہر



ہوتا ہے کہ اھوٹا وہ شعراء کے اس گروہ میں داخل ہیں جو شاعری کے قدیم و جدید دونوں اسکولوں کی آمیزش سے ایک ایسی طرز پیدا کرنا چاہتا ہے جس میں قدیم و جدید دونوں رنگ کی جھلک نظر آئے، یہی خیال ہے جس کو انھوں نے شاعرانہ ابہام کے ساتھ اپنی غزل کے ایک شعر میں بھی ظاہر کیا ہے،

تغیر کی ضرورت ہے مگر ہوا انقلاب ایسا جو ماضی کے بھی کچھ آثار مستقبل میں رہتا ہے

اور ان کا تمام کلام اس کی شہادت دیتا ہے کہ انھوں نے اس اصول کی پورے طور پر پابندی کی ہے، اور اس کی پابندی نے ان کے کلام کو قدیم و جدید دونوں دور کے شعراء سے ممتاز کر دیا ہے، اور اس میں چند خصوصیتیں ایسی پیدا کر دی ہیں، جو دور جدید کے شعراء کے کلام میں بہت کم پائی جاتی ہیں، مثلاً

۱۔ دور جدید کے اکثر شعراء کے کلام کا ایک حصہ بے معنی ہوتا ہے لیکن شفیق کا کوئی شعر بے معنی نہیں

۲۔ دور جدید کے اکثر شعراء بہ تکلفی غالب اور مومن کی تقلید کرتے ہیں، اور اس غرض کہ

اپنے کلام میں فارسی الفاظ اور فارسی ترکیبوں کی اس قدر بھرا کر دیتے ہیں کہ شوخ بصورت الفاظ

اور شاندار ترکیبوں کا مجموعہ تو ہو جاتا ہے لیکن معنی و مطالب میں یہ شان نہیں پائی جاتی،

اس کے برعکس شفیق نہایت سادہ سلیس اور آسان زبان میں کہتے ہیں، لیکن اسی کے ساتھ

معانی و مطالب کا وقار بھی قائم رہتا ہے، اور اس وقار کو وہ الفاظ و جدت ترکیب کے بجائے

خود معانی و مطالب کی جہالت اور پاکیزگی سے قائم رکھتے ہیں،

۳۔ دور جدید کے اکثر شعراء کا کلام غزل کی اصلی روح یعنی تغزل سے خالی ہوتا ہے۔

کیونکہ وہ عاشقانہ خیالات کو متانت و ثقاہت کے خلاف سمجھتے ہیں، لیکن اگر یہ خیال صحیح

ہے تو پھر غزل کہنے کی ضرورت ہی کیلئے، اس کے بجائے نعت و منقبت کہنی چاہئے لیکن

شعق کے کلام میں باوجود ہر قسم کے عاشقانہ خیالات کے متانت و ثقاہت میں کوئی فرق نہیں آیا اور جذبات کی پاکیزگی بہ ستور قائم رہتی ہے۔

۴۔ شاعری کی روح زواں اگرچہ صرف معانی و مطالب ہیں، لیکن شعور کی دلکشی میں الفاظ و عبارت کو بھی بہت کچھ دخل ہے، لیکن شعرائے کلمتوں نے چونکہ زیادہ تر توجہ الفاظ کی طرف کی، بالخصوص رعایت لفظی کی طرف زیادہ مبالغہ ظاہر کیا، جس نے معانی و مطالب میں سخت رکاوٹ

و ابتذال پیدا کر دیا اس لئے شعرائے دور جدید نے اس سے بچنے کے لئے الفاظ و عبارت سے

بالکل قطع نظر کر لیا، اس لئے لفظی محاسن سے ان کا کلام زیادہ تر معرّی ہو گیا، لیکن الفاظ کی

خوبیاں صرف رعایت لفظی اور صنائع و ہدائے ہی تک محدود نہیں ہیں، بلکہ قافیہ و ردیف کی جہت

و ندرت بھی لفظی خوبیوں میں شامل ہے، اور اس سے کلام میں بڑا حسن پیدا ہو جاتا ہے، لیکن دور جدید

کے شعرا اولاً تو قافیہ و ردیف ہی کو اپنے لیے زنجیر یا سمجھتے ہیں، دوسرے مشکل قافیہ اور مشکل ردیفوں

سے تو کسی طرح عہدہ برآہیں ہو سکتے، لیکن شفق نے بہت سی مشکل زمیوں میں غزلیں کہی ہیں

اور کامیاب ہوئے ہیں، زبیر ریو مجبوراً میں اگرچہ غزلوں کے حصہ میں صرف ۲۰ صفحے آئے ہیں،

تاہم اسی میں سے اس قسم کے اشعار کا انتخاب نہایت آسانی کے ساتھ کیا جاسکتا ہے جس سے

یہ تمام خصوصیات نہایت واضح طور پر نمایاں ہو سکتی ہیں، اور اس غرض سے ہم پہلے ان کی چند

کلموں کا انتخاب کرتے ہیں، تاکہ ان کے کلام کا ہموار رنگ نمایاں ہو سکے، اس کے بعد

ان کے چند بلند اشعار کا انتخاب پیش کریں گے تاکہ ان کی طبیعت کی اپج کا اندازہ کیا جاسکے،

توہین مذاقِ غم سید ادنہ کرنا  
عمم ظلم ہی کرنا کر م اچھا دقہ کرنا،

راضی ہو عطا کردہ تباہی پہ دل زار  
اب گھر کو اجاڑا ہو تو آباد نہ کرنا،

لے ایجاد کا لفظ شوا اور خلاف محاورہ ہی

بیداد پہ پیدا پہ بیداد نہ کرنا  
جانا تو کبھی بھول کے بھی یاد نہ کرنا  
اس طرح کسی کو کبھی برباد نہ کرنا  
پھر اسپہ یہ دھکی ہے کہ فریاد نہ کرنا

فریاد پہ فریاد پہ فریاد کروں گا  
ملنا تو ہر ایک بات پہ اظہارِ محبت  
کون اپنی گلیوں سے گزرتا ہے یہ کہہ کر  
گلشن پہ بھی قبضہ ہے نشیمن پہ بھی قبضہ

زندگی کا مزا نہیں معلوم  
عشق کی انتہا نہیں معلوم  
سمت بانگِ در نہیں معلوم  
یا خود اپنا پتا نہیں معلوم  
تھی کہ ہر کی ہو انہیں معلوم  
ان نگاہوں کو کیا نہیں معلوم  
کیا کہے گی صبا نہیں معلوم

کہتے ہو مجھ کو کیا نہیں معلوم  
عشق کی ابتدا تو جانتے ہیں  
ایک آواز سی تو آتی ہے  
یا بتاتے تھے رازِ ارض و سما  
بحرِ الفت میں بہ گئی کشتی  
عرض بے سود التجا بے کار  
لے تو جاتی ہے عاشقوں کا پیام

دوست نے پھیر لی نگاہِ شفیق

ہو گئی کیا خطا نہیں معلوم

لب سے لب نزدیک تھا از نو سوز از وہم تک  
دم بدم آتی رہی بائیں پہ خوشبو صبح تک  
اس طرح سویا کہ پھر بہ لانا پہلو صبح تک  
ایک ہی تصویر تھی عنوان ہر سو صبح تک  
کار فرما تھا انہی آنکھوں کا جادو صبح تک

یاد ہے وہ معصیت کوشی کا پہلو صبح تک  
دوش پر بکھرے ہوئے تھو کس کے گیسو صبح تک  
پر سکوں تھی آخری نیند آپ کے بیمار کی  
چو کٹھے کتنے تھو دیواروں میں آویزاں مگر  
نہیند کیسی؟ اہتمامِ بالش و بائیں کیا

سے بائیں میں "ن" کا اعلان غلط ہے

کل مخاطب تھی وہی چشم سخن کو صبح تک  
 طوفِ محلِ شام تک، سیراب جو صبح تک  
 پھر مری آہ رسا دیکھے کیا کرتی ہے  
 اب سادون کی گھٹا دیکھے کیا کرتی ہے  
 اب وہاں جائے صبا دیکھے کیا کرتی ہے  
 کسی بیکس کی دعا دیکھے کیا کرتی ہے

کہ کلیسا کی جو اویکھے کب کرتی ہے  
 جب ان ہی کو مرے دکھ درد کا حسان نہیں

توڑ دے جس کو تغافل وہ میری آس نہیں  
 بھول اپنے ہیں مگر دیس کی بو باس نہیں  
 اب یہ موسم بھی ہے بے لطف کہ تو پاس نہیں  
 کوئی تسنیم بھی بننے تو کہوں پاس نہیں  
 کرتے جاتے ہیں وہ انکا دگر پاس نہیں  
 تم نے دیکھا کسی خود دار کا انلاں نہیں

ان اشعار سے ان کے کلام کا عام عموار رنگ نہایت وضاحت کے ساتھ نمایاں ہوتا

ہے۔ لیکن ان اشعار کو بعد ہم ان کے چند بلند اشعار کا انتخاب بھی پیش کرتے ہیں تاکہ خاک نشینوں  
 کی فکر پرانی کا بھی اندازہ ہو سکے۔

لیکن اپنے پیئے دے کو بھی دریا دل بنا  
 پھر اسی جلوے کو وہ گری محفل بنا

دور ہو کر بھی تھے حاصل ہنگامی کے مزے  
 وہ زمانہ دل بھلا سکتا ہے کیونکر اے شفیق  
 اس سنگر کی جفا دیکھے کیا کرتی ہے  
 کتنی مشکل سے بھلا یا تھا ایشم سا قہر  
 لے کے جاتی تھے پینا اور محبت لیکن  
 چرخ تھوڑے زمین کا نپٹھہ عرش ہے  
 اے شفیق آہ پریشان ہیں رغانِ حرم

خود بھی ناکامی قسمت کا مجھے پاس نہیں

پروہ اک روز اٹھانا ہی پڑے گا ان کو  
 تخت اے الہی چمن اے شبِ مہتابِ سلام  
 تنہی برسات کے آنے کی خوشی ہوتی تھی  
 سے زبے خشک لبی ذوقِ شہادتِ طلبی  
 اہلکار اپنی محبت پہ ہے دیوانے کو  
 فہرت عشق سے حیران ہو کیوں شیوہ ناز

ان اشعار سے ان کے کلام کا عام عموار رنگ نہایت وضاحت کے ساتھ نمایاں ہوتا

ہے۔ لیکن ان اشعار کو بعد ہم ان کے چند بلند اشعار کا انتخاب بھی پیش کرتے ہیں تاکہ خاک نشینوں  
 کی فکر پرانی کا بھی اندازہ ہو سکے۔

کوئی سے ساتی زے ایثار کا قائل نہیں  
 جس کو برسوں واوی امین دکھتا ہی با

حسن کے پیوند سے چمکا لباسِ عشق بھی  
 کتنے نغموں کا ہے مجبورہ خود اپنی زندگی  
 کعبہ دہشت خانہ کی بھشتی کہاں تک لے شفیق  
 جنوں کی جاتو نہیں حق کا مقام ہے یہ  
 اے فصل گل کبھی تو کانٹوں پہ بھی نظر ہو  
 آتا ہے شباب ان پہ ستائت کی اداس  
 شام آئی اور یاد تری دل نشین ہوئی  
 کی جب سے تو نے راہ کی تخصیص راہرو  
 تھی بخود می میں بھی رخ ساتی ہی پر نظر  
 ہر شے پہ ہے شباب تمہارے شباب سے  
 آہ جس گھر میں تھی سحر ہی سحر  
 بس انکی جنبش دامن کا انتظار ہے اب  
 اے موسم گل تجھے فریاد خزاں کیسی  
 جب میں تھا اسیروں میں دن رات کے پھر تھے  
 گنگھاتا ہوں تری تصویر رکھ کر سلنے  
 جبر تو یہ ہے کہ تجھ کو مجھ سے بندے بے شہ  
 وہ ٹوخی شباب وہ معصومی نگاہ  
 وہ شوق دید، طوف دریا اور میں  
 وہ دگریبانوں کے حلقے سہمہ کمال بنا  
 اپنی ہی آواز کو تفریحِ گوش و دل بنا  
 اور بھی اونچی ذرا سطح حق و باطل بنا  
 بہت پسند مجھے حسن کو ہسار آیا  
 آراستہ کرے گی پھولوں کا گھر کھانگ  
 جس طرح دبے پاؤں قیامت کا لمانہ  
 پھر کیا خبر کہ صبح ہوئی یا بہین ہوئی  
 اُس دن سے تجھ پہ تنگ خدا کی زمیں ہوئی  
 پہلے مگر نگاہ کو لغزش نہیں ہوئی  
 تم کیا حسین ہوئے کہ خدائی حسین ہوئی  
 اب وہاں شام بھی بہین ہوتی  
 اسی جو اسے بچھے شمعِ زندگی میری  
 تو نے بھی تو زخموں پر کی ہر تنگ افتائی  
 اب کیوں بہین کی جاتی زندان کی نگہانی  
 اس نے بخشا ہے عجب ذوقِ سخنگو کی مجھے  
 مل بہین سکتا مگر تجھ سا خدا کوئی مجھے  
 عصیاں کو زہد، زہد کو عصیاں کئے ہوئے  
 چلن کی تیلیوں میں رگ جان کئے ہوئے

سہ یہ جملہ کہ مل سکتے ہیں "نامناسب طور پر محدود ہو رہی"

کس جانِ گلستاں کی طرف ہر کشتی روح  
کننا ہی پڑا ان کو یہ خط پڑ سکے ہمارا  
ہر سانس میں رفتا و نسیمِ سحری ہے  
کجنت کی ہر بات محبت و بھری ہے  
آجاؤ کہ بیسما ر چرخِ سحری ہے  
مزا ج میں نہیں مستی تو مے کشی کیا ہے  
وہ پھول کتنا المناک ہے جو اسے شبنم  
عمر تا وقت میں ہے تو کیا فکر حیات  
شغیق کی جدت پسندی اور نازک خیالی کا اظہار تشبیہات و استعارات میں خصوصاً

کے ساتھ ہوتا ہے، اشعار متذکرہ بالا سے معلوم ہوا ہو گا کہ وہ مضمون آفرینی میں اس قدر  
اوپر نہیں اڑتے کہ بالکل غائب ہو جائیں، بلکہ اپنی بلند پروازی کے لئے ایک درمیانی  
فضا ڈھونڈتے ہیں اور اسی بن بال و پر کھولتے ہیں، یہی حال ان کے تشبیہات و استعارات  
کا بھی ہے کہ باوجود سادہ، قریب الماخذ اور آسان ہونے کے ان میں خاص قسم کی جدت  
و لطافت پائی جاتی ہے، چند مثالیں ملاحظہ ہوں،

اس طرح ہلتے ہیں ان کے گوشوائے بار بار  
ہے نگاہ منتظر اک ایسی کشتی کی مثال  
سر پہ کانٹوں کے کلاہ شبنم، صحر کی صبح  
سورہ ہے سانس ہی خاک میں کس کا سہاگ  
جھلاتے ہیں سحر کو جیسے تارے بار بار  
چو پلٹ آتی ہو جا جا کے کناسے بار بار  
اے جنوں یاد آتے ہیں جھلک کو پیار بار بار  
کرتے ہیں سر گوشیاں زادی کے دھار ہاڈ  
کھیت کی پگڈنڈیاں پیاز میں پر کبکشان  
ریوے اسٹیشنوں کی لائیں ہیں کیا ریاں

یہ سادہ کی جگہ اگر چشم منتظر کا لفظ ہوتا، تو تشبیہ زیادہ کس درجائی سے جھلک کے پیارے کی  
ترکیب بہتر ہے، جھلک کے نظارے ہونا تو بہتر ہوتا،

یہ کہہ رہے یا سو کی شمعِ محفل کا دھواں یا عروسِ صبح کے ہمراہ گردِ کارواں

بنا کے شیخ کی پگڑی کا گیند کھیلوں گا

شبِ تاریک بھی کامل کا سبق ہوتی تھی چاندنی رات تو چاندی کا ورق ہوتی تھی

اس وقت دورِ جدید کے شعرا و دھوئوں میں منقسم ہیں، کچھ تو فقط نظم کہتے ہیں، اور چند

شعرا نے غزل کو اپنے لئے مخصوص کر لیا ہے، لیکن شفیق غزل اور نظم دونوں پر یکساں قدرت

رکتے ہیں، بلکہ زیرِ ریو مجموعہ تو زیادہ تر نظموں ہی پر مشتمل ہے، لیکن موجودہ نظم گو شعرا پر بھی

وہ خاص تفوق و اختیار رکھتے ہیں، دورِ جدید کی شاعری کا آغاز حقیقت نظموں سے ہوا، اور اس

دور کا اصلی رجحان یہ تھا کہ غزل کی صنف کو یا تو سرے سے فنا کر دیا جائے، یا اس میں ایسی وسعت

پیدا کی جائے کہ اس میں ہر قسم کے جذبات کی گنجائش نکل سکے، مولانا حالی نے مقدمہ شعور و نشاط کی

میں یہی دوسری صورت اختیار کی ہے، اور غزل کی صنف کو ابھی وسعت دی ہے کہ اس میں

ہر قسم کی محبت کا اظہار کیا جاسکتا ہے، چنانچہ انھوں نے لکھا ہے کہ ”محبت کچھ ہوا دھوس اور

شاہد بازی و کام جونی پر موقوف نہیں ہے بندہ کو خدا کے ساتھ، اولاد کو ماں باپ کے ساتھ، ماں

باپ کو اولاد کے ساتھ، بھائی کو بہن کے ساتھ، خاندان کو بی بی کو ساتھ بی بی کو خاوند کے ساتھ

نوکر کو آقا کے ساتھ، رعیت کو بادشاہ کے ساتھ، دوستوں کو دوستوں کے ساتھ، آدمی کو جانوروں

کے ساتھ بلکہ کو مکان کے ساتھ، وطن کے ساتھ، ملک کے ساتھ، قوم کے ساتھ، خاندان کے ساتھ

غرضیکہ ہر چیز کے ساتھ لگاؤ اول بستگی ہو سکتی ہے، پس جب کہ عشق و محبت میں اس قدر

احاطہ اور جامعیت ہے تو کیا ضرور ہے کہ عشق کو محض ہوائے نفسانی اور خواہشِ حیوانی میں

محدود کر دیا جائے، اس اعتبار سے ظاہر ہوتا ہے کہ عشق و محبت کی یہ تمام قسمیں غزل کے

دائرے میں آسکتی ہیں، اور اس قسم کی نظیمن مسلسل اور مربوط غزلوں میں شامل ہو سکتی ہیں

لیکن جدید نظموں کی ابتداء عشق و محبت کے وسیع جذبات کے بجائے زیادہ تر یورپ کی تقلید میں مناظر قدرت سے ہوئی، اور دور جدید کے شعرا نے اس قسم کی بکثرت نظمیں لکھیں، اس کے بعد سیاسی تحریک سے متاثر ہو کر چند شعرا نے وطنی نظمیں لکھیں، لیکن ایسی نظموں کسی نے زور طبع صرف نہیں کیا، جن میں عشق و محبت کے وسیع جذبات کا اظہار ہوا، صرف شفیق ایک ایسے شاعر ہیں جنہوں نے اپنی نظموں میں زیادہ تر اسی قسم کے وسیع جذبات محبت کا اظہار کیا ہے، اور مختلف عنوانات سے مثلاً "سہیلی کا خط" "بھانجی خالہ کی نقش پر" "مرحوم بہن کا خط دیکھ کر" "بیٹی کی رخصت پر ماں کے تاثرات" "بہن چھوٹے بھائی کو دیکھ کر" "اختر سلطانہ" "مسافر کی لاش پر" "بیوہ کی شادی پر" ایسی پُر اثر نظمیں لکھی ہیں جن ہر قسم کے سچے سچے محبت کا اظہار ہوتا ہے، اردو غزلگوئی پر ایک عام اعتراض یہ ہے کہ وہ صرف عشق و محبت ہی کے جذبات تک محدود نہیں ہے، اور اس کے اشعار میں کوئی ربط و علاقہ نہیں پایا جاتا، اس لئے اس میں وحدت دیکرنگی نہیں پائی جاتی، لیکن اس قسم کی نظموں کو لکھ کر شفیق نے ان اعتراضات کے وزن کو بہت کچھ ملکا کر دیا ہے، افسوس ہے کہ یہ نظمیں کسی قدر طویل ہونے کے ساتھ اس قدر مربوط ہیں کہ ہم ان کا مکمل انتخاب نہیں دے سکتے تاہم مزید وضاحت کے لئے بعض مختصر نظموں کا درج کرنا ضروری سمجھتے ہیں،

بہن چھوٹے بھائی کو دکھ کر :-

دل میں جو اک کشش تھی وہ سازگار آئی

شامِ خزاں سدھاری صبح بہار آئی

پیارے تمہاری پہچان کے پار آئی

قادر بھائی ہو کر دو دو برس نہ آئے



تیرے لئے میں رُودں تجھ کو ترس نہ آئے  
 صد جیفت بونے گل بھی سوئے۔ نفس نہ آئے  
 مجھ سے حجاب کیسا ہو گود کے پلے تم  
 اماں کی آرزو میں ابا کے دلوے تم  
 میں تم کو ڈھونڈتی تھی بیرن کہاں چلے تم  
 اور ماں کا بخت چمکا امید شادا آئی  
 آنکھوں کا نور آیا دل کی مراد آئی  
 برسوں کے بعد تم کو باجی کی یاد آئی  
 اچھا کہاں تک اب یہ رنج و غم کی باتیں  
 بیٹھو ہمیں سناؤ پیارے وطن کی باتیں  
 اے عندیسا ہاں کچھ اپنے جن کی باتیں

مرحوم بہن کا خط دیکھ کر۔

اے اے اچھی بہن اے جان کو پیاری بہن  
 راہ غربت کے مسافر کے لئے صبح وطن  
 خستہ دور ماندہ بھائی کا قرار روح و تن  
 شام غم کے بعد صبح کا مرانی کی کرن

غزفہ فرودس سے اس ناون بھائی کو دیکھ

اپنے مانجائی کو دیکھ ادا کی تنہائی کو دیکھ

کون خط لکھے کہ بھائی آ کے لے جاؤ مجھے  
 صرف خط لکھ لکھ کے وعدوں سے پہلاؤ مجھے  
 جلد امی جان کی خدمت میں پہنچاؤ مجھے  
 یا بھلانا ہو تو پھر تم بھی نہ یاد آؤ مجھے  
 ہر تسکیں ترے خط اکثر پڑھا کرتا ہوں میں  
 دیکھ کر تیری کتابیں رو دیا کرتا ہوں میں

گاہ تیری روئے تیرا کھا کرتا ہوں میں گاہ پہروں تیری بخشش کی دعا کرتا ہوں

یاد ہر رفتہ میں آنکھوں کو تر کرتا ہوں میں

جیسے اب بھی انتظار نامہ بر کرتا ہوں میں

سہیلی کا خط ۱۔

پیاری نسیم آجا کہ دن میری گئی تک

میرا پیام لے جا میری سندر سکھی تک

کنا کہ اب بسوں پر آتی نہیں منسی تک

میکے کی یاد سے اب ہوتی نہیں خوشی ساری مسرتیں تھیں اماں کی زندگی تک

اے جاں نواز تو ہے میری سکھی سہیلی

بھیدوں سے میرے واقف کچن کی ساتھ کھلی

ناروں کی مھلی اب گردوں تو مجھ سے ملی

راتوں کی رونقین تھیں میکے کی چاندنی تک ساری مسرتیں تھیں اماں کی زندگی تک

گڈے کا بیاہ کر کے گاتی تھی کوٹھری میں

تکو بوں کے یوں بنے تھی اس خوشی میں

گڑیا روانہ ہوتی کاغذ کی پالکی میں

بہتی تھی ناؤ اپنی سر جو سو گومتی تک ساری مسرتیں تھیں اماں کی زندگی تک

ہے پریت کی نگر میں چاروں طرف اندھیرا

جیسے کہ چنبرہ مان پر چھائی رہے بدریا

کیسی اجڑا گئی ہے سنسار کی بھریا

بازار

متحرک کے بن میں ہر فی بھولی ہو چو کر ہی تک ساری مستریں تھیں اماں کی زندگی تک

ماں جائی ہو کے بھائی کرتا ہے بیوفائی  
بھابھی کی ترش روئی اللہ کی وہائی  
میکے میں کون ہے اب اے جان درباری

اپنا چمن ہے لیکن کھلتی نہیں گلی تک ساری مستریں تھیں اماں کی زندگی تک

دور جدید کے انقلاب انگریز خیالات سے بھی وہ متاثر ہیں، لیکن ان خیالات میں بھی انہوں نے عشق و محبت کے جذبات کی ایسی لطیف آمیزش کی ہے کہ رجز نے نغمہ و ترنم کی شکل اختیار کر لی ہے، مثلاً اس دور کے انقلابی مسائل میں اشتراکیت کا مسئلہ اس قدر پرجوش ہو کر اس کے ذریعہ سے ہر قسم کی باغیانہ تحریکیں کی جا سکتی ہیں، ڈاکٹر اقبال نے اس خیال کی تبلیغ ایک نہایت پرجوش انقلابی نظم میں اس طرح کی ہے،

اٹھو میری دنیا کے غریبوں کو جگادو

کاش امرار کے درو دیوار ہلا دو

لیکن شفیق نے اس مسئلہ کو ایک نظم میں اس انداز سے بیان کیا ہے کہ وہ محبت آمیز شکوہ و شکایت کی داستان بن کر ایک پُر دروس غزل بن گئی ہے، چنانچہ انھوں نے "نادار بہن کا خط سرمایہ دار بہن کے نام" اس طرح لکھا ہے۔

کیا خاک میرے دل میں مسرت کا گندہ ہو

کیون رنج نہ ہو، دل نہ دکھے، آنکھ نہ تر ہو

توقیر کی شادی ہو مجھے کچھ نہ خبر ہو

ہاتا ہی نہیں دل سے یہ صدمہ کوئی دم بھی

پھر جائے تمہاری نگہِ لطف و کرم بھی  
 جس گود کی تم ہو اسی آغوش کے ہم بھی  
 دنیائے زمانے نے ستا یا تو ستایا  
 تم نے بھی بہن ہو کے مجھے دل سے بھلا یا  
 مدعو ہوئے اغیار یہساں خط بھی نہ آیا  
 اب یا اس بٹھانے کے بھی قابل نہ رہی میں  
 بواؤگی کیوں لائقِ محض نہ رہی میں  
 جوں نکہت بر باد عسادل نہ رہی میں  
 دل خود ہے شکستہ ات کیوں توڑ رہی ہو  
 غیروں کی طرح مجھ سے نظر موڑ رہی ہو  
 مانجائی بہن ہو کے مجھے چھوڑ رہی ہو  
 تم صاحبِ سراپا یہ ہو میں بیکس و نادار  
 میں کانٹوں میں الجھی ہوئی ہوں تم گل بیجا  
 دعوائے مساوات بہنیں مجھکو سزاوار  
 ہا پیار کا شکوہ ہی محبت کا گلہ  
 جو درد بھرے دل کو بہر حال روا ہے  
 ہا جی یہ میرا خط نہیں روداد و فنا ہے

ان تمام نظموں سے صاف ظاہر ہوتا ہے کہ مولانا حالی کے اس اصلاحی مطالبہ کو  
 کہ محبت کے مفہوم میں وسعت پیدا کر کے غزال کے دائرے کو اور بھی زیادہ وسعت

دینی چاہئے، جہاں تک ہرکو معلوم ہے دور جدید کے شعرا میں صرف شفیق جو پوری نے پسا  
کیا ہے، دور جدید کے شعرا نے حب وطن پر جو نظیں لکھی ہیں، وہ کوئی اخلاقی اور معاشرتی  
چیز نہیں ہیں، بلکہ ان کی بنیاد سیاسی تخیل پر قائم ہے، اس لئے ان میں ہر جگہ سیاسی  
نظر آتی ہے، لیکن شفیق نے "میرادیس" کے عنوان سے وطن پر جو نظم لکھی ہے، وہ وطن کی  
شادابی، وطن کے دلکش مناظر، مختلف قوموں کے تعلقات، غرض ہندوستان کے پورے  
مادی، روحانی، معاشرتی اور مذہبی حالات کی جامع ہے،

اتر سے میرے دیس کی شاداب نصائیں  
آتی ہوئی جنت کے دریچوں سے ہوئیں  
تہواروں کے میلے کبھی تیرتھ کی بھائیں  
پھاگن کے ہیں جھونکے کہیں ساون کی گھنائیں  
زاہد کی مناجات ہے سادھو کی دعائیں  
آتی ہیں کہیں کرشن کی بنسی کی صدائیں  
دیکھیں جو شوالے کی پھارن کی ادائیں  
شو خان کلیسا بھی جبینوں کو جھکائیں

اتر سے مرادیس

جمناترے شاداب کناروں کی قسم ہے  
گنگاترے بہتے ہوئے دھاروں کی قسم ہے  
سنگم کے دلا دیز نظاروں کی قسم ہے  
بھیلے ہوئے ساون کی پھواروں کی قسم ہے  
بھارت ترے آغوش کے پیاروں کی قسم ہے  
آکاش ترے چاند ستاروں کی قسم ہے

من موہنے والی ہیں کریش کی باتیں

اتر سے مرادیس

رادھا کہیں سیتا کہیں پچمن ہیں کہیں نام  
برسمت سے دنیا ہے کوئی پریم کا پیلا  
نظروں میں ہے حسنِ رخ و کیسویہ سینہ نام  
کاشی ہے مری صبح تو متھرا مری شام

اتر سے مرادیس

یہ دھابن کے کھیتوں کی خوش آئند بہاریں  
سرسبز چراگا ہوں میں ہرنوں کی قطاریں  
سورج کی تیش تو کھی برکھا کی پھولاریں  
کیونکر یہ مناظر نہ نگاہوں کو سنواریں

اشدرے مرادیں

پیل کے درختوں کے تلے صبحِ وطن دیکھ  
مندر کی ہلندی پر وہ سورج کی کرن دیکھ  
اک سمت پکارن کا وہ ساز چلن دیکھ  
پاکیزہ نگاہیں ہوں تو گھونگٹ کی بھین دیکھ

اشدرے مرادیں

مسجد کے نمازی ہوں کہ مندر کے پجاری  
دردنوں کے قدم چومتی ہے باد بہاری  
فردوس کی پھلوری ہے ہر باغ کی کیاری  
مانن کہیں سلی ہے کہیں راج کساری

اشدرے مرادیں

تاوس کی آواز، اذانوں کی صدا بھی  
دل کفرور آغوش بھی ہے تبارہ بھی  
بت خانہ کا انداز بھی کعبہ کی ادا بھی  
ہے وحدتِ اقوام میں توحید خدا بھی

اشدرے مرادیں

ان تمام مناظر کو دکھلا کر آخر میں نہایت اختصار کے ساتھ یہ سیاسی نتیجہ نکالا ہے،  
یہ کھیت، یہ باغات، یہ تالاب، یہ چشمے  
اپر بھی غلامی ہے یہ قدرت کے کرشمے

اردو شاعری پر یہ عام اعتراض ہے کہ اس میں ملکی اور وطنی رنگ نہیں پایا جاتا اور ان  
دعوت کے کوہ و بیابان، سبزہ زار اور چراگاہ وغیرہ کا ذکر تو بار بار آتا ہے، لیکن غمِ وطن  
کے موسم، وطن کے دشت و بیابان، دریا پہاڑ اور قدرتی پیداواروں کا ذکر بہت کم  
آتا ہے، لیکن یہ نظم اور شفیق کی دوسری نظمن وطنی اور ملکی رنگ سے ثرا ہو رہی ہیں۔

یہ دسمبر کا ہینہ کھیت کے پودے جو ان  
 اک طرف اردو کے باغات اک جانب ہوں  
 ننھی ننھی پتیوں کے جھرمٹوں میں زرد پھول  
 پھول گو بھی کے نو پر ہیں بہاراں کے لئے  
 میٹھے میٹھے وقت کے شیریں نظار گونہ پوچھ  
 پھول ہیں سرسوں کو یا بھی ہوئی ہیں تلیاں  
 خوشنما گیندوں کے پونے میں یہ فطرت کے ہر  
 .. .. .  
 یا بنائے ہیں زمیں نے تاج و ہتھکڑی کے لئے  
 اس بھرے گئے کے پودوں کی قطاروں کو نہ پوچھ

اس وقت اردو کی تخریب کے لئے جو کوششیں ہو رہی ہیں انھوں نے اردو زبان اور  
 اردو شاعری میں مختلف تئیرات پیدا کر دیے ہیں، ایک کوشش تو یہ ہے کہ اردو زبان سے عربی  
 و فارسی کے الفاظ نکال ڈالے جائیں، آج سے بہت پیشتر نواب مرزا داغ کا بھی یہی رجحان تھا،  
 کہتے ہیں اُسے کلام اردو جس میں نہ ہونگ فارسی کا

اور اس زمانے میں سید انور حسین آغزونی نے اس قسم کی غزلوں کا ایک پورا دیوان مرتب  
 کر دیا ہے، اس کے برعکس اس خطا کے پر کرنے کے لئے ایک دوسری کوشش یہ ہے کہ اردو زبان  
 میں سنسکرت اور بھاشا کے الفاظ داخل کر کے اردو کو مقبول عام بنا یا جائے،

جہاں تک ان دونوں کی کوششوں کا سیاسی تعلق ہے، ہم اس پر بحث کرنا نہیں چاہتے، تاہم اپنی حیثیت سے  
 نزدیک سنسکرت بھاشا کی بہت سی تھیلاں، بہت سی استعارات و تشبیہات بلکہ بہت سے الفاظ و محاورات ایسے ضرور ہیں جن کو  
 اردو زبان اور دو شاعری میں داخل کیا جاتا تو اس ہمارے نزدیک اردو شاعری میں وسعت اور لطافت پیدا  
 ہو سکتی، اور جہاں تک ہم کو معلوم ہے شعرا سے دور جدید میں صرف شفیق نے اردو شاعری میں  
 اس قسم کی وسعت اور لطافت پیدا کرنے کی کوشش کی ہے، ہم نے اوپر ان کے جو اشعار  
 نقل کئے ہیں ان سے معلوم ہو سکتا ہے کہ انھوں نے جا بجا سنسکرت، ہندی اور بھاشا کے الفاظ  
 نہایت خوبی کے ساتھ استعمال کئے ہیں، لیکن انھوں نے صرف اسی پر قناعت نہیں کی جو

بلکہ ہندی اور دو آمیز کے عنوان سے ایک مستقل نظم لکھی ہے، جس میں نہایت خوبی کے ساتھ ہندی  
تخیلات اور ہندی الفاظ کی آمیزش اردو میں کی ہے

بھلا دوں کس طرح میں وہ زمانا  
وہ ترے حسن کا بجلی گرانا  
عجب شایستگی سے مسکرانا  
نہ بھولے گا ترا پنگھٹ سے اُنا

لئے سر پر لگے یا دھیرے دھیرے

ہیں ترے گردیوں نظروں کی ڈورے  
کہ جیسے پھول کے نزدیک بھوڑے  
یکسی جی کی کلپن دیگیو رے  
لگی اگیا سندر بن جل گیو رے

پھنکی من کی بھر یا دھیرے دھیرے

شفیق آوارہ یوں پھرتا ہے ہر سو  
کہ جیسے کوئی جنس ہا پکھیر  
بدن میں سر سے پلمل کے گیر  
یہی ہر دم بھین گاتا ہے سادھو

بسا جاؤ نگر یا دھیرے دھیرے

اس وقت جو لوگ سیاسی حیثیت سے اردو کی قلب ماہیت کو: چاہتے ہیں  
کاش وہ اس قسم کی نظروں پر اپنی کوشش صرف کرتے تو کم از کم اردو شاعری کا دائرہ تو  
وسیع ہو جاتا،

ہم نے اوپر شفیق کے جو اشارے مثلاً انتخاب میں پیش کئے ہیں، ان سے ان کے کلام کی  
دو خصوصیتیں زیادہ واضح طور پر معلوم ہوتی ہیں ایک تو یہ کہ ان کا تمام کلام نہایت سادہ  
اور سلیس اور رواں ہوتا ہے، اور اس میں زیادہ تر درد و غم کے جذبات کی آمیزش ہوتی ہے  
پہلی خصوصیت تو جیسا کہ انہوں نے اس کتاب کے دیباچہ میں لکھا ہے، ”رئیس المتعزین جسر  
موبانی کے قبح کا نتیجہ ہے“ اور دوسری خصوصیت غالباً ان کے ذاتی حالات کو پیدا کی ہے



دُنگھلے دل اور شگفتہ مزاج نہیں ہیں، اس کے ساتھ اکثر حوادثِ زمانہ کا شکار رہ چکے ہیں، چنانچہ زوجہ اولیٰ اور زوجہ ثانیہ کا پروردگارِ شہید اس مجموعہ میں موجود ہے، اور زوجہ ثالثہ کا حال ہم کو معلوم نہیں، ایک لڑکی اختر سلطانہ کی یاد میں بھی انھوں نے انسویہائے ہیں، اگر اولاد دوائے کہتے ہیں بچوں کا افسانہ سجاتی ہے کوئی لڑکی اگر گڑبوں کا کاشنا

تو رو دیتا ہوں مجھ کو یاد آجاتی ہے سلطانہ

بھلا اس دورِ غم میں کیا خوشی ہو اپنے جینے کی شفیق آتی ہیں چیزیں سلنے جب کھاؤ پینے کی

تو رو دیتا ہوں مجھ کو یاد آجاتی ہے سلطانہ

لیکن یہ حالت قنوطیت کی حد تک نہیں پہنچی ہے اس لئے کبھی کبھی دلوں کو گرم کرنے والے اشعار بھی کہہ ڈالتے ہیں اور ان کے کلام میں یہ گرمی ڈاکٹر اقبال کے تتبع نے پیدا کی ہے، چنانچہ انھوں نے دیباچہ میں اپنی شاعری کی جو تاریخ لکھی ہے اس کا خلاصہ یہ ہے کہ ابتدائی دور کے اشعار میں مولانا ایتق جو پوری کا نعتیہ رنگ غالب تھا، پھر تحریکِ خلافت کے زمانہ میں مولانا حسرت موہانی سے عقیدت پیدا ہوئی، اور بنائے عقیدت ان کا رنگ پیدا ہونے لگا، اس کے بعد ۱۹۲۳ء سے علامہ اقبال کا مطالعہ شروع کیا، اور ان کے اجراع میں فلسفہ و طینت وغیرہ کے متعلق اشعار کہنے لگے، جس کی وجہ سے ایک ایسا مخلوط رنگ پیدا ہو گیا، جس کی بنا پر بعض حضرات ان کو صاحبِ طرز تسلیم کرنے لگے،

ان کے علاوہ انھوں نے اس دور کے اور چند بزرگوں سے بھی کسبِ کمال کیا ہے،

چنانچہ فخریہ انداز میں کہتے ہیں،

شہپر حضرت جبریل کی آواز ہوں میں

ابھی بھی اپنی فصاحتوں میں سرفراز ہوں میں

عالیٰ شبلی و اقبال کی آواز ہوں میں

میرے نغموں کو سن لے قوم کہ اس دور میں بھی

اس لئے ان کے کلام میں ہر قسم کی پرجوش تاریخی، قومی، وطنی اور ملی نظمن مل سکتی ہیں،

مشائین ملاحظہ ہوں،

مجھے روحانیت کا خوشنما کا شانہ کہتے ہیں

مجھے اب تو علاموں کا عبادت خانہ کہتے ہیں

گردنیں خم تھیں کلیسا کے نگہبانوں کی

زندگی چاہئے خیر کے مسلمانوں کی

پیروی کرتے ہیں یورپ کے حدی خوانوں کی

اتنی تحقیر ہے کیوں کوچہ کے دربانوں کی

سے ترکوں کی ضرورت ہونہ افغانوں کی

جس سے بنیادہی روم کے ایوانوں کی

مرد سلطان کی دریاؤں کا سگم دیکھئے

کس قدر پرکار ہے عصیاں کی بیگم دیکھئے

ان کے کردوں میں ادا کاروں کا اہم دیکھئے

ایک جانب فلم کی ریوں کا عالم دیکھئے

کہ اب نماز و وضو کے سوا کچھ اور نہیں

نسانہ لب جو کے سوا کچھ اور نہیں

تفاجر من دنو کے سوا کچھ اور نہیں

ہاک دم گ عدو کے سوا کچھ اور نہیں

کہ لا شریک لہ کے سوا کچھ اور نہیں

کہا دہلی میں ہم نے دیکھتے ہی مسجد جامع

صدا محراب سے آئی کہ شرمندہ کر شاہ

ہائے گزری ہوئی شوکت مرے ایوانوں کی

خانقاہوں میں نہ کر گوشہ نشینی اے شیخ

کیا تاشا ہے کہ اب ناتہ سوارانِ عو

جوگی کیا کوئی نئی قوم عمداً غلیل

سچ ہے توحید ہے خود اپنے اثر سے زندہ

اٹھ اسی ساعد و بازو کی قسم کھلے کشفیق

اعمال حیدر و فاروق اعظم دیکھئے

عور بن کر آئی ہے تقدوسی زری کے لئے

میرے دیواروں پہ تصویر فلسطین و حجاز

ایک طرف سنئے بہشتِ حور و غلماں کا مایا

حرم میں فرشتہ و سبو کے سوا کچھ اور نہیں

بہار ہے، نہ معنی نہ گلستاں باقی

لبوں پہ ہے پدم بادشاہ بود کا شور

اٹھ اے غیور مجاہد کہ وقت کا پیغام

جو جو جہاد کے نکتے سے بے خبر سن لے

سماح و وجد کے مقصد کو ہاں لے مونی تو ایک نغمہ ہو کے سوا کچھ اور نہیں

شانِ خود بینی تو ہو لیکن امانیت نہ ہو طرفِ کامل چاہئے ذوقِ خودی کے واسطے

عام انسانیت پر ہے خودی کا اقتدار جس سے ہو جاتا ہے اے دل رازِ قدرت آشکار

ہاں ضرورت ہے کہ حل کرے خودی کا مسئلہ پھر کوئی دیکھے نبی آدم کا روحانی وقار

آدمی کی آنکھ بن جاتی ہے عین کبریا آدمی کا ہاتھ بن جاتا ہر دستِ کردگار

یہ خودی ہی کی صداقت تھی جو گونجی تھی صدا

رافعی اکا علی لاسیف، لا ذوالفقار

بنے تو صفِ شکن بنے جری بنے جواں بنے اٹھے تو آندھیاں بنے گرے تو بھلیاں بنے

یہ پستی لگاہ ہے کہ شوقِ ہر دو ماہ ہے بلند می نظر ہو تو زمین بھی آسماں بنے

کچھ اعتمادِ غیر پر بہار کا مزا نہیں چمن کا شوق ہو تو خود چمن کا باغبان بنے

سقوطِ ہر ماہ رہا تھا حاجیوں کا قافلہ جہاز کا سفر کرے تو خود جہاز راں بنے

فتاکے بعد مرحلہ ہے بعثت و حشر و نشر ہے حیاتِ جاوداں بنے نہ مرگِ جاوداں بنے

رموزِ کائنات کی شفیق جستجو نہ کر

خودی کا اقتضا یہ ہے خود اپنا راز داں بنے

اس قسم کے سیکڑوں اشعار اور بیسیوں نظمین اس مجموعے میں ہیں جن کے تنوع

ورنگارنگی نے اس مجموعہ کو شفق کی طرح اسمِ باسکی بنا دیا ہے، لیکن ہم ان اشعار سے

زیادہ خود شفیق کی ذات کے قدرواں ہیں، ممکن ہے کہ اس دور میں ان سے بہتر شاعر

موجود ہوں لیکن یہ یقینی ہے کہ اس دور کے شعراء میں شفیق سے زیادہ پاکیزہ خو کوئی شاعر

نہیں ہے، بہ قسمتی سے شاعری اور زندگی دونوں ایک زمانے سے باہم لازم و ملزوم



(۱) بجھے شمعِ سحر چھپ جائیں ہمارے خوفِ ظلمت کیا

وہ ذرے جاگتے مشرق سے سورج اُگیا میرا

اردو شاعری میں معشوق کے لئے اس قسم کے فقرے کہ وہ ماہ اُگیا، وہ آفتاب اُگیا تو مستعمل ہیں، لیکن ان کا اردو ترجمہ یعنی وہ چاند اُگیا، وہ سورج اُگیا مستعمل نہیں، لیکن اگر سورج سے معشوق مراد نہیں بلکہ حقیقی سورج مراد ہے تو یہ فقرہ اور بھی خلاف محاورہ

ہے "سورج نکلنا" محاورہ ہے، "سورج آنا" محاورہ نہیں،

(۲) ہے آج تو مری شاخ امید خاری خار

جب اس میں پھول بھی آیا بے شمار آیا

شاخ امید کا خاری خار ہونا بدنامہ ترکیب ہے، پر خار ہوتی تو بہتر تھا، دوسرے

مصرع میں فعل واحد کے بجائے جمع کا فعل لانا چاہئے، یعنی

جب اس میں پھول بھی آئے تو بے شمار آئے

خواجہ امتش کے اس مصرع پر بھی یہی اعتراض ہے،

ہزار ہا شجر سایہ دار راہ میں ہے

(۳) اک اجرے گلش کو دیکھتے ہی یہ کہے ہم زار زار روئے

اسی چین میں بسر ہوئی تھی کسٹی شہائے زلف، و شانہ

"شہائے زلف و شانہ" نئی ترکیب ہے، اس کے لئے فارسی یا اردو کی کوئی سند درکار ہے

اس کے ساتھ چین ہاں سنوارنے کی جگہ نہیں ہے، عام طور پر سیر و تفریح کی جگہ ہے، اور

کبھی کبھی شراب نوشی کی چین میں رات بھی بسر نہیں کی جاتی، عام طور پر لوگ اس میں

صرف دن گزارتے ہیں، وہ بھی زیادہ تر شام کا وقت،

(۴) کیا خوشگوار نیند تھی کیا خوشگوار رات

ہاتھوں کو تکیہ سر جاناں کئے ہوئے

تکیہ یعنی بالش سرفاسی یا عربی کا لفظ نہیں اس لئے اس کی اضافت غلط ہے،

(۵) کیا بات ہے تبسم بہائے ناز کی

سو قسم کی بہارِ خراماں کئے ہوئے

”بہائے ناز“ کی ترکیب غلط ہے، لب کی صفت ناز نہیں ہے، قسم کا لفظ اردو

شاعری میں مستعمل نہیں ہے، سو طرح ہونا چاہئے، بہارِ خراماں اور بھی نامانوس ترکیب ہے،

(۶) ہاں مرے گیسوؤں والے سوریہ پوچھے کوئی

کوئی تدبیر ہے پیار کے پہلانے کی

گیسو کو نہ پیار سے کوئی مناسبت ہو نہ دل کے پہلانے سے اگر اچھی آنکھ والا

ہوتا تو پیار سے مناسبت پیدا ہو جاتی، اور پریشانی کا دور کرنا مقصود ہوتا تو گیسوؤں

والے سے، لیکن یہاں دونوں باتیں مفقود ہیں،

(۷) تلاوت آیتوں کی، آنکھ میں آنسو عبادت کے

عبادت کے آنسو کوئی چیز نہیں

(۸) خار رہ غم پائے خراماں سے نکالو

”پائے خراماں“ نئی ترکیب ہے، اس کے لئے فارسی کی سند درکار ہے،

(۹) ڈالیاں ہیں یا عود سان سحر کی ڈالیاں

ڈالی اور ڈوم کی ہیں بجز لفظی مناسبت کے کوئی وجہ شبہ نہیں، عود سان سحر بھی

نامانوس ترکیب ہے،

(۱۰) جیسے کوئی گاتی ہو شیراز کی شاخِ نبات  
 ”کوئی“ کا لفظ حسد ہے، اور شیراز کی شاخِ نبات کا گانا ہم نے آج تک نہیں سنا،  
 اور نہ وہ گانے بجانے میں شہرت رکھتی ہے

(۱۱) صند کے خطے زمین کے شاہ پیارے ہو گئے  
 ذرے میری خاک کے سورج کو پیارے ہو گئے

خدا جانے شاہ پیارہ کیا لفظ ہے، سورج ذرے کو پیار نہیں کرتا،

(۱۲) اک طرف امرود کے باغات اک جانب بول

ہم نے امرود کے باغ تو بہت سیر دیکھے ہیں لیکن ان کے پہلو پہ پہلو بول کے درخت نہیں  
 دیکھے، شاید دونوں دو مختلف قسم کی زمینوں میں نشوونما پاتے ہیں،

(۱۳) خالہ بی بی تیری مرگِ ناگہانی دیکھ کر

عام طور پر خالہ اماں کہتے ہیں، خالہ بی بی نہیں کہتے،

(۱۴) غا زمانہ شان سے ہو کر منظم دیکھے

اگر فائنٹائن ڈالمانہ، شادیا نہ وغیرہ ترکیبیں مستعمل ہیں، تو یہ کوئی ضروری نہیں  
 کہ اس وزن پر ہر ترکیب مستعمل ہو، ”غالیانہ“ نامانوس اور غیر مستعمل ترکیب ہی

(۱۵) یاد ہے وہ معصیت کوشی کا پہلو صبح تک

لب سے لب نزدیک تھا زانو سے زانو صبح تک

شعر بہت زیادہ عریاں ہو گیا اور معصیت کوشی کے لفظ نے اس کو اور بھی عریاں کر دیا ہے  
 اس کے علاوہ شعراے دور جدید جو جدید ترکیبیں ایجاد کرتے ہیں ان کی بائیں پڑتال اس ہول پر ہونی  
 چاہئے کہ وہ فارسی محاورے کے مطابق ہیں یا نہیں، مثلاً معصیت کوشیدن فارسی محاورہ کو مطابق صحیح ہے؟  
 (معارف مئی ۱۹۵۷ء)

## مرآة الشعراء اردو

مولفہ مولوی محمد کئی صاحب تہا

اس وقت اردو زبان میں جو لوگ تصنیف و تالیف کا کام کر رہے ہیں ان کی دو قسمیں ہیں، ایک تو وہ لوگ ہیں جو صرف عربی و فارسی زبان سے واقف ہیں، اور ان دونوں زبانوں میں جو سرمایہ معلومات ہے اس کو اردو زبان میں نئے آب و رنگ کے ساتھ منتقل کر رہے ہیں، اس گروہ کے سرخیل مولانا شبلی مرحوم تھے، اور اب ان کے تلامذہ دارالمصنفین میں ان ہی کی قائم کردہ شاہراہ پر چل رہے ہیں،

دوسرے وہ لوگ ہیں جو صرف انگریزی زبان سے واقف ہیں، اور انگریزی میں جو ذخیرہ معلومات ہے اس کو ترجمہ یا تالیف کے ذریعہ سے اردو میں منتقل کر رہے ہیں، لیکن انگریزی زبان کے علاوہ اس گروہ کے سامنے تصنیف و تالیف کا ایک اور ماخذ خود اردو لٹریچر تھا، جس میں نظم و نثر کا متعدد ذخیرہ موجود ہے، اور اس ذخیرہ پر تنقید تاریخی، ادبی غرض مختلف حیثیتوں سے بحث کر کے تصنیفات کا ایک عمدہ سلسلہ قائم کیا جا سکتا ہے، لیکن یہ عجیب بات ہے کہ سب سے پہلے اس سلسلے کی بنیاد بھی ان ہی بزرگوں نے ڈالی، جو صرف عربی و فارسی زبانوں سے واقف تھے، چنانچہ مولانا محمد حسین آزاد نے سب سے پہلے آبِ حیات لکھی، جس میں اردو زبان کے مشہور اساتذہ کے حالات لکھے۔ اور ان کے کلام پر تنقید کی، مولانا حالی نے مفرد شعرو شاعری میں اردو شاعری کے



معاوب بیان کئے، اور ان کی اصلاح کی طرف توجہ دلائی، مولانا شبلی نے موازنہ انیس و دہیر  
 میں میر انیس کے مرثیہ کے محاسن دکھلائے، اور تنقیدی حیثیت سے مرزا دہیر سے ان کا مقابلہ  
 کیا، مولانا سید عبدالحی رحوم نے گل رعنا کے نام سے ایک مبسوط تذکرہ لکھا، جس میں ان اساتذہ

کے علاوہ جن کا ذکر مولانا محمد حسین آزاد دہلوی کی آب حیات میں کیا گیا، چند دوسرے اساتذہ کے  
 حالات لکھے۔۔۔۔۔ سب سے آخر میں دارالمصنفین سے شوالہند شائع

ہوئی، جس میں شعراء کے حالات کو نظر انداز کر کے خود اردو شعاعی پر تاریخی اور تنقیدی  
 سے نظر ڈالی گئی ہے، اور ہر دور کے محاسن و معاوب دکھلائے گئے۔ لیکن یہ بڑا وسیع سلسلہ  
 تھا اور انگریزی خواں گروہ کی دسترس سے باہر نہ تھا، اس لئے وہ نہایت آسانی کے ساتھ  
 اس کو پھیلا سکتا تھا، اور جہاں تک ہم کو معلوم ہے سب سے پہلے مولوی محمد کئی صاحب نے  
 جنہوں نے انگریزی زبان سے بھی بعض کتابوں کے ترجمے کئے ہیں، اس سلسلے کو وسعت دی

اور اردو زبان کے ادباء شعراء کے حالات میں مبسوط کتابیں لکھیں، اس سلسلے میں ان کی پہلی  
 کتاب سیرالمصنفین ہے، جس میں انہوں نے اردو زبان کے مشہور مصنفین کے حالات لکھے ہیں،  
 اور ان کی تنقیدی خصوصیتیں ظاہر کی ہیں، دوسری کتاب مرآة الشعراء ہے، جس کی  
 پہلی جلد میں انہوں نے شعراء کے قدیم کے حالات لکھے ہیں، ان کے کلام پر تنقید کی ہے اور  
 ان کے منتخب اشعار درج کئے ہیں، دوسری جلد میں انہوں نے زیادہ تر شعراء کے جدید کے  
 حالات لکھے ہیں، لیکن اسی کے ساتھ انہوں نے امیر، داغ، جلال، ریاض اور جلیل  
 کے حالات بھی شامل کر لئے ہیں، جو اگرچہ قدیم رنگ کے قبتع اور پیرو ہیں، تاہم انہوں نے  
 چونکہ دور کی تقسیم سنہ کے اعتبار سے کی ہے، اور دور ششم کی ابتداء ۱۸۵۷ء سے  
 کی ہے، جس کی انتہا ۱۹۱۷ء پر ہوتی ہے، اس لئے امیر و داغ وغیرہ کو بھی اس میں شامل

کر لیا ہے پھر اس دو کو دو طبقے قائم کیے ہیں طبقہ اول میں امیر، داغ، حاتی، اگر، اور شاد وغیرہ کو شامل کیا ہے، اور طبقہ دوم میں ظہیر، مجروح، جلال، تسنیم اور ریاض وغیرہ کو شامل کیا ہے، لیکن اس کتاب سے یہ پتہ نہیں چلتا کہ طبقہ کی تقسیم کس اصول پر کی گئی ہے بالخصوص جلال، تسنیم اور ریاض وغیرہ کو کن خصوصیات کی بنا پر داغ اور امیر سے علیحدہ کیا گیا ہے، اور کن خصوصیات کی بنا پر حاتی اور اگر کو داغ و امیر کے طبقہ میں شامل کیا گیا ہے، بہر حال اس وقت اردو شعرا کے تذکرے میں اگر کوئی جدت اور وسعت پیدا کی جاسکتی ہے تو اس میں حسب ذیل امور کو پیش نظر رکھنا

(۱) شعرا کے جو طبقے یا دور قائم کئے جائیں، اس میں اس دور کے تمام محاسن و معائب بیان کئے جائیں، اودہ تمام خصوصیات دکھلائی جائیں جن کی بنا پر وہ دور اپنے پہلے دور سے الگ ہو گیا ہے، لیکن اس حیثیت سے یہ تذکرہ نہایت تشنہ اور نامکمل ہے، مثلاً دور جدید اپنی گونا گویا خصوصیات کی وجہ سے گذشتہ دوروں سے ممتاز نظر آتا ہے، اس دور کے شعرا میں بہت سے محاسن بھی ہیں، اور بہت سے معائب بھی ہیں اس لئے اس دور کے قائم کرنے سے پہلے اس دور کے محاسن و معائب کو نہایت تفصیل سے دکھانا چاہئے تھا، لیکن اس کے بجائے اس دور کی ابتداء صرف لغائی سے کی گئی ہے، مثلاً انمغر کے تصوف کی چاشنی نے سب کو شیریں دہان بنا دیا، غائی اور جگر کے نغمات و لکڑی اپنی صدا سے ترپانے لگے، غرض دو صنوں میں اسی قسم کے الفاظ سے اس دور کی ابتدا کی گئی ہے،

(۲) ہر دور میں چند ممتاز شعرا انتخاب کر لئے جائیں، اور ان کے کلام کے محاسن و معائب دکھلائے جائیں، اور آخر میں ان کے تمام بہترین اشعار کا انتخاب درج کیا جائے، لیکن معائب کے اظہار کے لئے ان کے کلام سے صرف چند اشعار انتخاب کئے جائیں، البتہ محاسن کے اظہار کے لئے صرف چند اشعار کا انتخاب کافی نہیں ہے، بلکہ ان کے تمام بہترین اشعار کا انتخاب

ضروری ہے، اور اس وقت تک اردو زبان کے شعراء اور اردو زبان کی شاعری کو متلا  
 اگرچہ بہت کچھ لکھا جا چکا ہے تاہم اردو زبان میں اب تک کوئی ایسا مجموعہ انتخاب شائع  
 نہیں کیا گیا ہے، جس سے یہ معلوم ہو سکے کہ ہر دور کے شعراء نے اردو زبان میں کس قدر بہترین  
 اشعار کہے ہیں، عام طور پر شعراء کے کلام میں تین قسم کے اشعار پائے جاتے ہیں،

۱۔ ایک تو وہ جن میں صرف معائب ہی معائب پائے جاتے ہیں، اور شعراء کے تذکرے  
 میں اس قسم کے صرف چند اشعار کو بطور نمونہ و مثال کے درج کر دینا کافی ہے، البتہ اگر  
 کسی شاعر کے کلام میں اس قسم کے اشعار بکثرت پائے جاتے ہوں تو اس کا اظہار اس طرح  
 کر دینا چاہئے کہ اس قسم کے اشعار اس کے دیوان میں بکثرت موجود ہیں،

۲۔ دوسرے وہ اشعار جن میں نہ کوئی عیب ہی نہ ہنر، بلکہ معمولی درجہ کے ہیں، لیکن  
 اس قسم کے اشعار کے انتخاب کرنے کی ضرورت نہیں، بلکہ صرف یہ ظاہر کر دینا کافی ہے کہ  
 معمولی درجہ کے اشعار جن کو بغیر کسی ناگواری کے پڑھا جاسکتا ہے اس شاعر کے کلام میں کم  
 زیادہ موجود ہیں،

۳۔ تیسرے وہ اشعار ہیں، جو نہایت بلند، پاکیزہ اور قابلِ مدح و تحسین ہیں اور ان  
 تمام اشعار کا انتخاب درج کرنا ضروری ہے، کیونکہ اس سے یہ معلوم ہو سکے گا کہ اردو زبان  
 میں کس قدر بہترین اشعار موجود ہیں، اور کس شاعر نے اس قسم کے بہترین اشعار سب سے زیادہ  
 کہے ہیں :-

لیکن اس قسم کے اشعار کے لئے سب سے پہلے ہر شاعر کے تمام دیوانوں کو جمع کرنا اور  
 اول سے آخر تک پڑھنا اور تمام بہترین اشعار کا انتخاب کرنا، ضروری ہے لیکن ذرا زیادہ  
 تذکرے میں اگرچہ اردو کے اور تمام تذکرہ داروں سے اشعار کا انتخاب بہت زیادہ دیا گیا ہے

کلام اس کے لئے جس وقت نظری اور وسیع نگاہی کی ضرورت تھی، اس سے بہت کم کام لیا گیا ہے، اور یہ کتنا مشکل ہے کہ اس انتخاب کے تمام اشعار بہترین ہیں، مثلاً اردو زبان کے شعرا میں سلیم ضامن علی جلال لکھنوی کا شمار اساتذہ سخن میں ہے اور ان کا نام داغ و تیر کے ساتھ لیا جاتا ہے، ان کے چار دیوان ہیں، اور ان کے تمام محاسن و معائب کے اظہار، ان کے کلام کے تغیرات اور ان کے بہترین اشعار کے انتخاب کے لئے ان کے چاروں دیوانوں کا مطالعہ نہایت ضروری تھا، لیکن صاحب تذکرہ خود لکھتے ہیں کہ "چار دیوان آپ نے مرتب رکھے ہیں، افسوس ہے کہ ہم کو صرف چوتھے دیوان کی زیارت نصیب ہوئی جس کی نسبت ہم لوگوں کا خیال ہے کہ یہ آپ کا پھیکا کلام ہے لیکن یہ تعجب خیز امر ہے کہ بعض اردو کی سی کتابوں میں حضرت جلال کی اکثر غزلیں وہی انتخاب کی گئی ہیں، جو اس دیوان میں نقل ہیں، اس لئے انہوں نے بھی اسی دیوان سے ان کے بہترین اشعار کا انتخاب کیا ہے، اس ماکمل انتخاب سے یہ کیونکر معلوم ہو سکتا ہے کہ جلال نے کس قدر بہترین اشعار کہے ہیں ان کے رنگ کلام میں کیا کیا تغیرات پیدا ہوئے ہیں، ان کے بہترین اشعار کا جو انتخاب درج کیا گیا ہے، ان میں بھی بہت سے اشعار معمولی درجے کے ہیں، اور ان کا شمار بہترین اشعار میں ہو سکتا، مثلاً جلال کے یہ اشعار

کیجہ کوئی تمام کر رہ گیا ہے	ادھر جانے والے ادھر دیکھ لینا
دعدہ کیوں بار بار کرتے ہو	خود کو بے اعتبار کرتے ہو
دل کو نار بھی کر نہیں آتا	ابھی منہ کو جگر نہیں آتا
ہاں کا پہلو رکھتی جوان کی نہیں	لطف میں انکار ہے اقرار کا
جھانے دست کا شکوہ ہی کیا ہو	یہ ہوتی آئی ہے بیجا ہی کیا ہو

دیکھئے روز جزا بھی وہ ملے یا نہ ملے  
 جس کے ملنے کی تمنا میں چلا ہوں گے  
 ستم کو بھی غنیمت جانتے ہیں  
 یہی تیری عنایت جانتے ہیں  
 شرارت یہ اس بت میں کچھ آگئی  
 کہ شوخی بھی واللہ شر ماگئی  
 کیسے تصور و حور کہاں خلد تو کجا  
 زاہد یہ سب خیال تمے واہیات ہیں

نہایت معمولی درجہ کے ہیں جن کو کسی بہترین انتخاب میں شامل نہیں کیا جاسکتا،

دور جدید کے بعض شعرا ایسے ہیں جو پہلے تو قدیم لکھنوی رنگ میں کہتے تھے پھر وہی  
 بالخصوص داغ کے رنگ کلام سے متاثر ہوئے اور آخر میں جدید رنگ میں کہنے لگے،  
 اس قسم کے شعرا میں ایک ممتاز شخصیت جلیل مانکپوری کی ہے جو امیر مینائی نے ارشد  
 میں ہیں ان کے متعدد دیوان شائع ہو چکے ہیں، اور ان میں ہر رنگ کے شعر مل سکتے ہیں،

اس لئے ان کے کلام پر تبصرہ کرنے کے ان کے تمام دیوانوں کا مطالعہ کرنا ضروری تھا، اور صاحب  
 پر اجالی تفصیلی اشارہ کرنے کے بعد ان کے تمام بہترین اشعار کا انتخاب کرنا چاہئے تھا لیکن  
 صاحب تذکرہ نے ان کے کسی دیوان کے مطالعہ کرنے کی زحمت گوارا نہیں کی، بلکہ خود لکھتے

ہیں کہ: آپ کے مختصر دیوان انتخاب جلیل کے دیکھنے کا موقع ملا، یہ گزشتہ دور کی یادگار

معلوم ہوتا ہے، وہی خیالات اور وہی انداز بیان ہے جو قدیم ولد ادگان شعر کا تھا، یعنی ناسخ  
 اور ان کے شاگردان رشید کا دبستان لکھنؤ کی جلد خصوصیات آپ کے کلام میں پائی جاتی

ہیں، رطب دیا بس سے پر ہے،

اس کے بعد ان کے کلام کے تمام معائب دکھلائے ہیں، پھر ان کے کلام کا بہترین انتخاب

درج کیا ہے، لیکن اس انتخاب کو ہم مشکل ان کے بہترین کلام کا انتخاب کہہ سکتے ہیں، کیونکہ

اس انتخاب کا معیار ان کے نزدیک یہ ہے کہ جو اشعار ان معائب سے خالی ہوں وہ قابل انتخاب

ما انکو معنوی درجہ کے اشعار بھی ان معائب سے خالی ہو سکتے ہیں، حسن کوئی عدلی چیز نہیں بلکہ  
ایجابی چیز ہے، اس لئے اگر کوئی شعر عیوب سے خالی ہے، تو اس کے یہ معنی نہیں کہ وہ عمدہ اور  
قابل انتخاب بھی ہے، اور جلیل کے جس قدر اشعار انھوں نے انتخاب کئے ہیں، وہ اسی قسم کے  
ہیں، مثلاً جلیل کے ان اشعار میں

تفریح طبع کے لئے سیکھا تھا فن شعر	فرمایشوں نے جان کا آزار کر دیا
ہزار نکتہ باریک ترز مو اینجاست	جلیل شعر کا فن عمر بھر نہیں آتا
بعد استاد کے ہو لطف سخن خاک جلیل	شعر بھی بندہ سے نکلتا ہے تو نالہ بن کر
حق نے پیدا ہی تجھے ایسا کیا	جس نے دیکھا بس تجھے دیکھا کیا

یعنی انھوں نے ان کے بہترین اشعار میں داخل کیا ہے، ہم نہیں سمجھ سکتے کہ کونسی شاعرانہ خوبی ہے،  
رومان کو تغزل سے کیا تعلق ہے،

غرض جہاں تک انتخاب کا تعلق ہے اس کے لحاظ سے یہ تذکرہ نہایت ناقص و نامکمل ہے،  
یعنی اشعار انھوں نے انتخاب کئے ہیں، ان کی نسبت یہ نہیں کہا جاسکتا کہ وہ قابل انتخاب ہیں  
یا جتنے اشعار انھوں نے چھوڑ دیئے ہیں وہ قابل انتخاب نہیں ہیں،

اگرچہ اس تذکرے میں انھوں نے صرف شعرا کی مدح سرائی نہیں کی ہے، بلکہ ان پر  
تنقید بھی کی ہے، لیکن ان تنقیدوں میں بھی کوئی خاص جدت و ندرت نہیں پائی جاتی، بلکہ  
اس زمانے میں اس قسم کی تنقیدیں نہایت عام ہو گئی ہیں، مثلاً تروکات اور غلط الفاظ کا استعمال  
ایک ہی مضمون کی بار بار تکرار، رعایت لفظی، ایک دو متبذل خیالات لیکن اسی کے ساتھ  
بعض موقوفوں پر معنوی تنقیدیں بھی کی ہیں، مثلاً مدح و ذم میں فرق مراتب کا لحاظ رکھنا  
نہایت ضروری ہے، بادشاہ، وزیر حکام، حکیم و فلسفی سب کی مدح میں ایک ہی قسم کے

اوصاف سے کام نہیں لیا جاسکتا، بلکہ ان میں ہر ایک کی امتیازی خصوصیات کو الگ الگ کر کے نمایاں کرنا چاہئے، مرثیہ بھی ایک قسم کی مداحی ہے، اس لئے اس میں بھی اسی فرق مراتب کا لحاظ رکھنا چاہئے، اسی اصول کے مطابق وہ چکبست کے مرثیوں پر ان الفاظ میں تنقید کرتے ہیں: ”وہ اگر مرثیہ لکھتے ہیں تو مرنے والے کے اوصاف ایک ایک کر کے نہیں شمار کرتے بلکہ عام طور پر دلکش الفاظ جمع کرتے چلے جاتے ہیں، جن سے ہرگز یہ اندازہ نہیں ہوتا کہ کس کا نوحہ یا مرثیہ ہی آپ نے جس قدر نوحہ معبان وطن کے لکھے ہیں، شعر کے اندر ان کا نام نہیں آیا، اگر عنوان لکھا جاتا تو یہ پتہ نہ چلتا کہ آپ نے کس کا نوحہ کہا ہے، ان کے صفات عام طریقہ سے بیان کیے ہیں جو دوسروں میں بھی پائے جاتے ہیں، اور ان میں کوئی خصوصیت نہیں ہے، اگر کہیں کچھ خصوصیت پیدا کی ہے تو وہ بھی عمومی ہے، داخل ہو گئی ہے، اس کے بعد ملک، رانا ڈسے، اور گوکھلے کے مرثیوں کا ذکر کر کے لکھا ہے کہ ”رانا ڈسے کے نوحے کا بھی یہی حال ہے، کہ ان تینوں مرثیوں پر بھی منطبق ہو سکتا ہے، اور گوکھلے کا نوحہ تو ایسا ہے کہ اس کے مرثیے ہونے کا بھی اظہار نہیں کرتا، جس محب وطن کے لئے چاہو پڑھ لو، مرثیہ میں اگر اظہار خصوصیت نہ ہو تو اور مرنے والے کے خاص صفات نہ بیان کئے جائیں تو دلوں پر ایسے اشعار کچھ اثر نہیں کرتے۔“

اس وقت ہمارے ملک میں اردو کے صرف چند شعراء ہیں، جن کا نام ہمارے ہاں زبان پر آتا ہے، اور ان ہی کے دم سے مشاعروں کی ہنگامہ آریاں قائم ہیں، مثلاً جگر، جوش، درد، مجاز، اور اسی قسم کے چند اور شعراء ہیں، جن کو اس زمانہ کے بہترین شعراء میں شمار کیا جاتا ہے۔ لیکن ان کے علاوہ اور بھی متعدد شعراء ہیں، جو اگرچہ مشاعروں کی گرم ہازار ہی کا ذریعہ نہیں بنتے تاہم ان کا کلام ان شعراء پر تفوق رکھتا ہے، اور چونکہ صاحب تذکرہ نے

اپنے تذکرہ کی بنیاد عامیانا شہرت پر نہیں رکھی ہے، بلکہ ہر شاعر کے کلام کو تنقیدی  
 نگاہ سے دیکھا ہے، اس لئے انھوں نے ان شعراء کو بھی لے لیا ہے، اور ان کے کلام کا  
 بہترین انتخاب درج کیا ہے، مذرت میرٹھی اسی قسم کے شاعر ہیں، اور اگر ان کے  
 منتخب کردہ اشعار سے شعراء کا کوئی درجہ یا شاعری کا کوئی معیار قائم ہو سکتا ہے تو  
 انھوں نے ان کے کلام کا جو انتخاب کیا ہے، اس کے لحاظ سے وہ اردو کے موجودہ شعراء  
 ہمارے نزدیک تفوق رکھتے ہیں

(معارف اپریل ۱۹۵۱ء)



# کلبانگ

جناب حافظ شمس الدین صاحب ایم اے سابق لکچرار اردو و فارسی پٹنہ کالج کا یہ مجموعہ

جو کلبانگ کے نام سے شائع ہوا ہے، اس حیثیت سے خاص طور پر تقریظ و تبصرہ کا مستحق ہے کہ

انھوں نے بہار کے ادیبوں اور شاعروں کے ادبی شعری ذوق کی تربیت و نشوونما میں کافی

اس مجموعہ کے مطالعہ سے معلوم ہوتا ہے کہ وہ کسی خاص شاعر کے متبع و مقلد نہیں ہیں

دو چار شعر ناسخ اور شعرا کے لکھنؤ کے انداز کے اس مجموعہ میں بے شبہ ملتے ہیں، مثلاً

جب شب در در کو چاہو کہ کٹھے ہو جائیں  
سہر کھلے بام پہ تم جلوہ نما ہو جانا

میں کہہ رہا تھا نخل سنبھالنے چلے چلی  
اڑیں نہ پھومے دامن کی دھجیان دیکھا

کس قیامت کی جوانی تری گدائی ہو  
ایک عالم ترے جو بن کا تاشائی ہو

اگرچہ کہیں کہیں ناسخ کے رنگ میں غالب کے رنگ کی بھی آمیزش پائی جاتی ہے

جس سے اے بخت سیہ تو نو اور پایا ہو رنگ  
سیکھ اسی زلف سے کج بخت رسا ہو جانا

اسی طرح اس شعر میں مومن کا انداز بتایا جاتا ہے،

کیا بتاؤن مسکرانے کا سبب  
تم ہنسو گے اس خیالِ خام پر

لیکن دو چار شعر کی بنا پر یہ نہیں کہا جاسکتا کہ ان میں ناسخ، غالب اور مومن کا

پایا جاتا ہے، بلکہ ان کے کلام کا عام رنگ تو صاف و سادہ اور ہموار ہے، لیکن بعض غزلیں

بالکل بے کیف ہیں، ایک غزل میں اپنی محبوب بی بی کی قبر پر گزر ہوا تو یہ اشعار کہے،

اتفاقاً ایک دن پہنچا جو گورستان میں  
 کیا بتاؤن چوٹ کھا کے دل کا عالم کیا ہوا  
 اس طرف بھائی، ادھر دلدادہ دھڑکے پوچھا  
 ٹوٹی قبروں پر سکوتِ موت تھا چھایا ہوا  
 یہ اشعار غزل سے بالکل میل نہیں کھاتے،  
 اسی قسم کی سیاسی اور نعتیہ غزلیں بھی ہیں جنہیں سے ایک مستقل سیاسی اور ایک نعتیہ غزل  
 کا ایک ایک شریہ ہے

بھڑکے سیدین دولت پر ہی زنگیوں نہ ہو  
 اپنی لادینی سب سے ہی بہت مشہور آج  
 اذانون، نمازوں میں نام محمد  
 اسی سے ہے ظاہر مقامِ محمد  
 بعض اشعار تو ستائش و ثقاہت کے بالکل خلاف ہیں، مثلاً  
 پڑی جورات کو بھٹی کے نابدانِ نظر  
 جناب شیخ کو میں کیا کہوں کمان دکھا  
 آپ جو فرمائیے وہ سب درست  
 ہم ہی بد خو ہیں ہمیں ہی بد معاش  
 قسمت سے ملا تھا جو کچھ بھی، وہ دودھ نہیں مٹھایا ہی

اس چھا چھ سے بھی کھن ملتا نسوس کہ گھوسی حمد نہ سکے  
 اب لنگوٹی پہ بھاگ کھیلیں گے  
 بعض جگہ الفاظ و محاورات کی غلطیاں بھی پائی جاتی ہیں، مثلاً  
 ردھی سوکھی میں جب گزر نہ ہوئی

اب نہ وہ ساقی نہ وہ بزمِ نشا  
 اٹھے خالی جام دینا ہو گیا

”خالی جام دینا ہو گئے“ جو ناچاہئے،  
 شمع نے فانوس اور بھی یار تو ڈانی نقا  
 شوقِ ردپوشی بظاہر شعلہ رد رکھتے تو کیا  
 فانوس اور صنا کوئی محاورہ نہیں،

تمہیں گل پننے سے عاتق تھا کوئی دلپسند جو ہار تھا  
 تو وہ میرے ہاتھوں کا ہار تھا، تمہیں یاد ہو کہ نہ یاد ہو

گل پہننا کوئی محاورہ نہیں،

لیکن باوجود ان نقائص کے ان کے کلام میں چند خوبیاں بھی پائی جاتی ہیں،

۱۔ ایک توبہ کہ مولانا حاتی نے لکھا ہے کہ غزل میں موسمی کیفیت کا سامان بھی دکھایا جاسکتا

ہے اور شمس نے جا بجا موسمی سامان نہایت خوبی سے دکھایا ہے، اور اس میں بلبل و قمری کے

بجائے یہاں کے موسمی پرندوں یعنی کوئل اور پیپے کے شورش انگیز غمغموں کا ذکر کیا ہے، مثلاً

جو پیر کل تک تھے خشک اون میں شگونی نکل رہے ہیں

ہو ایسے پھاگن کی چل رہی ہیں، جہاں کی رت بدل رہی ہے،

کہیں تو کوکو سے کوٹلوں کی جنون مزاجوں میں بڑھ رہا ہے

کہیں پیپے کی پی کہان سے چھری کبجوں چل رہی ہے

ایک پوری نزل موسمِ برسات پر ہے جس کا مطلع یہ ہے

ذرا برسات میں رنگِ زمیں آسمان دکھو وہ فرشِ مخمبیں پر لٹتی ہیں بدلیاں دکھو

۲۔ کلام میں روانی، ہر جگہ اور صفائی کے ساتھ جا بجا لطفِ زبان پایا جاتا ہے، مثلاً

کٹھن تھارتہ کڑی تھی منزل مگر جو ہادی تھی حضرت دل

نہ کوئی آسکانہ کوئی بھٹکانہ کوئی بھولانہ کوئی چو کا،

آکے قاصد کا یہ کہنا دید یا خط آپ کا اور مرا گھر کے ادس کو پوچھنا پھر کیا ہوا؟

وقتِ رخصت ہی اقرار ہی وعدہ تھا کیوں نہیں یاد بھی وہ قول و رسم ہے کہ نہیں؟

۲۔ بعض فلسفیانہ اشعار بھی پائے جاتے ہیں، مثلاً

لوٹ لایا چمنِ خلد کی دنیا میں بہار باغِ جنت سے میں کب بے مرسلان

یعنی انسان نے جنت سے نکل کر خود دنیا کو چمنستان بنا دیا،

صنم صحرا پہ گل بوٹوں کا مطلب کچھ تو ہے  
یہ نمونہ ہے الہی کس خطِ گلزار کا  
یعنی یہ گل بوٹے صنعتِ خداوندی کا نمونہ ہیں، جو خطِ گلزار میں لکھے گئے ہیں تاکہ ان سے دلکشی  
کیساتھ خدا کا وجود ثابت ہو۔

۴۔ ان کے کلام کا عام رنگ تو سادہ اور ہموار ہے، لیکن جا بجا عمدہ رنگین اور بلند اشعار بھی  
مل جاتے ہیں مثلاً

کوئی دیکھے سبزہ زار دن میں گھاؤ کی بیاہ	شاہِ فطرت نے زلفون کو پریشان کھنا
مٹائی تھی طلب ہم پیاس مر جانیا لون کی	کبھی تو خاک پرے ساغیر سشار گرنا تھا
کیا کریں ہمت عالی کو نہیں ہے منظور	در نہ آسان تھا راضی برضا ہو جانا
کشتی کو اہلِ عزم و طوفان میں ڈال کے	موجوں کے درمیان ساحل بنا دیا
مے کیا چین ہم کو آشیان میں وحشت دل سے	کہ جو تنگے تھے سب خار مغیلان ہوتے جاتے ہیں
اوس نگاہِ غلط انداز کے صدقے ظالم	جس میں سب کچھ ہی نمانا اوجیاں کچھ بھی نہیں
اخیر وقت نظر بھر کے دیکھ لے ساتی	کہ تیرے مست کا لبریز جام ہو جائے
زندگی کی رختیں ہیں سہی پیہم میں نمان	جو سفر ہیں ہی یہاں گویا دی منزل میں
نظر آتے ہیں انکی بزم میں سب جلتے ہی دیا	کہیں پر شمع ہوتی ہے کہیں پردانہ ہوتا ہے

ان خصوصیات کی وجہ سے اس مجموعہ کا مطالعہ لطف و لذت سے خالی نہیں۔

(معارف فروری ۱۹۵۳ء)

## شاعری بطور پیشے کے

عرب میں شاعری اعزاز، شہرت اور عظمت کا بہت بڑا ذریعہ سمجھی جاتی تھی، چنانچہ ابن سنیق کتاب العمہ میں لکھتا ہے کہ ابتدا میں شاعر کا درجہ خطیب یعنی مقرر سے بلند تھا، کیونکہ اہل عرب کو اپنے قومی اور اخلاقی فضائل کے بتاؤ اور اپنے قبیلے کی حمایت کے لئے شعر کی ضرورت تھی، اخلاقی اور قومی حیثیت کے علاوہ شخصی طور پر بھی عرب میں مشہور شعراء کے اشعار نے بہت سے گمنام لوگوں کو عام طور پر مشہور کر دیا اور بہت سے نیک نام لوگوں کی شہرت کو خاک میں ملادیا مثلاً عرب میں مطلق ایک نہایت گمنام، کثیر العیال اور مفلس و قلاج شخص تھا، اتفاقاً سرور کا مشہور شاعر اعشیٰ مکہ میں آیا، اور اس کے آنے کی شہرت ہوئی تو مطلق کی بی بی نے جو نہایت عقلمند عورت تھی، اس کو مشورہ دیا کہ حسن اتفاق سے ایک ایسا مشہور شاعر آ گیا ہے جسکی مدح لوگوں کو بلند اور جو لوگوں کو پست کر دیتی ہے تم سب سے پہلے اس کو اپنے یہاں مدعو کرنا چنانچہ اس نے اس کی دعوت کا سامان کیا اور کھانے پینے کے بعد شراب کا دور چلا تو اعشیٰ نے اس کے حالات پوچھے جب اس کو معلوم ہوا کہ وہ ایک مفلس شخص ہے اور اس کے ساتھ اسکے بہت سی بی بی لڑکیاں ہیں تو اعشیٰ نے اس سے کہا کہ میں ان لڑکیوں کی شادی کا سامان کر دیتا ہوں، چنانچہ وہ عکاٹا کے میلے میں آیا اور مطلق کی مدح میں ایک قصیدہ پڑھا، ابھی قصیدہ ختم بھی نہیں ہوا تھا کہ لوگ جوق در جوق مطلق کے پاس آکر اس کو مبارک باد اور لڑکیوں کی شادی کا پیغام دینے لگے نتیجہ یہ ہوا کہ ہر لڑکی کی شادی ایسے اشخاص سے ہو گئی جو اس کے

باپ سے ہزروں درجہ بہتر تھے،

عرب میں ایک قبیلہ بنو النائف الناقۃ کے نام سے مشہور ہو گیا تھا، جس کے معنی اونٹنی کی ناک کے لیے ہیں، اور اس شہرت کی وجہ یہ تھی کہ اس قبیلہ میں جعفر نامی ایک شخص تھا جس کے باپ نے ایک اونٹنی ذبح کی اور سب لوگوں کو گوشت تقسیم کیا، لیکن جعفر کو بھول گیا، اس لیے جعفر کی ماں نے جعفر کو بھیجا کہ اپنے باپ کے پاس جا کر اپنا حصہ لائے، لیکن تقسیم کے بعد صرف اونٹ کا سبزہ گیا جو جعفر کے حصہ میں آیا، جعفر نے اونٹنی کی ناک میں اپنی انگلیاں ڈالیں اور اس کو گھسیٹتا ہوا پہنچا۔ تو چونکہ یہ ایک ذلت انگیز منظر تھا، اس لیے اس ذلیل لقب سے مشہور ہو گیا، لیکن ایک بار اس قبیلہ کے ایک شخص نے عرب کے مشہور شاعر حطیہ کی دعوت کی اور اس کے اور پرحنا کئے تو اس نے اس قبیلہ کی مدح میں چند اشعار کہے، جس کا ایک شعر یہ ہے۔

قومهم الاذنب الاذنب غیر ہم ومن یساوی بانف الناقۃ الذنبا

تو تم قوموں کی ناک ہو اور دوسرے لوگ تم ہیں لیکن اونٹنی کی ناک کے برابر اسکی دم کو کون کر سکتا ہے

اب اس قبیلہ نے فخر یہ اس لقب کو قبول کر لیا، حالانکہ پہلے وہ اس کو ایک ذلت آمیز

لقب سمجھتا تھا اور اس سے احتراز کرتا تھا، اس کے بالکل برعکس عرب کا ایک نہایت معزز

قبیلہ بنو نیر تھا، جو گویا عرب کے آتشکدہ کا ایک شعلہ تھا، اور وہ اس لقب پر نہایت بلند اسکی

کے ساتھ فخر کرتا تھا، لیکن عرب کے مشہور شاعر جریر نے اس قبیلہ کے ایک شخص کی جو میں

اس اہتمام کے ساتھ قصیدہ لکھا کہ رات بھر جاگتا رہا، جب قصیدہ مکمل ہو گیا اور چراغ بجھا کر

سونے لگا تو کہا کہ خدا کی قسم میں نے ان کو اب تک کے لیے ذلیل کر دیا، اس قصیدہ کا ایک

شعر میں نے ہمیشہ کے لیے اس قبیلہ کی گردن جھکا دی یہ تھا،

نفض الطرف انک من غیر فلاح کعبا بلفت ولا کلاہا

آنکھ کو جھکا لو کیونکہ تم بنو نمر کے قبیلہ سے ہو تم نہ کعب کے درجہ کو پہنچے نہ کلاب کے درجہ کو  
نتیجہ یہ ہوا کہ ایک بار ایک پاکد امن عورت کا گزر بنو نمر کی ایک مجلس سے ہوا اہل مجلس  
اس کو گھور گھور کر دیکھنے لگے، اس نے کہا کہ اے بنو نمر تم نے نہ تو خدا کے اس قول پر عمل کیا۔  
قُلْ بَلَّوْا مَنِينٌ يَغْضُوْا مِنَّا اَبْصَارُهُمْ  
مسلمانوں سے کہو کہ اپنی نگاہوں کو جھکائے کہیں

اور نہ شاعر کے اس قول پر

فغض الطرف انك من نمر فلاكعبا بلغت ولا كلابا

ان واقعات سے ثابت ہوتا ہے کہ عرب میں شعراء کو یہ اقتدار حاصل تھا کہ بلند کو پست  
پست کو بلند، معزز کو ذلیل اور ذلیل کو معزز کر دیتے تھے، اس لئے اگر وہ شاعر کا درجہ خطیباً  
بالا تر سمجھتے تھے تو یہ کچھ بجا نہ تھا، لیکن شعراء کو یہ اقتدار اسی وقت تک حاصل رہا، جب تک  
انھوں نے شاعری کو ذریعہ معاش نہیں بنایا، لیکن جب انھوں نے شاعری کو ذریعہ معاش  
بنالیا تو دفعہً ان کا یہ اقتدار رائل ہو گیا، چنانچہ ابن شہیق نے لکھا ہے کہ جب شعراء نے شاعری کو  
ذریعہ معاش بنالیا تو خطابت کا درجہ شعر سے بلند ہو گیا، لیکن ایسا کب ہوا؟ اور کیوں ہوا؟  
اس کی ایک مستقل تاریخ ہے، جو حسب بیان ابن شہیق یہ ہے کہ ابتدا میں اہل عرب نے شاعری  
کو کسب زر کا ذریعہ نہیں بنایا تھا، وہ شعر کبھی تفریح کے لئے اور کبھی کسی کے احسان کے شکریہ کے  
طور پر کہتے تھے، مثلاً معلی نامی ایک شخص نے جو قبیلہ بنو تمیم سے تعلق رکھتا تھا، امرؤ القیس کو اس  
وقت پناہ دی تھی، جب ایک بادشاہ قتل کرنے کے لیے اس کو گرفتار کرنا چاہتا تھا، اس  
احسان کے بدلے میں امرؤ القیس نے اس کے قبیلہ کی مدد کی، جس کا ایک شعر یہ ہے۔

اقرب جشا امرئ القیس بچجا بنو تیم مصابیح الظلام

تصابیح الظلام کے معنی چراغ شب تار کے ہیں، اور امرؤ القیس کے اس مدعا کا شعر ہے۔

اس قبیلہ کا لقب مصایح الظلام ہو گیا، وہ سعد بن الضباب کی مدح میں بھی کہتا ہے،

ساجزیدک الذی واقعت عنی وما یجزیدک عنی غیر شکری

تم نے میری جانب سے جو مدائعت کی ہو میں سا کا بد ہو گا لیکن شکریہ کے سوا میرے پاس بد لہ کی اور کوئی چیز نہیں

لیکن سب سے پہلے اس خود دار اندر روش کو نابغہ ذبیانی نے بدلا اور اس نے بادشاہوں کی مدح میں قصائد کہے اور صلے قبول کئے، اس کا خاص مددوح نعمان بن منذر تھا، اس کے علاوہ اس نے ملوک عساکر کی بھی مداحی کی، اور اس کے صلے میں اس قدر روپیہ کمایا کہ سونے اور چاندی کے برتن میں کھاتا پیتا تھا،

زمیر بن ابی سلمی نے بھی ہمہ بن سنان کی مداحی سے تھوڑی سی دولت کمائی، ان دونوں کے بعد عشی نے شاعری کو بالکل تجارتی مال بنا لیا، اور اپنے اشعار کو ملکوں ملکوں لئے پھرتا تھا، نعمان تک کہ اس نے ایک عجمی بادشاہ کی بھی مدح کی اور جب اس کے سامنے اس کے اشعار کا ترجمہ کیا گیا تو اگرچہ اس نے پسندیدگی کے بجائے ناپسندیدگی کا اظہار کیا، تاہم شاہان عرب کی روش کے مطابق اس نے بھی اس کو صلہ دیا، لیکن عام طور پر شعرائے عرب اس گد اگر اندر روش کو ناپسند کرتے تھے، اور اس کو خود داری کے خلاف سمجھتے تھے، حضرت عمر بن الخطاب کا قول ہے کہ اہل عرب ضرورت کے پورا کرنے کے لیے شعر نہیں کہتے تھے،

عرب کے مشہور شاعر لبید بن ربیعہ کا دستور تھا کہ ایک خاص موسم میں لوگوں کی دعوت کیا کرتا تھا، لیکن جب وہ بوڑھا اور تنگ دست ہو گیا تو اس وضع کو قائم رکھنے کے لئے لبید بن عقبہ نے اس کے پاس تلوادنت بھجو دیئے، وہ خود تو شعر کہنے کے قابل نہ تھا، لیکن وہاں اپنی بیٹی سے کہا کہ تم ولید کا شکر بہ ادا کرو، چنانچہ اس نے چند شعر اس کی مدح میں کہے جن کا آخری شعر یہ تھا،



وخطی یا بن اسروعی ان لہودا

فعدان العصر یدلہ معاد

دوبارہ سلوک کو کیونکہ فیاض لوگ دوبارہ سلوک کرتے ہیں مجھے توقع ہے کہ آپ دوبارہ سلوک کریں گے

تلبید نے یہ اشعار سنے تو کہا کہ تم نے اچھے شعر کہے ہیں، لیکن اخیر شعر میں تم نے درپردہ جو سوال کیا ہے وہ پسندیدہ نہیں ہے۔

ابن میادہ نے صلہ طلبی کی غرض سے خلیفہ ابو جعفر منصور کی مدح میں قصیدہ کہا اور قصیدہ سننے کے لئے بغداد کا سفر کرنا چاہا، لیکن جب اس کے اونٹ کا چرہ ابا دودھ دودھ کر لایا تو اس نے دودھ پیٹ پر ہاتھ پھیر کر کہا سبحان اللہ! کیا میں امیر المؤمنین کی خدمت میں سائل کی حیثیت سے حاضر ہوں حالانکہ یہ دودھ میرے لئے کافی ہے، اور سفر کا ارادہ نسخ کر دیا۔

جمیل بن عبداللہ بن معمر نے کبھی اپنے عزیز دن اور رشتہ داروں کے سوا کسی کی مدح میں شعر نہیں کہے، ایک بار وہ ولید بن عبدالملک کا ہم سفر تھا، ولید نے درپردہ اس سے مدح کی خواہش کی تو اس نے خود اپنی مدح میں ایک نثریہ شعر کہا جس کو سن کر ولید نے کہا کہ بس اب معاف فرمائیے۔

عمر بن عبداللہ بن ابی ربیعہ مخزومی اور عباس بن احنف دونوں صرف غزل گو تھے اور معاشی اور بھوکوئی سے احتراز کرتے تھے، اس لیے کوئی بادشاہ یا وزیر عباس کو مدحیہ قصائد کہنے کی زحمت نہیں دیتا تھا، البتہ غزل اور تشبیب پر اس کو خلیفہ ہارون رشید نے صلے دیئے ہیں اور عمر بن ربیعہ سے عبدالملک نے مدح کی فرمائش کی تو اس نے کہا کہ میں صرف عورتوں کی مدح کرتا ہوں، یعنی صرف غزل لکھتا ہوں۔

اگرچہ بعد کو عام طور پر شہزادی شہسوار کی عیب کی قدیم خود دارانہ روش کو قائم نہیں رکھتا، ہم نے بھی فرق مدارج تھا، تاہنہ ذہالی، جس نے عیب کی قدیم خود دارانہ روش کو بدلاتھا،

صرف بادشاہوں کی مدح کرتا تھا اور نہ پیر وغیرہ بھی بڑے بڑے فرسار کی مدح میں قصیدے لکھتے تھے، غرض عام طور پر شعرا بادشاہوں کو کم درجہ کو لوگوں کا صلہ قبول کرنا اپنے لیے باعث ننگ و عار سمجھتے تھے، لیکن حطیہ نے اس فرق مدح کو بھی مٹا دیا، بعد اس نے ہر کس و ناکس کی مدح میں قصیدے لکھے اور ان کو صلے قبول کو چنانچہ ابن شوق لکھتا ہے:

فاما الحطیة ففجرت اللہ ہمتہ

حطیہ کی پست ہمتی پر خدا کی لعنت باد جو کہ

الساقطۃ علی جلالۃ شعرہ

اس کے اشعار نہایت بلند ہوتے تھے بلکہ

وشرف بیتہ،

اس کا خاندان نہایت معزز تھا،

رفتہ رفتہ عربی شاعری کی یہ حالت ہو گئی کہ بجائے جوش طبع کے اس کا نام تر داریا

صلہ پر رہ گیا، ابن قتیبہ نے لکھا ہے کہ زہیر نے بہترین شعور صرف ہرم بن سنان کی مدح میں لکھے

چنانچہ ایک بار حضرت عمر نے ہرم کی بعض اولاد سے کہا کہ زہیر نے تم لوگوں کی مدح میں جو اشعار

لکھے ہیں ان میں سے کچھ سناؤ، اس نے اس قسم کے اشعار سنائے تو فرمایا کہ وہ تمہاری مدح

میں بہترین شو کہا کرتا تھا، اس نے کہا کہ ہم اس کو صلہ بھی تو خوب دیتے تھے،

ایک بار فرزدق سلیمان بن عبد الملک کی خدمت میں حاضر ہوا، سلیمان نے درپردہ

اشارہ کیا کہ اس کی مدح میں چند اشعار سنائے، لیکن اس نے اپنے قبیلہ کی مدح میں اشعار سنائے

سلیمان سخت برہم ہوا، اور نصیب جو اس وقت موجود تھا کہا کہ اپنے آقا کو تم شو سناؤ، نصیب

اشارہ سمجھ گیا اور اس کی مدح میں چند اشعار سنائے، سلیمان بہت خوش ہوا اور اس کے

اشعار کی داد اور صلہ دیا، اور فرزدق کو بالکل محروم رکھا، فرزدق دربار سے نکلا تو نصیب کی

جو میں چند اشعار کہے، جن میں دو شعر یہ ہیں،

امیر المؤمنین محمد مقلد

اذا اعتاص القرظ علیک فامد

اس وقت تمہاری زبان کھل جائے گی

جب تم شعور کہہ سکو تو امیر المؤمنین کی مدح میں

انتك بنا قلاص يعملات      وضعن مدائن حار ملن ماکا

ہم تمہارے پاس، اونٹ لائے اور      انھوں نے مجھے قصیدے اتار دیئے اور مال لاد لیا

ایک بار لوگوں نے حطیہ سے کہا کہ کون شخص سب سے بڑا شاعر ہے؟ اس نے منہ سے

سانپ کی سی پتلی زبان نکالی اور کہا کہ یہ جب اُس کو حوس ابھارے؛

ابو یعقوب خزیمی سے ایک شخص نے پوچھا یہ کیا بات ہے کہ تم نے محمد بن منصور بن زیاد کی مدح

میں جو اشعار کہے ہیں، وہ ان اشعار سے بہتر ہیں جو تم نے اس کے مرثیہ میں لکھے ہیں؟ اس نے جواب دیا

کہ تم مدح صلہ کی توقع میں کہتے تھے، اور مرثیہ صرف اظہار وفاداری کے لیے کہتے ہیں اور دونوں

میں بڑا فرق ہے،

گیت شمیمہ اور بنو امیہ کا مخالف تھا اور اس نے بنو امیہ اور ان کے حریف آل ابوطالب

دونوں کی مدح میں قصیدے لکھے ہیں، لیکن باوجود اس کے کہ وہ بنو امیہ کا مخالف تھا اس نے انکی

مدح میں جو اشعار لکھے ہیں وہ ان اشعار سے بہتر ہیں جو اس نے آل ابی طالب کی شان میں

کہے ہیں، اور اس کی وجہ حوس و آذ کے سوا اور کیا ہو سکتی ہے؟

یہ تو عربی شاعری کا حال ہے، فارسی شاعری کی ابتدا اُس زمانہ میں ہوئی، جب عربی شاعری

کا دار و مدار صرف مدح گوئی اور صلہ طلبی پر رہ گیا تھا، اس لیے اس کی زبان سب سے پہلے مدحی

سے آشنا ہوئی، اور عباس مروزی نے خلیفہ مامون رشید کی مدح میں ایک قصیدہ لکھ کر پیش کیا

جس کے چند اشعار یہ ہیں:-

گسترانیدہ بہ فضل وجود، در عالم بدین

اسے سایندہ بدولت فرق خود بر فرزند

مرزبان پارسی راہت یا این نوعین

کس بدین منوال پیش از من چنین شروع گفت

گیرد از مدح دشنامے حضرت، تو زبیر بن زین

لیک از ان گفتم من این مدحت ترا تا این نعت

اور مامون نے ہزار اشرفیان صلے میں دین،

اس سے معلوم ہوا کہ ایران میں شاعری حکومت کی بدولت پیدا ہوئی اور حکومت ہی کی آغوش میں نشوونما پائی، عام لوگوں بالخصوص اہل اردو سلاطین کا خیال تھا کہ مدحیہ شاعری بقا نام کا سب سے بڑا ذریعہ ہے، حکومت کے تمام آثار، قلعے اور محل تو مسٹ جائیں گے، لیکن مدحیہ قصیدہ کی بدولت ایک بادشاہ کا نام ہمیشہ زندہ رہے گا، چنانچہ نظامی عرصہ فرماتے ہیں

بسا کاخا کہ محمودش باکرد کہ از رفت ہی بامہ ندا کرد

نہی زان ہمہ یک خشت برجا مدحِ عنصری ماندہ است بجا

اور خیال شعراء کی قدردانی اور ترقی کا بڑا ذریعہ بن گیا اور تمام بڑے بڑے بادشاہوں کے درباروں میں ملک اشعرانی کا ایک مستقل عہدہ قائم ہو گیا، جس کی بہت بڑی تنخواہ ہوتی تھی،

ملک اشعرار کے علاوہ اور بھی بہت سی شعراء درباروں میں رہتے تھے، جو جشن وغیرہ کے موقعوں پر قصیدے پیش کرتے تھے اور بڑے بڑے صلے پاتے تھے، اس طرح شعراء پر جو زرد جو اہر کی بارش ہوتی تھی، اس کی تفصیل کے لیے ایک مستقل مضمون بلکہ کتاب کی ضرورت ہے عنصری کو سلطان محمود کی فیاضیوں نے اس درجہ تک پہنچایا کہ چار سو زرین کر غلام اس کے رکاب میں چلتے تھے، اور جب سفر کرتا تھا تو اس کا سارا سامان چار سو اونٹوں پر بار کیا جاتا تھا، سلطان محمود کا دلی عہد سلطنت یعنی مسعود خراسان سے غزنین میں آیا تو شعراء نے تنہا کے قصیدے پیش کئے، جس کے سلسلے میں ایک ایک شاعر کو بیس بیس ہزار اور عنصری کو پچاس پچاس ہزار درہم صلہ میں دلوائے،

مولانا جمال الدین سلطان محمد تغلق کی مدح میں قصیدہ لکھ کر کے گئے اور جب اس کا

مطلع پڑھا تو سلطان نے روک لیا اور کہا کہ میں باقی اشعار کے صلے دینے سے عاجز ہوں یہ لکھ کر  
اشرفیاں منگوائیں اور حکم دیا کہ مولانا کے قدم سے سر تک ڈھیر لگا دیا جائے۔ اشرفیاں سر تک  
پہنچیں تو مولانا کھڑے ہو گئے۔ سلطان کو یہ ادانہایت پسند آئی، دو بارہ اشرفیاں منگوا کر حکم دیا  
کہ قد آدم ڈھیر لگا دیا جائے،

اس قسم کے اور بھی سیکڑوں واقعات ہیں، جنکی تفصیل خزانہ عامرہ میں مل سکتی ہے جو جو خاص  
ان شعرا کا ذکر ہے، جن کو صلے اور انعامات ملے ہیں، مولانا شبلی شوالیہم جلد چہارم میں بھی بہت  
سے واقعات لکھے ہیں اور ان واقعات کے لکھنے کے بعد لکھا ہے کہ اگر ان کی تفصیل کی جائے  
تو عونی کا یہ طعنہ سننا پڑے گا

بیابان ملک قناعت کہ در دیر نہ کشی      ز قصہ ہا کہ بہ ہمت زوش طے بستند

لیکن باوجود اس ظاہری قدر دانی اور عزت افزائی کے اس میں ذلت کے بھی  
بہت سے پہلو نکلتے تھے، کیونکہ امرار سناطین کے درباروں میں بڑی مشکل سے رسائی ہوتی  
تھی، ظہیر قاریابی نے متعدد قصیدوں میں شکایت کی ہے کہ مدتوں سے دیوڑھی پر پڑا ہون کوئی  
خبر نہیں ہوتا،

درین سہ سال کہ از درگہ تو بودم دو      بیچ صنعت و شغلم کسے نہ داؤد نام

ایک اور قصیدے میں کہتا ہے کہ سال بھر جو گیا کوئی خبر نہیں ہوتا، بس اب اتنی اطاعت  
دیکھے کہ قصیدہ سنا کر چلا جاؤں،

نشستہ منتظر آنکہ فرستے یابم      اگر بسبح مبارک رسام و بزم

دربار میں پہنچ جانے اور قصیدہ پیش کرنے پر صلہ و انعام کا مرحلہ پیش آتا تھا، اولاً تو مدتوں میں  
حکم صادر ہوتا تھا، اور ہوا تو تعمیل میں اس قدر دیر ہو جاتی تھی کہ پچارے مجلس شاعر کی جان

بن جاتی تھی، ظہیر، انور می اور سلمان کے دیوان ان شکایتوں سے بھر پور ہیں، بالآخر شرار کو مصیبتیں  
بھیلتے بھیلے احساس ہوا کہ مداحی اور بھٹی نہایت برا طریقہ ہے اور شاعری اگر اسی کا نام ہے تو  
نہایت بیکار چیز ہے، چنانچہ ایتراالدین اومانی نے شاعری کی جو میں ایک طویل قصیدہ لکھا  
جس کے چند اشعار کا ترجمہ حسب ذیل ہے،

(۱) بھائی جان شاعری سے برا دنیا میں کوئی کام نہیں، خبردار اس پر بھی بھروسہ نہ کرنا۔

(۲) کسی کو اگر تم بخیل کہہ دو گے تو اس کا کیا بگڑ جائے گا؟ اور اگر اس کو فیاض کہہ دو گے  
تو اس کی کیا ترقی ہو جائے گی؟

(۳) ایک کاغذ لغوات سے بھر کر کسی کے پاس بھیجے، پھر شکایت کرتے ہو کہ مجھ کو نوٹ  
کیوں نہیں دیئے؟

(۴) یہ کاغذ کوئی نثری دستاویز ہے نہ سرکاری تحریر، پھر وہ تم کو اس کی وجہ سے کوئی چیز  
کیوں دے؟

(۵) اور یہ کیا یہودہ پن ہے کہ مدح کے تو صرف سات فقرے اور تعلقے کے ستر  
شکر لکھ کر بھیجے ہو۔

ظہیر فاریابی نے شاعری کی ناقدر دانی کا ایک پڑا اثر مزید لکھا ہے، جس کے چند اشعار  
ترجمہ یہ ہے،

(۱) شاعری میرا دنی کمال ہے، خیال کرو کہ کتنی ذمہ میں نے اس کی بدولت مصیبت چھیٹی؟

(۲) میں کبھی ایک حبشی کو جو رہتا ہوں کبھی ایک کینہ کو فیاض کتابوں،

(۳) شو کے اقسام میں نزل اچھی چیز ہے، لیکن وہ بھی کوئی ایسی چیز نہیں ہے جس پر کوئی  
کوئی بنیاد قائم کی جاسکے،

(۴) مجھے اس سے کیا فائدہ کہ کشمیر میں کوئی معشوق ہے یا نوشاد میں کوئی شیریں لب

(۵) شعر کوئی کا کوئی نتیجہ ہے تو یہ ہے کہ میں اپنے آپ کو غلام کہتا ہوں اور مرد کو آزاد

انوری نے شعر و شاعری کی اجو میں ایک مستقل نظم لکھی ہے جس کے چند اشعار ہیں

زانکہ از کتاس ناکس در مالک چاہے  
عاش لشد تا ندانی این سخن ز سرری

بازگر شاعری نباشد هیچ نقصان نماند  
در نظام عالم از روے خود گر بگری

یعنی دنیا کو حلال خوردن کی تو ضرورت ہی، لیکن شاعری کوئی ضرورت نہیں،

از چہ واجب شد بگو، آخر بدین اژاد  
انیکہ می خواہی از دبا انکہ ز دستگیری

ادتر کے گفت کاین گلترہ ہار جمع کن  
تا ترا لازم شود چند ان شکایت گسری

یعنی مردوح نے کب کہا تھا کہ تم اس کی مدح کرو پھر صلہ نہ دینے کی شکایت کیا،

اس ذلت و ناکامی پر مدح شاعری سے بالکل دست بردار ہو جانا چاہئے تھا، لیکن

سنفطہ طبعی نے بجائے اس کے ایک اور بدتر طریقہ پیدا کیا، یعنی جب انعام نہیں ملتا تھا تو پہلے  
شعر کے ذریعہ سے تقاضا کرتے تھے، اس پر بھی انعام نہ ملا تو ہجو کہتے تھے چنانچہ انوری اپنے مردوح  
سے کہتا ہے،

سہ بیت رسم بود شاعران طامع را  
یکے مدح و دوم قطع تقاضا لی

اگر نہ ادسوم شکر در نہ داد ہجا  
از ان چہ دو بیت بگفتم و گر چہ فرما

یعنی شاعر دن کا قاعدہ ہے کہ تین نظیں کہتے ہیں پہلے مدح، پھر تقاضا، اب اگر صلہ مل گیا

تو شکر یہ ادا کرتے ہیں اور نہ ملا تو ہجو کہتے ہیں، ان میں نظموں میں سے دو تو ہیں کہ چکا یعنی مدح

اور تقاضا، تیسرے کی نسبت فرمائیے کیا ارشاد ہجو؟

اگرچہ ان یہود گبون کی بنا پر بعض خلفاء و سلاطین نے بھی اس پیشہ و راہ شاعری کو بدنام

چنانچہ حضرت عمر بن عبدالعزیز نے شاعروں کو صلہ دینا بند کر دیا، اور عالمگیر نے ملک الشعرائی کا عہدہ بالکل توڑ دیا تاہم ہنس ذلیل پیشے کا انسداد نہ ہو سکا، اس لئے اردو شاعری اگرچہ اس زمانے میں شروع ہوئی، جب کہ مسلمانوں کی حکومت کا دور انحطاط تھا، تاہم شعراء کی قدرانی چونکہ لازمہ ریاست ہو چکی تھی اس لئے ہر نواب، ہر وزیر اور ہر امیر کے دربار سے کوئی نہ کوئی شاعر ضرور وابستہ ہوتا تھا،

ہم نے شعراہند حصہ دوم میں ان تمام مریدان اردو شاعری کے نام تفصیل سے بتائے ہیں، جنہوں نے اردو کے اکابر شعراء کی پرورش و پرداخت کی اور ان کو اطمینان خاطر کے ساتھ اردو شاعری کی ترقی دینے کا موقع ملا، لیکن اس موقع پر صرف اس کے اجمالی خلاصہ پر قیامت کرتے ہیں،

دلی میں اردو شاعر دلی دکنی سے شروع ہوئی اور جب وہ دلی میں آئے تو شاہ دالان نے ان کی قدردانی اور پرورش کی،

لکھنؤ میں آصف الدولہ نے شعراء کی نہایت قدردانی کی اور ان کی بیش قرار تنخواہیں متقرر کیں۔ نوابان اودھ کے علاوہ شعراء کی قدردانی سب سے زیادہ مرزا سلیمان شکوہ نے کی، مرزا قادر بخش صاحب نے تذکرہ گلستان سخن میں لکھا ہے کہ شعراء کو ان کی قدردانی سے حبیان حرم پرورد تھی، معنی، انشائاً جرات، میر سوز سب کے سب ان ہی کے دربار سے وابستہ تھے، مرزا جہانہ ار شاہ بھی نہایت بلند عہدگی سے شعراء کی سرپرستی کرتا تھا،

نوابان اودھ اور شہزادگان دلی کے علاوہ جن امراء و رؤساء نے شعراء کی قدردانی کی ان میں ہربان خان رند کا نام امتیاز خاص رکھتا ہے، چنانچہ سو دا جب اول اول دلی سے نکلے تو سب سے پہلے ان کی قدردانی ان ہی کے دربار میں ہوئی، اور میر سوز نے بھی ان ہی کے خزانہ کرم سے



فائدہ اٹھایا، نواب محمد خان امیر بھی شعرا کی قدردانی میں اپنے ہمصر امرا سے کم نہ تھے، قائم چاند پوری کو انھوں نے اپنا استاد بنایا تھا، اور سور و پیہ ماہوار ان کی تنخواہ مقرر کی تھی، قائم خود کہتے ہیں،

جو قائم خوبی کو نین ہے قصد تو خدمت کر محمد یار خان کی  
قائم کو تو ان کی استاد کی کثرت حاصل تھا، لیکن ان کے علاوہ اور شعرا بھی مثلاً نذیر  
لاہوری، میر محمد نعیم، پردانہ، علی شاہ مراد آبادی اور مصحفی وغیرہ بھی مقربین بارگاہ میں تھے  
چنانچہ قائم نے ایک شعر میں شعرا کے اس اجتماع کا تذکرہ کیا ہے،  
تجھ کو قائم رکھے اللہ بہت سارے مجمع سایہ میں ہیں جس کے سخن دان لیسے

نواب محمد خان بھی خود شاعر تھے اور شعرا کی قدردانی کرتے تھے، جعفر علی خان حسرت  
ان کے استاد تھے، اور جرأت کا تعلق بھی ان کے دربار سے تھا، جس کی تصریح انھوں نے  
شاعرانہ انداز میں اس طرح کی ہے۔  
بسکہ گلچین تھے سد عشق کو ہم بستان کے  
ہوئے نوکر بھی تو نواب محمد خان کے

حسرت اور جرأت کے علاوہ اس زمانے کے اور شعرا بھی ان کی صحبت میں رہتے تھے  
غرض قدار کے دور میں ہر امیر کے بہان شاعری کا ایک مخصوص صیغہ قائم ہو گیا تھا،  
جس کا ذکر مصحفی نے بعض شعرا کے حالات میں کیا ہے،

شمالی ہند کے علاوہ دکن میں راجہ چند دلال کی فیاضیوں کا دریا بہ رہا تھا، اور ہندو  
کے متعدد شعرا ان کے دربار سے فیضیاب ہو رہے تھے، نواب مصطفیٰ خان شیفتہ حسرت  
کے تذکرے میں لکھتے ہیں،

اڑچند سال بہ حیدرآباد رفتہ بگر کہ شعرا سے چند دلال است،

لیکن اس دربار سے سب سے زیادہ فائدہ شانصیر نے اٹھایا، اور متعدد بار حیدرآباد گئے اور صلہ و انعام سے مالا مال ہو کر آئے، ایک بار خود راجہ چند دلاک نے سات ہزار روپے بھیج کر بلوایا اور وہاں پہنچنے کے بعد کمپس روپیہ یومیہ مقرر کر دیا،

مشرقی ہندوستان میں امرائے عظیم آباد و مرشد آباد نے بھی شعور کی دیکھی کے سامان ہم پہنچائے، اور اس قدر دانی کی وجہ سے ان اطراف میں شعور و شاعری کو بڑی ترقی ہوئی، رکن الدین عشق، اشرف علی نقان، شاہ قدرت اللہ قدرت، دردمند، میر باقر خیرین، حبیب حسرت، الم خلیف خواجہ میر درد، جو دت مرشد آبادی وغیرہ سب کے سب امرائے عظیم آباد و مرشد آباد مثلاً خواجہ محمدی خان، ہمارا راجہ شتاب رائے، نواب غلام حسین خان نواب عظیم خان، نواب سعید احمد خان صولت جنگ، نواب شوکت جنگ، راجہ دولت رام اور نواب غلام الدولہ سر فرزان خان کے وظیفہ خوار تھے،

دلی میں ذوق و غالب نے بہادر شاہ کے خون کرم کی زلہ ربائی کی، یہ تو قدامت کے دور سے لیکر متوسطین کے دور تک کی سرگزشت تھی، متاخرین کے دور میں واجد علی شاہ آخر، شعور کے بڑے قدر دان تھے، اور ان کے دربار سے متعدد شعوراء مثلاً شفیق، قائم، درخشان، ہنز، عیش، بہار، امان، شرف، طوبی، اوریا اور وابستہ تھے، اور ان کے ساتھ شخصوں کو سب سے زیادہ کمال تھا، رند نے بھی ایک زمین میں واجد علی شاہ کے ارشاد سے سہ غزل لکھا ہے، اور اس کے مقطع میں ان کے دربار کی فیاضی اور قدر دانی کا اظہار اس طرح کیا ہے،

رند ہے سرکار عالی میں تدمی جان ثنا کب اسے خلعت میں شمشیر پہرتی نہیں  
واجد علی شاہ اور بہادر شاہ کے بعد جب دلی اور لکنؤ میں بالکل سناٹا ہو گیا تو دلیاں

رام پور نے شعراء لکھنؤ اور شعراء دلی دونوں کی یکساں طور پر قدر دانی کی اور اس کا سلسلہ نواب  
 یوسف علی خان ناظم کے زمانہ سے شروع ہوا جو شعرد سخن کے ساتھ نہایت ذوق رکھتے تھے، اور  
 ابتدا میں مومن خان سے مشورہ کرتے تھے، لیکن بعد کو مرزا غالب کے شاگرد ہوئے اور سورت  
 ماہ بہ ماہ ان کی خدمت میں بھیجتے رہے اور اگر رام پور میں رہیں تو اس پر بہ نام دعوت سورت  
 کا اور اضافہ، اخیر میں منشی مظفر علی خان اسیر، اور سب سے اخیر میں منشی امیر احمد صاحب امیر  
 کو بھی اپنا کلام دکھایا،

نواب یوسف علی خان بہادر کی وفات کے بعد نواب کلب علی خان مسند آراے

ریاست ہوئے تو انھوں نے اہل کمال کی قدر دانی میں نواب یوسف علی خان سے بھی زیاد  
 فیاضی سے کام لیا، بالخصوص ان کا دربار شعراء لکھنؤ، مثلاً منشی مظفر علی خان اسیر، منشی امیر  
 صاحب امیر مینائی، حکیم سید فیاض علی صاحب جلال، شیخ امداد علی صاحب بجر، خواجہ ارشد  
 خان قلی، حسین علی خان شادان، خواجہ محمد بشیر صاحب، منشی امیر اللہ صاحب سلیم، صاحب علم  
 مرزا رحیم الدین جیا، مرزا معین الدین حیدر، آغا علی نقی غنی، آغا محمد شیرازی نثار، مرزا احمد علی  
 صاحب رتسا، میر محمد زکی بگراہی، منشی گوہند لال صاحب صبا، لالہ کنج بہاری لال صاحب  
 حیرت، میر یار علی خان صاحب ریختی گو کا سب سے بڑا مہاجد مادی بن گیا،

دلی کے شعراء میں نواب مرزا داغ نے ایک مدت تک ان کی رفاقت میں نہایت  
 مسرت کے ساتھ زندگی بسر کی، چنانچہ خود فرماتے ہیں،

ہر چندہ ام پور میں گھبراہو داغ جاتا کہاں ہر کلب علی خان کو چھوڑ کر

شعراء دلی اور شعراء لکھنؤ کے اس اجتماع و اختلاط سے لکھنؤ کی شاعری کا رنگ  
 بہت کچھ بدل گیا، اور منشی امیر احمد صاحب امیر جو پہلے لکھنؤ کے رنگ میں کہتے تھے وہ اب داغ کے

رنگ میں کہنے لگے، چنانچہ خود کہتے ہیں،

پچھلا کلام بھی ہے جو اس میں شریکیت  
دیوان میں اب کا رنگ کہیں ہو کہیں نہیں

بالخصوص حکیم سید ضامن علی جلال توباکھل دلی کے رنگ میں کہنے لگے، اور منشی امیر الشہید

وغیرہ نے بھی روزمرہ اور صفائی زبان کی طرف خاص طور پر توجہ کی،

نواب کلب علی خان بہادر کے بعد نواب سید حامد علی خان بہادر نے منشی محمد احمد صاحب

مہر مینائی خلف منشی امیر احمد صاحب امیر مینائی کو اپنا استاد بنا کر اپنے اسلاف کی سنت

قدیدہ کو دوبارہ زندہ کیا، اور حکیم سید ضامن علی جلال سے بھی سلوک کرتے ہے، اسی آخری دور میں

بہارائی نس نواب میر محبوب علی خان بہادر والی دکن نے نواب مرزا داغ کی قدردانی فرما کر

اردو شاعری کا پایہ اور بھی بلند کر دیا، بہت سے اردو شعراء، اگرچہ امرار و سلاطین کے دربار

میں ہمیشہ وابستہ رہے ہیں، اور بڑے بڑے صلے اور انعامات حاصل کئے ہیں، لیکن حضور نظام

شاہید آباد کی فیاضی نے نواب مرزا داغ کی جو پیش قرار تمغہ مقرر کی، اس کی نظیر سوا درو شاعری

کی تاریخ خالی ہے،

نواب صاحب مرحوم کے بعد بہار گزرا پیٹریڈ بہارائی نس میر عثمان علی خان بہادر نے بھی

اس آئین کسب کو قائم رکھا، اور حافظ جلیل حسن جلیل کی قدردانی فرما کر امد تمام علوم و فنون

کی طرح اردو شاعری کی بھی سرپرستی فرمائی،

شاعری کی پیشہ ورانہ تاریخ کے سلسلے میں ہمارے لئے یہ بات قابل مسرت ہے کہ

اردو شعراء کو قصائد پیش کرنے اور صلہ و انعامات کے حاصل کرنے میں وہ زعمین و مصیبتین

پیش نہیں آئیں جو شعراء فارسی کو پیش آتی ہیں، یہ بات بھی قابل فخر ہے کہ شعراء فارسی میں

بہر صورت شعراء کے جو دنیا سے الگ تھلک رہتے تھے، کوئی خود دار شاعر ایسا نہیں ملتا جس نے

صلہ طلبی سے گریز کی ہو، حالانکہ عربی شعرا میں اس قسم کے بہت سے لوگ گزرے ہیں جنہوں نے  
شاعری کو صلہ طلبی کا ذریعہ نہیں بنایا، اگرچہ ایرانی شعرا میں عربی نے نہایت فخر و غرور کے  
ساتھ کہا تھا،

قصیدہ کا ہوس پیشگان بود عربی تو از قبیلہ عشقی و طیفات غزل است

لیکن علی طور پر وہ بھی انہی ہوس پیشوں میں داخل تھا اور نہایت پر زور مدحیہ قصائد  
کتا تھا، البتہ اس میں دو خصوصیتیں ایسی تھیں جو فارسی شاعری کے اور شعرا سے اس کو  
ممتاز کر دیتی تھیں، ایک تو یہ کہ اگرچہ مدحیہ قصائد اس کو مجبوراً لکھنے پڑتے تھے، تاہم وہ  
اس کو اپنے لیے موجب تنگ و غار سمجھتا تھا، چنانچہ ایک قصیدے میں کہتا ہے۔

زخاندانِ اصیلم ہیں گواہم بس کہ شرمِ مدحت تو حوی ز پھرہ بیرون باد

دوسرے یہ کہ قصائد میں وہ مدح کے ساتھ اپنے ذاتی اوصاف بھی بیان کرتا ہے  
لیکن یہ بات نہایت فخر و غرور کے ساتھ بیان کی جاسکتی ہے، کہ اردو شعرا میں آتش و ناسخ  
ان ہوس پیشہ شعرا کی صف سے اپنے آپ کو ہمیشہ علیحدہ رکھا اور عمر بھر صرف غزل لکھتے  
رہے، قصیدہ گوئی سے اپنے قلم کی زبان کو کبھی آلودہ نہیں کیا، عرب کے مشہور غزل گو شاہ  
عمر بن ربیعہ نے ایک بادشاہ سے کہا تھا کہ

تیں صرف عورتوں کی مدح کرتا ہوں، بادشاہوں کی مدح نہیں کرتا

اور اردو شعرا میں بھی ناسخ و آتش نے اپنی عمریں عورتوں کی مدح میں صرف کیا  
اور کسی کی مدح نہیں لکھی،

اسی غیرت و خودداری کی بنا پر بہ روایت مولوی محمد حسین آزاد "ناسخ نے کسی  
نوکر کی نہیں کی سرمایہ خداداد اور جوہر شناسوں کی قدر دانی سے نہایت خوشحالی کی

زندگی بسر کی پہلی دفعہ آبا د آئے ہوئے تھے، جو راجہ چند دلال نے ۱۲ ہزار روپیہ بھجکر بلا بھیجا، انھوں نے کہا اب میں نے سب کا دامن پکڑا ہے اسے چھوڑ نہیں سکتا، یہاں سے جاؤں گا تو لکھنؤ ہی جاؤں گا۔ راجہ موصوف نے پھر خط لکھا بلکہ ۵ ہزار روپیہ بھجکر بڑے اصرار سے کہا کہ یہاں تشریف لایئے تو ملک الشعراء کا خطاب دلو اور دن گا، حاضری دربار کی قید نہ ہوگی، ملاقات آپ کی خوشی پر ہوگی، انھوں نے منظور نہیں کیا،

نواب غازی الدین حیدر کے زمانے میں جب ان کی تعریفوں کی آوازیں بلند ہوئیں تو انھوں نے اپنے وزیر نواب معتاد الدولہ آغامیر کو کہا کہ اگر شیخ مسیح ہمارے دربار میں آئیں اور قصیدہ سائیں تو ہم انھیں ملک الشعراء کا خطاب دین، معتاد الدولہ نے جب یہ پیغام پہنچا یا تو انھوں نے بگڑ کر جواب دیا کہ ”مرزا شکوہ سلیمان بادشاہ ہو جائیں تو وہ خطاب دین، یا گورنمنٹ انگلشیہ خطاب دے، ان کا خطاب لیکر میں کیا کروں گا، لیکن یہاں شان استغناء کے مقابلہ میں غائب کی اخلاقی حالت کیا تھی؟ اس کا جواب وہ خود نہایت فخر کے ساتھ دیتے ہیں،

ہوا ہے شہ کا مصاحب بھنے ہر اتراتا  
وگر نہ شہر میں غالب کی آبرو کیا ہے

اتش کی فقیرانہ زندگی کے واقعات تو اس سے بھی زیادہ مؤثر ہیں، مولوی محمد حسین آزاد

لکھتے ہیں کہ

”۸۰۰ روپیہ ہینہ بادشاہ لکھنؤ کے یہاں سے ملتا تھا، ۱۵ روپیہ گھر میں دیدیتے تھے،

باقی غریبوں اور اہل خیرات کو کھلا پلا کر ہینہ سے پہلے ہی نیکو کر دیتے تھے، پھر توکل پر گزارا تھا، اس عالم میں کبھی آسودہ حال رہتے تھے، کبھی ایک آدمی فاقہ بھی گزر جاتا تھا جب شاگرد کو خبر ہوتی تو ہر ایک کچھ نہ کچھ لیکر ضرور حاضر ہوتا اور کہتا کہ آپ ہم کو اپنا نہیں سمجھتے کہ کبھی اظہار حال نہیں فرماتے، جواب میں کہتے کہ تم لوگوں نے کھلا کھلا کر ہمارے نفس جریں کو

فریب کر دیا ہے، انھوں نے جاہ و حشمت سے ظاہر آرائی نہیں چاہی نہ امیرون کے دربار میں  
 جا کر غزلیں سنائیں، نہ ان کی تعریف میں قصیدے کہے،  
 لیکن اکابر شعرائے دلی کی حالت اس سے بالکل مختلف اور اس کے مقابل میں نہایت  
 پست تھی، مومن خان نے تو بے شمار مدحیہ قصیدے نہیں لکھے، صرف ایک مدحیہ قصیدہ لازم  
 اجیت سنگھ پر اور راجہ کرم سنگھ کے شکر یہ میں اس وقت لکھا ہے جب انھوں نے ان کو ایک  
 ہاتھی دیا تھا، اس کے علاوہ انھوں نے کسی کی مدح میں قصیدہ نہیں لکھا، اس قدر غیور تھے کہ  
 کسی عزیز یا دوست کا ادنیٰ احسان بھی گوارا نہیں کرتے تھے، ان کے تمام قصائد نعت و منقبت  
 میں ہیں، لیکن مومن کے علاوہ ذوق کی نسبت ان کے سب سے بڑے معتقد اور شاگرد مولوی محمد حسین  
 آزاد نے لکھا ہے کہ

”ہر ایک جشن میں ایک قصیدہ کہتے تھے اور خاص خاص تقریبیں جو پیش آتی تھیں وہ  
 الگ تھیں، جب تک اکبر بادشاہ زندہ رہتے ان کا دستور تھا کہ قصیدہ کہہ کر لے جاتے اور  
 اپنے آقا یعنی ولیعہد بہادر کو سناتے، دوسرے دن دلی عہد مدوح اس میں اپنی جگہ بادشاہ  
 کا نام ڈلو کر لے جاتے اور بار شاہی میں سنواتے“

یعنی ان کا قصیدہ ایک ایسا سانچہ تھا جس میں وہ ہر شخص کو ڈھال لیتے تھے، ہاں مختلف  
 انسانوں کے اوصاف کا اختلاف اس میں بالکل خلل انداز نہیں ہوتا تھا،  
 غالب کی حرص و آرزو کی حرص و آرزو پر بھی غالب تھی، چنانچہ ڈاکٹر عبداللطیف نے  
 اس کے متعلق جو کچھ لکھا ہے اس کا خلاصہ یہ ہے کہ دلی کے دربار شاہی نے اگرچہ غالب کا غیر مقم  
 نہایت تپاک سے کیا اور نجم الدولہ دیر الملک اور نظام جنگ کے خطابات عطا کئے، اس کے  
 ادبی فتوحات کے صلہ میں منصب بھی عطا ہوا، لکھنؤ اور رام پور میں بھی قدر و منزلت ہوئی اس کے

علاوہ اہل علم قدر و انان سخن کی بھی کمی نہ تھی، پھر بھی غالب کو اپنی ادبی کوششوں کی ناقدر دانی کی شکایت رہی، مولانا حالی کی مستقل شہادت موجود ہے کہ مرزا غالب مالی حیثیت سے کبھی ناموافق حالات میں گرفتار نہیں ہوئے، دوستوں اور مرہون کی مالی اعانت کی کوئی انتہاء تھی، بائینہ غالب کے دل میں قناعت کی لہر تک پیدا نہیں ہوئی، اس کا نتیجہ یہ ہوا کہ ان کے بعض قصائد بالکل نفیروں کی صدا ہو گئے، اور انھوں نے نہایت متبذل طریقہ سے مدوح کے حضور میں صد طلبی کی درخواست کی

کہوں آپ سے تو کس سے کہوں	مہما سے ضرور مئی الاظہار
پیرو مرشد اگرچہ مجھ کو نہیں	ذوقِ آرائش سرود ستار
کچھ تو جاڑے میں چاہئے آخر	تانا دے ہاڈنہ مریرہ و آزار
کچھ خرید نہیں ہے اب کی سال	کچھ بنایا نہیں ہے اب کی بار
رات کو آگ اور دن کو دھوپ	بھاڑ میں جائیں ایسے لیل و نہار
بسکہ لیتا ہوں ہر مہینہ قرض	اور رہتی ہے سود کی ٹکڑا
میری تنخواہ میں تنائی کا	ہو گیا ہے شریک سا ہو کار
آپ کا بندہ اور پھروں ہنگا	آپ کا لڑکے اور کھاؤں ادھار
میری تنخواہ کیجے ماہ بہ ماہ	تانا ہو مجھ کو زندگی دشوار

غرض غزل میں وہ اخلاقی حقیقت سے جس قدر بلند تھے اسی قدر قصیدہ میں پست ہو گئے، قصیدے کے ان اشعار سے ان کی غزل کے ان اشعار کا مقابلہ کر دو، تو یہ نشیب و فراز نہایت واضح طور پر نمایاں ہوگا،

بے طلب دین تو مرزاں میں سوائے  
وہ گدا جس کو نہ ہونے سوال اچھا ہے



سختی پر دو جہان کے آئی تھی ہمت دہر لیکن نہ بیان زبان تک حق سوال آیا

سرخ کی ہے قدر تو ہر بار سوزِ پنج مٹتے سایہ دیوار نہ کھینچ

دونوں جہان دے کے دیکھے یہ خوشیاں یان آپڑی یہ فرم کہ تکرار کیا کریں

نسیہ و تقدیر عالم کی حقیقت معلوم لے لیا مجھ سے میری ہمت عالی سے

اس سے یہ نتیجہ نکلتا ہے کہ کسی شاعر کے اشعار سے اس کے کیر کڑے متعلق کوئی رائے قائم

کرنا صحیح نہیں ہے عروبی شعراء میں ابوالعلاء ہبہ زہد و قناعت کے مضامین نہایت کثرت سے

باندھتا تھا، لیکن اس سے زیادہ کوئی شاعر حریص بھی نہ تھا، لیکن بایں ہمہ در یوزہ گرمی، ایران

میں شعراء کی قدر و منزلت قائم تھی، بڑے بڑے شاہنشاہ شعراء کو تخت پر اپنے برابر بیٹھاتے

تھے، سلجوقیوں کا سب سے بڑا قاجار سحرانوری سے اس کے گھر ملنے جاتا تھا، عباس صفوی نے

شفا کی تعظیم کے لیے عین کو کبہ سواری کے وقت گھوڑے سے اتر جانا چاہا،

اردو شعراء اگرچہ اس درجے کو نہیں پہنچے تاہم وہ بھی کبھی ذلیل و خوار نہیں ہوئے اور

امراء و سلاطین کی رونق محفل بنے رہے،

لیکن اس کے بالکل برعکس اردو شاعری کے اخیر دور کے بعد جب دور جدید شروع

ہوا تو شعراء کی حالت ناگفتہ بہ ہو گئی، اب نہ امراء و سلاطین کے دربار رہے، نہ قصیدہ گوئی

اور صلہ و انعام کا رواج رہا، اس لئے ایک مدت تک تو دور جدید کے شعراء کس پرسی

کی حالت میں رہے، اب چند دنوں سے پبلک مشاعروں کا عام رواج ہوا ہے اس میں

دور جدید کے برگزیدہ شعراء، محنتانہ اور سفر خرچ دیکر بلائے جاتے ہیں، پہلے تو خط و کتابت

کر کے یہ محنتانہ ہڈی رو دق دح کے ساتھ طے کیے جاتے ہیں، پھر مشاعرے میں آکر یہ شعراء اپنی

ایک غیر طرہی غزل نہایت نرم ریزہ لہجے میں سنا کر پبلک سے داد اور صاحبِ مشاعرہ سے

اپنا طے شدہ معائنہ اور سفر خرچ لیکر واپس جاتے ہیں، اور بعض تو ایسے پست و مبتذل ہوتے ہیں کہ فیس اور سفر خرچ پیشگی وصول کر کے کھا جاتے ہیں، اور بعض مشاعرہ میں آنے کے بعد طے شدہ رقم سے زیادہ کے طالب ہوتے ہیں اور اس کے لیے جھگڑتے ہیں، اس لئے اس زمانہ کے شعراء کی اخلاقی حالت پرانے قصیدہ گو شعراء سے بھی زیادہ گئی گزری ہو گئی ہے، اور چونکہ آجکل کے مشاعرے عموماً غیر طرہی ہوتے ہیں، اس لیے دور جدید کا شاعر اپنی ایک ہی نغز کا اعادہ مختلف مشاعروں میں کرتا رہتا ہے،

دورِ قدیم کا ہر شاعر متعدد دیوانوں کا مالک ہوتا تھا، جس میں حروفِ تہجی کے اعتباراً ردیف و ارغزیں درج ہوتی تھیں لیکن اب اکثر شعراء کے پاس تو صرف ایک تہجی <sup>من</sup> ہوتی ہے، اور بعض شعراء نے چھوٹے چھوٹے دیوان بھی جمع کر کے چھپوا دیئے ہیں جن کا زیادہ تر حصہ شاعری کی حقیقت، شاعری کی سوانح عمری، اس کی شاعری کی نشوونما و ارتقار کی تاریخ احباب کی تقریفاً و تنقید اور پیش لفظ پر مشتمل ہوتا ہے، اس طرح شاعری کو بجائے ترقی کے تزل ہوتا جاتا ہے،

قدیم دور میں شاعری کی ترقی میں امرار و سلاطین کی فیاضیوں سے زیادہ جس چیز نے شاعری کو ترقی دی وہ ان امرار و سلاطین کی قابلیت اور نکتہ سنجی تھی جو برے خلیفہ <sup>ملک</sup> عبد اللہ کے سامنے قصیدہ پڑھا اور اس کی ابتدا اس شعر سے کی

انصوحا و فواد غنیر صا حی

تو ہوش میں آئے گا یا تیرا دل ہوش میں نہیں آئیگا

اگرچہ شاعر نے اس مصرعہ میں خود اپنے آپ کو مخاطب کیا تھا، تاہم چونکہ اس کا نفا <sup>طبع</sup> صحیح

بھی ہو سکتا تھا، اس لیے عبد الملک نے اس طرزِ خطاب کو نہایت ناپسند کیا،

ایک بار ذوالرمہ نے عبد الملک بن مردان کے سامنے یہ قصیدہ پڑھا۔

ما بال عينك منها الماء ينسكب

تمہاری آنکھ کی کیا حالت ہے کہ اس سے آنسو بہتے رہتے ہیں

ذوالرمہ نے خود اپنے آپ سے خطاب کیا تھا، لیکن چونکہ عبد الملک کی آنکھوں میں آنسو

تھا، جن سے آنسو بہتے رہتے تھے، اس لیے اس نے خیال کیا کہ ذوالرمہ نے اس کو یا تو خطاب

کیا ہے یا اس پر تعریف کی ہے، اس لیے اس کو سخت ناگواری ہوئی، اور ذوالرمہ کو دربار سے

نکلوا دیا، اسی طرح ہشام بن عبد الملک کے سامنے ابو نجم نے یہ قصیدہ پڑھا۔

والشمس قد كادت ولما تفضل  
كانما في الافق عين الاحول

چونکہ ہشام احوال تھا اس لیے اس کو سامنے سے ہٹا دیا،

ایک بار نعمان بن منذر نے ایک سایہ دار درخت کو دیکھا جو پھولوں سے لدا ہوا تھا وہیں آہٹ

اور خورد و نوش کا سامان کر دیا، تاکہ اس منظر سے لطف اندوز ہو لیکن ایک شاعر نے کہا کہ یہ درخت

کیا کتا ہے؟ نعمان نے پوچھا کیا کتا ہے؟ اس نے یہ اشعار پڑھے

سب مكب قد انا خوا حولنا  
يشربون الخمر بالماء والزلال

ہمت سے قافلے ہمارے نیچے آ رہے  
اور قالین پانی ملا کر شراب پینے لگے

عطف الدر عليهم فتوا  
وكذاك الدر هم حال بعد جال

لیکن زمانے کی گردش تو اسکو ہلاک کر دے  
اور زمانہ کا یہی حال ہے کہ ابھی کچھ ہوا ہے

اس نے چند موعظت کی غرض سے یہ اشعار کہے تھے، لیکن چونکہ یہ چند موعظت کا کوئی

موقع نہ تھا، اس لیے نعمان کو سخت ناگواری پیدا ہوئی اور دسترخوان کو سامنے سے ہٹا دیا،

امراء و سلاطین کی اس قسم کی ادب بہت سی تنقیدیں عربی علم ادب کی کتابوں میں مذکور

جن سے اہل ادب نے قصیدہ گوئی کے تنقیدی اہول بنا لئے ہیں،

عرب کی طرح ایران میں بھی امرار و سلاطین نے شعرا پر نہایت عمدہ تنقیدیں کی ہیں، جن سے شعرا اپنے کلام کی اصلاح کرتے تھے اور اس کو ترقی دیتے تھے، ظفر خان صوبہ دار کشمیر کی تنقیدوں سے مرزا صاحب کے کلام میں جس طرح ترقی ہوئی اس کا اعتراف خود مرزا صاحب نے ایک شعر میں کیا ہے۔

تو جان زوغل بجا مصرع مرادادی تو از فصاحت دادی خطاب سچا نم

ایک دفعہ خاتانی نے سردان شاہ کو یہ شعر لکھ بھیجا۔

دشتی وہ کہ در برم گیرد یاد شاتے کہ در برش گیرم

سردان شاہ نے کہلا بھیجا کہ چراہر دو درخواست یعنی دو نون چیزیں کیوں نہیں مانگیں، خاتانی نے ایک کھی کے بال و پر نوح کر بھیج دیئے کہ میں نے باد شاتے لکھا تھا، کھی نے ایک لفظ دیکر بے کو بے کر دیا، غرض ایرانی امرار و سلاطین کی نکتہ سنجی اور نکتہ آموزی نے شاعر کا قالب بدل دیا ہے،

چنانچہ اکبری دور میں فارسی شاعری نے چونیا دلکش اسلوب اختیار کیا، وہ حکیم ابو نفع گیلانی کی نکتہ آموزی کا نتیجہ تھا، ماثر رحیمی میں ہے،

مستعدان و شعر سنجان این زمان را اعتقاد آنست کہ تازہ گوئی درین

زمانہ میانہ شعرا مستحسن است دیشخ نیضی و مولانا و فی شیرازی وغیرہ بان روش

حرف زدہ اند باشارہ و تعلیم ایشان یعنی حکیم ابو نفع گیلانی، بودہ،

جزئی تنقیدوں کے علاوہ فارسی شاعری کا بہتر سرمایہ انہی قدر دان سخن کی ایسا ہی فراہم ہوا، سامانیوں نے دقیقی سے شاہ نامہ کی بنیاد رکھوائی، سلطان محمد نے اس کی تکمیل کرانی

نظامی نے مخزن امرا بہرام شاہ کے اشارے سے لکھی، منوچہر ثروانی نے خواجہ نظامی کو اپنے ہاتھ سے خط لکھ کر سیلی مجنون کی فرمائش کی، سلطان غیاث الدین قنصری نے نظامی بہت پیکر لکھوائی،

مختتم کاشی نے جب عباس صفوی کی مدح میں تصیّد لکھا تو اس نے کہلا بھیجا کہ میری مدح سے کیا فائدہ، جگر گوشہ رسول کی شان میں کچھ لکھو تو دین و دنیا دونوں ہاتھ پھینکا، مختتم نے امام حسین علیہ السلام کا مثنوی لکھا جس کی نسبت عام اتفاق ہے کہ فارسی شاعر کی اس کی نظیر سے خالی ہو۔

امرا و سلاطین شوار سے واقف نگاری کا کام بھی لیتے تھے، کیونکہ امرا و سلاطین کے یہاں شاہی تاریخ لکھنے کا بھی دستور تھا، یعنی خود بادشاہ کے حکم سے اور بادشاہ کی نگرانی میں سلطنت کے تمام فتوحات اور واقعات لکھے جاتے تھے، مثلاً شاہ جہان نامہ، اور اقبال وغیرہ اس قسم کی تاریخیں شوار سے نظم میں لکھوائی جاتی تھیں اور ان کو شاہ نامہ کہتے تھے، یا کبھی خود اس کے نام سے موسوم کرتے تھے، مثلاً ہاتفی نے تیمور کے حال میں تیمور نامہ لکھا، قاسمی گونا بادی نے عباس صفوی کے واقعات نظم کیے، کلیم نے شاہ جہان نامہ لکھا، آذری نے بہمنیوں کے حالات قلمبند کیے، جو بہمن نامہ کے نام سے مشہور ہے، وہ ناتمام رہ گیا تھا، نظری اور سامعی نے پورا کیا، فیضی نے اکبر نامہ لکھنے کا ارادہ کیا تھا، اور کچھ لکھا بھی تھا، لیکن پورا نہ کر سکا، حضرت امیر خسرو نے تعلق نامہ لکھا تھا، اور جہانگیر کو یہ کتاب بہت پسند تھی لیکن اس کی ایک داستان گم ہو گئی تھی، ۱۰۱۹ء میں حکم دیا کہ دربار کے شوار گم شدہ داستان کو نظم کر کے پیش کریں، سب نے فکر کی، لیکن حیاتی کاشی کی نظم جہانگیر کو سب سے زیادہ پسند آیا، اور اس کے صلے میں اس کو انٹرفیون میں تلوایا،

اردو شاعری کے قدر دانوں میں اگرچہ اس قسم کے نقاد کم پیدا ہوئے، تاہم اردو زبان ان قدر دانوں کے احسانات سے بالکل سبکدوش نہیں ہے، چنانچہ سید انشار نے دریائے لطافت میں بعض امراء کی ایجادات و اختراعات کا تذکرہ کیا ہے، مثلاً نواب عماد الملک کی نسبت لکھتے ہیں:

دیگر نواب عماد الملک مغفور کہ موجد بعضے تو این این زبان است و ایجادش

ہمہ مقبول،

نواب سعادت علی خان نے اردو زبان اور اردو شاعری پر جو احسانات کئے ہیں، سید انشار نے دریائے لطافت میں متعدد موقعوں پر ان احسانات کا تذکرہ کیا ہے، ایک موقع پر لکھتے ہیں،

در وقت حضرت پیر و مرشد چرچہ عمارات ہائیں جدید و طرز و لغزیب، و تحقیق الفاظ

و ملاحظہ فصاحت و مراعات بلاغت و لطیفہ گوئی و بذلہ سنجی و سنجی و سنجی نغز و ایجاد چیز ہائے  
نوبیاری است و سوائے اشخاص فصیح و قابل و بلیغ صحبت هیچ کس پسند خاطر ملکوت آباد

لکھنؤ میں متوسطین کے زمانے میں تحقیق الفاظ و اصلاح زبان کا جو ذوق پیدا ہوا اسکی داغ بیل نواب سعادت علی خان وغیرہ کے دیر میں بڑھ چکی تھی، جس کو شیخ ناسخ اور ان کے تلامذہ میں میر علی اوسط رشک وغیرہ نے ترقی دی اور متاخرین کے دور میں حکیم سید ضامن علی جلال اور منشی امیر احمد مینائی نے اردو لغت پر جو کتابیں لکھیں وہ درحقیقت انہی امراء کی قدر و قیمت کا نتیجہ ہیں، لیکن دور جدید میں کیا ہو رہا ہے؟ بڑے بڑے مشاعروں جو رہے ہیں، جو نظم خیز لہجے میں فرمایاں، نظمیں اور رباعیاں پڑھی جاتی ہیں، بلکہ کبھی کبھی ٹھہری، داد اور گیت بھی لیکن شعرا کے پاس شاعری کا کیا سرمایہ ہے؟ عموماً ایک چھوٹی سی میاں اور کبھی کبھی ایک چھوٹا سا مجموعہ اشعار، نہ تحقیق الفاظ کی پروا، نہ صحتِ مواد کا خیال، نہ مترادفات کی طرف توجہ،

ذہن شاعری کے مسئلہ اصول و قواعد کی پابندی کہ یہ سب چیزیں آزادی خیال کی راہ میں سنگِ گران ہیں، مشہور شعراء اس زمانے میں بھی ہیں، لیکن دورِ قدیم، دورِ متوسطین بلکہ دورِ متاخرین کے اساتذہ کے مقابل میں ان کی کیا وقعت ہے؟ قدماء، متوسطین اور متاخرین کے زمانے میں ہر استاد تلامذہ کا ایک مخصوص حلقہ رکھتا تھا، جن میں بعض خود استاد ہی کا درجہ رکھتے تھے، لیکن اس زمانے کے مشہور شعراء کا یہ حال ہے کہ

لکھنے پھرنے ہیں یوسف بے کاروان ہو کر

نہ ان کا کوئی استاد ہے، نہ یہ خود کسی کے استاد ہیں، اس سے زیادہ شاعری اور شاعری کے تمام شاعری کی بے وقعتی کیا ہو سکتی ہے،

(معارف مئی ۱۹۵۳ء)

# ادو شاعری میں انقلاب کیوں پیدا ہوا

(انقلاب کی عام تاریخ)

کسی قوم کے کلچر کے اجزائیں اس کی زبان اور شاعری کو بڑی اہمیت حاصل ہے، اگر کسی قوم کی زبان اور شاعری کو مٹا دیا جائے، یا اس میں ایسی تبدیلیاں پیدا کر دی جائیں کہ اس زبان اور اس زبان کی شاعری کی صورت ہی مسخ ہو جائے، تو اس قوم کی قومی روح فنا ہو جائے گی کیونکہ کسی قوم کی زبان اور شاعری کو اس کی قومی روح سے خاص مناسبت ہوتی ہے، اس لئے جب یہ مناسبت باقی نہ رہے گی، تو اس کی روح کی وہ جولا فی بھی قائم نہ رہے گی، جو ایک زندہ قوم میں حرکت پیدا کرتی ہے، یہی وجہ ہے کہ جب کسی قوم کو کسی قوم پر غلبہ حاصل ہوتا ہے، تو سب سے پہلے وہ اس کی زبان اور اس کی شاعری کے فنا کرنے یا اس میں تبدیلی پیدا کرنے کی کوشش کرتی ہے لیکن غالب قوم میں اگر سیاسی مہارت نہیں ہوتی تو وہ نہایت سرعت کے ساتھ مغلوب قوم کی زبان اور شاعری پر جارحانہ حملہ کر کے جلد سے جلد اس کو فنا کرنا چاہتی ہے، اس لئے اس کا یہ اقتدار اور اس کا یہ انتقام ظلم و ستم کی شکل اختیار کر لیتا ہے اور اس قسم کی بااقتدار قوم نہایت مغلوب العنقب اور انتقام کیش خیال کی جاتی ہے، لیکن جن قوموں کو مدت دراز حکومت کرنے کا موقع ملتا ہے، ان میں لازمی طور پر سیاسی مہارت پیدا ہو جاتی ہے، اور وہ کسی قوم کی زبان اور شاعری کو بچر نہیں مٹاتی، بلکہ اس میں ایسے خوبصورت تغیرات پیدا کرتی ہے کہ خود اس قوم کو یہ محسوس نہیں ہوتا کہ اس کا جو کلچر زبان اور شاعری کی صورت



زندہ اور محفوظ تھا، فنا کیا جا رہا ہے، بلکہ وہ خود اپنی زبان اور شاعری کی ان خوبصورت تبدیلیوں پر فریفتہ ہو کر ان کی تقلید کرنے لگتی ہے، اور اس قسم کی خوبصورت تبدیلی کی سب سے پہلی مثال ہمارے سامنے ایرانی قوم کی سیاسی ہمارت نے پیش کی ہے، جس کے ذریعہ سے اس نے عربی شاعری کی روح کو فنا کر دیا۔

اس اجمال کی تفصیل یہ ہے کہ عرب میں شاعری کی صرف ایک ہی صنف پیدا ہوئی تھی یعنی قصیدہ اور قصیدہ میں اصل مدعا سے پہلے جو تمہیدی اشعار کہے جاتے ہیں، اس کا اصطلاحی نام تشبیب ہے، اور اہل عرب اپنی تمدنی حالت اپنے جغرافیہ خصوصیات اور اپنے ماحول کے لحاظ سے قصائد کی تشبیب میں پہلے اپنے پُرمشقت سفر کا ذکر کرتے تھے، جو اونٹ پر کیا جاتا تھا، اور اس سفر میں جن جنگلوں، میدانوں، اور پہاڑوں سے گزرتے تھے ان میں جو چشمے، دریا، بھیل، اور طرح طرح کے جنگلی پھول نظر آتے تھے، ان سب کا ذکر کرتے تھے، اثنائے سفر میں جب نسیم صبح کے خوشگوار جھونکے چلتے تھے، یا بارش کے چھینٹے پڑ جاتے تھے، اور بجلی جھکتی تھی، تو وطن اور وطن کے اعزہ و احباب کی یاد آتی تھی، اس لیے ان کی جدائی کا تذکرہ نہایت پُرورد طریقہ پر کرتے تھے، اہل عرب خانہ بدوش تھے، اس لیے جب کسی سرسبز و شاداب مقام پر چند قبیلے جمع ہو جاتے تھے تو چند روز کی اس صحبت میں قبائل کی بعض حسین عورتوں سے عشق و محبت کر لیتے تھے، اور یہ عشق حقیقی ہوتا تھا، فرضی نہیں ہوتا تھا، پھر جب یہ خانہ بدوشی ان کو اس جگہ سے جدا کر دیتی تھی اور دوبارہ اس سفر میں اس مقام پر اتفاق سے گذر ہو جاتا تھا تو معشوق کے اجرٹے ہوئے گھر کو دیکھ کر گر پڑے و زاری اور زار و نالی کرتے تھے، اس لیے ان کی تشبیبیں مسترکشی اور عشق و عاشقی کے شریفانہ جذبات کے اظہار کا ایک پُر اثر مرقع بن جاتی تھیں، لیکن اس طول امل سے شعراء عرب اپنے مدوح پر یہ ظاہر کرنا چاہتے تھے، کہ جو شخص اپنی تکلیفیں برداشت کر کے مدحیہ قصائد سننے آیا،

وہ لازمی طور پر مدوح کے لطف و کرم اور صلہ و احسان کا سب سے زیادہ مستحق ہی  
 عربی قصائد کی تشبیہ کا یہ قدیم انداز تھا، اور اسلام کی ابتدائی صدیوں میں خلفائے بنو امیہ نے  
 جو خاص عربی نسل تھے شعرائے عرب کی تشبیہ کے اس انداز بلکہ عربی زبان کی تمام خصوصیات  
 کو اس شدت سے قائم رکھا کہ باوجودیکہ ان کے دور حکومت میں اہل عرب کا تمدن بہت کچھ  
 ترقی کر گیا تھا، اور تمدنی ترقی نے زبان کو نہایت شستہ لطیف، اور فصیح بنا دیا تھا، اور شعراء  
 اسی فصیح زبان میں شعر کہنا چاہتے تھے، لیکن خلفائے بنو امیہ کا حکم تھا کہ ہم کو اس فصیح و بلیغ زبان  
 کی ضرورت نہیں ہے، بلکہ قدیم شعرائے عرب اپنی بددیانتہ حالت میں جو موٹے موٹے،  
 بھدے بھدے، غیر فصیح الفاظ استعمال کرتے تھے، اس تمدنی دور کے شعراء کو بھی اسی قسم کے  
 منقن الفاظ استعمال کرنے چاہئیں، اسی روک ٹوک کی بدولت قدیم عربی شاعری کا حقیقی  
 دور جس کی زبان مستند سمجھی جاتی تھی، خلفائے بنو امیہ کے زمانہ تک قائم رہا، خلفائے بنو امیہ  
 کے بعد خلفائے عباسیہ کا دور حکومت شروع ہوا، اور یہ حکومت بھی اگرچہ عربی نسل تھی تاہم  
 دوسری قوموں بالخصوص ایرانی قوموں کی آمیزش اور اختلاط نے اس کو خلفائے بنو امیہ کی  
 حکومت سے بالکل مختلف کر دیا تھا، اور اس اختلاف کے نتائج بھی مختلف تھے،  
 خلفائے بنو امیہ نے عرب کی عصبیت، عرب کی سادگی، اور عرب کے کلچر کو مکمل طور پر  
 قائم و برقرار رکھا تھا، اور ان کی حکومت کی بنیاد قوت اور شجاعت پر قائم تھی، اس کے برخلاف  
 خلافت عباسیہ بالکل ایرانی رنگ میں شرابور تھی، خلفاء تو بے شبہ عربی نسل تھے، لیکن خلافت کے  
 چلانے والے تاجدار ایرانی تھے، جس کا نتیجہ یہ ہوا کہ اس حکومت نے قوت کے سرمایہ کو  
 بالکل کھو دیا، اور اس کی بنیاد تہمتر سیاسی حیلوں پر قائم ہو گئی، چنانچہ ایک مورخ نے لکھا کہ  
 خلافت عباسیہ ایک مکار، فریب دہ اور دھوکہ باز حکومت تھی اور قوت کو

زیادہ اس میں جیلہ فریب کا عنصر شامل ہو گیا تھا، بالخصوص اس حکومت کے آخری دور میں پچھلے خلفائے ترقوت و شجاعت کو بالکل ہی ضائع کر دیا تھا، اور جیلہ فریب کی طرف مائل ہو گئے تھے،

لیکن ایسا کیوں ہوا؟ اس کا جواب ایرین قوم کی اخلاقی تاریخ دے گی، بہر حال ایرانی اثر اہل عرب کے زیرِ اقتدار آگئے تھے لیکن انھوں نے دل سے کبھی ان کے اثر کو قبول کرنا پسند نہیں کیا تھا، اس لئے انھوں نے عرب کے کلچر کو ہر ممکن طریقہ سے مٹانے کی کوشش کی، اور ان میں سب سے زیادہ آسان چیز شاعری تھی جو ہمیشہ سے ایک تغیر پذیر چیز سمجھی جاتی ہے چنانچہ انھوں نے پہلا وار شعراء عرب کے قصائد کی تشبیہ پر کیا، اور اس تشبیہ کے طرز کو ہر ممکن فریب، ہر ممکن جیلہ، اور ہر ممکن چال بازی سے سد لٹا چاہا، اور اس پر دلیل یہ قائم کی کہ ”اب تمدنی دور شروع ہو گیا ہے، اور تمام ملک میں پختہ سڑکیں بن گئی ہیں، اب نہ اونٹ ہیں نہ جنگل، نہ میدان، نہ پہاڑ، پھر اونٹ پر سوار ہو کر اور جنگلوں اور میدانوں کو طے کر کے ممدوح کے پاس جانا بالکل بے معنی ہے، بالخصوص جب شاعر اور ممدوح دونوں ایک ہی شہر میں رہتے ہوں، تو ایسی حالت میں ممدوح کے پاس اونٹ پر سوار ہو کر اور جنگلوں اور میدانوں کی مسافت کو طے کر کے جانا صرف بے معنی ہی نہیں بلکہ جھوٹ بھی ہے، یہی بات کہ عرب کا شاعر جب میدانوں، جنگلوں اور پہاڑوں کے دشوار گزار راستوں کی تکلیفوں کا ذکر کرتا تھا، تو اس سے ممدوح کے دل میں لازمی طور پر اس کے ساتھ ہمدردی کا جذبہ پیدا ہو جاتا تھا اور وہ صلہ و انعام کا بہت زیادہ مستحق قرار پاتا تھا، بالکل صحیح ہے، لیکن ایسی تشبیہیں بھی کہی جاسکتی ہیں کہ ان میں اس سے بھی زیادہ تکلیفیں برداشت کرنی پڑتی ہوں“

چنانچہ بعض شاعروں نے تشبیب میں یہ کما شروع کر دیا کہ اے مدوح! ہم تیرے پاس پیدل  
 چل کر سیکڑوں میل کی مسافت طے کر کے آتے ہیں، اور یہ بڑی تکلیف کی بات ہے، بعض  
 شوار نے اس سے بھی زیادہ تکلیف کے اظہار کے لیے کہا کہ ہم مدوح کے پاس پیدل  
 ننگے پاؤں آتے ہیں، ہمارے پاؤں میں جوتا نہیں ہے اور پاؤں میں پھالے پڑ گئے ہیں۔“  
 خلفائے عباسیہ ایرانی قوم کی ان چالبازیوں کو بغور دیکھ رہے تھے، اور ان کو محسوس  
 ہو رہا تھا کہ وہ اس قسم کی تسخر آمیز تشبیہوں کو ایجاد کر کے عرب کے قدیم طرز تشبیب کو بدلنا  
 چاہتی ہے، لیکن شاعری میں تغیر پیدا کرنا کوئی قانونی یا سیاسی جرم نہیں ہے اس لیے ان پر کوئی  
 گرفت بھی نہیں کر سکتے تھے، بلکہ صرف زبانی نہایش کرتے تھے کہ ہم عرب کے کلچر اور قدیم  
 عربی شاعری کے طرز میں کسی قسم کا تغیر گوارا نہیں کر سکتے، لیکن ایرانی شعرا پر ان زبانی  
 نہایتیوں کا کوئی اثر نہیں پڑا اور ابونواس نے جو اس دور کا سب سے بڑا شاعر اور عربوں کا  
 سب سے بڑا دشمن تھا، صاف صاف کہہ دیا،

و لا تبك لیلی و لا تطرب الی <sup>ہند</sup>

یعنی نہ عرب کی معشوقہ لیلی کو رو دو اور نہ

ہندہ کے مشتاق بنو، بلکہ گلاب کے پھولوں

کی کیاریوں میں شراب لکڑنگ پیو،

اور اشرب علی الورد من

حمراء کالورد

لیلی اور ہندہ عرب کی دو معشوقہ تھیں، جن کا ذکر عربی شاعری میں اکثر آتا ہے، لیکن

ابونواس ان کے نام لینے سے بھی شعرا کو روکتا ہے، جس سے ثابت ہوتا ہے کہ اس کو اہل

عرب سے کس قدر نفرت تھی،

اس سے بھی واضح طور پر کتاب ہے،

یعنی مشرقون کے کھنڈروں کو ہموانا

صفة الطول بلاغۃ القدا

فاجعل صفاتك لاينة <sup>الکلم</sup>

بیان کرنا قدیم اہل عرب کی بلاغت ہے

اب اس کو چھوڑ کر تم لوگ انگریزی کی

یعنی شراب کے اوصاف بیان کرو،

خلیفہ نے اس کی اس دریدہ دہنی اور میاکی پر جب شراب نوشی کے جرم میں اس کو قید کیا اور اس سے یہ معاہدہ لیا کہ اپنے اشعار میں شراب و کباب کا ذکر نہ کرے، بلکہ قدیم جاہلی عرب کے طرز پر شعر کہے تو اس نے باول ناخواستہ کہا،

دعانی الی نعت الطول مسلط  
کھنڈوں کے اوصاف بیان کرنے پر مجھ کو

تضیق ذرا عی ان اسد للامن  
ایک ایسے جابر بادشاہ نے مجبور کیا ہے کہ

فسمعا امیر المؤمنین وطاعة  
اس کے حکم کی نافرمانی سے میری جان نکلتی

وان کنت قد حبقتی مرکبا و عما  
ہے تاہم اے امیر المؤمنین آپ کا حکم سزا دہن

اگرچہ آپ نے مجھ کو ایک کسر اذنت  
سوار کرانا چاہا ہی

سوار کرانا چاہا ہی

لیکن باوجود اس روک ٹوک کے یہ خوبصورت اور چالبازانہ تبدیلیاں بے اثر نہ رہیں اور عرب کا قدیم طرز تشبیب بدل کر ایک نیا طرز تشبیب قائم ہوا، چنانچہ ابن رسیق تیروانی شعراء عرب کے قدیم طرز تشبیب کے ذکر کے بعد لکھتا ہے کہ

تمدن شعراء کی تشبیہوں میں معشوق کی بے رخی، جدائی، رقیبوں کی دراندازی

در بانوں کی روک ٹوک، شراب و کباب اور مصاحبوں کی صحبت، گلاب حبیبی، اور

نیلو فردغیرہ کے ان پھولوں کا ذکر ہوتا ہے جو باغوں میں کھلتے ہیں، وہ بہ تصریح امود

کا ذکر بھی کرتے ہیں، جو ایرانی شاعری کا جزو لاینفک ہیں، وہ عورتوں کا نام بھی لیتے ہیں

لیکن ان کا عشق فرضی ہوتا ہے، بعض شعرا اہل عرب کے طرز پر ادنیٰ اور میدانوں کا ذکر بھی کرتے ہیں، لیکن یہ ایک تقلیدی چیز ہوتی ہے ورنہ یہ لوگ کبھی ادنیٰ پر سوار نہیں ہوتے۔ ایرانیوں نے شعراء عرب کے انداز تہنیت کو تو بالقصہ و بالا راہہ بدلا تھا، لیکن چونکہ تمدنی ترقیاں بڑھتی گئیں، خود بخود عربی شاعری کی قدیم خصوصیتیں مٹتی گئیں، اور اس میں بھی وہی مضمون آفرینی نازک خیالی اور نگینہ پیدا ہوتی گئی، جو فارسی شاعری کا طغرا امتیاز ہے، چنانچہ ابن رشیق نے مضامین جدیدہ کی ایک خاص سرخی قائم کر کے لکھا ہے کہ

”متاخرین شعراء عرب مضامین میں سند ہیں، اور متقدمین شعراء عرب الفاظ میں، کیونکہ مضامین میں اس وقت وسعت پیدا ہوتی ہے، جب لوگوں کو دنیوی ساز و سامان وسیع پیمانے پر ملتے ہیں، اس لیے جب اہل عرب دنیا میں پھیلے اور بہت سے شہر آباد کئے اور خوراک اور پوشاک میں تکلفات پیدا کئے اور جو کچھ چشم بصیرت سے دیکھا تھا اس کو چشم بصیرت سے دیکھا تو ان کے شاعرانہ مضامین میں وسعت پیدا ہوئی، ہاں انہیں یہ نہیں کہتا کہ عرب کے قدیم شعراء کا کلام مضامین سے بالکل خالی ہے اور انھوں نے مضامین کی مٹی پیدا کی ہے، بلکہ میرا مطلب یہ ہے کہ جدید مضامین ان کے یہاں اس قدر کم ہیں، کہ اگر کوئی چاہے تو ان کو گن سکتا ہے، لیکن وہ متاخرین شعراء عرب کے کلام میں بہت زیادہ ہیں، جب تم کو یہ بات معلوم ہو گئی تو تم کو یہ بھی معلوم ہو گیا کہ اسلامی شعراء کے طبقہ اول میں قدیم شعراء عرب اور مخضرمین سے زیادہ مضامین ہیں پھر جو یہ اور فرزدقی کے یہاں ایسے عجیب و غریب مضامین پائے جاتے ہیں، جو قدیم شعراء عرب کے یہاں شاذ و نادر ہی پائے جاتے ہیں، پھر بشار بن برد کا دور آیا تو اس نے ایسے ایسے جدید مضامین کا اضافہ کیا، جو کسی جاہلی یا مخضرمی یا اسلامی شاعر کے خوابوں

دخیال میں بھی نہیں آسکتے تھے، باہمہ متاخرین شعرائے عرب بھی ان تمام مضامین میں جن کا میں نے ذکر کیا ہے قدیم شعرائے عرب کے شریک ہیں، البتہ قدیم شعرائے عرب کے حق تقدم حاصل ہے، مثلاً ستاروں، بادلون، بھلیوں، بارشون، اور بارشون کی اگائی ہوئی گھاسوں میں اور کبوتر کے گریہ و زاری کے بیان میں متاخرین شعرائے عرب بھی قدیم شعرائے عرب کے شریک کار ہیں، اور اس قسم کے اور بھی بہت سے مضامین ہیں، جو اس عنوان کے تحت میں بیان نہیں کئے جاسکتے۔

بہر حال جہاں تک مضمون آفرینی، نازک خیالی اور رنگین بیانی کا تعلق ہے، متاخرین کے دور میں عربی شاعری اور فارسی شاعری میں بجز زبان کے کوئی فرق باقی نہیں رہا، لیکن عربی شاعری کا یہ انقلاب تمدنی ترقی کا لازمی نتیجہ تھا،

اگرچہ متاخرین شعرائے عرب کی ان نازک خیالیوں اور رنگین بیانیوں نے تمام لوگوں کو اپنا فرنیہ بنا لیا، تاہم جو لوگ شعردادب کا صحیح ذوق رکھتے تھے، وہ اسی قدیم جاہلی شاعری کو پسند کرتے تھے، جو مضامین کی مرشکافیوں سے الگ ہو کر صرف شاندار الفاظ اور ان شاندار الفاظ کی پاکیزہ ترکیبوں کا مجموعہ ہوتی تھی، چنانچہ ابن رشیق قیردانی کتاب العمده میں لکھتا ہے کہ:

”اکثر لوگ لفظ کو معنی پر ترجیح دیتے ہیں اور لفظ کو معنی سے زیادہ قیمت دیتے ہیں، کیونکہ معانی تو ہر شخص کو معلوم ہوتے ہیں، اور اس میں عالم جاہل میں کوئی فرق نہیں ہوتا، شاعر کا کام صرف عمدہ الفاظ کا انتخاب کرنا اور ان کو عمدہ طریقہ پر ترکیب دینا ہے، اگر کوئی شخص کسی کی مدح کرنا چاہے گا، تو اس کو فیاضی میں بارش کے پانی پور دیا جائے۔“

اسے جس طرح فارسی شاعری میں بلبوں کے پروردگار نے عشق و محبت کے ترجمان ہیں، بعینہ اسی طرح

عربی شعرا کبوتر کی پروردگار کو عشق و محبت کا ترجمان سمجھتے ہیں،

شجاعت میں شیر سے، اور حسن میں سورج سے تشبیہ دے گا، اور ان سے ان تشبیہات میں کوئی غلطی نہیں ہوگی، لیکن اگر وہ ان تشبیہات کو عمدہ الفاظ اور عمدہ ترکیب میں لایا نہ کر سکا، تو ان مضامین کی کوئی قدر و قیمت نہ ہوگی، عبدالکریم جو زیادہ تر لفظ کو معنی پر ترجیح دیتا تھا، کہتا تھا کہ شاندار شعر کو نازک و لطیف معانی کی ضرورت نہیں، البتہ نازک و لطیف معانی کو شاندار الفاظ اور عمدہ ترکیب کی بہت زیادہ ضرورت ہے۔

عمر و بن العلاء صرف قدیم جاہلی شعراء کے شعر کو شعر کہتا تھا، اجمعی کا بیان ہے کہ میں ابو عمرو بن العلاء کے حلقہ درس میں آٹھ سال تک رہا، لیکن اس نرسد میں کبھی اسلامی شاعر کا شعر پیش نہیں کیا، متاخرین شعراء کے متعلق اس کی رائے دریافت کی گئی، تو اس نے کہا کہ ان کی جو خوبیاں ہیں وہ سب قدیم جاہلی شعراء کی پیدا کی ہوئی ہیں، البتہ ان میں جو برائیاں ہیں ان کو خود انھوں نے پیدا کیا ہے، ان کے کلام میں ہمواری نہیں، ایک ٹکڑا تو ریشم کا اور ایک ٹکڑا ٹاٹ کا، اور ایک ٹکڑا گاڑھے کا ہوتا ہے، ابو عمرو بن العلاء اور اس کے تلامذہ یعنی اجمعی اور ابن عباس کا یہی مذہب ہے کہ ان میں ہر ایک اپنے ہمعصر شعراء پر ان سے پہلے کو قدیم شعراء کو ترجیح دیتا ہے، عربی شاعری کے بعد فارسی شاعری کا دور شروع ہوا، اور وہ اس حیثیت سے، عربی شاعری سے امتیاز خاص رکھتی ہے کہ اس میں کسی بااقتدار حکومت نے جبر یا حیلہ و فریب سے تغیر و انقلاب نہیں پیدا کیا، بلکہ اس میں جو تغیرات و انقلابات ہوئے وہ ایران کے تمدنی اور مذہبی انقلابات کی پیداوار تھے، ابتدائی صدیوں میں اگرچہ فارسی شاعری پر عربی شاعری کا بہت کچھ اثر پڑا، لیکن بعد کو وہ اس سے اس قدر مختلف ہو گئی کہ اس کی پہلی شکل کا پہچاننا بھی مشکل ہے، بالخصوص شیراز میں اگر اس کا ڈھانچہ بالکل بدل گیا، اور خواجہ حافظ نے اس مذور شعر غزل کا فلغلہ بند کیا کہ اس گنبد لاجوردی سے آفرین درمہا کی صدا آنے لگی



اب فارسی شاعری میں زندگی و مرستی، اتحاد و بے دینی، اور یدہ دہنی اور بیباکی کے مضامین زیادہ تر دخل پانے لگے، لیکن ایسا کیوں ہوا؟ کیا کسی قوم نے ان شعراء کو ایسا کرنے پر مجبور کیا؟ اور کیا کسی بااقتدار حکومت نے ان کا گلا دبا کر یا حیلہ و فریب سے ان سے زندانہ اشعار کھلوئے؟ نہیں ان میں سے کوئی بات بھی نہیں ہوئی، بلکہ عجمی تصوف، فلسفہ اور اتحاد و بے دینی کی اشاعت نے قدرتی طور پر وہ مضامین پیدا کر دیئے، جس نے اسلام کے نظام اخلاق کو تہ و بالا کر دیا، جس نے شریعت اور علماء کے احترام کے بچے ادھر دے دیئے، جس نے داعظہ، زراہد، محتسب کی پکڑیاں اچھاڑیں، اور جس نے شراب اور پانی کو ایک کر دیا، بالخصوص شیراز میں اسلام کا شیرازہ اخلاق اور بکھر گیا، اور ملاحظہ باطنیہ اور زنادتہ صرفیہ کی گرم بازاری سب سے زیادہ شیرازہ ہی میں ہوئی، چوتھی صدی میں شیراز کی جو اخلاقی حالت تھی اس کا نقشہ بشاری نے اپنے جغرافیہ میں اس طرح کھینچا ہے کہ

”شیراز میں قحبہ خانے علانیہ کھلے ہوئے رہتے ہیں، اور ان میں لوگ اسی طرح جاتے ہیں

جس طرح حمام میں لوگوں کی آمد و رفت رہتی ہے، تم کو جامع مسجدوں کے دروازوں

کے پاس علانیہ کھلے ہوئے قحبہ خانے ملین گے اور اس شہر (یعنی شیراز) میں قرآن مشائخ اور

واعظوں کا کوئی وقار نہیں ہے، وہ لوگ ناچ رنگ میں اپنا وقت ضائع کرتے ہیں؛

محدث ابن جوزی تلمیس ابلیس میں لکھتے ہیں کہ

صوفیوں میں اہل اباحت بھی شامل ہو گئے ہیں، جن کی تین قسمیں ہیں،

۱۔ ایک تو وہ کفار جو سر سے خدا ہی کو نہیں مانتے،

۲۔ دوسرے وہ جو خدا کو تو مانتے ہیں، لیکن نبوت کے منکر ہیں،

۳۔ تیسرے وہ جن کے دلوں میں اسلام کے متعلق چند شبہات پیدا ہوئے، اور انھوں نے

انہی شبہات پر عمل کیا، بہر حال ان کے شبہات حسب ذیل ہیں،

۱۔ جب سعادت و شقاوت ازل ہی میں ہر شخص کی قسمت میں لکھی جا چکی ہو، پھر عمل کی تکلیف دینے کے کیا معنی ہیں؟

۲۔ خداوند تعالیٰ ہمارے اعمال سے بے نیاز ہے اور اس پر ہمارے گناہوں کا کوئی اثر نہیں پڑتا پھر عمل کی تکلیف دینا بے سود ہے،

۳۔ خدا کی رحمت بڑی وسیع ہے اور اس سے کوئی محروم نہیں رہ سکتا،  
۴۔ اعمال کا مقصد یہ ہے کہ روح برائیوں کی آلودگی سے پاک ہو جائے، لیکن مدتوں ریاضت و مجاہدہ سے بھی روح کی آلائشیں دور نہیں ہوتیں، ایسی حالت میں اعمال بے سود ہیں،

۵۔ بہت سے لوگ ایک مدت کی ریاضت کے بعد محسوس روح بن جاتے ہیں، اور ان سے اعمال ساقط ہو جاتے ہیں، اعمال تو ظاہری رسوم ہیں، جن کی پابندی صرف عوام کے لیے ضروری ہے،

۶۔ بہت سے لوگ جب ریاضت و مجاہدہ کے بعد صاحب کرامات ہو گئے، تو انھوں نے یہ خیال قائم کر لیا کہ یہ کمال کا انتہائی درجہ ہے، اس کے بعد نماز و روزہ کی ضرورت نہیں،  
شیراز اس قسم کے لوگوں کا بڑا مرکز تھا،

شیراز کا یہی ماحول تھا جس میں خواجہ حنفیہ پیدا ہوئے، اور غزل کو زندگی و سرمستی ہو گیا اور فلسفیانہ عقائد و خیالات سے لبریز کر دیا، اور چونکہ ان عقائد و خیالات نے اپنی اشاعت کیلئے موافق زمانہ پایا، اس لیے نہایت تیزی کے ساتھ پھیلے اور غزل کی سرزمین میں عظیم الشان انقلاب پیدا ہو گیا اور عشق و محبت کے فالص اور سادہ جذبات فنا ہو گئے اور غزل ہر قسم کے مضامین کا

مجموعہ بن گئی، عرب میں شعرائے جاہلیت کی غزلیں تمام تر فالص اور سادہ خیالات کا مجموعہ بن گئیں، مثلاً ان کی غزلوں کا عام انداز یہ تھا،

”خداوند اگر میں مر گیا اور لیلیٰ نے اپنے دل سے میری پیاس نہیں بھائی تو میری قبر سزیلا

پیاسی کوئی قبر نہ ہوگی

اگر میں لیلیٰ کو بھول گیا تو یہ بھول جانا نا امیدی کا بھول جانا ہوگا، صبر کا بھول جانا نہ ہوگا“

اگر میں لیلیٰ سے بے نیاز ہو گیا تو یہ بے نیازی نہیں ہے، کیونکہ بہت سی بے نیازیاں قریب قریب

احتیاج کیلئے ہوتی ہیں یعنی کوئی دوسرا معشوق مجھ کو لیلیٰ سے بے نیاز نہیں کر سکتا، بلکہ

اس کا اور محتاج کر دیتا ہے۔“

اگر تم اپنی نگاہوں کو عمدہ مناظر کی تلاش میں ادھر ادھر دوڑاؤ تو اس کثرت و مناظر

دکھلائی دیں گے، کہ تریشاں ہو جاؤ گے، کیونکہ نہ تم ان تمام مناظر پر قبضہ پاسکو گے، تو

نہ بعض مناظر کا چھوڑنا پسند کرو گے۔“

نمیرے لیے یہ بڑے دکھ کی بات تھی کہ جب میری معشوقہ مجھ سے جدا ہونے لگی، تو

اس کی آنکھیں آنسوؤں سے ڈبڈبا گئیں، لیکن جب اس نے ددرا چاکر میری طرف مڑا

دیکھا، تو وہ آنسو جو اس کی ڈبڈبائی ہوئی آنکھوں میں بھرے ہوئے تھے، دفعۃً بہنے لگے۔“

لیکن اب یہ سادگی باقی نہیں رہی، بلکہ غزل طبعاً، متصوفانہ، اور زندانہ خیالات کا مجموعہ

بن گئی، اور خواجہ حافظ نے سب سے زیادہ غزل میں اس قسم کا تنوع مضامین پیدا کیا اب غزل

غزل نہیں رہی، بلکہ دنیا بھر کے عقائد و خیالات کا مجموعہ بن گئی، خواجہ حافظ کے زمانہ تک تو یہی

غنیمت تھا، لیکن اس کے بعد نقانی کے زمانہ سے فارسی شاعری کا جو دور شروع ہوا، اس میں غزل

تصوف، اخلاق اور فلسفہ و منطق کا مجموعہ بن گئی،

ابن رشیق لکھتا ہے کہ

”شعرا کے یہاں چند الفاظ مشہور ہیں، اور چند محاورات سے ان کو خاص لگاؤ ہے۔  
اس لئے کسی شاعر کے لیے یہ جائز نہیں کہ ان الفاظ و محاورات کے حدود سے آگے قدم  
بڑھائے اور ان کے علاوہ دوسرے الفاظ و محاورات کا استعمال کرے، البتہ اگر ایک  
شاعر کسی عجمی لفظ کے استعمال سے <sup>شگفتگی</sup> پیدا کرنا چاہتا ہے تو کبھی کبھی اس قسم کے الفاظ  
بھی استعمال کر سکتا ہے، لیکن فلسفہ اور تاریخی واقعات شاعری سے الگ چیز ہیں،  
اس لیے شعر میں ان کا ذکر بہت حساب کتاب سے کرنا چاہئے، اور ان کو اپنا نصب <sup>العین</sup>  
نہیں بنا لینا چاہیے شعر تو وہی ہے جو لفاظ و طرب اور نفس میں تحریک پیدا کرے  
اسی کا نام شعر ہے، اور وہ اسی لیے وضع کیا گیا ہے۔

لیکن فارسی شاعری کے اس دور میں تصائد و توصائد نزل بھی فلسفیانہ اور صوفیانہ الفاظ و اصطلاحات  
کا مجموعہ بن گئی،

مولانا شبلی شرا بعم میں لکھتے ہیں کہ

”صوفیہ کا دور آیا تو گھر گھر فلسفہ پھیل گیا، اور اب گو فلسفہ کی حیثیت کسی نے  
شاعری نہیں کی، لیکن اکثر شعرا جو کہتے تھے فلسفیانہ رنگ میں ہوتا تھا خصوصاً سماوی،  
وئی، نظیری، اور جلال اسیر کے کلام میں ہر جگہ فلسفہ کا رنگ جھلکتا ہے، فلسفیانہ الفاظ  
نہایت کثرت سے زبان میں داخل ہو گئے، جن کو اگر جمع کیا جائے، تو فلسفہ کا ایک  
مختصر سائنس تیار ہو جائے، مثلاً“

خندہ جو ہر فرد دست دلیل تقسیم	گر باریچہ شوم طرم از باب کلام
دین ممتنع کہ عشق تو منک زما شو	مکن بود کہ مستی واجب فنا شود

اے آنکہ جزو لایہ تجزی دہان تست  
 طوے کہ یحیح و فی ذارد میان قست  
 زمین سخن جو ہر فعال بر آشت و کفست  
 اے تنگ بہرہ ز فہم رصد علم و عمل  
 بیم آن بود ز خاصیت یکتائی او  
 کہ بیولی پنڈیر و مور مستقبل

اور اردو شاعری نے بھی اس میں فارسی شاعری کی تقلید کی، اردو غزلوں میں تو اس قسم کے الفاظ و مصطلحات کم آئے، لیکن تصانیف ان سے لہریز ہو گئے، لیکن یہ جو کچھ ہوا اس میں کسی حکومت کے جبارانہ اقتدار کو دخل نہ تھا، بلکہ یہ سب علم فن کی ترقی، تمدن و تہذیب کی وسعت اور مذہب و اخلاق کے انحطاط کا نتیجہ تھا۔

فارسی شاعری کے اسی دور انحطاط میں اردو شاعری شروع ہوئی، جس کی نسبت مشہور ہے کہ اس کی ابتدا دکن سے ہوئی، اور اردو کے سب سے پہلے شاعری دکنی تھی لیکن یہ دونوں باتیں غلط ہیں، اردو شاعری کی ابتدا دکن سے ہوئی، اور نہ اردو کے سب سے پہلے شاعری دکنی تھی، بلکہ دکن میں اردو اور ہندی دونوں زبانوں سے مختلف ایک خاص زبان بولی جاتی تھی، جس کو دکنی کہتے تھے، اس لیے دہان کے شعراء اسی زبان میں شعر کہتے تھے چنانچہ قائم کہتے ہیں،

قائم میں غزل طور کیا بیختہ در نہ  
 اک بات پرسی زبان دکنی تھی  
 لیکن برون بھاکا زبان کی اختیار کی تھیں چنانچہ میر حسن دکن کے قدیم شعراء میں حبیب حسن کے تذکرے میں لکھتے ہیں،

اکثر اشعار اینادور بحر کست بہ نظر آمدہ چون الفاظش ربط بیکدگر نداشتند بقلم  
 نیارودہ،

اس لیے ان شعراء کے اشعار کو جو دکنی زبان میں کہے گئے تھے، اردو شاعری کی بنیاد

قرار دینا سخت غلطی ہے، یہ اشعار نہ اردو کے ہیں، نہ ہندی کے، نہ بھاشا کے، بلکہ صرف دکنی زبان کو  
 البتہ اردو زبان چونکہ ایک مخلوط زبان ہے، اس لیے دکنی زبان کے ساتھ ساتھ دکن میں وہ بھی موجود  
 تھی، اور بعض شعراء اس زبان میں شعر کہنے کی کوشش کرتے تھے، لیکن چونکہ اب تک اردو زبان کا  
 مستقل وجود نہیں ہوا تھا اس لئے ان میں اکثر الفاظ سنسکرت اور بھاشا کے پائے جاتے ہیں،  
 مثلاً سلطان محمد قطب شاہ کتاب ہے،

فارس کا لگن بوجھ جب میگہ رحمت برسا  
 سرک نن کیتا جگت میں اگن فرد کا  
 لیکن دنیا کی کوئی مصنوعی چیز بغیر نمونہ و مثال کے نہیں بنائی جاسکتی، اس لیے ہر قوم کی شاعری  
 کے لیے بھی ایک نمونہ و مثال کی ضرورت ہے، مثلاً فارسی شاعری کے لئے، عربی شاعری صرف  
 وزن و قافیہ ہی میں نہیں، بلکہ مضامین و خیالات میں بھی نمونہ و مثال تھی، اور اس غرض سے شعراء  
 ایران، شعراءِ جاہلیت کے بہت سے دیوان از بر یاد کرتے تھے، چنانچہ فارسی زبان کا ایک  
 قدیم شاعر اپنے حریف پر اپنی ترجیح اس طرح ثابت کرتا ہے،

من بے دیوان شعرا زبان و ارم زب  
 تو ندانی خواندالا ہی بھونک نا صبحین  
 اس اصول کی بنا پر قدیم دکنی زبان کی شاعری کے لیے بھی ایک نمونہ و مثال کی ضرورت  
 بھی اور خوش قسمتی سے قدرت نے اس کے لیے دو نمونے اپنی ایک بھاشا زبان کی شاعری کا  
 اور دوسرا فارسی شاعری کا ہیا کر دیا تھا، اس لیے بحر قافیہ بلکہ بعض بعض مضامین میں بھی اس نے  
 ان دونوں کی تقلید کی، بھاشا زبان کے نمونوں کو سامنے رکھ کر اس نے گیت و کبت کی بحراضیاً  
 کی، مثلاً

پایں میری تیں بریگ بھایا ہی جو ہوتی ہو سو ہونڈ  
 بھوتاب جو کیوں کارنگ لایا ہی جو ہوتی ہو سو ہونڈ  
 کن دہر کیوں کان بادن میں مجھ دل پہل بھرت ہی  
 ایک ہات گئے ہون گے سن یہاں جو بارہ ہات ہی

اور فارسی شاعری کے نمونوں کو سامنے رکھ کر اس نے ایک طرف تو کسی قدر تراش خراش پیدا کی، مثلاً قلی قطب شاہ جو دکن کا نہایت قدیم شاعر ہے اور دہلی سے بہت پہلے گزرا ہے کتھا ہے اسے وہ ہمارے کل جو کیا تازہ اے صنم اور غمزہ تازہ تازہ ترا عار فانیہ کر ہاتھ نڈا کرے کر دے زفرم صبور میرے دلم میا نہ ریز منانہ کر دوسری طرف فارسی شاعری سے بعض مضامین بھی لیے، مثلاً اس شعر میں،

دینا کا حکمت نابو بھیں ہرگز حکیمان علم سون گاد ترانہ عیش کا سن دن پیانے کے نام پر خواجہ حافظ کے اس شعر کا مضمون ادا کیا گیا ہے۔

حدیث از مطرب دے گو درازد ہر کتھر جو کہ کس نکشود و تکشاہد بکمت این معالہ ان اشعار میں اگرچہ بہت سے الفاظ اردو کے آگئے ہیں لیکن ہم ان کو اردو کا شعر نہیں کہہ سکتے، اس لیے یہ شاعری جب تک دکن میں رہی دکنی ہی رہی، اور دکن کے ان ہی شعراء کے متعلق میر صاحب نے نکات اشعار میں لکھا ہے۔

مخفی نہاند کہ احوال یکے ازین شاعران سمت دکن کہ بے رتبہ اند اس کے بعد چند شعراء کو مستثنیٰ کر کے لکھتے ہیں، پاتی سر کلافہ داشت،

ان میں جن شعراء کو مستثنیٰ کیا ہے ان کے نام یہ ہیں،

دلی، سید عبدالوہابی عولت، سراج، آزاد، جن مین دلی، آنا اور میر عبد الوہابی عولت دلی مین آئے، اور دلی ہی میں ان کے کلام میں صفائی اور بر خستگی پیدا ہوئی، بالخصوص دلی کلام نے اس قدر مقبولیت حاصل کی کہ وہ اردو شاعری کے بانی قرار پائے، کیونکہ دکن میں صرف دکنی زبان بولی جاتی تھی، اور اسی زبان میں اور شعراء کی طرح دلی اور آزاد بھی شوقینے

لیکن وہی جب تک دکن میں رہے، ان کا کلام اور شعرا سے ممتاز نہ تھا، لیکن جب انھوں نے گھر سے  
 باہر قدم نکالا اور دہلی پہنچے تو شاہ سعد اللہ گلشن نے ان کا کلام جواب تک دکنی زبان میں تھا،  
 سنا تو فرمایا کہ

”شما زبان دکنی را گذاشته ریختہ موافق اردوئے معلیٰ شاہ جہان آباد موزون کنید کہ

تا موجب شہرت و رواج قبول خاطر صاحب طبعان عالی مزاج گردو“

جس سے معلوم ہوتا ہے کہ دکنی زبان میں فارسی شاعری کے لطیف خیالات نہیں ادا  
 کیے جاسکتے تھے، لیکن وہی ہیں اردو زبان نے اس قدر ترقی کر لی تھی کہ اس میں ہر قسم کے لطیف  
 و پاکیزہ خیالات ادا کئے جاسکتے تھے، اب اس تفصیل سے نہایت واضح طور پر دیکھتے ہیں  
 کہ ایک تو یہ کہ دکن میں جس شاعری کا رواج تھا، اگرچہ اس میں چند الفاظ اردو کے بھی  
 پائے جاتے ہیں، لیکن درحقیقت وہ اردو زبان کی شاعری نہیں تھی، یہی وجہ ہے کہ ہمارے قدیم  
 شعرا اس کو اردو زبان کی شاعری نہیں تسلیم کرتے تھے، اور اس زبان میں جو اشعار کہے جاتے  
 وہ اردو کے اشعار نہیں ہوتے تھے، یا کم از کم یہ زبان غزل کے بے موزون نہ تھی، چنانچہ قائم  
 کہتے ہیں،

قائم میں غزل طور کیا ریختہ در نہ اک بات پرسی زبان دکنی تھی

(۲) اس کے برخلاف شاہ جہان آباد میں جو زبان بولی جاتی تھی، اس میں غزل کے  
 مضامین نہایت آسانی کے ساتھ ادا کئے جاسکتے تھے، لیکن اب تک کسی شاعر نے فارسی شاعری  
 لطیف مضامین کو اس پاکیزہ زبان میں ادا نہیں کیا تھا، وہی پہلے شخص ہیں جس نے شاہ  
 سعد اللہ گلشن کے ایسا سے فارسی شاعری کے لطیف مضامین کو اس زبان میں ادا کیا،  
 اس لیے وہ اردو شاعری کے موجد قرار پائے، اور دکنی زبان اور دہلی کی ترقی یافتہ زبان کے



اختلاف سے ان کی شاعری تین قسموں میں منقسم ہو گئی،

ایک تو وہ اشعار جو خاص دکنی زبان میں ہیں، اور اب ان میں کسی قسم کا تیز نہیں کیا جاسکتا۔  
 تم سے بن مجھ کو نالے سا جن تو گھر اور بار کرنا کیا اگر تو نا اچھے مجھ کن تو یہ سنسا کرنا کیا  
 اور اس قسم کے اشعار کو ہم اردو زبان کے اشعار نہیں کہہ سکتے، بلکہ یہ دکنی زبان کے اشعار ہیں

(۲) وہ اشعار جن کے الفاظ کی تبدیلی سے اس وقت کی زبان بن سکتی ہو مثلاً

ہوے چرخ کی گردش سوں اسکے حال میں گردش بچا ہے قطب کے مانند استقلال عاشق کا

اور بظاہر یہ معلوم ہوتا ہے کہ جب دلی نے دلی کی زبان میں شوکنا شروع کیا، تو ابتدائی  
 مشق کے زمانہ میں ان کے قلم سے اس قسم کے اشعار نکلے جن میں کسی قدر دکنی بو باس ہے۔

(۳) وہ اشعار جو بالکل اس وقت کی اردو زبان میں ہیں، مثلاً

جاری ہوئے آنسو مرے یوں بہرہ خط کچھ اے خضر قدم سیر کر اس آبِ دیوان کا

اور اس قسم کے اشعار انہوں نے بظاہر اس وقت کے ہیں، جب وہ اردو زبان کے کہنے

مشق شاعری ہو گئے ہیں، یہ حال دلی کائنات دیوان اسی زبان میں ہے اور ان کے دیوان کا

یہ حصہ درحقیقت شاہجہان آباد کا ساختہ و پرداختہ ہے، چنانچہ خود صاحب تذکرہ شاعرانے دکن

نے اس کا اعتراف ان الفاظ میں کیا ہے،

سید محمد اللہ گلشن کے زمانہ سے اپنے کلام کو دلی کی بول چال میں ترمیم کیا، یہی وجہ ہے

کہ مجھ کو دلی کے کئی دیوان قلمی دستیاب ہوئے ان میں اکثر اشعار با یکدیگر مختلف معلوم

ہوتے ہیں بعض میں ٹھیکہ دکنی رنگ و بو ہے، اور بعض میں ہندی خوشبو ہے معلوم

ہوتا ہے کہ پورا دیوان دلی محاورے میں نہیں لکھا، متفرق غزلیں لکھی ہیں،

دلی کی انہی متفرق غزلوں سے دلی میں اردو شاعری کا رواج ہوا، لیکن اب تک

یہ زبان اس قدر فصیح و شستہ نہیں ہوئی تھی کہ اصلاح کی ضرورت سے بے نیاز ہو، بلکہ اس میں سنسکرت  
 بھاشا اور دکنی زبان کے بہت سے الفاظ شامل تھے، اس لیے شاہ حاتم ہی کے زمانہ میں اس زبان  
 کی اصلاح کا کام شروع ہوا، اور شیخ ناسخ نے اس کو پورے طور پر مکمل کر دیا،  
 بھاشا زبان کی یادگار ایک لفظی صنعت باقی رہ گئی تھی، جس کو ضلع جگت، رعایت لفظی  
 نادر ایہام گوئی کہتے ہیں، چنانچہ قندار کے پہلے دور کے تمام مشہور شعراء مثلاً محمد شاکر ناجی، شیخ  
 شرف الدین مضمون، مصطفیٰ خان یکرنگ وغیرہ کے کلام میں اس صنعت کی بہتات پائی  
 جاتی ہے، لیکن اس صنعت میں ان سب کے امام شیخ مبارک آبرو ہیں، چنانچہ تذکرہ شاعر  
 میں ہے،

بعاد طبع شاعران دکن کہ معاصر دلی بودند رواج ایہام بسیار شد سرود فردوس مرآہ

ایہام گو نجم الدین عرف شاہ مبارک متخلص آبرو،  
 سودا نے بھی اسی صنعت میں ایک پوری غزل لکھی ہے، اور اس کے مقطع میں اس کا  
 سرشتہ مضمون و آبرو سے ملایا ہے،

اسلوب شو کہنے کا تیرا نہیں ہے یہ مضمون و آبرو کا یہ سودا ہے سلسلہ  
 بعد کے شعرا نے بھاشا کی اس یادگار کو بھی مٹا کر اردو شاعری کو بالکل فارسی شاعری کے  
 قالب میں ڈھال دیا، اور سب سے پہلے مرزا مظہر جان جانا نے اردو شاعری کے دامن سے  
 اس ذبح کو مٹایا، چنانچہ مصحفی مرزا جان جانا کے حال میں لکھتے ہیں،  
 "در ابتداے شوق شو کہ ہنوز از میر و مرزا کے در عرصہ نیامدہ بود و در دور  
 ایہام گو یان بود اول کسے کہ ریختہ بہ قمع فارسی گفتہ دست، نقاش اول زبان ریختہ  
 باعتبار فقیر دست"

قدرت اللہ شوق اپنے تذکرے میں لکھتے ہیں،

ہی گویند اڈل کے طرز ایہام گوئی ترک نمودہ ریختہ را در زبان اردوے معلیٰ شاہ جہا  
آباد کہ اکال پسند خاطر عوام و خواص گر ویدہ دمردج ساختہ مرزا جان جہان متخلص  
بہ مظهر و دست فرشتہ خصلت

مرزا جان جہان کے بعد اگرچہ اور تمام اساتذہ نے اس کو اپنے دامن کا داغ سمجھنا  
سو دیکھتے ہیں،

یک رنگ ہون آتی نہیں خوش بھکو ڈنگی منکر سخن دشمن میں ایہام کا ہون میں

میر صاحب فرماتے ہیں۔

کچھ طرز ایسی بھی نہیں ایہام بھی نہیں کچھ جانوں دل کو کھینچے میں کیوں شعور میر کے  
قائم کہتے ہیں۔

ہو روم روم مرا کیوں نہ خوش کہ ڈبت چین یہ کہہ گیا ہے کہ آؤ نکا آج میں سر شام  
بطور ہزل ہے قائم یہ گفت گورے تلاش ہے یہ مجھے ہو نہ شعور میں ایہام

لیکن چونکہ یہ صنعت بعض اوقات شعور میں حس بھی پیدا کر دیتی ہے، اس لئے ہر دور میں کچھ کچھ

راج رہا، اور متو... کے دور میں ناسخ، آتش، اور ان کے تلامذہ نے اس کو اپنا مخصوص فن

بتا لیا، اور وہ لکھنؤ کی خاص چیز ہو گئی، بلکہ دلی کے شعور میں ذوق اور شاہ نصیر نے بھی ادب کی

م نوائی کی، لیکن بہر حال زبان ہیاں اومانی و مطالب ہر حیثیت سے قدما کے دوسرے دور

ار و شاعری میں اس قدر اصلاح ہو گئی کہ وہ بالکل فارسی شاعری کے قالب میں ڈھل گئی،

چنا پرتیہ سب فرماتے ہیں،

تہمت و جو فارسی کے میں نے ہندی شعور کے سارے ترک بچے ظالم اب پڑھتے ہیں ایران کو

لیکن اس دور میں تمام ہندوستان متاخرین شعرائے فارسی کی نغمہ سنجیوں سے گونج رہا تھا۔ اس لیے ہمارے شعرا نے عموماً انہی کی طرز کو اختیار کیا، اور انہی کی نازک خیالیوں کی داد دینے لگے، چنانچہ جن لوگوں کی طبیعت کو مضمون آفرینی سے مناسبت تھی، انہوں نے ناصر علی، جلال اسیر، کلیم، اور بیدل کے رنگ میں کتنا شروع کیا، چنانچہ میر حسن شاہ واقف کے حال میں لکھتے ہیں،

”طرز کلامش مانا بہ طرز ناصر علی و جلال اسیر است“

اور میر صاحب محمد حسین کلیم کی نسبت لکھتے ہیں:-

”طرز اش بطرز کے مانا نیست اکثر بزبان مرزا بیدل حرف می زند، اگرچہ کلیم در فارسی

گذشتہ است اما کلیم ریختہ پیش نقرانیت“

لیکن خوش مذاق شعرا نے اس پچھیدہ طرز کو چھوڑ کر طالب آملی اور شفقانی وغیرہ کی

روش اختیار کی، چنانچہ میر حسن اپنے تذکرے میں قائم کی نسبت لکھتے ہیں،

”طرز اش مانا بطرز آملی ماند،

میر صاحب کے متعلق تحریر فرماتے ہیں،

”طرز اش مانا بطرز شفقانی“

اور میرضیا کی نسبت رقمطراز ہیں:-

”طرز اش مانا بطرز مولا مستی“

بالآخر نتیجہ یہ ہوا کہ فارسی شاعری کا کل خزانہ تھوڑی سی مدت میں اردو شاعری میں آگیا۔

جس کو انقلاب فحاشی کہہ سکتے ہیں، اور اس انقلاب فحاشی کی نسبت مولا نا حالی یادگار غالب میں لکھتے ہیں:-

”یہ امر ظاہر ہے کہ ریختہ کی بنیاد فارسی غزل پر رکھی گئی ہے، جو جذبات و خیالات  
 ایران نے غزل کے پیرایے میں ظاہر کیے ہیں ریختہ گو یون نے زیادہ تر بلکہ اپنی کو اپنی  
 زبان کے سانچے میں ڈھالا ہے۔ پس جو انقلاب ایک مدت کے بعد فارسی زبان میں  
 پیدا ہوا ضرور تھا کہ وہی انقلاب اردو غزل گوئی میں ایک مدت کے بعد پیدا ہوا۔  
 اہل ایران جن کا دور مولانا جامی پر ختم ہوتا ہے، ان کی غزل میں جو جذبات و خیالات  
 بیان ہوئے ہیں، وہ اپنی نچرل حالت سے متجاوز نہیں ہوئے، اور گوا سالیب بیان  
 تلاحق افکار کے سبب رفتہ رفتہ بہت وسعت اور لطافت پیدا ہو گئی، لیکن بیان کا  
 طریقہ نچرل سادگی کی حد سے آگے نہیں بڑھا، مگر چونکہ خیالات نہایت محدود تھے ایک  
 مدت کے بعد جتنے سیدھے سادے عمدہ اور لطیف اسلوب تھے، وہ سب نیرنگے، اور متاخرین  
 کے لئے ایک چوڑی ہوئی ہڈی کے سوا اور کچھ باقی نہ رہا، اگر متاخرین غزل کو قسم کے خیالات  
 ظاہر کرنے کا آلہ بناتے تو ان کے لئے میدان غیر متناہی موجود تھا، مگر انھوں نے اس  
 محدود دائرہ سے باہر نکلنا نہ چاہا اب جو لوگ تقلید کی زنجیروں میں جکڑے ہوئے تھے،  
 انھوں نے تو اسی چوڑی ہوئی ہڈی پر قناعت کی، مگر جن کی نظرت میں انہی غلیبی اور  
 اچے کا مادہ تھا، وہ انہی قدیم خیالات و جذبات میں اپنے اپنے مبلغ فکر کے موافق تزئین  
 اور لطافتیں پیدا کرنے لگے مگر یہ انقلاب فارسی غزل میں کم و بیش چار سو برس بعد  
 ظہور میں آیا تھا، لیکن ریختہ میں یہ انقلاب ڈیڑھ سو برس کے اندر ہی پیدا ہو گیا ہے  
 کیونکہ متاخرین اہل ایران کا نمونہ موجود تھا، اسی لئے نئی نئی طرز کے ایجاد کرنے کی  
 ضرورت نہ تھی، بلکہ جو طرز فارسی میں متاخرین نکال چکے تھے، اسی کو ریختہ میں ڈھالنا

اور اول اول مرزا اسد اللہ خان غالب نے اس طرز کو رائج کیا، چنانچہ تذکرہ بے خزان

آخر بر ان طریقہ (بیدل) پشت بازو، ہچون نظیری طرز خاص ایجاد کردہ  
اور انہی کی تقلید سے مومن شیفہ، تسکین، سالک، عارف اور داغ وغیرہ نے اس  
طرز کو بہت رواج دیا، خصوصاً مومن خان مرحوم اس خصوصیت میں مرزا سے بھی سبقت  
لے گئے ہیں۔

لیکن متاخرین شعراء فارسی کی یہ طرز خاص مومن، غالب، اور ان کے تلامذہ میں  
محدود ہو کر رہ گئی، اور لکھنؤ میں شیخ ناسخ نے ان مضامین کو چھوڑ کر، ہر قسم کے خارجی مضامین  
کو اردو شاعری کا جزو بنا دیا، اب بجائے واردات قلب کے انگلیا، چوٹی، موبان، کابل  
سرمہ اور مستی وغیرہ کی نمائش غزل میں ہونے لگی، اور شعراء دہلی میں ذوق و شاہ نصیر نے  
بھی انہی کا تتبع کیا، اس لئے دفتہ لکھنؤ کی غزل گوئی اپنے پایہ سے گر گئی، لیکن متاخرین  
شعراء فارسی کا کلام نہایت پچیدہ ہوتا تھا، اس لئے ان کے تتبع سے شعراء دہلی کے  
کلام میں بھی پچیدگی پیدا ہو گئی تھی، بالخصوص غالب کے ہمت سے اشعار غیر مفہوم  
سمجھے جاتے تھے، اور شعراء دہلی نے اس کو خاص طور پر محسوس کیا، اور صفائی اور  
برہنگی کی طرف مائل ہوئے، چنانچہ انور، داغ اور تیر ہدی حسن مجرد و غیرہ نے  
اسی رجحان کی نمائندگی کی، لیکن یہ سب فیض لکھنؤ ہی کا ہے، کیونکہ شعراء لکھنؤ نے زبان  
بہت صاف کر دیا تھا، بالخصوص خواجہ آتش اور ان کے تلامذہ نے اپنے کلام میں اس قدر  
روانی اور برہنگی پیدا کر دی تھی کہ انور اور داغ ان کی تقلید پر مجبور ہو گئے، لیکن جو لوگ  
اردو زبان کی ترقی کے خواہاں تھے، ان کو صاف نظر آتا تھا، کہ اردو شاعری میں ابھی  
اور بھی وسعت باقی ہے، اور وہ ایرانی ہی شاعری کا قالب نہیں اختیار کر سکتی، بلکہ ہر  
قوم کی شاعری کا چربہ آتا سکتی ہے، اور اس دور میں انگریزی حکومت کے اثر سے

جس طرح ہندوستان کے تہذیب و تمدن میں ہر قسم کی تبدیلیاں ہو رہی تھیں، اسی طرح اردو شاعری میں بھی مختلف قسم کی تبدیلیاں ہو سکتی تھیں، چنانچہ اسی خیال کو پیش نظر رکھ کر کرنل ہارلینڈ ڈارلنگ سررشتہ تعلیم پنجاب نے اردو زبان کی اصلاح کے ساتھ اس طرف بھی توجہ فرمائی، اور اس سلسلہ میں ایک سزیم مشاعرہ قائم کی جس میں بجائے مصرعِ طرح کے کوئی خاص مضمون دیا جاتا تھا تاکہ عاشقانہ مضامین کی جگہ مناظرِ قدرت اور جذباتِ انسانی پر شعرا کو طبع آزمائی کا موقع مل سکے، حسن اتفاق سے مولانا حالی اور مولانا محمد حسین آزاد اس وقت محکمہ سررشتہ تعلیم میں ملازم تھے، اور ملازمت کے تعلق سے انھوں نے خاص طور پر اس نئے طرز کے مشاعرے میں حصہ لیا، اور حسبِ الوطنی اور مناظرِ قدرت پر چند چھوٹی چھوٹی شہنویاں لکھیں اور یہ پہلا دن تھا کہ اردو شاعری میں ایک عظیم الشان تغیر پیدا ہوا، اور وہ شاعری پیدا ہوئی، جس کو جدید اردو شاعری کہتے ہیں، اور اس نے ترقی کر کے رفتہ رفتہ اردو شاعری میں چند جدید صنفیں پیدا کر دیں مثلاً اخلاقی شاعری، ظریفانہ شاعری، عجمی شاعری، تاریخی شاعری، سیاسی شاعری، نیرول شاعری اور ان کے علاوہ اور بھی متفرق نظیں جن میں انگریزی شاعری کا پرتو نہایت نمایاں طور پر نظر آتا ہے، لیکن افسوس ہے کہ ان اصناف کی دلکشی نے نئے تعلیم یافتہ گروہ کو اردو شاعری کی سب سے زیادہ مقبول و متداول صنف یعنی نیرول سے متنفر کر دیا، اور لکھنؤ اسکول کی غزل گوئی نے جو حقیقتہً اصولِ نیرول کی پابند نہ تھی، اس گروہ کو اس صنف پر طعن و تشنیع کرنے کا اور زیادہ موقع دیا، اب تاریخی حیثیت سے قدرتی طور پر دو گروہ پیدا ہو گئے، ایک گروہ تو قدیم شاعری، اور قدیم طرزِ نیرول گوئی کا حامی تھا، لیکن دوسرا گروہ اس کو کلیتہً اردو شاعری کے حدود سے نکال دینا چاہتا تھا، اسلئے ایک ایسے حکم کی ضرورت تھی، جو نہایت انصاف کے دونوں فریقوں کے درمیان محاکمہ کرے، اور اس ضرورت کو مولانا حالی نے مقدمہ مشورہ

لکھ کر پورا کیا، اور اس سلسلہ میں انھوں نے سب سے پہلے نفس شاعری کی طرف توجہ فرمائی ہے،  
 اور اس کو ایک انفرادی، اور غیر مفید چیز قرار دیا ہے، جس کو نہ سوسائٹی سے کوئی تعلق ہے اور نہ  
 سوسائٹی کو اس کو کوئی فائدہ پہنچتا ہے، بلکہ وہ ایک ایسی بانسری ہے جس کو ایک چر دہا ایک چٹیل  
 میدان میں خود ہی بجاتا ہے، اور خود ہی خوش ہوتا ہے، اس کو اس سے غرض نہیں ہے کہ کوئی اس کی  
 آواز کو سنتا بھی ہے یا نہیں؟ لیکن یہ ایک ایسا نظریہ ہے جس پر ایک طویل فلسفیانہ بحث کی  
 ضرورت ہے، اور اس بحث کے سلسلہ میں پہلا سوال یہ پیدا ہوتا ہے کہ سب سے پہلے  
 سوسائٹی میں شاعرانہ مذاق پیدا ہوتا ہے، اور اس ذوق سے متاثر کر رفتہ رفتہ شعرا پیدا  
 ہو جاتے ہیں، یا یہ کہ پہلے خود بخود شعرا پیدا ہو جاتے ہیں، پھر بعد کو وہ اپنی جادو بیانی سے سوسائٹی  
 کو بھی متاثر کر لیتے ہیں، اور اس میں بھی شاعری کا ذوق پیدا ہو جاتا ہے، یہ ایک ایسا سوال  
 ہے جو ایک طویل فلسفیانہ اور تاریخی بحث کی سلسلہ جنمائی کرتا ہے، اور اس پر ایک گہرے  
 اور طویل مطالعے کے بعد قلم اٹھایا جاسکتا ہے، مولانا حالی نے اس غروری بحث کو تشہہ چھوڑ دیا  
 ہے، ہمارے نزدیک سوسائٹی شاعر کو پیدا کرتی ہے، اور اسی قسم کا شاعر پیدا کرتی ہے،  
 جیسی کہ وہ خود ہے، اس لئے شاعری کوئی انفرادی چیز نہیں ہے، بلکہ سوسائٹی سے اس کا گہرا  
 تعلق ہے، مولانا کے نزدیک بھی شاعری بالکل غیر مفید چیز نہیں ہے بلکہ اس سے سوسائٹی کو  
 بہت سے فوائد بھی پہنچتے ہیں، اور اس کو انھوں نے متعدد تاریخی واقعات سے ثابت کر دیا ہے  
 اس سلسلہ میں دوسری بات جو مولانا نے لکھی ہے، وہ یہ ہے کہ شاعری زمانہ وحشت  
 میں زیادہ ترقی کرتی ہے، جس کے معنی یہ ہیں کہ تمدنی دور میں دور وحشت کی اس یادگار کو  
 زندہ رکھنا مناسب نہیں، لیکن انھوں نے کسی ایسی قوم کی مثال نہیں دی، جو خود تو وحشی ہو  
 لیکن اس کی شاعری بہت زیادہ ترقی یافتہ ہو، ہم نے شعرا ادب کی کسی کتاب میں



یہ نہیں دیکھا کہ شاعری دورِ وحشت کی یادگار ہے، اصل یہ ہے کہ اہل یورپ اہل عرب کو وحشی کہتے ہیں، اور اس سے عربوں اور ان کے مذہب پر حملہ کرنا مقصود ہوتا ہے، اہل عرب کے یہاں موجودہ دور کے علوم و فنون، مثلاً سائنس، فلسفہ، اور اقتصادیات وغیرہ تو نہیں تھے، صرف ایک شاعری تھی، جو ان کے یہاں نہایت ترقی یافتہ صورت میں موجود تھی، اس سے یورپین مصنفین نے یہ غلط نتیجہ نکالا کہ شاعری تہذیب و ترقی کی دلیل نہیں ہے، بلکہ وحشت و بدویت کی دلیل ہے، اور مولانا حالی نے بغیر کسی تحقیق کے ان کی رائے نقل کر دی، حالانکہ اگر وہ تھوڑی سی تحقیق کرتے، تو ان کو معلوم ہو جاتا کہ اہل عرب وحشی نہ تھے قرآن مجید نے بت پرست عربوں کی ہر ممکن برائی بیان کی ہے، لیکن ان کو کہیں وحشی نہیں کہا ہے، بلکہ صرف امی کہا ہے جس کے معنی ان پڑھ کے ہیں، اور یہ ضروری نہیں کہ جو شخص ان پڑھ ہو، وہ وحشی بھی ہو، اور نہ دیہات کے تمام ہندو مسلمان جنہوں نے تعلیم نہیں پائی، ان کو وحشی قرار پائیں گے، حالانکہ وہ ہمارے تمدن کا نہایت ضروری جز ہیں، خود رسول اللہ صلی اللہ علیہ وسلم کی بعثت اور آپ کی تعلیمات اس بات کی دلیل ہیں کہ عرب کے لوگ وحشی نہ تھے، کیونکہ کسی وحشی قوم میں آج تک خدا نے کسی پیغمبر کو نہیں بھیجا اور کسی وحشی ملک کے پیغمبر نے ایسی پاکیزہ تعلیم نہیں دی، اس لئے شاعری تمدن کا دیباچہ نہ رہتا ہے اور جو قوم شاعری کا ذوق نہ رکھتی ہو، اس کو تمدن نہیں کہا جاسکتا۔

اگرچہ مولانا حالی غلطی سے اس کو تسلیم نہیں کرتے، کہ شاعری صرف تمدنی دور میں پیدا ہوتی ہے، اور تمدنی ہی دور میں ترقی کرتی ہے، لیکن واقعہ یہ ہے کہ دورِ وحشت میں صرف گیت، کبیت اور دوہے کی شکل میں اس کا ظہور ہوتا ہے، جیسا کہ ہندوستان کے دورِ وحشت میں شاعری کا یہ ابتدائی خاکہ قائم ہوا، جو اب تک موجود ہے، اور مسلمانوں

تمدن ایرانیوں کی شاعری کے نمونوں کو پیش نظر رکھ کر ہندوستان میں انہی گیتوں کی کاپیاں اور انہی  
دوہوں کو اردو شاعری کے لطیف قالب میں ڈھال لیا، اور خود مولانا حالی اتنا تسلیم کرتے ہیں  
کہ شاعری شائستگی کے دور میں بھی قائم رہ سکتی ہے، چنانچہ ان کے نزدیک دورِ وحشت میں  
تو شاعری اس لئے ترقی کرتی ہے کہ وحشی قومیں توہمات و خرافات میں مبتلا رہتی ہیں، اور  
شاعری کی بنیاد انہی توہمات اور خرافات پر قائم ہے، لیکن تمدنی دور میں دورِ وحشت سے زیادہ  
زبان پکدار اور اکثر مقاصد کے بیان کرنے کے زیادہ لائق ہو جاتی ہے، نئی نئی تشبیہیں پیدا ہو جاتی  
ہیں، اور جذبات لطیف ہو جاتے ہیں، اس لئے شاعری کے لئے تمدنی دور میں بھی ترقی کرنے  
کا کافی موقع اور مواد مل جاتا ہے، اس لئے وہ اردو شاعری کو موجودہ تمدنی دور میں بالکل  
بیکار تو نہیں سمجھتے، تاہم اس کی موجودہ حالت کو قابلِ اصلاح سمجھتے ہیں، اگرچہ چند در  
مشکلات سے ان کے خیال میں یہ اصلاح ناممکن ہے، تاہم وہ اصلاح سے مایوس نہیں ہوتے،  
بلکہ اردو شاعری کی برصنف کی اصلاح کے متعلق مفید مشورے دیتے ہیں، لیکن موجودہ  
دور میں کوئی شاعر قصیدہ یا مثنوی یا مرثیہ نہیں لکھتا اس لئے انھوں نے ان اصناف کی  
اصلاح کے متعلق جو مشورے دیئے ہیں ہم ان سے قطع نظر کرتے ہیں، صرف غزل کی اصلاح  
کے متعلق جو قوم میں بہت زیادہ مقبول و متداول ہے، ان کے مشورے دن پر بحث کرنی  
چاہتے ہیں، کیونکہ خود مولانا حالی نے بھی سب سے زیادہ زور غزل ہی کی اصلاح پر  
دیا ہے، کیونکہ وہ غزل کو ایک قسم کی ادبِ شانہ شاعری سمجھتے ہیں، چنانچہ لکھتے ہیں کہ  
"ادبِ اشعار کی بولی ٹھوکیوں میں جو چٹھارا ہے، وہ سنجیدہ باتوں میں کسی

ہے جس ہی کو محسوس ہو سکتا ہے، جن مذاقوں پر ہزل و مطاہبہ کا رنگ چڑھ جاتا ہے،  
ان پر حکمت و اخلاق کا منتر لارگر نہیں ہوتا ہے، جو لوگ سرمہ کا جل، گنگھی، چوٹی پر

فریفتہ ہیں وہ حسن ذاتی کی حقیقت تک کیونکر پہنچ سکتے ہیں؟

یہ لکھنؤ اسکول کی غزل گوئی پر وہ چوٹ ہے، اس لئے غزل کو اس گھناؤنی صورت میں پیش کر کے وہ یہ دھگی دیتے ہیں کہ

”رمانہ آواز بلند کہہ رہا ہے کہ یا عمارت کی ترمیم ہوگی یا عمارت خود نہ ہوگی“

لیکن اس سے پہلے خود لکھ چکے ہیں کہ

”غزل میں جو عام دلفریبی ہے اصلاح کے بعد اس کا قائم رہنا مشکل ہے اس لئے

غزل کی اصلاح جس قدر ضروری ہے اسی قدر دشوار بھی ہے“

نتیجہ یہ نکلا کہ عمارت میں ترمیم و اصلاح تو کی نہیں جاسکتی، اس لئے سرے سے عمارت ہی کو ڈھادینا چاہیے، لیکن با این ہمہ مولانا حالی کو معلوم ہے کہ عمارت بہر حال کسی نہ کسی صورت میں قائم رہے گی کیونکہ عشق و محبت کا جذبہ ایک فطری جذبہ ہے، اور وہ غزل ہی کی صورت میں ظاہر ہوگا، اس لئے انھوں نے غزل کی اصلاح کے متعلق چند مفید مشورے دیئے ہیں،

۱۔ جن میں پہلے مشورے کا خلاصہ یہ ہے کہ غزل میں فرضی عشق کا بیان ہر بوزے اور نوجوان کے لئے ناموزون ہے، ایک پارسا نوجوان جس کو ہواد ہوس کی کبھی ہوا تک نہیں لگی، یا ایک سٹریٹس کا پیر مرد جس میں ہوا ہوسی کی قابلیت نہیں رہی، ان کو ہرگز زیبا نہیں معلوم ہوتا کہ غزل میں شاہد ہا زمی اور ہوا پرستی کے مضمون باندھ کر پہلے اپنے پوہتان باندھے اور دوسرے اپنی تین رسوا بد نام کرے، لیکن اس بہتان اور رسوائی سے بچنے کی جو صورت ہے، وہ مولانا کے الفاظ میں یہ ہے کہ بندہ کو خدا کے ساتھ، اولاد کو مان باپ کے ساتھ، مان باپ کو اولاد کے ساتھ، بھائی بہن کو، بھائی بہن کو ساتھ، خاوند کو بی بی کو

بی بی کو خاوند کے ساتھ، نوکر کو آقا کے ساتھ، مہین کو مکان کے ساتھ، وطن کے ساتھ ملک کے ساتھ، قوم کے ساتھ، خاندان کے ساتھ، غرض ہر چیز کے ساتھ لگاؤ اور دوستی ہو سکتی ہے، جب محبت ایسی وسیع چیز ہے، تو اس کو ہوائے نفسانی اور خواہشِ حیوانی میں محدود نہیں کرنا چاہئے۔ لیکن سوال یہ ہے کہ دنیا میں غزل کا کوئی ایسا شعر بھی ہے جو ہر قسم کی محبت اور ہر قسم کی محبت کی خصوصیات کا جامع ہو مولانا حالی کے نزدیک صرف ایہام سے اس قسم کی جامعیت پیدا کی جاسکتی ہے، کیونکہ محبت جب اس قدر وسیع اور ہمہ گیر چیز ہے، تو غزل میں کوئی ایسا لفظ نہ آنا چاہئے، جس سے کھلم کھلا معشوق کا مرد یا عورت ہونا ظاہر ہو، اور اردو غزلوں میں عام طور پر اصلاح کی یہ صورت ممکن ہے، کیونکہ اس میں چند الفاظ ایسے ضرور آتے ہیں جن سے نہایت بدنام طور پر معشوق کا مرد ہونا ظاہر ہوتا ہے، مثلاً کلاہ، چیرہ، دستار، جامہ، قبا، اور سبزہ خط، اور چند الفاظ ایسے آتے ہیں، جن سے معشوق کا عورت ہونا ظاہر ہوتا ہے، مثلاً محرم، کرتی، ہندی، چوڑیاں، چوٹی، موبان آرسی، جھومرو وغیرہ، اس لئے مولانا حالی اس قسم کے الفاظ کو استعمال کرنے کی اجازت نہیں دیتے، کیونکہ اس سے محبت جو ایک وسیع چیز ہے، محدود ہو جاتی ہے، اس میں شبہ نہیں کہ مردوں کے ساتھ عشق کرنا اور ایسا الفاظ استعمال کرنا، جن سے معشوق کا مرد ہونا ثابت ہو، سخت قابلِ اعتراض ہے، لیکن قدامت کے دور تک اس کا عام رواج تھا، اور میر صاحب بھی باوجود ثقافت اور متانت کے اس سے اپنے دامن کو نہ بچا سکے، لیکن اردو غزل گوئی پر شریک لکھنؤ کا بہ احسان اردو غزل گوئی کو ہمیشہ گراں ہار رکھے گا کہ انھوں نے اردو غزل گوئی کو اس لعنت سے بہت کچھ پاک کیا ہے، اور فطرتی طور پر عورتوں کو اپنا معشوق بنا یا ہے، اس لئے قدرتی طور پر ان کے کلام میں ایسے الفاظ ضرور آگئے، جن سے معشوق کا عورت

ثابت ہوتا ہے، مثلاً ڈوپٹہ، عرم، اور کرتی وغیرہ لیکن شکل یہ ہے کہ مرد اور عورت دونوں کو ان کے کپڑوں اور زیوروں سے برہنہ کرنے کے بعد بھی کوئی ایسا جامع شعر نہیں کہا جاسکتا جو محبت کی تمام اقسام پر شامل ہو، اور خود مولانا حالی کا دیوان اس قسم کی غزلوں سے خالی ہے لیکن بہر حال یہ ایک قابل اعتراض بات ضرور ہے، اور یہی اعتراض دو جدید میں اس طرح کیا جاتا ہے کہ یہ خارجی چیزیں ہیں، اور غزل میں خارجی چیزوں کا لانا سخت معیوب ہے، اس میں صرف اندر کی جذبات کا اظہار ہونا چاہئے، دلی اور لکھنؤ کی شاعری میں سب سے بڑی ماہر الاقتیاز چیز یہی ہے اور لکھنؤ کی شاعری پر سب سے بڑا اعتراض جو کیا جاتا ہے، وہ یہی ہے اس لئے ہم اس پر کسی قدر تفصیل کے ساتھ گفتگو کرنا چاہتے ہیں،

قدامہ بن جعفر نے نقد الشعر میں لکھا ہے کہ مدحیہ قصائد میں صرف روحانی فضائل مثلاً عدل و انصاف، ہمان نوازی، فیاضی، مسادات، اور ایثار وغیرہ کا ذکر کرنا چاہئے اور مادی فضائل مثلاً مدوح کے حسن و جمال وغیرہ کا ذکر نہیں کرنا چاہئے، لیکن ابن رشیق نے اس کی مخالفت کی ہے، اور لکھا ہے کہ مدح میں اگر روحانی فضائل کے ساتھ جسمانی اور مادی و فضائل مثلاً مدوح کے حسن و جمال، مال و دولت اور افراد خاندان کی کثرت کا ذکر بھی کیا جائے تو یہ بھی مستحسن ہے، قدامہ نے بے شبہ ان کا انکار کیا ہے لیکن یہ صحیح نہیں ہے، اس کو صرف یہ کہنا چاہئے تھا کہ روحانی فضائل کے ساتھ مدح کرنا سب سے بہتر ہے لیکن روحانی فضائل کے علاوہ ایک سخت جسمانی فضائل کے انکار کر دینے میں کوئی شخص قدامہ سے اتفاق نہیں کرے گا، اور ہمارے نزدیک ابن رشیق کی یہ رائے بالکل صحیح ہے، اور اس اصول کی بناءً غزلی میں داخلی جذبات کا ذکر کرنا تو یقیناً بہتر ہے، لیکن اسی کے ساتھ معشوق کے خارجی اوصاف مثلاً وضع لباس، پوشاک، اور زیورات وغیرہ کے ذکر سے بھی اگر معشوق کے

حسن و جمال میں اضافہ ہو سکتا ہے، تو اس میں کوئی حرج نہیں ہے، اس لئے شعراے لکھنؤ اگر کرتی، محرم، ڈوڈ پٹہ، آرسی، اور پازیب وغیرہ کا ذکر غزل میں کرتے ہیں، تو وہ اصول فن سے باہر نہیں جاتے، بلکہ اس سے معشوق کے نسوانی اوصاف اور بھی نمایاں ہوتے ہیں، اور معلوم ہوتا ہے کہ شعراے لکھنؤ کا عشق بالکل فطری ہے،

قصیدہ کے علاوہ غزل کے متعلق بھی قدامت کا خیال ہے کہ اس میں صرف روحانی جذبات کا ذکر کرنا چاہیے، چنانچہ اس نے ایک ایسے شاعر کے چند اشعار نقل کئے ہیں، جن میں صرف معشوق کے جسمانی اوصاف بیان کئے گئے ہیں، اور ان اشعار کو نقل کر کے لکھا ہے کہ یہ اشعار غزل کے نہیں ہیں، لیکن اس میں بھی قدامت نے سخت گیری کی ہے، اگر کوئی شخص غزل کے کل اشعار میں معشوق کے جسمانی اوصاف ہی بیان کیا کرتا ہے، اور ہذبات کے بالکل نظر انداز کر دیتا ہے، تو یہ بے شہمہ اصول فن کے خلاف ہوگا، لیکن بہت سے جذباتی اشعار کے ساتھ اگر چند اشعار میں وہ چند خارجی چیزوں کا ذکر بھی کرے، جس سے شاعری کے حسن میں اور دنیا اضافہ ہو، تو اس میں کوئی حرج نہیں ہے، البتہ اس قسم کی خارجی چیزوں کا ذکر شاعرانہ لطافت کے ساتھ کرنا چاہئے، اور شعراے لکھنؤ کا کلام اس قسم کی لطافت سے مالی نہیں ہے، مثلاً

سن لیجئے ذرا مرے اشکون کا جا  
ان موتیوں کو بھی کبھی کانوں میں ڈالئے

تھارے حلقہ بگوشوں میں پارہم بھی  
پڑا ہے یہ سخن کان میں گھر کی طرح

مانگھا جو میرے دل کو درگوش پارے  
دیتے ہی بن پڑا کہ سوال قیم تھا

اس قسم کی خارجی چیزوں پر اکثر یہ اعتراض بھی کیا جاتا ہے کہ ان میں بعض چیزوں میں فحاشی پائی جاتی ہے مثلاً، انگلیا کا ذکر، نما شانہ خیالات پیدا کرتا ہے، لیکن لکھنؤ کے شعرا نے

اس کا ذکر بھی اس لطافت کے ساتھ کیا ہے، کہ مضمون میں کوئی عریانی پیدا نہیں ہونے پاتی ہے، مثلاً،

کسی کی محرم آبِ روان کی یاد آئی      حباب کے جو برابر کبھی حباب آیا

بہر حال اہل فن کے نزدیک شاعری کا جزو صرف جذبات نہیں ہیں بلکہ خارجی چیزیں

بھی اس میں داخل ہیں، اس لئے صنفِ غزل کو اس لئے مردود نہیں قرار دیا جاسکتا کہ اس میں انگیا کرتی اور ڈوہڑے کا بھی ذکر آتا ہے، تاہم اس میں شبہ نہیں کہ ان چیزوں کی فراوانی معیوب ہے، اور لکھنؤ کے بعض شعرا کے کلام میں یہ فراوانی ضرور پائی جاتی ہے،

مولانا حالی کی تیسری اصلاحی دفعہ کا خلاصہ یہ ہے کہ غزل کو یورپین رنگ کی نظم بنا دیا جائے، اور اس میں موسم کی کیفیت، صبح اور شام کا سماں، چاندنی رات کا لطف، غرض اس قسم کے دلکش مضامین بیان کئے جائیں، اور اس صورت میں بیان کرنے سے مولانا حالی نے مقدمہ شروع سخن کے لکھنے کا اصلی مقصد واضح کر دیا ہے، لیکن یہ وہ صورت ہے جس میں غزل باقی نہیں رہتی، اس لئے دورِ جدید کے کسی شاعر نے اس پر عمل نہیں کیا، اور مولانا حالی کا یہ مقصد پورا نہ ہو سکا، بلکہ وہ خود اس مقصد کو پورا نہ کر سکے،

ان اصلاحی صورتوں کے علاوہ دورِ جدید کے اور چند مطالبات حسب ذیل تھے،

۱- بسیط اور منفرد خیالات کے علاوہ جو غزل میں عموماً بیان کئے جاتے ہیں، مسلسل طرز کسی خاص کیفیت یا خاص جذبہ کا اظہار کرنا چاہئے، یعنی غزل کو قطعہ بند ہونا چاہئے، لیکن اس مطالبہ کو دورِ قدیم ہی کے شعرا نے پورا کیا ہے، دورِ جدید کے شعرا نے قطعہ بند غزلیں بہت کم لکھی ہیں کیونکہ ان کا ذریعہ زیادہ تر نظموں پر صرف ہوا ہے،

۲- ردیف کا التزام جس سے شاعر کی پابندیاں بڑھ جاتی ہیں، اور اظہار خیال کا میدان

تنگ ہو جاتا ہے، ترک کر دینا چاہئے، اور صرف قافیہ پر قناعت کر لینا چاہئے، لیکن دور جدید کے شعرا نے اس مطالبہ کو پورا نہیں کیا، کیونکہ اس سے غزل کے حسن کا ایک بڑا حصہ ضائع ہو گیا ہے۔

۳۔ قافیہ کی بھی ضرورت نہیں، انگریزی کی طرح غیر مقفی اشعار لکھنے چاہئیں، لیکن یہ مطالبہ اور بھی لغو تھا، اس لئے دور جدید کے کسی بڑے شاعر نے اس کو پورا نہیں کیا، با این ہمہ غزل میں چند نکتہ اصلاحات کی ضرورت تھی، اور مولانا حالی نے بدرجہ اتم اس ضرورت کو پورا کیا،

۱۔ ایک تو یہ کہ غزل میں شراب و کباب اور اس کے لوازمات کے ذکر کو ترک کر دینا چاہئے، اور اسی سلسلہ میں زاہد دن اور داعظون پر جو غیر معتدل نکتہ چینیان کی جاتی ہیں، ان میں اعتدال پیدا کرنا چاہئے، اور انہی اخلاق کی پردہ درمی کرنا چاہئے، جو ان میں حقیقت موجود ہو، خواہ مخواہ ان پر ہتھان نہ باندھنا چاہئے، ان کے علاوہ اور بھی چند قابل اعتراض مضامین تھے، جنہوں نے اردو شاعری کو عشق و محبت کے دائرے سے نکال کر صرف رندی و اوباشی ہی نہیں، بلکہ کفر و کاد اور بے دینی کا مجموعہ بھی بنا دیا تھا، اگرچہ مولانا حالی نے اپنی اصلاحی تجویزوں میں ان کی طرف توجہ نہیں کی، تاہم وہ قابل توجہ ضرورت تھے، جن کی اصلاح خواجہ آتش کے ایک شاگرد آغا جوش شرف نے کی، اور ان تمام متداول الفاظ کو غزل سے نکال دیا، جن سے اس قسم کے مضامین پیدا ہوتے ہیں، مثلاً انھوں نے بُت، صنم، کلیسا، بتخانہ، برہمن، ناقوس، زمار، زاہد، داعظ، ناصح، شیخ، پیر معان، منجیہ، ساتی، رند، جام، ساغر، شیشہ، قلقل، شراب و صہباد وغیرہ کو یک نخت چھوڑ دیا، اور بظاہر یہ معلوم ہوتا ہے، کہ ان کے چھوڑ دینے سے اردو غزل کوئی کا آدھا سرمایہ برباد ہو جائے گا، لیکن با این ہمہ اس سے اردو غزل کوئی کی دست میں کوئی فرق نہیں آیا، کیونکہ یہ مضامین درحقیقت غزل کے موضوع عشق و محبت سے کوئی تعلق ہی نہیں رکھتے تھے، اور خود عشق و محبت کا دائرہ اس قدر وسیع ہے



کہ اس میں غیر متعلق چیزوں کے شامل کرنے کی کوئی ضرورت ہی نہیں،

۲۔ غزل کا موضوع اگرچہ صرف عشق و محبت ہے لیکن ہمارے شعراء نے اس میں بہرہ کے اخلاقی، صوفیانہ اور فلسفیانہ خیالات ادا کئے ہیں، اس لئے موجودہ زمانہ کی رفتار کے مطابق جو خیالات یا جذبات ہمارے دلوں میں پیدا ہوں، ان کو بھی غزل میں ادا کیا جاسکتا ہے اگر قدیم شعراء نے اپنے زمانہ کے اقتضائے مطابق غزل میں توکل و قناعت کے مضامین باندھے تھے، تو اس زمانہ میں جدوجہد سنی و عمل اور اس قبیل کے دوسرے جدید افکار و تصورات کو باندھنا چاہئے اور اس مطالبہ کو ترقی پسند شعراء نے ایک حد تک پورا کیا ہے،

مذکورہ بالا تو معنوی اصلاحات تھیں، لفظی حیثیت سے

۳۔ اگرچہ بعض موقعوں پر لفظی صنائع بیان کلام میں حسن پیدا کر دیتی ہیں لیکن تکلف کے ساتھ اس کا التزام شعر کی تمام خوبیوں کو برہا کر دیتا ہے، اس لئے ان سے لالچی طور پر اجتناب کرنا چاہئے۔

۴۔ سنگلاخ زمینوں میں شور بہن کہنا چاہئے، اور یہ دونوں تجویزین نہایت مناسب اور قابل عمل ہیں،

ان اصلاحی صورتوں کے بعد غزل کی زمین میں ایک زلزلہ انگیز انقلاب آگیا، اور خود مولانا حالی نے اس میں عاشقانہ خیالات کے ساتھ اس کثرت سے اخلاقی، قومی، اور سیاسی خیالات کا اظہار کیا، کہ وہ بالکل ایک نئی چیز بن گئی، چنانچہ وہ خود کہتے ہیں،

ایسی غزلیں سنی نہ تھیں جاتی یہ نکالی کہاں سے تم نے بیاض

مولانا اسماعیل میرٹھی نے جیسا کہ وہ خود فرماتے ہیں،

اسی کا وصف ہے مقصود شعر خوانی کو اسی کا ذکر ہے مقصد غزل سرائی کا

نہیں ہے اب کے زمانے کی یہ روشِ زنما میں یادگار ہوں خاقانی و سنائی کا  
 مو فیاض اور ناصحانہ رنگ اختیار کیا، تاہم اس سے انکار نہیں کیا جاسکتا کہ اس قسم کے مضامین  
 غزل کی لطافت میں بہت کچھ فرق آگیا، اور وہ ایک خشک چیز ہو کر رہ گئی، اس لئے دورِ جدید  
 کے شعرا نے مولانا حالی اور مولانا اسماعیل میرٹھی کی بے آب و رنگ روش تو اختیار نہیں کی تاہم  
 انھوں نے لکھنؤ کے قدیم رنگ کو چھوڑ کر قدما کی روش اور دلی کے متانت آمیز رنگ کو اختیار  
 کیا، جس پر دورِ جدید کے غزل گو شعرا، عموماً فخر کرتے ہیں، مثلاً حسرت موہانی کہتے ہیں،  
 ہے زبان لکھنؤ میں رنگِ دلی کی نمود تجھ سے حسرت نام روشن شاعری کا ہو گیا  
 وقار ام پوری فرماتے ہیں۔

بے وفا شیفتہ تومن و غالب ہوں میں  
 میں نے کچھ رنگ اڑایا ہے غزل خوانی کا  
 بالآخر لکھنؤ بھی اس رنگ سے متاثر ہوا، اور وہاں کے شعرا میں چند لوگوں نے اس رنگ  
 میں، سخن گتری شروع کی، جن میں عزیز لکھنوی اس گروہ کے پیشرو ہیں، جیسا کہ وہ خود کہتے ہیں  
 کہتے ہیں ریختہ کو جو اس طرز پر عزیز  
 کچھ لوگ اور شہر میں ہیں اک ہمیں نہیں  
 یہ ایک طرزِ غزل گوئی ہے جو گویا نہیں ہے، بلکہ وہی قدیم شعرا کی آواز بازگشت ہے  
 تاہم چونکہ کرنل ہال رائڈ کے مشاعرہ اور مولانا حالی کے مقدمہ شعور شاعری کے بعد قائم ہوا  
 اور دورِ جدید کے اکثر شعرا، اسی طرز میں کہتے ہیں، اس لئے اس کو نیا بھی کہہ سکتے ہیں، لیکن یہ  
 ضروری نہیں ہے کہ ہر وہ نئی چیز جو اپنی جدت کی وجہ سے لندیز ہو، صحیح اڈے عیب بھی ہو، اس لئے ہم کو  
 دیکھنا چاہئے کہ غزل گوئی کے اس طرزِ جدید میں کیا کیا خوبیاں اور کیا کیا برائیاں ہیں،

۱۔ جہان تک خوبیوں کا تعلق ہے، دور جدید کے غزل گو شعراء کی غزلیں اردو پرستی، فحش  
 و عریان مضامین اور خارجی چیزوں مثلاً انگیا، کرنی، امرتہ، مستی، اور کاجل وغیرہ کی تعریف و توصیف  
 سے پاک اور عشق و محبت کے داخلی جذبات سے بہرہ نہیں، اس کے ساتھ اردو شاعری میں  
 ایک خاص چیز کی اصلاح بھی ضروری تھی، یعنی یہ کہ اردو پرستی نے فارسی زبان میں ناگوار مضامین  
 کا جو سلسلہ قائم کر دیا تھا، اس کی وجہ یہ تھی کہ مسلمانوں کو فتوحات کی وسعت نے ہر قسم کے مردانہ  
 حسن کو ایرانیوں کے پیش نظر کر دیا تھا، ترک غلام زبور حسن کے ساتھ فوجی اسلحہ سے بھی آراستہ ہوتے  
 تھے گھر گھر پیل گئے تھے اور حسن و جمال کی نمائش کے ساتھ فوجی جوہر بھی دکھاتے تھے، اس لئے  
 قبل دغوزیزی اُن کے بایں ہاتھ کا کھیل تھا، اور شہسوار سی اور تیراندازی اُن کا عام جوہر تھا،  
 اور یہی غلام ایرانیوں کے معشوق تھے، اس لئے ایرانی شعراء نے معشوق کو جلاو، قاتل، سفاک  
 خوزیر، غارتگر، شہسوار، اور تیرانداز وغیرہ کا جو خطاب دیا، اس زمانہ کے حالات کے مطابق  
 سے بالکل صحیح تھے، لیکن فارسی شاعری کی تقلید میں یہ مضامین جو اردو غزلوں میں آئے وہ  
 واقفیت سے بالکل دور تھے، کیونکہ اردو شعراء کو اس قسم کے معشوقوں سے کوئی سروکار نہ تھا،  
 اس لئے ان مضامین سے اگر اردو شاعری خالی ہو جاتی، تو وہ اس طرح قصائی کی دکان  
 نہ ہوتی جس طرح ایرانی شعراء نے اس کو قصائی کی دکان بنا دیا تھا،  
 لیکن دور جدید کے غزل گو شعراء کا اردو شاعری پر یہ خاص احسان ہے کہ انھوں نے  
 اس قسم کے ناگوار مضامین سے جو شانِ محبوبیت کے منافی تھے، اردو غزلوں کو پاک و صاف  
 کر دیا، اگرچہ جابجا ان کے کلام میں بھی اس قسم کے مضامین آجاتے ہیں، تاہم اُن کی غزلوں میں  
 ان مضامین کی کثرت اور شدت نہیں پائی جاتی اور اس حیثیت سے ان کا کلام قدیم شعراء  
 کے کلام سے خاص طور پر امتیاز رکھتا ہے،

(۲) خمریات کے سلسلہ میں زاہدوں اور اعظون پر جو بھتیان تدار کے دور میں کہی جاتی تھیں، اس نے ان کے کلام کو نہایت غیر ہذب بنا دیا تھا، اس لیے ان کے متعلق مولانا کی تجویزوں پر دور جدید کے غزل گو شعرا نے پورے طور پر عمل کیا، اور اس طرح غیر ہذب اور ناگوار مضامین کا ایک طویل سلسلہ ختم ہو گیا، دور جدید کے غزل گو شعرا کے کلام میں اگر کہیں اس قسم کے مضامین آ بھی جاتے ہیں، تو ان کا پیرایہ بیان نہایت ہذب ہوتا ہے۔

۳۔ صنائع و بدائع بالخصوص رعایت لفظی نے اردو غزلوں میں نہایت کثرت سے بار پایا تھا، جس کی ابتداء تدار کے دور سے ہوئی، اور باوجود اصلاحی کوششوں کے متوسطین کے دور میں اس نے اور فروغ پایا، اور متاخرین نے بھی جا بجا اس کو استعمال کیا، لیکن دور جدید کے غزل گو شعرا کا کلام اس داغ سے بالکل پاک ہے، اس لئے قدرتی طور پر ان کے یہاں وہ بتزل مضامین نہیں پائے جاتے جو اس صنعت کی پابندی سے پیدا ہو جاتے تھے،

۴۔ دور جدید کے غزل گو شعرا نے سنگلاخ زمینوں میں بھی قدم رکھنا پسند نہیں کیا، اور مشکل ردیف تانہ میں حسین تدار نے بہت کچھ زور طبع صرف کیا تھا، غزلیں نہیں لکھیں، اس لیے ان کا کلام غیر مطبوع مصنوعی مضامین سے بالکل پاک ہو گیا،

۵۔ متوسطین یعنی جرات وغیرہ کے زمانہ سے مسلسل گوئی یعنی ایک ہی زمین میں متعدد غزلوں کے لکھنے کا جو رواج ہوا اور لکھنؤ کے متوسطین اور متاخرین شعرا نے دو غزلہ سے غزلہ اور چو غزلہ لکھ کر غزلوں کو قصیدہ بنا دیا، شعرا دور جدید نے اس کی بھی اصلاح کی، اور شعرا سے ایران اور اردو کے قدیم اساتذہ کے طرز پر ہر زمین میں صرف ایک مختصر غزل لکھنے کی قناعت کی،

۷۔ دور جدید کے غزل گو شعرا نے چونکہ زیادہ تر غالب و مومن کی تقلید کی ہے اس لئے ان کے کلام میں فارسی کی دلاویز ترکیبیں بکثرت پائی جاتی ہیں اور ان کے کلام کی یہ وہ خصوصیت ہے جو اس کو لکھنوا سکول کے شعراء کے کلام سے علانیہ ممتاز کرتی ہے،

۸۔ اسی سلسلہ میں وہ جدید استعارے اور تشبیہیں بھی داخل ہیں، جو دور جدید کے غزل گو شعرا نے بہ کثرت پیدا کیں اور ان سے اردو غزلوں میں ایک خاص جدت اور لطافت پیدا ہوئی۔ لیکن دور جدید کے غزل گو شعرا نے صرف انہی لفظی جدت طرازیوں پر قناعت نہیں کی،

بلکہ غزل کو حقیقی معنوں میں غزل بنایا، غزل کا اصلی سرمایہ ناز و مضامین ہیں، جو انسان کے اندرونی جذبات و احساسات سے تعلق رکھتے ہیں، اور تداوم غزل کو انہی جذبات و احساسات تک محدود رکھتے تھے، لیکن متوسطین کے دور میں ناسخ، آتش اور ان کے تلامذہ نے غزل کو خارجی مضامین یعنی عورتوں کی وضع و لباس، اور ان کے زیورات کی تعریف و توصیف کی نمائش گاہ بنا دیا، جس سے بہت سے عریاں اور فحش مضامین پیدا ہو گئے، لیکن شعرا سے دور جدید نے چونکہ غالب و مومن، اور دوسرے اساتذہ ولی کی جن کا کلام اس قسم کے خارجی مضامین سے پاک تھا، تقلید کی، اس لیے ان کا کلام اس قسم کے ناپسندیدہ مضامین سے پاک ہو گیا، لیکن ان کے کلام میں جس قدر محاسن ہیں، قریب قریب انہی کے برابر معائب بھی ہیں جن کی تفصیل یہ ہے،

۱۔ ان شعرا نے جس قدر عمدہ استعارے اور تشبیہیں پیدا کی ہیں، اسی قدر بعض دورانہ

استعاروں سے اپنے کلام کو بھتا بھی کر دیا ہے،

۲۔ دور جدید کے غزل گو شعراء کے کلام میں دوراز کار استعاروں اور تشبیہوں کے ساتھ

نہایت کثرت سے لفظی اور معنوی غلطیاں پائی جاتی ہیں،

۳۔ چونکہ دورِ جدید کے غزل گو شعراء نے مومن و غالب کی پیروی و دشمن اختیار کی ہے اس لئے ان کے کلام کا ایک حصہ صفائی، سادگی اور روزمرہ کی پابندی سے معرا ہو کر اغلاق اور ابہام بلکہ اہمال کے درجہ تک پہنچ گیا ہے، حالانکہ مولانا حالی نے غزل کی اصلاحی صورتوں میں صفائی اور روزمرہ اور محاورہ کی پابندی کی طرف خاص طور پر توجہ دلائی تھی، دورِ جدید کے شعراء کی غزلیں اگرچہ عریان مضامین سے پاک ہیں، لیکن ان کی نظمین ان سے پاک نہیں ہیں،

۵۔ دورِ جدید کے غزل گو شعراء میں قوتِ شاعرانہ بہت کم پائی جاتی ہے، یہ لوگ مثنوی خیدہ اور مرثیہ شکل لکھ سکتے ہیں، حالانکہ قدیم شعراء نے بہت سی مثنویان، بہت سے طولانی عہدے اور مرثیوں کے دفتر کے دفتر تیار کر دیئے ہیں، قدامت سنگلاخ زمینوں میں غزلیں لکھ کر اپنی شاعرانہ قوت کی نمود اور نمائش کرتے تھے، اگرچہ یہ غزل کا ایک عیب تھا، لیکن حال اس سے شاعرانہ قوت کا اظہار ہوتا تھا، لیکن دورِ جدید کے غزل گو شعراء اس قسم کی سنگلاخ زمینوں میں ایک غزل بھی مشکل لکھ سکتے ہیں، بلکہ اگر ان کو ایک خاص طرح کا بھی ہند کر دیا جائے تو اس کی پابندی بعض اوقات ان کو احتیاج میں مبتلا کر دیتی ہے، یہی وجہ ہے کہ اس زمانہ میں غیر رسمی مشاعروں کا عام رواج ہو گیا ہے، اور ایک شاعر چند رٹی ہوئی زون کو بار بار ان مشاعروں میں پڑھا کرتا ہے، نئی نئی زمینوں میں شعر کہنے کا رواج بہت کم ہو گیا ہے، اس لئے ان کے کلام کے جو مجموعے شائع ہوتے ہیں وہ نہایت مختصر ہوتے ہیں ہر ذیف کی غزلیں نہیں ہوتیں،

۶۔ اللہ تمام باتوں کے ساتھ شاعری کے علاوہ دورِ جدید کے شعراء کا اردو زبان و ادب کے کوئی ادبی احسان نہیں ہے، حالانکہ دورِ قدیم کے شعراء نے ان احسانات سے اردو زبان

اور اردو شاعری کو گر ان بار کر دیا ہے، مثلاً دور قدیم کے اکثر اساتذہ مثلاً میر تقی میر، میر حسن، مصطفیٰ مصطفیٰ اور قائم چاند پوری وغیرہ نے اردو شعرا کے عہدہ تذکرے لکھے ہیں، جن سے اردو زبان اور اردو شاعری کے متعلق بہت سی مفید تنقیدی اور تاریخی باتیں معلوم ہوتی ہیں، اس کے بعد متوسطین کے زمانہ میں اگرچہ یہ سلسلہ منقطع ہو گیا، اور ناسخ، آتش، مومن، غالب اور ذوق وغیرہ نے کوئی تذکرہ نہیں لکھا، لیکن ان کے تلامذہ میں نواب مصطفیٰ خان شیفتہ نے گلشنِ بیجار کے نام سے ایک نہایت عمدہ تنقیدی تذکرہ لکھا، لیکن تذکرہ دن کے بجائے متوسطین کے دور میں اردو لغت کی طرف زیادہ تر توجہ مبذول ہوئی، اور میر علی اوسط رشک نے نفس اللغات کے نام سے ایک لغت لکھ کر گویا اردو لغت نویسی کی بنیاد ڈالی اور متاخرین شعرا لکھنؤ کے زمانہ میں اس ذوق نے اور زیادہ ترقی کی، اور منشی امیر احمد صاحب امیر بیانی نے نہایت تحقیق کے ساتھ اردو زبان کا ایک مبسوط لغت لکھا چاہا، جو افسوس ہے کہ نامکمل رہ گیا، تاہم اس کی دو جلدیں جو شائع ہو چکی ہیں، ان کے دیکھنے سے ثابت ہوتا ہے کہ اگر وہ مکمل ہو گیا ہوتا، تو اردو زبان کی وسعت بے پایان کا ایک نہایت مستند ثبوت ہم پہنچ جاتا، منشی صاحب مرحوم نے شعرا سے دور قدیم کی ایک اور یادگار کو زندہ کیا، اور شعرا سے رام پور کے حالات میں ایک تذکرہ "انتخاب یادگار" کے نام سے لکھا، اسی دور میں حکیم سید ضامن علی جلال نے "سربایہ زبان اردو" کے نام سے ایک لغت لکھا، جس میں اردو زبان کے محاورات، کنایات اور اصطلاحات بتائے ہیں لغت کے علاوہ تذکرہ و تائید کی بحث میں مفید شعرا کے نام سے ایک رسالہ لکھا، اور قوامی منتخب میں بعض مفرد اور مرکب الفاظ کی تحقیق و تصریف بیان کی، اردو زبان اور فن شاعری کے متعلق بعض رسالے اور بھی ہیں،

ان سب کے بعد مولوی نور الحسن صاحب پیر نے نور اللغات کے نام سے اردو زبان کا ایک مبسوط لغت لکھا، لیکن قدامتوسطین، اور متاخرین شعراے اردو کی ان خدمات کے مقابلہ میں شعراے دور جدید نے نہ کوئی تذکرہ لکھا تو اردو زبان کا کوئی لغت نہ دن کیا نہ تحقیق الفاظ اور تذکیر و تانیث پر کوئی رسالہ مرتب کیا، البتہ اس دور میں اردو شاعری کی اصلاح جو عام غلغلہ بلند ہوا، اس نے تصنیفات کا ایک ایسا سلسلہ قائم کر دیا، جس سے قدامتوسطین اور متاخرین شعراے اردو کا دور بالکل خالی تھا مثلاً

۱۔ متوسطین اور متاخرین شعراے اردو کے دو بین شاعری کی حقیقت، شاعری کی اصلاح اور شاعری کے تنقیدی اصول کے متعلق ایک حرف بھی نہیں لکھا گیا تھا، تنقیدی حیثیت سے صرف دو ایک رسالے لکھے گئے تھے، جن میں میر انیس، مرزا ادبیر، اور چند شعراے لکھنؤ پر لفظی گرفتیں کی گئی تھیں، لیکن اس دور میں مولانا عالی نے شاعری کی حقیقت، شاعری کی اصلاح، اور شاعری کے تنقیدی اصول پر مقدمہ شعر و شاعری کے نام سے جو رسالہ لکھا اس کی نظر گذشتہ دوروں میں نہیں مل سکتی، اور دور جدید میں اردو شاعری میں جو اصلاحی ترقی ہوئی ہے، وہ زیادہ تر اسی رسالہ کا فیض ہے، اس کے بعد مولانا شبلی مرحوم نے موازنہ انیس و ادبیر کے نام سے، انیس و ادبیر کے کلام پر جو تنقیدی محاکمہ لکھا، اس نے شاعری کی تنقید کے ایسے مفید اصول قائم کر دیئے جس کی طرف گذشتہ دوروں میں شعرا کا خیال بھی رجوع نہیں ہوا تھا، شعرا بجم کی چوٹھی اور پانچویں جلد میں انھوں نے شاعری کی حقیقت اور اس کے لوازم پر جو کچھ لکھا ہے، وہ بھی عربی، فارسی اور انگریزی زبان کے تنقیدی لٹریچر کا گویا پانچوڑ ہے، خاص تنقیدی حیثیت سے یہ دور گذشتہ دوروں پر امتیاز خاص رکھتا ہے،

گذشتہ دوروں میں اردو شعرا کے کلام کی کوئی شرح بھی نہیں لکھی گئی تھی، لیکن دور جدید



اردو زبان کے مشکل گوشوار میں غالب کے دیوان کی متعدد دشریں لکھی گئیں، اور ان شرحوں میں ان کے معانی و مطالب کے ساتھ بہت سے ادبی اور تاریخی نکتے بھی بیان کیے گئے مومن کا کلام بھی بہت زیادہ مطلق اور مبہم تھا، اور ان کے دیوان کی بھی ایک شرح لکھی گئی،

ایک اور حیثیت سے بھی یہ دور گزشتہ دوروں پر ترجیح رکھتا ہے، وہ یہ کہ قمار کے دوست لیکر متاخرین کے دور تک اردو کے شعراء کے کلام کا کوئی انتخاب نہیں شائع کیا گیا تھا، حالانکہ وقت سخن کو ترنی دینے کے لیے اس قسم کے انتخابات علم ادب کا ایک ضروری جزو ہیں، عربی میں ابو نے شعراء عرب کے کلام کا جو منتخب مجموعہ تیار کیا وہ عربی شاعری کا عطر اور خلاصہ ہے، لیکن افسوس ہے کہ گزشتہ دور کے شعراء نے اس طرف بالکل توجہ نہیں کی، اور اردو لٹریچر اس قسم کے ادبی ذخیرہ سے محروم رہ گیا، لیکن دور جدید میں اس طرف خاص توجہ کی گئی، اور مختلف شعراء کے کلام کے انتخابات شائع کئے گئے اور اس سلسلہ میں مولانا فضل الحسن حسرت موہانی کی خدمات امتیاز خاص رکھتی ہیں کہ انھوں نے نے شعراء قدیم کے بہت سے دوادین کے انتخابات شائع کئے، سب کے آخر میں ہندوستانی اکاڈمی الہ آباد نے جوہر سخن کے نام سے اردو شعراء کے کلام کا ایک انتخاب شعراء کے مختصر حالات کے ساتھ شائع کیا، لیکن ہارن ہمہ اب تک اردو شعراء کے کلام کا کوئی ایسا جامع انتخاب نہیں شائع ہوا ہے، جو اردو زبان کے ہر دور کے شعراء کے کلام کا جامع ہو، تاہم یہ کام میرے پیش نظر ہے، اور اگر زمانہ نے مساعدت کی تو یہ خدمت خاکسار ہی کے نامہ اعمال میں درج ہوگی، لیکن اس موقع پر یہ یاد رکھنا چاہئے کہ عربی شاعری کی تاریخ میں شعراء کے جو مختلف دور اور مختلف طبقات قائم کئے گئے ہیں، ان میں ایک طبقہ کو مخضرین کہتے ہیں، یعنی وہ شعراء جن کی شاعری کا ایک سرادور جاہلیت سے اور دوسرا سرادور اسلام سے ملا ہوا ہے، بعینہ اسی طرح شعراء سے دور جدید کے دو طبقے یاد و دور ہیں

ایک دور یا ایک طبقہ تو وہ ہے جس کا ایک ماضی ہے، اور اس لیے اس کا ایک مستقبل بھی ہے، یعنی اس دور اور اس طبقہ کے شعراء اردو کے متوسطین اور متاخرین شعراء سے تعلق رکھتے ہیں اور انھوں نے ان کے دوا دین پڑھے ہیں، ان کی کھینچن اٹھائی ہیں، اور ان سے اکتساب بھی کیا ہے، مولانا حالی، مولانا محمد حسین آزاد، مولانا شبلی، مولانا علی حیدر طہا طبائی اور مولانا حسرت موہانی اسی طبقہ میں شامل ہیں اور اردو شاعری کی زیادہ تر خدمتیں ان ہی لوگوں نے کی ہیں، لیکن شعراء دور جدید کا دوسرا طبقہ اپنا کوئی ماضی نہیں رکھتا، اردو کے گذشتہ شعراء سے اپنا سلسلہ بالکل منقطع کر لیا ہے، اور سوشلزم، کمیونزم اور موجودہ دور کی اسی قسم کی متعدد تحریکات سے متاثر ہیں، اور سب سے زیادہ ادب برے زندگی کے غلط مفہوم اور غلط تعبیر نے ان کو گمراہ کیا ہے، اور ان کے بعض نامور شاعروں کو چھوڑ کر جو فن شاعری میں پرانے اسکول شاعری کے پابند ہیں، اور جن کا کلام حقیقتہً شاعری کہلانے کا مستحق ہے، ان کے بیشتر افراد چند نظموں کے سوا جو بہت زیادہ لائق تنقید ہیں، کوئی ادبی سرمایہ نہیں رکھتے اس لیے شعراء جدید کے کلام کی تنقید، اور اس کے تغیرات و انقلابات میں ہم کو ان دونوں طبقوں کے درمیان حد فاصل قائم کرنی ہوگی، اور اس سلسلہ میں اگر ہم ایک شاعر کی مدح و ستائش اور دوسرے کی ہجو و بد گوئی کریں، تو اس کے یہ معنی نہیں ہیں کہ ہم پورے دور جدید کی مدح و ستائش یا اس کی ہجو کر رہے ہیں،

ذرائعِ معاش نے بھی شعراء دور جدید اور شعراء دور قدیم میں ایک بڑا اختلاف پیدا کر دیا، اور اس کا اثر ان کی شاعری پر پڑا ہے، قدیم دور سے لیکر متاخرین کے در تک اکثر اساتذہ اردو کی معاش کا دار و مدار امراد و سلاطین کی قدر دانی پر رہا ہے، لیکن اس صفت میں ان اساتذہ کو دور ہر کی خاک چھاننی نہیں پڑتی تھی، بلکہ وہ ایک گوشہ خلوت میں

بیٹھ کر صرف شعور سخن یا شاعری کی متعلق مختلف قسم کے ادبی مشاغل رہتے تھے، اور غزل کے علاوہ ان امرار و سلاطین کی مدح میں مختلف تقریبات کے موقعوں پر ان کو قصائد بھی کہنے پڑتے تھے کیونکہ بہت سے امرار و سلاطین کے درباروں سے متعدد شعراء وابستہ ہوتے تھے، اس لیے ان میں باہم مسابقت کا جذبہ پیدا ہوتا تھا، جس سے شاعری کوئی اوجہ ترقی ہوتی تھی، اور ایک کے رنگِ کلام کا اثر دوسرے پر پڑتا تھا، جیسا کہ دربارِ رامپور میں شعراء لکھنؤ، مثلاً امیر و جلال نے شعراءِ دلی کا رنگِ کلام اختیار کیا، لیکن شعراءِ دورِ جدید کا اب کوئی ادبی مادی و لمبار نہیں ہے، بلکہ زیادہ تر ان کی معاش کا دار و مدار ان غیر طرحی مشاعروں پر ہے جو ملک کے طول و عرض میں اکثر ہوتے رہتے ہیں، اور ان مشاعروں میں دورِ جدید کے مشہور شعراء معادضہ پر بلا لیے جاتے ہیں، اور اس طرح معاش نے شعراء کو ان کے گوشہ خلوت سے نکل کر ایک بے آب و گیاہ میدان میں ڈال دیا ہے، جہاں نہ شاعرانہ مباحثے ہیں، نہ ادبی مسابقت و مقادمت، بلکہ جس طرح ایک دیکس اپنی فیس لے کر مقدمہ میں بحث کر کے چلا جاتا ہے، اسی طرح یہ شعراء بھی اپنا کلام سنا کر مطلوبہ معادضہ لے کر واپس ہو جاتے ہیں اور اس نے ان کی شاعری کے ساتھ ان کے اخلاق پر بھی ایک ناخوشگوار اثر ڈالا ہے،

دورِ قدیم اور دورِ جدید میں ایک چیز اور حد فاصل ہے، قدیم دور میں استاد کی اور شاگرد کی کا ایک مضبوط رشتہ شعراء کو منسلک کئے ہوئے تھا، اور بغیر استاد کی اصلاح کے غزل کہنا اور غزل پڑھنا ایک ادبی جرم سمجھا جاتا تھا، لیکن اب یہ رشتہ بالکل منقطع ہو گیا ہے، اور دورِ جدید کے شعراء کے کلام میں جو ناہمواریاں اور خامیاں پائی جاتی ہیں، اس کا ایک بڑا سبب یہی ہے،

بہر حال ان حالات اور ان اسباب نے اردو غزل کوئی میں عظیم الشان تغیرات

وانقلابات پیدا کر دیئے ہیں، جن کی تفصیل ہم اپنی زیر تصنیف کتاب ”دور جدید کی شاعری“ میں جو شوراہند کا تیسرا حصہ ہوگی، کریں گے، لیکن اس مضمون میں ہم نے سرسری طور پر ان کا ذکر صرف اس لئے کر دیا ہے تاکہ شاعری کے تغیرات و انقلابات کی اجمالی تاریخ پیش نظر ہو جائے، اور اس تاریخ کے پیش نظر رکھنے کے بعد جو نتائج نکلتے ہیں، وہ حسب ذیل ہیں،

۱۔ سب سے پہلے ایرانی قوم نے عربی شاعری کے طریقہ تشبیب میں اتقاناً تغیر و انقلاب پیدا کرنا چاہا، اور خلفائے عباسیہ کی روک ٹوک کے بعد اس میں کامیاب بھی ہو گئے،

۲۔ لیکن اس کامیابی کے بعد انھوں نے جو طریقہ تشبیب اختیار کیا، وہ اہل عرب کے طریقہ تشبیب سے زیادہ وسیع، تمدن سے زیادہ قریب اور اس تمدنی دور کے شعراء نے مذاق کے لئے زیادہ دلگرب تھا،

۳۔ لیکن ایرانیوں نے اپنی دست درازیوں کو صرف عربی شاعری ہی تک محدود رکھا، خود عربی زبان پر انھوں نے دستِ تطاول دراز نہیں کیا،

۴۔ اس کے بعد فارسی شاعری میں جو تغیرات و انقلابات پیدا ہوئے، وہ کسی قوم کے بغض و عداوت یا جذبہ انتقام کا نتیجہ نہ تھے، بلکہ مذہبی تغیرات، علمی اثرات اور اخلاقی انحطاط نے ان کو پیدا کیا تھا، اس لئے وہ مختلف مذاہب مختلف علوم اور مختلف بد اخلاقیوں سے متاثر ہوئی ہے، اور اسی سلسلہ میں اس پر ہندو، مذہب کا بھی اثر پڑا ہے، اور زنا، برہمن، ناقوس اور بت کہہ وغیرہ اس کا جزو لاینفک ہو گئے ہیں، اور اردو شاعری نے بھی تقلید ان مضامین کو اپنے اندر جذب کر لیا ہے،

۵۔ ان سب کے بعد انگریزی دورِ حکومت شروع ہوا، تو انگریزوں نے بھی اپنے تمدنی اور علمی اثرات کی توسیع کے لیے اردو شاعری میں انقلاب پیدا کرنا چاہا، جس کی عملی کوشش کا

ظہور کرنل ہائر ایڈ کے غیر طرحی مشاعروں اور مجالس شعرو سخن کی صورت میں ہوا، اور اس نے غزل کے علاوہ اردو شاعری میں مختلف اصناف کا جس کی تفصیل ہم اوپر کر چکے ہیں، اضافہ کر دیا، اور گونا گون موضوعات پر پور پورین طرز کی نظمیں لکھی گئیں، اگرچہ غزل جیسی مقبول اور متداول صنف کا استیصال کلی اس دور انقلاب میں بھی نہ ہوسکا، تاہم مولانا حالی کی اصلاحی کوششوں کا جو میر و مصحفی کی تقلید کو چھوڑ کر مغربی رنگ کلام کو اختیار کر چکے تھے، غیر معمولی اثر ہوا، اور اردو غزل گوئی نے ایک نیا قالب اختیار کر لیا، جو اگرچہ مختلف حیثیتوں سے قابل تنقید ہے، تاہم اس کی جدت اور پاکیزگی میں کوئی شبہ نہیں،

۴۔ ان تمام تغیرات کے بعد کانگریس گورنمنٹ برسر اقتدار آئی جو اگرچہ اپنے آپ کو ایک غیر جانبدار جمہوری حکومت کہتی ہو لیکن اس حکومت کے اجزائے ترکیبی کچھ تو اکثریت کے ممتاز لیکن زیادہ تر اس اکثریت کے غیر ممتاز اشخاص ہیں، اگرچہ یہ لوگ اردو شاعری میں کسی قسم کا انقلاب پیدا نہیں کر سکتے تھے، تاہم انھوں نے شاعری کے حدود سے باہر قدم رکھ کر خود اردو زبان کو فنا کرنا چاہا ہے، جو اردو شاعری کی مان ہے، اور ظاہر ہے کہ مان کے مرجانے کے بعد بچے کو دردہ نہیں مل سکتا، اس لئے وہ خود بخود مرجائے گا، اور دو زبان کی موت کا یہ پیغام ہندو قوم کے بڑے طبقہ کی زبان پہ ہے، اس لئے اردو کے حامیوں کو یا تو اس پیغام کو صبر و سکون کے ساتھ قبول کر لینا چاہئے، یا استقلال و استقامت کے ساتھ اس کا مقابلہ کرنا چاہئے، کیونکہ اس پہلے عربی شاعری اور اردو شاعری پر جو حملے ہوئے تھے، وہ ادبی اور علمی تھے، لیکن یہ ان پر ایک متعصبانہ اور وحشیانہ حملہ ہے، جس کا مقصد ہی اردو زبان کو مٹا دینا ہے،

(معارف جون، جولائی، اگست ۱۹۵۳ء)

# اردو غزل

مولفہ جناب ڈاکٹر یوسف حسین خالصا

موجودہ دور میں شاعری کے تمام اصناف میں جس صنف کی سب سے زیادہ مخالفت کی گئی وہ غزل ہے، اور اس مخالفت کے اسباب حسب ذیل ہیں،

(۱) غزل زندگی کے نئے تقاضوں کو پورا نہیں کرتی، کیونکہ اس صنف سخن میں خیال کو ظہار کی پوری آزادی نہیں ملتی، غزل کے ہر شعر میں مفرد بلکہ متضاد خیالات ادا کئے جاتے ہیں اس لئے اس میں منطقی تسلسل نہیں پایا جاتا، اور خیالات میں انتشار پیدا ہو جاتا ہے،

(۲) غزل حسن و عشق کے معاملات کی شاعری ہے، اور عشق عقل و اخلاق دونوں کو خراب کر دینے والی چیز ہے، اس سے جتنا بھی اجتناب کیا جائے اتنا ہی قومی مصالح کی ترقی کا موجب ہوگا،

(۳) غزل میں اکثر نہایت فحش، عریان اور رکیک مضامین بیان کئے جاتے ہیں، جن کی تہذیب متحمل نہیں ہو سکتی،

(۴) غزل میں وزن اور قافیہ کی پابندی کے ساتھ مدیعت کی پابندی بھی ایک لازمی چیز ہے جو خیالات کی آزادی میں اور بھی زیادہ نخل ہوتی ہے، اس لئے دورِ جدید کے تعلیم یافتہ آزاد اور عاری، اور غیر متعفی قلموں کو اردو میں رواج دینا چاہتے ہیں،

(۵) غزل میں وہ تفصیل نہیں پائی جاتی، جس سے توئی ترقی و اصلاح کے خیالات وضاحت کے ساتھ بیان کئے جائیں، وہ زیادہ تر اپنے مطالب کو رمز و کنایہ سے بیان کرتی ہے، اس لئے موجودہ زمانہ میں نظم زیادہ مفید ہے، جس میں تمام مطالب وضاحت و تفصیل سے بیان کئے جاتے ہیں، قوموں کو درس عمل رمز و کنایہ سے نہیں دیا جاسکتا، اس لیے یہ کام غزل کے بجائے نظم ہی سے انجام پاسکتا ہے،

ان دلائل کے ساتھ نظم کا لکھنا بہ نسبت غزل کے زیادہ آسان ہے، نو مشقون کے لئے اگرچہ غزل کا لکھنا زیادہ آسان معلوم ہوتا ہے، اس لئے لوگ زیادہ تر اسی کو تھمہ، مشق بنا رہے ہیں، لیکن درحقیقت اعلیٰ درجہ کی غزل کا لکھنا سخت مشکل ہے، نظم ادنیٰ درجہ کی بھی گوارا کی جاسکتی ہے، لیکن غزل صرف اعلیٰ درجہ ہی کی مقبول ہو سکتی ہے، اور افسوس ہے کہ اردو اعلیٰ درجہ کی غزلیں کم اور ادنیٰ درجہ کی غزلیں بہت زیادہ ہیں، اور اسی لیے دورِ جدید نے اردو غزل کو کوئی کو بہت زیادہ بے وقعت کر دیا ہے، ایسی حالت میں لوگوں کا میلان بہ نسبت غزل کے نظم کی طرف زیادہ پایا جاتا ہے، اس وقت اس بات کی سخت ضرورت ہے کہ خیالات کی جدت، اندرت، وسعت اور پاکیزگی کے ساتھ شاعرانہ طرزِ ادا کی لطافت کے لحاظ سے نظم و غزل کا موازنہ کیا جائے، اور یہ دیکھا جائے کہ انسان کے اندر اور انسان کے باہر کتنے موضوع ہیں، جن کو نظم و غزل نے شاعرانہ انداز میں بیان کیا ہے، اور میرا خیال ہے کہ اس موازنہ میں غزل کا پتہ نظم سے بھاری ہوگا، لیکن یہ کام بڑی دیدہ ریزی اور وسعت نظر کا ہے، اذلتاً تو تمام غزلوں اور نظموں کو سامنے رکھ کر عمدہ اشعار اور عمدہ نظموں کو انتخاب کرنا ہوگا، عشق و محبت سے جو مضامین عموماً غزلوں میں بیان کئے جاتے ہیں، وہ تمام تر فسوہ، پامال اور مخرب اخلاق نہیں ہوتے اس لئے ان میں پاکیزہ اور

عدہ مضامین کے اشعار کا بھی انتخاب کرنا ہوگا، لیکن ایک بھوکا مصنف ایک بھوکا شاعر جو جلد سے جلد اپنی کتابیں شائع کر کے اپنے معاش کا سامان بہم پہنچانا چاہتا ہے، اس کام کو نہیں کر سکتا اس قسم کے مصنف کا نصب العین صرف اصلاح اخلاق اور قومی ترقی کا خیال بھی نہیں ہونا چاہئے، اس کام کو ادبی مقاصد کی ترقی کے لئے کرنا چاہئے، مولانا حالی نے مقدمہ رشود شاعر میں اردو شاعری کے تمام اصناف یا مخصوص غزل کی اصلاح کے متعلق جو مفید مشورے دیئے ہیں، ان کا زیادہ تر تعلق اصلاح اخلاق سے ہے، ادبی مقاصد سے نہیں ہے، لیکن ہم کو مسترت ہے کہ اس ادبی کام کی ابتدا ہو چکی ہے، اور ڈاکٹر یوسف حسین خان نے اردو غزل کے نام سے ایک بسوڑا کتاب لکھی ہے، جس میں پہلے تو ۴۰۴ صفحات میں اردو غزل پر مفصل تبصرہ کیا ہے، اس کے بعد اردو کے تمام قدیم و جدید، اور متوسطین اور متاخرین شعراء کے کلام کا انتخاب تقریباً تین سو صفحات میں کیا ہے، اور اس طرح کتاب کافی ضخیم ہو گئی ہے اور ..، صفحات میں تمام ہوئی ہے،

ڈاکٹر صاحب عموماً فلسفیانہ طرز ادا میں لکھنے کے عادی ہیں، اس لئے اس کتاب کے بہت سے مباحث عام لوگوں کی فہم سے بالاتر ہیں، اس سے پہلے وہ ایک مفصل کتاب نوح اقبال کے نام سے لکھ چکے ہیں، اور اس کے متعلق بھی عام شکایت تھی کہ وہ اس قدر فلسفیانہ سخن اپنے اندر رکھتی ہے کہ عام لوگوں کے لئے اس کا سمجھنا مشکل ہے، لیکن پھر حال اقبال ایک فلسفی شاعر تھے، اور ان کے کلام کا زیادہ تر حصہ فنی اور نظم سے تعلق رکھتا ہے، اس لئے یہ طرز تصنیف ان کے کلام سے تو مناسب رکھتا ہے، لیکن غزل کے لیے جس کی سب سے بڑی خوبی یہ ہے کہ عام فہم ہو، یہ طرز تصنیف مناسب نہیں ہے، اس کے ساتھ یہ کتاب غزل کی حمایت میں لکھی گئی ہے، اور دورِ جدید میں جدید تعلیم یافتہ گروہ غزل کے



جن جن حیشتوں سے اعتراض کرتا ہے، ان کو غزل کے عامی بھی تسلیم کرتے ہیں، لیکن اسی ساتھ غزل کا ایک حصہ ایسا بھی ہے جو ان اعتراضات کی زد سے محفوظ ہے، اس لئے مختلف عنوانات قائم کر کے غزل کی انہی خوبیوں کو نمایاں کرنا چاہیے تھا، لیکن ڈاکٹر صاحب نے ایسا نہیں کیا ہے بلکہ صرف دورِ قدیم اور دورِ جدید کے چند شعراء کے کلام پر تبصرہ کیا ہے اس سلسلے میں سب سے زیادہ قابلِ توجہ بات یہ تھی کہ شعراء لکھنؤ کے کلام سے جن کا کلام اس زمانہ میں سب سے زیادہ مردود سمجھا جاتا ہے، اس قسم کے عمدہ اور پاکیزہ اشعار انتخاب کیے جاتے جو غزل گوئی کے نئے تقاضوں کو پورا کرتے، اور دورِ جدید کے اعتراضات سے محفوظ رہتے، لیکن ڈاکٹر صاحب نے اس کی طرف بہت کم توجہ کی ہے، اور صرف میر، غالب جیسے اور اسی قسم کے چند شعراء کے کلام پر تبصرہ کیا ہے، بہر حال غزل کی چند خصوصیات ہیں، اس کو نظم سے مختلف کرتی ہیں،

۱۔ غزل میں زندگی کے واقعات اور تجربوں کو رمز و کنایہ کی صورت میں اس اندازت پیش کیا جاتا ہے کہ ہم باطنی طور پر انہیں پہلے سے بہتر سمجھ سکتے ہیں، لیکن لفظ زندگی بہت اور جامع لفظ ہے اس لئے ہمیں ان حقائقِ حیات کا تعین کرنا پڑیگا جو غزل کا موضوع ہیں، پن چکی اور ریل گاڑی نظم کا موضوع تو ہو سکتی ہیں لیکن غزل کا موضوع نہیں ہے، اگرچہ حکمت و اخلاق اور تصوف کے نکات بھی غزل کے موضوع رہے ہیں، لیکن انہیں گوارا کر لیا گیا ہے، اور وہ بھی اس لئے کہ ان کو انسان کے باطن سے تعلق ہے، جو غزل کا رہا ہے، ورنہ اس کا اصلی موضوع عشقِ مجازی ہی ہے، لیکن غزلی گو شاعر کے نزدیک عشقِ زندگی سے الگ نہیں، بلکہ پوری زندگی پر حاوی ہے،

اسی رمز و کنایہ پر غزل کی تاثیر کا دار و مدار ہے، اور جن شعراء نے غزل کی حقیقت سمجھی

وہ رمز و کنایہ ہی، کو غزل کی جان سمجھتے ہیں، غالب کہتے ہیں،

مقصود ہے ناز و غمزہ کے گفتگو میں کام چلتا نہیں ہے دشمنہ و خنجر کے بغیر  
ہر چند ہو مشاہدہ حق کی گفتگو بنتی نہیں ہے ہادہ و سانچے کے بغیر

غزل میں عشق و محبت کی اون وار و اتون کو بیان کیا جاتا ہے، جو نہایت گہری اور پُر اسرار ہوتی ہیں، اور تفصیل کی متحمل نہیں ہو سکتیں، اس لئے رمز و کنایہ کے بغیر چارہ نہیں، قلبی وار و اتین ہمیشہ ابہام اور اجمال کی مقتضی ہوتی ہیں، شرح درد اشتیاق، اور ذکر جمال اجمال چاہتا ہے، اور یہ چاہتا ہے کہ جو بات کہی جائے، مبہم طور پر کہی جائے دل کو کنایہ اور اجمال پسند ہے، اور دماغ کو تشریح و وضاحت، لیکن نظم کا اقتضار یہ ہے کہ مطالب واضح طور پر اور تفصیل کے ساتھ بیان کئے جائیں، ابہام و اجمال نظم کے لیے سازگار نہیں اور غزل کی یہی دونوں چیزیں جان ہیں، اس لئے اگر شاعری کا دار و مدار صرف نظم پر رکھا جائے، اور غزل کو بالکل نظر انداز کر دیا جائے، تو انسانی زندگی کا ایک بہت بڑا حصہ جو جذبات اور باطنی کیفیات سے تعلق رکھتا ہے، انسانی زندگی سے بالکل خارج ہو جائے گا، اسی کمی کو غزل گو شعرا نے پورا کیا ہے، اور ہر چیز کو وہ اسی عینک سے دیکھتے ہیں،

خارجی چیزوں کو ایک نظم گو شاعر صرف ان کی خارجی شکل و صورت میں دیکھتا اور دکھاتا ہے، لیکن غزل گو شاعر ان کو اپنی اندرونی حالت کا منظر قرار دیتا ہے، اور یہی دردِ بنی اس کی غزل کو نظم سے ممتاز کرتی ہے، اس دور میں بنی میں زبردست تخلیقی توجہ پوشیدہ ہوتی ہے، اسے اپنے اندر جو عالم نظر آتے ہیں، وہ خارجی عالم، رنگارنگی سے جھوٹے چمن اور گلستان کے علاقہ بنی نظموں اور مستعاروں سے یاد کرتا ہے، کہیں زیادہ دلکش اور حسین ہوتے ہیں، ہمارے شعرا اسی دردِ بنی کی بنا پر اپنے اندر وہ سب کچھ دیکھتے ہیں، جو خارجی

عالم میں نظر آتا ہے، مثلاً

جھانک تک باغِ دل میں اپنے عیاں  
اس چمن میں بھی کم بہا بہین  
صورت نہ ہم نے دیکھی حرم کی زدیہ کی  
بیٹھے ہی بیٹھے دل میں دو عالم کی پیر کی  
عشق میں کیا لالہ گل کیا چمن کی قفس  
میں ہی خود اپنا گلستان میں ہی خود اپنا  
سمجھتے کوں بیل غفلتِ شعار کو  
محدود کر لیا ہے چمن تک بہار کو  
خرام جلوہ کے نقشِ قدم تھے لالہ گل  
کچھ اور اس کے سوا موسم بہار نہ تھا

غزل گو شاعر کا مقصد محض خارجی مظاہر کا تماشا بنینا ہوتا، بلکہ اندرونی اور نفسی مطالب کو پورا کرنا ہوتا ہے، اس لئے جو خارجی مظاہر ان مطالب کو پورا بنینا کرتے وہ اس کے نزدیک بالکل بے اثر ہوتے ہیں مثلاً

نصلِ گلِ دھوم سوائی ہو پرے رشکِ بہا  
اک ترے پاس نہ ہونے سے خزان ٹھہری ہو  
از بس جنونِ جدائی گلِ پیرہن سے ہے  
دل چاک چاک نغمہ مرغِ چمن سے ہے  
اب کی ہزار رنگِ گلستان میں آئے گل  
پر اس بغیر اپنے توجی کو نہ بھائے گل

اردو شاعری میں اس کی مثالیں بڑی کثرت سے ملتی ہیں کہ شاعر گلشنِ فطرت کی نیرنگیوں کا تماشا اپنے اندرونی احوال و محرکات کے حوالہ سے کرتا ہے، اور ان کی شاعرانہ توجی پیش کرتا ہے، اس غرض سے اس عالمِ فطرت کی چند لطیف اور محرک جذبات چیزیں لے لی ہیں بقیہ چیزوں کو نظم کے لئے چھوڑ دیا ہے، ریل پن چلی، پل وغیرہ کے ذریعہ سے لطیف اندرونی جذبات کی ترجمانی نہیں ہوتی، اس لئے اس نے ان چیزوں کو نظم گو شعرا کے لئے چھوڑ دیا ہے، جو ہر چیز کو خارجی آنکھوں سے دیکھتے ہیں، اور اپنے لئے گل و بیل، بہار و خزان وغیرہ کو مخصوص کر لیا ہے، جو اس کے اندرونی جذبات کو نہایت لطافت کے ساتھ ظاہر کرتے ہیں۔

اس بنا پر اردو غزل گوئی میں جتنے استعارے، جتنے کنایے اور جتنی تلمیحیں موجود ہیں، سب  
 مزدکنایہ ہیں، جو غزل گو شاعروں کے اندرونی جذبات کے اظہار کا ذریعہ ہیں، سب سے زیادہ  
 پھول کی مختلف کیفیتوں اور پبل کی نواسنجیوں کو دخل ہے، اس لیے ہمارے شعروں کا  
 خاص طور پر مشاہدہ کیا ہے، اور ان سے گونا گون معنایں پیدا کئے ہیں، اس لیے یہ خیال  
 غلط ہے کہ اردو شاعری صرف گل و بلبل تک محدود ہے، ہمارے شعرا نے ان سے  
 صرف اندرونی جذبات کے اظہار کا کام لیا ہے، اور یہ جذبات غیر محدود ہیں، اور ڈاکٹر  
 صاحب نے اس قسم کے جذبات کی جو گل و بلبل کی رمز و ایما کی صورت میں ظاہر  
 کئے گئے ہیں، شعرا کے کلام سے بہ کثرت مثالیں پیش کی ہیں اگرچہ جذبے کا رمز و بیان  
 نظم میں بھی کیا جاسکتا ہے، لیکن نظم میں زیادہ تر عمرانی اور فطری حقائق کے خارجی حالت  
 کے علاوہ بہت کم اندرونی کیفیات بیان کی جاسکتی ہیں، لیکن یہ تمام کیفیات وضاحت و تفصیل  
 جانتی ہیں، اس لئے مزدکنایہ ایسا اشارت غزل ہی کے لئے موزوں ہیں، جو مبہم جذبات  
 کے اظہار کے لئے مزدکنایہ سے کام لیتی ہے، جرات کے کلام کا سب سے بڑا عیب یہ ہے  
 کہ جو باتیں درپردہ کہنے کی ہیں، ان کو اس نے صاف صاف کہہ دیا، مثلاً

عاشقوں کے دل بلاق یار کو موتی کی کڑی  
 پوسے کی خواہش میں اس لب سے لگتے ہی  
 نہیں کیا دور کہ چلبے ہی کتر بوشون  
 آپ کے زانو سے زانو کو بھڑائے رکھے

غزل گو شاعروں کے شاعرانہ تخیل کا سب سے بڑا محرک جذبہ غم ہے، اور میر صاحب کی غزلیں  
 اسی جذبہ کی بدولت نہایت پرتاثر ہیں، لیکن اس جذبہ کا اظہار بھی مزدکنایہ کے ساتھ ہونا  
 چاہیے، اگر صاف صاف لفظوں میں اس کا اظہار کر دیا جائے، تو اس سے کراہت  
 پیدا ہوتی ہے، لکن کی شاعری کو اسی جذبہ کے علاوہ اظہار نے نہایت کردہ

کر دیا ہے مثلاً :-

ماہر یہ کس ادا سے وہ شانہ بلا گئے  
یوں دل ہلا کہ قبر میں لاشہ ہلا کیا  
کسی کو یاد پس برگ کون کرتا ہے  
کبھی نہ مردے کو، چکی تیر مرانا ئی  
دور جدید کے قنوطی شاعر بھی اس کردہ طرز ادا سے شہنچ سکے، فانی کہتے ہیں :-

منے جاتے نہ تھے تم سے مرے دن رات کے شکوے  
کنن میر کا دمیری بے زبانی دیکھتے جاؤ  
وہ اٹھا شور ماتم آخری دیدار میت پر  
اب اٹھا چاہتی ہے نیش زبانی دیکھتے جاؤ  
بہر حال غزل کی جان رمز و کنایہ ہیں، جن طبعیات پر غزل کی بنیاد ہے، مثلاً موسیٰ  
و طور، شیرین و فرہاد، یسلی و مجنون، محمود و آیاز یا جو مضامین غزل میں بار بار بیان کئے جاتے  
ہیں، مثلاً جنون، گریبان، زنجیر، موج و آشیان و قفس وغیرہ، وہ سب کے سب رمز  
و استعارہ ہیں، جن کے ذریعے سے اندرونی جذبات کا اظہار کیا جاتا ہے، اس لئے اس قسم کے  
الفاظ غزل کا جزو لاینفک بن گئے ہیں،

بہر حال ڈاکٹر صاحب نے غزل پر جو تبصرہ کیا ہے، اس کو پیش نظر رکھ کر اگر غزل کے

الفاظ معانی پر نظر ڈالی جائے، تو معلوم ہو گا کہ صرف نظم زندگی کے تمام حقائق کو بے نقاب نہیں  
کر سکتی، خارجی عالم کے علاوہ ایک باطنی دنیا بھی ہے، جس کے اسرار کی عقدہ کشائی صرف  
غزل سے ہو سکتی ہے، اور ان اسرار کے اظہار کے لئے بہت سے خارجی محرکات کی ضرورت

ہوتی ہے، ڈاکٹر صاحب نے غزل پر اسی حیثیت سے تبصرہ کیا ہے، اور ساتھ ساتھ شعراء

کے کلام پر تنقید بھی کرتے گئے ہیں، اگرچہ انھوں نے مثالوں میں زیادہ تر میر، غالب، اور

دور جدید کے شعراء مثلاً حسرت، جگر اور اصفخر کے کلام سے استشہاد کیا ہے، اور لکنؤ کے

شعراء کے کلام سے بہت کم مثالیں لی ہیں، تاہم ان کے حسن مذاق اور وسعت نظر کی

اور دینی پڑتی ہے کہ جس موضوع کو لیا ہے، اس پر اشعار کا ایک انبار لگا دیا ہے، لیکن جہان  
جہان غزل پر فلسفیانہ حیثیت سے بحث کی ہے، وہاں کوئی مثال نہیں پیش کی ہے،  
اس لئے یہ دقیق فلسفیانہ مباحث اور بھی زیادہ مبہم ہو گئے ہیں،

ان مباحث کے بعد شعراء کے کلام کا انتخاب تقریباً تین سو صفحات میں دیا ہے اور  
اس میں وہی سے لے کر دور جدید تک کے شعراء کا کلام انتخاب میں آگیا ہے، اور وہی  
اور لکھنؤ کے قدامتوسطن اور متاخرین، معروف اور غیر معروف تمام شعراء کے کلام کا  
انتخاب کیا ہے، کسی کا انتخاب طویل ہے، اور کسی کا مختصر، انتخاب میں صرف اس قدر کا  
رکھا ہے کہ کوئی متبذل، رکیک، اور عریان شعور نہ آنے پائے، لیکن انتخاب کی خوبی صرف  
یہ نہیں ہے کہ بازاری اور عامیانه اشعار کو نظر انداز کر دیا جائے، بلکہ اس کے ساتھ اشعار  
بلند پایہ بھی ہوتے چاہئیں، اور اس حیثیت سے اس انتخاب کو کوئی بلند پایہ انتخاب  
نہیں کہا جاسکتا،

اشعار جو انتخاب کئے ہیں، وہ عموماً متوسط درجہ کے ہیں، ان کو بلند پایہ اشعار نہیں  
کہہ سکتے، اس کتاب کے موضوع کے لحاظ سے ایسے اشعار انتخاب کرنے چاہئے تھے  
جن سے غزل کی حمایت ہو، اور جو اعتراضات دور جدید میں اردو غزل پر کئے جاتے ہیں  
وہ اٹھ جائیں، لیکن یہ انتخاب اس مقصد کو پورا نہیں کر سکتا اس وقت اردو شاعری میں  
ایک عمدہ اور جامع انتخاب کی سخت ضرورت ہے، جو مختلف حیثیتوں سے کیا جائے،  
ایک تو شعرائے دہلی اور شعرائے لکھنؤ کے کلام کا انتخاب الگ الگ ہوتا کہ یہ معلوم ہو سکے  
کہ شعرائے لکھنؤ کے تمام اشعار متبذل اور رکیک نہیں، انھوں نے کچھ عمدہ اشعار بھی کہے ہیں،  
اور ان کی تعداد شعرائے دہلی کے مقابل میں کم نہیں ہے، اسکی طرح شعرائے متحدہ میں شعراء

متوسطین اور شعور متاخرین کے کلام کا انتخاب الگ الگ کیا جائے، تاکہ یہ معلوم ہو سکے کہ ان مختلف دوروں کے شعراء کے کلام میں شاعرانہ خوبیوں کے لحاظ سے کیا نسبت ہے، اسی طرح مضامین غزل کے لحاظ سے مختلف عنوانات قائم کیے جائیں، مثلاً تصوف کے عنوان میں عمدہ صوفیانہ اشعار، اخلاق کے عنوان میں عمدہ اخلاقی اشعار، فلسفہ کے انتخاب میں عمدہ فلسفیانہ اشعار، عشقیہ مضامین میں عمدہ اور پاکیزہ جذباتی اشعار کا انتخاب کیا جائے تاکہ یہ معلوم ہو سکے کہ اردو شاعری میں صرف رکیک اور قبیل اشعار ہی نہیں ہیں، بلکہ ہر قسم مضامین پر عمدہ اشعار مل سکتے ہیں، بہر حال باوجود اس طویل کتاب کے اردو زبان میں اب تک ایک جامع کتاب بلکہ متعدد کتابوں کی ضرورت ہے، جن میں اردو شاعری کی ہر صنف پر مفصل تبصرہ ہو، عمدہ اشعار کا انتخاب کیا جائے، اور جدید و قدیم شاعری کا موازنہ کیا جائے، تاکہ یہ معلوم ہو سکے کہ دورِ جدید میں اردو شاعری نے ترقی کی ہے، یا تنزل کی طرف جا رہی ہے،

(معارف مارچ ۱۹۵۴ء)

# موادِ شعر

یعنی

## موضوعِ شاعری

ایک مشاعرے میں ایک کیونست شاعر نے ایک نظم پڑھی تھی جس میں اپنی خواہشوں کا اظہار اس طرح کیا تھا کہ میں اپنے گاؤں میں جو چاہتا ہوں، گیہوں چاہتا ہوں، گاجر چاہتا ہوں، مولیٰ چاہتا ہوں، غرض وہ ہر اس چیز کو چاہتا تھا، جس سے انسان اپنا پیٹ بھر سکتا ہے، اور اس کی یہ تمام خواہشیں بجا تھیں، کیونکہ موجودہ قحط و گرانی میں ان چیزوں کی ضرورت سے انکار نہیں کیا جاسکتا۔ لیکن ادب برائے زندگی کے نظریہ نے اس کو شاعرانہ حیثیت سے دھوکا دیا اور وہ یہ نہ سمجھ سکا کہ "ادب برائے زندگی" کتنا ہی بھوکا ہو، لیکن شاعرانہ طور پر وہ گاجر مولیٰ سے اپنا پیٹ بھرنا نہیں چاہتا، بلکہ ہمیشہ لطیف غذائیں چاہتا ہے،

یہ تو موجودہ دور میں خاص خاص سیاسی فرقوں کی شاعری کے لطیف اجزاء ہیں لیکن جو لوگ ادب برائے ادب کے نظریہ کے قائل ہیں، یا یہ کہ ان کا کوئی ادبی نظریہ ہی نہیں ہے، وہ بھی شعر کے صحیح مواد سے ناواقف ہیں، ان کے نزدیک "شاعری" صرف جذبات کا نام ہے، بالخصوص غزل میں تو جذبات کے سوا کسی دوسری چیز کی گنجائش ہی نہیں، اس میں شبہ نہیں کہ شاعری کا تعلق صرف جذبات سے ہے اگر شاعری کی کوئی صنف صحیح جذبات نہ ہو تو



وہ شاعری نہیں ہے، لیکن یہ کہنا بھی صحیح نہیں ہے، کہ شاعری صرف جذبات ہی کا نام ہے اور جو خارجی چیزیں محرک جذبات ہیں وہ شاعری کا موضوع نہیں بن سکتیں، جذبات تو صرف دل و دماغ سے تعلق رکھتے ہیں، لیکن بہت سی خارجی چیزیں ایسی ہیں، جن کو جذبہ تو نہیں کہا جاسکتا، لیکن محرک جذبات ضرور ہیں، اس لئے وہ بھی موضوع شاعری بن سکتی ہیں،

اور عربی، فارسی، اور اردو کے اکابر شعرا نے ان کو موضوع شاعری بنا یا ہے، یہ ایک اجمال ہے اور اس جہاں کی تفصیل حسب ذیل ہے،

۱۔ ہر وہ حسین چیز جس کے دیکھنے سے انسان کو مسرت حاصل ہوتی ہے مثلاً سورج

کا طلوع و غروب اور اس حالت میں جو مختلف رنگ اور سائے پیدا ہوتے ہیں، یا دوپہر کا وقت جس میں سورج کی روشنی اور گرمی اپنے انتہائی درجہ کو پہنچ جاتی ہے

اور ان سے عمیق ادایاں اور وسیع میدان لبریز ہو جاتے ہیں یا ٹیلے جو ملک کے طول عرض میں پھیلے ہوئے ہوتے ہیں، یا پہاڑ جن کی چوٹیاں بادلوں سے لگراتی ہیں، ان کا

دامن صحرا دور یا دونوں کو گھیرے ہوئے ہوتا ہے، ان کے سرورن پر سفید برف کا تاج چمکتا ہے، ان کے اطراف دھماں میں سرسبز درخت اور خوش منظر جنگل، شاداب پھول

صاف، شفاف چشمے اور تالاب ہوتے ہیں، یا شبنم کے چمکدار قطرے یا لعل و گوہر کی چمک یا حسینوں کے گورے گورے رخسار، یا بچپن اور جوانی کی تروتازگی، اور شادابی انسان کو

مسرور کرتی ہیں، اس کے جذبات و انفعالات میں حرکت پیدا کرتی ہیں، اس لئے اگر ان کی تصویر ایسے الفاظ میں کھینچی جائے، جن کو سن کر ایک انسان کو یہ محسوس

ہو کہ وہ بعینہ ان چیزوں کو دیکھتا ہے تو وہ شعر کا بہترین مواد ہیں، اور اس قسم کی شاعری کو اعلیٰ درجہ کی شاعری کہا جاسکتا ہے، حالانکہ ان میں کوئی چیز جذبہ نہیں ہے، صرف

محرک جذبات ہے،

اس موقع پر اس بات کا خاص طور پر لحاظ رکھنا چاہئے کہ ایک زبان کے الفاظ افعال و حرکات کی تصویر مصوری سے زیادہ بہتر طریقہ پر کھینچ سکتے ہیں، اور مفرد اور مانوس چیزوں کی محاکات ان الفاظ سے بہ نسبت مرکب غیر مانوس اور پیچیدہ چیزوں کے بہتر طریقہ پر کی جاسکتی ہے، مثلاً رات دن اور مختلف فصلوں کا پے در پے آنا جانا، فضائی حالات کا بہتے رہنا، تند و تیز ہواؤں کا چلنا، بجلی کا چمکنا، رعد کا گرجنا، نہروں کے پانی کی روانی، موجوں کا ٹکڑا، زلزلوں کی گڑگڑاہٹ وغیرہ جیسے مفردات افعال و حرکات کی محاکات شاعر کے لئے آسان چیز ہے اور الفاظ جن کے ذریعہ سے ان چیزوں کی تصویر کھینچنا ہے اس کی نہایت موزون ہیں، یہاں تک کہ رنگ اور سایے سے بھی جس کے ذریعہ سے ان چیزوں کی تصویر ایک مصور کھینچتا ہے اس کی موزونیت بڑھی ہوئی ہے، کیونکہ رنگ اور سایے سے ان چیزوں کی تصویر نہیں کھینچ سکتی، جو پے در پے آتی جاتی رہتی ہیں، لیکن زبان اس سے عاجز نہیں ہے، اس کے بخلاف شام کے وقت ایک وسیع دریا کی تصویر، شفق کے رنگ برنگ تغیرات کے ساتھ شاعر، مشکل کھینچ سکتا ہے، کیونکہ ان میں دست اور سکون پایا جاتا ہے، لیکن مصور ان کی تصویر نہایت آسانی اور خوبی کے ساتھ کھینچ سکتا ہے لیکن اگر شاعر اس قسم کی حسین قدرتی چیزوں کی تصویر کھینچنا چاہتا ہے، تو اس وقت تک نہیں کھینچ سکتا، جب تک اپنے فن میں تغیر نہ پیدا کرے، اور اس تغیر کی صورت یہ صورت ہے کہ ان جمادات کو زندہ کر دے، اور ان کی طرف ایسے افعال و خیالات منسوب کر دے جن کو ان کی ظاہری شکل و صورت سے مناسبت ہو، تاکہ ذہن ان مناسبات کے ذریعہ سے بعینہ ان چیزوں کی حقیقت کی طرف منتقل ہو سکے، لیکن باوجود ان تمام تغیرات کے مخاطب ان چیزوں

کی حقیقت کا تحمل صرف اُس وقت کر سکتا ہے جب اس نے اُن کو پہلے دیکھا ہو۔ ورنہ وہ اس کے نزدیک ایک طلسمات بن جائے گی،

غرض اس تغیر میں شاعر کی خوش مذاقی اور مناسبات کی مدد پر ان چیزوں کی مہاکاویہ موتوف ہے، اس کی مثال منازسی کی وہ نظم ہے جس میں اس نے ایک دادی کی تصویر کھینچی ہے، اس نے اس میں پہلا تغیر تو یہ کیا ہے کہ اس دادی کو زندہ کر دیا ہے، اور اس کو ایسے جذبات و محسوسات کا محل قرار دیا ہے جس نے اس وصف میں اور بھی زیادہ حسن و جمال پیدا کر دیا ہے،

بہر حال اس نظم کا ترجمہ یہ ہے،

”اس دادی نے جس کو ایک طوفان خیز بارش سیراب کرے، ہم کو ریگستان کی دھوپ سے بچا لیا، کیونکہ سورج جس طرف سے بھی اس کا رخ کرتا ہے، وہ اس کو روک لیتا ہے، اور چھپا دیتا ہے، اور سرد ہوا کے جھونکون کو آنے کی اجازت دیتا ہے، ہم اس کے درختوں کے نیچے اترے، تو اُن کی شاخیں ہم پر اس طرح جھک پڑیں، جیسے ماں اپنے بچے کو جھک کر دودھ پلاتی ہے، ہم کو پپاس کی شدت میں اس نے ایسا خالص پانی پلایا، جو شراب سے بھی زیادہ لذیذ تھا، اس کی کنکریاں گنے پہننے والی باکرہ عورت کو خوشنما معلوم ہوتی ہیں، اس لئے وہ اپنے ہار کے پہلو میں اُن کو جگہ دیتی ہے؛“

۲۔ شعر کا ایک بڑا موضوع انسان، انسان کے اوصاف اور اس کے لطیف جذبات ہیں، کیونکہ انسان کے شریفانہ اوصاف مثلاً بہادری اور پاکبازی ہمیشہ قلبِ درح پر اثر ڈالتے رہتے ہیں، اور اُن کی خوبی جذبات کو ابھارتی رہتی ہے، اس لئے انسان جب کسی شخص میں اپنی آنکھوں سے قوت کی علامات اور شجاعت کے آثار دیکھتا ہے اور اس کو

اس میں پاکبازی کے دلائل نظر آتے ہیں، تو وہ اس پر فریفتہ ہو جاتا ہے، اس کی قدر کرنے لگتا ہے، اور اس کے جذبات کا رخ اُس کی طرف ہو جاتا ہے، لیکن جب اُن اشار کو آنکھوں سے نہیں دیکھتا، بلکہ کاغذ سے سنتا ہے، اُس وقت بھی اس کو اس شخص کے ساتھ وہی شفیقی ہو جاتی ہے جو آنکھوں کے دیکھنے سے ہوتی تھی، اب اگر تم الفاظ کے ذریعہ سے بہادر دن کی شجاعت کی تصویر کھینچو تو جذبات میں اس قدر ہیجان پیدا ہو جائے گا کہ انسان اپنی ذات کو بالکل بھول جائے گا، اور اس خیالی تصویر میں اسی طرح مستغرق ہو جائے گا، جس طرح اس بہادر شخص کو دیکھتا اس کی صورت و شکل میں مستغرق ہو جاتا تھا، اسی سے ملتی جلتی انسان کی وہ شان و شوکت بھی ہے، جو امراء و سلاطین کے جلوس، اُن کے شاندار قصر و محل اور اُن کے ساز و سامان میں نظر آتی ہے،

پبلک میلے عید دن اور تواروں میں لوگوں کا اجتماع اور باغون اور چشموں کی سیر کے لیے اُن کے جھنڈ کے جھنڈ کا نکلنا، اُن کی مختلف وضع و لباس، اُن کے مختلف اغراض و مقاصد، مذہب و ملت اور باہمی تعلقات کے کانا سے مختلف ٹولین میں اُن کی تقسیم اور ہر ٹولی کا ان سیر گاؤں کے کسی خاص گوشے کا انتخاب کرنا، یہ تمام چیزیں ایسی ہیں کہ جب نگاہ سے گذرتی ہیں، تو دل پر ان کا اثر پڑتا ہے، اور جذبات کو حرکت ہوتی ہے اس لئے جس طرح وہ ایک فوٹو گرافر کے فن مصوری سے تعلق رکھتی ہیں، اسی طرح شوکا بہترین مواد بھی بن سکتی ہیں،

انسان سے جو چیزیں تعلق رکھتی ہیں، اور شوکا مواد بن سکتی ہیں، ان میں غزل اور تشبیب بھی داخل ہیں، یعنی معشوق کے حسن و جمال کا وصف، اور اس کے اُن محاسن کا بیان جن سے اس کے ساتھ عشق و محبت کرنے کی ترغیب ہو، شوکا بہترین مواد ہے،

اور یہ ایک ایسی بدیہی چیز ہے، جس کے لئے مزید تفصیل کی ضرورت نہیں۔ پاکباز حسین عورتوں کے اوصاف کا بیان کرنا اور ان کے ان فضائل کو نمایاں کرنا جو محبتِ اولاد سے تعلق رکھتے ہیں، اسی طرح اپنے باپ بھائی اور شوہروں کے ساتھ ان کے خوشگوار تعلقات کا بیان کرنا اور صرف انہی کے ساتھ محبت کو محدود رکھنا بھی غزل و تشبیب ہی کے سلسلے سے تعلق رکھتی ہے۔

اسی کے قریب قریب دستوں کی الطت و محبت اور ان کے خوشگوار تعلقات کا بیان بھی شعر کا بہترین موضوع ہے، جس سے یہ ثابت ہو کہ ان لوگوں نے بغض و عداوت، رشک و حسد، اور فخر و غرور کو کوڑے کرکٹ کی طرح اپنے دلوں سے نکال کر پھینک دیا ہے، جس طرح ایک شاعر کے لئے ایک انسان کی قوت اور اس کے فضائل کا بیان کرنا جائز ہے، اسی طرح اس کی قوت اور اس کے فضائل کے نمایاں کرنے کے لئے وہ دوسرے انسان کے عجز اور اس کے نقائص کو بھی بیان کر سکتا ہے، اور اگر وہ کسی شخص کی بد اخلاقیوں کے بیان کے ساتھ اس تقیص و مذمت، ذلت و رسوائی، اور تباہی و بربادی کو بھی بیان کر دے جس کا وہ ان بد اخلاقیوں کی وجہ سے مستحق ہے، تو اس میں کوئی ہرج نہیں، قرآن مجید میں مسلمانوں کے اخلاقی اور مذہبی فضائل کے نمایاں کرنے کے لئے کفار کی بد اخلاقیوں، اور ان کے تباہ کن نتائج اسی طرح بیان کئے گئے ہیں،

۳۔ مناسب چیزوں کو ایک جگہ جمع کرنا بھی شعر کا بہترین مواد ہے، اور اس کی وضاحت کے لئے ہم کو فنِ تصویر کے حسن و جمال کو پیش نظر رکھنا چاہئے، کیونکہ مصور کا یہ فرض ہے کہ تصویر کے صفات پر جس قدر حسین صورتوں اور خوشنامناظر کو ایک جگہ جمع کر دے، اور تصویر کے صفات پر جس قدر مناسب صورتیں جمع ہو جائیں گی اسی قدر ان کے حسن و جمال

اضافہ ہوگا، اور چونکہ مقصود اور شاعر میں صرف اسی قدر فرق ہے کہ شاعر کا مواد مصور کے مواد سے مختلف ہوتا ہے، اس کے علاوہ اور کوئی فرق نہیں، اس لئے اس کے اشعار میں مناسب چیزوں کے اجتماع کو وہی اہمیت حاصل ہے جو مصور کے فن تصویر کو حاصل ہے، لیکن اگر یہ سوال کیا جائے کہ تناسبات کے جمع کرنے کے کیا معنی ہیں؟ تو مثال کے طور پر اس کا یہ جواب ہے کہ اگر کوئی مصور کسی صحرا کی تصویر کھینچتا اور اس کے محاسن کو نمایاں کرتا چاہتا ہے، تو اس کا یہ فرض ہے کہ تصویر کے صفحات پر انہی چیزوں کی تصویر کھینچے جو اس صحرا کو حسین بناتی ہیں اور اس مقصد کے حاصل کرنے کے دو طریقے ہیں،

۱۔ ایک تو یہ کہ صحرا کے اس قطعہ کا انتخاب کرے، جو نہایت حسین، اور سرسبز و شاداب ہو اور اس حصہ کی واقعی اور حقیقی تصویر کھینچے، اب سوال یہ پیدا ہوتا ہے کہ اس تصویر میں وہ سب چیزیں کو کیونکر جمع کر سکتا ہے، تو اس کا جواب یہ ہے کہ وہ سال کی بہترین فصل یعنی گھڑی، اور اس مقام کا جہان کہ اس نے تصویر لی ہے، انتخاب کرے، کیونکہ اس سال کی بعض فصلوں میں اس سال کی دوسری فصلوں سے زیادہ حسین ہوتا ہے اور اس کا حسن و جمال بعض مقامات سے بہ نسبت دوسرے مقامات کے زیادہ نمایاں ہوتا ہے، یہ ایک کھلی ہوئی بات ہے کہ صحرا کا حسن و جمال صبح کے وقت سے دن چڑھے تک، اور عصر کے وقت سے شام کی شفق کے پھولے تک بہت زیادہ بڑھ جاتا ہے،

۲۔ دوسرا طریقہ یہ ہے کہ ایک ایسے مقام کا انتخاب کیا جائے جس کا مثل خیال میں نہ ہو لیکن توت متغیلہ میں اس کا وہی وجود ہو، اور صحرا کے چشموں اور درختوں کو اس جگہ سے جہاں وہ موجود ہیں، دوسری جگہ منتقل کیا جائے۔ اور چشموں اور درختوں میں ایسے اضافے کئے جائیں کہ خیال ان کا اظہار نہ کر سکے، پھر ایک فصل کی وہ تمام خوبیاں جو اس کے تمام

دنوں میں متفرق طور پر موجود ہیں، صرف ایک دن میں جمع کر دی جائیں، اسی طرح ایک دن کی خوبیان جو اس کی تمام گھڑیوں میں متفرق طور پر پائی جاتی ہیں، اس کی ایک گھڑی میں جمع کر دی جائیں، اس موقع پر شاعر ادھر ادھر ان سیاہیوں کے متفرق خیموں کو بھی زحمتی طور پر دکھا سکتا ہے، جو اپنے اپنے خیموں سے نکل کر اپنے گرد و پیش کی چیزوں سے لطف انداز ہوتے ہیں، اور شینگی دپسندیدگی کی علامتیں ان کے چہرہ سے ظاہر ہیں، اگر وہ اس پر بھی اضافہ کرنا چاہے تو صبح کے ان جانوروں کی تصویریں بھی دکھا سکتا ہے، جو اپنے اپنے مقامات پر موجود ہیں،

ان دونوں مثالوں پر غور کرنے سے معلوم ہوتا ہے کہ تناسبات کے جمع کرنے کا کیا مطلب ہے،

اس موقع پر یہ بھی یاد رکھنا چاہئے کہ مناسب چیزوں کے اجتماع کے حسن کے ساتھ تصویر کی جگہ کو ایک ایسا تعلق ہے، جس کو نظر انداز نہیں کیا جاسکتا، کیونکہ جو مصور اس قسم کے صحرا کی تصویر کھینچنا چاہتا ہے، جو اوپر مذکور ہوا، اس کے لیے یہ جائز نہیں کہ تصویر کے صحنے کو پہاڑوں، برف کے تودوں، سمندروں اور جہازوں کی تصویروں سے بدنام اور دہشت انگیز بنائے،

اسی طرح تصویر کے کھینچنے کا مقصد بھی ایک خاص اصول کا پابند ہے، مثلاً اگر تصویر کھینچنے کا مقصد یہ ہو کہ ایک چیز کی خوبیان دکھلائی جائیں تو کسی شاعر اور کسی مصور کے لئے یہ جائز نہیں کہ مناسب چیزیں اس بچہ کے محاسن کو نمایاں کرتی ہیں، ان میں ایسی چیزوں کو بھی شامل کر دے، جن سے اس کی برائیاں نمایاں ہوں، مثلاً اگر ایک مصور رنگوں سے ایک صحرا کی تصویر یا ایک شاعر ایسی تصویر الفاظ سے کھینچنا چاہتا ہے، اور اس کا مقصد یہ

اس صحرا کا حسن و جمال کو کھلائے تو اس کو اس صحرا میں پھوٹے پھوٹے گندے مکانات کی تصویر  
جن میں ننگے بھوکے، لاغر اندام لوگ جن کے پھر دن سے ذلت، حقارت اور غربت کے آثار  
نمایاں ہوں، نہیں کھینچی چاہئے، کیونکہ اس سے دل پر ایک ایسا نفرت انگیز اثر پڑتا ہے جو  
پہلے مسرت خیز اثر کے بالکل مخالف ہے،

یہ خیال نہیں کرنا چاہئے کہ تناسبات کے جمع کرنے کی خوبی صرف اس پر منحصر ہے کہ  
وہ سب متحد اجنس اور متحد النوع ہوں، بلکہ کبھی کبھی چند مختلف الاجناس مختلف الانواع اور  
اور مختلف الاشکال چیزیں بھی ایک جگہ جمع ہو جاتی ہیں، لیکن با اینہما ان میں تناسب بھی باقی  
رہتا ہے۔ یعنی ان سب سے وہی مقصد حاصل ہوتا ہے جس کے لئے شاعر نے شعر کہا ہے: 'امقو  
لے تصویر کھینچی ہے،

شعر میں تناسبات کے جمع کرنے میں چند اور باتوں کا سنا کر رکھنا بھی ضروری ہے۔

۱۔ ایک تو یہ کہ معانی اور الفاظ میں تناسب کو قائم رکھا جائے مثلاً چند مترادف  
الفاظ اگرچہ ایک ہی معنی پر دلالت کرتے ہیں، مگر ان میں بعض الفاظ کو اس معنی کے  
ساتھ خاص مناسبت ہوتی ہے، مثلاً عربی زبان میں پانی کے بہنے کے لئے خیر کا لفظ،  
درختوں کے پتوں کے ہلنے کے لئے خفیف کا لفظ زیادہ مناسب اور موزون ہے،  
۲۔ دوسرے یہ کہ بحر اور معانی کے درمیان تناسب قائم کیا جائے، کیونکہ بعض معانی  
ایسے ہوتے ہیں جن کے لئے ہر بحر موزون نہیں ہوتی، مثلاً بحر ہزج مسرت خیز جذبات کے  
اور بحر طویل حزن و غم کے جذبات کے لئے موزون و مناسب ہے اور تمام مغنیوں، اور نظری  
شاعروں کو اس کا علم صرف ذوق سلیم سے ہوتا ہے، اس لئے جذبات کے مناسب بحر اور الفاظ  
کا جو انتخاب شعرا کرتے ہیں، وہ ایک الہامی چیز ہے،



۳۔ تیسرے یہ کہ ان مقامات کے اوصاف اور ان واقعات میں جو ان مقامات پر

واقع ہوتے ہیں، اور ان اشخاص کے اوصاف اور ان افعال و اقوال میں جو ان کی طرف

منسوب ہیں، تناسب قائم کیا جائے، مثلاً اگر کوئی شاعر، غیبیوں اور محتاجوں کے نفرتوں

کا حال بیان کرنا چاہتا ہے تو اس کو ان کے خوراک، پوشاک، گھر بار، بول چال

وغیرہ کا حال اس طرح بیان کرنا چاہئے، جو ان کی نوبت و افلاں سے مناسبت رکھے،

۴۔ چوتھے یہ کہ انتقال مکانی اور تغیرات شخصی کے بیان میں شاعر کو اس بات کا خاص

طور پر لحاظ رکھنا چاہئے کہ ایک جگہ سے دوسری جگہ اس وقت تک منتقل نہ ہو جب تک

دل اس کے قبول کرنے کے لئے پورے طور پر مستعد نہ ہو، یہی حال شخصی تغیرات کے بیان

کا بھی ہے، اور جہان مہالغہ کی ضرورت نہ ہو وہاں مبالغہ سے اجتناب کرے،

۵۔ پانچویں یہ کہ جذبات اور جذبات کے پیدا کرنے والے اسباب میں تناسب قائم

کرے، مثلاً ایک ضعیف سبب کو تند و تیز جذبات کا اور ایک قوی سبب کو ضعیف جذبات

کی علت نہ قرار دے، اور محسوس اوصاف اور قلبی جذبات کو عقلی اور علمی دلائل سے

نہ ثابت کرے اور ان دونوں میں ایک کو دوسرے کے ساتھ مخلوط نہ کرے،

(معارف جون ۱۹۵۴ء)

# دلی اور رھنوی شاعری

اور  
ایک کا اثر دوسرے پر

مصحفی اور انشا پر قدما کی شاعری کا دور ختم ہو گیا، اور اس کے بعد شعراے متوسطین کا پہلا دور شروع ہوا، جس کی بنیاد لکھنؤ میں ناسخ اور آتش، اور دلی میں مومن، غالب اور فوق نے ڈالی، لیکن اس دور میں سب سے زیادہ قابل بحث شخصیت شیخ امام بخش ناسخ ہے۔ جبکی تاریخی حیثیت یہ ہے کہ انھوں نے شعراے و در قدیم کی سادہ روش کو کلیتہً بدل کر ایک جدید شاعرانہ روش قائم کی، چنانچہ مصحفی اپنے چھٹے دیوان کے دیباچہ میں لکھتے ہیں:-

بعدہ حصہ نعمت الوان این خان بہ شیخ ہمدرد کی از دستان محمد عیسیٰ خان تنگنا

در فقیرم رسوخ از تہ دل دارد مقسوم گشت، تخلص خود را اسم با سنی انگاشتہ بہ طرز پختہ

گویان سادہ کلام در سوغہ قلیل خط نسخ کشید۔

اس کے علاوہ ان کا ایک بڑا کارنامہ یہ ہے کہ انھوں نے اردو زبان کی اس قدر کل اصلاح

کی کہ اس کے بعد کسی جدید اصلاح کی گنجائش باقی نہیں رہی، اردو زبان کا اصلاحی دور اگرچہ

شاہ حاتم کے زمانہ سے شروع ہوا، اور اس کے بعد میر اور مرزا نے اس کی تکمیل کی اور مصحفی اور

انشا کے زمانے میں بھی یہ اصلاحی کام جاری رہا، لیکن ان تمام اصلاحات نے عملی صورت بہت کم

ختیار کی، کیونکہ شاہ حاتم نے جو اصلاحات کی تھیں، ان پر خود ان کا عمل نہ تھا، مرزا اسود

علی طور پر اپنی اصلاحات کے پابند نہ تھے، ان کی توجہ زیادہ تر مضامین کی طرف تھی، اس لیے جب کوئی نیا مضمون ہاتھ آجاتا تھا تو وہ الفاظ کی بہت کم پروا کرتے تھے، بلکہ سنسکرت اور بھاکا کے متروک الفاظ تک استعمال کر جاتے تھے، مصحفی اور انشائے کے زمانے میں بھی اگرچہ اردو زبان میں کسی قدر اصلاحیں ہوتی رہیں، لیکن عام طور پر وہی تیر و مرزا کے دور کی زبان رائج رہی، اس بنا پر مصحفی اور انشائے کے بعد شیخ ناسخ نے شاعری کے میدان میں قدم رکھا تو ان کو نظر آیا کہ ایک دور جدید کی بنیاد قائم کرنے کے لیے شاعری کے ساتھ اصلاح زبان کی بھی ضرورت ہے، اس لیے انھوں نے شاہ حاتم کے دور سے لیکر مصحفی اور انشائے کے زمانے کی زبان کو سامنے رکھا، اور ہر دور کے قابل اصلاح الفاظ کی اصلاح کی، اور ان تمام اصلاحات پر شدت کے ساتھ عمل بھی کیا، اور جس لفظ کو اختیار کر لیا ہمیشہ اسی کے پابند رہے، تیر و مرزا نے اصلاح زبان کا کوئی عنابطہ اور دستور العمل نہیں بنایا تھا، بلکہ جس لفظ اور جس ترکیب کو مناسب سمجھتے تھے چھوڑ دیتے تھے، اور جس لفظ اور جس ترکیب کی ضرورت محسوس کرتے تھے اس کو بلا تکلف استعمال کر لیتے تھے، تذکرہ جلوہ خضر میں لکھا ہے کہ قدما نے چند باتیں ایسی اختیار کی تھیں، جن کی وجہ سے کسی مضمون کے باندھنے میں ان کو توقف اور تکلف نہیں ہوتا تھا، مثلاً (۱) حروف رابطہ کا چھوڑ دینا، (۲) لفظ ہندی یا فارسی کو مخفف باندھنا (۳) کسی لفظ کے حروف کو بڑھا دینا یا ساکن کو متحرک اور متحرک کو ساکن اور مشدود کو مخفف اور مخفف کو مشدود کر دینا (۴) ہندی، عربی اور فارسی کے الفاظ کو وزن شعر کے پورا کرنے کے لیے یگاڑ کر باندھنا، (۵) ثقیل اور غیر ثقیل ہر قسم کے الفاظ کو استعمال کرنا، (۶) بوقت ضرورت الفاظ متروکہ کو بھی استعمال کر لینا، (۷) کسی خاص لغت کی پابندی نہ کرنا بلکہ مضمون کے لیے ہر زبان کے الفاظ کا استعمال کرنا، لیکن شیخ ناسخ نے زبان کی جو اصلاح کی وہ

بالکل اٹل تھی، انھوں نے خود نہایت سختی کے ساتھ اس پر عمل کیا اور اپنے تلامذہ کو بھی عملاً اس کا پابند بنادیا، اگرچہ موجودہ دور میں ان اصلاحات پر چند اعتراضات کیے جاتے ہیں۔

(۱) ایک تو یہ کہ شعراء دور قدیم مضمون کے پابند تھے، لیکن شیخ ناسخ نے الفاظ کی پابندی پر زور دیا، اس لیے شوکی اصل روح نکل گئی، اور رویت و قافیہ کی پابندی کیساتھ مضمون اور بھی بہت سے لفظی شکوہوں میں جکڑ گیا۔

(۲) دوسرے یہ کہ انھوں نے چند ایسے شاندار الفاظ کو متروک قرار دیا جن کے معانی و مطالب کے ادا کرنے کے لیے ان سے بہتر تو کیا وہ ان کے برابر بھی دوسرا لفظ نہ پیدا کر سکتے۔ مثلاً ڈلک، ترک، جھپ، جھپکا وغیرہ، تاہم ان کی اصلاحات نے لکھنؤ کی زبان کو ایک مستند اور نکسالی زبان بنادیا، اور شعراء دلی نے بھی لکھنؤ کی اس فضیلت کا اعتراف کیا۔ چنانچہ مرزا غالب نے ایک موقع پر دلی اور لکھنؤ کی شاعری کے متعلق یہ رائے ظاہر کی کہ دلی کا مضمون اور لکھنؤ کی زبان مستند ہے، اور اس کے ثبوت میں بحر کا یہ مصرع پڑھ کر

بناتا ہے وہ نہ دریا میں کپڑے حور دھوتی ہی

کہا کہ یہ معشوق کی تعریف بہین ہوئی، بلکہ ہجو ہوئی کہ ایسا غریب معشوق ہی کہ کھڑے گھاٹ کپڑے دھلواتا ہے، شعراء دور جدید بھی لکھنؤ کی اس فضیلت کو تسلیم کرتے ہیں، چنانچہ حسرت موہانی کا شعر ہے،

ہے زبان لکھنؤ میں رنگ دلی کی نئی      تجھ سے حسرت نام روشن شاعری کا ہو گیا  
اصلاح زبان کے ساتھ شیخ ناسخ نے شوکی ظاہری قالب کو بھی چند اصول کے سانچے میں ڈھال کر نہایت سڈول اور محاذوں بنادیا، یعنی یہ کہ

(۱) عروض و قافیہ کے اصول کے موافق شوکا وزن درست ہونا چاہئے۔

(۲) معانی و بیان اور فصاحت و بلاغت کے اصول کا کتابار کھنا چاہیے اور متناظر غزابت

اور تعقید سے کلام کو پاک ہونا چاہئے،

(۳) قافیہ کے اصول سب بتتے چاہئیں،

(۴) بندش چست ہونی چاہیے، زائد اور بھرتی کے غیر ضروری الفاظ شعر میں نہ آنے

چاہئیں۔

(۵) جتنے کم الفاظ میں مطلب ادا ہو سکے اتنے ہی فصاحت و بلاغت کے اصول

کی پابندی ہوگی،

(۶) شعر میں ذم اور ابتذال کا پہلو نہ نکلنے پائے،

(۷) غزل کی زمینوں میں بھی تصرف کیا، اور ردیف کی بنیاد حروف ردو اہٹ یعنی کا

”کے“ ”کو“ ”سے“ ”نے“ ”پر“ ”تک“ اور حروف اشبات و نفی یعنی ”ہے“ اور نہیں

وغیرہ پر رکھی، اس لئے قدرت کی طور پر نئی نئی شگفتہ زمینیں پیدا ہو گئیں، جن پر خود انکو فخر تھا

سب زمینیں ہیں نئی، طر حیں ہیں لے پئی  
روزیاں ریختہ کی اٹھتی ہے دیوار نئی

(۸) قدما کے کلام میں بہت سے نحش اور غیر ہندب الفاظ پائے جاتے تھے، اور جو

گذر کر خود غزل میں بھی اس نحش زبان نے بار پالیا تھا، لیکن انھوں نے اس قسم کے الفاظ

سے زبان کو پاک کر کے اس کو نہایت ہندب اور شایستہ بنا دیا، اور ان کے زمانے

میں ہجو گوئی کا بھی خاتمہ ہو گیا، جس کی بدترین مثالیں سودا، مصحفی اور انشاد و غیرہ

قائم کی تھیں۔

(۹) بندش کی طرز فارسی کے طرز پر قائم کی، جس سے مصنفین کے ادا کرنے میں دست

پیدا ہو گئی، اور شو کے ظاہری حسن میں بھی اضافہ ہو گیا،

اردو زبان اور اردو شاعری پر شیخ ابابخش ناسخ کے یہ وہ احسانات ہیں جن پر لکھنویاں تک فخر کرے گا، لیکن زبان، شعر اور شاعری الگ الگ تین لفظ ہیں، اور تینوں کے معنی جدا جدا ہیں، ہم نہایت فراخ دلی کے ساتھ شیخ ناسخ کے اس احسان کا اعتراف کرتے ہیں، کہ انھوں نے اردو زبان کی مکمل اصلاح کی، اور شعر کو ایک موزوں قالب میں ڈھال دیا،

لیکن سوال یہ ہے کہ انھوں نے اس اصلاح یافتہ زبان میں جو شعر کہے ان میں شاعری بھی پائی جاتی ہے یا نہیں؟ یہی سوال ہے جس کے جواب میں ان کا دیوان غزل گوئی کا ایک ایسا بہترین نمونہ پیش نظر کر دیتا ہے، جو ہر حیثیت سے قابل اعتراف ہے، ایک تو یہ کہ ۱۱، غزل اور قصیدہ کے حدود بالکل الگ الگ ہیں، اور شیخ ناسخ سے پہلے تو ہمارے ان حدود سے آگے قدم نہیں رکھا تھا، یعنی شوکت الفا ظا اور مضمون آفرینی کو قصیدہ کے لئے مواد خیالات اور صاف دہشتہ زبان کو غزل کے لیے مخصوص کر دیا تھا، چنانچہ قائم کہتے ہیں:

گفتگو صاف عجب لطف کے ہو قائم      گرچہ ہیں شو کے واقع میں سب اقسام لہذا

اگرچہ قدما کے دور میں کچھ لوگ ایسے بھی تھے جو غزل میں بھی مضمون آفرینی کرتے تھے، لیکن ان کا کلام بالکل بے اثر اور بے نکتہ خیال کیا جاتا تھا، محمد حسین کلیم اسی قسم کے ایک شاعر تھے، لیکن میر حسن نے ان کے تذکرے میں لکھا ہے:

”باوجود این زود وقت شاعری نکتہ در کلام نیانہ بنا برین اشعارش شتبار نیافت“

بلکہ اس قسم کے لوگ غزل گو شعرا کے طبقہ ہی سے الگ خیال کیے جاتے تھے، مثلاً صغیر علی مردت ایک مضمون آفرین شاعر تھے اور اس قسم کے شعر کہتے تھے:

فان مشکین مجھے اس طرح نظر آتا ہے

شاخ سنبل کے تلے دھوپ کھڑا کھاتا

مرد پر تمہے گیسو سے پی کے نیچے

جس طرح وقتِ سحر موسمِ سہا میں غزائے

لیکن مصحفی نے اپنے تذکرے میں ان اشعار کو نقل کر کے لکھا ہے،  
گاہ گاہ ہے کہ فکر شو میکند در ان تلاش معینہاے تازہ میدار و اکثر غزلہایش تصیدہ

طو راست،

اور شیخ ناسخ کا شاعرانہ جرم بھی یہی ہے کہ انھوں نے قدما کی سادہ روش کو چھوڑ کر معانیہاے تازہ کی طرف توجہ کی جس کا نتیجہ یہ ہوا کہ ان کی اکثر نازک خیالیاں کوہ کندن اور گاہ بر آوردن کا مصداق ہو گئیں اور کلام بے کیفیت و بے اثر ہو کر رہ گیا، دوسرے یہ کہ

(۷) غزل کا حقیقی عنصر صرف چند روحانی جذبات و احساسات ہیں، اور قدما کی شاعری ان ہی جذبات و احساسات سے لبریز تھی، چنانچہ وہی کہتے ہیں

دلی شعرا پنا سرا پاسہ درد  
میر صاحب فرماتے ہیں،  
خط و قال کی بات ہے قال حال

مجھ کو شاعر نہ کہو میر کہ صاحب میں نے  
درد و غم کتنے کیے جمع تو دیوان کیا  
مصحفی اور انشعار کے زمانے میں اگرچہ شعر کی اس روحانیت میں کسی قدر فرق آ گیا تھا  
اور کچھ ظاہری چیزیں بھی غزل کا جز بن گئی تھیں، مثلاً

جب تو نے جمائی تھی دھڑکی کی کار  
و اللہ اسی دن مرا ایمان گیا تھا

حسن کی آرایش ایسی بھی نہ تو آسان مجھ  
لاکھ تھ ٹوٹیں جب اسکے کان کا بلابنا

عشق اس مات کا نہیں اچھا  
ڈوبتی ہے بھنور میں جا کر ماؤ

لیکن با اینہم غزل میں وہی روحانی عنصر غالب رہا، جو قدما کے دور کی ایک عمدہ یادگار تھا، لیکن شیخ ناسخ نے اس عمدہ روش کو چھوڑ کر خارجی مضامین سے لہنا دیوان بھر دیا مثلاً

دے دو پتہ تو اپنا ملل کا  
تا تو اں ہوں کفن بھی ہو ہلکا

شکم صاف کے قریں ہے مگر یا ہے مغل پہ خواب مغل کا

یہ چند اشعار مشتمل نمونہ از خردارے ہیں، در نہ ماسخ کا پورا دیوان اسی قسم کے اشعارت بھرا ہوا ہے، اور اس قسم کے اشعار میں اس وقت اور بھی زیادہ ہدنائی پیدا ہو جاتی ہے جب ان سے ابتداء اور زمانہ پن کا اظہار ہوتا ہے مثلاً

جلد رنگ اسے دیدہ خونباراب تازنگاہ ہے محرم اس پر پیکی کوناڑا چاہئے

کافر خط استوا بدن کا تیرے سونے کی کر دھنی ہے

استرہ منہ پہ جو پھرتے نہیں دیتا ہی بجا محو دیندار سے کیونکر خط قرآن ہونا

(۳) تیسرے یہ کہ قدام کے دور تک غزل صرف عشق و محبت کے جذبات تک محدود

تھی، فلسفہ اور اخلاق وغیرہ کے مضامین غزل میں بہت کم شامل کیے گئے تھے، لیکن شیخ ہاشم

نے ماسقانہ طرز کو کم کر کے ہر قسم کے مضامین کو غزل میں شامل کر لیا، جس کا ظاہری طور پر

اصلی تعریف پہلو تو یہ ہے کہ اس سے غزل گوئی کے دائرے میں وسعت پیدا ہو گئی، لیکن

حقیقت اس طرز نے غزل کو سرے سے غزل ہی باقی نہیں رکھا، اور ایک ایسی شاعری

پیدا ہو گئی جو کسی صنف سخن میں بھی داخل نہیں ہو سکتی، چنانچہ مولوی سید امداد امام اثر کا

کاشف الحقائق میں لکھتے ہیں:

وہ خیالات شیخ کی بددلت بڑی کثرت کے ساتھ احاطہ غزل مرانی میں داخل

ہو گئے، جو درحقیقت احاطہ غزل مرانی سے باہر ہیں، اس زور آزمائی کا نتیجہ یہ ہوا کہ

داردات و جذبات قلبیہ اور دیگر امور ذہنیہ کے مضامین سے شیخ کی غزلیں مبرا ہو گئیں،

اور غزل مرانی کا مطلب فوت ہو کر ایک ایسی قسم کی شاعری ایجاد ہو گئی جس پر نہ

تصیّد گوئی اور نہ غزل مرانی وہ میں سے کسی کی تعریف صادق نہیں آتی ہے۔



ان تمام باتوں کے ساتھ انھوں نے ان تمام برائیوں کو بھی بہت زیادہ نمایاں کیا جو  
قدما کے زمانے میں پیدا ہو گئی تھیں۔

(۴) مثلاً: رعایت لفظی یا ضلع جگت جو قدما کے دور اول کی ایک یادگار تھی، اور  
جس کی اصلاح مرزا مظہر جانجیمان اور سودا وغیرہ نے کی تھی، اس کو شیخ ناسخ نے اپنے زمانے  
میں دوبارہ زندہ کیا، اور لکھنؤ میں اس کے زندہ ہونے کے چند قدرتی اسباب بھی موجود تھے، یہ  
انشانے دریا لطافت میں لکھا ہے کہ لکھنؤ میں چند لوگوں نے ضلع بولنے میں کہاں پیدا کر لیا تھا  
اور رنگین کے بعض اشعار سے معلوم ہوتا ہے کہ طرار معشوق بھی جو غالباً زمانہ بازار می کے طبقہ کو  
تعلق رکھتے تھے، اس فن کے مشاق استاد تھے، چنانچہ وہ کہتے ہیں،

گر جگت بولے تو پر کالہ آتش ہوزبان  
اور جو رک جائے تو رکے میں رکاوٹ مٹی

ضلع کے علاوہ بے جوڑ چیزوں میں ایک ایسے لفظ سے مناسبت پیدا کر لیتے تھے، جو دونوں  
میں مشترک ہوتا تھا، مثلاً اس سوال کے جواب میں کہ کنوئیں اور تشبازی میں کیا نسبت ہے؟  
کہتے تھے کہ "پرنجی"۔ اس کے بعد انھوں نے اس کی بہ کثرت مثالیں درج کی ہیں، جن میں سے ہم  
صرف مناسبات دریا کے متعلق چند فقرے درج کرتے ہیں،

آپ کا بجرہ آج کھل گیا ہے، داند تمھاری بات پانی مشکل ہے، گل سوتا چھوڑ گئے،

ہر چند ضعف نالی کی جگہ ندی ایک باولی رندھی کے کہنے سے ہماری چاہ دل سے اٹھائی

اس مختصر سی عبارت میں بجرہ، پانی، سوتا، نالی، ندی، باولی اور چاہ کے الفاظ باہم  
ایک دوسرے سے مناسبت رکھتے ہیں، لیکن باہم خود مصحفی اور انشا کے زمانے تک  
اس کا اثر اردو شاعری پر بہت کم پڑا، لیکن ناسخ کے زمانے میں اس بدعت نے بہت  
رواج پایا، اور بعد کو امانت لکھنوی اس شریعت کے خاتم المرسلین قرار پائے، چنانچہ ان کے

الہامی صحیفہ کی چند آیتیں یہ ہیں :

بوسہ مانگا تو لائے ذکر پتنگ

بیچ سے کاٹ دی ہماری بات

قبر کے اوپر لگا یا نیم کا اس نے درخت

بعد مرنے کے مری تو قیر آدھی لگئی

(۵) یا مثلاً مسلسل گوئی، جس کی ابتدا اجرات نے کی تھی، اس نے شیخ ناسخ کے

زمانے میں اس قدر ترقی کی کہ غزل گو یا قصیدہ بن گئی، اس دور میں شعراے لکھنؤ ایک ہی

زمین میں دو دو، تین تین، چار چار غزلیں کہتے تھے، اور اس کے بڑھانے کے لیے

(۱) ہر قسم کے قافیے باندھتے تھے، جن سے بہت سے متبذل مضامین پیدا ہو جاتے تھے

(۲) عام طور پر ایک قافیہ صرف ایک ہی پہلو سے حسن سے ساتھ بندہ سکتا ہے

لیکن مسلسل غزلوں کے لکھنے کے لیے ایک ہی قافیہ کو بار بار باندھتے تھے، اس لیے خواہ

مخواہ غزلوں میں بھرتی کے اشعار کی بھرمار ہو جاتی تھی،

یہ تمام خصوصیتیں اگرچہ اس دور کے تمام شعراے لکھنؤ کے کلام میں پائی جاتی ہیں،

تاہم ناسخ اور تلامذہ ناسخ کا دامن ان کا ٹون میں بہت زیادہ ابھرا ہوا تھا، چنانچہ مرزا

قادر بخش صاحب تذکرہ گلستان سخن میں ان کے کلام پر طنزاً ان الفاظ میں رپو پو کرتے ہیں،

معنی پست اس کی طبع کی ادب بخشی سے بند، اور الفاظ مکر وہ اس کی تراکیب کے

عید سے دل پسند، اگر غریب نواز نہ ہوتا تو معنی کی طرف اس قدر التفات نہ کرنا اور اگر

آشنا پروری منظور نہ ہوتی تو الفاظ کی اتنی رعایت نہ کرتا، معنی مبتذل اس کے لہجہ

سے غریب، اور ادب فلک اس کے فکر کے سامنے نشیب، متانت مراجع سے مضامین

شوخی با دہم آد کے آورد کے محتاج، اور تکمین طبیعت سے معافی برجستہ کو خلوت

خیال سے وہ دائرہ لب تک آنے میں تکلف کی احتیاج،

اس کا نتیجہ یہ ہوا کہ ناسخ اور ان کے تلامذہ کے ان قبائل، مکروہ، خشک، بے کیف اور بے اثر مضامین نے لکھنؤ کی شاہراہِ نفا کو اس قدر تیرہ و تار بنا دیا کہ اگر تشکرہ آتش کی چمک ہوئی چنگاریوں نے اس میں کسی قدر روشنی نہ پیدا کر دی ہوتی تو یہ خوشنما شہر قیامت تک اس اندھیرے میں بھٹکتا پھرتا۔ لیکن اسی کے ساتھ خواجہ آتش کا کلام بھی ان معائب سے بالکل بالکل محفوظ نہیں ہے جو اس دور میں عام طور پر پیدا ہو گئے تھے، تاہم ان کے کلام میں چند خوبصورت ایسی ضرور موجود ہیں جن کی وجہ سے اس میں تاثیر اور دلآویزی پیدا ہو گئی ہے،

(۱) ایک تو یہ کہ زبان نہایت صاف و شستہ ہے، اور اشعار روان اور بند شمس

ہیں، مثلاً

کہتے ہیں ذکر لیلیٰ و مجنوں جو پھیرے	چپ رہے بس نہ قبر کے درے اکھیرے
باراں کی طرح لطف و کرم عام یہ جا	آیا ہے جو دنیا میں تو کچھ کام کیے جا
غزے نئے اے سرو گل اندام کیے جا	جو کام ہے مشوق کا وہ کام کیے جا
قصہ سلسلہ زلف نہ کہنا بہتر	پیچ در پیچ ہے خاموش ہی رہنا بہتر
پڑھے سید سے غرض رکھتے نہیں اے آتش	جو کہے پارہین سن کے یہ کہنا بہتر

خواجہ صاحب کو خود بھی اس پر ناز ہے،

ہلا دین دل نہ کیونکر شو آتش صفا بندش، معانی خوبصورت

(۲) دوسرے یہ کہ رندانہ مضامین کو وہ اس جوش و سرستی سے ادا کرتے ہیں کہ

خواجہ حافظ کے لب و لہجہ کا دھوکا ہوتا ہے، مثلاً

کلام ہی شیشہ سے ہم کو اور سانچے سے فرما  
مست رہتے ہیں شرابِ روح پروردگار

جہاں دکا جہاں سی ہوں بخیر مست  
زمین کدھر ہے، کہاں آسماں نہیں معلوم

شیشے میں شراب کے آٹھوں پہ رکھے  
ایسا گھرے کہ پھر نہ کبھی ابر تر کھلے  
سب سے غنچہ ہے معمور، جام گل بربری  
ٹپک رہی ہے شراب ابر نو بہاری سے  
(۳) تیسرے یہ کہ ان کے کلام میں ایک فقیرانہ اور آندادانہ شان پائی جاتی ہے، اور  
توکل و قناعت، استغفار و بے نیازی اور فقر و فاقہ کے مضامین کو اس جوش کے ساتھ ادا کرتے  
ہیں کہ دل پر ان کا خاص اثر پڑتا ہے، مثلاً

کام رہنے کا نہیں بند اپنا  
بندہ پرور ہے خداوند اپنا  
چکھا کے خون کا اپنے نیک توکل نے  
زباں کو مزہ لقمہ حلال دیا  
مقسوم کا جو ہے سودہ پہنچے گا اپنے  
پھیلائیے نہ ہاتھ نہ دامن پیارے  
دنیا سے بے نیاز قناعت نے کر دیا  
اکیر کا جو کام تھا اکیر سے ہوا  
ہم فیروں کو ہے دیوار کا سایہ کافی  
خوش رہیں وہ کہ جو سخا نہ میں آرام کرتے  
فقیر کے کوچے میں قدر دولت دنیا نہیں  
ٹھو کریں کھاتے ہیں یاں پارس کی تھپڑ سیکڑے  
اسی فقیرانہ شان نے ان کے کلام میں شجاعت و جوانمردی کے جوہر پیدا کیے ہیں، جس کا  
اظہار وہ نہایت جوش و دلولہ سے کرتے ہیں،

اللہ ہے مشکل میں مددگار ہمارا  
اعوان سے انصاف سے کیا کام ہو ہو  
طلب و علم ہی پاس ہوا اپنے نتائج و نخت  
ہم سے خلاف ہو کے کر یگا زمانہ کیا  
ہوتا ہے زروسن کے جو نامردی  
رستم کی داستان ہے ہمارا فسانہ کیا  
بنل میں لیکے یوسف کو اکیلے والے گزرا  
قدم رکھتے ہوئے جس ہاتھ میں کاڈاں کھٹکا  
(۴) چوتھے یہ کہ لکھنؤ کی شاعری اگرچہ خواجہ صاحب کے زمانے میں زلف و کاکل کے  
پھنسے میں الجھ کر رہ گئی تھی، اور خود خواجہ صاحب بھی اس بہن سے میں پھنس گئے تھے،

تاہم جب وہ زلف و کاکل کے حلقہ سے نکل کر جذبات کی دنیا میں قدم رکھتے ہیں تو ان کی

شاعری عشق و محبت کے رموز و اسرار کا آئینہ بن جاتی ہے مثلاً

کسی دن تو ہواے یوسف لغاتازہ و دلخ <sup>بنا</sup>  
کبھی تو راہ ادھر بھی تیری بوسے پرین بھوکے

پسیا مبرنہ میسر ہوا تو خوب ہوا  
زبانِ غیر سے کیا شرح آندہ کہتے

دل کہیں جان کہیں چشم کہیں گوش کہیں  
اپنے مجموعہ کا ہر ایک ورق برہم سے

آئے بھی لوگ بیٹھے بھی اٹھ بھی کھڑے ہوئے  
میں جا ہی ڈھونڈھتا ترے محفل میں رہ گیا

بہت آتا ہے یاد اے صبر کیں  
خدا خوش رکھے تجھ کو تو جہاں ہو

(۵) پانچویں یہ کہ خارجی مضامین یعنی خال و خط اور زلف و کاکل وغیرہ کے مضامین

سے اگرچہ شیخ ناسخ کی طرح ان کا دیوان بھی بھرا ہوا ہے، تاہم وہ اپنے طرزِ ادا سے ان مضامین

میں بھی بہت کم و کچھ اور لطافت پیدا کر دیتے ہیں، مثلاً

شش بہت میں نہیں اس رعبے کتابی کا نظیر  
معنی نو ہیں ہر اک فقرے میں دُچار جا

حافظ رخِ کتابی، محبوب کے ہیں ہم  
یہ احسنِ نقص ہے ہمیں یاد ہو گیا

اے حور اپنے سببِ ذن کا نہ حال پوچھو  
جنت کا میوہ مغز سے ہر پوست تک لذت

مصحفِ رخ کی تلاوت جو نہایت مشکل  
اس میں اے قاریو زیزو زیزو پیش نہیں

(۶) چھٹے یہ کہ ان کی تشبیہات نہایت سادہ مگر اسی کے ساتھ نہایت لطیف ہوتی ہیں، مثلاً

گرد ہوا تو اسے چھوٹنا محال ہوا  
دلِ غریب مرا مفلسوں کا مال ہوا

نفسِ نگار حسنِ بان کا نہ کھا فریب  
مطلبِ سو خالی جان لے تو یہ عبارتیں

حسرت ہی آنکھ کو رہی اس ہنرنگ کی  
ریکان جو اہرانہ کبھی اس سفال میں

نکلیں جو اشکِ اثر آنکھوں سے کیا عجب  
پیدا ہوئے ہیں طفلِ ہزاروں مہ سے

لکھا جو ہے جو اب خطا شوقی یار نے  
تاصد کا مثل رقص شادی ہو رنگ برنگ

اب کی بہار میں تو مجھے پار اتار دے  
کشتی سے دو آبیہ امید و بیم سے

لکھ الموت نے پیری میں کرم فرمایا  
کشت پختہ ہوئی آتش کہ محفل دوڑا

مجھے تو رنج و راحت بلبل ہو مدعا  
اس مطلع و دوخت خزان و بہار سے

اور بعض اوقات وہ ان ہی سادہ اور لطیف تشبیہوں سے خارجی مضامین کو بھی بہت کچھ

لطیف اور خوشگوار بنا دیتے ہیں، مثلاً

اس خال اس ابرو کی ہیں خوب خبری  
یہ گوی سعادت ہو وہ چوگانِ نطفہ ہے

تھامے رو بہ پھیلا رخ شمس تو ردیگا  
وہ مان بے نمک پایا یہ شیرے شکر دیگا

اس طفلِ مرجبیں نے جو رکھی کلاہ کج  
پیر فلک نے پھینک دی دستار آفتاب

رخسار سے یہ باد ہن یار نا پدید  
مطلب دقیق تھا نہ سما یا کتاب میں

لیکن خواجہ آتش کی ان خصوصیات کے مقابل میں قسطنج ناسخ کی خصوصیات

مضبذیل ہیں۔

(۱) جا بجا نہایت ثقیل الفاظ استعمال کرتے ہیں، مثلاً

مل گیا ہے عشق کا آؤ ز قسمت سے مجھے  
جوں جو عیسیٰ بھی اناؤ ہونہ استعلاج کا

(۲) فارسی اشعار کا سرفہ یا ترجمہ کرتے ہیں اور بہارے نزدیک یہ کوئی عیب

نہیں لیکن انھوں نے جن اشعار کا ترجمہ کیا ہے وہ بالکل ترجمہ کے قابل نہیں اور

اسی سے ان کی بہ مذاقی کا پتہ چلتا ہے مثلاً

مسی آلودہ لب پر رنگ پان ہو  
تا شاہے تہ آتش دھواں ہو

(۳) عموماً خیال بندی کرتے ہیں جو اکثر کوہ کندن اور گاہ بر آوردن کا

مصدق ہوتی ہیں، مثلاً

میری آنکھوں نے تجھے دیکھ کر ڈکچہ دیکھا کہ زبان مرثہ پر شکوہ ہی مینائی کا  
لیکن با اینہم ان کے کلام کے بعض حصے ایسے بھی ہیں جن میں صفائی و شستگی  
سادگی، برجستگی اور کیف و اثر سب کچھ موجود ہے، بالخصوص اخیر عمر میں آتش  
کی ریش میں انھوں نے اس طرف زیادہ توجہ کی ہے، اس لیے ان کے دوسرے  
دیوان میں اس قسم کے اشعار زیادہ ملتے ہیں، بعض انشا پر دازوں نے لکھا ہے کہ انھوں نے  
عمر بھر میں صرف گیارہ شعر لکھے ہیں، لیکن ہمارے نزدیک اگر ان کے دیوان کا انتخاب  
کیا جائے تو کم از کم چار جزو کا ایک چھوٹا سا دیوان تو ضرور مرتب ہو جائے گا جن  
غالب کو فخر تھا، اس موقع پر ہم ان کے چند منتخب شعر نقل کرتے ہیں،

نامہ بر ہے نامہ احباب ہے	ہاے بیداری ہے یہ یا خواب ہے
عشق جب کامل ہوا، ہی عین حسن	آگ میں پڑ جائے جو شے آگ سے
روٹھے ہوئے تھے آپ کی دن سو گئے	بگڑے ہوئے تمام مرے کام ہو گئے
دل کو خوش آتی ہیں صحر کی بولیں پڑ	اب کسی سرد گل اندام سے کچھ کام نہیں
مردوں کو جلاتی ہے تری ناز کی آواز	عجاز کا اعجاز ہے آواز کی آواز
تیرے ہی نام کی ایجان ہو بس گنجائش	وسعتِ دل بھی ہے مانند گنجیں تھوڑی سی
میری تربت ہی ادھر کو گزرتے جان کو	فانک کو جسم کر دو، جسم کو پھر جان کر دو
نہیں ممکن خم گردوں میں ٹھہرنا میرا	مستی عشق سے وہ بادۂ سرخوش ہو
جز قتل کیا ہے عشق کے بیمار کا علاج	سو آپ روز کرتے ہیں دو چار کا علاج
وہ نہیں بھولتا جہاں جاؤں	ہاے میں کیا کروں کہاں جاؤں

بھول کر ادا چاند کے ٹکڑے ادھر آج بھی  
میرے دیر میں بھی ہو جا دم بھر چاندنی  
نہ سجدہ درجان سے سمرٹھاؤں گا  
یہ وہ نماز ہے جس کا بھی سلام نہیں  
اس قسم کے عاشقانہ مضامین کیساتھ انھوں نے جا بجا رندانہ مضامین بھی نہایت جوش  
دہرستی سے ادا کیے ہیں، مثلاً

صبح عید ہوئی ساتیا شراب چلے  
نہ پیشتر کہیں ساغ سے آفتاب چلے  
ناخ شراب پی شب تار یکہ ہو تو  
روشن ہیں صحنِ باغ میں ہر سو چلے  
صراحی کہتی ہے مجھ سے کہ معتزم یہ دو  
پیالی مصل اے بادہ خوار لیتا جا  
جھک جھک کے شیشے ملتے ہیں بنس بنس کے جام کو  
یہ سیکدہ مقام نہیں ہے غور کا  
خم سے شیشے میں تو شیشے کو قدح میں سا  
بند ہنروں کی طرح بادہ انگور چلے  
آتی جاتی ہے جا بجا بدلی  
ساتیا جلد آ جا بدلی

مولوی محمد حسین آداو نے آبحیات میں لکھا ہے کہ ان کے کلام میں تصوف بھی ہے  
مگر اس کا رستہ کچھ اور ہے جس سے وہ واقف نہیں، لیکن ہمارے نزدیک وہ اس کو چھو  
بالکل نا بلند نہیں ہیں۔

سوداے عشق غیر کہاں ہی برنگ گل  
اپنے ہی حسن پر میں گریبان دیدہ ہوں  
ہرگز مجھے نظر نہیں آتا وجود غیر  
عالم تمام ایک بدن ہوں دیدہ ہوں

عالم ہے عموماً آئینہ خانہ کی سیر میں  
اپنے سوا کسی کے کوئی رو برو نہیں  
کب اس جن میں ہی صورت کا ہر سنی  
کہ ہم نے مثلِ صبا رنگ کو جھانکی ہو



بعض موقعوں پر وہ فلسفہ اور علم کلام کے مسائل کو بھی نہایت خوبی سے ادا کرتے ہیں، مثلاً

چلا عدم سے میں جبراً تو ہوں اٹھی تقدیر  
بلا میں پڑنے کو کچھ اختیار لیتا جا

تمام صفحہ عالم ہی ایک ہی صفحہ  
سہر کتاب کا یہ اک ورق تمام نہیں

اے وجود چمن آراے ازل کے منکر  
خود بخود گل ہوے موجود نہا ہے آہ

دونوں عالم میں اگر ایک نہیں شہید بنا  
صحیح کیونکر ہوے افسد ادیہ چار ہے آہ

کہیں کہیں ان کے استعارات و تشبیہات میں سادگی آمیز لطافت بھی موجود ہے مثلاً

سرو کو اس قدموزوں سے بھلا کیا نسبت  
کہ معانی سے ہے یہ مصرع اہل خالی

کی جو خیا ط ازل نے تری پوشاک درست  
بچ رہے قطع میں یہ شمس و قمر دو ٹکڑے

وہ نہیں آتے تو مانند چراغ مردہ  
شب تاریک میں بیٹھا ہوں اکیلا خاموش

بار آیا تو ہوے دیدہ ناکام سفید  
جیسے ہوں آمد سلطان میں دور بام سفید

اگر نہیں ہے خوش آئیندگی سے تونہ  
نہیں ہے عیب اگر ہو مری دہا کی

غرض ان کے منتخب کلام میں خواجہ آتش کی تمام خصوصیات موجود ہیں، لیکن یہ تمام بھول

خس و خاشاک کے ڈھیر میں اس طرح گم ہو گئے ہیں کہ صرف ایک محسوس دیدہ ور ہی کو نظر آسکتے

ہیں، اس لیے ان کے کلام پر صحیح عقیدہ ہے جو مرزا غالب نے کی ہے، یعنی یہ کہ ناسخ کے یہاں کتر

اور آتش کے یہاں بیشتر یہ تیز نشتر لیتے ہیں،

اس دور میں دلی اور لکھنؤ کے رنگ بد توں تک الگ الگ نہیں ہوئے تھے، بلکہ شعرا کے

دلی نے بھی وہی آتش و ناسخ کا رنگ اختیار کیا تھا، چنانچہ دلی کے اساتذہ میں شاہ نصیر کا کلام

کو نہایت واضح طور پر ناسخ ہی کی آواز باد گشت ہے، اس لیے ان کے کلام میں شیخ ناسخ

کی تمام خصوصیات موجود ہیں، مثلاً

ہے ذوق ساقیا بطامے کے شکار کا  
پھندا بناؤں کیونکہ نہ بارش کے تار کا  
بوسہ نہ کیونکہ شیرے میرے مزار کا  
میں ہوں شہید آہوئے چشم نگار کا  
شیخ ناسخ اخلاقی مضامین کو اکثر تشبیلی انداز میں جیسا کہ مرزا صاحب کا طریقہ ہے،  
ادا کرتے ہیں، اور شاہ نصیر کا بھی یہی انداز ہے،

کیا کوئی سر بلند کرے دعویٰ ہو  
سایہ ہے پائمال صد اکو ہسار کا  
شکلِ جناب جس نفس گر کیا تو کیا  
بردم مجھے خیال ہر دم کے شمار کا  
ذوق بھی اکثر ناسخ ہی کے رنگ میں لکتے ہیں،

شوق ہے اس کو بھی طرزِ نالہ عشاق  
دوبدم چھوڑے ہے منہ سود و دقلبان چھوڑ  
تن رہا یونہی تپ غم سے اگر گرم مرا  
سخ آہن کی طرح ہون گے بدن پر موگم  
البتہ ناسخ پر ان کو صرف یہ امتیاز حاصل ہے کہ وہ اکثر محاورات کو اس برجستگی کے

ساتھ باندھ جاتے ہیں کہ طبیعت کو نہایت لطف و انبساط حاصل ہوتا ہے، مثلاً  
گل اُس نگہ کے زخم رسیدں میں تل گیا  
یہ بھی ہوں لگا کے شہیدوں میں تل گیا  
لو کہے غنچہ کہ اس لب پہ دھڑی خوب نہیں  
چپ کہ منہ چھوٹا سا اور بات بڑی خوب نہیں  
مرے تالوں کو چپ میں مرغ خوش کماں زندے  
صد اطولی کی سنتا کون ہے نقارہ خانے میں  
سینہ دول پہ مرے زخم جگر ہستے ہیں  
ہنسنے دو چارہ گرد ہستے ہی گھرتے ہیں

اس کے علاوہ ناسخ کی اور تمام خصوصیات بھی مثلاً رعایتِ لفظی  
چنی تو نے افشاں جو اے مجھ میں ہو  
ستاروں میں کیا کیا چنان چہ میں ہو  
یا تمبیل مثلاً:-

چشمہ آئینہ میں کب تم ہو پائے شکار  
اس طرح ہاتے ہیں دیکھا پاک اس آہن میں

## یا ابتذال مثلاً

نہیں گہی میں وہ فرنگی زاد  
ماہ ہے منزل ہوائی میں  
ہو کے اک بوسے پر ترش ابرو  
بات کو ڈالنا کھٹائی میں

ان کے کلام میں موجود ہیں،

مومن خاں کے کلام میں بھی ناسخ کے طرد کے بکثرت اشعار ملتے ہیں مثلاً:

آخر اشکوں کے بھرانے نے ڈبویا ہے مجھے  
چشم کا سوراخ تو کشتی کا روزن ہو گیا  
تاش کا ہدم کفن لانا کہ بس میں مر گیا  
چلمنون سے جلوہ خورشید سیادیکھ گیا

دوستو مرتا ہوں اس رُئے فوق آلود پر  
لاش بھی میری بہانا بعد مردن آب پور

جن سے ثابت ہوتا ہے کہ ابتذال انھوں نے ناسخ کا اثر قبول کیا تھا، لیکن یہ رنگ ان

ابتذال کے خلاف تھا، اس لئے کہ ان کی عشق مزاجی نے ان کو جرأت کے رنگ یعنی

بندی کی طرف مائل کیا اور اس طرح وہ بھی لکھنوی اسکول میں داخل ہو گئے، البتہ یہ فرق

رہا کہ انھوں نے نہایت پردہ داری کے ساتھ عشق و ہوس کے جذبات ادا کئے، اس

ان کے کلام میں وہ عریانی نہیں پیدا ہوئی، جو جرأت اور شعور لکھنویں اکثر اپنی جاتی ہے

چنانچہ صیغہ بلگرامی تذکرہ جلوہ خضر میں لکھتے ہیں:-

”جرأت اس رنگ کے موجود تھے، مگر یہ سبب کم علمی کے بہت کھل گئے تھے“

مومن خان کے علم نے ان واقعات کو مشکل بندش اور زالی ترکیبوں سے ایسے

پردے مہارکھا کہ اداسنا ہی اس کے منہ کو جانتا ہے اسی سبب سے

اکثر ان کے اشعار کو لوگ بے معنی بتاتے ہیں“

اصل یہ ہے کہ اس دور میں لکھنؤ کا پہلہ مختلف وجوہ سے دلی سے بھاری تھا،

ناسخ نے زبان کی اصلاح اس قدر مکمل طور پر پر کر دی تھی کہ اہلِ دلی بھی ان کا لوہا مان گئے تھے، دوسرے یہ منطق و فلسفہ کی تعلیم و تعلم کا دور شباب تھا، اس لئے لوگ خواجہ مخواہ اس دقیق و پیچیدہ مضمون آفرینی کی طرف مائل تھے، جس میں ناسخ کو بدطولی حاصل تھا، اور جوشاوی سے زیادہ منطقیانہ دلائل سے مناسبت رکھتی تھی، نواب مصطفیٰ خان شیفتہ سے زیادہ کوئی شخص سادہ گو نہ ہوگا، لیکن غالباً اسی عام اثر سے متاثر ہو کر انھوں نے ناسخ کو آتش پر ترجیح دی ہے، چنانچہ تذکرہ گلشنِ بہار میں آتش کے حال میں لکھتے ہیں،

”مردمانِ آن دیار آتش و ناسخ را کہ از اساتذہ مسلم آنجا نیست قریب

ہم انکار نہ، و ہر دور اہم وزن شمار نہ، و قباحات ابنِ تحقیق لایحییٰ علی من لہ حظ

من الغم، و مع ذالک در کونئی طبعش سخن نیست“

اس عبارت سے معلوم ہوتا ہے کہ ناسخ اپنے زمانے میں اس حقارت کی نگاہ سے نہیں دیکھے جاتے تھے، جس قدر اس زمانے میں دیکھے جاتے ہیں، بلکہ ان کی وجہ سے کئی کا رنگ دلی پر چھا گیا تھا، اور نصیر، ذوق اور مومن سب کے سب اس رنگ میں کھنکھاتے تھے، غالب کو بھی اگرچہ ناسخ و آتش کے شاعرانہ کمالات سے انکار نہ تھا، تاہم ان کی جدت پسند طبیعت نے ان میں سے کسی کی تقلید کو اور بہنیں کی، بلکہ انھوں نے اپنا راستہ ان سب سے الگ نکالا، پہلے انھوں نے فارسی شاعری میں بیدل کی روش اختیار کی تھی، اور یہی روش انھوں نے اردو شاعری میں بھی قائم رکھی، چنانچہ خود فرماتے ہیں،

مجھے رنگِ بہار ایجادی بیدل پسند آیا

اسد ہر جا سخن نے طرحِ باغِ تازہ ڈالی ہے

لیکن یہ روش ناسخ کی روش سے بھی بری تھی، اس لئے بعد کو انھوں نے فارسی میں  
متاخرین شعراء سے ایران مثلاً طالب آملی، عوفی شیرازی اور نظیری کی روش اختیار کیا  
اور ساتھ ساتھ ریختہ کو بھی اسی طرز میں کہنا شروع کیا، چنانچہ صاحب بہار پیمزان غالب  
کے تذکرے میں لکھتے ہیں

آخر بران طریقہ (بیدل) پشت پازوہ پچو نظیری طرز خاص ایجاد کردہ  
ان کی اردو اور فارسی شاعری کی اسی ہم رنگی کا یہ نتیجہ ہے کہ ان کے اردو اور  
فارسی دیوان میں بہت سے اشعار بالکل ہم معنی پائے جاتے ہیں مثلاً

چراہ سنگ و گیا پچی اسے زبانه سطر	زراہ دیدہ بدل در روز جان برخیز
گرفتی تھی ہم پہ برقِ تجسلی نہ طور پر	دیتے ہیں بادہ، ظرفِ تدح خوار دیکھ کر
گفتنی نیست کہ بر غالب ناکام چہ رفت	میتوان یافت کہ این بندہ خداوند شد
زندگی جب اپنی اس رنگ سے گزری غالب	ہم بھی کیا یاد کریں گے کہ خدا رکھتے تھے

اس قسم کے اور بھی بہت سے اشعار ان کے دیوان میں پائے جاتے ہیں، جن سے ظاہر  
ہوتا ہے کہ ان کے فارسی اور اردو کلام رنگ ایک تھا، مولانا حالی نے ان کے فارسی  
کلام کی نسبت لکھا ہے کہ "اس کاظ سے کہ تصوف کا عنصر مرزا کے کلام میں نظیری سے کچھ کم  
نہیں ہے، ان کی غزل بلاشبہ نظیری کی غزل سے زیادہ مناسب رہتی ہے، لیکن طرزِ بیان  
کے لحاظ سے نظیری کی کچھ خصوصیت بہتین معلوم ہوتی ہیں حالانکہ اردو کلام کا بھی ہے کہ اس میں نظیری کو طرز  
کی کوئی خصوصیت نہیں ہے بلکہ متاخرین شعراء ایران کا ہر طرز اس میں موجود ہے اور اس طرزوں کے کلام کو صرف ناسخ ہائے  
اور ذوقِ نصیر کے بلکہ اردو کے تمام شعراء قدیم کے کلام کو ممتاز کر دیا ہے، اور ان کے کلام کی اس خصوصیت کے  
مستحق مولانا حالی نے یادگار غالب میں جو کچھ لکھا ہے اس کا خلاصہ یہ ہے کہ

مقدمائے اہل ایران کی غزلوں میں جو جذبات و خیالات بیان ہوئے ہیں، وہ اپنی نیچرل حالت سے متجاوز نہیں ہوئے ہیں مگر چونکہ یہ خیالات نہایت محدود تھے ایک مدت کے بعد جتنے سیدھے سادے عمدہ اور لطیف اسلوب تھے وہ سب بتر ہو گئے، اور متاخرین کے لئے ایک چھوٹی چھوٹی ہٹی کے سوا اور کچھ باقی نہ رہا، اور اب جو لوگ تقلید کی زنجیروں میں جکڑے ہوئے تھے انہوں نے تو اسی چھوٹی ہٹی پر قناعت کی مگر جسکی فطرت میں جدت کا مادہ موجود تھا، وہ انہی قدیم خیالات و جذبات میں نزاکتیں اور لطافتیں پیدا کرنے لگے، چنانچہ نظیری، ظہوری، عرونی، طالب، اسیر وغیرہ کی غزلوں میں بمقابلہ سعدی حافظ اور خسرو وغیرہ کے یہ فرق صاف نظر آتا ہے، مگر یہ انقلاب فارسی غزل میں کم و بیش چار سو برس بعد ظہور میں آیا تھا، لیکن اردو میں یہ انقلاب سو ڈیڑھ سو برس کے اندر ہی اندر پیدا ہو گیا، کیونکہ متاخرین اہل ایران کا نمونہ موجود تھا، اس لئے نئی نئی طرز کے ایجاد کرنے کی ضرورت نہ تھی، بلکہ جو طرز فارسی میں متاخرین نکال چکے تھے، اسی کو ریختہ میں ڈھالنا تھا، اگرچہ مرزا غالب سے پہلے بھی بعض شعرا کے کلام میں اس نئی طرز کی جھلک کہیں کہیں نظر آ جاتی ہے، مگر سب سے پہلے مرزا نے اور ان ہی کی تقلید سے مومن، شیفتہ، تسکین سالک، عارف اور داغ وغیرہ نے اس طرز کو بہت زیاں رواج دیا، خصوصاً مومن خان مرحوم اس خصوصیت میں مرزا سے بھی سبقت لے گئے ہیں، متاخرین کے اس خاص گروہ نے قدما کے سیدھے سادے خیالات اور معمولی اسلوبوں میں جس قسم کی نزاکتیں اور لفظی و معنوی تصرفات کر کے ان میں ندرت اور طرفگی پیدا کی ہے، اس کے واضح کرنے کے لئے خواجہ میر درد اور نواب مرزا داغ کے یہ دو ہم معنی اشعار کافی ہیں،

خواجہ میر درد نے معشوق کے رخ روشن کو شمع پر اس طرح تزیین دی ہے،

رات مجلس میں ترے حسن کے شعلہ کے حضور شمع کے منہ پہ جو دیکھا تو کہیں نور نہ تھا

لیکن نواب مرزا داغ نے اسی مضمون میں نئی طرز کی نزاکت پیدا کی ہے،

رخ روشن کے آگے شمع رکھ کر وہ یہ کہتے ہیں اُدھر جاتا ہے دیکھیں یا ادھر پردانہ آتا ہے

مرزا غالب کے دیوان میں اس جدید طرز کے اشعار بکثرت موجود ہیں،

اس لئے جو نسبت ہلوری، نظیری، عوفی، طالب، اسیر وغیرہ کے کلام کو سودا

خسرو، حافظ اور جانی کے کلام سے ہے تقریباً ایسی ہی نسبت مرزا غالب کو ریختہ کو

میر سودا اور درد کے ریختہ سے سمجھنی چاہئے، متقدمین شعرائے اردو دردمرہ اور

صفائی بیان کو سب باتوں سے زیادہ اہم اور مقصود بالذات جانتے ہیں، برخلاف

متاخرین کے کہ وہ ہر شے میں نئی بات پیدا کرنے اور اسالیب بیان میں نئے نئے تعجب

انگیز اور لطیف و پاکیزہ اختراعات کرنے ہی کو کمال شاعری سمجھتے تھے، اور زبان کی

صفائی اور دردمرہ کی نشست کو محض خیالات کے ظاہر کرنے کا ایک آلہ تصور دشاؤ

تصور کرتے تھے، چنانچہ مرزا ایک دوست کو خط میں لکھتے ہیں کہ بھائی شاعری معنی آزمینی

ہے، قافیہ پیمائی نہیں ہے۔

اس طرز نے متاخرین شعرائے ایران کے کلام میں جیسا کہ مولانا شبلی مرحوم نے شعرا بعم

حصہ سوم میں تفصیل لکھا ہے، حسب ذیل خصوصیات پیدا کر دی تھیں۔

(۱) ایک کو یہ کہ متاخرین شعرائے ایران ہر بات کو پیچ دیکر کہتے ہیں، اور یہ پیچیدگی

زیادہ تر اس وجہ سے پیدا ہوتی ہے کہ جو خیال کئی شعروں میں ادا ہو سکتا تھا، اس کو ایک

شعر میں ادا کرتے ہیں، اور مرزا غالب کے کلام میں بھی یہ خصوصیت نمایاں ہے مثلاً

ہے غیب غیب جس کو سمجھتے ہیں ہم شہود  
ہیں خواب میں ہنوز جو جاگے ہیں خواب میں  
منا ترا اگر کہیں آساں تو سہل ہے  
دشوار تو یہی ہے کہ دشوار بھی نہیں  
رہا آباد عالم اہل ہمت کو نہ ہونے سے  
بھرے ہیں جس قدر جام و سبو منجانہ خالی تھا  
مرزا غالب کے ہمت سے اشعار میں یہ پھیل گئی اس وجہ سے بھی پیدا ہو گئی ہے کہ  
وہ دو معنی ہیں، یعنی ان کے دو معنی ہو سکتے ہیں مثلاً

سرا لانے کے جو وعدے کو مکر چاہا  
ہنس کے بولے کہ تے سر کی قسم جو مچھو  
اس شعر میں "تے سر کی قسم ہے ہکو" اس جملہ کے دو معنی ہیں، ایک یہ کہ تیرے  
سر کی قسم ہم ضرور سرا ڈا دیں گے اور دوسرے یہ کہ ہکو تے سر کی قسم ہے، یعنی کبھی  
ہم تیرا سرا نہ اڑا دیں گے، جیسے کہتے ہیں کہ آپ کو تو ہمارے ہاں کھانے کی قسم ہو رہی کبھی  
ہمارے ہاں کھانا نہیں کھاتے،  
اسی قسم کا یہ شعر بھی ہے،

کون ہوتا ہے حریفِ مئے مردانہ عشق  
ہے مکر و لبِ ساقی کی صدا میرے بعد

(۱۱) دو سرے یہ کہ متاخرین شعرے ایران کی ایک بڑی خصوصیت استعارات اور تشبیہات  
کی جدت ہے، اور مرزا غالب بھی اکثر نہایت جدید استعارات و تشبیہات پیدا کرتے ہیں  
چنانچہ مولانا حالی لکھتے ہیں کہ عام اور متبذل تشبیہیں جو عموماً ریختہ گویوں کے کلام میں  
متداول ہیں، مرزا جہاں تک ہو سکتا ہے، ان تشبیہوں کو استعمال نہیں کرتے، بلکہ تقویاً  
ہیشہ نئی نئی تشبیہیں ابداع کرتے ہیں، اگرچہ ان کے ابتدائی ریختہ میں جو تشبیہیں دیگی  
حالی ہیں وہ اکثر غزابت سے خالی نہیں ہیں، ان سانس کو موج سے بخود می کو دریا سے  
دانہ انگور کو عقد وصال سے تشبیہ دینا غزابت سے خالی نہیں ہے، لیکن جس قدر



ان کے خیالات کی اصلاح ہوتی گئی اسی قدر تشبیہوں میں باوجود ندرت دہرنگی کے سنجیدگی اور  
لطافت بڑھتی گئی مثلاً

ہیں زوال آمادہ اجزا آفرینش کے تمام ہر گردوں سے چراغ و ہنگزار ہادریاں  
یہاں سورج کو چراغ راہ گزار ہاد سے تشبیہ دی ہے جو بالکل نئی تشبیہ ہے، اسی استعارے  
طرازی کی وجہ سے مرزا نے استعارہ و کنایہ و تشبیل کو ریختہ میں بھی اپنے فارسی کلام سے کم  
استعمال نہیں کیا مثلاً،

بجلی اک کوند گئی آنکھوں کے آگے تو کیا بات کرتے کہ میں لب تشہ تقریر بھی تھا  
اس مطلب کو کہ معشوق آن کی آن صورت دکھا کر جو چلا گیا اس سے دل کو  
کیا تسکین ہو سکتی ہے اس طرح ادا کیا ہے، "بجلی اک کوند گئی آنکھوں کے آگے تو کیا"  
پنہاں تھا دام سحت قریب آشیان کے اڑنے نہ پاسے تھے کہ گرفتار ہم ہوئے

مطلب یہ کہ ہوش سنبھالنے سے پہلے ہی ہم کو مصائب و شدائد نے گھیر لیا تھا،  
(۳) تیسرے یہ کہ متاخرین شعرائے ایران کی ایک بڑی خصوصیت یہ ہے کہ  
انہوں نے الفاظ کی نئی نئی تراشیں اور نئی نئی ترکیبیں کثرت سے ایجاد کیں، مثلاً پہلے  
گلشن گل یک چمن گل کہتے تھے، اب یک خندہ لب، یک آغوش گل، یک دیدہ بچا  
وغیرہ کہنے لگے، اور مرزا غالب نے اپنے اردو کلام میں بھی ان جدید ترکیبوں کو داخل کیا

ع نہ ہوگا یک بیابان ماندگی کو ذوق کم میرا

ع یک قدم وحشت کو در س دفتر امکاں کھلا

ع یاس و امید نے یک عہدہ میدان مانگا

لیکن باوجود ان تمام ایجادات و اختراعات کے مرزا کا کلام لکھنؤ کے اثر کو سنج

چنانچہ ان کے دیوان میں بعض نہایت متبذل اشعار ملتے ہیں، مثلاً

خوشی کو ایسے مرے ہاتھ پاؤں پھول گئے  
 کہا جو اس نے ذرا میرے ہاتھ پاؤں داب لے  
 فینس میں گذرتے ہیں جو کچھ سے ہمارے  
 کاندھا بھی کہا روں کو بدلنے نہیں دیتے  
 یہ پہلادن تھا کہ دلی کا شاعرانہ رنگ لکھتے سے بالکل الگ ہو گیا، اور دور جدید کے  
 شعرا نے اسی رنگ میں کہنا شروع کیا، لیکن بعد کو خود مرزا کو نظر آیا کہ اعلیٰ درجہ کی شاعری  
 وہی ہے جو جذبات کو متاثر کرے، اور یہ بات مضمون آفرینی اور جدت طرازی سے ماہل  
 نہیں ہوتی اس لئے انھوں نے اپنے کلام میں کیف و اثر پیدا کرنے کے لئے اخیر میں میر کی  
 روش اختیار کر لی، اور ان کے کلام کا یہی حصہ ہے، جس کے پڑھنے سے دل میں ایک  
 تڑپ پیدا ہوتی ہے۔

اسے پر تو خورشید جانا تاب ادھر بھی  
 سائے کی طرح ہم پہ عجب دقت پڑا  
 تہر ہوا بلا ہو جو کچھ ہو  
 کا شکے تم ہرے لئے ہوتے  
 منحصر مرنے پہ جس کی امید  
 نا امیدی اس کی دیکھا چاہئے  
 مند گئیں کھولتے ہی کھولتے انکھیں غائب  
 یار لائے مرے بالیں پہ اسے پر کس وقت  
 واحسرتا کہ یار نے کھینچا ستم سے ہاتھ  
 سر پھوڑا مادہ غالب شوریدہ حال کا  
 ہم کو حریص لذت آزار دیکھ کر  
 زہر ملا ہی نہیں مجھ کو سنگرد رنہ  
 کہتے ہیں جیتے ہیں امید پہ لوگ  
 کیا قسم ہے رے ملنے کی کہ میں کہا بھی نہ سکوں  
 ہم دھینے کی بھی امید نہیں  
 پھوڑا نہ رشک کے گھر کا ناموں  
 براک سے پوچھتا ہوں کہ جاؤں کہ ہر کو  
 وہ آئین گھر میں جاوے خدا کی قدرت ہے  
 کبھی ہم ان کو کبھی اپنے گھر کو دیکھتے ہیں

نیند اس کی ہر دماغ اس کا ہر راتیں اسکی ہیں جس کے بازو پر تری زلفیں پریشاں ہو گئیں  
 قطع کیجئے نہ تعلق ہم سے کچھ نہیں ہے تو عداوت ہی سہی  
 گر چہ ہے کس کس برائی سولے با اینہم ذکر میرا مجھ سے بہتر ہے کہ اس محفل میں ہر  
 بس، جو ہم نا امیدوں خاک میں مٹا سے گی یہ جو اک لذت بہاری سہی بے حال میں  
 میں بھی منہ میں زبان رکھتا ہوں کاش پوچھو کہ مدعا کیا ہے  
 ان کے دیکھے سوجاتی ہر رونق منہ پر وہ سمجھتے ہیں کہ بیمار کا حال اچھا ہو  
 رگوں میں دوڑنے پھرنے کے ہم نہیں قائل جب آنکھ ہی سے نہ ٹپکا تو پھر ہو کیا ہے  
 عشق نے غالب نکما کر دیا در نہ ہم بھی آدمی تھے کام کے  
 کب وہ سنتا ہے کہانی میری اور پھر وہ بھی زبانی میری  
 اچھا ہے سرانگشتِ حنائی کا تصور دل میں نظر آتی تو ہے اک بوند لبو کی  
 سنہلنے دے مجھے اے نا امید کی کیا قیامت ہے کہ داماں خیال پار چھوٹا جائے ہے ہم سے  
 اب دلی کی پیچیدہ گوئی نے بھی صفائی اور سادہ گوئی کی طرف قدم بڑھایا اور یہ قدم  
 روز بروز آگے بڑھتا گیا، اس دور کے اساتذہ کی خصوصیاتِ شاعری پر الگ الگ بحث  
 کرنے کے بعد یہ دیکھنا چاہئے کہ اصنافِ سخن میں سے کن کن صنوعون ترقی کی، اور اس ترقی  
 میں شعرائے دلی اور لکھنؤ کا کس قدر حصہ ہے  
 غزل گوئی کی ترقی اور تنزل کے لحاظ سے یہ دور درحقیقت مجموعہٴ اضداد ہے ایک  
 طرف تو شیخ امام بخش ناسخ، شیخ ابراہیم ذوق اور شاہ نصیر نے اس کو زردہ کمال سے  
 گرا کر تحت الترسی تک پہنچا دیا دوسری طرف آتش، مومن اور مرزا غالب نے اس کو  
 اس اوجِ ترقی تک پہنچا دیا جو اس کے عروج کی آخری سرحد ہے، آتش کے کلام کا ایک

بڑا حصہ اگرچہ ناسخ ہی کے رنگ میں ہے، تاہم ان کا منتخب کلام زور و اثر میں شعرا سے دلی کے کلام سے کم نہیں، اس لئے اس دور ابتذال میں بھی لکھنؤ نے غزل کی ترقی میں دلی کو کچھ کم حصہ نہیں لیا،

اس دور میں دلی میں شیخ ابراہیم ذوق نے قصیدہ گوئی میں غیر معمولی شہرت حاصل کی، اور الفاظ کی شان و شوکت ترکیبوں کی دلاویزی، بندش کی چستی، اور ان تمام خصوصیات میں جو قصیدہ گوئی کے لئے لازمی خیال کی جاتی تھیں سو داکے دوش بدوش چلے، اگرچہ مشکل زمیوں میں انھوں نے بہت کم قصائد لکھے تاہم یہ بھی زور طبع دکھانے کا ایک میدان تھا، اس لئے بعض قصائد مشکل زمیوں میں بھی لکھے، مثلاً

ہے آج جو یوں خوشنا زور سحر زنگ شفق      پر تو ہے کس خورشید کا زور سحر زنگ شفق

اگرچہ عام طور پر ان کے قصائد میں صرف لفاظی ہی لفاظی پائی جاتی ہے، تاہم بعض قصائد سلاست، روانی، برستگی، متانت، جزالت اور جوش و اثر کا بھی بہترین مجموعہ ہیں، مثلاً

عیاں ہو خامہ سے تحریر نغمہ جانے صر	زبے نشاط اگر کیجئے اسے تحریر
نفس کے تار سے آونوش ترازم دم و در	زبان سے ذکر اگر چھڑیے تو پید ابو
کہ جیسے جائے کوئی پیل مست بے زنجیر	ہوا پہ دوڑتا ہے اس طرح ابر سیاہ
ہر ایک دشت چمن، ہر چمن بہشت نظر	ہر اک خار ہے گل، ہر گل اک ساغر عیش
ہر اک گہرا گہر شب چراغ پر تنویر	ہر ایک قطرہ شبنم گہر کی طرح خوش آب
کہ جس طرح بہم آئینتہ ہوں شکر دغیر	کہ ہے صبح شکر خندہ اس مزے کے ساتھ
باین درازی ریش آفتاب ساغیر	کہ ہے چرخ پہ ہر صبح جوں صبحی کش

مومن خاں نے عموماً قصائد تو نعت و منقبت میں لکھے ہیں صرف ایک مدحیہ قصیدہ  
 راجہ اجیت سنگھ برادر راجہ کرم سنگھ کے شکر یہ ہیں اس وقت لکھا ہے جب انھوں نے ان کو  
 ایک ہاتھی دیا تھا، اس کے علاوہ انھوں نے کسی کی مدح میں قصیدہ نہیں لکھا، کیونکہ وہ اس  
 غیور تھے کہ کسی عزیز یا دوست کا ادنیٰ احسان بھی گوارا نہیں کرتے تھے۔ اس لئے شاعری کو  
 انھوں نے ذریعہ معاش نہیں بنایا، اور قصیدہ درحقیقت ایک مبتذل ذریعہ معاش بلکہ  
 ایک شاعرانہ کاسہ گدائی ہے، مومن کے قصائد میں اگرچہ الفاظ و تراکیب کی وہ متانت  
 و جزالت نہیں پائی جاتی جو قصائد کے لئے مخصوص ہے، تاہم ان کے قصائد نہایت صاف  
 رواں اور برجستہ ہیں،

غالب نے اردو زبان میں اگرچہ چند ہی قصیدے لکھے ہیں، لیکن یہ قصیدے اردو  
 زبان کے لئے مایہ صد فخر و نازش ہیں، ایک قصیدہ اس جدید تشبیب کے ساتھ شروع  
 کیا ہے،

ہاں مر لڑسنے ہم اس کا نام	جس کو تو جھک کر رہا ہے سلام
دو دن آیا ہے تو نظر دم صبح	یہی انداز اور یہی اندام
بارے دو دن کہاں رہا غائب	بندہ نا جز ہے گردشِ ایام
اڑ کے جاتا کمان کے تاروں کا	آسماں نے بچھا رکھا تھا ہال

اور اس تشبیب کے متعلق مولانا طباطبائی دیوان غالب کی شرح میں لکھے

” شرح کی نظر میں یہ قصیدہ خصوصاً اس کی تشبیب ایک کارنامہ ہے

مصنف مرحوم کے کمال کا، اور زیور ہے۔ اردو شاعری کے لئے، اس زبان

میں جب سے قصیدہ گوئی شروع ہوئی ہے، اس طرح کی تشبیب کم کہی گئی۔“

اس تصیدہ کے علاوہ ان کے اردو تصائد بھی اردو زبان میں تصیدہ گوئی کا ایک نیا باب کھولتے ہیں، ذوق وغیرہ تصائد میں بڑے بڑے متعلق الفاظ اور علمی اصطلاحات کے شان و شکوہ پیدا کرتے ہیں، حالانکہ الفاظ کی متانت و جزالت، اخلاق و ایہام سے بالکل مختلف چیز ہے، لیکن غالب کے تصائد میں جو شاندار الفاظ اور شاندار ترکیبیں استعمال کی گئی ہیں، ان میں صرف متانت و جزالت پائی جاتی ہے، ثقل، اخلاق اور ایہام نہیں پایا جاتا، اسی کے ساتھ جوش اور زور بیان نے ان تصائد کو ایک نعرہ جنگ بنا دیا۔

صبح دم دروازہ خادر کھلا	ہر عالم تاب کا منظر کھلا
خسرو انجم کے آبا صرف میں	شب کو تھا گنجینہ گو ہر کھلا
وہ بھی تھی اک سیمیا کی سی نمود	صبح کو راز مہ داخل تر کھلا
ہیں کو اک کچھ نظر آتے ہیں کچھ	دیتے ہیں دھوکا یہ باز گر کھلا

یہ پورا تصیدہ تشبیب سے مدح و دعا تک جوش و بیان کا بہترین نمونہ ہے، لیکن اساتذہ دلی کے مقابلہ میں اساتذہ لکھنؤ نے تصیدہ گوئی کو مطلق ترقی نہیں دی، بلکہ ناسخ و آتش نے سرے سے کوئی تصیدہ ہی نہیں کہا، اس لئے اس صنفِ شاعری میں دلی کو لکھنؤ پر تفوق حاصل ہے، لیکن شاعرانہ حیثیت کے علاوہ تصیدہ گوئی ایک اخلاقی حیثیت بھی رکھتی ہے، مولانا حالی تصیدہ کو اگر وہ شاعر کے سچے جوش اور دلولہ سے کہا گیا ہے تو شاعری کی ایک ضروری صنف سمجھتے ہیں، لیکن اسی کے ساتھ ان کے نزدیک مدح ایسے اسلوب سے کرنی چاہیے کہ وہ منجر بہ خوشامد نہ ہو جائے، لیکن اس معیار کی رد سے ان کے نزدیک اردو زبان کے تصائد کی حالت ناگفتہ بہ ہے، اور ہر تصیدہ گو شاعر اگرچہ اس ناگفتہ بہ حالت کو سمجھتا ہے، تاہم حرص و طمع اس کو اس قسم کی ذلیل خوشامد

پر مجبور کرتی ہے، ذوقِ غالب اسی حرص و طمع کے بندے تھے، اس لئے ذوق کے سب سے بڑے معتقد اور شاگرد مولانا محمد حسین آزاد کے الفاظ میں "ان کا سب سے بڑا شاعرانہ کارنامہ یہ تھا کہ ہر ایک جشن میں ایک قصیدہ کہتے تھے، اور خاص خاص تقریبیں جو پیش آتی تھیں وہ الگ تھیں، جب تک اکبر بادشاہ زندہ تھے ان کا دستور تھا کہ قصیدہ کہہ کر لے جاتے اور اپنے آقا یعنی ولی عہد بہادر کو سناتے دوسرے دن ولی عہد مدوح اس میں اپنی جگہ بادشاہ کا نام ڈلو کر لے جاتے اور دربار شاہی میں سنواتے، یعنی قصیدہ ایک ایسا گنگ تھا جس میں وہ ہر شخص کو ڈھال لیتے تھے، اور مختلف انسانوں کے اخلاق کا اختلاف اس میں بالکل خلل انداز نہیں ہوتا تھا،

غالب کی حرص و آذ ذوق سے بھی بڑھی ہوئی تھی، چنانچہ ڈاکٹر عبداللطیف نے اس پر جو کچھ لکھا ہے اس کا خلاصہ یہ ہے کہ۔

"دلی کے دربار شاہی نے اگرچہ غالب کا خیر مقدم نہایت تپاک سے کیا، نجم الدولہ و دبیر الملک اور نظام جنگ کے خطابات عطا کیے، اور کی ادبی فتوحات کے صلے میں منصب بھی عطا ہوا، لکن اور رامپور میں بھی قدر و منزلت ہوئی، اس کے علاوہ اہل علم قدر دانی سخن کی بھی کمی نہ تھی، پھر بھی غالب کو اپنی علمی کوششوں کی ناقدر دانی کی شکایت رہی، مالی معاملات میں بھی غالب کا یہی انداز تھا، مولانا حالی کی مستقل شہادت موجود ہے کہ مرزا غالب اس حیثیت سے ناموافق حالات میں کبھی گرفتار نہیں ہوئے، دوستوں اور مرہون کی مالی اعانت کی بھی کوئی انتہا نہ تھی، لیکن بااینہم غالب کے دل میں قناعت کی لہر تک پیدا نہیں ہوئی۔"

اس کا نتیجہ یہ ہوا کہ ان کے بعض قصائد بالکل فقروں کی صدا ہو گئے اور انہوں نے

نہایت متبذل طریقے سے بادشاہ کے حضور میں اپنا مدعا پیش کیا، مثلاً

نہ کہوں آپ سے تو کس کو کون	مدعا نے ضروری الاظہار
پیر و مرشد اگرچہ مجھ کو نہیں	ذوق آرائشِ سر و دستار
کچھ تو جاڑے میں چاہئے آخر	تاوندے ہاوندے ہر پر آزار
کچھ خریداہین ہے اب کی سال	کچھ بنایا نہیں ہے اب کی بار
رات کو آگ اوردن کو دھوپ	بھاڑ میں جائیں ایسے لیل و نہا
بسکہ لیتا ہوں ہر مہینہ قرض	اور رہتی ہے سود کی تکرار
میری تنخواہ میں تنہائی کا	ہو گیا ہے شریک سا ہو کار
آپ کا بندہ اور پھروں ننگا	آپ کا نوکر اور کھاؤں ادھار
میری تنخواہ کیجئے ماہ بہ ماہ	تا نہ ہو مجھ کو زندگی دشوار

لیکن ناسخ و آتش کی اخلاقی شان اس سے بدرجہا بلند تھی، چنانچہ مولوی

محمد حسین آزاد ناسخ کے حال میں لکھتے ہیں کہ

”کسی کی نوکری نہیں کی، سرمایہ خداداد اور جوہر شناسوں کی قدر دانی سے نہایت خوش حالی کے ساتھ زندگی بسر کی، پہلی دفعہ الہ آباد میں آئے ہوئے تھے جو راجہ چند لال نے ۱۲ ہزار روپیہ بھیج کر بلا بھیجا، انھوں نے کہا کہ اب میں نے سید کا دامن پکڑے، اسے چھوڑ نہیں سکتا، یہاں سے جاؤں گا، تو لکھنؤ ہی جاؤں گا، راجہ موصوف نے پھر خط لکھا، بلکہ ۱۵ ہزار روپیہ بھیج کر بڑے اصرار سے کہا کہ یہاں تشریف لائیے گا تو ملک اشوار کا خطاب دلو اور لکھنؤ کا ضروری دربار کی قید نہ ہوگی، ملاقات آپ کی خوشی پر رہے گی، انھوں نے منظور نہ کیا،



غازی الدین حیدر کے زمانہ میں جب ان کی تعریفوں کی آدازین بلند ہوئیں تو انھوں نے نواب معتمد الدولہ آغا میر اپنے وزیر سے کہا کہ اگر شیخ ناسخ ہمارے دربار میں آئیں اور قصیدہ سنائیں تو ہم انھیں ملک الشعراء کا خطاب دین، معتمد الدولہ نے جب یہ پیغام سنایا تو انھوں نے بگڑ کر جواب دیا کہ مرزا سلیمان شکوہ بادشاہ ہو جائیں تو وہ خطاب دیں یا گورنمنٹ انگلشیہ خطاب دے، ان کا خطاب لیکر میں کیا کروں گا، لیکن اس شانِ استغنا کے مقابل میں غالب کی اخلاقی حالت کیا تھی؟ اس کا جواب خود نہایت فخر کے ساتھ دیتے ہیں۔

ہوا ہے شہ کا مصاحب پھر ہے ہوا ترانا  
دگر نہ شہر میں غالب کی آبرو کیا ہو  
آتش کی شان تو ناسخ سے بھی زیادہ بلند تھی، مولوی محمد حسین آزاد لکھتے ہیں کہ

”۱۰۰ روپیہ ہینہ بادشاہ لکھنؤ کے یہاں سے ملتا تھا، ۱۵ روپیہ گھر میں دے دیتے تھے، باقی، غر بار اور اہل خیرات کو کھلا پلا کر ہینہ سے پہلے ہی فیصدہ کر دیتے تھے، پھر توکل پر گزارا تھا، اسی عالم میں کبھی آسودہ حال رہتے تھے، کبھی ایک آدمہ فاتحہ بھی گذر جاتا تھا، جب شاگردوں کو خبر ہوتی تو ہر ایک کچھ نہ کچھ لیکر ضرور حاضر ہوتا اور کہتا کہ آپ ہم کو اپنا ہینہ سمجھتے کہ کبھی اہل حال نہیں فرماتے، جواب میں کہتے کہ تم لوگوں نے کھلا کھلا کر ہمارے نفس حرص کو فریب کر دیا ہے، انھوں نے جاہ و شہرت سے ظاہر آرائی نہ چاہی، نہ امیروں کے درباروں میں جا کر غزلیں سنائیں نہ ان کی تعریفوں میں قصیدے کہے“

غرض اس اخلاقی شان کے ساتھ جن لوگوں نے زندگی بسر کی ہو، اگر انھوں نے قصیدہ جیسی بتذل صنف کو ہاتھ نہیں لگایا تو بہت اچھا کیا، قصیدہ گوئی کی ترقی ان کے

حریفوں ہی کو مبارک ہو، جن کے نزدیک صرف دولت ہی ایک ایسی چیز تھی، جس پر دماغی اور اخلاقی دونوں طاقتوں کو قربان کیا جاسکتا تھا، بہر حال اس دور میں ناسخ نے کھنڈ کے اخلاقی پایہ کو اساتذہ دلی کے مقابل میں بلند اور آتش نے اس کو بلند تر کر دیا،

اس دور میں شہزادی اپنے پایہ سے ہائل گر گئی، اور اساتذہ دلی اور اساتذہ لکھنؤ میں کسی نے بھی کوئی قابل ذکر شہزادی نہیں لکھی، البتہ اس دور میں مرثیہ گوئی نے بے انتہا ترقی کی اس دور سے پہلے میر و سودا کے زمانے میں میاں سکندر، میاں گدا، میاں مسکین او انسرودہ وغیرہ مرثیہ کہتے تھے، لیکن ان بزرگوں کو اس سے نکتہ گریہ و بکا اور حصول ثواب مقصود تھا، شاعری اور صنائع انشا پر دازی سے کچھ غرض نہ تھی، لیکن میر خلیق اور اس عہد کے چند اور اشخاص نے بھی مرثیوں کو بھی ایسا چمکا دیا کہ جس نظر سے اساتذہ شعراء کے کلام دیکھے جاتے تھے، اسی نظر سے لوگ انھیں بھی دیکھنے لگے، پہلے اکثر مرثیے

جو مصرعے ہوتے تھے، وہ انداز موقوف ہوا، اور مرثیہ کے لیے مسدس کا طریقہ آئین ہو گیا، اس زمانہ میں میر ضمیر ایک مرثیہ گو اور مرثیہ خواں تھے، جو شاعری کے ساتھ عربی و فارسی میں بھی دستگاہ کامل رکھتے تھے، وہ میر خلیق کے حریف قرار دیئے گئے اور دونوں نے ایک دوسرے کی چوٹ پر زور آزمائی کر کے نئی نئی ایجادیں کیں، اس وقت مرثیہ ۳۰ سے ۴۵، حد ۵۰ بند تک ہوتا تھا، میر انیس نے ایک مرثیہ لکھا، جس میں ایک تمبید سے مرقیہ کا چہرہ باندھا، پھر سر اٹھا لکھا پھر میدان جنگ کا نقشہ دکھایا، اور بیان شہادت پر خاتمہ کر دیا، یہ ایجاد مرثیہ گوئی کے عالم میں ایک انقلاب تھا کہ پہلی روش متروک ہو گئی، اور سب اس کی پیروی کرنے لگے، میر ضمیر اور میر خلیق نے جس کام کی ابتدا کی تھی، میر انیس اور مرزا دبیر نے اس کو درجہ تکمیل تک

پہنچا دیا اور اردو شاعری میں ایک ایسی صنف پیدا ہو گئی جس کی نظیر سے عربی اور فارسی زبان بھی خالی ہے، غرض یہ دور اردو شاعری کی تاریخ میں ایک دور انقلاب تھا جس میں بہت سی قدیم یادگاریں مٹ گئیں، اور ان کے بجائے نئی نئی عمارتیں تعمیر ہوئیں، اور ہم کو اس کے کہنے میں مطلق تامل نہیں ہے کہ ان عمارتوں کی تعمیر میں لکھنؤ نے دلی سے بہت زیادہ حصہ لیا، اور دلی کے مقابل میں یہ اس کے فخر و مہابہات کے لئے کافی سے زیادہ ہر خاص و عام مرثیہ گوئی تو لکھنؤ کی مخصوص چیز ہے،

اور گزر چکا ہے کہ متوسطین کے پہلے دور میں دلی نے لکھنؤ کے شاعرانہ اقتدار کے سامنے تسلیم خم کر دیا تھا، در شیخ ابراہیم ذوق، شاہ نصیر اور ایک حد تک مومن بھی ناسخ کے پردے ہو کر ان ہی کے رنگ میں کہنے لگے تھے، لیکن شوائے دلی نے اس دور میں خواجہ آتش کے طرز کلام کی مطلق تقلید نہیں کی، اس لیے اس رنگ نے آتش اور تلامذہ آتش کے محدود دائرے سے باہر قدم نہیں نکالا، لیکن متوسطین کے دوسرے دور میں ناسخ کے اقتدار کا بالکل خاتمہ ہو گیا اور اب دلی میں آتش اور تلامذہ آتش کے طرز کلام کی تقلید کی جانے لگی، کیونکہ جس طرح ناسخ نے اپنے دور میں مختلف قسم کی اصلاحیں کر کے دلی پر اپنا اثر قائم کر لیا تھا، بعینہ اسی طرح اس دوسرے دور میں تلامذہ آتش نے بہت سی اصلاحیں کر کے دلی پر اپنا اثر قائم کر لیا، مثلاً انھوں نے

(۱) عربی اور فارسی زبان کے الفاظ کو بہت کم کر دیا جس سے اردو زبان بالکل خالص اور بے میل ہو گئی،

(۲) فارسی زبان کی ترکیبوں کو بھی بہت کم استعمال کیا، اور اس کا مقصد بھی اردو زبان کو فارسی زبان کے اثر سے آزاد کرانا تھا،

(۳) اردو زبان میں ہندی الفاظ مصطلحہ و مستعملہ قصار کو داخل کیا، یعنی سودا اور میر کے زمانے میں بھاکا کے جو ثقیل الفاظ استعمال کیے جاتے تھے، ان کو تو چھوڑ دیا، لیکن اسی کے ساتھ ہندی کے فصیح الفاظ کو استعمال کر کے اردو کی ہندوستانی حیثیت کو قائم رکھا۔

(۴) محاورات اور اصطلاحات کو اصولِ فصاحت سے جانچ کر استعمال کیا جس سے

ان کو ادبندی اور معاملہ بندی کا موقع ملا۔

(۵) فال و خط اور گل و بلبل اور سرد و گرمی وغیرہ کا ذکر کم کیا، یعنی خارجی مضامین سے اجتناب کیا، اور ایرانی اثر سے اردو شاعری کو آزادی دلائی،

(۶) استعارہ اور مبالغہ سے بہت کم کام لیا، یعنی اردو شاعری میں سادگی پیدا کی چنانچہ رند کہتے ہیں۔

بہتر جو استعارہ و انزاق سے نہیں پھر کیوں پسند خلقِ مری سادہ گوئی ہے

(۷) لفظ غزل کے حقیقی معنی کا خیال رکھا، یعنی غزل میں تغزل کا رنگ پیدا کیا، اور صرف عاشقانہ رنگ کے شعر لکھے، چنانچہ میر دوزیر علی صبا فرماتے ہیں

مغنون پیچیدار ہیں مگر ڈالے صبا اشعار ہرزین میں ہیں عاشقانہ فر

(۸) دوقوی خیالات یعنی معاملہ بندی پر زور دیا،

(۹) اگرچہ رعایتِ لفظی سے جو اس دور میں لکھنؤ کی ایک عام خصوصیت قرار پانگی تھی، کلیتہً یہ لوگ بھی محفوظ نہ رہ سکے، تاہم اُتش کے بعض شاگردوں کو محسوس ہوا کہ وہ ایک بے حقیقت چیز ہے، جس کی تلاخل میں وقت ضائع کرنا نہیں چاہیے، چنانچہ میر دوزیر علی صبا کہتے ہیں،

اے صبا آپ رعایت نہ کریں لفظوں کی زر گل پایا گلچیں نے تو کیا مال ہوا

یہی وجہ ہے کہ صبا کے کلام میں یہ صنعت بہت کم پائی جاتی ہے، اور جہاں پائی جاتی ہے وہاں اس کا استعمال نہایت بے تکلفی کے ساتھ کیا گیا ہے، چنانچہ تذکرہ جلوہ خضر میں لکھا ہے کہ صنعت ایہام کو ناسخ کے شاگردوں میں دزینے اور آتش کے شاگردوں میں صبا اور نسیم نے حسن کے ساتھ برتا ہے، ان اصلاحات میں کم و بیش آتش کے تمام تلامذہ شریک تھے، بلکہ ان میں تھوڑا بہت حصہ ناسخ کے شاگردوں کا بھی تھا، لیکن ان سب سے الگ ہو کر،

(۱۰) آغا جوشرف (شاگرد آتش) نے اردو شاعری میں ایک خاص اصلاح کی کہ فارسی شاعری کے ان تمام متداول الفاظ کو متروک قرار دیا، جنہوں نے اردو شاعری کو زندی، ہوسناکی بلکہ اسکا دور بیدنی تک کا مجموعہ بنا دیا تھا، مثلاً انہوں نے بت، صنم، کلیسا، بتخانہ، برہمن، ناقوس زمار، زاہد، اعطاء، ماصح، شیخ، پیر معان، منبجہ، ساقی، رند، جام، ساغر، شیشہ، قلعہ، شراب اور صہبہ وغیرہ جیسے الفاظ کو یک لخت چھوڑ دیا، اگرچہ بظاہر یہ ایک لفظی اصلاح تھی، لیکن اس کا اثر معانی شعری پر بھی پڑا، اور ان کا کلام ان تمام مضامین سے پاک ہو گیا، جو شریعت، تہذیب اور اخلاق و انسانیت کے یکسر مخالف تھے،

ان اصلاحات کے بعد اگرچہ تلامذہ ناسخ کا رنگ کلام بھی ناسخ کے رنگ کلام سے مختلف ہو گیا، لیکن آتش کے منتخب حصہ کلام کا جو انداز تھا وہ اور بھی نمایاں ہو گیا، اور ان کے ہر شاگرد کے کلام میں اس کے بکثرت نمونے نظر آنے لگے، مثلاً

(۱) خواجہ آتش نے فقر و فاقہ، تصوف و اخلاق، آزادی و خودداری، توکل و قناعت

اور استغفار و بے نیازی کے جو مضامین ہاخذے تھے، خواجہ صاحب کے تلامذہ نے بھی اسکا

ایک ابار لگا دیا مثلاً

نہ ہوئے طالب دنیا کبھی مردانِ خدا  
جو مردار سگِ دماغِ وزغن کا حق نہ کر  
اور ہی حالِ رمانے کا نظرائے کا  
آگہی کر تو ذرا فقر و فنا سے پیدا  
طاقتِ فقر سے ہم نفس پہ غالب گئے  
شکر اس دشمنِ شہِ زور کا توڑا کیا کیا  
خود آئے کچھ غرض ہو اگر بادشاہ کو  
اٹھے گا یہ فقیر نہ اپنے مقام سے  
کریم جو مجھ دیتا ہے ہانٹ کھانا ہر  
مرے طریق میں تنہا خوری حلال نہیں  
غدار ہے سگِ دنیا کی جیفہ دنیا  
مجھے تو تیسرے فاتے بھی یہ حلال نہیں  
(۷) خواجہ آتش کی طرح ان کے تلامذہ کا کلام بھی داخل مضامین یعنی عشق و محبت کے

چند بات سے لبریز ہے۔ مثلاً

جنون میں بھی یہی دمن ہو کوئی ادھر گئے  
جدھر وہ دشمن ہوش و حواس رہتا ہے  
یارِ آزر وہ ہے سمجھیں گری لے لے تا  
ہم جو پیشانیِ خطا پر بھی شکن دکھیں گے  
نکل کے جاؤں کدھرتیری انجن کے  
چمن کی بوہوں بسوں پھر کہاں چمن کے  
خود رفتہ ہو کے اسکی محفل کو ڈھونڈتے ہیں  
غیبت زدہ مسافر منزل کو ڈھونڈتے ہیں  
تیرے لیے سب اپنے اپنے وطن سے نکلے  
پر دانے مھلوں سے، مہل چمن سے نکلے  
شاہِ القول ہمارا ہے دماغِ یعقوب  
سیکڑوں کوس سے معشوق کی باتی نہ  
نہیں ہے اہل ہوس کیلئے طاوتِ عشق  
نصیب موردِ گس یہ شکر نہیں ہوتی  
آدم سے باغِ جلد چھٹا ہم کو کو سے یار  
وہ اہدائے رنج ہے یہ انہما ہے رنج  
بے تکلف سے ہو کر کیوں نہ ہوں مخلوقِ نام  
تو ذکر پر مینز جو تاج ہے بہت بہار خوش  
حیف کی جا ہے ترے کدے میں ہم غمگیں ہیں  
دیر میں ہیں گبر خوش مسجد میں ہیں دیندار خوش

اگرچہ ان کا کلام بھی خارجی مضامین کی آمیزش سے خالی نہیں ہے، تاہم جہاننگ ہو سکا ہے، انھوں نے غزل کے چمن کو ان خس و خاشاک سے پاک کیا ہے، ہاں خصوصاً نواب سید محمد خان زند نے اس عالم میں اگر بالکل میر کی روش اختیار کر لی ہے، چنانچہ وہ خود کہتے ہیں،

تیرا کلام کتنا مشابہ ہے میر سے  
عاشق ہیں زند ہم تو اسی بول چال کے

اور مولوی سید احمد امام نے ان کے متعلق کاشف الحقائق میں لکھا ہے کہ وہ برخلاف اپنے ملکی رنگ کے بیشتر شاعری کا داخلی پہلو برتتے ہیں، اس لیے ان کی غزلیں، غزلیت کا مزادتی ہیں، اگر ان کے کلام میں خشکی، برستگی، اسوزدگداز، نشتریت اور دمانت و جلالت وغیرہ کے مواد حسب مراد ہوتے تو ان کو درد اور غالب کے ساتھ ہمسری حاصل ہوتی،

(۳) زندانہ مضامین کو خواجہ آتش نے جس جوش و ولولہ کے ساتھ ادا کیا تھا ان کے

تماذہ نے اس سے بھی زیادہ بلند آہنگی کے ساتھ اس غلغلہ کو بلند کیا، مثلاً

وہ مست ہیں ادھر تو رکھتے نہیں ہیں ساغ  
منوب سے ہاں نمایاں جب آفتاب ہوگا

جمشید اپنے دقت کا ہوں میں فقیر مست  
جامِ جہان نہا ہے پیالہ سفال کا

ادل مے الست ہے آخر مے ہلور  
کتنا صفا ہے مشرب پیر معان تمام

بہار آئے الہی چمن پری ہو جائے  
یہ زرد زرد ہر اک شومری ہری ہوجائے

نصل گل ہو کو بوجہ چلا رہی ہے فردش  
بادۂ رنگیں بیاد ساقی کو زرنوش

عیش کر لو لہو جوانو ورنہ جاتا ہے قباب  
اور ہو دو چار دن وہاں نصل نالے ووش

جام اٹھا ساقی گلغام گھٹائیں آئیں  
گرم ہو صحبت سے سرو ہوائیں آئیں

زندوں کی یہ دعا ہے ایسی بہار آئے  
صحرا میں قہقہے ہوں اور چہچہے چمن میں

(۴) خواجہ آتش کے منتخب حصہ کلام کا ایک نمایاں وصف سلاستِ زبان تھا، اور

ان کے تلامذہ نے اس میں اس قدر روانی پیدا کی کہ وہ آبِ رواں کی ایک موج بن گیا، مثلاً

بزم سے یار نے یہ گہر کے نکالاجم کو اٹھیے، گھر جائیے، دم لے چکے ستائے بہت

وہ گھر میرے آکر محبت سے بولے کہاں راہ بھولے کدھر جاتے جاتے

سن لیجئے ذرا مرے اشکوں کا اجرا ان موتیوں کو بھی کبھی کانوں میں ڈالیے

دھوپ میں مجھکو ذلیل و خوار رہنے دیجئے آپ اپنا سایہ دیوار رہنے دیجئے

ٹھہرا گیا ہے لاکے جو منزل میں عشق کی کیا جانے رہنا تھا کہ رہنا تھا کون تھا

ہم جو کہتے ہیں سراسر ہے غلط سب بجا ہے آپ جو نہ مائیے

رکھو خدمت میں مجھ سے کام تو لو بات کرتے نہیں سناں تو لو

بات تم نے نہیں کی غیر سواں سر پر اللہ کا کلام تو لو

رند حاضر ہیں شیشہ و ساغر مے نہ چھو اگر حرام تو لو

خواجہ آتش کے تلامذہ کی اس آخری خصوصیت یعنی روانی اور برہنگی نے مومن اور غالب کے تلامذہ کے کلام کو بھی متاثر کیا اور اب اس اثر سے مومن اور غالب کی سچید گوئی کا خاتمہ ہو گیا اور طرز بیان میں سادگی اور زبان میں روانی پیدا ہو گئی چنانچہ نواب مصطفیٰ خاں شیفتہ کہتے ہیں،

وہ طرز فکر ہم کو خوش آتی ہے شیفتہ معنی شگفتہ، لفظ خوش انداز صاف ہو

اور اس طرح مومن اور غالب کے تلامذہ بھی آتش کے جھنڈے کے نیچے جمع ہو گئے اور وہی آتش اور تلامذہ آتش کی بولی بولنے لگے، مثلاً

کیا تباہی سے یہ کتاب ہے کہاں ہے تیرے کوپے میں سترگارتے کوپے میں

کیا پوچھتے ہو لطف کروں توجہ پہ کسند اذن غرور و ناز تمہیں جس قدرے



بڑھا ذوقِ امیری جب انھوں نے  
 کہا کہد کہ یہ اب سے بہرہ میں  
 سو حسرتوں سے پوچھنا میرا کہ جاؤ گے  
 اُن کا وہ ایک ناز سے کہنا کہ ہاں چلے  
 یہ جو پہلو میں آ کے بیٹھے ہیں  
 لا کھوں نئے اٹھائے بیٹھے ہیں  
 یوں ہی کچھ دل میں آگئی ہوگی  
 ورنہ میرے بٹھائے بیٹھے ہیں  
 نہ پھیڑوں تذکرہ وصلِ عدد کا  
 اگر سمجھ مبارک پر گراں ہو  
 موثر ہے بہت عالی تر او عطا  
 کل اس کے سامنے بھی کچھ بیان ہو

اس برجستہ گوئی نے تلامذہ آتش کے اثر سے پیدا ہوئی تھی، ترقی کے دلی میں نواب مرزا  
 داغ جیسا برجستہ گو شاعر پیدا کیا، جن کی ذات پر اردو شاعری کے آخری دور میں دلی کو ناز تھا  
 لیکن تصریحاتِ متذکرہ بالا سے معلوم ہوا ہوگا کہ وہ درحقیقت تلامذہ آتش کے ابر کرم کا ترشح  
 ہیں، اور وہی بولی بولتے ہیں جو ان سے پہلے تلامذہ آتش بول گئے تھے، اس بنا پر اس دور میں  
 بھی تلامذہ آتش کی بددلت لکھنؤ کی شاعری کا بول بالا رہا اور شعراء دلی نے ان کے خرم  
 فیض کی خوشہ چینی کی، اس کے علاوہ اس دور میں جتنے شاعرانہ تغیرات ہوئے ان سب کو  
 شعرائے لکھنؤ ہی نے پیدا کیا، مثلاً اصنافِ شاعری میں اس دور میں سب سے زیادہ ترقی  
 غزل نے کی، لیکن یہ ترقی تلامذہ آتش کی بددلت ہوئی، کیونکہ اس دور میں ناسخ، ذوق  
 اور شاہ نصیر کا رنگ بالکل مردود و خلاق ہو گیا، اور آتش کا رنگ زیادہ چمکا جس کو ان کے  
 تلامذہ نے شوخ سے شوخ تر کر دیا، اور شعرائے دلی میں انور اور داغ نے اس کی تقلید کی  
 لیکن جو لوگ زیادہ متین اور سنجیدہ تھے، ان کو یہ شوخی کیسے قدر اپنی شانِ ثقاہت کے خلاف  
 معلوم ہوئی، اس لیے انھوں نے میر کی روش اختیار کی، چنانچہ نواب مصطفیٰ خان شہباز نے فرماتے  
 نرالی سب سے ہے اپنی روش نے شہباز کی

کبھی دل میں ہوئے شیوہائے میر پھرتی

مولانا حالی بھی میر تقی میر کی تقلید پر فخر کرنے لگے، مثنوی نے بھی اس دور میں نہایت ترقی کی اور اردو زبان کی مشہور مثنویاں یعنی گلزار نسیم، طلسم الفت، بہار عشق اور زہر عشق وغیرہ اسی دور میں عالم وجود میں آئیں اور لکھنؤ میں آئیں، مولانا حالی نے اگرچہ ان مثنویوں پر جاکجا اعتراضات کیے ہیں تاہم مجموعی طور پر یہ مثنویاں اردو زبان کا طرہ امتیاز ہیں، بالخصوص مثنوی کی مثنویوں کی تو خود مولانا حالی نے بے انتہا تعریف کی ہے،

داسوخت کی ایجاد اگرچہ میر نے کی تھی، لیکن اس دور میں اس کو اور بھی زیادہ ترقی ہوئی اور یہ ترقی صرف شعرا کے لکھنؤ کی بدولت ہوئی، چنانچہ خزینۃ العلوم فی مشعلات المنظوم میں ہے،

یہ ڈھنگ فارسی زبان میں وحشی نے اختراع کیا تھا، مگر اردو والوں نے اسکو وہ رونق بخشی کہ بیان نہیں ہو سکتی، مجموعہ داسوخت کی دو جلدیں لکھنؤ میں طبع ہوئی ہیں، اور اس میں امانت وغیرہ کے داسوختوں کو دیکھو کہ کیا کہتے ہیں،

امانت لکھنؤی نے اپنے داسوخت میں چند جہتیں ایسی پیدا کیں جو اس زمانے میں نہایت مقبول ہوئیں، مثلاً سب سے بڑی جہت یہ تھی کہ میر ضمیر نے مرثیہ میں جو سہرا پایا کیا تھا، پہلے امانت نے پھر اور شاعروں نے اس کو داسوخت میں داخل کیا، اس بنا پر امانت کے داسوخت نے نہایت حسن قبول حاصل کیا، اور اس کے سامنے اور شوکے داسوخت پھیکے پڑ گئے، چنانچہ تذکرہ ہر جہان تاب میں ہے،

”این داسوخت کہ حالاً شہرت تمام دارداگر دست پر سی شہرت امانت بد شد  
انجا بدلے طرز داسوخت این چنین نوشتہ اند کہ مراعات النظیر و دیگر مناسبتیں نظر

المادہ و بلفظ سخن دہستی بندگی ہے جہیم“

امانت لکھنوی نے اردو زبان میں ایک اور نئی صنعت کا اضافہ کیا، ابتدا میں اگرچہ اردو شعرا کے سامنے سنسکرت اور بھاشا کا شاعری کے نمونے تھے، اور انھوں نے ایک حد تک ان کی تقلید بھی کی تھی، لیکن اردو شاعری کی ترقی کے اصلی زمانے میں ہمارے شعرا نے اردو شاعری کو ان کے اثر سے آزاد کر دیا تھا، اس لیے غالباً سکنتلانامک کے ترجمے کے سوا قدما کے دور میں کوئی دوسرا ڈراما نہیں لکھا گیا، لیکن واجد علی شاہ کا زمانہ آیا تو ان کے دل میں چند انگریز معاجوں کی تحریک سے ڈراما کا شوق پیدا ہوا، اور اسی زمانے میں امانت نے اردو کا پہلا ڈراما اندر سبھا تصنیف کیا، اور تصنیف ہونے کے ساتھ ہی وہ عام طور پر کھیلا جانے لگا، امانت اگرچہ رعایت لفظی کے بادشاہ تھے، مگر اندر سبھا میں ان کو سادہ زبان اور سادہ رنگ اختیار کرنا پڑا، کمال اس ڈراما میں یہ دکھایا کہ فارسی پر یوں اور دیوں کو ہندو دیو مالک کے مذاق کے سانچے میں ڈھال دیا،

اس مذاق کی اصل ایجاد کا سہرا واجد علی شاہ کے سر ہے، جنہوں نے بادشاہ سے رکتھیا بنگر گو یا ہندوں اور مسلمانوں کو بالکل متحد اور ہم آغوش کر دیا، اگر اندر سبھا کو غور سے پڑھا جائے تو نظر آئے گا کہ راجہ اندر ہندوؤں کا ایک بڑا دیوتا ہے، جو مسلمان بادشاہوں کے وضع و لباس میں ایرانی تاج پہننے مغلیہ دربار کے تخت پر بیٹھا ہے، اور ہندو دیو مالک کے مذاق کے مطابق پر یوں کا دلچ دیکھ رہا ہے، ایران کے دیوں نے ہندو راکشسوں کا حلیہ اختیار کر لیا ہے، جو رادن کی فوج کے سپاہی بنے ہوئے ہیں، پر یوں رہتی تو کوہ قاف میں ہیں اور بولتی اردو زبان ہیں ہندوستان کے مسلمان سوسائٹیوں کی محبوبہ ہیں، لیکن اردو دیووں کے ساتھ ہندی گیت بھی گاتی جاتی ہیں،

بہر حال اندر سبھا کے لکھنے سے پہلے واسوخت کی بدولت امانت نے غیر معمولی شہرت

حاصل کر لی تھی، اور اس کے بعد اندر سجھانے اس شہرت میں اور بھی چار چاند لگا دئے، چنانچہ تذکرہ ہر جہاں تاب میں ہے،

پس ازاں اندر سجھانگفتہ مذاق عاشقانہ و لطف موسیقی را مایہ دیگر داود شہر

برچہ باقی ماندہ بود بکمال رسید

اب صرف ایک صنف اور رہ گئی، یعنی تصنیف جس کی حالت مولانا حالی کے الفاظ میں ناگفتہ بہ ہے، اس لیے ناسخ و آتش نے اس قبیل صنف کو ہاتھ نہیں لگایا، اور ان کے تلامذہ نے بھی ان ہی کی تقلید کی، عمر دین ربیع نے جو عوبی کا، مشہور غزل گو شاعر تھا، ایک بادشاہ سے کہا تھا کہ مجھ کو عورتوں کی مدح سے فرصت نہیں ملتی، کہ آپ کی مدح میں تصنیف لکھوں، یہی حال ناسخ اور آتش کے تلامذہ کا بھی تھا،

متوسطین کے دوسرے دور کے بعد زمانہ نے لکھنؤ کی شاعری کا درق بالکل الٹ دیا، اور تلامذہ آتش نے جو خوشنما گلدستہ تیار کیا تھا، اور اس کی ایک ایک پتھر سی نذر خانہ ہو گئی، اور آتشکدہ آتش کی چنگاریوں نے لکھنؤ کی شاعری میں جو زندگی بخش حرارت پیدا کر دی تھی وہ بالکل بجھ گئی، ناسخ کا رنگ اگرچہ آتش کے مقابل میں بالکل پھیکا تھا تاہم اخلاقی مضامین کی آمیزش، فلسفہ اور علم کلام کے مسائل، عوبی اور فارسی کے منعلق الفاظ و اصطلاحات نے اس میں بھی ایک وقار پیدا کر دیا تھا، لیکن جیسا کہ مولف تذکرہ جلوۂ خضر نے لکھا ہے، یہ بادقار روش ان کے تلامذہ سے نہ بچ سکی، اور میرزا ادعلی بجر، مرزا محمد رضا برق، اور میر علی اور سجاد رشک وغیرہ نے ایک ایسا رنگ ایجاد کیا، جو اس قدر نثر مناک تھا کہ ہم اس موقع پر بطور نمونہ و مثال کے اس کے چار شعر بھی نقل نہیں کر سکتے، متاخرین سوائے لکھنؤ مثلاً امیر اور استیر نے بھی یہی روش اختیار کی، اور اب لکھنؤ کی شاعری کا جو رنگ

ہو گیا، اس کا اندازہ امیر کے ان اشعار سے ہوگا،

مرے قتل سے وہ کمر کیوں ہر منکر  
خطر کیا ہے ٹھی ہے کیوں ناف ٹل کر  
یقین ہے کہ پھر جان ہی لیں یہ موزی  
جو ہٹھیں کبھی مثل چوپک نکل کر  
دہ کرتے ہیں باتیں عجب حکنی حکنی  
یہ مطلب کہ چو پٹ ہو کوئی پھسل کر

متاخرین شعراء لکھنؤ کی عام روش یہی ہے، البتہ ان میں حکیم سید ضامن علی جلال  
لکھنوی کی ذات مستثنیٰ ہے، اور ان کی نسبت ایک تذکرے میں لکھا ہے کہ

پیشتر سخن بروش لکھنؤ میگفت اکال بہ طرد دہلی فکر نایہ

اس کے بعد ان کے چند اشعار نقل کیے ہیں جو بالکل دہلی کے رنگ میں ہیں، اور وہ اشعار یہ ہیں

چھپتے نہیں گواہ جو سوز نہاں کے نہیں  
چند اشک گرم میں کئی چھانے زباں کو نہیں  
نقش قدم پکارتے ہیں راہ عشق میں  
مٹ جائے جو صلے جسے نام و نشاں کو نہیں

حسرت اس بت کی دل میں آئی ہی ہم نے اک شے کسی کی پائی ہے۔

لیکن یہ متعین کرنا سخت مشکل ہے کہ وہ کس زمانے تک لکھنؤ کے رنگ میں کہتے رہے، اور

کس زمانے میں انہوں نے یہ روش چھوڑ کر دہلی کا رنگ اختیار کیا، ان کے چار مطبوعہ دیوان  
ہیں جن میں پہلے دیوان میں لکھنوی رنگ کے اشعار جا بجا ملتے ہیں، مثلاً

سبز رنگوں کی محبت میں جو ہوتی آئی  
کسی عاشق کا بھی طوطی کبھی بولا ہوتا  
کوچہ یار میں میلا جو ہوا چرخ کو بھی  
یہی حسرت تھی کہ میں کاش ہنڈ داتا

لیکن اس دیوان میں بھی یہ داغ دھبے کہیں کہیں نظر آتے ہیں، ورنہ زیادہ تر اس میں

دہلی کے رنگ میں تغزل کے بہترین اشعار ملتے ہیں، مثلاً

بڑے سامان سے دل جستجو کواں کی نکلا ہر  
چلے ہے یکے اک مجمع نظر مانے پریشاں کا

سب یہ داخل ہیں تمہے بخردوں میں لے عشق  
 دل ہوا ہوش ہوا چشم ہوئی گوش ہوا  
 کاش درختے کسی کو چے میں ہم فرقت نصیب  
 یاد تو کرتا کوئی کہہ کر کبھی جنت نصیب  
 یہ شیخ دگر جہر سجدہ کرتے پھرتے ہیں  
 سزاگ طرف میں قدم بھی ادھر نہیں رکھتا

شعراے لکھنؤ کا عام رجحان خارجی مضامین یعنی مشوق کے ظاہری اعضا اور اسباب  
 آرائش کی تعریف کی طرف ہے، لیکن جلال زیادہ تر شاعری کا داخلی پہلو ہوتے ہیں، یعنی جذبات  
 و واردات سے ان کا کلام لبریز ہوتا ہے، اور غالباً یہ روش انھوں نے میر سے سیکھی ہے۔  
 چنانچہ خود کہتے ہیں:-

کہنے کو جلال آپ بھی کہتے ہیں دیڑھے  
 لیکن سخن میر تقی میر کی کیا بات

البتہ اس دیوان میں زبان کا لطف بہت زیادہ بنین پایا جاتا، لطف زبان کی  
 طرف انھوں نے اپنے دوسرے دیوان میں زیادہ توجہ کی ہے، اور اس تنقیر کی نسبت یہ  
 بدگمانی کی جا سکتی ہے کہ انھوں نے ریاست رام پور میں جہان شعراے لکھنؤ اور شعراے دہلی  
 کی شاعری میں باہم اختلاط ہوا ہے، داغ کے شاعرانہ اقتدار کے سامنے سر تسلیم خم کیا ہے اور  
 ان ہی کی سی بولی بولنے لگے ہیں، لیکن با اینہم انھوں نے لکھنؤ کی آن بھی قائم رکھی ہے، اور  
 ایک ایسی نرم اور خاکسارانہ زبان اختیار کی ہے، جو داغ کی زبان سے مختلف اور تلامذہ  
 آتش کی زبان سے قریب تر ہے۔

داغ اور تلامذہ آتش یا داغ اور جلال کی زبان میں جو فرق ہے، اس کے سمجھنے کے لیے  
 اس موقع پر اس ادبی نکتہ کو پیش نظر رکھنا چاہئے کہ زبان معانی کی تابع ہوتی ہے، اور جس قسم  
 کے خیالات دل میں پیدا ہوتے ہیں وہ اپنے اظہار کے لیے اسی قسم کے الفاظ ڈھونڈ لیتے ہیں  
 اس اصول کے مطابق تلامذہ آتش یا جلال کا کارنامہ صرف یہی نہیں ہے کہ انھوں نے

زبان میں سلاست اور روانی پیدا کی ہے، بلکہ ان کا اصل کارنامہ یہ ہے کہ انہوں نے غزل کو غزل کے مخصوص مضامین یعنی عجز و نیاز خاکساری و فروتنی اور حسرت و شوق و غیرہ سے آشنایا کیا ہے، اس لیے ان مضامین نے خود بخود اس قسم کے الفاظ تلاش کر لیے ہیں، جن سے خاکسار اور حسرت ٹپکتی ہے، مثلاً آغا جوشنوف کہتے ہیں،

کیا ہنستے ہو، تم کو مری فریاد کی کیا  
آباد ہو تم تمہیں ناشاد سے کیا کام  
دم بھر میں تری بزم سے اٹھ جائیگی مری  
فانی ہیں ہمیں اس ابد آباد کی کیا کام  
اے ہمنفسو خوش ہو رہائی ہو مبارک  
کیوں کر دھتے ہو تم کو مری میعاد کی کیا کام  
اے جان جہاں میت عاشق کو نہ چھو  
آزاد کیا جس کو اس آزاد سے کیا کام

جلال بھی جب صفائی کے کوچے میں آئے ہیں تو انہوں نے اپنے گھر کی اسی زبان کو

اختیار کیا ہے، مثلاً

کیا کیا دنائیں کی ہیں ذرا یاد کیجئے  
کچھ سوچ کر غلام کو آزاد کیجئے  
بالفرض دے بھی مزد اگر کوئی دل کا  
دل لئے کہاں سے جسے شاد کیجئے  
ایسا مجھے ستائے عبرت نلک کو ہو  
ظالم پناہ مانگے وہ بیداد کیجئے  
بیزار پا کے مچھکو یہ کتا ہے دل جلا  
ایسے ہی ہم پر سے ہیں تو آزاد کیجئے

اس بنا پر لطف زبان کے ساتھ ان کی غزلوں سے تغزل کا لطف بھی حاصل ہوتا ہے

اگرچہ نواب مرزا داغ کے کلام میں تغزل کے بہترین اشعار موجود ہیں، لیکن جب وہ صفائی کے کوچے میں آتے ہیں تو ان کا معشوق ایک خالص بازاری معشوق ہو جاتا ہے اور اس سے طنز و تشبیح کے ایسے عامیانہ لہجے میں گفتگو کرتے ہیں جو عام پسند تو ضرور ہوتا ہے، لیکن اس میں عاشقانہ دلچسپی بالکل نہیں پائی جاتی اور وہ حدود تغزل سے بالکل باہر نکل جاتا ہے، مثلاً

بگڑے ہوئے مزاج کو پہچان جائے  
سیدھی طرح نہ مانے گا مان جائے

تم کو ہے وصلِ غیر سے انکار  
اور اگر ہم نے آکے دیکھ لیا

جاؤ بھی ہم سے کیا کر دے وفا  
بارہا آزما کے دیکھ کیا

تاروا کیے ناسزا کیے  
کیسے کہیے مجھے برا کیے

سوالِ وصل پر وہ چھین لینگے  
جو نقدی کیسے سارے پونجی

مرے ان کے بھری مغل میں ہوگی  
زبان پر آئے گی جو دل کی

اس بنا پر اگر اصولِ تغزل کو پیش نظر رکھ کر داغ اور جلال کے کلام کا موالد نہ کیا جائے

تو جلال کو داغ پر ترجیح حاصل ہوگی، لیکن افسوس ہے کہ داغ کی عامیانا شہرت خود اہل  
لکھنو کو بھی اپنا یہ تفوق محسوس نہیں ہونے دیتی،

لطفِ زبان کے سلسلے میں یہ بات بھی قابلِ ملاحظہ ہے کہ تلامذہ آتش نے ناسخ کے

لنگ اور کردہ الفاظ کے جواب میں شکفتہ اور ہنستے ہوئے الفاظ کا ایک ایسا چمن زار کھلا

تھا جس کی نظیر متاخرین کے دور میں صرف جلال کے دوسرے دیوان میں پائی جاتی ہے <sup>مثلاً</sup>

دستِ ہونے بہت کی میکہ میں جہن  
پیرمناں کا عالم، عالم مرید ہوگا،

جب حد سے یہاں گذری ہو تو دامنی اپنی  
وہ پاتری رحمت کے بھی لہرائے ہیں کیا کیا

ایاں ہو جو اب خطا شوق مرغِ دل  
کچھ آسمان پہ مثل کبوتر چمک گیا

دوڑا و طفلِ حسین دوڑا اگر طالب ہو  
دل وہ جاتا ہے چمکتا ہوا جگنو کی طرح

نشاں کسی کی ٹھٹ کے گری زرش زلف  
گھر میں ہمارے وصل کی شب من برس گیا

دیکھو اپنے رخ سوتے مینا نہ کیا زرد  
برستا، شور کرتا، جھومتا، ستانہ آتا ہو

رق تجم میں تری تصویر میں اتنا دیکھا  
موتی آنکھ میں اس کی ہیں پانی نہ گئی



جوش و طرب، غیظ و غضب، خاکساری و فروتنی، عجز و انکاح، اقرار و انکار اور

ضد و اصرار کا ایک خاص لہجہ ہے، اور جب شعر کے الفاظ اور اسلوب بیان سے اس لہجہ

کا اظہار ہوتا ہے تو شاعرانہ اصطلاح میں کہا جاتا ہے کہ اس شعر کا تیور نہایت اچھا ہے۔ یہ

یہ انداز بیان بھی لطفِ زبان ہی کے سلسلہ میں داخل ہے، اور جلال کے کلام میں خاص طور

پر یہ لب و لہجہ پایا جاتا ہے، جس کو انھوں نے تلامذہ آتش سے کھلے، مثلاً

نصل گل حضرت دل آئی جو گھر آہن گے آپ پھاڑتا ہوں میں گریباں کو جی ہاں بجا

میں اک جھلک سے ہونگا غش وہ کلیمے میں اک شر سے خاک نہ ہونگا وہ طور تھا

رعایت لفظی بھی لکھنو کے شاعرانہ رنگ کی ایک نمایاں خصوصیت ہے جو اس زمانے

میں نہایت ناپسندیدگی کی نگاہ سے دیکھی جاتی ہے، اور آتش کے بعض تلامذہ بھی اس کو

بہ نظر استحسان نہیں دیکھتے تھے، اور جہاں تک ممکن ہوتا ہے اس سے احتراز کرتے تھے

یا کم از کم اس میں لطافت اور نفاست پیدا کر دیتے تھے، جلال نے بھی تلامذہ آتش کا یہی

انداز اختیار کیا ہے، اور رعایت لفظی کا استعمال اس خوبی اور برہستگی سے کیا ہے کہ اگر

غور و فکر سے کام نہ لیا جائے تو رعایت لفظی کا احساس بھی نہیں ہونے پاتا، مثلاً

راحت نہ پائیں زیر کد بھی شہید تہ اس فکر میں ہے یار کی ٹھوکر لگی ہوئی

تفکر میں لگنا ایک محاورہ ہے، لیکن لگنے کو ٹھوکر سے بھی مناسبت ہو، کیونکہ ٹھوکر

لگنا بھی ایک محاورہ ہے۔

پر بھی ہو جائینگے مرغانِ قفس کے پیدا نظر پرورش افزائی صیاد ہو

پر اور پرورش افزائی میں نہایت مخفی مناسبت ہے،

توں سودل مکدر ہو گیا اپنا دم آخر لگا دامن میں مرتے وقت بچھتا گیا

مکدر اور دھبہ میں ایک لطیف مناسبت ہے،

بڑیاں دیکھ کے ڈھابے مجھے دیتا ہے  
دل نہ بھاری ہو کہ زیور ہے یہ سودائی کا

دل بھاری ہونا محاورہ ہے، لیکن بھاری کو بیڑیوں کے ساتھ بھی مناسبت ہے۔ عادت

نقلی کے ساتھ وہ اور ایک صنعت کا استعمال بھی نہایت خوبی کے ساتھ کرتے ہیں جس کو

۶ بی زبان میں طباق کہتے ہیں، اس صنعت میں الفاظ میں تناسب کے بجائے تضاد ہوتا

ہے، لیکن فلسفیانہ حیثیت سے تضاد بھی ایک قسم کا تناسب ہے۔ یہی وجہ ہے کہ کافی چیز کو

دیکھ کر سفید چیز کا تخمیل پیدا ہو جاتا ہے، لیکن یہ صنعت انھوں نے تلامذہ آتش سے نہیں

بلکہ میر سے لی ہے، اور اس کو ہر دور کے کلام میں استعمال کیا ہے مثلاً

لاکھ اٹھاتا کوئی اس در سے نہ اٹھنے دیتا  
تو ہی اے ضعف مرا قوت بازو ہوتا

جس قدر شکر خدا آج کروں تھوڑا  
کہ مرا شکوہ کوئی یار کے لب پر آیا

ان اشعار میں ضعف اور قوت، شکر اور شکوہ متضاد الفاظ ہیں،

الفاظ سے گذر کر انھوں نے نفس معانی میں بھی اس صنعت کا کھانا رکھا ہے، مثلاً

کہتے ہیں نہ میں گے دل کسی کا  
پسلو یہ نیا ہے دہری کا

کیا تم سے کہیں کہ مر کے تمہیں  
کیا لطف ملا ہے زندگی کا

مرنے والے مجھے لکھو وہ جلائیے  
کوستان کا مرے حق میں دعا ہوتا ہے

آتش اور تلامذہ آتش کے کلام میں فقیرانہ اور آزادانہ شان پائی جاتی ہے۔ مثال

کے دوسرے دیوان میں بھی اس کی جھلکیاں نظر آتی ہیں، مثلاً

داہنے بے نرسا مان کے گھر کا پوچھتا  
ہماں پہن گئی کسلی فقیر خانہ ہوا

نصر تعمیر پہ خاک نہ سمجھتا  
عاقبت ہی نہ ہائی تو بیا پھر کیا

بستر فقر ہے مسند سوسو اچھکو جلال  
اپنے اللہ پر بروقت جو کیا میرا  
زال دنیا سے جو میں طالب زور <sup>نہیں</sup>  
مال عورت کا نہ لیتے جو سمیت ہوتی

جلال کا اصلی زور طبع صرف ان ہی دونوں دیوانوں پر صرف ہوا ہے، اس لیے جو زور اور بلند می ان دونوں دیوانوں میں پائی جاتی ہے، وہ ان کے تیسرے اور چوتھے دیوانوں میں، جن کو انھوں نے رام پور سے نکل کر اپنی پیری و عیالات کے زمانے میں منہوا نگر کے ویراں کسے میں مرتب کیا ہے، نہیں پائی جاتی، تاہم زبان میں لوح اور پک بہت زیادہ پیدا ہو گئی ہے، اور واردات اور جذبات کو انھوں نے نہایت نرم و رقیق زبان میں ادا کیا ہے، اس لیے ان کی شاعری بالکل اصول تنزل کے مطابق ایک جذباتی شاعری ہے، جس میں خارجی مضامین یعنی خال و خط اور زلف و کاکل کی تعریف و توصیف بہت کم پائی جاتی ہے، بلکہ اخلاق، تصوف اور فلسفہ کے مضامین بھی ان کے یہاں خالص پائے جاتے ہیں، کیونکہ ان مضامین کو درحقیقت غزل سے کوئی تعلق نہیں، یہ تو متاخرین ادیب تھی کہ انھوں نے ان مضامین کو بھی غزل میں شامل کر کے اس میں تنوع و رنگینی پیدا کر دی، زندانہ مضامین یعنی شراب و کباب کی توصیف اور شیخ وزاہ کی جو بھی درحقیقت غزل سے تعلق نہیں رکھتی، اس لیے جلال نے ان مضامین کو بھی بہت کم ہاتھ لگایا ہے ان کی شاعری خالص عاشقانہ شاعری ہے، جس میں عشق و محبت کے حقیقی جذبات نہ نرم و رقیق زبان میں بیان کیے گئے ہیں، اور سوز و گداز اور درد و غم کی آمیزش نے نہایت مؤثر بنا دیا ہے، لیکن رام بابو سکسینہ جلال کے خصوصیات کلام کے متعلق تاریخ ادب اردو میں لکھتے ہیں کہ جلال کو طرز لکھنؤ کا آخری قصب سمجھا جائے، وہ قدیم اساتذہ لکھنؤ کے قدم بقدم چلتے تھے، اور اس شاہراہ عام سے کبھی ہٹنا نہیں چاہتے تھے،

متعدد دیوانوں میں کسی قسم کی دلاویزی اور خصوصیت اور مبالغہ الاتیاز کوئی شے نہیں ہے، البتہ زبان میں تصنع بہت کم اور بے عیب ہے پھر کتے ہوئے اشعار کہیں کہیں ٹپکتے ہیں، مگر عام طور پر کلام بے ننگ اور معمولی ہے، جذبات یا انعکاس کا اس میں کہیں پتہ نہیں، خیال آفرینی کم، اکثر وہی معمولی معمولی باتیں ہیں اور بعض اشعار تو ان کی استادی کے درجہ سے بہت گریے ہوئے ہیں، مگر اس میں بھی شک نہیں کہ کنگھی، چوٹی اور عورتوں کی زیب و زینت کے مضامین جو قدیم طرز لکھنؤ کا مایہ ناز تھے ان کے یہاں نہیں پائے جاتے، اس کے علاوہ صحت الفاظ کا بھی ان کو بڑا خیال رہتا ہے، اور کلام تعقید اور نامناسب الفاظ سے پاک ہوتا ہے، جلال اپنے آپ کو صحت الفاظ و محاورہ کا بادشاہ سمجھتے تھے، لیکن مجھے افسوس کے ساتھ کہنا پڑا ہے کہ اس تنقید کا آدھا حصہ صحیح اور آدھا حصہ غلط ہے، لیکن اسی کے ساتھ بڑی مسرت کی بات ہے کہ جو حصہ صحیح ہے اسی سے غلط حصے کی تردید بھی ہو جاتی ہے، وہ فرماتے ہیں کہ ان کے ان کے کلام میں جذبات یا انعکاس کا کہیں پتہ نہیں، پھر خود ہی اس کی تردید بھی اس طرح کر دیتے کہ کنگھی، چوٹی اور عورتوں کی زیب و زینت کے مضامین ان کے یہاں نہیں پائے جاتے کیونکہ ان فارسی چیزوں کے حذف کرنے کے بعد غزل میں جذبات یا انعکاس کے سوا اور کون سے مضامین بیان کیے جاسکتے ہیں، وہ فرماتے ہیں کہ ان کے کلام میں وہی معمولی معمولی باتیں البتہ زبان میں تصنع بہت کم اور بے عیب ہے، لیکن قدما کے نزدیک جو معمولی باتیں بے عیب اور غیر مصنوعی زبان میں بیان کی جائیں، ان ہی کا نام غزل ہے، اور ان ہی میں کیف دائر پایا جاتا ہے، وہ کہتے ہیں کہ کنگھی، چوٹی کے مضامین جو قدیم طرز لکھنؤ کا مایہ ناز تھے، ان کے یہاں نہیں پائے جاتے، جس کے دوسرے معنی یہ ہیں کہ وہ لکھنؤ کے رنگ میں نہیں کہتے، پھر ان کا یہ کہنا کیونکر صحیح ہے کہ ان کو طرز لکھنؤ کا آخری قبیح سمجھنا چاہئے، اس تبصرہ کی

مرید تریدید کے لیے اس موقع پر ہم ان کے چند اشعار نقل کرتے ہیں، جن کا انتخاب ہم نے اہل  
مہر سہری طور پر کر لیا ہے، ان میں چند اشعار تو معمولی باتوں سے تعلق رکھتے ہیں جو بے عیب

اور غیر مصنوعی زبان میں کہے گئے ہیں مثلاً

اے شوق سے دوست تو بن کسی کا نہ ہنسا سوا میرے دشمن کسی کا

مرے خاک و خوں تو بہت پیٹے قاتل نہ ٹھہرا مگر تیرا دامن کسی کا

وہ شرمائی آنکھوں نے مار کسی کو وہ دل لے چلی شوخ چتون کسی کا

پسینا منہ کا اُس میکش کے پوچھے الہی یوں ہو تو دامن کسی کا

پکارا کوچہ تامل میں مچھکو دیکھ کے دل اجل رسیدہ اے تو کہاں نکل آیا

تم نہ پہچانو گے آکر مرے گھر میں مچھکو میں بھی ساتھ اپنے مقدر کے بدل جا

غیر کیوں ہم کو اٹھانا ہوتی مٹھل سو آپ اٹھ جائیں گے برداشتہ خاطر ہو

فلک تیرے جگر کے داغ ہیں ہم مٹائے جا مٹانا ہو جہان تک

کوئی مانگے تو آ کر منتظر ہے یہ تھوڑی سی جان اک نیجان تک

دیکھو ہیں بد کہتے ہوا چھانہیں کرتے ہر طرح تمھارے ہیں برہیں کہ بھلے ہم

رحم بھی چاہیے اد دل کے ستارے دلا صبر بھی دیتے ہیں بے صبر اگر کرتے ہیں

عنایت دل جگر پر کرتے ہیں دور دوام دونوں فراقِ یار میں فرماتے ہیں اکثر کرم دونوں

دوست کو بھی دشمنو کر لو شہر یک میرے مرنے کی مبارک باد میں

حال پر ہیں متاسف میرے دشمن ہو کہ دوست دیکھ کر آنکھوں میں بھر لاتے ہیں آنسو دونوں

ناسخ کے دور سے پہلے تو ہمارے نزدیک ان ہی معمولی باتوں کا نام غزل تھا اور جلال

جب ناسخ کی مضمون آفرینی کا دور کم کیا ہے تو قدامت ہی کے دور کی طرف رجوع کیا ہے

البتہ زبان قدما سے زیادہ نرم، لطیف اور پاکیزہ ہے، لیکن اسی کے ساتھ ان کے دیوانوں میں بلند اشعار کی بھی کمی نہیں ہے، مثلاً

نقش پایار کے پیم یہ صدا دیتے ہیں	خود نہیں مٹتے ہم ادروں کو مٹاتے ہیں
مجھ سے کہتی ہر ایک عد فراموش کی	دیکھ لو دل سے دو عالم کو بھلا دیتے ہیں
جس تو اس کی ہر ملتا نہیں جو ڈھونڈتے	تجھ کو لگشہ کی امتنا پتا دیتے ہیں
لکھا ہے خط جسے قاصد ہم اسکا ٹھیک پتا	نہیں بتانے کے اتنا بتائے دیتے ہیں
اسے آرزوئے دوست تجھے ہم نے دی	عالم کی آرزوں کو دل سے نکال کے
بہت ڈھونڈھا نہیں ملتا وہ عالم	کہ جس میں ایک میں ہوں ایک تو ہو
دیکھے اک امید کو دل میں جگ	کیا ہجوم یاس میں ہم گھر گئے
پتا ہی نہیں جا دہ عا کا	نہ منزل کے پیچھے نہ منزل کے آگے
کلیم نے جو نہیں تر انیاں سر طور	ادھر ادھر کی صدا تھی ترا جواب نہ تھا
دکھائی ہر تہاشے ہیں جو غفلت عشق	وہ سب ہیں یاد کوئی بھولنے کا خواب نہ تھا
خیال یار میں نیندا کے دلوں آنکھوں کو	فریب گئی، سچا کسی کا خواب نہ تھا
توں کو شوق ہوا عالم آشنائی کا	انہیں بھی رنگ پسند آگیا خدائی کا
اور جب کچھ اسے ٹھہرا نہ سکے سن پرست	شان محبوب کی اللہ کی قدرت ٹھہری
پکارا ٹھننے سے دعویٰ عشق کا ثابت نہیں ہوتا	مری اک چپ ہے بڑھکر سو گواہوں کی گواہی سے
دل مرا آنکھ تری دونوں ہیں بیمار مگر	ایک کا حال برا ایک کا حال اچھا ہے
کہاں کے دیر درم جب ڈجلوہ گاہے	و در را ہے میں نہ بھنکے جو یک راہے
پکارتا ہر صید اس سے پوچھنا منزل	جو ماہ شوق میں سرگشتہ و تباہے

خوشا نصیب جو سو جائیں کوئے یار میں پانوں  
 عتائیں نہ تمھاری سی پائیں حضرت عشق  
 نشان کیا مرے قاتل کا دینگے زخم بدن  
 قدم جو گھر سے نکالا تو بولی ہنس کر پاس  
 عمل جو لکھتے ہیں میرے کہیں خدا لگتی  
 اگر طلب میں تری جذب شوق میں ہوش

فرد گاہ مجھے ان کو خواب گاہے  
 فقیر دوست تو کتنے ہی بادشاہے  
 زبان منہ میں نہیں جن کے وہ گواہے  
 ہیں بھی تو کیے گاہ جب امید گاہے  
 کیے ہیں ڈر کے جو میں نے وہ کے گناہے  
 تو جس کو ڈھونڈو وہ ہاتھ آئے جسکو چاہے

اس قسم کے بلند اشعار سے جلال کے دیوان بھرے ہوئے ہیں، البتہ اخیر دور میں  
 جب انھوں نے گھلاوٹ اور لطف زبان کی طرف زیادہ توجہ کی ہے، تو ان اشعار کی  
 کمی ہو گئی ہے، اس لیے تیسرے اور چوتھے دیوان میں اس قسم کے اشعار کم ملتے ہیں،  
 خیال آفرینی قصیدہ کے ساتھ مخصوص ہے، اس لیے جن شعرا نے غزل میں خیال آفرینی سے  
 کام لیا ہے، وہ سادہ گو شعرا کے مقابلے میں ناکام رہے ہیں، لیکن بایں ہمہ جلال کا پہلا اور  
 دوسرا دیوان اس قسم کے بے اثر، لیکن دقیق اور نازک اشعار سے خالی نہیں ہے، ہم چند مثالیں  
 پہلے دیوان سے نقل کرتے ہیں،

طولِ شبِ فراقِ پلک بھی نہ کہہ سکی  
 لکھتے تھے دل کے ڈوبنے کا حال یار کو  
 وہ دن کو آئیں گے ثابت ہو خواب صبح گاہی  
 گدائی ہمسری کرتی ہے اپنی بادشاہی سے  
 یہاں کجکوں کی اٹکی ہے پگڑی کچھ پی سے  
 لکھیں گے یار کو خط پھوٹنے والی سیاہی سے  
 کہ ماہی کو نہیں تکلیف ہوتی خار ماہی سے

ایسی زباں دماز گواہی میں رہ گئی  
 ڈوبی جو نرک خامہ سیاہی میں رہ گئی  
 مگر شک پر گیا ہے دل میں جھوٹے کی گواہی سے  
 کہ ماہی کو نہیں تکلیف ہوتی خار ماہی سے

جسے چاہو دکھا کر دست رنگیں قتل کر ڈالو نہ ہو گا خون ثابت چھوٹے بندے کی گواہی سے  
 جلال کے ابتدائی دور میں ناسخ اور تلامذہ ناسخ کی خیال آفرینی کا یہی انداز تھا، اور  
 جلال نے بھی جا بجا ان کی پوری پوری تقلید کی ہے، لیکن بہت اچھا ہوا کہ انھوں نے یہ روش  
 چھوڑ کر میر اور تلامذہ آتش کی روش اختیار کی اور عاشقانہ جذبات سے اپنے کلام کو لبریز کر دیا  
 اور ان کے کلام کا یہی حصہ ہے، جس پر اگر اصول تنزیل کو پیش نظر رکھ کر تنقید کی جائے تو وہ نوا  
 مرزا داغ کے کلام کا کامیاب مقابلہ کر سکتا ہے، لیکن ہر قسمی سے داغ کا مد مقابل امیر کو  
 قرار دیا گیا، جس کا نتیجہ یہ ہوا کہ اردو شاعری کے آخری دور میں لکھنؤ نے دلی سے بری طرح  
 شکست کھائی،

ہماری اردو شاعری کی یہ تاریخی خصوصیت بھی نہایت عجیب ہے کہ اس کے ہر دور میں  
 ایک شاعر کو دوسرے شاعر کا مد مقابل قرار دیا گیا ہے، سو داغ کے، انشا موصیٰ کے، ناسخ  
 آتش کے، ذوق غالب کے، امیر داغ کے، اور دبیر انیس کے مد مقابل ہیں اور ہمارے  
 تنقید نگاروں نے بڑی دیدہ ریزی سے ان کا موازنہ کیا ہے، لیکن ان میں سو داغ کا مقابلہ  
 میر سے ایک حد تک تریح ہے لیکن کوئی صاحب فن نسا کو موصیٰ کا ناسخ کو آتش کا ذوق کو  
 غالب کا امیر کو داغ کا ادبیر کو انیس کا حریف نہیں قرار دے سکتا، لیکن اس پر مزہ  
 یہ ستم ہوا کہ اس آخری دور میں اس معاملہ میں ددہری غلطی کی گئی، ایک تو یہ کہ امیر کو  
 داغ کا حریف قرار دے دیا گیا، دوسرے یہ کہ جلال کو جو داغ کا کامیاب مقابلہ کر سکتے  
 تھے، مقابلہ کے میدان سے بالکل پیچھے ہٹا دیا گیا، تاہم ہر حال صاحب کمال اپنے کمال  
 پر بلا مقابلہ بھی فخر کر سکتا ہے، اور جلال کے لئے یہ فخر کافی ہے کہ وہ لکھنؤی شاعری کے  
 آخری مجدد و مصلح ہیں، لیکن اس سے میر مقصد یہ نہیں ہے کہ امیر کو داغ و جلال کے



مقابلہ میں بالکل پست کر ڈوں، وہ ایک مضمون آفریں اور نازک خیال شاعر ہیں، اور ناسخ اور تلامذہ ناسخ نے اس قسم کی نازک خیالی کاسنگ بنیاد رکھا تھا اس پر انھوں نے بھی بہت سے ردے چڑھائے ہیں، ان کے پہلے دیوان مرآة الغیب میں اس نازک خیالی کے نمونے بکثرت ملتے ہیں،

مولانا عبدالحی صاحب مرحوم تذکرہ گل رعنا میں لکھتے ہیں کہ "امیر اور داغ اس دور میں فلکِ شاعری کے آفتاب و ماہتاب تھے، ایک مضمون آفرینی کا دلدادہ تھا، دوسرا بیاں کی شوخی اور معاملہ نگاری پر فریفتہ، امیر کے یہاں نازک خیالی کے ساتھ شکوہ الفنا کی بھی چاشنی ملی ہوئی تھی، اور مزہ یہ ہے کہ اس میں وقت پسندی کو وہ جائز نہیں رکھتے تھے، مگر افسوس ہے کہ باوجود صحتِ زبان اور پختگیِ کلام کے تاثر یا سوز و گداز کا کہیں پرتہ نہیں، اصل یہ ہے کہ انداز بیان کا جو سانچہ ناسخ و آتش کے زمانے میں تیار ہوا تھا، اس میں ڈھل کر شعر بامزہ ہو ہی نہیں سکتا۔"

لیکن ریاست رام پور میں داغ کے رنگِ کلام کی شوخی کو دیکھ کر خود امیر کو محسوس ہوا کہ اب ان کا پھیکا پکوان کام و دہن کے لیے لذت بخش نہیں ہو سکتا، اس لئے انھوں نے قدیم رنگ کو چھوڑ کر داغ کا انداز بیان اختیار کیا، پہلا دیوان یعنی مرآة الغیب بالکل ناسخ اور تلامذہ ناسخ کے رنگ میں تھا، دوسرے دیوان یعنی صنم خانہ عشق میں بھی اگرچہ کسی قدر قدیم رنگ کا کلام شامل ہے لیکن اس کا رنگ بھی مرآة الغیب سے مختلف ہے، ان کے علاوہ جدید رنگ یعنی داغ کے رنگ کی غزلیں ہیں، اور ان دونوں رنگوں کی آمیزش سے اس دیوان میں دورنگی پیدا ہو گئی ہے، جیسا کہ وہ خود فرماتے ہیں،

پچھلا کلام بھی ہے جو اس میں شریکِ امیر  
دیوان میں اب کا رنگ کہیں ہے کہیں نہیں

اگرچہ رنگ بدلنے کے بعد وہ داغ و جلال کے درجہ کو نہ پہنچ سکے تاہم قدیم رنگ کے بہت سے داغ و جھبے مٹ گئے اور عایت لفظی کا ذوق جاننا رہا، ابتداءً رخصت ہو گیا، پھبتی تاشبہیں باقی نہ رہیں، خارجی مضامین یعنی مشوق کے اعضا اور سامانِ آرائش کے بجائے جذبات و واردات سے ان کا کلام آشنا ہوا اور اس کا اثر یہ ہوا کہ

(۱) تشبیہات میں لطافت پیدا ہو گئی مثلاً

وہ ہم نازک دلوں کو آنکھ دکھلائے تو کیا گزرتے  
دوکانِ شیشہ گر میں مست آجائے تو کیا گزرتے  
عشق سے پیری میں بھی کچھ لاگ باقی رہ گئی  
کاروانِ عمر گزرا آگ باقی رہ گئی

(۲) کلام میں محاورہ اور روزمرہ کی چاشنی شامل ہو گئی مثلاً

نامہ بر پار کے آنے کی نہیں کہتا ہوں  
ایک بھی بات ٹھکانو کی نہیں کہتا ہوں  
تو کھینچنے گا اسکی شکل مانی  
تو نے کہی اور میں نے مانی

لیا ہے غیر نے بوسہ اسی کو گالی دو  
خفا ہو مجھ سے نہ لینے میں نہ لینے میں

نکلے اب کوئی تو راہ پرورش  
بندہ پرور اک ننگا پرورش

(۳) میر تقی میر، خواجہ میر درد اور خواجہ آتش کے رنگ میں بعض غزلیں اور

بعض اشعار انھوں نے ایسے لکھے دیئے ہیں، جن میں تاثیر اور سوز و گداز سب کچھ ہے، مثلاً

عالمِ سگفتہ ہو جو میں آفت رسیدہ ہوں  
صبح بہار ہوں جو گریبان دریدہ ہوں

باغب میری طرت ہے کوئی دل نہ کوئی گو  
بزم جہاں میں حرفِ مکرر شنیدہ ہوں

اے اہلِ بزمِ محکو اٹھاؤ نہ بزم سے  
شمعِ سحر ہوں عمر بیایاں رسیدہ ہوں

مجدوح تیغ حسن ہوا کب خبر نہیں  
یوسف کی جلوہ گاہ میں دستِ بریدہ ہوں

اجک کسی پہ میری حقیقت ہنیں کھلی  
حرفِ نگفتہ ہوں سخنِ ناشنیدہ ہوں

مطلب خزاں سے کچھ نہ غرض ہی بہار سی  
 بلبل ہوں میں نہ گل ہوں گلستانِ دہریا  
 شبنم کے اے امیر طے ہیں مجھے نصیب  
 ہم کو دزیر سے نہ کسی شاہ سے غرض  
 یہ بوجھ ان کے سر پہ رہی جو ہیں اغنیا  
 یہ بوجھ ان کے سر پہ رہی جو ہیں اغنیا  
 تکلیف ہے پر شکر گد ا کو ہے مناسب  
 شاہوں کی طرح کچھ غم عالم تو نہیں ہے

اس انقلاب کے باوجود بھی اگرچہ وہ خود داغ کے درجہ کو نہ پہنچ سکے، تاہم اس میں جو کمی رہ گئی تھی اس کو جلال نے پورا کر دیا، اس لئے اس دور میں غزل کی ترقی میں مجموعی طور پر لکھنؤ نے دلی برابر بر حصہ لیا، لیکن اور انواع شاعری میں دلی پر لکھنؤ کا تفوق اس دور میں بھی قائم رہا، مثلاً قصائد میں امیر کا درجہ داغ سے بلند تسلیم کیا جاتا ہے، امیر نے داسوخت بھی کثرت سے کہے ہیں جن کا مجموعہ مینائے سخن کے نام سے شائع ہو چکا ہے، اور اخیر دور میں صرف وہی ایک ایسے شاعر ہیں، جس نے قدما اور متوسطین کے دور کی اس یادگار کو قائم رکھا، امیر نے نعت گوئی میں بھی خاص ناموری حاصل کی ہے، اور ایک پورا نعتیہ دیوان مرتب کیا گیا ہے، جس میں قصائد، غزلیات، رباعیات، ترجیع بند، جنس، سلام اور مناجات سب شامل ہیں، اس دیوان کے علاوہ متعدد مثنویاں اور متعدد نظمیں مثلاً صبح ازن، لیلۃ القدر، نور تجلی، شامِ ابد اور ابر کرم وغیرہ لکھی ہیں، جن میں مذہبی حکایات اور رسول اللہ صلی اللہ علیہ وسلم کے معجزات وغیرہ نظم کیے ہیں، شعرائے لکھنؤ میں اس دور میں محسن کا کردار بھی بے نعت گوئی کو جیسا کہ وہ خود کہتے ہیں

کلامِ نعتیہ رکھامری زبان کے لیے

ازل میں جب ہو میں تقسیم نعمتیں محسن

اپنا خاص فن بنا لیا اور اس موضوع پر بہت سے قصائد اور ٹنڈیاں لکھیں،  
 ٹنڈی کی ترقی میں بھی شعرائے لکھنؤ نے نمایاں حصہ لیا اور منشی امیر اللہ تسلیم اور  
 ان کے شاگرد شوق نیوی نے عمدہ عمدہ ٹنڈیاں لکھیں، اس میں دلی کا کوئی شاعر ان کا  
 ٹریک نہیں، مرثیہ گوئی نے لکھنؤ ہی میں نشوونما حاصل کی تھی، اور یہ صنف شاعری لکھنؤ ہی  
 ہی میں محدود ہو کر رہ گئی، شعرائے دلی میں کسی نے مرثیہ نہیں لکھا، ان وجوہ سے مجموعی طور پر  
 اس دور میں بھی لکھنؤ کی شاعری کا پلہ دلی کی شاعری سے بھاری رہا، شاعری کے علاوہ  
 نفس اردو زبان کی جو خدمت اساتذہ لکھنؤ نے اس دور میں کی ہے، اساتذہ دہلی میں  
 اس حیثیت سے کوئی شخص ان کا مقابلہ نہیں کر سکتا، حکیم سید ضامن علی جلال نے سرمایہ  
 زبان اردو کے نام سے ایک لغت لکھا ہے، جس میں اردو کے محاورے اور اصطلاحیں  
 جمع کی ہیں، تذکرہ تالیف کی بحث میں ان کا ایک مستقل رسالہ مفید الشعرا ہے، قواعد  
 ایک اور رسالہ ہے جس میں بعض مفرد مرکب الفاظ کی تحقیق کی ہے، اور اکثر ہندی الفاظ کی  
 اصل بتائی ہے۔ تنوع اللغات، اور گلشن فیض بھی زبان اردو کے دو لغت انہوں نے دون  
 کئے ہیں، دستور انصاف نامی ایک رسالہ میں اس دور کے متروک الفاظ جمع کئے ہیں، لیکن  
 یہ رسالہ ان کے صاحبزادے حکیم محمد ہدی کمال کے نام سے شائع ہوا ہے،  
 ان کتابوں کی فہرست درج کرنے کے بعد رام بابو سکینہ صاحب نے ان کی  
 سانی خدمات پر ان الفاظ میں تبصرہ کیا ہے "فہرست مذکورہ بالا سے معلوم ہوتا ہے کہ  
 ان کو تحقیق زبان کے ساتھ بڑا شغف تھا، اور مثل اپنے استاد رشک کے انہوں نے بھی  
 اکثر سائے اور لغات، زبان اردو کے الفاظ و محاورات و اصطلاحات کے متعلق تصنیف  
 کئے، بلکہ کہا جاتا ہے کہ میں کام کو رشک نے شروع کیا تھا، اس کو انہوں نے درجہ تکمیل کو

پہنچا دیا، ہر چند کہ ان کی یہ تصانیف ایک ابتدائی صورت میں ہیں، اور ان کے بعد اب بڑی بڑی کتابیں اسی موضوع میں نہایت شرح و بسط اور زیادہ تفصیل و تنقید کے ساتھ لکھی گئی ہیں مگر پھر بھی جلاک کی خدمات کا اعتراف کرنا چاہئے،

اس دور میں اردو کا سب سے مکمل اور سب سے مستند لغت امیر پٹناتی نے امیر لفظ کے نام سے لکھنا چاہا تھا، جو افسوس کہ پورا نہ ہو سکا، اس کی صرف دو جلدیں الف محدودہ و الف مقصورہ کی شائع ہوئی ہیں، اگر یہ کتاب پوری ہو گئی ہوتی تو اردو زبان کے سرمایہ میں بیش بہا اضافہ ہوتا،

انھوں نے ایک اور سالہ سرمہ بصیرت کے نام سے لکھا ہے جو ایسے عربی و فارسی الفاظ کی ایک فرہنگ ہے، جو اردو میں غلط طور پر استعمال ہوتے ہیں اور اس میں ان کا صحیح طریقہ استعمال مع اسناد کے بتایا ہے، اردو محاورات و الفاظ کا ایک اور لغت بہار ہند کے نام سے لکھا ہے، جو امیر اللغات کا نقش اول ہے، انھوں نے شعرا سے راہپور کا ایک تذکرہ بھی لکھا ہے، مولوی نور الحسن نیر نے نور اللغات کی تالیف میں جو سرگرمی ظاہر کی جو وہ کسی سے پوشیدہ نہیں،

یہ تو اس دور کے اساتذہ کا حال تھا، اس کے بعد ان کے تلامذہ کا حال یہ ہے کہ جس طرح آتش کے تلامذہ نے آتش کے رنگ کو اور بھی زیادہ چمکایا تھا، بعینہ اسی طرح اس دور میں امیر کے تلامذہ نے ان کے جدید رنگ کو جس کو انھوں نے داغ کی تقلید میں اختیار کیا تھا، اور بھی زیادہ شوخ کر دیا، اور بعض وجوہ سے اس رنگ میں اپنے استاد سے زیادہ تفوق و امتیاز حاصل کیا، مثلاً امیر کا کلام مجموعی طور پر مخلوط رنگ میں ہے یعنی پہلا دیوان بالکل تلامذہ نسخ کے رنگ میں کہا گیا ہے، اور دوسرے دیوان میں بھی لکھنؤ

قدیم رنگ کی بہت کچھ آمیزش ہے، اس دیوان میں ان کے کلام کا صرف ایک حصہ ہے، جو داغ کے رنگ میں کہا گیا ہے، جلال کا بھی یہی حال ہے کہ ان کے پہلے دیوان میں لکھنؤ کا کلام کافی حد تک موجود ہے، اس کے بعد انھوں نے تدریجاً زبان میں صفائی اور لوج چمک

پیدا کی ہے اور اس لوج چمک کا اظہار زیادہ ترمیر سے بلکہ اس سے زیادہ چوتھے دیوان سے ہوتا ہے، ان کے تلامذہ نے اسی آخری حصہ کلام کی تقلید کی ہے، اس لیے وہ لکھنؤ کی قدیم روش سے محض ظاہر گئے ہیں، اور ان کے کلام میں جو کچھ ہے ہنر ہی ہنر ہے، عیب نہیں ہے، اگرچہ امیر کے تلامذہ میں حافظ جلیل حسن جلیل نے امیر کے تتبع و تقلید میں زیادہ ناموری حاصل کی ہے، جیسا کہ ان کو خواجہ تاش بھائی حفیظ جو پوری فرماتے ہیں:

اے امیر آپ اور تقلید امیر یہ جلیل نامور کا کام ہے

اس لیے امیر کے کلام کی خصوصیات ان کے کلام میں بھی پائی جاتی ہیں، تاہم جس قدر زمانہ گزرتا گیا، ان کی زبان منجھتی گئی، ان کا کلام بھی اس قسم کے داغ دھبوں سے پاک ہوتا گیا، اور عمدہ کلام کی جو خصوصیات ہیں وہ ان کے کلام میں پیدا ہوتی گئیں یعنی یہ کہ

(۱) ان کے کلام میں سلاست اور روانی پیدا ہو گئی، اور بعض موقعوں پر وہ

ہاتھل داغ کی بولی بولنے لگے، مثلاً

کیا بات ہے گر بوسہ لب کر کے عنایت  
ایسا ہے کہ لوطا ہی کریں خاک پہ عاشق  
تم مجھ سے کہو بس ہیں کہوں تم سو نہیں اور  
نشا ہے کہ ہوار ہو کوچے کی زمیں اور

بہت رہ چکے حضرت غم ہاں  
کرم کرتے اور کوئی لگم دیکھتے

فقروں کا توازن بھی، جس کی مثالیں داغ کے یہاں بکثرت ملتی ہیں، ان کے

کلام میں جا بجا موجود ہے مثلاً

حسین ہیں ان کو ہر صورت سزا دل قابو میں کر لینا  
بگڑ کر، مسکرا کر، گرم ہو کر، ہر بان ہو کر

کھینچتا بھی ہے، رکنا بھی ہے، تباہی لیکن  
قاتل کی ادا خنجر قاتل میں نہیں ہے

داغ کا تو زور اور تیکھا پن بھی کہیں کہیں پایا جاتا ہے مثلاً

کیا تاشا ہے جو کرتے ہیں وہ وعدہ صل کا  
دل یہ کہہ دیتا ہے چپکے سر پر جب یاد بھی

اسی سلسلے میں انھوں نے محاورہ بندی کی طرف بھی توجہ کی ہے مثلاً

انکار کا گمان ہے نہ اقرار کا یقین  
یہ بات ختم ہو گئی ان کی زبان پر

جان بھی نذر بست خود کام ہے  
اب یہاں کیا ہے خدا کا نام ہے

(۲) رندانہ مضامین میں نہایت سرمستی پیدا ہو گئی مثلاً

تراشباب رہے، اہم رہیں شراب ہے  
یہ دور عیش کا تا دور آفتاب ہے

وہ ہائے مجمع رندان وہ میکے کی ہائے  
وہ سے مھلکتی ہوئی خوش ناپیالوں میں

(۳) سب سے بڑھ کر یہ کہ کلام میں داخلی رنگ کی آمیزش ہو گئی اور ان کے

دیوان کے ہر صفحہ میں جذبات و واردات کی بھلک نظر آنے لگی مثلاً

کہدو یہ کو کہن سے کہ مرنا نہیں کمال  
مردم کے ہجر یار میں جینا کمال ہے

آپ کے دم سے یہ شیرازہ بندھا ہو رہا  
میں کہیں، ہوش کہیں اور کہیں دل ہوتا

میں اپنے ہوش میں لے فتنہ گر نہیں نہ سہی  
تیرا خبر تو ہے اپنی خبر نہیں نہ سہی

اسے جو اے چمن عشق مرے دل سے جا  
اسے سنا رہا جاننا مرے دامن کو نہ چھوڑ

سرزمین کوئے جاناں لئے کیا دیکھتا ہے  
بیقرار کی بیٹھنے دیتی تو دم بھر بیٹھتے

امیر کے تلامذہ میں حفیظ جو پوری صفائی اور برہستگی میں جلیل سے بھی سبقت لیتے

اور داغ کی رودانی، داغ کی شوخی اور داغ کے تیکھے پن سے اپنے کلام میں غیر معمولی رنگینی اور رعنائی پیدا کر دی ہے، مثلاً

میرادل آگیا ہے اک حسین پر  
یہ سنتا تھا کہ وہ بولے ہیں پر  
یہ نقرے، یہ چالیں یہ باتیں، یہ گھاتیں  
تجھے اودنا باز ہم جانتے ہیں  
یا تو بگڑے ہوئے تیور میرے پہچان  
یا وہ کچھ بات ہی ایسی تھی کہ بھٹ مان گئے  
یہ آج آتے ہی جانے کی تم نے خوب ہی  
ہنسنے نہ تھے کہ رلانے کی تم نے خوب ہی  
تیرا جلوہ ہے ہر سو، رونق ہر دو جہاں ہے

خیر مجھ میں دفا نہیں نہ ہی  
یہ تو فرمائیے کہ ہے کس میں  
حسن میں تیرا کوئی ثانی نہیں  
آگئی زاہد کی اس میں حور تک  
اس انقلاب کا ایک خوشگوار نتیجہ یہ بھی نکلا کہ قدار اور متوسطین کے دور میں جو لوگ  
سادہ گو اور صفائی پسند تھے، جینٹ نے ان کی بھی تقلید کی، اور داغ کے علاوہ اور اساتذہ کے  
رنگ میں بھی کہنے لگے، جیسا کہ خود کہتے ہیں،

شعر ہر رنگ میں کہنا ہے تیرا کام حفیظا  
آج ہم مان گئے، مان گئے، مان گئے  
میر کی تقلید پر تو وہ خود فخر کرتے ہیں،

میر کے انداز پر کس نے غزل لکھی جینٹا  
مجھ کو دیا ہے اگر اس بات کا دعویٰ کرنا  
اور ان کے بہت سے اشعار بھی اس دعویٰ کی تائید کرتے ہیں، مثلاً

بیٹھے بیٹھے راستہ کا صدکان بھونکنا  
تارے گننا شام سے یا جانبِ در و دیکھنا  
بس روزِ رکانا مہ دینا م تمھارا  
مر جائے گلے کے کوئی نام تمھارا  
لف آئے جو پچھے کوسوں کان لگا کر  
رٹنا ہے عجب سے کوئی نام تمھارا



منٹنے کی آرزو ہے اسی رہ گزار میں اتنے لئے کہ لوگ کہیں خاکِ پائے دست

حسرت ہے نزع میں ہو خطِ شوق آنکھ پر بالیں ہو اور قاصدِ فرخندہ فال ہو

اور ان کے کلام سے جا بجا خواجہ آتش کی فقیرانہ شان بھی نمایاں ہوتی ہے، مثلاً  
حفیظ جاہِ چشم سے کسی کے کیا مطلب فقیر مست ہوں اپنا مجھ کو مل پسند

اسے قناعت تیری مٹھی میں ہے ان کی آرزو شرم سے بہر دعا جو باقہ اٹھ سکے نہیں

جہادِ نفس کی سر ہو ہم تو کیا کہنا رہے نصیب لے مرتبہ جو غازی کا

توکل پر اکثر گزارا رہا فقیرانہ مشرب ہمارا رہا

عبادت ہوئی کچھ نہ طاعت ہوئی فقط اب کرم کا سہارا رہا

غرض حفیظ جو پوری کا کلام گہائے رنگارنگ کا ایک گلدستہ ہے، اور امیر کے

تلامذہ میں وہ اس حیثیت سے ایک نمایاں حیثیت رکھتے ہیں، لیکن امیر کے تلامذہ میں

خالص داغ کے رنگ میں کئے والے زیادہ تر حضرت ریاض خیر آبادی تسلیم کئے جاتے ہیں

نظا ہے آپ نہ تھے ہم کلامِ خلوت میں عدو سے آپ کی تصویر بولتی ہوگی

یہی کثرت ہے اسیروں کی تو میرا ذمہ ارے صیاد جو دودن بھی ترا دام چلے

آہ کیا بے اثر ہی جائے گی کچھ نہ کچھ کام کر ہی جائے گی

میرے گھر میں اگر بلا آئی ڈر ہی جائے گی مر ہی جائیگی

بجھوٹ شام سے کہ ہم کل آئینگے نہ کھا قسم ارے جھوٹے کبھی جو تو آئے

کے کہے نہ کہے کوئی مجھ کو کیا اس سے سنیں سنیں، نہ سنیں آپ داستانِ میری

انھوں نے خمریات یعنی شراب و کباب کے مضامین میں بھی خاص طور پر ناموری

حاصل کی ہے، اور دورِ جدید کے تعلیم یافتہ گروہ نے اسی شہرت اور خصوصیت کی

بننا پر ان کو اردو زبان کا حافظ اور خیام قرار دیا ہے، لیکن افسوس ہے کہ ان کے زندانہ کلام میں وہ جوش اور سرمستی نہیں پائی جاتی جو خیام اور حافظ بلکہ آتش اور تلامذہ آتش کے کلام میں پائی جاتی ہے، سب سے مقدم بات تو یہ ہے کہ شراب و کباب کے مضامین کو تنزیل سے براہ راست کوئی تعلق نہیں ہو نزل کا موضوع عشق و محبت ہے، عیش و عشرت نہیں ہو، یہی وجہ ہے کہ جو لوگ خالص عاشقانہ رنگ میں نزل کہتے ہیں ان کے کلام میں اس قسم کے مضامین بہت کم پائے جاتے ہیں، مثلاً میر تقی میر، خواجہ میر درد، اور حکیم سید ضامن علی جلال لکنوی نے اس قسم کے مضامین بہت کم باندھے ہیں، البتہ ان مضامین کو نزل سے مناسبت ضرور ہے، کیونکہ عشق و محبت میں ہمیشہ مصیبت ہی مصیبت بہنیں آتی، بلکہ کبھی کبھی عیش و عشرت بھی نصیب ہو جاتا ہے اور زندگی کے اس لمحہ میں شراب عاشق کے دل میں غیر معمولی جوش اور لولہ پیدا کر دیتی ہے، اور وہ بے اختیار پکار اٹھتا ہے،

پہلو میں شکار ہاتھ میں جام اس وقت تو بادشاہ کیا ہیں

اس سے معلوم ہوا کہ شراب و کباب کے مضامین میں جوش و سرمستی کا اظہار لازمی ہے، اسی کے ساتھ اگر اشعار میں روانی اور برہنگی، الفاظ میں شگفتگی اور رنگینی بھی پائی جائے اور ساتھ ساتھ سبزه و جو بہار اور باغ و بہار کا ذکر بھی کیا جائے، تو ان مضامین کی لطافت میں اور بھی اضافہ ہو جاتا ہے، اگرچہ اس قسم کے برجستہ اور پُر جوش اندانہ اشعار جا بجا تدارک کے یہاں بھی پائے جاتے ہیں، مثلاً

پہن سب پہلہاتے ہیں پٹے بادل ہرستے ہیں شتاب آسا قیام بادہ نوشی کو ترستے ہیں

دیر سے ہوں منتظرے کالے پیرمناں دے بہ عشق ساقی کو تر کوئی ساغوشتاب

میکرہ میں دہر کے پھر دیکھ ہرستی مری پھینک ماروں آسماں پر بیگے جام آفتاب

شاہ حاتم نے اس بزمِ طرب میں معشوق کو مدعو کر کے اس مضمون کے جوش و اثر کو اورو  
بھی بڑھا دیا ہے۔

آؤ چمن میں گلرود، دیکھیں بہار ہم تم  
اس ابر اس ہوا میں یوں آؤ تا ہر دل میں  
ادریں بٹھکر لب جو ہوں ہم کنار ہم تم  
پی پی شراب ہو دیں بے اختیار ہم تم  
اب میکدہ میں چلکر توڑیں خار ہم تم  
لیکن یہ شراب متوسطین کے دور میں زیادہ تند و تیز ہوئی، اور آتش اور تلامذہ آتش

اور مرزا غالب نے اس قسم کے مضامین کو نہایت جوش و طرب سے بیان کیا ہے، مثلاً  
رندوں کی یہ دعا ہے ایسی بہار آئے  
رند ہوں لطف بہار زندگانی چاہئے  
صحرا میں تہقے ہوں اور چہچہ چمن میں  
ابر نور دزی شراب اور خوانی چاہئے

غالب کے کلام کی ایک خصوصیت جوش بیان ہے اور وہ رندانہ مضامین میں  
حد سے زیادہ بڑھ جاتا ہے مثلاً

پھر ہوا وقت کہ ہو بال کشاموج شراب  
پوچھ مت دجہ سیہ مستی ار باب چمن  
وے بٹھے کو دل دوست شناموج شراب  
سایہ تاک میں ہوتی ہے ہواموج شراب  
موج گل، موج شفق، موج صبا، موج ترا  
رہبر قطرہ بدریا ہے خوشاموج شراب  
پھر ہوا وقت کہ ہو بال کشاموج شراب

غالب کا یہ ایک شعر سیکڑوں رندانہ مضامین کا شکار پر بھاری ہے،  
گوداتھوں میں جنبش نہیں آنکھوں میں تو دم  
لیکن جوش، سرمستی اور رنگینی، بیباکی، گستاخی اور بدتمیزی سے بالکل مختلف  
رہنے دو ابھی ساغودینا مرے آگے

اس لئے شراب و کباب کے مضامین میں بہتر تو یہی ہے کہ مذہب و اخلاق سے کوئی تعرض نہ کیا جائے اور اگر کیا بھی جائے تو اس کو اتحاد و بیدینی کی حد تک نہ پہنچایا جائے، مثلاً

زادہ شراب پینے سے کافر ہوا میں کیوں  
کیا ڈیڑھ چلو پانی میں ایسا نہ گیا  
رکھتا پھروں ہوں خرقت و سجادہ میں سے  
مدت ہوتی ہے دعوتِ آب و ہوا کی

لیکن امیر مینائی نے اس مضمون کو ایک شعر میں بالکل طبعاً نہ طریقہ پر ادا کیا ہے  
جائے میخانہ نبی ہے مسجد  
کبھی گھوڑے کے بھی دن پھرتے ہیں

اور اس طریقہ ۲۲ ادا میں بیباکی، گستاخی، اور بدتمیزی کے سوا جوش و سرمستی کا کہیں پتہ نہیں، ریاضی کے خمریات میں بھی ہم کو جوش و سرمستی اور لطافت اور رنگینی کے بجائے زیادہ تر بیباکی ہی بیباکی نظر آتی ہے، مثلاً

اٹھے کبھی گھبرا کے تو میخانے کو ہوائے  
پی آئے تو پھر بیٹھ رہے یا دِ خدا میں  
نظر بجائے بخل میں دبائے شیشہ سے  
کہیں ریاض بھی پینے پلانے جاتے ہیں

کیا جام دیا ہے مجھے کیا جام دیا ہو  
ساقی کا بھلا ہو مرے ساقی کا بھلا ہو  
دیدے، دیدے مرے ساقی تے صدکے دیدے  
دست رنگین سے چھلکنے ہوئے پیمانے کو

جناب شیخ نے جب پی تو منہ بند کے کہا  
مزا بھی تلخ ہے کچھ بو بھی خوشگوار نہیں  
اسی سلسلے میں زاہدوں اور واعظوں پر بھی آوازے کسے جاتے ہیں اور ان کی

گڑباں اچھالی جاتی ہیں، لیکن اگر زاہدوں اور واعظوں کے حقیقی عیوب کھولے جائیں  
تو سب کوئی اعتراض نہیں ہو سکتا، البتہ اگر ان غویہوں پر محض اس لئے کہ وہ زاہد و اعظا

ہیں، پھبتیاں کہی جائیں تو بے شبہ یہ ایک قابلِ اعتراض بلکہ قابلِ اصلاح بات ہے،  
مولانا حالی اپنے مقدمہ میں لکھتے ہیں کہ ذوق کے اس شعور میں

زند خراب حال کو زاہد نہ چھیڑ تو تمھکو پرانی گسیا پڑی اپنی بنیڑ تو

اس خصلت کی طرف اشارہ ہے جو اکثر زاہدوں اور عابدوں میں ہوتی ہے کہ اوروں کو

تو ذرا اور اسے تصور پر ملامت کرتے ہیں اور اپنے ظاہری احکام کی پابندی پر مغرور

ہو کر باطن کی اصلاح سے غافل رہتے ہیں، لہذا اس طرز بیان پر کوئی اعتراض نہیں ہو سکتا

مگر دوسری جگہ وہ اس طرح فرماتے ہیں،

ذوق زیبا ہے جو اوریش سفید شیخ پر دسمہ آب بنگ سے ہدیے گلرنگ سے

لیکن اس شعر میں شیخ کا کوئی گناہ یا قصور سوا اس کے کہ شیخ شیخ ہیں نہیں جتلا یا گیا اور

شعر میں اس کے سوا اور کوئی خوبی نہیں رکھی گئی کہ ایک مقدس آدمی پر دو پھبتیاں لہکر

بھنگڑوں اور شرابیوں کی ضیافتِ طبع کی جائے، اس لئے اس قسم کے اشعار کی وقعت

سعدی اور سوزنی کے ہزلیات سے زیادہ نہیں ہے، لیکن ریاض کے خمریات میں

زاہدوں اور واعظوں پر جو چوٹیں کی گئی ہیں، اس میں اس سے بھی زیادہ بے اعتدالی

پائی جاتی ہے مثلاً

بانس پر میکرہ میں تمھکو چٹھایا ہے شیخ پھر بھی ادبے زری مسجد کے منارے نکلے

اک ٹیپ ماری زور سوزا ہد کہ لے ریاض اب ہاتھ مل رہے ہیں کہ اچھی پڑی نہیں

اس کے علاوہ ان کے عاشقانہ کلام میں بھی بہت زیادہ عریانی پائی جاتی ہے، مثلاً

مجھے تو ہائے حسینوں پہ رحم آتا ہے کبھی نہ چین سے راتوں کو اپنے گھر میں رہے

اس شعر میں حسینوں سے طوائیفین مراد ہیں، غرض اس قسم کی بے اعتدالیوں کی

وجہ سے ہاں جو دھیانی اور برجستگی کے امیر کے تلامذہ میں ہم جلیل اور حقیقتاً کو ان پر تزیح

دیتے ہیں، لیکن داغ اور جلال کے شاگردوں کی حالت امیر کے شاگردوں سے بالکل

مختلف ہے، کیونکہ داغ اور جلال کا رنگ خود اس قدر ترقی یافتہ تھا کہ ان کے تلامذہ کے لیے اس میں کسی قسم کی ترقی کی گنجائش ہی نہیں تھی، ان کے فرز کے لئے صرف یہی کافی ہے کہ انہوں نے اس رنگ کو قائم رکھا، اور اس کی تقلید کرتے رہے، اس لئے ہم کو ان دونوں کے تلامذہ کے متعلق کچھ زیادہ لکھنے کی ضرورت نہیں، مثلاً صرف ان کے چند منتخب اشعار سنلا دیتے ہیں،

جلال کے تلامذہ میں ان کے خلف الصدق حکیم سید محمد ہمدانی صاحب کمال، منشی احسان علی خاں شاہجہانپوری، اور سید انور حسین آزاد زیادہ نامور ہیں، اور ان کے کلام کے عمدہ سے عمدہ نمونے یہ ہیں،

میرے مرنے کی خبر اسکو پہنچنا ہے ضرور	خیر اگر غمگین نہ ہو گا شاد ماں ہو جائیگا (کمال)
منہ پھیر کر کسی کا وہ جانا دمِ آخر	یہ آخری ستم تھا جو عاشق پر اب ہوا
ندیشہ کیا ہے قتل کریں آپ شوق سے	کل داد خواہ ہونگے نہ داد خواہ آج
گماشِ یار میں اک ہم ہیں اک دل بیتاب	جنہیں سفر ہی میں گزری یہ دو مسافر ہیں
صبا دھر صرا دھرا کے کیا کریں گے پس مرگ	کے بجھائیں چراغِ مزار بھی تو نہیں
ہوتی ہیں میرے سامنے میری برائیاں	یہ غیر کی صفت نہیں جو غائبانہ ہو
برگشتہ بخت ہوتا ہے یوں آکے راہ پر	لکھیں وہ خط کسی کو، کسی کو روانہ ہو
ہوش آتا ہے شبِ غم جو ترے غافل کو	غش یہ کتاب ہے ذرا آنکھ لگی پہنے دی (حنا)
ٹنگٹی غیر جب ان کو دیکھا نگاہِ شوق نے	مجھ سے بھی کہتی نہیں، کس کی تاشانی ہوئی
خیالِ ہاردا آیا ہو بخودی میں کہیں	مجھے خبر ہی نہیں ہو شیار کس نے کیا
دوسے میں وہ رکتے ہیں تو کہہتی ہوتی	گھبراتے ہو کیوں ہم تو مکر نے کیلئے ہیں
پوچھو نہ یہ آنسو میرے کیونکر نکل آئے	تم آنکھ میں ٹھہرے تو یہ باہر نکل آئے

تیرے کوپے میں ہر پھر کے رہا میں آخر  
 اس کی تصویر سے ہے، مسخنی کا اصرار  
 ہمارا اگر یہ حسرت تھا بے اثر بالکل  
 وفا کا نقش ہے وہ نقش جو منکر ابرتا ہو  
 بڑی نعمت ہیں سوز جاگداز و درد بے درما  
 تجربے تجربہ کاروں کے نہ کچھ کام آئے  
 ہم اور جو چپ رہتے کچھ دیر سر محشر  
 آئندہ کہیں دامن پر دامن کہیں کانٹوں پر  
 ہر زخم دہن بنتا، ہر تیر زبان جو تا  
 ہر منزل حسرت میں عبرت کا نشان تھا  
 کبکے یہ اور کچھ کہا نہ گیا  
 ہم کسی کے ستارے ہیں ضرور  
 کہ ہمیں آپ سے شکایت ہے  
 تم نہیں ہو اگر تو قسمت ہے  
 کچھ تو اب کہنے لگی خود ہماری خاموشیء  
 کہاں ہیں پوچھنے والے حکایتِ دل کے

جلال کے تلامذہ کا یہ منتخب کلام ہے۔ لیکن ان کے کلام کے مشترک اوصاف یہ ہیں  
 سادگی اور روانی، زبان میں صفائی اور سلی، ہمواری اور یک رنگی، کسی قدر سوز و گداز  
 معشوق کے خارجی اوصاف مثلاً زلف و گیسو، خط و خال، شانہ و آئینہ سے خالی اور محاطاً  
 و دار و ات عشق سے لبریز،  
 داغ کے تلامذہ میں بخود بدایونی، بخود دہلوی، نسیم بھرتپوری، نوح ناروی، سائگی  
 دہلوی، حسن بریلوی، آغا شاعر دہلوی، بیباک، حیرت، آزاد، رستا، فیروز شاہ  
 رامپوری، احسن ماہروی، اور اشک وغیرہ مشہور ہیں، اور ان میں بعض صاحب  
 دیوان بھی ہیں، اور سب نے داغ کے رنگ کو کم و بیش قائم رکھا ہے، ہم ہر ایک کے

دو دو چار چار شر بطور مثال کے نقل کرتے ہیں،

نصیحت کی بھی حد ہوتی ہے کوئی حضرت صالح

بس اب سمجھا چکو تم در نہ تم کو ہم سمجھتے ہیں

یخود بایونی

ادار کھو کہ پردے میں نگاہیں ہم سے لڑتی ہیں

حیا دیکھو بھری محفل میں پردا ہم سے ہوتا ہے

ہم نے دیکھا ہے زمانہ ہم نے دیکھے ہیں حسیں

بندہ پروردگار ظلم کی کثرت کہیں اتنی نہیں،

پہلے دیکھی غور سے تصویر یوسف پھر کہا

جلتی دیکھت میں ہر اچھی نشیں اتنی نہیں

سوالِ دل پر کچھ سوچکر اس نے کہا مجھ کو

ابھی وعدہ تو کر سکتے نہیں ہم مگر دیکھو

ہر ایک بات تری بے ثبات کتنی ہے

پلٹنا بات کو دم بھر میں بات کتنی ہے

اور پھر کس سے کہیں حال پریشانی دل

تم تو جوتے ہو پریشان بڑی مشکل ہے

روز بکتے ہو کہ تو کس کیلئے ہے بیتاب

جان کر بنتے ہو انجان بڑی مشکل ہے

دوستی سہل نہیں اس بت بد خو کی نسیم

ضد نہ کر دیکھ کہا مان بڑی مشکل ہے

یہ کیا کہ ابھی آئے، ابھی جانے کو تیار

ٹھہر کوئی ساعت، کوئی خطہ، کوئی دم بگا

کوئی لے جائے اب کہاں دل کو

ہر جگہ چھین چھان ہوتی ہے

کل کہی تھی جو بات خلوت میں

آج سب میں بیان ہوتی ہے

ایسے سے دل کا حال کہیں بھی تو کیا کہیں

جو بے کہے کہے کہ چلو بس سنا سنا

وہ اگر یاد کریں ہم کو تو بھولیں کس کو

ہم اگر ان کو بھلائیں تو کسے یاد کریں

اب تو راضی ہو کہ ہم جینے کو بیٹھے ہیں خفا

اب تو خوش ہو کہ تمہارا ہی کہا کرتے ہیں

بڑا ہی تیرا ماں لکھ اٹھا کر مجھ کو کیا دکھا

یہ کچھ منت جو منت میں، کچھ اسٹاک اسٹاک

چاہا تمہیں خطا ہوئی فرمائیے معاف

ہوتا ہے آدمی ہی سے آخگناہی

ان کی یہ خوبی اخلاق کہ وعدہ تو کیا

میری یہ شومی تقدیر کہ ایسا نہ ہوا

رستا

نسیم بھر تپدی

زخ ناردی

حسن بریلوی

حیرت



رت

یوں ہم نے چھپائی ہے تے دل کی حسرت

جس طرح چھپاتا ہے خطا دار خطا کو

سب قصہ سن کے عرض تمنا پہ یہ کہنا

بس ہو گیا دماغ پریشان جائے

غیروں سے تم بڑھاؤ گے اور ارتباط کیا

تخنے گئے پیام گئے، نامہ برگئے

تھیں اور ہیں کون بہکانے واسطے

بھی آنے والے ہی جانے والے

ازل سے ہوتی آتی ہے اب تک ہوتی جاگی

یہ حسن و عشق کی تکرار بھی تکرار کیسی ہے

انجیر میں یہ عرض کر دینا ضروری ہے کہ اگرچہ ہم داغ امیر اور جلال سب کے تلامذہ

کو اچھی نگاہ سے دیکھتے ہیں، لیکن ہمارے نزدیک جس طرح جلال کو داغ اور امیر پر

ترجیح ہے، اسی طرح جلال کے تلامذہ کو بھی ہم داغ و امیر کے تلامذہ سے بہتر سمجھتے ہیں

کیونکہ ان کے الفاظ و معانی دونوں میں متوازن شان پائی جاتی ہے، اور یہ بات داغ

اور امیر کے تلامذہ کو تیسر نہیں،

اس دور میں غزل کے سوا شاعری کی کسی صنف نے ترقی نہیں کی بلکہ ان میں

انحطاط آگیا، اس تاریخی نکتہ کو اس لئے پیش نظر رکھنا چاہئے کہ شعرائے دور جدید کا

زمانہ اسی دور کے بعد آیا ہے اس کا قدرتی نتیجہ یہ ہے کہ انھوں نے اس تنزل کو اور بھی

زیادہ ترقی دی اور شاعری کو تمام اصناف یعنی قصیدہ، مثنوی اور مرثیہ وغیرہ کو چھوڑ کر نہایت

محدود قسم کی شاعری پر اپنا زور طبع صرف کیا ہے۔

شعرائے لکھنؤ اور شعرائے دہلی کے کلام کا یہ ایک نہایت اجمالی موازنہ ہے، تفصیلی موازنہ کیلئے اس باب

محت ضرورت ہے کہ شعرائے لکھنؤ اور شعرائے دہلی کے کلام کے دو بہترین انتخاب لگ لگائے جائیں اور یہ دیکھ

کہ تغزل کی بہترین اشعار کس کی یہاں زیادہ ملتے ہیں، یہ ایک ادبی اور تنقیدی ضرورت ہے جس کو ہم

بہتر کوئی دوسرا شخص پورا نہیں کر سکتا بشرطیکہ موت ہم کو اس کی فرصت اجازت دے،

رسالت جون، جولائی، اگست، ستمبر ۱۹۵۶ء

# اردو شاعری

## اور فن تنقید

ہماری اردو زبان میں فن تنقید کا جو ذخیرہ ہے وہ عربی اور فارسی زبان میں بھی نہیں ہے لیکن اس زبان میں اس فن نے بتدریج ترقی کی ہے، فارسی شاعری کے ابتدائی دور ترقی میں عربی زبان میں فن تنقید کا کافی ذخیرہ فراہم ہو چکا تھا، اور چونکہ ایران میں شاعری کی ابتدا تعلیم و تعلم سے ہوئی یعنی جو لوگ عربی زبان کے ماہر تھے اور عرب کی شعر و شاعری ان کے پیش نظر تھی انھوں نے اپنی زبان کی ترقی کے لیے بلکہ زیادہ تر مداحی اور زہلی کے لیے شاعری شروع کی، اس لیے جو شخص شاعر ہونا چاہتا تھا، کتابوں کے ذریعے سے اس کی تعلیم حاصل کرتا تھا، منوچہری نے علانیہ فخر کیا ہے،

من بے دیوان شعر تا زبان دارم زب

اور نظامی عروضی نے چہار مقالہ میں لکھا ہے۔

”اما شاعر بدین درجہ نرسد الا کہ در عنفوان شباب در روزگار جوانی بست

از اشعار متقدمین یاد گیرد و ہزار کلمہ از آثار متاخرین و ہمیش چشم کشد و پیوست

و دادین استادان خواند و عروض خواند و گرد تصانیف استاد ابوالحسن بہرامی

مرحسی بگر دو مانند غایۃ العرود ضمین دکنز القانیہ و نقد معانی و نقد الفاظ و سرقات

و تراجم و الازاع این علوم بخواند

اس لیے فارسی زبان میں فن تنقید کا ذخیرہ قدامی کے دور میں نہایت آسانی کے ساتھ فراہم ہو گیا، اس کے بعد متوسطین اور متاخرین کے زمانہ میں اگرچہ فارسی شاعری نے بے انتہا ترقی کی، لیکن شعراء کے لیے صاحب علم ہونا ضروری نہیں رہ گیا، اس لیے اس زمانہ میں فن تنقید پر کوئی کتاب نہیں لکھی گئی، اور شعراء اب دونوں الگ الگ ہو گئے، پہلے شعراء شاعر ہونے کے ساتھ ادیب بھی ہوتے تھے، لیکن متوسطین اور متاخرین کے زمانے میں صرف شاعر ہی شاعر رہ گئے، ادیبوں کا گروہ مفقود ہو گیا،

اردو شاعری کی ابتدا بھی اسی قسم کے کم مایہ لوگوں نے کی، اس لیے ان کے کلام سے تنقید کے اصول تو کیا قائم ہو سکتے تھے خود ان کی شاعری ہی ناقابل اعتبار قرار پائی، چنانچہ میر حسن دکن کے قدیم شعراء میں حبیب و حسن کے تذکرے میں لکھتے ہیں۔

اکثر اشعار اینہا در بحر کبیت بہ نظر آدہ چون الفاظش ربط یکدگر نداشتند نظم نیا  
میر صاحب بھی نکات الشعراء میں دکنی، سید عبد الوالی، سراج اور آزاد کے سوا کسی دکنی شاعر کو قابل اعتبار نہیں سمجھتے، چنانچہ فرماتے ہیں۔

”معنی نماند کہ احوال یکے ازین شاعران سمت دکن کہ بر بے رتبہ اند مگر بعض چند

دکنی و سید عبد الوالی و سراج و آزاد کہ معاصر دکنی بود و سرشتہ مر بوط گوئی بدست

ایشان یافتہ میشود باقی سر کلافہ داشت

اس دور کے بعد محمد شاہی دور میں اردو شاعری نے کسی قدر ترقی کی اور شاہ مبارک

آہو، محمد شاکر ناہی، شیخ شرف الدین مضمون اور مصطفیٰ خان بکرنگ وغیرہ متعدد شعراء

پیدا ہو گئے، لیکن ان کی حیثیت بھی کچھ بہت زیادہ بلند نہ تھی، اس دور کے شعرا میں سب سے زیادہ بلند رتبہ شاہ مبارک آبرو ہیں، لیکن ان کی نسبت تاریخ شعرا سے اردو میں لکھا ہے،

”مگر استعمال الفاظ مکروہ کا اور نہ پروا کرنا باریک باتوں کا یعنی جائز رکھنا تافہ سین اور صاد کا اس کے کلام سے دریافت ہوتا ہے، نہ صرف اسی کے کلام میں بلکہ اسکے

اہم عہدوں کے کلام میں اس سے زیادہ ہے۔“

شاکر ناجی کی نسبت میر صاحب لکھتے ہیں :-

”مزا جس بیشتر مال بہ ہزل بود، معاصر میاں آبرو بندہ باو یک دو ملاقات کردہ بودم شعر ہزل خود می خواند مردمان را بخندہ می آرد و خود نمی خندید مگر گاہے تب سے میگرد“

مصطفیٰ خان یکرنگ کا ذکر تذکرہ قدرت میں ان الفاظ کے ساتھ کیا گیا ہے،

شاعرے است ایہام گو معاصر آبرو، ہر چیز پر گونا گونا بسیار پوچ گوست  
شاہ حاتم کا درجہ ان لوگوں سے بلند ہے، لیکن ان کے قدیم کلام کی نسبت جو آبرو اور ناجی کے طرز میں ہے، تذکرہ قدرت میں لکھا ہے :-

فاما زعم شاعری بسیار دارد، دیوان قدیم او از نظراین مولف گذشتہ بطرز  
آبرو و ناجی حرف مے زند، اکثر اشعارش از لطف خالی یافتم۔

اس لیے اس زمانے میں شاعری کی ترقی و اصلاح کی صرف تین صورتیں تھیں :-  
۱) سنسکرت و بھاشا کے طرز و خیالات کو چھوڑ کر فارسی شاعری کے مضامین اردو شاعری میں داخل کیے جائیں اور اس اصلاح کی طرف سب سے پہلے مرزا مظہر جانجانا نے قدم اٹھایا، چنانچہ مصحفی مرزا جانجانا کے حالات میں لکھتے ہیں :-

در ابتداے شوق شعر کہ ہنوز از میر دم کے در عرصہ نیادہ بود و دور دور

ایہام گویان بود اول کسے کہ شعر ریختہ بہ تبیح فارسی گفتمہ ادست، نقاش اول زبان  
ریختہ باعقاد فقیر مرزا است“

(۲) دکنی زبان کو چھوڑ کر دلی کی فصیح زبان و محاورے میں شعر کہے جائیں۔

(۳) ان لفظی غلطیوں سے اجتناب کیا جائے جو آبرو اور ان کے معاصرین کے کلام میں  
پائی جاتی تھیں، اور اس زمانے میں بھی تینوں چیزیں تنقید کا معیار قرار پائیں، چنانچہ اردو کے  
قدیم تذکروں میں تنقید کے متعلق جو حبتہ حبتہ اشارات و تصریحات موجود ہیں وہ اخیر کی دونوں  
صورتوں سے تعلق رکھتی ہیں، چنانچہ میر حسن سجاد کے اس شعر پر  
تجھے غیر سے صحبت اب آہنی ایسی دوستی ہم سے ہے دشمنی  
یہ اعتراض کرتے ہیں

لفظ ”ایسی دوستی“ زبان قدیم است یعنی برائے ہمیں

مبین الدین بدایونی کے متعدد اشعار پر اسی حیثیت سے نکتہ چینی کی ہے، ان کا ایک  
شعر یہ ہے۔

سخت دل تئیں جو نے نکلے عزت قاصد اشک پر زے حال اپنے کے بھیجے ہیں تجھے ڈاکت میں  
اور میر حسن اس شعر کو نقل کر کے لکھتے ہیں،

”این مضمون بسیار خوب است و لیکن بندش درست نیست ہر کہ محاورہ دانست میدانند

ان کا یہ مصرع

نہ آیا یاد و پیری بھی اب ڈھلی افسوس

نقل کر کے لکھتے ہیں،

”این محاورہ درست نیست مردم شاہ جهان آباد و پیر ڈہلی میگویند نہ و پیری مگر

مردم ببردجات ۔

انہی کا یہ شعری

بیتاب ہو پتنگ جو فانوس میں ہو شمع  
یارب کوئی اسیر بت خانگی نہ ہو  
انتخاب کر کے لکھتے ہیں

”مضمون خوبے یافتہ مگر لفظ بت خانگی ”ناما نوس است فقیر دریچ جانشیدہ“

قدما کے کلام میں جو لفظی غلطیاں پائی جاتی تھیں ان پر خصوصیت کے ساتھ اعتراضات  
کئے گئے، مثلاً سودا کی نسبت مصحفی اپنے تذکرہ میں لکھتے ہیں

”و بعضی بسبب دریافت افعال صریح و توار و صاف در بعض اشعارش کہل و مترافش

تیر نسبت میدہند

تذکرہ در جہا نساب میں ہے۔

”و بیشتر اشعارش الفاظ کیلکہ ہندیہ اندراج یافتہ و سہل انکاری بعضی کلمات بچشم

صحت ملاحظہ فرمودہ

ایک اور شاعر کا شعر ہے۔

عاشق تو نامراد ہیں پر اس قدر کہ ہم  
دل کو گنوا کے بیٹھ رہے صبر کر کے ہم  
اس شعر کی نسبت قدرت اللہ شوق اپنے تذکرے میں لکھتے ہیں۔

اگرچہ قافیہ مصرع آخر در ظاہر مائل بہ نقصان است چنانکہ مدار قافیہ در تمام موزن

ہر کاف بیانیہ ہست و درین مصرع کاف مرکب بیاست فاما در تلفظ یکسان است  
شاید کہ شاعر نہ کور بہ ہمین کما ظ جائز داشت

میر حسن فنشی بندر ابن راقم کے اس مصرع پر

کام عاشقوں کا کچھ تجھے منظور ہی نہیں

ان الفاظ میں نکتہ چینی کرتے ہیں

”اغلب کہ ابن سوریے اصلاح باشد چرا کہ از افتادن عین ناموزوں میشود و درین جا عین

نے افتد عین خطاست“

شیخ معین الدین معین کے تذکرے میں لکھتے ہیں

خوش ہم عویانی سے اتنے میں بزرگ ہو گئے نکلے جاتے ہیں ٹھرتے نہیں پوشاک میں ہم

خوش ہم عویانی ناموزوں است چنانکہ ہم بار بار چنان چسپیدہ است کہ عین چوں

چشم غزال از جہاں کرم کردہ است داین سخت عیب است

یہ تنقیدیں کتنی ہی محدود اور نامکمل سی تاہم اس میں شبہ نہیں کہ قدامت کے دوسرے دور

تنقید کا رواج اس قدر زیادہ ہو گیا تھا کہ بعض اشخاص نے اس کو خاص اپنا مشغلہ بنا لیا تھا۔  
قاعدہ یہ ہے کہ جس زمانے میں کسی چیز سے لوگوں کو خاص دلچسپی پیدا ہو جاتی ہے بعض لوگ اس کو

اپنا مخصوص فن یا مخصوص پیشہ بنا لیتے ہیں، چنانچہ عربی شاعری کے دور ترقی میں تنقید کی

طرف خاص توجہ مبذول ہوئی تو بعض اشخاص نے اس میں اس قدر مہارت پیدا کر لی کہ

ہر شاعر کے کلام پر وجہ نکتہ چینی کر سکتے تھے، ابن ریشق نے کتاب العمدہ میں لکھا ہے کہ سید

کے دربار میں ایک بے داوی شخص جو منتخب کے نام سے مشہور تھا، آیا جس کے اعتراضات

قدما و محدثین میں کوئی شاعر محفوظ نہ تھا، اس کے سامنے جب کوئی شعر پڑھا جاتا تھا تو بڑھتی

اس پر اعتراض کرتا تھا، اور اس کو واضح دلیل سے ثابت کر دیتا تھا،

اور وہ شاعری کے دور ترقی میں بھی اس قسم کے بعض اشخاص پیدا ہو گئے تھے جن کا

شعرا پر نکتہ چینی کرنا تھا، چنانچہ میر حسن معین الدین بدایونی کے حال میں لکھتے ہیں:

طرز کلامش شاعرانہ و طبع وقت پسندش بزکتہ چینی دیوانہ، اکثر شعرائے معاصرین

پہنچش دارد،

سعادت یار خاں رنگین کے حال میں تذکرہ مرہما نواب میں لکھا ہے۔

ہرچہ کلماتِ عمدش از ایراد بعض الفاظ کیلئے ہندی و تنگی نشست آن بعد رفع  
کلماتِ ثقیلہ قدام جائز داشتند و در شعر خود ہادسج کردند آنہم از اشعار خود ہر انداخت  
دازین جاست کہ کسی از قدام ہم عمدانش نبودہ کہ در شعرش قہاحتے بر نیادردہ و اعتراف  
نفرمودہ و بلاخط آن مباحث و دخلاتش پیدا است کہ اعترافش بیجا نبود

قدما کے دور کے بعد متوسطین کا دور شروع ہوا تو شعراے لکھنؤ بالخصوص شیخ ناسخ نے  
زبان و محاورہ کی اصلاح کی طرف خاص توجہ مبذول کی، اس لیے لفظی گرفتوں کی گرفت اور  
بھی زیادہ سخت ہو گئی، مثلاً

ع میں جہانگیر ہوں وہ نور جہان بیگم ہے، بیگم بضم فارسی صحیح ہے۔  
ع اس خوان کی نمش کف مار سیاہ ہے، صحیح لفظ نمشک ہے۔  
ع کوئی نہیں چھوڑتا حلوہ بے دود کو، صحیح لفظ حلوا ہے، حلوہ یہ نہیں  
ع کشتہ عشق ہیں ہم یہ کفار اپنا لفظ کفارہ بہ تشدید فای صحیح ہے  
ع درد و رماں سے المضاف ہوا صحیح لفظ المضا عف ہے،  
رفقہ رفقہ اس ذوق نے اس قدر ترقی کی کہ فن تنقید ایک مستقل فن بن گیا، اور لوگوں نے  
اس موضوع پر مستقل رسالے لکھنے شروع کر دیے، چنانچہ مولوی عبدالغفور خان نساخ نے  
میرانیس و مرزا ادبیر کے اغلاط پر ایک مستقل رسالہ لکھا اور ان کے شاگرد مولوی عصمت اللہ نے



ایک مستقل رسالے میں لکھنؤ کے تمام مشہور اساتذہ مثلاً ناسخ، آتش، صبا اور وزیر وغیرہ پر نہایت کثرت سے اعتراضات کیے، ان رسالوں میں بدقسمتی سے ہم نے مولوی عبدالغفور خان ناسخ کا رسالہ نہیں دیکھا ہے، لیکن مولانا شبلی مرحوم نے موازنہ انیس دو پیر میں ان کے جو اعتراضات نقل کیے ہیں ان کی حیثیت محض لفظی ہو مثلاً

(۱) میر صاحب نے جا بجا سینہ، مدینہ وغیرہ کو دانا اور مینا کا ہم قافیہ قرار دیا ہے، مثلاً

حق نامہ ہے تو جہاں ہیں ہے یہی آئینہ

اس کا عاشق ہو تو ہوں کور کی انھیں مینا

(۲) جن الفاظ میں نون کا اعلان ضروری ہے میر صاحب اکثر جگہ اعلان نہیں کرتے، مثلاً

عباس سے یہ کہنے لگے شاہ دو جہاں

تم جا کے اس عرب کو بلا لاؤ بھائی جاں

(۳) اس کے بخلاف جہاں نون کا اعلان جائز نہیں وہاں اعلان کرتے ہیں مثلاً

پیشوں گلے سے میں پد رنا تو ان کے

سینے سے تو سرک تو مرے با با جان کے

(۴) گویا کہ تھا شبیہ الم سرسبز نشان ڈوبا تھا خون سے پنجہ پر نور اور نشان

اس شعر میں سرسبز کا قافیہ اور ہے جو بالکل غلط ہے،

(۵) اکثر جگہ شایگان قافیہ لاتے ہیں، مثلاً

اور گھٹنے لگی طاقت جسم شہ مرداں

ناگاہ پڑی فوج ہوا جنگ کا ساماں

تلوارِ علم کر کے کہا یا شہ مرداں

شہزادے پہ جب پڑنے لگا تیرون کا باران

اس بند میں شہ مرداں کا قافیہ مکرر آیا ہے۔

(۶) اکثر جگہ حروف تقطیع میں گر جاتے ہیں مثلاً

ع رانڈا ہوتی ہے اک رات کی بیاہی ہوئی دختر

(۷) ع ہو مغفرت تخلص کی یارب ذوالکرام

ذوالکرام فعل لفظ ہے،

(۸) ع تھا زیر زہ گاو سراس طرح کا بکتر

بکتر گاو سرنہیں ہوتا،

(۹) ع اترا یہ سخن کہلے وہ کونین کا عالی

کونین کا عالی غلط ہے،

(۱۰) ع رنگ رخ کفار عرب ہو گیا فتی سے

رنگ فتی سے ہو گیا، محاورہ نہیں،

(۱۱) ع شرمندہ زمانے سے گئے وائل و سجاں

وائل کوئی فصیح نہیں گذرا،

مولوی عصمت اللہ کار سالہ ہم نے خود دیکھا ہے اس میں بھی اگرچہ زیادہ اعتراضات

الفاظ و محاورات پر کیے گئے ہیں، مثلاً

کاکل سر ہو گئی ہے ان دنوں زنجیر پا

سرنقاہت سر پڑا رہتا ہے اپنا پانوں پر

کاکل کا لفظ معشوق کے لیے استعمال کیا جاتا ہے اور اس شوہر میں شاعر نے اپنے لیے استعمال

کیا ہے،

داسطی قمریے گنہگاروں کو جلا دہیں سب

عشوہ و غمزہ بد مذہب نامزد انداز

عشوہ اور غمزہ کی صفت میں سلف سے خلف تک کہیں نہ بد مذہب نہیں لکھا،

لامکان جو شوخ تھا اب وہ بھی صاحب خانہ کی  
(خوبصورتی)

صاف کہہ دیجئے کہ دل میں جلوۂ جانانہ ہی  
لامکان شوخ اور لامکان یار کی ترکیب بھی انوکھی ہی۔

بوستاں دفترِ اوراق پریشاں ہو جائے  
(صبا)

پئے گلگشت جو وہ طفلِ دبستاں ہو جائے  
پئے گلگشت ہو جانا بھی تیا محاورہ ہے،

وہ پری سیر کو جس دم لب دریا آیا  
(مہر)

مثل دیوانہ بہت شاہد آبی کف لائے  
شاہد آبی صحیح نہیں، مردم آبی صحیح ہے،

کہ علم کیما جیسے دلِ قاروں میں زمانہ  
(مہر)

پھنسا ہے اس طرح مجھ سا مقید خلقِ عالم میں  
انسان کو مقید خلق نہیں کہہ سکتے۔

تاہم جا بجا معنوی اعتراضات بھی کیے ہیں، مثلاً

حاجت اپنی چشمِ گریاں کو نہیں رومال کی  
(ناسخ)

جس طرح بے ابر بپا ہو گیا طوفانِ نوح

اس شعر سے معلوم ہوتا ہے کہ جب تک آنکھوں پر رومال نہ رکھا جائے تب تک رونا نہیں آتا،  
حالانکہ یہ ضروری نہیں ہے۔

ایک سان زہری کوتاہ ہو یا مار دراز  
(ناسخ)

ڈروں گو کہ نہیں کا کل بولدردراز

یہ کلیہ غلط ہے کل سانپوں میں یکساں زہر نہیں ہوتا۔

پر ہمارے داغِ حسرت ہیں دو چنداں ہری  
(ناسخ)

بھول لاتے ہیں برا برس گلستاں ہری

یہ کلیہ بھی غلط ہے، تمام گلستاں ہر سال برابر بھول نہیں لاتے۔

اوڑائی تیری تھلا خاک کن کن ہگذا روئی  
(آتش)

کبھی بتجانہ پوجا گہ کیا طوفِ حرم میں نے

بت پوجے جاتے ہیں نہ کہ بت خانہ

یہ وہ اعتراضات ہیں جو کسی خاص صنف کے ساتھ مخصوص نہیں، بلکہ شاعری کی ہر صنف پر

کیے جاسکتے ہیں، لیکن نقادانِ شعر نے ہر صنف کی الگ الگ خصوصیتیں قرار دی ہیں اور ان ہی خصوصیات کے لحاظ سے ہر صنف پر الگ الگ اعتراضات کیے ہیں، لیکن ان تنقیدوں میں ہر صنف پر الگ الگ اعتراضات نہیں کئے گئے ہیں، البتہ مولوی عصمت اللہ کے رسالے سے غزل کے چند معمولی درجہ کے تنقیدی اصول قائم کیے جاسکتے ہیں، مثلاً

جب وہان تنگ دیکھا گور تنگ آئی نظر  
مار دوزخ یاد آئے زلف پچاں <sup>بکھر (ناسخ)</sup>

اس شعر میں وہان تنگ یا ر کی تشبیہ گور تنگ سے نہایت مکر وہ: ناگوار ہے، اور تمدنی لطافتِ خیال اس کو گوارا نہیں کر سکتی، ابن رشیق نے کتاب اللہہ میں لکھا ہے کہ قدما کے کلام میں بہت سی تشبیہات ایسی پائی جاتی ہیں جو اگرچہ نہایت عمدہ ہیں، لیکن تمدنی لطافت کی بنا پر متاخرین شعرا نے ان کو مکر وہ سمجھا ہے، مثلاً عرب کے میدانوں میں ایک نہایت نرم، سفید، لمبا، باریک کپڑا ہوتا ہے، جس کا سر سرخ ہوتا ہے، اور امر لقیس نے ان ہی مشابہتوں کی بنا پر معشوق کی انگلیوں کو جن کے ناخن منہدی سے سرخ ہوتے ہیں اس کپڑے سے تشبیہ دی ہے، لیکن متاخرین شعرا نے اس تشبیہ کو اس لیے چھوڑ دیا کہ ان کا تمدنی ذوق اس کو مکر وہ سمجھتا تھا، اس قسم کی اور بھی بہت سی تشبیہیں ہیں جن کو متاخرین نے اس لیے چھوڑ دیا کہ ان سے ناگوار تخیلات پیدا ہوتے تھے، ایک شاعر نے ایک مغنیہ کے وصف میں لکھا ہے، کہ وہ آواز کو کبھی بلند اور کبھی پست کرتی تھی، گویا یہ معلوم ہوتا تھا کہ شہد کی مکھی باغ میں گنگنا رہی ہے، لیکن کوئی مغنیہ مکھی کے ساتھ اپنی تشبیہ پسند نہیں کر سکتی، دیکھنا اس گل کی بد ذاتی نہ پیچھے جاوے ہم کو لکھتا ہو ترا خالی کے آئے ہونڈ سپ <sup>(ناسخ)</sup> معشوق کی نسبت ایسے الفاظ استعمال کرنا مناسب نہیں جو اس کے شایانِ شان نہ ہوں شعرا معشوق کو جفا کار، بی وفا، بد عہد سب کچھ کہتے ہیں لیکن بد ذات نہیں کہتے۔

غزل کے الفاظ و معانی دونوں محدود و متعین ہیں، اس لیے ایک غزل گو شاعر کو ان ہی حدود میں رہنا چاہیے، ورنہ غزل غزل نہ رہے گی، بلکہ دوسرے اصنافِ شاعری میں داخل ہو جائے گی، اس لیے ناسخ کا یہ شعر

اسیری کا جو وقت آیا کہا یوسف نے ذکر مجھے اب گنج زندان میں بلند بند کتھیں

لفظ و معانی دونوں اعتبار سے سلام میں اور یہ شعر

جو ہو سوار فرس وہ کریم ابن کریم بلند ابر کرم ہو غبار کے بد سے

قصیدہ میں اور آتش کا یہ شعر

جوش جنوں میں نصیوں کی مطلق کمی تھی سیروں ہو ہمارے بدن سونگ گیا

ریختی میں شامل کرنے کے قابل ہے،

شعرا و مشوقِ یادوں کے اوصاف میں بہت سے الفاظ لاتے ہیں، مثلاً شوخ، قاتل، کافر

ہرجائی، مضطرب، حریں، سوختہ، پژمرده اور افسردہ وغیرہ، اور یہ اوصاف اس قدر عام ہو گئے

ہیں کہ ہر شاعر جہاں چاہتا ہے ان کو بلا قید استعمال کر دیتا ہے، لیکن ہر لفظ ایک خاص معنی

رکھتا ہے، اس لیے اس کا استعمال اسی موقع پر صحیح ہو سکتا ہے، جس سے اس لفظ کو معنوی

حیثیت سے کوئی ربط و علاقہ ہو، لیکن ناسخ کے اس شعر کے دوسرے مصرع میں

تیرے پھندے سے نکلنا ہی محال آقا قاتل زلف سے بھی ہیں سوار شتہ زنار کے پیچ

چونکہ رشتہ زنار کا لفظ آگیا ہے، اس لیے اس کی مناسبت سے پہلے مصرع میں قاتل کے

جائے صنم یا کافر یا بیت کا لفظ موزوں تھا،

اسی طرح ناسخ کے اس شعر میں

جب سے عاشق ہوں کسی کافر ہرجائی کا

جام سائل کی طرح پھرتی ہیں درد آنکھیں

ہر جاتی کے لفظ کو تو جام سائل کی طرح آنکھوں کے در در پھرنے سے مناسبت ہے لیکن اس کیلئے کافر کا وصف بالکل غیر ضروری اور حشو ہے، جام سائل کا لفظ بھی قابل اعتراض ہے، فیقرون کے پہلے کو کاسہ گدائی کہتے ہیں، جام گدائی یا جام سائل نہیں کہتے۔

علمی دور ترقی میں شاعری نے بالکل منطق کا قالب اختیار کر لیا تھا، اس لیے بہت سے موقوفوں پر مضامین کے لیے ثبوت طلب کیا جاتا تھا، اسی بنا پر آتش کے اس شور پر

سودا ہے سر کو زلف گرہ گیر یار کا  
دل بستگی ہے کافر خوش اعتقاد سے

یہ اعتراض ہے کہ کافر خوش اعتقاد کا کوئی ثبوت نہیں ہے لیکن یہ اعتراض بالکل غلط ہے، اعتقاد کا لفظ عقد سے مشتق ہے، جس کے معنی گرہ دینے کے ہیں، اور یقین جازم کو اعتقاد و عقیدہ کہتے ہیں کہ جس طرح گرہ دینے سے ہر چیز مضبوط ہوتی ہے، اسی طرح ایک خیال بھی دل میں یقین کی صورت اختیار کر کے مضبوط ہو جاتا ہے، اسی بنا پر معشوق کی زلف کو آتش نے کافر خوش اعتقاد کہا ہے کیونکہ معشوق کی زلفوں میں خوشنما گرہیں ہوتی ہیں، اسی لیے پہلے مصرع میں زلف گرہ گیر کا لفظ استعمال کیا ہے، البتہ طرز بیان سادہ نہیں ہے، بلکہ پیچیدہ ہے،

مولوی عصمت اللہ کی ان تنقیدوں سے معلوم ہوتا ہے کہ متوسطین کے دور میں تنقید میں زیادہ وسعت اور وقت نظری پیدا ہو گئی تھی، لیکن بہت سے شاعرانہ عیوب ایسے ہوتے ہیں جو کسی خاص دور یا کسی خاص مقام کی شاعری کے ساتھ مخصوص ہوتے ہیں اور متوسطین کے زمانے میں فن تنقید نے زیادہ وسعت اور قوت حاصل کی تو نقادان فن اس قسم کے عیوب کا بھی اظہار کیا، مثلاً شعر کی ایک نام خوبی یہ ہے کہ کلام یکدست ہو اور خواجہ میر درد کے کلام کا سب سے نمایاں وصف یہی ہے کہ

دیوان ریختہ اش اگرچہ از ہزار بیت متجاوز نیست، لیکن ہمہ یک دست و احتیاج

بر انتخاب نہ ارد۔

لیکن ان کے علاوہ اور جتنے قدیم شعراء ہیں سب کے کلام میں نشیب و فراز موجود ہے، چنانچہ  
نواب مصطفیٰ خان شیفتہ سوڈا کے حال میں لکھتے ہیں۔

قد مار را مانند فصاحت متأخرین پیرامون خاطر و جاگزین دل این نہ بود کہ ہر شجرہ  
دل پسند برآید دہر بیت خاطر نشین لہذا در کلام انیاں قصی اجل واقع شدہ، چہ در قصیدہ  
چہ در غزل

نیر کی نسبت بفرقت ذکر و ن میں لکھا ہے کہ

”پستش بغایت پست و بلندش بسیار بلند“

دلی اور لکھنؤ کی شاعری کے فروق و امتیازات اس زمانے میں اس قدر تو واضح  
نہیں ہوئے تھے جس قدر اس زمانے میں واضح کیے گئے ہیں، تاہم غالب نے ایک موقع پر یہ  
فرق واضح کیا ہے کہ دلی کا مضمون اور لکھنؤ کی زبان مستند ہے اور اس کے ثبوت میں  
بحر کا یہ مصرع پڑھ کر

نہا تا ہے وہ مہ دریا میں کپڑے جو رو دھوتی ہے،

کہا تھا کہ یہ معشوق کی تعریف نہیں ہوئی، بلکہ ایسا غریب معشوق ہے کہ کھڑے گھاٹ کپڑے  
دھلواتا ہے۔

قدما کے زمانے سے لیکر متوسطین کے زمانے تک اردو شعراء کے کلام پر جو تنقیدیں کی  
گئیں ان کی نمایاں خصوصیتیں یہ ہیں کہ

۱۱) زیادہ تر لفظی تنقیدیں کی گئی ہیں، معانی و مطالب کو بہت کم پیش نظر رکھا گیا ہے،

(۷) معانی و مطالب کے ساتھ اصنافِ سخن کو بالکل نظر انداز کر دیا گیا ہے، اس زمانے کے نقادانِ سخن اس سے بے خبر نہ تھے کہ ہر صنف کی الگ الگ خصوصیات ہوتی ہیں اور ان ہی خصوصیات کو پیش نظر رکھ کر ان پر تنقید کی جاسکتی ہے، یہی وجہ ہے کہ یہ لوگ سودا کو قصیدہ کا اور میر کو غزل کا بادشاہ تسلیم کرتے ہیں، کیونکہ ان کے نزدیک سودا کے قصیدوں میں قصیدہ گوئی کی اور میر کی غزلوں میں غزل گوئی کی تمام خصوصیتیں پائی جاتی ہیں، لیکن با اینہم انھوں نے اس حیثیت سے کسی صنف کی تنقید نہیں کی ہے، حالانکہ عربی اور فارسی میں ہر صنف پر الگ الگ تنقیدیں موجود ہیں،

(۸) تنقید میں صرف معائب کو پیش نظر رکھا گیا ہے اور محاسن بالکل نظر انداز کر دیے گئے ہیں یہ سچ ہے کہ قدما و متوسطین کے کلام میں بہت سے لفظی و معنوی معائب موجود ہیں لیکن اسی کے ساتھ ان کا کلام محاسن سے بالکل خالی نہیں ہے، لیکن ان تنقیدوں سے ان محاسن کا مطلق پتہ نہیں چلتا، حالانکہ عربی بلکہ فارسی زبان میں جو تنقیدی کتابیں لکھی گئی ہیں ان سے محاسن و معائب دونوں معلوم ہو سکتے ہیں، قدما نے پہلے شعر کے محاسن بتائے ہیں، پھر معائب کا ذکر کیا ہے، ثعالبی نے متنبی کے کلام پر جس جامعیت کے ساتھ اعتراضات کیے ہیں اسی جامعیت کے ساتھ اس کے کلام کی خوبیاں بھی لکھائی ہیں، آمدی نے ابوتام اور بجزی کے موازنہ میں دونوں کے معائب و محاسن سے یکساں بحث کی ہے، چنانچہ ایک موقع پر لکھا ہے کہ "میں ان دونوں شاعروں کے معائب سے ابتدا کرتا ہوں تاکہ ان کے محاسن پر ان کا خاتمہ کر دوں، دوسرے موقع پر لکھتا ہے کہ ابوعلی محمد بن العلاء سجستانی کا قول ہے کہ ابوتام نے صرف تین مضمون پیدا کیے ہیں لیکن میرا یہ خیال نہیں ہے، وہ اگرچہ اکثر معانی دوسرے شعرا سے اخذ کرتا ہے، لیکن اسی کے ساتھ



اس نے بہت سے مضامین خود پیدا کیے ہیں، اور جب میں اس کے محاسن کو بیان کر رہا تھا تو ان کا ذکر کروں گا۔

اردو زبان میں فن تنقید کا جو ابتدائی ذخیرہ ہے وہ نہایت ناقص پراگندہ اور نامکمل ہے۔ اس کی وجہ صرف یہ ہے کہ اردو زبان میں شاعر تو نہایت کثرت سے پیدا ہوئے لیکن ادیب بالکل نہیں پیدا ہوئے، عربی شاعری کے دور ترقی میں شعراء کے ساتھ اہل ادب کا بھی ایک مستقل گروہ پیدا ہو گیا تھا، جو سخن گو تو نہ تھا لیکن سخن فہم تھا یہ گروہ شعراء کے کلام نہایت وسعت و تفصیل کے ساتھ مطالعہ کرتا تھا، اور ان میں جو محاسن و معائب نظر آتے تھے، ان کا ایک نام رکھ لیتا تھا، عربی زبان میں فن تنقید کا جو ذخیرہ موجود ہے وہ ان ہی ادیبوں کے وسعت مطالعہ کا نتیجہ ہے، اس بنا پر فن تنقید کوئی جامہ اور غیر سیال چیز نہیں ہے، بلکہ غور و فکر اور وسعت مطالعہ کو جس قدر ترقی دی جائے اسی قدر اس فن میں اضافہ ہو سکتا ہے، چنانچہ قدامت نے شعر کے جو محاسن بتائے تھے ابن رشیق نے ان پر متعدد محاسن کا اضافہ کیا، فارسی شعراء نے اسی خصوصیت کو جو اہل ادب کے ساتھ مخصوص تھی شعراء کے لیے بھی ضروری قرار دیا، اور ان کے لیے عربی شعراء کے بہت سے دیوان اور عروض و قافیہ اور فن تنقید کی کتابوں کا مطالعہ لازمی کر دیا،

اس لیے اس نے ایرانیوں میں بھی اہل ادب کا ایک مختصر سا گروہ پیدا کر دیا تھا جس نے عروض و قافیہ، فن تنقید اور صنائع و بدائع پر کتابیں لکھیں، لیکن اردو زبان کے شعراء میں قدامت و متوسطین کے زمانے تک اس قسم کے دیکھنے والے ادیب و شاعر پیدا نہیں ہوئے البتہ متاخرین کے زمانے میں مولانا حالی اور مولانا شبلی نے جو اعلیٰ درجہ کے شاعر ہونے کے ساتھ نہایت دقیق النظر اور وسیع المعلومات ادیب بھی تھے، اس کمی کو پورا کر دیا،

اور سب سے پہلے مولانا حالی نے جدید تنقیدی خیالات سے متاثر ہو کر جدید فن تنقید کی بنیاد ڈالی اور مقدمہ شعر و شاعری میں اس کے اصول بیان کیے، ان کے زمانے تک اردو زبان میں فن تنقید کا جو سرمایہ موجود تھا اس سے صرف یہ معلوم ہو سکتا تھا کہ کون شعر صحیح اور کونسا شعر غلط ہے، لیکن مولانا حالی نے ان سرسری مباحث کو چھوڑ کر یہ بتایا کہ ایک شعر باوجود صحیح ہونے کے بھی اصلاحی نقطہ نظر سے غلط ہو سکتا ہے، اس لیے ان کے اس تنقیدی کاڈنا کو تنقید کے بجائے اصلاحی کارنامہ کہنا زیادہ صحیح ہوگا،

اردو زبان میں مختصر پیمانے پر اس قسم کی اصلاحی کوششیں ابتدائی زمانے سے ہونے لگی تھیں، اردو شاعری میں قدار کے پہلے دور کی ایک عام خصوصیت ایہام گوئی تھی جو سنسکرت و بھاشا کی شاعری کے تتبع کا نتیجہ تھی اور اس نے اردو شاعری میں نہایت تبدیل مضامین پیدا کر دیے تھے، سب سے پہلے مرزا جاجانان لے اردو شاعری کو اس کا روانہ تقلید سے آزاد کیا، اگرچہ اس اصلاح کے بعد بھی یہ صنعت اردو شاعری کے ہر دور میں قائم رہی تاہم اس کو کسی نے پسندیدگی کی نگاہ سے نہیں دیکھا، سو داکتے ہیں۔

یک رنگ ہوں آتی نہیں خوش بھکڑو رنگی  
منکر سخن دشو میں ایہام کا ہوں میں

میر صاحب فرماتے ہیں۔

کیا جانوں دل کو کھینچے ہیں کیوں شرمیر کے  
کچھ طرز ایسی بھی نہیں ایہام بھی نہیں  
قائم کتے ہیں۔

ہر دم روم مرا کیوں نہ خوش کہ ڈبت ہیں  
یہ کہ گیا ہے کہ آؤں گا آج میں سرشام  
بطور ہزل ہے قائم یہ گفت گو ورنہ  
تلاش ہے یہ مجھے ہونہ شرمیں ایہام  
متوسطین کے زمانے میں اگرچہ لکھنؤ میں اس صنعت کا کام رواج ہو گیا تھا تاہم

آتش کے بعض شاگرد ان کو بے حقیقت چیز سمجھتے تھے، چنانچہ صبا کہتے ہیں:

اے صبا آپ رعایت نہ کریں لفظوں کی  
زیرِ گلِ پالمیا گلچین نے تو کیا مال ہوا  
اور کم از کم اس صنعت کا استعمال نہایت لطافت اور بے تکلفی کے ساتھ کرتے تھے،

شیخ ناسخ نے مضمون آفرینی کی دھن میں غزل میں نہایت دقیق، پیچیدہ، مبالغہ آمیز  
اور غیر متعلق مضامین بھردیے تھے، اور شعرائے دکن میں شاہ نصیر اور ذوق وغیرہ نے بھی ان ہی  
کی تقلید کی تھی، اور مومن وغالب کا کلام بھی پیچیدگی سے خالی نہ تھا، لیکن اس دور کے بہت سے  
شعرا نے اس پیچیدہ طریقہ کو چھوڑ کر سادہ گوئی کی طرف توجہ کی، چنانچہ رند کہتے ہیں،

بہتر جو استوارہ داغواق سے نہیں  
پھر کیوں پسندِ خلق مری سادہ گوئی ہو  
صبا کہتے ہیں۔

مطلب میں صفا ہو یہ تکلف ہو زبان کا  
معنی میں بودقت ہو تو کیا لطف بیان کا

مضمون پیچیدہ اور ہیں مکر و لے صبا  
اشعار ہرزہ میں ہیں عاشقانہ ذوق  
ذکر یا خان ذکی فرماتے ہیں:-

نہیں مطبوعہ زکی ہم کو کام مہل  
میر ہدی حسن مجروح کہتے ہیں:-  
قابلِ فہم ترے معنی دشوار نہیں

شعر میں بے مثال ہے مجروح  
نواب مصطفیٰ خان شیفہ فرماتے ہیں:-  
معنی غالب و سلاست میر

وہ طرز فکر ہم کو خوش آتی ہے شیفہ  
معنی شگفتہ، لفظ خوش انداز صاف ہو

اردو شاعری کے دورِ تنقید میں سب سے پہلے الفاظ کی اصلاح کی طرف توجہ کی گئی

لیکن اس اصلاح کا تعلق تمام تر ان الفاظ سے تھا جو غلط، ثقیل، نحس اور مکر وہ تھے اور

اسی حیثیت سے اس قسم کے الفاظ کو متروک قرار دیا گیا تھا، لیکن بہت سے الفاظ ایسے بھی تھے، جو بجائے خود صحیح و نصح اور ہند ب تھے، تاہم ان سے جو مضامین پیدا ہوتے تھے وہ اخلاق، تہذیب اور شریعت کے خلاف ہوتے تھے، اس لیے اس قسم کے الفاظ سے خواجہ آتش کے ایک شاگرد آغا جوشرف نے احتراز کیا، اور اردو شاعری کے ان تمام الفاظ کو متروک قرار دیا جنہوں نے اردو شاعری کو زندی، ہوسناکی بلکہ انکا دوبیدنی کا مجموعہ بنا دیا تھا، مثلاً انھوں نے بت، صنم، کلیسا، بتخانہ، برہمن، ناقوس، زنار، زاہد، واعظ، ناصح، شیخ پیرمناں، منجھ، ساتی، رند، جام، ساغ، شیشہ، قفل، شراب اور صہبا وغیرہ کو ایک لخت چھوڑ دیا جس کا لازمی نتیجہ یہ ہوا کہ ان کا کلام ان تمام مضامین سے پاک ہو گیا جو شریعت، تہذیب اور اخلاق و انسانیت کے یکسر مخالف تھے، اگرچہ بظاہر یہ معلوم ہوتا ہے کہ اس قسم کے الفاظ کے ترک کر دینے سے شاعری کا ادھا سرمایہ برباد ہو جائے گا، لیکن با اینہم آغا جوشرف کے دیوان میں تغزل کا کافی رنگ موجود ہے، اور عاشقانہ شاعری کے تمام لوازم پائے جاتے ہیں، بلکہ بالکل سچ تو یہ ہے کہ اس اصلاح نے رنگ تغزل کو اور بھی زیادہ فالص اور بے میل کر دیا اور تغزل کے دائرہ سے وہ تمام مضامین نکل گئے جن کا فالص و تقاضا جذبات سے کوئی تعلق نہ تھا،

مولانا حالی نے مقدمہ شعر و شاعری میں جو اصلاحی اصول پیش کیے ہیں ان کے ذریعے درحقیقت اسی اصلاحی تحریک اور اصلاحی دور کی تکمیل کی ہے، اور قطرہ کو سمندر بنا دیا ہے، لیکن مقدمہ کے تمام مباحث اصلاحی اور تنقیدی حیثیت میں رکھتے، بلکہ اس میں طہمت و تباہت سی باتیں ایسی بھی آگئی ہیں کہ براہ راست اصلاح و تنقید سے کوئی تعلق نہیں، عربی زبان میں سب سے پہلے قدامہ نے نقد الشعر میں تنقیدی اصول لکھے

لیکن اس میں اس قسم کی ضمنی اور تہی باتیں نہیں ہیں بلکہ صرف شعر کے تمام اجزاء یعنی لفظ، وزن، نافیہ، اور معنی کے محاسن و معائب بتائے ہیں، اور اصنافِ شعر یعنی قصیدہ، مرثیہ، ہجو اور وصف کے تنقیدی اصول بیان کیے ہیں، اس کا یہ رسالہ اگرچہ مختصر ہے لیکن حشو و زوائد سے بالکل پاک ہے اور اپنے موضوع سے براہِ راست تعلق رکھتا ہے، لیکن اس کے بعد ابن رشین قیرانی نے کتاب العمدہ کے نام سے فنِ تنقید پر جو کتاب لکھی وہ اگرچہ نقدِ شعر سے زیادہ جامع و مکمل ہے، تاہم کتاب کا اکثر حصہ غیر متعلق مضامین سے بھرا ہوا ہے، مثلاً شاعری کی فضیلت، شاعری کا اثر، شاعری کے فوائد و نقصانات، شاعری اور صلہ طلبی کم گو شاعر شہزاد کے طبقات بدیہ گوئی، شاعر کے اخلاق و عادات، شعر گوئی کے اوقات و ذرائع، یہ اور اس قسم کے بہت سے عنوانات اس نے اپنی کتاب میں شامل کر لیے ہیں، جن کا اثر اگرچہ بعض اوقات شاعری کے حسن و قبح پر بھی پڑ سکتا ہے، لیکن ان مباحث کو براہِ راست فنِ تنقید سے کوئی تعلق نہیں ہے، بلکہ ان میں اکثر باتیں عربی شاعری کی تاریخ سے تعلق رکھتی ہیں، جن سے عربی شاعری کے سمجھنے میں مدد ملتی ہے، لیکن بااِینہم چونکہ یہ مباحث دلچسپ ہونے کے ساتھ شاعری ہی سے تعلق رکھتے تھے، اس لیے ابن رشین کی کتاب نے نقدِ شعر سے زیادہ حسنِ قبول حاصل کیا، اور مولینا حالی نے مقدمہ شعور شاعری میں اسی کی تقلید کی، اور چونکہ مقدمہ کو دور جدید کے تعلیم یافتہ لوگوں میں مقبول بنانا تھا، اس لیے عربی شعرا کے ساتھ یورپ کے شعرا کے بہت سے واقعات کا بھی اضافہ کیا، لیکن بہر حال

مقدمہ شعور شاعری کے یہ عنوانات

(۱) شعر کی مدح و ذم

(۲) شاعری کا منکر بیکار نہیں ہے۔

- (۳) شعر کی تاثیر مسلم ہے، اعلیٰ اشعار جاہلیت اور رومی و عمر و خیام کے کلام کی تاثیر،
- (۴) شعراء کا حسن قبول
- (۵) پولیٹیکل معاملات میں شعور سے بڑے بڑے کام لیے گئے ہیں،
- (۶) شاعری ناشائستگی کے زمانے میں ترقی پاتی ہے،
- (۷) شاعری شائستگی میں قائم رہ سکتی ہے،
- (۸) شاعری کا تعلق اخلاق کے ساتھ،
- (۹) شاعری سوسائٹی کے تابع ہے،
- (۱۰) چوتھی صدی ہجری میں شعر کی نسبت کیا خیال تھا،
- (۱۱) مسلمان شعراء کی کثرت اور اس کثرت کا سبب
- (۱۲) عرب میں شعراء کی قدر
- (۱۳) قومی سلطنتوں میں شعراء کی قدر مفید ہوتی ہے مگر شخصی حکومت میں مضر ہوتی ہے،
- (۱۴) شخصی حکومت میں شاعری کی آزادی سے اس کو نقصان پہنچتا ہے۔
- (۱۵) صدر اسلام کی شاعری کا کیا حال تھا؟
- (۱۶) متوسط اور اخیر زمانے میں شاعری کا کیا حال ہو گیا؟
- (۱۷) شاعری میں تقلید
- (۱۸) بری شاعری سے سوسائٹی کو کیا کیا نقصان پہنچتے ہیں؟
- (۱۹) بری شاعری سے لڑکھچرا اور زبان کو کیا صدمہ پہنچتا ہے؟
- فن تنقید سے براہ راست کوئی تعلق نہیں رکھتے البتہ ان میں بعض عنوانات سے مختلف طور کی
- شاعری کا موازنہ کیا جاسکتا ہے، اور ان سے معلوم ہو سکتا ہے کہ ان کے مقابل میں اردو شاعری

میں کیا کیا معائب پائے جاتے ہیں مثلاً یورپ اور عرب کی شاعری کے ذریعہ سے پولیسکل معاملات میں بڑے بڑے کام لیے گئے ہیں، فارسی شاعری کا درجہ اگرچہ ان سے کم ہے، لیکن بائیمہ اس میں بھی اس قسم کی بعض مثالیں ملتی ہیں لیکن اردو شاعری کی تاریخ اس قسم کی مثالوں سے خالی ہے، اردو شاعری کی ابتدا اور اس کی ترقی ایسے زمانے میں ہوئی جبکہ شاعری اپنے دور انحطاط کو پہنچ گئی تھی، جھوٹے مبالغہ اور ہزل و مطاہ شاعری کا جزو ہو گئے تھے، جدت و اختراع کا دور ختم ہو گیا تھا، اور مضمون، الفاظ، بحر و قافیہ اور تشبیہ و استعارہ سب کی بنیاد قدیم شعرا کی تقلید پر قائم تھی، شاعر بننے کے لیے صرف موزوں طبع ہونا کافی تھا، باقی مضامین تشبیہات و استعارات کا ذخیرہ تو پہلے ہی سے موجود تھا جس کو متعدد صدیوں سے لوگ دہراتے چلے آتے تھے، ایسی حالت میں اردو شاعری کی اصلاح کے لیے شعر کی حقیقت اور شعر کے تمام اجزاء پر غور کرنا چاہیے، اور اس حیثیت سے مولانا حالی نے سب سے پہلے اجزائے شعر میں وزن و قافیہ پر بحث کی ہے اور ان کے بیان سے معلوم ہوتا ہے کہ وزن شعر کا ضروری جز نہیں ہے، البتہ وزن سے شعر کا اثر ضرور بڑھ جاتا ہے، اس لیے عربی، فارسی اور اردو زبان کے شعرا نے اگر وزن کو شعر کا ضروری جز قرار دیا ہے تو اس سے شعر میں کوئی عیب نہیں پیدا ہوتا، بلکہ حسن پیدا ہوتا ہے، وزن کی طرح قافیہ بھی مولانا حالی کے نزدیک شعر کا کوئی ضروری جز نہیں ہے، اگرچہ قافیہ سے شعر کا حسن ضرور بڑھ جاتا ہے مگر وہ بالخصوص ان قیود کے ساتھ جن میں شعرا نے عم نے اس کو جکڑا بند کر رکھا ہے، اور پھر اس پر ردیف کا اضافہ کیا ہے، شاعر کو بلاشبہ اس کے فرائض کے ادا کرنے سے باز رکھتا ہے، جس طرح صنایع لفظی کی پابندی معنی کا خون کرتی ہے اسی طرح بلکہ اس سے بہت زیادہ قافیہ کی قید اولے مطالب میں خلل انداز ہوتی ہے۔

شاعر کو بجائے اس کے کہ اول اپنے ذہن میں ایک خیال کو ترتیب دیکر اس کے لیے الفاظ مہیا کرے، سب سے پہلے قافیہ تجویز کرنا پڑتا ہے، اور پھر بعض کے مناسب کوئی خیال ترتیب دے کر اس کے ادا کرنے کے لیے ایسے الفاظ مہیا کیے جاتے ہیں جن کا سب سے اخیر جزو قافیہ مجوزہ قرار پاسکے، سچ تو یہ ہے کہ شعر کو زیادہ خوشنما بنانے کے لیے اس میں ایسی قید لگانی جس سے شعر کی اصلیت باقی نہ رہے، بعینہ ایسی بات ہے کہ لباس کو زیادہ خوشنما بنانے کے لیے اس میں ایسی قطع رکھی جائے جس سے لباس کی علت غائی یعنی آسائش اور پردہ دونوں فوت ہو جائیں۔

قافیہ اور ردیف کے متعلق مولانا حالی کے یہ خیالات ہیں جنہوں نے دور جدید کے تعلیم یافتہ لوگوں کو اردو شاعری سے بالکل بیزار کر دیا ہے، بلکہ درحقیقت یہ مولانا حالی کے خیالات نہیں ہیں بلکہ انہوں نے دور جدید کے تعلیم یافتہ لوگوں کے خیالات کی ترجمانی کی ہے، لیکن اگرچہ یہ خیال صحیح ہے تو اردو کے اشعار یا کم از کم فارسی اور عربی کے اشعار سے اس قسم کی بہ کثرت مثالیں پیش کرنی چاہئیں جن سے یہ ثابت ہو کہ قافیہ یا قافیہ کی تیو سے مضمون کا خون ہو گیا ہے لیکن مولانا نے اس قسم کی کوئی مثال پیش نہیں کی ہے، بلکہ اس کے بخلاف اس قسم کی مثالیں موجود ہیں، جن سے ثابت ہوتا ہے کہ قافیہ کی وجہ سے ایک عمدہ مضمون کے پیدا کرنے میں مدد ہے، شیخ ناسخ شاہ نصیر کا یہ مطلع پڑھا کرتے تھے،

خیال زلف دو تہا میں نسیر پیا کر گیا ہے سانپ نکل اب لکیر پیا کر  
اور کہتے تھے کہ اگر نصیر تخلص نہ ہوتا تو یہ مطلع نصیب نہ ہوتا، بلکہ بعض اوقات ایک ہی قافیہ سے متعدد مضامین پیدا کیے جاسکتے ہیں، قدامانے یہ قید لگانی تھی کہ غزل یا قصیدہ میں ایک ہی قافیہ کو بار بار نہیں لانا چاہیے، لیکن چونکہ اس سے مضمون کا دائرہ تنگ



ہو جاتا تھا اس لیے متاخرین نے اس کی پودا نہیں کی اور ایک ہی قافیہ کو بار بار لا کر اس سے  
گو ناگوں مضامین پیدا کیے۔

قافیہ کی وجہ سے شعر میں جو حسن پیدا ہوتا ہے اس کو تو مولانا حالی بھی تسلیم کرتے ہیں لیکن  
یہ حسن قافیہ کی کثرت سے اور زیادہ بڑھ جاتا ہے، اور اس کی متعدد صورتیں ہیں۔

(۱) ایک تو یہ کہ شعر میں ایک ہی قافیہ مکرر لایا جائے جیسا کہ تدمار کا طرز تھا، مثلاً

مست ہوں مست ہوں خراب  
ساقیا ساقیا شراب شراب

سمندر کر دیا نام اسکا ناقی سب کے کہہ  
ہوے تھو جمع کچھ آنسو مری آنکھوں سے بہ

موسم ہنکے شاخوں سے چتے ہرے ہرے  
پوئے چمن میں پھولوں دیکھے بھوے بھرے

لے دل سدا اس شمع پر پروانہ ہو پروانہ  
اس نوبہا حسن پر دیوانہ ہو دیوانہ

کیا خوش ہو کوئی صحبتِ دلگیر سے دلگیر  
ہنتے نہیں دیکھی کبھی تصویر سے تصویر

اور شعرا کے کلام میں اس قسم کی اور بہت سی غزلیں ہیں جن کے ہر شعر میں مکرر قافیہ  
لائے گئے ہیں اور ان سے شعر کا حسن دو بالا ہو گیا ہے،

(۷) مرصع و مسجع غزلیں لکھی جائیں، مثلاً

جب وہ جمالِ دلفروز صورتِ مہر نیم رو  
آپ ہی ہو نظارہ سوز پرے میں منہ چھپا لیو

لالہ و گل کا جوش ہی بلبلوں کا خروش ہے  
فصلِ وداع ہوش ہے، موسمِ نادانوش ہے

البتہ اس کا التزام اس حد تک نہیں کرنا چاہیے کہ تصنع و تکلف کی حد تک پہنچ جائے۔

شاعری میں مضمون بے شبہہ اصلی چیز ہے، لیکن مضمون کی وسعت کے یہ معنی نہیں ہیں

کہ اس کو حسن سے بالکل مترا کر دیا جائے، بالخصوص شاعری میں تو مضمون کے حسن کو

خاص طور پر خیال رکھا جاتا ہے، اس لیے اگر یہ حسن قافیہ یا قافیہ کی قیود سے پیدا ہوتا ہے

تو اس کو شعر کی حقیقت میں کیوں نہ داخل کیا جائے، محقق طوسی نے اس میں بے شبہہ یہ لکھا ہے کہ یونانیوں کے یہاں شعر کے لیے قافیہ ضروری نہ تھا، اور قدیم فارسی شعرا بھی قافیہ کو ضروری نہیں سمجھتے تھے، لیکن اسی کے ساتھ اس نے معیار الاشعار میں یہ بھی لکھا ہے۔

”اما نفل ذاتی بعض انواع شعراست مانند قصیدہ و قطعہ و غیر آن“

اور اگر یہ مان بھی لیا جائے کہ قافیہ شعر کی حقیقت کا جزو نہیں ہے، بلکہ اس کے لوازمات میں ہے، تب بھی جب شعر کسی مخصوص صنف شعر کا قالب اختیار کرے گا تو اس کے لیے قافیہ ضروری ہوگا، انسان کی حقیقت تو صرف ”حیوان ناطق“ ہے، لیکن جب یہ حقیقت ذہن سے نکل کر خارج مین زید و عمرو کے قالب میں نمایاں ہوگی تو اس کے لیے ہاتھ پاؤں، آنکھ، کان سب ضروری ہوں گے،

ردیف کا معاملہ قافیہ سے بھی زیادہ اہم ہے، کیونکہ اس سے بظاہر شاعری کا دائرہ نہایت تنگ ہو جاتا ہے، اور خیالات و وسعت کے ساتھ ادا نہیں ہو سکتے، لیکن واقعہ یہ ہے کہ حسن و زیبائش کے علاوہ فارسی اور اردو شاعری میں خیالات کی وسعت، رنگینی اور تنوع کا سب سے بڑا ذریعہ ردیف ہی ہے، چنانچہ مولانا غلام علی آزاد خزانہ عامرہ مین لکھتے ہیں:-

ردیف و صاحب مخصوص زبان فارسی است کہ زیات را غمناں می پوشاند و طرف

آرایش می دهد، و بسبب ردیف تنوع شعر فارسی از دائرہ انحصار بیرون است

اس تنوع کی وجہ یہ ہے کہ ردیف کے بدلنے کے ساتھ ہی قافیہ کی معنوی حیثیت بھی بدل جاتی ہے اس لیے ردیف کو بدل بدل کر ایک ہی قافیہ سیکڑوں طریقہ سے موزوں کیا جا سکتا ہے جس کا لازمی نتیجہ یہ ہوتا ہے کہ مضامین میں وسعت اور رنگینی پیدا ہو جاتی ہے، بہر حال شاعری اور اخبار نویسی دو مختلف چیزیں ہیں، شاعر کے لیے وسعت خیال کو

زیادہ اس کی ضرورت ہے کہ تمام خیالات تنوع، حسن اور رنگینی کے ساتھ ادا کیے جائیں اور شاعری میں یہ اوصاف وزن، قافیہ اور ردیف سے خصوصیت کے ساتھ پیدا ہوتے ہیں، اگر اس اصلاح سے مولانا حالی کا یہ مقصد ہے کہ اردو شاعری میں خیالات کی آزادی کے مقابلہ میں وزن، قافیہ اور ردیف کا لحاظ رکھنا غیر ضروری ہے تو اس اصلاح کو قبول نہیں کیا جاسکتا۔

ان مباحث کے بعد مولانا حالی نے شعر کی تعریف کی ہے، اور وہی بات کہی ہے، جو اسطو  
نے دو ہزار برس پہلے کہی تھی یعنی

”شاعری ایک قسم کی نقالی ہے، جو اکثر اعتبارات سے مصوری، بت تراشی، اور  
ٹائل سے مشابہ ہے، مگر صورت، بت تراش اور ٹائل کرنے والے کی نقل شاعری کی نسبت  
کسی قدر کامل تر ہوتی ہے، لیکن شاعری کا میدان وسیع اس قدر ہے کہ بت تراشی، مصوری  
اور ٹائل یہ تینوں فن اس دست کو نہیں پہنچ سکتے، بت تراش نقطہ صورت کی نقل  
تار سکتا ہے، مصور صورت کے ساتھ رنگ کو بھی جھلکا دیتا ہے، اور ٹائل کرنے والا  
صورت اور رنگ کے ساتھ حرکت بھی پیدا کر دیتا ہے، مگر شاعری باوجودیکہ اشیائے  
خارجی کی نقل میں تینوں فنوں کا کام دے سکتی ہے، اس کو تینوں سے اس بات میں  
فوقیت حاصل ہے کہ انسان کا بطون صرف شاعری ہی کی قلمرو ہے، مصوری، بت تراشی  
ٹائل وغیرہ انسان کے خصائل یا جذبات صرف، اسی قدر ظاہر کر سکتے ہیں جس قدر  
کہ چہرہ، بارنگ اور حرکت سے ظاہر ہو سکتے ہیں اور وہ بھی ادھورے طریق پر، مگر  
نفس انسانی کی باریک گری، اور بوقلموں کیفیات صرف الفاظ ہی کے ذریعہ ظاہر  
ہو سکتی ہیں، اور شاعری کائنات کی تمام اشیائے خارجی اور ذہنی کا نقشہ تار سکتی ہے“

لیکن اس کے بعد یہ بحث نہایت ضروری تھی کہ اردو شاعری پر یہ تعریف صادق آتی ہو یا نہیں؟ اس کے بہترین یا بدترین نمونے اردو شاعری میں مل سکتے ہیں یا نہیں؟ تاکہ یہ معلوم ہو سکے کہ اس حیثیت سے اردو شاعری میں ترقی و اصلاح کی ضرورت ہے یا نہیں؟ لیکن مولانا اس ضروری بحث کو بالکل نظر انداز کر دیا ہے، اور اسکی جو چند مثالیں دی ہیں وہ فارسی اور عربی شعراء کے کلام سے ماخوذ ہیں، اس کے بعد یہ بحث کی ہے کہ شاعری کے لئے کیا کیا شرطیں ضروری ہیں، اور اس سلسلہ میں سب سے مقدم اور ضروری شرط تخلیق کو قرار دیا ہے اور اس کی مثالیں اردو اور فارسی کے متعدد اشعار سے دی ہیں، لیکن اس بحث سے یہ معلوم نہیں ہوتا کہ اس حیثیت سے اردو شاعری کا کیا پایہ ہے، اور اس حیثیت سے اس میں ترقی و اصلاح کی ضرورت ہے یا نہیں، اس لئے اصلاحی نقطہ نظر سے یہ بحث بھی ناقص و نامکمل ہے،

اس کے بعد مولانا نے شاعری کے لئے تیسری شرط تعصّب الفاناکراری ہے، لیکن چونکہ اردو شاعری کی ترقی و اصلاح ان کے پیش نظر ہے، اس لئے ان کو اس بحث میں سخت دو تین پیش آئی ہیں، شاعری کی دوسری شرط یعنی کائنات کے مطالعہ کے لئے تو نظرت کا پورا کارخانہ کھلا ہوا ہے، لیکن تعصّب الفاناکراری کے لئے اساتذہ کے کلام کے سوا کوئی دوسرا میدان موجود نہیں ہے، شاعری کی ایک مخصوص زبان ہے، جو صرف اساتذہ کے دوا دین میں مل سکتی ہے، اس لئے ابن رشتی کے نزدیک شاعر کو اعلیٰ طبقہ کے شعراء کا کلام یاد ہونا چاہئے، تاکہ وہ اپنے شعر کی بنیاد اسی منوال پر رکھے، جو شخص اساتذہ کے کلام سے خالی انداز میں ہوگا، اگر وہ محض اپنی طبیعت کی اوج سے کچھ لکھے بھی لےگا، تو اس کو شعر نہیں بلکہ نظم ساقط از... اعتبار یا کمال باہر

کہیں گے، ابنِ رشیق کا یہ بیان صرف الفاظ ہی کے ساتھ مخصوص نہیں ہے، بلکہ اسلوب و معانی کو بھی شامل ہے، یعنی شاعر کو الفاظ کے ساتھ اساتذہ کے اسلوب بیان اور ان کے معانی و مطالب کی تقلید بھی کرنی چاہیے، لیکن مولانا اردو کے شعرا کے لئے اس کو یوزفوز کی بلکہ مضر سمجھتے ہیں، ایک تو اس لیے کہ اردو شاعری ابھی تک محض طفولیت کی حالت میں ہے، اور اس کے مصنف اور شاعر انگلیوں پر گنے جاسکتے ہیں، ایسی حالت میں اگر اساتذہ کے تتبع ہی پر تکیہ کر لیا جائے، تو جس طرح اباہیل کا گھونسلہ ابتدائے آفرینش سے ایک ہی حالت پر چلا آتا ہے، اور اسی حالت پر چلا جائے گا، اسی طرح اردو شاعری جس گوارہ میں اس نے نگہین کھولی ہیں اسی گوارے میں ہمیشہ بھومتی رہے گی، دوسرے یہ کہ شاعر کا دار و مدار اگرچہ معانی سے زیادہ الفاظ پر ہی، تاہم معانی سے بالکل ... قطع نظر کر لینا بھی مناسب نہیں، اردو شاعری بالخصوص غزل کے مضامین جن کی طویل ندرت مولانا نے مقدمہ میں دی ہے، نہایت محدود ہیں، اس لئے اگر شاعر کے ذہن میں صرف وہی چند محدود خیالات جمع ہیں، جن کو اگلے شعرا ہاندھ گئے ہیں، یا صرف وہی معمولی باتیں اس کو بھی معلوم ہیں، جیسی کہ عام لوگوں کو معلوم ہوتی ہیں، اور اس نے شاعری کی تکمیل کیلئے اپنے معلومات کو وسعت نہیں دی، اور صحیفہ فطرت کے مطالعہ کی عادت نہیں ڈالی اور توست متخیلہ کے لیے زیادہ مصالحہ جمع نہیں کیا، تو زبان پر اس کو کیسی ہی قدرت اور الفاظ پر کیسا ہی قبضہ حاصل ہو، اس کو دو مشکون میں سے ایک مشکل ضرور پیش آئے گی، یا تو اس کو وہی خیالات جو اگلے شعرا ہاندھ چکے ہیں، تھوڑے تھوڑے تغیر کے ساتھ ان ہی کے اسلوب پر بار بار باندھنے پڑیں گے، اگرچہ اس میں شک نہیں کہ جس طرح شعر میں جدت پیدا کرنی اور ہمیشہ نئے اور اچھوتے مضامین پر طبع آزمائی

کرتی شاعر کا کمال ہے، اسی طرح ایک ایک مضمون کو مختلف پیرایوں اور متعدد اسلوبوں میں بیان کرنا بھی کمال شاعری میں داخل ہے، لیکن جب ایک ہی مضمون ہمیشہ نئی صورت میں دکھایا جاتا ہے تو اس میں تازگی باقی نہیں رہتی، اور شعر پاراگ میں جب تک تلوں اور تنوع نہ ہو ان سے جی اکتا جاتا ہے، یا ایک ایک مبتذل اور پامال مضمون کے لئے نئے نئے اسلوب بیان ڈھونڈنے پڑیں گے، جن کا مقبول ہونا نہایت مشتبہ ہے، لیکن بائیں الفاظ و محاورات کو صحت کے ساتھ استعمال کرنے کے لئے ان کے نزدیک بھی شعرا کے کلام کا مطالعہ نہایت ضروری ہے، اگرچہ اس معاملہ میں سب سے زیادہ مفید اہل زبان کی صحبت اور سوسائٹی میں اتنی مدت تک بسر کرنا ہے، کہ ان کے الفاظ و محاورات بقدر معتد بہ نامعلوم طور پر زبان پر چڑھ جائیں، لیکن چونکہ ایسا موقع ہر شخص کو ملنا دشوار ہے، اس لئے ضرور ہے کہ شعرائے اہل زبان کا کلام جس قدر زیاد ممکن ہو غور اور توجہ سے بار بار دیکھا جائے، نہ اس ارادہ سے کہ خیالات اور مضامین میں ان کی تقلید کی جائے بلکہ اس نظر سے کہ وہ الفاظ و محاورات کو کس طرح استعمال کرتے ہیں اور خیالات کو کن اسلوبوں اور کن پیرایوں میں ادا کرتے ہیں،

بظاہر یہ دونوں باتیں متضاد تین معلوم ہوتی ہیں، لیکن اس تناقض کو انہوں نے اس طرح رفع کر دیا ہے کہ ایک بار اساتذہ کے کلام پر تفصیلی نظر ڈال کر اس کو صفحہ خاطر سے بالکل محو کر دینا چاہیے، کیونکہ جب وہ صفحہ خاطر سے بالکل محو ہو جائیگا تو اس سے ایک فائدہ یہ ہوگا کہ اس رنگ کی وجہ سے جو اساتذہ کے کلام کے پڑھنے سے اس کی طبیعت پر خود بخود چڑھ گیا ہے، اس میں ایک ایسا ملک پیدا ہو جائے گا کہ وہی ہی ترکیبیں اور اسلوب جیسے کہ اساتذہ کے کلام میں داتے ہوئے ہیں، دوسرے

لفظوں میں خود بخود بنیادیں اس تصور کے کہ یہ ترکیب فلاں ترکیب پر مبنی ہے، اور یہ اسلوب  
فلاں اسلوب کا چر بہ ہے جیسی ضرورت پڑگی بنانا چلا جائے گا،

دوسرا فائدہ یہ ہوگا کہ اساتذہ کا کلام جب تک صفحہ خاطر سے محو نہ ہو جائے طبیعت ان ہی  
اسلوبوں اور پیرایوں میں مقید و مھوڑ رہتی ہے، جو ان کے کلام کے بار بار پڑھنے اور یاد کرنے  
سے ہمنزلہ طبیعت ثانی کے ہو جاتے ہیں، اور جن کے سبب سے سلسلہ بیان میں نئے نئے  
اور نئے پیرائے کے ابداع کرنے کا ملکہ پیدا نہیں ہوتا اور اس لئے فن شعر کو کچھ ترقی نہیں  
بہر حال وہ مضامین و خیالات میں جدت پسندی کے ساتھ الفاظ و محاورات اور

اسلوب بیان میں بالکل قدامت پسند ہیں، اس لئے ان کے نزدیک شعرا کا یہ ضروری  
فرض ہے، کہ جہاں تک ممکن ہوئے اسلوب کم اختیار کریں، اور زیادہ تر کلام کی بنیاد  
قدیم اسلوبوں اور معمولی الفاظ و محاورات پر رکھیں، اور جہاں تک ہو سکے استعارات  
و کنایہ، تشبیل کے استعمال اور محاورات کے برتنے پر قدرت حاصل کریں،

دور جدید کے شعرا تو روزمرہ اور محاورہ کی بالکل پروا نہیں کرتے، لیکن مولانا حالی  
روزمرہ اور محاورہ کی معمولی فرودگذاشتوں کو بھی گوارا نہیں کرتے، ان کے نزدیک یہ

دونوں مصرعے

ع سو گئے جب بخت تب بیدار آنکھیں ہو گئیں

ع دیکھتے ہی دیکھتے یہ کسپا ہوا

روزمرہ کے خلاف ہیں، پہلے مصرعے میں "ہو گئیں" کی جگہ "ہوئیں" اور دوسرے

مصرعے میں "کیا ہوا" کی جگہ "کیا ہو گیا" ہونا چاہئے، اور یہ شعر

اس کا خط دیکھتے ہی جب صیاد طوطے ہاتھوں کے اڑا کرتے ہیں

مخادروہ کی رود سے غلط ہے یعنی "اڑ جاتے ہیں" کی جگہ "اڑا کرتے ہیں" غلط مخادروہ ہے اس لئے ان کے نزدیک شعر کے حسن و قبح کا ایک بڑا معیار تنقید روزمرہ اور مخادروہ کا صحیح اور غلط استعمال ہے، اور جب کوئی شعر مضمون کی متانت اور سنجیدگی کے ساتھ روزمرہ اور مخادروہ کی پابندی میں بھی پورا اتر جائے تو وہ قابلِ داد ہے،

ان مباحث کے بعد مولانا حالی نے یہ بحث کی ہے کہ شعر میں کیا کیا خوبیاں ہونی چاہئیں اور ادو شاعری میں وہ خوبیاں پائی جاتی ہیں یا نہیں؟

ملٹن کے نزدیک شعر کی خوبی کا دار و مدار تین چیزوں پر ہے، سادگی، جوش، اور صلیت۔  
 (۱) سادگی سے مراد یہ ہے کہ الفاظ سادہ اور آسان ہوں، اور خیالات میں سادگی اور سادگی نہ پائی جائے، اگرچہ جو عمدہ کلام ایسا صاف و عام فہم ہو کہ اس کو سادگی سے لیکر ادنیٰ تک ہر طبقہ اور ہر درجہ کے لوگ برابر سمجھ سکیں، اور اس سے کیسا لذت و حظ اٹھائیں، وہ اس بات کا زیادہ مستحق ہے کہ اسکو سادہ کہا جائے، لیکن بہت سے اشعار ایسے ہوتے ہیں جن کو ادنیٰ درجہ کے آدمی نہیں سمجھتے، اور اعلیٰ و اوسط درجہ کے لوگ ان کو آسانی کے ساتھ سمجھ جاتے ہیں، اس لئے اس قسم کے اشعار بھی سادگی کی حد میں داخل ہیں، غالب، مومن اور دلی کے بہت سے شعراء کے کلام کو سادگی کی حد میں داخل کرنے کی صورت پیدا کر دی ہے، لیکن ایسی سادگی جو سادگی کا کت کی حد کو پہنچ جائے، اس کو سادگی نہیں کہہ سکتے، بلکہ ایسے سادہ کلام کو عامیہ کلام کہا جائے گا، اور اس طرح انھوں نے شعرائے لکھنؤ کے مبتذل کلام کو سادگی کی حد سے خارج کر دیا ہے، لیکن سادگی کا ایسا التزام کہ خیال کیسا ہی بلند و دقیق ہو مگر عمدہ و ناپہوار نہ ہو، اور الفاظ جہاں تک ممکن ہو مخادروہ اور روزمرہ کی بول چال کے



قریب ہوں، صرف عاشقانہ غزل اور عاشقانہ مثنویوں میں نبھ سکتا ہے، جیسا کہ تیسرے دور اور ان کے اکثر معاصرین و متاخرین نے ان دونوں صنفوں میں کیا ہے، لیکن بہر حال اردو شعرا کے کلام میں سادگی کی بہتر سے بہتر مثالیں مل سکتی ہیں،

(۲) اصلیت سے مراد یہ ہے کہ جس بات پر شعر کی بنیاد رکھی جائے وہ نفس الامر میں یا لوگوں کے عقیدہ میں یا محض شاعر کے عندیہ میں فی الواقع موجود ہو، یا ایسا معلوم ہوتا ہو کہ اس کے عندیہ میں فی الواقع موجود ہے، نیز اصلیت پر مبنی ہونے سے یہ مراد نہیں ہے کہ بیان میں اصلیت سے سہر ہو تجاوز نہ ہو، بلکہ یہ مطلب ہے کہ زیادہ تر اصلیت ہونی ضرور ہے، اس پر اگر شاعر نے اپنی طرف سے فی الجملہ کمی بیشی کر دی تو کچھ مضائقہ نہیں، یہ پانچ صورتیں ہیں اور انھوں نے ہر ایک کی مثال زیادہ تر شعرائے فارسی کے کلام سے اور کہیں کہیں شعرائے اردو کے کلام سے دی ہے، ان پانچ صورتوں کے علاوہ اصلیت کی کوئی اور صورت نہیں، اور اس قسم کے کلام سے اردو شعرا میں متاخرین بلکہ متقدمین کے دوا دین بھی بھرے ہوئے ہیں،

(۳) جوش سے یہ مراد نہیں ہے کہ مضمون خواہ مخواہ نہایت زور دار اور پر جوش الفاظ میں ادا کیا جائے، ممکن ہے کہ الفاظ نرم ہوں مگر ان میں اتنا درجہ کا جوش چھپا ہوا ہو بلکہ یہ مراد ہے کہ مضمون ایسے بے ساختہ الفاظ اور موثر پیرایہ میں بیان کیا جائے جس سے معلوم ہو کہ شاعر نے اپنے ارادہ سے یہ مضمون نہیں بات دیا، بلکہ خود مضمون نے اس کو مجبور کر کے اپنے تئیں اس سے بند ہوا یا ہے، لیکن اس قسم کا جوش صرف عبرانی اور عربی شاعری میں پایا جاتا ہے، اور اس کی بنیاد درحقیقت اصلیت پر ہے، کیونکہ عربی کی شاعری کا دار و مدار محض واقعات اور رول کے سبب حالات و دار و ادات پر تھا۔

عاشقانہ اشعار وہی لوگ کہتے تھے، جو فی الواقع کسی کے ساتھ عاشقانہ دل بستگی رکھتے تھے، اسی طرح رزمیہ، فخریہ اور مرثیہ ہر چیز کی بنیاد ان کے یہاں واقعات پر تھی، لیکن خلافت عباسیہ کے زمانے سے یہ سچا جوش کم ہونا شروع ہوا، اور شاعری ایک تقلیدی چیز ہو گئی، رفتہ رفتہ عرب سے یہ تقلیدی رنگ ایران میں آیا، اور وہاں سے ہندوستان میں پہنچا، اس لئے اردو شاعری اس وصف سے بالکل معر ہے،

یہ وہ ابتدائی باتیں ہیں جن پر شعری خوبی اور شاعر کا کمال منحصر ہے لیکن چونکہ اردو شاعری میں یہ اوصاف بہت کم پائے جاتے ہیں، اس لئے ان کے بعد مولانا نے اردو شاعری کی ترقی و اصلاح کی چند صورتیں بتائی ہیں، جن میں پہلی بات تو شاعری سے نہیں بلکہ خود شاعر سے تعلق رکھتی ہے، یعنی شاعری ان لوگوں کو کرنی چاہئے جن کو فطرتاً شاعری سے مناسبت ہو، لیکن اس کا فیصلہ کون کرے کہ فلان شخص کو شاعری سے مناسبت ہے اور فلان شخص کو نہیں ہے؟ قدیم زمانے میں اساتذہ اس کا فیصلہ کرتے تھے، لیکن مولانا کے نزدیک شاعری میں استاد ہی اور شاگرد ہی کا سلسلہ بالکل بے سود ہے، استاد شاگرد کے کلام میں اس سے زیادہ کیا کر سکتا ہے کہ گرامر کی کوئی غلطی بتا دے، یا کسی غرضی غلطی یا منہ کی اصلاح کر دے، لیکن وہ شاگرد کے پست کلام کو بلند اور اس کو اپنا ہمسر نہیں بنا سکتا، مولانا کا یہی اصلاحی مشورہ ہے جس کو دور جدید کی آزادی پسند طبیعتوں نے قبول کیا ہے، اور اس کی وجہ سے شعراء کی ایک ایسی بے راہ رجوعت پیدا ہو گئی ہے، جن کا کلام ہر قسم کی غلطی اور معنوی غلطیوں کا مجموعہ ہے، بلکہ ان کا ایک حصہ تو بالکل ہی مہمل ہے، استاد صرف گرامر اور غرضی غلطیوں کی اصلاح ہی نہیں کرتا بلکہ وہ شاگردوں کے کلام پر

ہر قسم کی تنقید کرتا ہے، اس لئے وہ ایک بہترین نقاد ہوتا ہے، اور اگر اس کی اصلاح کردہ غزلوں کو جمع کیا جائے تو ان سے تنقید کے تمام اصول قائم کئے جا سکتے ہیں اساتذہ کی یہی تنقیدین ہیں، جن کی نسبت حامد اللہ انسر نے نقد الادب میں لکھا ہے کہ اردو زبان میں ابتدا سے لیکر اس وقت تک برابر تنقید کا رواج رہا ہے، لیکن ہمارے یہاں اس فن نے دو صورتیں اختیار کیں، ایک صورت تو وہ ہے جس میں تنقید اور تصنیف دونوں ایک دوسرے میں جذب ہو کر پبلک کے سامنے آئیں یعنی اصلاح کا رواج ہماری زبان کی شاعری کا بہت کم حصہ ایسا ہے جو اشاعت سے پہلے شاعر کے علاوہ کسی دوسرے شخص کی نظر سے نہ گزرا ہو، اور اس میں رد و بدل نہ ہوا ہو، گویا نقاد کے فرائض ہمارے یہاں اساتذہ نے انجام دیئے ہیں۔

اگرچہ یہ افسوس ناک بات ہے کہ تلامذہ نے اپنے اساتذہ کی اصلاحوں کو محفوظ کر کے ایک مرتبہ صورت میں جمع نہیں کیا، اس لئے اس قسم کی تنقیدین تصنیف ہی میں شامل ہو کر بیکار ہو گئیں، تاہم صفدر مرزا پوری نے بہت سے اساتذہ کی اصلاحوں کو ایک کتاب کی صورت میں جمع کر دیا ہے، اور اس سے ہمارے اساتذہ کی تنقیدی صلاحیت ظاہر ہوتی ہے، تنقیدی حیثیت سے شعر میں سب سے پہلے زبان اور محاورہ کی صحت پر نظر پڑتی ہے، اور مولانا حالی بھی اس کی ہمت کو تسلیم کرتے ہیں، اور اس کے لیے اہل زبان کے کلام کے مطالعہ کو ضروری سمجھتے ہیں، لیکن اسی کے ساتھ اس معاملہ کو اس آسان بھی سمجھتے ہیں کہ جو لوگ مستند زبان پر کافی عبور نہیں رکھتے، اگر ان کو زبان و محاورہ کے متعلق کچھ شبہات پیش آئیں، تو ان کے رفع کرنے کے لئے کسی مشاق و ماہر استاد کی ضرورت نہیں بلکہ وہ ہر صاحب زبان، یہاں تک کہ ایک ماماں، ایک کنجڑن

بلکہ ایک حلال خوری سے بھی رفع ہو سکتے ہیں، لیکن شاعری میں جو زبان اور جو محاورات استعمال کئے جاتے ہیں، وہ اس زبان اور اس محاورہ سے مختلف ہوتے ہیں جن کو ایک ماٹا ایک کنجڑن اور ایک حلال خوری استعمال کرتی ہے، اگر بالفرض مختلف نہ ہوں تو اس سے بہتر یہی ہے کہ ان متبذل استانیوں کے بجائے ایک مستند استاذ کا دامن پکڑ لیا جائے۔ اسی نکتہ کو مولانا فضل الحسن حسرت موہانی نکات سخن میں اس طرح بیان کرتے ہیں:

”راقم حروف کو جہان اردو زبان کی روز افزوں ترقی اور مذاق صحیح کی جانب نوجوان اردو شاعروں کے قابل قدر رجحان کو دیکھ کر قدرتی طور پر مسرت حاصل ہوتی تھی وہیں اس بات کا افسوس بھی ہوتا تھا کہ دور جدید کے اکثر تعلیم یافتہ شاعر اپنے کلام میں بلندی مضمون و مدارت خیال کے مقابلے میں زبان و بیان کی خوبیوں کا کافی لحاظ نہیں رکھتے جس کا نتیجہ اکثر یہ ہوتا ہے کہ اچھے سے اچھا مضمون ایک ادنیٰ خرابی کی وجہ سے بے لطف ہو کر رہ جاتا ہے، اس خرابی کے متعدد وجوہ ہیں، سب سے بڑا اور پہلا سبب یہ ہے کہ شاعری کے موجود دور میں استاد و شاگرد کا سلسلہ قریب قریب ناپید ہو چکا ہے، جس کا اثر اکثر اس شکل میں نمودار ہوتا ہے کہ نوجوان شاعر دن کو محاسن و معائب سخن کے متعلق صحیح اور کافی اطلاع بطور خود حاصل کرنے کے لئے ایک عرصہ دراز درکار ہوتا ہے، اور اس درمیان میں جو کچھ ان کے قلم سے نکلتا ہے، اس میں ان کی حدت ذہن کی خوبیاں ان کی بے مشقی و نا تجربہ کاری کی بنا پر بالکل خاک میں مل جاتی ہیں،

زمانہ ماضی میں یہ مرحلہ استاد کی مدد سے بہت جلد اور بڑی آسانی کے ساتھ طے ہو جایا کرتا تھا مگر وہ کار پختہ کاروں کے تجربے سے فائدہ اٹھا کر وہ مشتق سخن جو

انگل کے اردو شاعر سالہا سال میں حاصل کرتے ہیں مینوں بلکہ دنوں میں حاصل کر لیتے تھے،

اس میں شک نہیں کہ جو مشق اور تجربہ ایک عرصہ دراز میں بطور خود بلاغت استاد حاصل ہوتا ہے، وہ استاد سے حاصل کئے ہوئے تجربے سے بہتر ہے اور اکثر صحیح تر ہوتا ہے لیکن اس قسم کے بہتر تجربے کے حاصل ہونے تک شاعر کی شاعری کا وجود بے مشقی و کمزوری کلام کی وجہ سے ایک طرح پر بالکل ضائع ہو جاتا ہے، یہ ایک ایسا نقصان ہے جس کے مقابلہ میں اس بہتر تجربے کے فوائد کی کوئی حقیقت باقی نہیں رہتی خصوصاً اس حال میں کہ کبھی کبھی خود رو شاعر راہ سے اس درجہ بھٹک جاتا ہے کہ پھر اس کا صحیح راہ پر آنا دشوار ہو جاتا ہے، اور مشق سے اصول کی ترقی کے ساتھ اس کے مذاق کی ابتری روز بروز بڑھتی چلی جاتی ہے اس بیان سے یہ نہ سمجھنا چاہئے کہ تمام کے نزدیک ہر جدید شاعر پر کسی نہ کسی استاد کی شاگردی ہر حال لازم ہوتی ہو، یا یہ کہ نیز سلسلہ شاگردی و استادی کوئی شاعر کامل ہوتی ہی نہیں سکتا، مقصد کلام صرف اتنا ہے کہ مذاق سخن کے لحاظ سے ہر شخص شاعر کامل ضرور ہو سکتا ہے، لیکن ذرا کمان تک پہنچنے کے لئے زبان و بیان کی جتنی خوبیاں کلام میں ہونی ضروری ہیں وہ استاد کی مدد سے جلد اور یقینی طور سے حاصل ہو جاتی ہیں، برخلاف اس کے بطور خود مشق پیدا کرنے میں بہت زمانہ صرف ہوتا ہے، اور پھر بھی کامیابی یقینی نہیں ہوتی۔

ہمارے خیال میں اس معاملہ میں شاگرد سے زیادہ استاد کی اصلاح کی ضرورت ہے، اساتذہ کو شاگردوں کی تہ و اوبڑھانے کے لئے ہر شخص کے کلام پر اصلاح دینا نہیں چاہئے، بلکہ یہ دیکھ لینا چاہئے کہ شاگرد کی طبیعت اور اس کا طویل شاعری کے لئے مناسب ہو

یا نہیں؟ میر تقی میر کی خدمت میں جب میر قمر الدین منت اپنی غزل اصلاح کے لئے لے گئے تو انھوں نے ان کا وطن پوچھا، اور جب معلوم ہوا کہ وہ سونئی بہت علاقہ پانی پت کے رہنے والے ہیں تو فرمایا کہ

”سید صاحب اردو دئے معلیٰ خاص دلی کی زبان ہے آپ اس میں تکلیف

نہ کیجئے اپنی فارسی داری کہہ لیجئے۔“

اسی طرح جب ان کی خدمت میں سعادت یار خان رنگین نے غزل اصلاح کے لئے پیش کی تو فرمایا کہ

”صاحبزادے آپ خود سے امیر ہیں، امیر زادے ہیں نیزہ بازی تیر انداز کی

کی کثرت کیجئے، شمسواری کی مشق فرمائیے، شاعری دگرزاشی اور جگر سوزی کا کام

ہے، آپ اس کے درپے نہ ہوں، آپ کی طبیعت اس فن کے مناسب نہیں۔“

یہی معاملہ شیخ ناسخ کے ساتھ بھی گذرا،

شاعری کی اصلاح کے لیے دو سرے ضروری شرط یہ ہے کہ جھوٹ اور مبالغہ سے احتراز کیا جائے، شاعری کی اصلی خوبی یہ ہے کہ وہ لفظاً و معنیاً نیچر کے موافق ہو، یعنی شعر الفاظ اور انکی ترکیب و بندش تا بقدر اس زبان کی معمولی بول چال کے موافق ہو جس میں وہ شعر کہا گیا ہے، کیونکہ ہر زبان کی معمولی بول چال اور روزمرہ اس ملک والوں کے حق میں نیچر کا حکم رکھتے ہیں۔

اسی طرح معنوی حیثیت سے شعر میں ایسی باتیں بیان کی جائیں جیسی کہ دنیا میں

ہمیشہ ہوا کرتی ہیں، یا ہونی چاہئیں، مثلاً یہ شعر

ہوتا ہے کہ اپنا عشق میں یوں لے کر مشورہ جس طرح آشنائے کہے آتش صلاح

لفظاً معنی دونوں حیثیتوں سے نیچرل ہے، لیکن شعر کی اس خوبی کو مبالغہ بالکل  
ذائل کر دیتا ہے مثلاً یہ اشعار

روض کیجئے جو ہر اندیشہ کی گرمی کہاں  
کچھ خیال آیا تھا وحشت کا کہ صحرا جل گیا  
کیا نزاکت ہے جو توڑا شاخ گل سے کوئی پھول  
آتش گل سے پڑے پھالے تھامے ہاتھ میں

دفن ہے جس جا پہ کشتہ سردہری کا تری  
بیشتر ہوتا ہے پیداواں شجر کا فور کا  
بالکل ان نیچرل ہیں، کیونکہ جو ہر اندیشہ میں کیسی ہی گرمی ہو یہ کسی طرح ممکن نہیں کہ اس  
صحرا نوردی کا خیال آنے سے خود صحرا جل اٹھے، یا نزاکت کسی درجہ کی کیوں نہ ہو یہ ممکن نہیں کہ  
آتش گل یعنی خود گل کے چھونے سے ہاتھ میں چھالے پڑ جائیں، یا سردہری میں اتنی ہی ٹھنڈک  
ہو سکتی ہے جتنی کہ لفظ سرد میں، پھر اس کے کشتہ کی خاک میں اتنا اثر ہونا کہ اس سے شجر کا

پیدا ہو، محض الفاظ ہی الفاظ ہیں، جن میں معنی کا بالکل نام و نشان نہیں،

اس میں شبہ نہیں کہ مبالغہ سے شعر صرف ان نیچرل ہی نہیں بلکہ بعض اوقات ناپائیدار  
مکر وہ، بد نما اور متبذل ہو جاتا ہے، مثلاً

حمام کرو خانہ رول سوختگاں میں  
آہوں سے ہے سفت و درو دیوار میں گری  
رنگ کنڈن سا تمھارا عجیب کیا ہو اگر  
طوطی سبزہ خط سونے کی چڑیا ہو جائے

لیکن بہت سے اشعار ایسے بھی ہیں، جن میں مبالغہ نہایت لطافت اور ندرت  
پیدا کر دیتا ہے، مثلاً داغ کے اس شعر میں

رخ روشن کے آگے شمع کو وہ رکھ کے کہتے ہیں  
ادھر جاتا ہے دکھیں یا ادھر پروانہ آتا ہو  
انتہا درجہ کا مبالغہ ہے، لیکن یا این ہمہ یہ نہایت اعلیٰ درجہ کا شعر سمجھا جاتا ہے، قدما

کی شاعری بے شبہ نیچرل ہوتی ہے، لیکن وہ بھی مبالغہ سے بالکل خالی نہیں ہوتی،

آورد کے یہ اشعار جن کو مولانا حالی نے نقل کیا ہے،

ننگہ گرم سے مرے دل میں خوش نین آگ سی لگائے گا  
جدائی کے زمانہ کی سجن کیا زیادتی کہیے کہ اس ظالم کی جو ہیر گھڑی گزری ہو جگتیا

اگرچہ بالکل نیچرل ہیں لیکن فی الجملہ مبالغہ سے خالی نہیں،

متاخرین نے جیسا کہ خود مولانا حالی نے ان کے تمام مضامین کو لیکر نہایت خوبی کے ساتھ ثابت کیا ہے بلاشبہ اردو شاعری کو ان نیچرل بنا دیا، لیکن اس کی وجہ صرف یہی نہیں ہو کہ ان کے مضامین میں مبالغہ پایا جاتا ہے، بلکہ اس کی وجہ یہ ہے کہ انھوں نے تخیل کا غلط استعمال کیا ہے، جس کی وجہ سے شاعری واقعیت اور شاعرانہ احساس سے بالکل الگ ہو گئی، اس لئے مبالغہ بیانے خود کوئی قابل اعتراض چیز نہیں، بلکہ یہ دیکھنا چاہئے کہ مبالغہ کا استعمال کس موقع پر صحیح اور کس موقع پر غلط طریقے سے کیا گیا ہے، اور اس کا فیصلہ صرف ذوق صحیح کر سکتا ہے۔

صاحب مثل اس آئے لکھتے ہیں کہ مبالغہ کو کچھ لوگ پسند اور کچھ ناپسند کرتے ہیں، اؤ میرے نزدیک مبالغہ کو استعمال کرنا چاہئے کیونکہ بہترین شعروہی جو سب سے زیادہ جھوٹا ہو، بلکہ سب سے زیادہ سچا شعروہی جو سب سے زیادہ جھوٹا ہو، البتہ مبالغہ کے مختلف درجے ہیں جن میں بعض پسندیدہ اور بعض ناپسندیدہ ہیں بشار کے اس شعر میں

إذا ما غضبنا غضبت مضرہ بتہ ہٹکنا حجاب الشمس او قطرت دما

یعنی جب ہم کو مضرہ غصہ آتا ہے تو ہم سورج کے پردے کو چاک کر دیتے ہیں۔ پسندیدہ مبالغہ ہے، اور ابونواس کے اس شعر میں

واخفت اهل الشرك في انده فحانده النطف التي لم تخلق

یعنی ذلے اہل شرک کو اس قدر خوفزدہ کر دیا کہ جو نطفے اب تک پیدا نہیں ہوئے وہ بھی تھک کر



ڈرتے ہیں" ناپسندیدہ

متنبی نے اکثر اسی قسم کے مبالغے استعمال کیے ہیں، ذائقہ شعر میں کتا ہو کہ دشمنوں کے پیٹ میں اتنے چوٹے زخم لگاتا ہو کہ راستہ بن جاتا ہو اور تو اس پر چل سکتا ہو، لیکن یہ مبالغہ صرف مستبعد ہی نہیں بلکہ ناممکن ہے۔ اسی مضمون کو دوسرا شاہ اس طرح ادا کرتا ہے کہ "میں نے زخموں کے شکاف کو اس قدر وسیع کر دیا کہ ادھر سے ادھر کی چیز نظر آنے لگی اور یہ قریب قریب ممکن ہے کہ زخم اس قدر چوڑا ہو کہ اس میں روشنی کی شعاعیں گزر سکیں۔ بہر حال مبالغہ بذات خود کوئی بری چیز نہیں بلکہ تخلیق کا غیر معتدل استعمال ہے اور تخلیق کی اپنی اعتدالی مبالغہ ناممکن بنا دیتی ہے، لیکن جس طرح مبالغہ میں اس قدر افراط کہ شعر کو واقعیت کی نئی سرکار ہی نہ رہے، مذموم ہے، اس سے زیادہ سین سفید تعریف کہ شعر بالکل نفس الامری بن جائے قابل اعتراض ہے، اور اسکی بدترین مثال یہ شعر ہے،

چشمان تو زیر پر دانند      دندان تو بجلہ درد ہانند

جسکو شعر ہی نہیں کہہ سکتے، کیونکہ شاہ صرف واقعہ نفس الامری کا اظہار ہی نہیں کرتا، بلکہ اسکو بہت کچھ بڑھا چڑھا کر دکھانا چاہتا ہے، ایک شاہ اپنی فیاضی کی تعریف میں کہا تھا کہ "فیاضی میں میرا تھ اسوقت پھیلے ہیں جب نخیلوں ہاتھ سکو جاتے ہیں" اس شعر کو نقل کر کے صاحب مثل اسار نے لکھا ہے کہ شاہ نے اپنی فیاضی کی تعریف میں کوتاہی کی ہے، اسکو لو کہنا چاہئے کہ جب فیاض لوگوں ہاتھ سکر جائیں تو فیاضی میرا تھ کو کھول دیتی ہے، اسکو فلسفیانہ انداز میں یوں کہہ سکتے ہیں کہ طبع انسان خاصہ ہے کہ وہ مادی اشیاء کو ہمیشہ اس سے افضل اور بہتر صورت میں دیکھنا چاہتی ہے، جیسی کہ وہ آل میں ہیں اور قدرتی مناظر فرحت و آسائش کے اس بلند معیار کی مطابقت نہیں کرے، جیسا کہ مسلمان کے اسکے یا دوسرے لفظوں میں یوں کہہ سکتے ہیں کہ لکھنے کے جو کچھ دیکھا ہے، اشیاء کا تصور اس زیادہ با عظمت، زیادہ عجیب اور زیادہ خوبصورت کر سکتی ہے، اسلئے شاعر کا فرض ہے کہ جب موجودات عالم کی تصویر لگانا ہے، کھینچنے، نقش کی اس خصوصیت کا غور کرے اور قدرتی موجودات کو مکمل کرنے کے لئے اضافہ و اصلاح سے گریز نہ کرے،

صانع اسکا انتظا نہیں کرتا کہ قدرت آہستہ آہستہ بتدریج ایک موسم سے دوسرے موسم کی طرف گزرتے ہوئے بلکہ بہار و خزاں میں حسن ہوا سورت کے قیود سے آزاد کر کے سارے سال پر تقسیم کر دیتا ہے اور اسکو اول سے آخر تک دلفریب اور خوبصورت بنا دیتا ہے، اسلئے لگاتے ہوئے گلزار میں گلاب و عنبر کی رنگس اور سوسن، بنفشہ اور نازمان سب ایک ہی موسم میں کھل سکتے ہیں اور اگر ان سب کے

ہونے کے بعد بھی اسکا سہایا ہوا منظر حسبِ خواہ حسین اور ہاڈب نظر نہیں ہوتی پھر وہ انواع و اقسام کے پھولوں  
ان پھولوں میں طرح طرح کی خوشبوئیں تختیں کی مدد سے پیدا کر سکتا ہے جو قدرت کے پیدائے ہوئے پھولوں کی خوشبو  
سے بہتر ہوتی ہیں غرض قدرتی موجودات کو وہ جس صورت میں چاہے تبدیل کر سکتا ہے لیکن اس تبدیلی میں  
حسن پیدا کرنے کیلئے اس امر کی ضرورت ہے کہ وہ حد سے نہ گذر جائے،

اس نظریے کی بنا پر شاعرانہ تخیل زمان و مکان کی قیود کی پابند نہیں ہے اسلئے مثنوی میر حسن کو ان اشعار پر  
وہ گانے کا عالم وہ حسنِ بتاں وہ گلشن کی خوبی وہ دن کا سماں  
درختوں کی کچھ چھانڈوں اور کچھ وہ دھوپ وہ دھانوں کی سبزی دوسروں کا روپ

مولانا حالی کا یہ اعتراض کہ دھان خریف میں ہوتے ہیں اور دوسروں ربیع میں گیہوں کے ساتھ بوئی جاتی ہے اسلئے  
دونوں کا جمع ہونا تجربہ، مشاہدہ اور واقعہ کے خلاف ہے "صحیح نہیں اسلئے اردو شاعری پر یہ اعتراض کہ اسکی تزیین  
میں بہت غیر ملکی عناصر شامل ہیں مثلاً بلبل، قمری، سرو، شمشاد، زکس، سنبل، شیرین، فراد مجنون، سیلی وغیرہ سب کے سب سب سے  
عربان و عرب سے تعلق رکھتے ہیں، اور میر تقی میر کی مثنویوں پر یہ اعتراض کہ ان کے رجال داستان خصوصاً ان کے نسائی کردار با  
ہندی معلوم ہوتے ہیں حالانکہ صحیح کردار نگاری کے معنی یہ تھو کہ ان میں اپنی ملکی اور قومی خصائص پائے جاتی، یا یہ کہ ان کے  
مثنویوں میں پوری طور پر تاریخی صداقت نہیں پائی جاتی، صحیح نہیں ہے۔

اصل یہ ہے کہ واقعہ نگاری کی دو قسمیں ہیں،

- (۱) ایک یہ ہے کہ واقعہ نگاری کسی تاریخی واقعہ کو بے کم و کاست نظم کرے، اسکے لئے صرف زبان پر قدرت و نگار  
شاعری کی چند ضرورتیں نہیں، بلکہ اس قسم کی واقعہ نگاری کو صرف نظم کہا جاسکتا ہے، شعر نہیں کہا جاسکتا۔
- (۲) دوسری یہ کہ واقعہ اجمالاً معلوم ہے لیکن واقعہ نگار واقعہ کو تمام جزئیات اور حالات اپنی طبیعت سے پیدا کرتا ہے، وہ  
واقعہ کی نوعیت کو دیکھتا ہے، اور خیال کرتا ہے کہ اس قسم کی موقیوں پر فطرت کا اقتضا کیا ہے، ان تمام چیزوں کو وہ  
فرض کر لیتا ہے اور ان کو ادھر ادھر کر لیتا ہے، میر تقی میر کی مثنویوں کی فرضی تاریخیں اسلئے ان میں غالب صداقت کی جستجو کرنا  
شاعری کو ہاتھ سے کھود دینا ہے،

تفصیل مشابہت ہو کہ مبالغہ شاعری کا ایک فردی بلکہ قدرتی عنصر ہے البتہ اس کا استعمال اسطریقی سے کرنا چاہیے کہ تخیل کی لطافت میں فرق نہ پائے اور مضمون تبدیل اور کلیک اور ناممکن نہ ہو جائے مثلاً ناسخ کا یہ شعر

لاؤں ہم عم ایسے کہ ننگی جوتیوں میں اٹکے نہ ہمارا بدن زار گلے میں

اس قسم کی مبالغہ کی بدترین مثال ہے اور اس قسم کے مبالغے زیادہ تو ان شعرا کے کلام میں پائے جاتے ہیں جو مضمون آفرینی کی دھن میں تخیل کا غلط استعمال کرتے ہیں،

یہ وہ مباحث تھے جو شاعری کی ہر صنف سے تعلق رکھتے ہیں، اس کے بعد مولانا نے شاعری کی تین مشہور صنف یعنی غزل، قصید اور مثنوی کے متعلق چند اصلاحی مشورے دیے ہیں، اور وہ سب کے سب نہایت مناسب اور قابل قبول ہیں، غزل کے متعلق ان کا،

(۱) پہلا مشورہ یہ ہے کہ "غزل میں جو عشقیہ مضامین باندھے جائیں وہ ایسے جامع الفاظ میں ادا کیے جائیں جو دوستی اور محبت کی تمام انواع و اقسام اور تمام جسمانی اور روحانی تعلقات پر حاوی ہوں اور جہاں تک ہو سکے کوئی لفظ ایسا نہ آنے پائے جس سے کلمہ کھلا مطلوب کا مرد یا عورت ہونا پایا جائے، مثلاً کلاہ، چہرہ، دستار، جامہ، قبائ، سبزہ خط، زر گر پے، مطرب پسر، منچہ، ترسا بچہ، یا محرم، کرتی، ہندی، چوڑیاں، چوٹی، موبان، آہ سی، جھوم وغیرہ وغیرہ،

(۲) جس طرح عشقیہ مضامین غزل کے نیچر میں داخل ہیں، اسی طرح خمریات یعنی شراب اور اس کے لوازمات کا ذکر اور نیز فقہاء و زہاد پر طعن و تعریف کرنی اپنی میخواری و توجہ شکنی و خرابات نشینی پر فخر کرنا اور اہل شرع اور اہل تقویٰ کے اعمال و اقوال میں عیب لگانا اور اسی قسم کی اور باتیں جو عقل و شرع کے خلاف ہوں، غزل کے اجزائے غیر منفک قرار پانگی ہیں، لیکن چونکہ شاعری کا جزو اعظم جیسا کہ اوپر بیان ہو چکا ہے یہ ہے کہ اس میں جو

جو خیال باندھا جائے اس کی بنیاد اصلیت پر ہونی چاہئے، اس لیے اصول شاعری کے موافق  
 شریک کباب کے مضمون باندھنا صرف ان لوگوں کا حق ہونا چاہئے جو یا تو خود اس میدان کے فرد  
 اور یا اپنے اصلی خیالات خمریات کے پیرایہ میں بطور مجاز و استعارہ کے ادا کر سکتے ہوں نیز  
 واعظ اور زاہد وغیرہ کو لتاڑنا اور ان پر نکتہ چینی کرنی ان ہی لوگوں کو زیبا ہے جن کو فی الواقع  
 ان کے ساتھ کوئی وجہ مخالفت کی ہو، ہاں باوجود نہ ہونے کسی قسم کی مخالفت کے صرف  
 ایک صورت سے واجب طور پر ایسے مضامین باندھے جاسکتے ہیں، یعنی نکتہ چینی ایسے  
 طریقہ سے کی جائے جس سے معلوم ہو کہ محض ریادہ و مکر و سانس کی برائی بیان کرنی مقصود ہے،  
 (۳) مذکورہ بالا مضامین کے سوا اور جس بات کا سچا جوش اور ولولہ دل میں اٹھے  
 اس کو بھی غزل میں بیان کر سکتے ہیں، اگرچہ اصل وضع کے لحاظ سے غزل کا موضوع  
 عشق و محبت کے سوا کچھ نہیں ہے، لیکن ہمارے شعراء نے اس کو ہر مضمون کے لیے عام  
 کر دیا ہے، اور اب اس صنف کو مجازاً غزل کہا جاتا ہے، البتہ یہ ضرور نہیں کہ اس قسم  
 کے جو خیالات اگلوں نے زلمت کے اقتضار سے یا اپنے جذبات کے جوش میں ظاہر کیے ہیں  
 ہم بھی وہی راگ گاتے رہیں بلکہ ہم کو چاہیے کہ اپنی غزل کو خود اپنے خیالات اور اپنے  
 جذبات کا آرگن بنائیں، الغرض غزل کو باعتبار مضامین اور خیالات کے جہان تک  
 ممکن ہو وسعت دینی چاہیے، قدامت کے جو مضامین نامکمل ہیں ان کی تکمیل کرنی چاہیے،  
 اور عربی، فارسی، انگریزی اور بھاشا سنسکرت میں ہر قسم کے بلند، لطیف اور پاکیزہ  
 خیالات کا جو ذخیرہ موجود ہے اس کو اردو غزل میں منتقل کرنا چاہیے، اس غرض سے دوسری  
 زبانوں کے اشعار کا ترجمہ بھی کیا جاسکتا ہے اور یہ کوئی قابل اعتراض بات نہیں بلکہ اردو  
 شعراء نے فارسی زبان کے متعدد اشعار کا ترجمہ اس خوبی سے کیا ہے کہ اس کو اصل

مضمون پر تفوق حاصل ہو گیا ہے لیکن اس کے لیے ہمارے نزدیک اس کی ضرورت نہیں ہے کہ غزل میں ایسے مضامین داخل کیے جائیں جن کا غزل کے موضوع سے کوئی تعلق نہ ہو، اس لیے ہر ایک موسم کی کیفیت، صبح و شام کا سماں، چاندنی رات کا لطف، جنگل یا باغ کی بہار کے لیے تماشوں کی چہل پہل، قبرستان کا سناٹا، سفر کی روئداد اور اسی قسم کی بہت سی باتیں اگرچہ مسلسل غزل میں بیان کی جاسکتی ہیں، لیکن درحقیقت ان کو موضوع غزل سے کوئی تعلق نہیں بلکہ اس کے لیے شاعری کی ایک مخصوص صنف ہے، جس کو عربی میں وصف کہتے ہیں اور غزل کی طرح اس زمانے میں اس صنف کو بھی وسعت و ترقی دیا جاسکتی ہے،

(۴) لیکن مضامین کی اس وسعت و ترقی کے ساتھ غزل کی زبان میں دفعہ کوئی تیز نہیں پیدا کیا جاسکتا کیونکہ جس طرح ہماری غزل کے مضامین محدود ہیں، اسی طرح اس کی زبان بھی ایک خاص دائرہ میں محدود ہے، اور زبان کا ایک خاص حصہ ان کے ساتھ مخصوص ہو گیا ہے۔ اس لیے اگر ان الفاظ کی جگہ دوسرے الفاظ جو ان ہی کے ہم معنی ہوں استعمال کیے جائیں تو غریب اور اجنبی معلوم ہوں گے، یہی وجہ ہے کہ جن بزرگوں نے غزل کی بنیاد تصوف اور اخلاق پر رکھی ہے ان کو بھی وہی زبان اختیار کرنی پڑی ہے، جو غزل میں عموماً برتی جاتی ہے، لیکن یہ اسلوب زیادہ تر تصوف کے مضامین سے خصوصیت رکھتے ہیں، ہر قسم کے نیچرل خیالات ادا کرنے کے لیے صرف یہی اسلوب کافی نہیں ہو سکتے، اس لیے جہاں تک ممکن ہو سکتا ہے، گنایہ اور تمثیل کے ذریعے سے ان خیالات کے ادا کرنے پر قدرت حاصل کرنی چاہیے،

(۵) شعر کی اصلی خوبی یہ ہے کہ نیچرل ہو، مؤثر ہو، لفظاً اور معناً سانچے میں ڈھلا ہوا ہو۔ اگر اس کے ساتھ کوئی لفظی، باریت بھی اس میں پائی جائے تو اور بھی بہتر ہے، لیکن اس کے

یہ شرط ہے کہ اس صفت کو ایسی بے تکلفی کے ساتھ استعمال کیا جائے کہ معنی مقصود میں کوئی خلل واقع نہ ہو بلکہ اس میں اور زیادہ قوت پیدا ہو جائے، مثلاً میر کے اس شعر میں

یہ جو چشم پُر آب ہیں دونوں      ایک خانہ خراب ہیں دونوں

ایک کا لفظ جس کے معنی نہایت بے مثل اور لاجواب بلکہ چھٹے ہوئے کے ہیں نہایت بے ساختہ اور بے تکلف واقع ہوا ہے اور دونوں کے مقابلہ میں اس نے شعر کو بہت بلند کر دیا ہے اور

نفس مضمون کے لحاظ سے یہ شعر نہایت معمولی درجہ کا ہے، اسی طرح اس شعر میں بھی

ایک سب آگ ایک سب پانی      دیدہ دل عذاب ہے دونوں

آگ اور پانی کا مقابلہ نہایت بے تکلفی سے واقع ہوا ہے اس لیے اگر اس قسم کی لفظی مناسبت

اتفاق سے شعر میں پیدا ہو جائے تو یہ شاعری کا زیر ہے، لیکن اگر اس قسم کی رعایتوں کی پابندی بالمقصد و بالا ارادہ کی جائے اور اسی پر شعر و سخن کی بنیاد رکھی جائے، تو شاعری شاعر

نہیں رہتی، بلکہ ہزل و تمسخر بن جاتی ہے، اگرچہ اس قسم کی یہودہ لفظی صنعتیں جن میں معنی سے بالکل قطع نظر کر لی جاتی ہے، اور محض لفظوں کا گورکھ دھندا بنایا جاتا ہے جسے منقوٰۃ

غیر منقوٰۃ، قطا، خفا ذوقا نہیں، ذوق بحرین وغیرہ وغیرہ، اردو شاعری میں کمیاب ہیں، لیکن رعایت لفظی کا التزام شاعرے لکھنؤ نے کثرت سے کیا ہے، اس لیے ان کی شاعری کا ایک

حصہ نہایت متبدل ہو گیا ہے، اور ان سے احتراز کرنے کی سخت ضرورت ہے،

(۶) رعایت لفظی اور صنائع و بدائع کی پابندی سے زیادہ مضمون کا خون کرنے والی

سنگلاخ زمینیں ہیں، جس کی ابتدا مصحفی اور انشا کے وقت سے ہوئی اور شاہ نصیر نے

اس میں سب سے زیادہ طبع آزمائی کی، نثر میں جب کہ ردیف و قافیہ کی گھائی خود شو

گزار ہے تو اس کو ابھی زیادہ کٹھن اور ناقابل گزار بنانا ان ہی لوگوں کا کام ہو سکتا ہے جو معنی

کچھ سروکار نہیں رکھتے، جہاں تک سنگاخ زمینوں کا استقرا کیا جاتا ہے ان میں یا تو ردیف  
 وقافیہ ایسا اختیار کیا جاتا ہے جن میں باہم کچھ مناسبت نہ ہو، مثلاً تقریباً پشت آئینہ پتھر  
 پشت آئینہ اور جبل کی کھلی اور محل کی کھلی اور عسس کی تیلیاں، گس کی تیلیاں، یار دین  
 ایسی لمبی اختیار کرتے ہیں جو ایک ادھ سے زیادہ شعروں میں معقول طور پر نہیں آسکتی،  
 جیسے فلک پہ بجلی، زمین پہ باراں، سر پہ طرہ ہار گلے میں، غرض قصداً ایسی طرح تجویز کرتے  
 ہیں جس میں عمدہ مضمون بندھنا تو یقیناً ناممکن ہو، اس لیے شاعر کو چاہیے کہ ردیف ہمیشہ  
 ایسی اختیار کرے جو قافیہ سے میل کھاتی ہو، اور ردیف وقافیہ دونوں ملکر دو مختصر کلموں  
 سے زیادہ نہ ہوں، بلکہ رفتہ رفتہ مردف غزلیں لکھنی کم کرنی چاہئیں اور مردست محض  
 قافیہ پر قناعت کرنی چاہیے، اور قافیہ ایسا اختیار کرنا چاہیے جس کے لیے قدر ضرورت ہو  
 دس گئے بلکہ بیس گئے الفاظ موجود ہوں، ورنہ مضمون کو قوافی کا تابع کرنا پڑے گا، قافیہ  
 مضمون کے تابع نہ ہوں گے،

قصیدہ مولانا کے نزدیک شعر کی ایک نہایت ضروری صنف ہے، اکثر اوقات کسی  
 چیز کو دیکھ کر یا کسی واقعہ کو سن کر بے اختیار ہمارے دل میں مدح و ستائش یا نفرین  
 و ملامت کا جوش اٹھتا ہے، غرض اس قسم کے بہت مواقع پیش آتے ہیں جہاں ہمارے  
 دل میں کسی کی بھلائی اور برائی کے بیان کرنے کا سچا جوش پیدا ہوتا ہے، ایسے موقعوں پر  
 شاعر کا فرض ہے کہ شاعری کا جو ملکہ فطرۃً اس کو عطا کیا گیا ہے اس کو معطل و بیکار  
 نہ چھوڑے تاکہ جو لوگ مدح کے مستحق ہیں ان کو مدح کا زیادہ استحقاق حاصل کرنے  
 یا کم سے کم اپنا پہلا استحقاق قائم رکھنے کا اور وہ سروں کو اس کی ریس کا خیال بند  
 اور جو لوگ نفرین کے مستحق ہیں، وہ اس اندیشہ سے کہ مبادا آئندہ زیادہ رسوائی

نہ ہونے پر اصلاح کی طرف متوجہ ہوں،

شعراے جاہلیت نے مدح و ذم میں جو قصائد لکھے ہیں وہ اسی قسم کے سچے جوش اور سچے واقعات پر مشتمل ہیں، متوکل باللہ نے ایک شاعر سے پوچھا کہ تم جو مدح کب کرتے ہو اس نے کہا "ما اساء و ادا حسنا" یعنی جب لوگوں سے بدی اور نیکی سرزد ہوتی ہے، لیکن اس حیثیت سے ہمارے قصائد کی حالت ناگفتہ بہ ہے، ان کی بنیاد جوش و صداقت پر نہیں بلکہ محض تقلید پر ہے، مدح میں زیادہ تر وہی معمولی محامد بیان ہوتے ہیں جو قدیم سے شعرا باندھے چلے آتے ہیں اور ہر ایک خوبی کے بیان میں ایسا مبالغہ کیا جاتا ہے کہ قصیدہ کا مصداق نفس الامر میں کوئی انسان قرار نہیں پاسکتا، مدوح کی ذات میں جو واقعی خوبیاں ہوتی ہیں ان سے اصلاً تعریف نہیں کیا جاتا بلکہ بجائے ان کے ایسی محال باتیں بیان کی جاتی ہیں جو کسی تنفس پر صادق نہ آسکیں، مدوح کی طرف اکثر وہ خوبیاں منسوخ کی جاتی ہیں جن کے اصداد اس کی ذات میں موجود ہیں، مثلاً ایک جاہل کو علم و فضل کے ساتھ، ایک ظالم کو عدل و انصاف کے ساتھ، ایک احمق اور غافل کو دانشمندی اور بیدار مغزئی کے ساتھ، ایک عاجز بیدست و پا کو قدرت و کمند کے ساتھ، ایک ایسے شخص کو جس کی ران نے کبھی گھوڑے کی پیٹھ کو مس نہیں کیا، شہسوار کی اور فرد سیت کے ساتھ، غرض کوئی بات ایسی نہیں بیان کی جاتی جس پر مدوح فخر کر سکے یا جس سے لوگوں کے دل میں اس کی عظمت اور محبت پیدا ہو، اور اس کے محاسن و آثار زمانہ میں یادگار رہیں، اور ان تمام باتوں کا نتیجہ یہ ہے کہ شاعری کی جو تین ضروری شرطیں ہیں یعنی سادگی، جوش اور اصلیت ان سے ہمارے قصائد بالکل خالی ہیں،

مرثیہ بھی مدحیہ قصائد ہی کی ایک قسم ہے، فرق صرف اتنا ہے کہ زندوں کی تعریف کے



تصیّد اور مردوں کی تعریف کو جس میں تاسف اور افسوس بھی شامل ہو مرثیہ کہتے ہیں، لیکن اردو میں مرثیہ کا اطلاق زیادہ تر شہدائے کربلا اور خاص کر جناب سید الشہداءؑ کے مرثیہ پر ہوتا ہے، اور اردو زبان میں مرثیہ کی ابتدا بالکل تدریجی اصول پر ہوئی یعنی بیت کو یاد کر کے حزن و غم کا اظہار کرنا اور اپنے بیان سے دوسروں کو مغموم کرنا، اسی بنا پر اول اول جو مرثیے لکھے گئے وہ کم و بیش بیس بیس بند یا بیس بیس بیت سے زیادہ نہ ہوتے تھے، اور ان میں مرثیت یا بین کے سوا اور کچھ نہ ہوتا تھا، لیکن رفتہ رفتہ مرثیہ کی لے بہت بڑھ گئی یہاں تک کہ خواجہ حیدر علی آتش نے مرزا دبیر کا ایک مرثیہ مجلس میں سن کر تعجب و کما کہ یہ مرثیہ تھا یا سند ہو رہا سعد بن کی داستان تھی؟ اگرچہ یہ ترقی براہ راست مرثیہ کی ترقی نہ تھی، بلکہ اردو شاعری میں ایک قسم کی ایجاد تھی کہ جس نظم کی بنیاد محض بین اور مرثیہ پر ہونی چاہیے تھی اُس میں بین اور مرثیت کے علاوہ مدح و قدح، فخر و مہابات، رزم و بزم بھی نہایت شد و مد کے ساتھ شامل ہو گئی، لیکن حق یہ ہے کہ اس نئی طرز کی نظم سے اردو شاعری میں بیحد وسعت پیدا ہو گئی اور اردو شاعری میں بیان کے نئے نئے اسلوب نہایت کثرت سے پیدا ہو گئے۔

اخلاقی حیثیت سے بھی مرثیہ کا پایہ نہایت بلند ہے، اور ایثار، قربانی، حق پرستی، حق گوئی اور صبر و تحمل کی جو اخلاقی مثالیں مرثیوں میں ملتی ہیں وہ اخلاقی کتابوں میں بھی مشکل مل سکتی ہیں لیکن باوجود ان تمام خوبیوں کے مولانا حالی نے دھن کے شاہد کو یہ صلاح نہیں دیتے کہ مرثیہ گوئی میں مرثیہ گوئیوں کا اتباع کریں، اخلاقی حیثیت سے اس قسم کی اخلاقی نظموں کا انسان کے دل پر جو اثر ہونا چاہیے وہ ان مرثیوں کے سننے والوں کے دل پر نہ ہوتا ہے، اور نہ ہو سکتا ہے، اول تو یہ خیال کہ مرثیہ کا اصل مقصد

صرف رونا اور رونا ہے، سامعین کو دوسری طرف متوجہ ہی نہیں ہونے دیتا دوسرے یہ  
 اعتقاد کہ جو کچھ صبر و استقلال و شجاعت و ہمدردی و وفاداری و غیرت و حمیت و عزم  
 بالجزم اور دیگر اخلاقِ فاضلہ خود امام ہمام اور ان کے عزیزوں اور دوستوں سے معرکہ  
 کر بلا میں ظاہر ہوئے وہ مافوق طاقت بشری اور خوارقِ عادات سے تھے، کبھی ان کی پیروی  
 اور اقتداء کرنے کا تصور بھی دل میں آنے نہیں دیتا، شاعرانہ حیثیت سے مرثیہ میں رزم بزم اور  
 نثر و خود ستائی اور سراپا وغیرہ کو داخل کرتا، لمبی لمبی تمہیدیں اور توطیہ باندھنے، گھوڑے  
 اور تلوار وغیرہ کی تعریف میں نازک خیالیاں اور بلند پروازیاں کرنی اور شاعرانہ بند دکھانے  
 مرثیہ کے موضوع کے بالکل خلاف ہیں، اور بعینہ ایسی بات ہے کہ کوئی شخص اپنے باپ یا  
 بھائی کے مرنے پر اظہارِ حزن و ملال کے لیے سوچ سوچ کر رنگین اور مسجع فقرے انشاکے  
 اور بکے حزن و ملال کے اپنی نصاحت کے جوہر دکھائے، اس کے علاوہ مرثیہ کو صرف  
 واقعہ کر بلا کے ساتھ مخصوص کرنا اور تمام عمر اسی ایک مضمون کو دہراتے رہنا اگر محض نسبت  
 حصولِ ثواب ہو تو کچھ مضائقہ نہیں، لیکن شاعری کے فرائض اس سے زیادہ وسیع ہونے  
 چاہئیں، اور اکابر قوم کے مرثیہ لکھ کر قوم میں قومیت کی روح پھونکنی چاہئے،

قنوی مولانا کے نزدیک شاعری کی ایک نہایت اہم صنف ہے، اور اس میں  
 ہر قسم کے مسلسل مضامین جو غزل، قصیدہ، مسدس، ترکیب بند اور ترجیع بند میں آتے  
 کیے جاسکتے نہایت خوبی کے ساتھ ادا کیے جاسکتے ہیں، لیکن عربی زبان میں چونکہ یہ صنف  
 موجود نہیں ہے، اس لیے عربی زبان کی تنقیدی کتابوں میں اس کے سنادیج کے  
 اصول مذکور نہیں ہیں، فارسی زبان کے تنقید نگاروں نے بھی چونکہ عربی ہی کی تنقیدی  
 کتابوں کی تقلید کی ہے اس لیے ان کے یہاں بھی اس قسم کے اصول نہیں ملتے،

مولانا حالی پہلے تنقید نگار ہیں جنہوں نے مثنوی کے لیے چند تنقیدی اصول قائم کیے ہیں

اور ان اصولی کے مطابق اردو کی چند مشہور مثنویوں پر تنقید کی ہے، ان میں

(۱) سب سے مقدم ربط کلام ہے، جو کہ مثنوی اور ہر مسلسل نظم کی جان ہے، غزل اور

قصیدہ میں ایک شعر کو دوسرے شعر سے جیسا کہ ظاہر ہے کچھ ربط نہیں ہوتا، بخلاف مثنوی کے

کہ اس میں ہر بیت کو دوسری بیت سے ایسا تعلق ہونا چاہیے جو زنجیر کی ہر کڑی کو دوسری

کڑی سے ہوتا ہے، اس لیے مثنوی لکھنے والے سب سے مقدم فرض یہ ہے کہ بیتوں اور مصرعوں

کی ترتیب ایسی سنجیدہ ہو کہ ہر مصرع دوسرے مصرع سے اور ہر بیت دوسری بیت سے

چسپاں ہوتی چلی جائے اور دونوں کے بیچ میں ایسا کھانچا باقی نہ رہ جائے کہ جب تک

کچھ عبارت مقدر نہ مانی جائے، تب تک کلام جیسا کہ چاہیے مربوط نہ ہو، مثلاً گلزارِ نسیم میں

خوش ہوتے تھے طفلِ مرجین کو ثابت یہ ہوا ستارہ ہیں سے

پیارا یہ وہ ہے کہ دیکھ اسی کو پھر دیکھ نہ سکے گا کسی کو

جو مطلب کہ صاحب مثنوی ادا کرنا چاہتا ہے وہ یہ ہے کہ ”لوگ تو اس طفلِ مرجین کو دیکھ

خوش ہوتے تھے، مگر بزمیوں نے بادشاہ سے کہا کہ یہ لڑکا آپ کا پیارا تو ہے مگر یہ ایسا پیارا

ہے کہ اس کو دیکھ کر پھر کسی کو نہ دیکھ سکے گا، کیونکہ اس کو دیکھتے ہی بیانی جاتی رہی گی،

لیکن ظاہر ہے کہ ان دونوں بیتوں میں جب تک کہ کئی الفاظ بڑھائے نہ جائیں اور کئی

لفظ بدلے نہ جائیں تب تک یہ مطلب جو اظہار کیا گیا ان بیتوں سے سیدھی طرح نہیں

بمکل سکتا، اور پہلا مصرع دوسرے مصرع سے اور دوسرا مصرع تیسرے مصرع سے چسپاں

نہیں ہو سکتا،

اس قسم کی بے ربطی اس مثنوی کے اور بھی متعدد اشعار میں موجود ہے،

(۲) دوسرا اصول یہ ہے کہ جو قصہ ثنوی میں بیان کیا جائے اُس کی بنیاد ناممکن اور مافوق العادة باتوں پر نہ رکھی جائے، اگرچہ اس حیثیت سے قدیم ثنویوں پر کوئی تنقید نہیں کی جاسکتی لیکن اس زمانے میں اس قسم کی باتوں کا دل پر کوئی اثر نہیں پڑتا بلکہ اس کے برعکس ان پر منہسی آتی ہے۔

(۳) تیسرا اصول یہ ہے کہ مبالغہ سے احتراز کیا جائے اور انتہا سے انتہا درجہ کا مبالغہ بھی اس سے زیادہ نہ ہو کہ جو کچھ کسی کی مدح و ذم میں کہا جائے گو وہ اس چیز کے حق میں صحیح نہ ہو مگر کسی نہ کسی چیز پر صادق آسکتا ہو نہ یہ کہ دنیا میں کوئی چیز اس کی مصداق نہ ہو اور مبالغہ کی غایت یہ ہونی چاہیے کہ جو مطلب بیان کرنا منظور ہے مبالغہ کی وجہ سے اس کا اثر سامع کے دل پر نہایت قوت کے ساتھ ہو، نہ یہ کہ اس کا رہا سہا یقین بھی جاتا رہے، مثلاً کسی پُر وقت بازار کی نسبت یہ کہنا کہ وہاں صبح سے شام تک کٹورا بجاتا ہے (اگرچہ وہاں کسی وقت بھی کٹورا نہ بجاتا ہو) اور ایک اس کی تعریف اس طرح کر لی،

رات دن جگھٹا ہے میلا ہے  
نہرو نہ کا کٹورا بجاتا ہے

یا مثلاً ایسے بازار کی نسبت ایک تو یہ کہنا کہ وہاں چھڑکاؤ سے ہر وقت زمین نرم رہتی ہے نہ اور ایک یہ کہ وہاں گلاب اور کیوڑے کا نہیں بلکہ آب گوہر کا چھڑکاؤ ہوتا ہے، اگرچہ ہمارے نزدیک تنقید کا یہ اصول ثنوی ہی کے ساتھ مخصوص نہیں ہے، بلکہ شاعری کی ہر صنف کے لیے ضروری ہے تاہم چونکہ ثنوی کی بنیاد زیادہ تر واقعات پر ہوتی ہے، اس لیے اس قسم کے دوران کار مبالغوں سے واقعہ کو واقعہ ہی نہ رہنے دینا ثنوی میں اور بھی زیادہ شدت کے ساتھ احتراز کرنا چاہیے،

(۴) چوتھا اصول یہ ہے کہ قصے کے بیان کرنے میں بلاغت کا سررشتہ ہاتھ سے

چھوٹے نہ پائے اور کوئی بات مقتضائے حال کے خلاف نہ کہی جائے، مولانا نے منوئی طلسم  
الفت کو اس قسم کی متعدد مثالیں جمع کی ہیں، جو بالکل مقتضائے حال کے خلاف ہیں، مثلاً  
جہاں ..... بادشاہ حسن آباد اور اس کی بڑھیا ملکہ بیٹیوں کے عقد کے حوالے میں باہم مشورہ  
کر رہے ہیں اس کا بیان اس منوئی اس طرح کیا گیا ہے،

ایک دن بادشاہ حسن آباد	اندرون محل تھا بادل شاد
اپنی بی بی سے گرم خلوت تھا	مخوابت تھا، مست عشرت تھا
اس پر ہی رونے تخیلیہ پا کر	عرض کی اختلاط میں اگر
رہ کیوں کا نہیں کچھ آپ کو دھیان	ہو چکی ہیں سلامتی سوجوان
اور باتوں کا تو نہیں کچھ غم	ہاں مگر یہ خیال ہے ہر دم
کہ میں بی بی ہوں پارکاب	طاقت جسم دے چکی ہے جواب
سب دھیان ہیں کوچ کے سامان	اور دو چار دن کی ہوں وہاں

لیکن اس تقریر میں اکثر الفاظ مقتضائے حال کے خلاف استعمال کئے گئے ہیں، بادشاہ غم  
شیخ فانی ہے اور اس کی ملکہ بھی عجز و ساخورد ہے، وہ خود جا بجا کہتی ہے کہ میں پارکاب  
اور چند روز کی ہمان ہوں، باوجود اس کے ایسے الفاظ استعمال کرنے کہ "اپنی بی بی سے  
گرم خلوت تھا" "مخوابت تھا، مست عشرت تھا" یا "اس پر ہی رونے تخیلیہ پا کر" یا  
"میں بی بی ہوں پارکاب" اور اس کی بڑھیا ملکہ کو کہیں اسے اور کہیں اسے حور کہنا، یہ سب با  
مقتضائے حال کے خلاف ہیں، نواب مرزا شوق لکھنوی نے لذت عشق میں بھی بعض  
موقعوں پر مقتضائے حال کا لحاظ نہیں رکھا ہے، اور اس کے خلاف باتیں لکھی ہیں،  
(۵) پانچوان اصول یہ ہے کہ جو حالت کسی شخص یا کسی چیز یا کسی مکان وغیرہ کی بیان

کیجائے وہ لفظاً و معنیاً نچرل اور عادات کے موافق ایسی ہونی چاہیے جیسی کہ فی الواقع ہو کرتی ہے  
مثلاً میر حسن نے ایک موقع پر جدائی کی حالت کا بیان اس طرح کیا ہے،

خنازندگانی سے ہونے لگی	بہانے سے جا جا کے سونے لگی
ٹھہرنے لگا جان میں اضطراب	لگی دیکھنے وحشت آلودہ خواب
نہ اگلا ساسنا نہ وہ بولنا	نہ کھانا نہ پینا نہ لب کھون
جہاں بیٹھنا پھر نہ اٹھنا سے	محبت میں دن رات گھٹنا سے
کہاگر کسی نے کہ بیوی چلو	تو اٹھنا سے کہہ کے ہاں جی چلو
جو پوچھا کسی نے کہ کیا حال ہو	تو کہنا یہی ہے جو احوال ہو
کسی نے جو کچھ بات کی بات کی	پہ دن کی جو پوچھی کسی رات کی

ان اشعار میں بہانہ سے جا جا کے سونا، وحشت آلودہ خواب دیکھنا، جہاں بیٹھنا  
پھر وہاں سے نہ اٹھنا، اگر کسی نے اٹھنے کو کہا تو اٹھ کھڑا ہونا نہیں تو بیٹھے رہنا، کسی نے  
حال پوچھا تو بیرو عافیت کہدی، کسی نے بات کی تو جواب دیدیا مگر بے ٹھکانے یہی  
بھی اور پتے کی باتیں ہیں جو ہمیشہ ایسی حالتوں میں واقع ہوا کرتی ہیں لیکن جو لوگ عفت  
العافا پر فریفتہ ہوتے ہیں اور لفظی مناسبتوں پر جان دیتے ہیں وہ کبھی کسی نچرل حالت کی  
تصویر نہیں کھینچ سکتے، یہی جدائی اور انتظار کا بیان ثمنوی ظلم الفت میں اس طرح کیا گیا ہے

شرم اس کو حیا سے آنے لگی	بے جوابی کے ناز اٹھانے لگی
کم وقاری کی قدر بڑھنے لگی	چشمِ تر بھی نظر پہ چڑھنے لگی
ٹھنڈی سانسوں کا دم ڈبھرنے لگی	سوزِ الفت کا پاس کرنے لگی
پان کے بدلے خونِ دل کھانا	دیکھ کر ہندی پانوں پھیلا نا

رات دن ہمکلام خاموشی      یاد ہر دم ز خود فراموشی  
گرم صحبت تھی سرد آہوں کو      سرمہ بھی گر گیا ننگا ہوں کو  
نا توانی بھی زور کرنے لگی      لاغری نگر گور کرنے لگی

ان اشعار میں کوئی بات سیدھی طرح نہیں بیان کی ہے، مثلاً "اس کو کسی کی شرم باقی نہیں رہی تھی"، اس کو یوں بیان کیا ہے کہ "اس کو شرم سے شرم آنے لگی، یا رات دن وہ خاموش رہتی تھی"۔ اس کی جگہ وہ خاموشی سے ہمکلام رہتی تھی، "یا وہ خود فراموش رہتی تھی"، اس کی جگہ اس کو خود فراموشی یاد رہتی تھی۔ "غرض کل اشعار کا حال جیسا کہ ظاہر ہے ایسا ہی ہے یا اس سے بھی زیادہ ڈر و لیدہ اور ان نیچرل،

مثنوی گلزار نسیم میں بھی لفظی رعایتوں کا اکثر التزام کیا گیا ہے، وہ بھی بکاولی کا حال تاج الملوک کے فراق میں اس طرح بیان کرتا ہے۔

کوئی تھی جو بھوکھ پیاس میں      آنسو ہیتی تھی کھا کے تسہیں  
جامہ سے جو زندگی کے تھی تنگ      کپڑوں کے عوض بدلتی تھی رنگ  
یکچہند جو گزری بخور و خواب      زائل ہوئی اس کی طاقت تاب  
صورت میں خیاں رہ گئی وہ      ہسیات میں مثال رہ گئی وہ

اس بیان میں بھی تیسرے شعر کے سوا باقی تین شعروں کا مطلب کچھ نہیں معلوم ہوتا اور بظاہر اس نے کوئی مطلب نہ کھا بھی نہیں، اس کو تو فقط یہ لطیفہ بیان کرنا مقصود ہے کہ کھانے کی جگہ تسہیں کھاتی تھی، پینے کی جگہ آنسو ہیتی تھی، اور کپڑوں کے عوض رنگ بدلتی تھی،

(۶) قصہ میں اس بات کا خاطر کھتا بھی ضروری ہے کہ ایک بیان دوسرے بیان

کی تکذیب نہ کرے، اس اصول کے ذہن نشیں کرنے کے لیے ہم چند شعرِ مثنوی چشمِ الفت کے نقل کرتے ہیں، ایک قصہ گوشا ہزارہ عشق آباد یعنی جانِ جہاں سے حسن آباد کی شہزادی عالم کا حال اپنی آنکھوں کا دیکھا بیان کرتا ہے کہ جب میں حسن آباد میں پہنچا تو ایک شخص نے مجھ کو عالم آرا کے حسن و جمال کا ذکر کرنے کے بعد یہ کہا۔

دیکھتا بھی تو اس کا شکل ہو کہ وہ لیلیٰ میانِ محل ہو

آدمی کیا ملک سے پردہ ہو بلکہ چشمِ فلک سے پردہ ہے

اس بیان سے معلوم ہوتا ہے کہ اس کو بڑے اہتمام سے پردہ میں رکھا جاتا ہے

مگر اسی بیان میں اس کا ذکر ہوتے ہوتے یہ ارشاد ہوتا ہے کہ باغ میں جس دریا میں جا کر بیٹھتی ہے وہاں

خبر بام اثر و بام رہتا ہے مجمعِ خاص و عام رہتا ہے

مشق جو دوستم کسی پر ہو چشمِ لطف و کرم کسی پر ہے

ناز سے ایک سے کلام کیا ایک کو غمزہ سے تمام کیا

دھل کا ایک سے کیا اترا ایک مشتاق سے کیا انکار

غرض دور تک ایسے ہی اشعار جن سے نہ صرف بے پردگی بلکہ غایتِ درجہ کا ہینوا

پایا جاتا ہے، چلے جاتے ہیں، اس بیان میں اور اوپر کے دونوں شعروں کے بیان میں جو

منافات ہے، ادہ ظاہر ہے، ایسی مثالیں اس مثنوی میں اور گلزارِ نسیم میں بہت ہیں مگر اور

مثنویاں بھی اس سے بالکل پاک نہیں ہیں،

(۵) اس بات کا خیال رکھنا بھی ضروری ہے کہ قصہ کے ضمن میں کوئی بات ایسی بیان

نہ کی جائے جو تخریب اور مشاہدہ کے خلاف ہو، مثلاً مثنوی طلسمِ الفت میں جبکہ شاہزادہ



جانِ جہان کا ہماز غرق ہوا ہے اور جانِ جہاں اور سب سے بہتر از ڈوب چکے ہیں اس طرح بیان کرتا ہے۔

دوسرے دن وہ گوبر کیٹا جھیل کر محنتِ میٹا بلا


مثل خوردش پید ڈوب کر نکلا زندہ اک تختہ پر مگر نکلا

یعنی جانِ جہاں ایک رات اور ایک دن ڈوبے رہنے کے بعد زندہ دریا سے نکلا اور

نکلا بھی ایک تختہ پر بیٹھا ہوا، اول تو ایک عرصہ کے بعد زندہ نکلتا اور پھر قدر دریا سے

ایک تختہ پر بیٹھے ہوئے نکلتا بالکل تجربہ اور مشاہدہ کے خلاف ہے،

(عارف مئی، جون، جولائی، ۱۹۶۱ء)



3288

جملہ حقوق محفوظ

ان من الشعرة تحلقة وان من البيان كسيرة

لصنفين  
سلسلہ دارالاصناف

(نمبر ۱۰۲)

# مقالہ عجد السلام

یعنی

مولانا عبدالسلام ندوی مرحوم کے ادبی و تنقیدی

مضامین کا مجموعہ



در مطبعہ معانی عظیمہ کراچی

۱۳۸۶  
۱۹۶۸